



This is a digital copy of a book that was preserved for generations on library shelves before it was carefully scanned by Google as part of a project to make the world's books discoverable online.

It has survived long enough for the copyright to expire and the book to enter the public domain. A public domain book is one that was never subject to copyright or whose legal copyright term has expired. Whether a book is in the public domain may vary country to country. Public domain books are our gateways to the past, representing a wealth of history, culture and knowledge that's often difficult to discover.

Marks, notations and other marginalia present in the original volume will appear in this file - a reminder of this book's long journey from the publisher to a library and finally to you.

Usage guidelines


Google is proud to partner with libraries to digitize public domain materials and make them widely accessible. Public domain books belong to the public and we are merely their custodians. Nevertheless, this work is expensive, so in order to keep providing this resource, we have taken steps to prevent abuse by commercial parties, including placing technical restrictions on automated querying.

We also ask that you:

- + *Make non-commercial use of the files* We designed Google Book Search for use by individuals, and we request that you use these files for personal, non-commercial purposes.
- + *Refrain from automated querying* Do not send automated queries of any sort to Google's system: If you are conducting research on machine translation, optical character recognition or other areas where access to a large amount of text is helpful, please contact us. We encourage the use of public domain materials for these purposes and may be able to help.
- + *Maintain attribution* The Google "watermark" you see on each file is essential for informing people about this project and helping them find additional materials through Google Book Search. Please do not remove it.
- + *Keep it legal* Whatever your use, remember that you are responsible for ensuring that what you are doing is legal. Do not assume that just because we believe a book is in the public domain for users in the United States, that the work is also in the public domain for users in other countries. Whether a book is still in copyright varies from country to country, and we can't offer guidance on whether any specific use of any specific book is allowed. Please do not assume that a book's appearance in Google Book Search means it can be used in any manner anywhere in the world. Copyright infringement liability can be quite severe.

About Google Book Search


Google's mission is to organize the world's information and to make it universally accessible and useful. Google Book Search helps readers discover the world's books while helping authors and publishers reach new audiences. You can search through the full text of this book on the web at <http://books.google.com/>





~~XIX B~~

440 te 49

יהוה







ΔΙΩΝΟΣ ΚΑΣΣΙΟΥ ΚΟΚΚΗΛΑΝΟΥ

ΡΩΜΑΙΚΗ ΙΣΤΟΡΙΑ.

**DIONIS CASSII COCCEIANI
HISTORIA ROMANA.**

CUM ANNOTATIONIBUS

LUDOVICI DINDORFII.

VOL. II.



LIPSIAE.

IN AEDIBUS B. G. TEUBNERI.

MDCCCLXIII.

1600. Aug. 28. 1879.

LIPSIÆ TYPIS B. G. TEUBNERI.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΑ.

Τότε μὲν δὴ ταῦτ' ἐπραξε, μετὰ δὲ τοῦτο γράμματα παρὰ τοῦ Καίσαρος πρὸς τὴν βουλὴν λαβὼν ἦλθέ τε ἐς τὴν Ῥώμην ἐν αὐτῇ τῇ νουμηνίᾳ ἐν ᾗ ὁ τε Λέντουλος ὁ Κορνήλιος καὶ ὁ Κλαύδιος ὁ Γάιος a. u. 705 τὴν ἀρχὴν ἐνεστήσαντο, καὶ οὐ πρότερον τοῖς ὑπάρχουσιν αὐτὰ ἀπέδωκε πρὶν ἐς τὸ συνέδριόν σφας ἀφικέσθαι, μὴ καὶ ἔξω που λαβόντες αὐτὰ ἀποκρύψωνται. ἐπὶ πολὺ μὲν γὰρ καὶ ὥς ἀνέσχον, οὐκ ἐθέλησαντες σφας ἀναλέξασθαι· τέλος δὲ ὑπὸ τε Κυτίντου Κασσίου Λογγίνου καὶ ὑπὸ Μάρκου Ἀντωνίου δημοαρχούντων ἠναγκάσθησαν αὐτὰ δημόσιεῦσαι. Ἀντωνίος μὲν οὖν ἐν τούτῳ τότε τὸν Καίσαρα εὐεργετήσας ἀντιλήψεσθαι τε πολλὰ καὶ ἐπὶ μεγάλων καὶ αὐτὸς αἰωροῦντι ἐμελλεν· ἐν δὲ τῇ ἐπιστολῇ τὰ τε ἄλλα ὅσα ποτὲ καλῶς τὸ κοινὸν ὁ Καίσαρ ἐπεποιήκει ἐνεγέγραπτο, καὶ ἀπολογισμὸς ὑπὲρ ὧν ἠτιάζετο. καταλύσειν τε τὰ στρατόπεδα καὶ τῆς ἀρχῆς ἐκστήσεσθαι ὑπισχνεῖτο, ἂν καὶ ὁ Πομπήμιος τὰ αὐτὰ οἰκίσῃ· ἐκείνου γὰρ τὰ ὄπλα ἔχοντος οὐδὲ ἑαυτὸν δίκαιον εἶναι ἀναγκασθῆναι αὐτὰ ἀφεῖναι ἔλεγεν, ἵνα μὴ καὶ τοῖς ἐχθροῖς ἐκδοθῇ. διαψηφίσσεως δὲ ἐπὶ τοῖς οὐ κατ' ἄνδρα, μὴ καὶ δι' αἰδῶ ἢ καὶ φόβον τινὰ παρὰ τὰ δοκοῦντά σφισιν ἀποφώνωνται, ἀλλ'

- ἐν τῇ ἐπὶ τάδε καὶ ἐπ' ἐκεῖνα τοῦ βουλευτηρίου μετα-
 στάσει γενομένης, τὸν μὲν Πομπήιον οὐδεὶς ἀπαλλαγῆ-
 ναι ἐκ τῶν ὀπλῶν ἐψηφίσατο, ἐν γὰρ τῷ προαστείῳ τὰς
 δυνάμεις εἶχε, τὸν δὲ δὴ Καίσαρα πάντες πλὴν Μάρ-
 κου τέ τινος Καιλίου καὶ τοῦ Κουρίωνος τοῦ τὰ γράμ-
 2 ματα αὐτοῦ κομίσαντος. περὶ γὰρ τῶν δημάρχων οὐ-
 δὲν λέγω, ὅτι μὴδὲ ἐν ἀνάγκῃ τινὶ μεταστῆναι ἐποι-
 ῆσαντο, ἅτε καὶ ἐξουσίαν ἔχοντες εἴτε ἐβούλοντό τινα
 γνώμην συμβαλέσθαι εἴτε καὶ μὴ. ἔδοξε μὲν οὖν
 ταῦτα, οὐ μὴν καὶ κυρωθῆναι τι αὐτῶν οὔτε ἐν
 ἐκείνῃ τῇ ἡμέρᾳ οὔτε ἐν τῇ ὑστεραίᾳ ὃ τε Ἀντώνιος
 3 καὶ ὁ Λογγίνος ἐπέτρεψαν. ἀγανακτησάντων δὲ ἐπὶ
 τούτῳ τῶν ἄλλων καὶ ψηφισαμένων τὴν ἐσθῆτα ἀλ-
 λάξασθαι, κῦρος μὲν οὐδὲ τοῦθ' ὑπὸ τῶν αὐτῶν
 ἔλαβεν, ἡ μέντοι γνώμη συνεγράφη καὶ τὸ ἔργον τὸ
 ἀπ' αὐτῆς ἐγένετο· πάντες γὰρ παραχρῆμα ἐξελθόν-
 τες ἐκ τοῦ συνεδρίου καὶ τὴν στολὴν μεταβαλόντες
 ἐσῆλθον αὐθις καὶ περὶ τιμωρίας αὐτῶν ἐβουλευόντο.
 2 ἰδόντες δὲ τοῦτ' ἐκεῖνοι τὰ μὲν πρῶτα ἀντέπραττον,
 ἔπειτα δὲ φοβηθέντες, ἄλλως τε καὶ ἐπειδὴ ὁ Λέν-
 τουλος ὑπέξελεθεῖν σφισι πρὶν τὰς ψήφους διενεχθῆ-
 ναι παρήνεσεν, εἰπόν τε πολλὰ καὶ ἐμαρτύραντο,
 καὶ τούτου μετὰ τοῦ Κουρίωνος καὶ μετὰ τοῦ Καί-
 λίου ἀπῆραν πρὸς τὸν Καίσαρα, βραχὺ φροντίσαντες
 3 ὅτι ἐκ τοῦ βουλευτικοῦ διεγράφησαν. τότε μὲν οὖν
 τοῦτ' ἐγνώσθη, καὶ τοῖς ὑπάτοις ταῖς τε ἄλλαις ἀρ-
 χαῖς ἡ φυλακὴ τῆς πόλεως, ὥσπερ πού τις εἰώθει γίγνε-
 σθαι, ἐπετράπη· ὕστερον δὲ ἔξω τοῦ πωμηρίου πρὸς
 αὐτὸν τὸν Πομπήιον ἐλθόντες ταραχὴν τε εἶναι ἔγνω-
 4 σαν, καὶ ἐκείνῳ μὲν καὶ τὰ χρήματά καὶ τοὺς στρατιώ-
 τας ἔδωκαν, τὸν δὲ δὴ Καίσαρα τὴν τε ἀρχὴν τοῖς
 διαδόχοις παραδοῦναι καὶ τὰ στρατεύματα ἐντὸς ῥητῆς

ἡμέρας ἀφείναι, ἣ πολέμιον ὥς καὶ τάναντία τῇ πα-
τριδί ποιοῦντα εἶναι ἐψηφίσαντο.

πυθόμενος οὖν ταῦτ' ἐκείνος ἔς τε Ἀρίμινον ἤλ- 4
θεν, ἔξω τῆς ἑαυτοῦ ἀρχῆς τότε πρῶτον προχωρή-
σας, καὶ συναγαγὼν τοὺς στρατιώτας ἐκέλευσε τὸν
τε Κουρίωνα καὶ τοὺς ἄλλους τοὺς μετ' αὐτοῦ ἐλ-
θόντας σφίσι τὰ πραχθέντα διηγῆσασθαι. γενομένου
δὲ τούτου προσπαρώξυνεν αὐτούς, ἐπειπὼν ὅσα ὁ
καιρὸς ἀπῆτει. καὶ μετὰ τοῦτο ἄρας ἐπ' αὐτὴν ἄντι- 2
κρυς τὴν Ῥώμην ἤλασε, πάσας τὰς ἐν ποσὶ πόλεις
ἀμαχὶ προστιθέμενος, τῶν φρουρῶν τῶν μὲν ἐκλι-
πόντων αὐτὰς ἀσθενεία, τῶν δὲ τὰ ἐκείνου ἀνθαι-
ρουμένων. αἰσθόμενος δὲ τοῦτο ὁ Πομπήιος, καὶ ἅμα
καὶ τὴν διάνοιαν αὐτοῦ πᾶσαν παρὰ τοῦ Λαβιήνου
μαθὼν, ἔδεισεν. οὗτος γὰρ ἐγκαταλιπὼν τὸν Καί- 3
σαρα ἐξηυτομόλησε καὶ πάντα οἱ τὰ ἀπόρρητα αὐτοῦ
ἐξήγγειλε. θαυμάσεις μὲν οὖν ἂν τις ὅτι ἐς τὰ πρῶτα
ὑπὸ τοῦ Καίσαρος ἀεὶ ποτε τιμηθεὶς, ὥστε καὶ πάν-
των τῶν ὑπὲρ τὰς Ἄλπεις στρατοπέδων, ὁπότε ἐκεῖ-
νος ἐν τῇ Ἰταλίᾳ εἴη, ἄρχειν, ἐποίησε τοῦτο· αἷτιον 4
δὲ ὅτι αὐτός τε καὶ πλοῦτον καὶ δόξαν περιβαλόμε-
νος ὀγκηρότερον τῆς ἡγεμονίας διάγειν ἤρξατο, καὶ
ὁ Καῖσαρ παριστούμενός οἱ αὐτὸν ἰδὼν οὐκέθ' ὁμοίως
ἠγάπα. τὴν τε οὖν μεταβολὴν μὴ φέρων καὶ φοβη-
θεὶς ἅμα μὴ πάθῃ τι, μετέστη.

ὁ οὖν Πομπήιος ἔκ τε τῶν περὶ τοῦ Καίσαρος 5
αὐτῷ λεχθέντων, καὶ ὅτι ἰσχὺν ἀξιόμαχον οὐπω παρε-
σκεύαστο, καὶ τοὺς ἐν τῇ πόλει, τοὺς τε ἄλλους καὶ
αὐτοὺς μάλιστα τοὺς στασιώτας, τὸν τε πόλεμον
ὀκνοῦντας μνήμῃ τῶν τε τοῦ Μαρτίου καὶ τῶν τοῦ
Σύλλου ἔργων καὶ ἀπαλλαγῇν ἀσφαλῶς αὐτοῦ βου-
λομένους εἶδε, μετεβάλετο, καὶ πρέσβεις πρὸς τὸν 2

Καίσαρα Λούκιόν τε Καίσαρα συγγενῇ αὐτῷ ὄντα
 καὶ Λούκιον Ῥώσιον στρατηγοῦντα αὐτεπαγγέλτους
 ἀπέστειλεν, εἰ πως τὴν ὁρμὴν αὐτοῦ ἐκφυγῶν ἐπειτ'
 3 ἐπὶ μετρίοις τισὶ συμβαίῃ. ἀποκριναμένου δὲ ἐκέ-
 νον τὰ τε ἄλλα ἅπερ ἐπεστάλκει, καὶ ὅτι αὐτὸς τῷ
 Πομπηίῳ διαλεχθῆναι ἐθέλοι, τοῦτο μὲν οὐχ ἡδέως
 οἱ πολλοὶ ἤκουσαν, δειδαντες μὴ καὶ κατὰ σφῶν τι
 4 σύνθωνται· ἐπεὶ μέντοι οἱ πρέσβεις ἄλλα τε πολλὰ
 ἐπαινοῦντες τὸν Καίσαρα ἔλεγον, καὶ τέλος οὔτε τι
 κακὸν ὑπ' αὐτοῦ πείσεσθαι τινα καὶ τὰ στρατεύματα
 αὐτίκα ἀφειδέσθαι προσυπισχυνοῦντο, ἥσθησαν, καὶ
 πρὸς τε ἐκείνους τοὺς αὐτοὺς αὐθις πρέσβεις ἐπεμψαν,
 καὶ ἡξίουν ἐπιβοῶντες αἰεὶ καὶ πανταχοῦ καὶ ἀμφοτέ-
 6 ρους ἅμα αὐτοὺς τὰ ὅπλα καταδέσθαι. φοβηθεὶς οὖν
 διὰ ταῦθ' ὁ Πομπήιος, καὶ γὰρ εὖ ἠπίστατο ὅτι πολὺ
 τοῦ Καίσαρος, ἂν γε ἐπὶ τῷ δήμῳ γένωνται, ἐλατ-
 τωθήσεται, αὐτὸς τε ἐς Καμπανίαν πρὶν τοὺς πρέ-
 2 σβεις ἐπανελθεῖν, ὥς καὶ ῥᾶον ἐκεῖ πολεμήσων, προ-
 απῆρε, καὶ τὴν βουλὴν ἅπασαν μετὰ τῶν τὰς ἀρχὰς
 ἐχόντων ἀκολουθεῖσαι οἱ ἐκέλευσεν, ἄδειάν τε σφίσι
 δόγματι τῆς ἐκδημίας δοῦς, καὶ προειπὼν ὅτι τὸν
 ὑπομείναντα ἐν τε τῷ Ἰσθμῷ καὶ ἐν τῷ ὁμόλῳ τοῖς τὰ
 3 ἐναντία σφίσι πράττουσιν ἔξοι. πρὸς δ' ἔτι καὶ τὰ
 χρήματα τὰ δημόσια τὰ τε ἀναθήματα τὰ ἐν τῇ πό-
 λει πάντα ἀναιρεθῆναι προσέταξεν αὐτοῖς ψηφίσα-
 σθαι, ἐλπίζων παμπληθεὶς ἀπ' αὐτῶν στρατιώτας
 ἀθροίσειν. τοσαύτην γὰρ εὐνοίαν αὐτοῦ πάσαι ὥς
 εἶπεν αἱ ἐν τῇ Ἰταλίᾳ πόλεις εἶχον ὥστε, ἐπειδὴ
 ἤκουσαν αὐτὸν ὀλίγον ἐμπροσθεν ἐπικινδύνως νο-
 σοῦντα, σωτήρια αὐτοῦ δημοσίᾳ θύσειν εὐχασθαι.
 4 καὶ ὅτι μὲν μέγα καὶ λαμπρὸν τοῦτ' αὐτῷ ἔδοσαν,
 οὐδ' ἂν εἰς ἀντιλέξειεν· οὐ γὰρ ἔστιν ὅτε ἄλλω,

ἔξω τῶν μετὰ ταῦτα τὸ πᾶν κράτος λαβόντων, τοιοῦ-
τόν τι ἐψηφίσθη· οὐ μὴν καὶ ἀκριβῆ πλίστιν τοῦ μὴ
οὐκ ἐγκαταλείψειν αὐτὸν πρὸς τὸν ἐκ τοῦ κρείττονος
φόβον εἶχεν. ἐγνώσθη μὲν δὴ ταῦτα περὶ τε τῶν 5
 χρημάτων καὶ περὶ τῶν ἀναδημάτων, οὐκ ἐκινήθη
δὲ οὐδέτερά· πυθόμενοι γὰρ ἐν τούτῳ τὸν τε Καί-
σαρα μῆτε τι εἰρηναῖον τοῖς πρέσβεσιν ἀποκεκρίσθαι
καὶ προσεγκαλεῖν σφισιν ὥς καὶ καταψευσαμένοις τινὰ
αὐτοῦ, καὶ τοὺς στρατιώτας πολλοὺς τε καὶ θρασεῖς 6
 εἶναι καὶ πᾶν ὁτιοῦν, οἷά που φιλεῖ περὶ τῶν τοιού-
των ἐπὶ τὸ φοβερώτερον ἀγγέλλεσθαι, κακουργήσειν,
ἐφοβήθησαν, καὶ σπουδῇ τὴν ἔξοδον, πρὶν ᾗψασθαι
τινος αὐτῶν, ἐποίησαντο.

καὶ τούτου καὶ ἐς τὰ ἄλλα ὁμοίως πάντα θορυ- 7
βώδης σφῶν καὶ ταραχώδης ἡ ἀνάστασις ἐγένετο. οἳ
τε γὰρ ἐξιόντες, ἦσαν δὲ πάντες ὥς εἰπεῖν οἱ πρῶτοι
καὶ τῆς βουλῆς καὶ τῆς ἐπαίδος καὶ προσέτι καὶ τοῦ
ὁμίλου, λόγῳ μὲν ἐπὶ πολέμῳ ἀφωρμῶντο, ἔργῳ δὲ 2
τὰ τῶν ἐαλωκότων ἐπασχον· τὴν τε γὰρ πατρίδα καὶ
τὰς ἐν αὐτῇ διατριβὰς ἐκλιπεῖν καὶ τὰ ἀλλότρια τείχη
οἰκειότερα τῶν σφετέρων νομίζειν ἀναγκαζόμενοι δει-
νῶς ἔλυποῦντο. οἳ τε γὰρ πανοικησίᾳ ἀνιστάμενοι 3
τὰ ἱερὰ καὶ τοὺς οἴκους τό τε ξδάφος τὸ πατρῶον ὥς
καὶ τῶν ἀντιστασιωτῶν εὐθὺς ἐσόμενα ἀπέλειπον, καὶ
αὐτοὶ οὕτω τὴν γνώμην, ἃν γε καὶ περισωθῶσιν,
εἶχον ὥς καὶ τῇ Μακεδονίᾳ τῇ τε Θράκῃ κατοική-
σοντες· τὴν γὰρ τοῦ Πομπηίου διάνοιαν οὐκ ἠγνόουν.
καὶ οἱ κατὰ χώραν τοὺς τε παῖδας καὶ τὰς γυναῖκας 4
τὰ τε ἄλλα τὰ τιμιώτατα καταλείποντες ἔχειν μὲν τινὰ
ἐλπίδα τῆς πατρίδος ἐδόκουν, πολὺ δὲ δὴ τῶν ἐτέ-
ρων, ἅτε καὶ ἀπὸ τῶν φιλτάτων ἀπαρτώμενοι, διττῇ
τε τῇ τύχῃ καὶ ἐναντιωτάτῃ παραβαλλόμενοι, χαλε-

- 5 πωτέρως ἀπήλλασσον· τὰ γὰρ οἰκειότατα τῷ πολεμιοτάτῳ σφῶν ἐκδόντες ἐμελλον ἐθελοκακούντες μὲν αὐτοὶ κινδυνεύσειν, προθυμούμενοι δὲ ἐκείνων στερηθήσεσθαι, καὶ προσέτι φίλον μὲν μηδέτερον, ἐχθροὺς δὲ ἀμφοτέρους ἔξειν, Καίσαρα μὲν ὅτι μὴ καὶ αὐτοὶ κατέμειναν, Πομπήιον δὲ ὅτι μὴ καὶ ἐκεῖνα
- 6 συνεπηγάγοντο. ὥστε καὶ ἐς ἀμφίβολον καὶ ταῖς γνώμας καὶ ταῖς εὐχαῖς ταῖς τε ἐλπίσι καθιστάμενοι τοῖς τε σώμασιν ἅμα ἀπὸ τῶν οἰκειοτάτων σφίσιν ἀπεσπῶντο καὶ τὰς ψυχὰς δίχα διηροῦντο.
- 8 ταῦτα μὲν οὖν οἱ ἐξορμώμενοι ἐπασχον, οἱ δ' ὑπολειπόμενοι διαφόροις μὲν ἀντιπάλοις δέ τισι καὶ αὐτοὶ παθήμασι συνεφέροντο. οἱ τε γὰρ ἀπὸ τῶν προσηκόντων σφίσιν ἀποzeugνύμενοι, οἷα τῶν τε προστατῶν στερισκόμενοι καὶ ἐπαμῦναι αὐτοῖς ἤκι
- 2 στα δυνάμενοι, τῷ τε πολέμῳ ἐκδιδόμενοι καὶ ἐν τῇ ἐξουσίᾳ τοῦ τῆς πόλεως κρατήσοντος ἐσόμενοι, αὐτοὶ τε ὑπὸ τοῦ φόβου καὶ τῶν ὕβρεων καὶ τῶν σφαγῶν ὥς καὶ γιγνομένων ἤδη ἐταλαιπώρουν, καὶ περὶ ἐκείνων οἱ τε ὀργὴν σφίσιν ὅτι ἐγκατελείφθησαν ἔχοντες τὰ αὐτὰ ἐπηρῶντο καὶ οἱ συγγνώμην τῆς ἀνάγκης
- 3 ποιοῦμενοι τὰ αὐτὰ ἐδεδίδεσαν. καὶ τὸ λοιπὸν πλήθος σύμπαν, εἰ καὶ τὰ μάλιστα μηδεμία αὐτοῖς συγγένεια πρὸς τοὺς ἀφορμωμένους ἦν, ὅμως ἐλυποῦντο μὲν καὶ ἐπ' ἐκείνοις, οἱ μὲν γείτονας, οἱ δὲ ἐταίρους πολὺ τε ἀπὸ σφῶν ἀφῆξιν καὶ πολλὰ καὶ ἄτοπα καὶ δράσειν καὶ πείσεσθαι ἐλπίζοντες, πολλῶ δὲ δὴ μάλιστα ἑαυτοὺς ὠλοφύροντο· τὰς τε γὰρ ἀρχὰς καὶ
- 4 τὴν βουλὴν τοὺς τε ἄλλους τοὺς τι δυναμένους πάντας, οὐ γὰρ πῶ εἰ γέ τις αὐτῶν ὑπολειφθήσεται ἥδεσαν, τῆς τε πατρίδος ἅμα καὶ σφῶν ἐξισταμένους ὀρῶντες, καὶ μὴτ' ἂν ἐκείνους, εἰ μὴ πάνυ πολλὰ

καὶ δεινὰ αὐτῇ ἐπήρτητο, φυγεῖν ποτε ἐθέλησαι λο-
γισόμενοι, καὶ αὐτοὶ ἐρημοὶ μὲν ἀρχόντων, ἐρημοὶ δὲ 5
συνμαχῶν γιγνόμενοι, πρὸς τε τὰ ἄλλα πάντα παισί
τέτισιν ὀρφανοῖς καὶ γυναιξὶ χήραις ἐφώκесαν, καὶ
τὰς ὀργὰς τὰς τε ἐπιθυμίας τῶν ἐπιόντων καὶ πρῶ-
τοι ... τῆς τῶν προτέρων παθημάτων μνήμης, οἱ μὲν
αὐτοὶ πειραθέντες, οἱ δὲ καὶ ἐκείνων ἀκούοντες ὅσα 6
καὶ οἷα ὁ τε Μάριος καὶ ὁ Σύλλας ἐξειργάσαντο, μέ-
τριον οὐδὲν οὐδὲ ἐς τὸν Καίσαρα ὑπώπτευνον, ἀλλὰ
καὶ πολὺ πλείω καὶ δεινότερα, ἅτε καὶ βαρβαρικοῦ
τὸ πλεῖστον τοῦ στρατοῦ αὐτοῦ ὄντος, πείσεσθαι
προσεδόκων.

οὕτως οὖν δὴ πάντων αὐτῶν διακειμένων, καὶ 9
μηδενός, ἔξω τῶν προσφιλῶν πῇ τῷ Καίσαρι δοκούν-
των εἶναι, ἐν ἐλαφρῷ τὸ πρᾶγμα ποιουμένου, καὶ
ἐκείνων δὲ πρὸς τὰς μεταβολὰς τῶν τρόπων, ἃς οἱ
πλείους πρὸς τὰ παρόντα σφῶν λαμβάνουσιν, οὐ φε-
ρεγγύῳ πίστει θαρσύνωντων, οὐδ' ἐπινοῆσαι ῥάδιον
ᾧ μὲν ταραχῇ, ᾧ δὲ καὶ πένθος ἐν τῇ τῶν τε
ὑπάτων καὶ τῶν ἄλλων τῶν συνεξορμωμένων σφίσι
ἐξόδῳ ἐγένετο. τὴν τε γὰρ νύκτα πᾶσαν ἀναγκαζό- 2
μενοι καὶ περιφοιτῶντες ἐθορύβουν, καὶ ὑπὸ τὴν ἔω
πολὺς μὲν πρὸς τοῖς ἱεροῖς οἶκος, καὶ γὰρ ἐκαστα-
χόθι περιιόντες εὐχὰς ἐποιοῦντο, πάντας αὐτοὺς ἐλάμ-
βανε· τοὺς τε γὰρ θεοὺς ἀνεκάλουν καὶ τὰ δάπεδα
κατεφίλουν, ὅσῃς τε ἐξ οἶων περιεγένοντο ἀνηριθ-
μοῦντο, καὶ ὅτι τὴν πατρίδα, ἧς μὴ πώποτε ἐτετόλ-
μητό σφίσι, ἐξέλειπον ὠδύροντο· πολὺς δὲ καὶ περὶ 3
τὰς πύλας θρήνος ἦν· οἱ μὲν γὰρ ἀλλήλους τε ἅμα
καὶ ἐκείνην ὥς καὶ τελευταίον ὀρῶντες ἡσπάζοντο,
οἱ δὲ ἑαυτοὺς τε ἐθρήνουν καὶ τοῖς ἐξιούσι συνηύ-
χοντο, καὶ οἳ γε πλείους ὥς καὶ προδιδόμενοι κατη-

- ρῶντο· πάντες γὰρ καὶ οἱ ὑπομένοντες παμπαιδὶ καὶ
 4 παγγυναικὶ παρήσαν. καὶ μετὰ τοῦτο οἱ μὲν ἔξω-
 μῶντο, οἱ δὲ προέπεμπόν σφας· ἄλλοι τε ἐνεχρόνιζον
 καὶ πρὸς τῶν γνωρίμων κατείχοντο, καὶ τινες περι-
 βάλλοντες ἀλλήλους ἐπὶ πλείστον συνηρτῶντο. ἀκο-
 λουθοῦντές τε τοῖς ἐξορμωμένοις οἱ ὑπομένοντες ἐπὶ
 μακρότατον ἐπεβοῶντό τε ἅμα αὐτοὺς καὶ κατῴκι-
 ζον, ἄγειν τέ σφας ἢ καὶ ἐκείνους οἴκοι μένειν ἀξι-
 5 οῦντες ἐπεθείαζον. κἂν τούτῳ ὁλολυγὴ ἐφ' ἐκάστῳ
 αὐτῶν πολλὴ καὶ παρὰ τῶν ἄλλων καὶ δάκρυα ἄπλετα
 ἐρίγνετο· τὴν μὲν γὰρ τοῦ κρείττους ἐλπίδα ἦκιστα,
 ἅτε ἐν τοῖς τοιούτοις ὄντες, τὰ δὲ δὴ πάθη πρότερον
 μὲν οἱ καταλειπόμενοι, ἔπειτα δὲ καὶ οἱ ἀφορμώμε-
 6 νοι προσεδέχοντο. εἴκασε δ' ἄν τις αὐτοὺς ἰδὼν δύο
 τε δῆμους καὶ δύο πόλεις ἐκ μιᾶς γίγνεσθαι, καὶ τὴν
 μὲν ἀνίστασθαι τε καὶ φεύγειν, τὴν δὲ ἐγκαταλεί-
 πεσθαι τε καὶ ἀλίσκεσθαι.
- 7 Πομπήιος μὲν οὖν οὕτω τὸ ἄστυ ἐξέλιπε, συχνοὺς
 τῶν βουλευτῶν ἐπαγόμενος, ὑπελείφθησαν γὰρ τινες,
 οἱ μὲν τὰ τοῦ Καίσαρος φρονοῦντες, οἱ δὲ καὶ ἐκ
 μέσου ἀμφοῖν ἰστάμενοι, καὶ καταλόγους τε ἐκ τῶν
 πόλεων σπουδῇ ἐποιεῖτο καὶ χρήματα ἐξέλεγε, φρου-
 10 ράς τε ὥς ἐκασταχόσε ἐπεμπε· Καῖσαρ δὲ ἐπειδὴ
 ταῦτα ἔμαθε, πρὸς μὲν τὴν Ῥώμην οὐκ ἠπείχθη,
 ἀθλόν τε γὰρ αὐτὴν ἦδει τοῖς κρατήσουσι προκειμέ-
 νην, καὶ οὐκ ἐπ' ἐκείνην ὥς καὶ πολεμίαν οἱ οὔσαν,
 ἀλλ' ἐπὶ τοὺς ἀντιστασιώτας ὑπὲρ αὐτῆς δῆθεν ἐπι-
 2 στρατεύειν ἔλεγε, γράμματα δὲ ἐς πᾶσαν τὴν Ἰταλίαν
 πέμψας, δι' ὧν τὸν τε Πομπήιον ἐς δίκην τινα προε-
 καλεῖτο καὶ τοῖς ἄλλοις θαρσεῖν παρήνει, κατὰ χώραν
 τε αὐτοῖς μένειν ἐκέλευε, καὶ ὑπισχνεῖτο πολλὰ αὐ-
 τοῖς. καὶ ἐπὶ Κορφίνιον, ἐπειδὴ οἱ ὑπὸ Λουκίου Δο-

μιτίου κατεχόμενον οὐ προσεχώρει, ὥρμησε, καὶ τινας
 ἀπαντήσαντας μάχῃ κρατήσας ἐς πολιορκίαν τοὺς λοι-
 πούς κατέκλεισεν. ὁ οὖν Πομπήιος, ἐπειδὴ οὐτοί τε 3
 ἐπολιορκοῦντο καὶ τῶν ἄλλων πολλοὶ πρὸς τὸν Καί-
 σαρα ἀπέκλινον, τῆς μὲν Ἰταλίας οὐδεμίαν ἔτ' ἐλ-
 πίδα ἔσχευ, ἐς δὲ δὴ τὴν Μακεδονίαν τὴν τε Ἑλλάδα
 καὶ τὴν Ἀσίαν περαιωθῆναι ἔγνω· τῇ τε γὰρ μνήμῃ
 ὧν ἐκεῖ ἐπεπράχει, καὶ τῇ τῶν δήμων τῇ τε τῶν βα-
 σιλέων φιλίᾳ πολὺ ἐθάρσει. ἦν μὲν γὰρ καὶ ἡ Ἰβη- 4
 ρία αὐτῷ πᾶσα οἰκεία, οὐκ ἐδύνατο δὲ ἐς αὐτὴν
 ἀσφαλῶς, ἅτε καὶ τοῦ Καίσαρος τὰς Γαλατίας ἔχον-
 τος, κομισθῆναι. πρὸς δ' ἔτι καὶ ἐλογίζετο ὅτι, ἂν
 ἀποπλεύσῃ, οὔτε ἐπιδιώξει τις αὐτὸν διὰ τε τὴν τῶν
 πλοίων ἀπορίαν καὶ διὰ τὸν χειμῶνα, ἥδη γὰρ ἐκ
 μετοπώρου ἦν, κὰν τούτῳ κατὰ σχολὴν πολλὰ μὲν ἐκ
 τοῦ ὑπηκόου, πολλὰ δὲ καὶ ἐκ τοῦ συμμαχικοῦ καὶ
 χρήματα καὶ στρατεύματα ἀθροίσαι. αὐτός τε οὖν ἐπὶ 11
 τούτοις ἐς τὸ Βρεντέσιον ἀφωρμήθη, καὶ τὸν Δομί-
 τιον ἐκλιπόντα τὸ Κορφίνιον ἀκολουθεῖν οἱ ἐκέλευσε.
 καὶ ὅς, εἰ καὶ τὰ μάλιστα ἰσχύν τέ τινα εἶχε καὶ ἐπ'
 αὐτῇ ἐπήλπιζε, καὶ γὰρ τοὺς στρατιώτας τά τε ἄλλα
 ἐτεθεραπεύκει καὶ χώρας ὑποσχέσει ὑπῆκτο· τῶν τε 2
 γὰρ Συλλείων ἐγερόνει καὶ πολλὴν ἐκ τῆς δυναστείας
 ἐκείνης ἐκέκτητο, ὅμως ἐπειθάρχησε. καὶ ὁ μὲν παρε-
 σκευάζετο ὅπως δι' ἀσφαλείας τινὸς ἐκχωρήσει· μα-
 θόντες δὲ τοῦθ' οἱ συνόντες οἱ, καὶ κατοκνήσαντες
 τὴν ἄφοδον ὥς καὶ φυγὴν οὔσαν, προσέθεντο τῷ
 Καίσαρι. καὶ οἱ μὲν συνεστρατεύοντο αὐτῷ, Δομί- 3
 τιος δὲ καὶ οἱ ἄλλοι βουλευταὶ ἠτιάθησαν μὲν ὑπ'
 αὐτοῦ ἐπὶ τῇ ἀντιτάξει, ἀπελύθησαν δὲ καὶ πρὸς
 τὸν Πομπήιον ἀπῆλθον.

ὁ δ' οὖν Καῖσαρ σπουδὴν μὲν εἶχε συμμῆξαι τε 12

- αὐτῷ πρὶν ἐκπλεῦσαι, καὶ τῇ Ἰταλίᾳ διαπολεμῆσαι, καταλαβεῖν τε αὐτὸν ἐν τῷ Βρεντεσίῳ ἐτ' ὄντα· ἐπειδὴ γὰρ τὰ πλοῖα οὐκ ἐξήρκεσέ σφισι, προέπεμψεν ἄλλους τε καὶ τοὺς ὑπάτους, μὴ καὶ νεοχμώσωσί τι κατὰ
- 2 χώραν ὑπομείναντες· ἰδὼν δὲ τὸ δυσάλωτον τοῦ χωρίου προεκαλέσατο αὐτὸν ἐς συνθήκας ὥς καὶ τὴν εἰρήνην τὴν τε φιλίαν ἀποληψόμενον. ἀποκρινάμενός τε αὐτοῦ οὐδὲν ἄλλο ἢ ὅτι τοῖς ὑπάτοις ἂ λέγει κοινώσεται, ἐπειδὴ ἐδέδοκτό σφισι μηδένα τῶν πολιτῶν τῶν ἐν τοῖς ὀπλοῖς ὄντων ἐς λόγους δέχεσθαι,
- 3 προσέβαλε τῇ πόλει. καὶ αὐτὸν ὁ Πομπήιος ἡμέρας μὲν τινὰς ἡμύνατο, μέχρις οὗ τὰ πλοῖα ἐπανήλθε· διοικοδομήσας δὲ ἐν τούτῳ καὶ ἀποφράξας τὰς ἐς τὸν λιμένα ὁδοὺς, μὴ καὶ ἐπίθηταί τις αὐτῷ ἐκπλέοντι, ἔπειτα νυκτὸς ἐξανήχθη. καὶ ὁ μὲν ἀσφαλῶς ἐς τὴν Μακεδονίαν ἐπεραιώθη, τὸ δὲ δὴ Βρεντέσιον δύο τε ἐν αὐτῷ πλοῖα μεστὰ ἀνδρῶν ἔάλω.
- 13 Πομπήιος μὲν οὖν τὴν τε πατρίδα καὶ τὴν ἄλλην Ἰταλίαν οὕτως ἐξέλιπε, πάντα τὰ ἐναντιώτατα τοῖς πρόσθεν, ὅτε ἐς αὐτὴν ἐκ τῆς Ἀσίας κατέπλευσε, καὶ ἐλόμενος καὶ πράξας· ἀφ' ὧν περ καὶ τὴν τύχην καὶ
- 2 τὴν δόξαν ἀντίπαλον ἐκτήσατο. τὰ τε γὰρ στρατόπεδα πρότερον εὐθὺς ἐν τῷ Βρεντεσίῳ, ἵνα μὴ τι τοὺς πολίτας λυπήσῃ, ἀφείλξε, ἕτερα δὲ αὐτοῦ τότε ἐκ τῆς Ἰταλίας ἐπ' αὐτοὺς ἐξήγαγε· καὶ τοὺς πλούτους τῶν βαρβάρων ἐς τὴν Ῥώμην ἀγαγών, πάνθ' ὅσα ἡδυνήθη τότε ἐξ αὐτῆς ἐτέρωσε ἐκόμισε· καὶ τῶν μὲν οἴκοι πάντων ἀπέγνω, τοῖς δ' ἄλλοτρίοις καὶ τοῖς γε
- 3 ὑφ' ἑαυτοῦ ποτε δουλωθεῖσι συμμάχοις κατὰ τῆς πατρίδος χρῆσασθαι ἐνόει, καὶ ἐν αὐτοῖς πολὺ πλείω ἐλπίδα καὶ τῆς σωτηρίας καὶ τῆς δυναστείας ἢ ἐν
- 4 τοῖς εὐεργετηθεῖσιν ἐποιεῖτο. καὶ διὰ ταῦτα ἀντὶ μὲν

τῆς λαμπρότητος ἦν ἐκ τῶν πολέμων ἐκείνων κτησά-
μενος ἀφίκετο, ταπεινότητα πρὸς τὸν παρὰ τοῦ Καί-
σαρος φόβον ἀντιλαβὼν ἀπῆρεν, ἀντὶ δὲ τῆς εὐκλείας
ἦν ἐκ τοῦ τὴν πατρίδα ἀνῆλθει εἶσχε, δυσκλεέστατος
ἐπὶ τῇ τότε ἐκλείψει αὐτῆς ἐγένετο.

καὶ εὐθύς γε καταίρων ἐς τὸ Λυρράχιον ἔμαθεν 14
ὅτι οὐ καλῶς ἀπαλλάξει· στρατιώτας τε γὰρ κεραυνοὶ
ἐν αὐτῷ τῷ πρόσπλῳ ἐφθειραν, καὶ τὰ σημεῖα τὰ
στρατιωτικὰ ἀράχναι κατέσχον, ἐκβάντος τε ἐκ τῆς
νεῶς αὐτοῦ ὄφεις τὸν στίβον ἐπισπόμενοι συνέχεον.
ἐκείνῳ μὲν δὴ ταῦτα τὰ τέρατα ἐγένετο, συνεβεβή- 2
κει δὲ καὶ πάσῃ τῇ πόλει τούτῳ τε τῷ ἔτει καὶ ὀλί-
γον ἔμπροσθεν ἕτερα. ὄντως γὰρ πού ἀμφοτέρωθεν
ἐν ταῖς στάσεσιν τὸ κοινὸν βλάπτεται· καὶ διὰ τοῦτο
λύκοι τε καὶ βῦαι πολλοὶ ἐν αὐτῷ τῷ ἄστει ὥφθη-
σαν, καὶ σεισμοὶ συνεχεῖς μετὰ μυκηθμῶν ἐγένοντο, 3
πῦρ τε ἀπὸ δυσμῶν πρὸς ἀνατολὰς διῆξε, καὶ ἔτε-
ρον ἄλλα τε καὶ τὸν τοῦ Κυρίου ναὸν κατέφλεξεν.
ὁ τε ἥλιος σύμπας ἐξέλιπε, καὶ κεραυνοὶ σκῆπτρόν τε
Διὸς καὶ ἀσπίδα κράνος τε Ἄρεος, ἐν τῷ Καπιτωλίῳ
ἀνακείμενα, καὶ προσέτι καὶ τὰς στήλας τὰς τοὺς
νόμους ἐχούσας ἐλυμήναντο. ζῶά τε πολλὰ ἔξω τῆς 4
ἐαυτῶν φύσεως ἐγέννησέ τινα, καὶ λόγια τινα ὥς
καὶ τῆς Σιβύλλης ὄντα ᾗδετο, κάτοχοί τ' ἐστὶν γι-
γνώμενοι συχνὰ ἐθείαζον. καὶ πόλις οὐδεὶς ἐς τὰς
ἀνοχάς, ὥσπερ εἰδιστο, ἠρέθη, ἀλλ' οἱ στρατηγοὶ
πάντα τὰ ἐπιβάλλοντα αὐτῷ, ὥς γέ τισι δοκεῖ, διώ-
κησαν· ἕτεροι γὰρ ἐν τῷ ὑστέρῳ ἔειπεν αὐτοὺς
τοῦτο ποιῆσαι. καὶ ἐκεῖνο μὲν καὶ αὐτὸς ἐγένετο, τούτῳ 5
δὲ καὶ ὁ Περπένας ὁ μετὰ τοῦ Φιλίππου ποτὲ τιμη-
τεύσας ἀπέθανεν, ὥς ἔφην, τελευταῖος πάντων τῶν
ἐν τῇ τιμητείᾳ αὐτοῦ βουλευσάντων, καὶ ἐδόκει καὶ

- 6 τοῦτο τι νεοχμῶσειν. ἐταράττοντο μὲν οὖν ἐπὶ τοῖς
 τέρασιν, ὥσπερ εἰκὸς ἦν, οἴομενοι δὲ δὴ καὶ ἐλπίζον-
 6 τες ἑκάτεροι ἐς τοὺς ἀντιστασιώτας σφῶν πάντα αὐτὰ
 ἀποσκήψειν οὐδὲν ἐξεθύσαντο.
- 15 ὁ οὖν Καῖσαρ ἐς μὲν τὴν Μακεδονίαν οὐδὲ ἐπέ-
 ρασε τότε πλεῦσαι, πλοίων τε γὰρ ἠπόρει ἅμα καὶ
 περὶ τῇ Ἰταλίᾳ ἐδεδίει, μὴ αὐτὴν ἐκ τῆς Ἰβη-
 ρίας οἱ τοῦ Πομπηίου ὑποστράτηγοι ἐπελθόντες κα-
 τάσχωσι, τὸ δὲ δὴ Βρεντέσιον διὰ φυλακῆς, τοῦ μὴ
 2 τινὰ τῶν ἀπηρκότων ἀναπλεῦσαι, ποιησάμενος πρὸς
 τε τὴν Ῥώμην ἦλθε, καὶ τῆς γερουσίας οἱ ἔξω τοῦ
 πωμηρίου ὑπὸ τε τοῦ Ἀντωνίου καὶ ὑπὸ τοῦ Λογγί-
 νου παρασκευασθείσης, ἐκπεσόντες γὰρ ἐξ αὐτῆς τότε
 αὐτὴν ἤθροισαν, ἐδημηγόρησε πολλὰ καὶ ἐπιεικῇ,
 ὅπως πρὸς τε τὸ παρὸν εὖνοιαν αὐτοῦ καὶ πρὸς τὸ
 3 μέλλον ἐλπίδα χρηστὴν λάβωσιν. ἐπειδὴ γὰρ τοῖς τε
 γιγνομένοις ἀχθομένους καὶ ἐς τὸ στρατιωτικὸν πλῆ-
 θος ὑποπιτεύοντας αὐτοὺς ἑώρα, παραμυθίσασθαι
 καὶ τιθασεῦσθαι σφας τρόπον τινὰ ἠδέλγησεν, ἵνα τά
 γε ἐκείνων, ἕως ἂν διαπολεμήσῃ, ἐν ἡσυχίᾳ μείνῃ.
 4 καὶ διὰ τοῦτ' οὐτ' ἠτιάσατό τινα οὐτ' ἠπείλησέ τινα
 οὐδέν, ἀλλὰ καὶ καταδρομὴν κατὰ τῶν πολεμεῖν πο-
 λίταις ἐθελόντων οὐκ ἄνευ ἀρῶν ἐποιήσατο, καὶ τὸ
 τελευταῖον πρέσβεις ὑπὲρ τε τῆς εἰρήνης καὶ ὑπὲρ
 τῆς ὁμονοίας σφῶν παραχρῆμα πρὸς τε τοὺς ὑπάτους
 16 καὶ πρὸς τὸν Πομπήιον πεμφθῆναι ἐσηγήσατο. τὰ
 δ' αὐτὰ ταῦτα καὶ πρὸς τὸν δῆμον, καὶ αὐτὸν ἔξω
 τοῦ πωμηρίου συνελθόντα, εἰπὼν σίτον τε ἐκ τῶν
 νήσων μετεπέμψατο καὶ πέντε καὶ ἑβδομήκοντα δρα-
 χμὰς ἐκάστῳ δώσειν ὑπέσχετο. καὶ ὁ μὲν τούτοις
 αὐτοὺς δελεάσειν ἤλπιζεν, οἱ δ' ἄνθρωποι λογιζόμε-
 νοι ὅτι οὔτε φρονοῦσιν οὔτε πράττουσι τὰ αὐτὰ οἱ τε

ἐπιέμενοί τινων καὶ οἱ τυχόντες, ἀλλ' ἐν μὲν ταῖς 2
ἀρχαῖς τῶν ἔργων πάντα τὰ ἥδιιστα προβάλλουσι τοῖς
ἀντιπράξαι τι δυναμένοις, ἐπειδὴν δὲ κατορθώσωσιν
ὅσα βούλονται, οὔτε τινὸς αὐτῶν μνημονεύουσι καὶ
ἐπ' αὐτοὺς ἐκείνους ταῖς δυνάμεσιν ἅς παρ' αὐτῶν
ἔλαβον χρῶνται, μεμνημένοι δὲ καὶ τὸν Μάριον τόν
τε Σύλλαν, ὥς πολλὰ καὶ φιλάνθρωπα πολλάκις σφί- 3
σιν εἰπόντες οἷα ἀνθ' οἷων ἔδρασαν, καὶ προσέτι καὶ
τὴν τοῦ Καίσαρος χρεῖαν αἰσθόμενοι, τά τε ὅπλα αὐ-
τοῦ πολλὰ καὶ πανταχοῦ τῆς πύλεως ὀρώντες ὄντα,
οὔτε πιστεύειν τοῖς λεγομένοις οὔτε θαρρεῖν ἐδύ-
ναντο, ἀλλ' ἐναυλον τὸν ἐκ τοῦ πρίν φόβον ἔχοντες 4
καὶ ἐκείνον ὑπετόπουν, καὶ μάλιστα' ὅτι οἱ πρέσβεις
οἱ τὰς καταλλαγὰς δῆθεν πρυτανεύσοντες ἠρέθησαν
μὲν, οὐκ ἐξῆλθον δέ, ἀλλ' ὅτι καὶ ἐμνήσθη ποτὲ περὶ
αὐτῶν ὁ Πίσων ὁ πενθερὸς αὐτοῦ αἰτίαν ἔσχε. τοσοῦ- 17
του τε ἐδέησαν τὰ χρήματα ἃ ὑπέσχετό σφισι τότε γε
λαβεῖν, ὥστε καὶ τᾶλλα οἱ πάνθ' ὅσα ἐν τῷ δημοσίῳ
ἦν πρὸς τὴν τῶν στρατιωτῶν, οὓς ἐφοβοῦντο τροφὴν
ἔδοσαν. καὶ ἐπὶ πᾶσι τούτοις ὥς καὶ ἀγαθοῖς οὔσι
τὴν ἐσθῆτα τὴν εἰρηνικὴν μετημπόσχοντο· οὐδέπω
γὰρ αὐτὴν μετειλήφεσαν. ἀντεῖπε μὲν οὖν πρὸς τὴν 2
περὶ τῶν χρημάτων ἐσῆγησιν Λεύκιός τις Μέτελλος
δήμαρχος, καὶ ἐπειδὴ μὴδὲν ἐπέρανε, πρὸς τε τοὺς
θησανροὺς ἦλθε καὶ τὰς θύρας αὐτῶν ἐν τηρήσει
ἐποιήσατο· σμικρὸν δὲ δὴ καὶ τῆς φυλακῆς αὐτοῦ,
ὥσπερ πού καὶ τῆς παρρησίας, οἱ στρατιῶται φρον-
τίσαντες τὴν τε βάλανάγραφαν διέκοψαν, τὴν γὰρ κλεῖν
οἱ ὕπατοι εἶχον, ὥσπερ οὐκ ἐξόν τισι πελέκεσιν ἀντ'
αὐτῆς χρήσασθαι, καὶ πάντα τὰ χρήματα ἐξεφόρη- 3
σαν. καὶ μέντοι καὶ τὰ ἄλλα τὸν αὐτὸν τρόπον, ὥς
μοι πολλαχόθι εἴρηται, ὀνόματι μὲν ἰσονομίας, καὶ

γὰρ διὰ τοῦ Ἀντωνίου τὰ πλείω αὐτῶν ἐσεφέρετο, ἔργῳ δὲ δυναστείας καὶ ἐψηφίζετο καὶ ἐπράττετο. τοὺς τε γὰρ ἀντιστασιάζοντάς σφισι πολεμίους ἐκάτεροι τῆς πατρίδος ὀνομάζοντες, καὶ ἑαυτοὺς ὑπὲρ τῶν κοινῶν πολεμεῖν λέγοντες, τὰ τε ἴδια μόνα ἡνῶξον, καὶ κείνα ὁμοίως ἀμφοτέρω ἐφθειρον.

- 18 ὁ δ' οὖν Καῖσαρ ταῦτά τε οὕτως ἐποίησε, καὶ τὴν Σαρδῶ τὴν τε Σικελίαν ἀμαχί κατέσχευεν, ἐκχωρησάντων τῶν τότε ἐν αὐταῖς ἀρχόντων. τὸν τε Ἀριστόβουλον οἴκαδε ἐς τὴν Παλαιστίνην, ὅπως τῷ Πομπηίῳ τι ἀντιπράξῃ, ἔστειλε· καὶ τοῖς παισὶ τῶν ὑπὸ τοῦ Σύλλου ἐπικηρυχθέντων ἀρχὰς αἰτεῖν ἐφῆκε, τὰ τε ἄλλα πάντα, καὶ τὰ ἐν τῇ πόλει καὶ τὰ ἐν τῇ λοιπῇ Ἰταλίᾳ, πρὸς τὸ ἐπιτηδειότατον ἑαυτῷ ὥς ἐκ τῶν παρόντων κατέστησε. καὶ ἐκεῖνα μὲν τῷ Ἀντωνίῳ ἐπέτρεψε, αὐτὸς δὲ ἐς τὴν Ἰβηρίαν, τὰ τε τοῦ Πομπηίου ἰσχυρῶς αἰρουμένην καὶ ἐς θεὸς αὐτόν, μὴ καὶ τὰς Γαλατίας προσαποστήσῃ, καθιστάσαν, ὥρμησε.
- 4 καὶ τούτῳ ἄλλοι τε βουλευταὶ καὶ ὁ Κικέρων, μηδὲ ἐς ὅψιν τῷ Καίσαρι ἐλθόν, πρὸς τὸν Πομπήιον ὥς γε τὰ τε δικαιότερα πράττοντα καὶ τῷ πολέμῳ κρα-
- 5 τήσοντα ἀπεχώρησεν. οἳ τε γὰρ ὕπατοι, πρὶν ἐκπλεῖν, καὶ ἐκεῖνος, ἅτε ἀντὶ ὑπάτου ἄρχων, πάντας αὐτοὺς ἐκέλευσαν ἐς Θεσσαλονίκην ἀκολουθῆσαι, ὥς τοῦ μὲν ἄστεως πρὸς πολεμίων τινῶν ἐχομένον, αὐτοὶ δὲ ἢ τε γερουσία ὄντες καὶ τὸ τῆς πολιτείας πρό-
- 6 σχημα, ὅπου ποτ' ἂν ὦσιν, ἔξοντες. καὶ σφισι διὰ ταῦτα τῶν τε βουλευτῶν καὶ τῶν ἱππέων οἱ πλείους, οἱ μὲν εὐθύς τότε, οἱ δὲ καὶ ὕστερον, καὶ αἱ πόλεις πᾶσαι, ὅσαι μὴ ὑπὸ τῶν τοῦ Καίσαρος ὀπλων κατεΐροντο, προσεχώρησαν.

- 19 οἱ μὲντοι Μασσαλιῶται μόνοι τῶν ἐν τῇ Γαλατίᾳ

οίκούντων οὔτε συνήραντο τῷ Καίσαρι οὔτε ἐς τὴν πόλιν ἐσεδέξαντο, ἀλλὰ καὶ ἀπόκρισιν αὐτῷ ἀξιωμα-
μόνευτον ἔδοσαν· τῷ τε γὰρ δῆμῳ τῶν Ῥωμαίων ²
συμμαχεῖν καὶ ἐκείνοις ἐπιτηδεύως ἀμφοτέροις ἔχειν,
καὶ μήτε πολυπραγμονεῖν τι μῆδ' ἱκανοὶ διακρίναι
πότερος αὐτῶν ἀδικεῖ εἶναι ἔφασαν, ὥστε εἰ μὲν τις
ὡς φίλος ἐθέλοι πρὸς σφᾶς ἐλθεῖν, καὶ ἀμφοτέρους
αὐτοὺς ἄνευ τῶν ὀπλῶν δεξιέσθαι ἔλεγον, ἐπὶ πο-
λέμῳ δὲ οὐδέτερον. καταστάντες τε ἐς πολιορκίαν ³
αὐτόν τε ἐκείνους ἀπεκρούσαντο, καὶ τῷ Τρεβωνίῳ
τῷ τε Βροντίῳ τῷ Δελμίῳ μετὰ τοῦτο προσεδρεύσασι
σφισιν ἐπὶ πλείστον ἀντέσχον. ὁ γὰρ Καῖσαρ χρόνον
μὲν τινα, ὡς καὶ ῥαδίως αὐτοὺς αἰρήσων, προσεκαρ-
τέρησε, καὶ γὰρ αὐτῷ δεινὸν ἐδόκει εἶναι ὅτι καὶ τῆς
Ῥώμης ἀμαχίᾳ κρατήσας ὑπὸ Μασσαλιωτῶν οὐκ ἐδέ-
χετο, ἔπειτα ἐπειδὴ ἀντήρκουν, ἐκείνους μὲν ἑτέροις ⁴
προσέταξεν, αὐτὸς δὲ ἐς τὴν Ἰβηρίαν ἡπείχθη. ἐπε- ²⁰
πόμφει μὲν γὰρ ἐς αὐτὴν Γάιον Φάβιον, δεισας δὲ
μὴ καθ' ἑαυτὸν ἀγωνισάμενος πταίσῃ, καὶ αὐτὸς
ἐστράτευσεν. εἶχον δὲ τότε τὰ πράγματα τὰ περὶ τὸν
Ἰβηρα ὃ τε Ἀφράνιος καὶ ὁ Πιερήσιος, καὶ φυλακὴν
μὲν καὶ τῆς ὑπερβολῆς τῶν ὀρῶν ἐπεποίηντο, τὸ δ'
ὅλον ἐς Ἰλέρδαν τὰς δυνάμεις ἀθροίσαντες ἐνταῦθα
τοὺς ἐπιόντας ὑπέμενον. καὶ τῷ μὲν Φαβίῳ τὴν τε ²
ἐπὶ τοῦ Πυρρηναίου φρουρὰν ποιησαμένῳ καὶ τὸν πο-
ταμὸν τὸν Σίκοριν διαβαίνοντι προσπεσόντες ἐξαί-
φνης πολλοὺς ἀπέκτειναν ἀποληφθέντας· ἡ γὰρ γέ-
φυρα πρὶν διελθεῖν αὐτοὺς καταρραγεῖσα πλείστον
σφισι συνήρατο· τῷ δὲ δὴ Καίσαρι ἐπελθόντι τε οὐ ³
πολλῷ ὕστερον καὶ τὸν ποταμὸν καθ' ἑτέραν γέφυ-
ραν διαβάντι, προκαλουμένῳ τε αὐτοὺς ἐς μάχην οὐκ
ἐπόλευσαν ἐπὶ πάνυ πολλὰς ἡμέρας συμβαλεῖν, ἀλλ'

- 4 ἀντιστρατοπεδευσάμενοι αὐτῷ ἡσύχαζον. θαρσήςας
 οὖν ἐκ τούτου καταλαβεῖν τὸ χωρίον τὸ μεταξὺ τοῦ
 τε ταφρεύματός σφων καὶ τῆς πόλεως καρτερόν ὄν
 ἐπεχείρησεν, ὥς καὶ τῶν τειχῶν αὐτοὺς ἀποκλείδων.
 αἰσθόμενοι δὲ τοῦτο οἱ περὶ τὸν Ἀφράνιον προκατέ-
 5 σχον αὐτό, καὶ τοὺς τε προσβάλλοντάς σφισιν ἀπεώ-
 σαντο, καὶ φεύγουσιν αὐτοῖς ἐπισπόμενοι τοὺς ἀντ-
 επεξελθόντας ἐκ τοῦ ἐρύματος ὑπέστησαν, ἐνδόντες
 τε ἐξεπίτηδες ὑπηγάγοντό σφας ἐς χωρία ἑαυτοῖς
 ἐπιτήδεια, κἀνταῦθα πολλῶ πλείους ἐφόνευσαν. καὶ κ
 τούτων ἐπιδαρσήσαντες τοῖς τε προνομούουσιν αὐ-
 τῶν ἐπετίθεντο καὶ τοὺς ἀποσκεδαννυμένους ἐλύ-
 6 πουν· καὶ ποτε διαβάντων τινῶν ἐς τὰ ἐπέκεινα τοῦ
 ποταμοῦ, κἀν τούτῳ χειμῶνός τε πολλοῦ γενομένου
 καὶ τῆς γεφύρας ἥ ἐκέχρητο διαφθαρείσης, ἐπιδιέ-
 βησαν κατὰ τὴν ἐτέραν γέφυραν τὴν πρὸς τῇ πόλει
 οὔσαν καὶ πάντας αὐτοὺς ἀνάλωσαν, μηδενός σφισιν
 ἐπαμῦναι δυνηθέντος.
- 21 ὁ οὖν Καῖσαρ, ὥς ταῦτ' ἐγίγνετο καὶ οὔτε τῶν
 συμμάχων τις ἐπεκούρει οἱ, ἐκδεχόμενοι γὰρ αὐτοὺς
 οἱ ἐναντίοι, ὥς ἐκάστους αἰσθοῖντο προσιόντας, . . . ,
 τὰ τ' ἐπιτήδεια, ἅτε ἐν τε ἄλλοτρίᾳ ὦν καὶ πταίων,
 2 χαλεπῶς ἐπορίζετο, ἐν παντὶ ἐγένετο. πυνθανόμενοι
 δὲ ταῦθ' οἱ ἐν οἴκῳ Ῥωμαῖοι ἐκείνου τε ὥς οὐκέτι
 πλείω χρόνον περιοίσοντος ἀπέγνωσαν καὶ πρὸς τὸν
 Πομπήιον ἀπέκλιναν· καὶ τινες καὶ τότε πρὸς αὐτὸν
 3 ἄλλοι τε καὶ βουλευταὶ ἀπῆραν. καὶ εἴ γε μὴ οἱ Μασ-
 σαλιῶται ἐν τούτῳ ναυμαχίᾳ πρὸς τοῦ Βρούτου τῶ
 τε μεγέθει τῶν νεῶν αὐτοῦ καὶ τῇ δῶμῃ τῶν ἐπι-
 βατῶν, καίπερ καὶ τῷ Δομιτίῳ συμμάχῳ χρώμενοι
 καὶ τῇ ἐμπειρίᾳ τῶν ναυτικῶν προέχοντες, ἡττήθη-
 σαν καὶ κ τούτου παντελῶς ἀπεκλείσθησαν, οὐδὲν ὅτ

ἐκώλυνσε πάντα τὰ πράγματα αὐτοῦ φθαρῆναι. νῦν ⁴
δὲ ἐπὶ τὸ μείζον ἐκ παρασκευῆς τοῖς Ἰβηρσιν ἀγγελ-
θέντα ταῦτα οὕτως ἡλλοίωσε τινὰς αὐτῶν ὥστε καὶ
τὰ τοῦ Καίσαρος φρονῆσαι. καὶ αὐτοὺς παραλαβὼν
τῆς τε τροφῆς ὑπὸρρησε καὶ γεφυράς κατεσκεύασε,
τούς τε ἐναντίους ἐλύπει, καὶ ποτε συχνούς αὐτῶν
αἰφνίδιον ἐν τῇ χώρᾳ πλανωμένους ἀπολαβὼν ἀπώ-
λεσεν.

ὁ οὖν Ἀφράνιος ἀθυμήσας ἐπὶ τούτοις, καὶ τὰ ²²
ἐν Ἰλέρδα οὔτε ἀσφαλῆ οὔτε ἐπιτήδεια πρὸς χρό-
νιον διατριβὴν ἰδὼν ὄντα, ἀναχωρῆσαι πρὸς τε τὸν
Ἰβηρα καὶ πρὸς τὰς ἐκεῖ πόλεις ἔγνω, καὶ νυκτός,
ὥς λήσων ἢ φθάσων τοὺς ἐναντίους, ἄρας ἐπορεύετο.
καὶ οὐκ ἔλαθε μὲν ἀνιστάμενος, οὐ μέντοι καὶ εὐθύς ²
ἐπεδιώχθη· ὁ γὰρ Καῖσαρ οὐχ ἡγήσατο ἀσφαλὲς εἶ-
ναι ἐν σκοτῶ πολέμοις ἐμπείροις τῆς χώρας μετὰ
ἀπείρων ἐπακολουθῆσαι. ὥς μέντοι ἡ ἡμέρα διέ-
λαμψεν, ἠπείχθη, καὶ αὐτοὺς ἐν μέσῃ τῇ ὁδῷ κατα-
λαβὼν πανταχόθεν ἐξαπίνης πόρρωθεν περιεστοιχί-
σατο· τῷ τε γὰρ πλήθει πολὺ περιῆν καὶ τὸ χωρίον
κοῖλον ὃν συμμαχοῦν ἔσχευ. ὁμόσε γὰρ οὐκ ἠθέλησέ ³
σφισι χωρῆσαι, τὸ μὲν τι φοβηθεὶς μὴ καὶ ἐς ἀπό-
νοιαν καταστάντες ἐξεργάσωνται τι δεινόν, τὸ δὲ καὶ
ἄλλως ἀκονιτὶ σφας παραστήσεσθαι ἐλπίσας. ὁ καὶ
ἐγένετο· ὥς γὰρ πολλαχῇ πειράσαντες οὐδαμῇ δια-
πεσεῖν ἠδυνήθησαν, καὶ ἐκ τε τούτου καὶ ἐκ τῆς
ἄγρυπνίας τῆς τε πορείας ἐκεκμήκεσαν, καὶ προσέτι
οὔτε τροφὴν εἶχον, αὐθημερόν γὰρ τὸν σταθμὸν δια- ⁴
τελέσειν προσδοκῆσαντες οὐδὲν ἐπνηέγκαντο, οὔθ'
ὑδατος εὐπόρουν, τὰ γὰρ χωρία ἐκεῖνα δεινῶς ἐστίν
ἄνυδρα, παρέδοσάν σφας, ἐφ' ᾧ μήτε τι δεινὸν πά-
θωσι μήτε ἐπὶ τὸν Πομπήιον ἀναγκασθῶσιν οἱ συ-

- 23 στρατεῦσαι. καὶ αὐτοῖς ἀκριβῶς ἐκάτερον ὁ Καῖσαρ ἐφύλαξεν· οὔτε γὰρ ἀπέκτεινε τὸ παράπαν τῶν ἐν τούτῳ τῷ πολέμῳ ἀλόντων οὐδένα, καίτοι ἐκείνων ποτὲ ἐν ἀνοχῇ τινι ἀφυλάκτως τινὰς τῶν ἑαυτοῦ ἔχοντας φθειράντων, οὔτε τῷ Πομπηίῳ ἀντιπολεμήσαι ἐξεβιάσατο, ἀλλὰ τοὺς μὲν λογιμωτάτους ἠφίει, τοῖς δ' ἄλλοις ἐθέλονταῖς συμμάχοις διὰ τε τὰ κέρδη καὶ
- 2 διὰ τὰς τιμὰς ἐχρῆτο. καὶ οὐκ ἐλάχιστά γε ἐκ τούτων οὔτε ἐς τὴν δόξαν οὔτε ἐς τὰ πράγματα ἀπώνατο· τὰς τε γὰρ πόλεις τὰς ἐν τῇ Ἰβηρίᾳ πάσας καὶ τοὺς στρατιώτας τοὺς ἐκεῖ πάντας, ἦσαν δὲ ἄλλοι τε ἐν τῇ Βαιτικῇ καὶ μετὰ Μάρκου Τερεντίου Οὐάργου-
- 24 νος ὑποστρατήγου συχνοί, προσεποιήσατο. παραλαμβάνων τε οὖν ἅμα αὐτοὺς καὶ καθιστάμενος διέδραμε μέχρι Γαδείρων. καὶ ἐλύπησε μὲν οὐδένα οὐδὲν πλὴν χρημάτων ἐκλογῆς, ταῦτα γὰρ παμπληθῆ ἐσέπραξεν, ἐτίμησε δὲ καὶ ἰδίᾳ καὶ κοινῇ πολλοὺς, καὶ τοῖς γε Γαδειρεῦσι πολιτείαν ἅπασιν ἔδωκεν, ἣν καὶ ὁ δῆ-
- 2 μός σφισιν ὕστερον ἐπεκύρωσε. τοῦτο δὲ ἐποίησεν ἀμειβόμενός σφας τῆς τοῦ ὀνείρου ὄψεως, δι' ἣς ἐνταῦθα, ὅτε ἐταμίευσε, συγγεγονέναι τῇ μητρὶ ἔδοξε, καὶ ἀπ' αὐτοῦ καὶ τὴν ἐλπίδα τῆς μοναρχίας, ὥσπερ εἶπον, ἔλαβε. πράξας δὲ ταῦτα τὸ μὲν ἔθνος ἐκείνο τῷ Λογγίνῳ τῷ Κασσίῳ προσέταξεν, ἐπειδὴ συνήθης αὐτοῖς ἐκ τῆς ταμιείας ἦν ὑπὸ τῷ Πομπηίῳ ἐτετα-
- 3 μεύκει ἦν· αὐτὸς δὲ μέχρι Ταρρακῶνης πλοίοις ἐκομίσθη. ἐντεῦθεν δὲ διὰ τοῦ Πυρρηναίου προχωρῶν τροπαιὸν μὲν οὐδὲν ἐπ' αὐτοῦ ἔστησεν, ὅτι μηδὲ τὸ Πομπήμιον καλῶς ἀκούσαντα ἐπὶ τούτῳ ἥσθητο, βασιλὸν δὲ δὴ ἐκ λίθων ξεστῶν συνφοκοδομημένον μέγα οὐ πόρρω τῶν ἐκείνου τροπαίων ἰδρύσατο.
- 25 ἐν ᾧ δὲ ταῦτ' ἐγίγνετο, οἱ Μασσαλιῶται νεα-

σφισι παρὰ τοῦ Πομπηίου αὐτίς πεμφθεῖσων ἀνεκιν-
δύνευσαν. καὶ ἡττήθησαν μὲν καὶ τότε, διεκαρτέ-
ρουν δέ, καίτοι καὶ τὴν Ἰβηρίαν ἤδη τὸν Καίσαρα
ἔχοντα πυνθανόμενοι, καὶ τὰς τε προσβολὰς ἰσχυρῶς 2
ἀπεκρούοντο, καὶ διοκωχὴν τινα ὥς καὶ τῷ Καίσαρι,
ἐπειδὴν ἔλθῃ, προσχωρήσοντες ποιησάμενοι τὸν τε
Δομίτιον ὑπεξέπεμψαν, καὶ τοὺς στρατιώτας ἐπιθε-
μένους σφίσιν ἐν ταῖς σπονδαῖς νυκτὸς οὕτω διέθε-
σαν ὥστε μηδὲν ἔτι τολμῆσαι. τῷ μέντοι Καίσαρι 3
αὐτῷ ἐλθόντι ὁμολόγησαν· καὶ ὃς ἐκείνων τότε μὲν
τά τε ὄπλα καὶ τὰς ναῦς τὰ τε χρήματα ἀφείλετο,
ὑστερον δὲ καὶ τὰ λοιπὰ πάντα πλὴν τοῦ τῆς ἐλευ-
θερίας ὀνόματος. ἀνθ' ὧν ἡ Φώκαια ἡ μητροπόλις
σφῶν ἐλευθέρα ὑπὸ τοῦ Πομπηίου ἀφείδῃ.

καὶ στρατιωτῶν τινῶν ἐν Πλακεντία στασιασάν- 26
των καὶ μηκέτ' ἀκολουθῆσαι οἱ ἐθέλοντων, πρόφα-
σιν μὲν ὥς τεταλαιπωρημένων, τὸ δ' ἀληθές ὅτι
μητέ τὴν χώραν διαρπάξειν μητέ τᾶλλα ὅσα ἐπεθύ-
μουν ποιεῖν αὐτοῖς ἐπέτρεπε, καὶ γὰρ ἡλιπίζον οὐδε-
νὸς ὅτου οὐ τεύξεσθαι παρ' αὐτοῦ ἄτε καὶ ἐν χρειᾷ
τοσαύτῃ σφῶν ὄντος, οὐχ ὑπεῖξεν, ἀλλὰ συγκαλέσας 2
καὶ ἐκείνους καὶ τοὺς ἄλλους, τῆς τε παρ' αὐτῶν
ἀσφαλείας ἕνεκα, καὶ ἵνα τῶν τε λεγομένων ἀκού-
σαντες καὶ τοὺς κολαζομένους ἰδόντες μηδὲν ἔξω τῶν
καθηκόντων ἐθελήσωσι πράξει, ἔλεξε τάδε.

“ἐγώ, ὦ ἄνδρες στρατιῶται, βούλομαι μὲν φι- 27
λεισθαι ὑφ' ὑμῶν, οὐ μέντοι καὶ συνεξαμαρτάνειν
ἂν ὑμῖν διὰ τοῦδ' ἐλοιμην· ἀγαπῶ τε γὰρ ὑμᾶς, καὶ
ἐθέλωμι ἂν, ὥς πατὴρ πατὴρας, καὶ σῶζεσθαι καὶ εὐ-
θνεῖν καὶ εὐδοξεῖν. μὴ γάρ τοι νομίσητε φιλοῦντος 2
ἔργον εἶναι τὸ συγχωρεῖν τισὶν ἃ μὴ προσήκει πράτ-
τειν, ἐξ ὧν καὶ κινδύνους καὶ ἀδοξίας ἀνάγκη πᾶσα

- αὐτοῖς συμβαίνειν, ἀλλὰ τό τε τὰ ἀμείνω αὐτοὺς διδάσκειν καὶ τὸ τῶν χειρόνων ἀπείργειν καὶ νουθε-
 3 τοῦντα καὶ σωφρονίζοντα. γνώσεσθε δὲ ὅτι τάληθῇ λέγω, ἂν μήτε πρὸς τὸ αὐτίκα ἢ δὴ τὸ συμφέρον κρί-
 νητε μᾶλλον ἢ πρὸς τὸ αἰεὶ ὠφέλιμον, μήτε τὸ τὰς ἐπιθυμίας ἐπιμπλάναι γειναῖον μᾶλλον ἢ τὸ κρα-
 τεῖν αὐτῶν νομίσητε εἶναι. αἰσχρὸν μὲν γὰρ παρα-
 χρῆμά τι ἡσθέντας ὕστερον μεταγνῶναι, δεινὸν δὲ
 τὸ τῶν πολεμίων κρατοῦντας ἡδονῶν τινῶν ἡττάσθαι.
 28 πρὸς οὖν τί ταῦτα λέγω; ὅτι τὰ ἐπιτήδεια ἀφθό-
 νως ἔχοντες, λέξω γὰρ μετὰ παρρησίας, μηδὲν ὑπο-
 στείλαμενος· τὴν τε γὰρ μισθοφορὰν ἐντελῇ καὶ κατὰ
 καιρὸν λαμβάνετε, καὶ τῆς τροφῆς αἰεὶ καὶ πανταχοῦ
 πολλῆς ἐμπίμπλασθε· καὶ μήτε πόνον τινὰ ἄδοξον μήτε
 κίνδυνον ἀνωφελῇ ὑπομένοντες, καὶ προσέτι τῆς μὲν
 ἀνδραγαθίας πολλὰ καὶ μεγάλα γέρα καρπούμενοι,
 τῶν δ' ἁμαρτημάτων σμικρὸν οὐδὲ ἐπιτιμώμενοι, οὐκ
 2 ἀξιοῦτε τούτοις ἀρκεῖσθαι. λέγω δὲ ταῦτα οὐ πρὸς
 πάντας ὑμᾶς, οὐδὲ γὰρ τοιοῦτοί ἐστε, ἀλλὰ πρὸς
 ἐκείνους μόνους οἵτινες τῇ ἑαυτῶν πλεονεξίᾳ καὶ
 τοὺς ἄλλους διαβάλλουσιν. ὑμεῖς μὲν γὰρ οἱ πολλοὶ
 καὶ πάννυ ἀκριβῶς καὶ καλῶς τοῖς τε παραγγέλμασι
 τοῖς ἐμοῖς πεῖθεσθε καὶ τοῖς ἔθεσι τοῖς πατρώοις ἐμ-
 μένετε, καὶ διὰ τοῦτο καὶ χώραν τοσαύτην καὶ πλοῦ-
 τον καὶ δόξαν ἐκτήσασθε· ὀλίγοι δὲ δὴ τινες πολλήν
 αἰσχύνην καὶ ἄδοξίαν ἅπασιν ἡμῖν προστρέβονται
 3 καίτοι ἔγωγε πρότερον σαφῶς ἐπιστάμενος τοιοῦτον
 αὐτοὺς ὄντας, οὐδὲν γὰρ μοι τῶν ὑμετέρων ἀμελεῖ
 ἐστίν, οὐ προσεποιούμην εἰδέναι, νομίζων σφᾶς ἀμε-
 λους ἐκ τοῦ λαθεῖν ἂν δοκεῖν ἁμαρτόντας τινὰ γα-
 νῆσεσθαι, τοῦ μὴ πλεονάσαντάς ποτε καὶ ἐφ' οἷς
 4 συνεγνώσθησαν κολασθῆναι· ἐπεὶ μέντοι αὐτοὶ τ

ὥς καὶ ἑξὸν σφισι πάνθ' ὅσα βούλονται πράττειν, ὅτι μὴ κατὰ πρῶτας εὐθὺς ἐδικαιώθησαν, ὑπερθρασύνονται, καὶ τοὺς ἄλλους τοὺς μηδὲν πλημμελοῦντας προσστασιάζειν ἐπιχειροῦσιν, ἀναγκαῖόν ἐστὶ μοι θεραπεῖαν τέτινα καὶ ἐπιστροφὴν αὐτῶν ποιήσασθαι. οὔτε γὰρ ἄλλο τι σύστημα ἀνθρώπων συμμεῖναι καὶ 29 σωθῆναι δύναται, ἂν μὴ τὸ κακουργοῦν σωφρονίζηται· τὸ γὰρ τοι νοσήσαν ἂν μὴ τὴν προσήκουσαν ἰασιν λάβῃ, συγκαμνεῖν καὶ τὸ λοιπὸν πᾶν ὥσπερ ἐν τοῖς σώμασι ποιεῖ· ἐν δὲ δὴ ταῖς στρατιαῖς οὐχ ἥμισυ, διότι αὐτοὶ τε ἰσχὺν ἔχοντες τολμηρότεροι γίνονται, καὶ τοὺς ἀγαθοὺς προσδιαφθείρουσιν, ἀδυμοτέρους ποιοῦντες ὥς οὐδὲν ὄφελος ἐκ τοῦ δικαιοπραγεῖν ἔχοντας. παρ' οἷς γὰρ ἂν τὸ θρασυνόμενον πλεονεκτῇ, παρὰ τούτοις ἀνάγκη τὸ ἐπιεικὲς ἐλαττοῦσθαι· καὶ ἐν οἷς ἂν ἀδικία ἀτιμώρητος ᾖ, καὶ τὸ σωφρονοῦν ἀγέραςτον γίνεσθαι. τί μὲν γὰρ ἂν ὑμεῖς 3 ἀγαθὸν ποιεῖν φήσαιτε, εἰ μηδὲν οὗτοι κακὸν θρωσῇ; πῶς δ' ἂν εἰκότως τιμᾶσθαι ἐθελήσαιτε, ἂν μὴ τὴν δικαίαν οὗτοι τιμωρίαν ὑπόσχωσιν; ἢ ἀγνοεῖτε τοῦθ' ὅτι ἂν τὸ μὲν τῶν φόβων τῆς δίκης ἐλευθερωθῇ, τὸ δὲ τῆς ἐλπίδος τῶν ἄθλων στερηθῇ, ἀγαθὸν μὲν οὐδέν, κακὰ δὲ μυρία ἀπεργάζεται; ὥστ' εἰ- 4 περ ἀρετὴν ὄντως ἀσκεῖτε, μισήσατε μὲν τούτους ὥς πολεμικούς, οὐ γὰρ που φύσει τινὶ τὸ φίλιον ἀπὸ τοῦ ἐχθροῦ διακέκριται, ἀλλὰ τοῖς τε τρόποις καὶ ταῖς πράξεσι διορίζεται, ὧν ἀγαθῶν μὲν ὄντων πᾶν καὶ τὸ ἀλλότριον οἰκειοῦται, πονηρῶν δὲ πᾶν καὶ τὸ συγγενὲς ἀλλοτριοῦται, ἀπολογήσασθε δὲ ὑπὲρ ὑμῶν 30 αὐτῶν. ἀνάγκη γὰρ καὶ ἡμᾶς δι' αὐτοὺς πάντας κακῶς ἀκούειν, καὶ εἰ μηδὲν ἀδικοῦμεν· πᾶς γὰρ τις πυνθανόμενος τό τε πλῆθος ἡμῶν καὶ τὴν ὁρμὴν, ἐς

πάντας ἡμᾶς καὶ τὰ τοῖς ὀλίγοις πλημμελούμενα ἀνα-
 φέρει καὶ οὕτω τῶν πλεονεξιῶν οὐ συμμετέχοντες
 2 αὐτοῖς τῶν ἐγκλημάτων τὸ ἴσον φερόμεθα. τίς γὰρ
 ἂν οὐκ ἀγανακτήσειεν ἀκούων ὄνομα μὲν ἡμᾶς Ῥω-
 μαίων ἔχοντας, ἔργα δὲ Κελτῶν δρῶντας; τίς δ' οὐκ
 ἂν ὀρῶν ὀδύραιτο τὴν Ἰταλίαν ὁμοίως τῇ Βρεττανίᾳ
 πορθουμένην; πῶς δ' οὐ δεινὸν τὰ μὲν τῶν Γαλα-
 τῶν τῶν καταπολεμηθέντων μηκέθ' ἡμᾶς λυπεῖν, τὰ
 δὲ ἐντὸς τῶν Ἀλπεων ὧς τινὰς Ἠπειρώτας ἢ Καρ-
 3 χηδονίους ἢ Κίμβρους πορθεῖν; πῶς δ' οὐκ αἰσχρὸν
 σεμνύνεσθαι μὲν ἡμᾶς καὶ λέγειν ὅτι ἡμεῖς πρῶτοι
 Ῥωμαίων καὶ τὸν Ῥῆνον διέβημεν καὶ τὸν ὠκεανὸν
 ἐπλεύσαμεν, τὴν δὲ οἰκίαν ἀπαθῇ κακῶν ἀπὸ τῶν
 πολεμίων οὐσαν διαρπάσαι, καὶ ἀντὶ μὲν ἐπαίνου
 μέμψιν, ἀντὶ δὲ τιμῆς ἀτιμίαν, ἀντὶ δὲ κερδῶν ζη-
 31 μίας, ἀντὶ δὲ ἄθλων τιμωρίας λαβεῖν; μὴ γὰρ τοι
 νομίσητε μῆθ', ὅτι στρατεύεσθε, κρείττους παρὰ
 τοῦτο τῶν οἰκοὶ πολιτῶν εἶναι. Ῥωμαῖοι γὰρ ἔστε
 ἀμφοτέρω, καὶ ὁμοίως ὑμῖν καὶ ἐκεῖνοι καὶ ἐστρα-
 τεύσαντο καὶ στρατεύονται. μῆθ', ὅτι ὅπλα ἔχετε,
 ἐξεῖναι ὑμῖν κακουργεῖν. οἳ τε γὰρ νόμοι κυριώτε-
 ροι ὑμῶν εἰσὶ, καὶ πάντως ποτὲ καὶ ταῦτα καταθή-
 2 σεσθε. μὴ μέντοι μηδὲ τῷ πλήθει θαρσεῖτε. πολὺν
 γὰρ πλείους ὑμῶν οἱ ἀδικούμενοι, ἂν γε καὶ συστρα-
 φῶσιν, εἰσὶ. συστραφῆσονται δέ, ἂν τοιαῦτα ποιῇτε.
 μὴδ' ὅτι τοὺς βαρβάρους ἐνικήσατε, καὶ τούτων κα-
 ταφρονεῖτε ὧν οὐδὲν κατὰ γένος οὐδὲ κατὰ παιδείαν,
 οὐκ ἐκ τῆς τροφῆς, οὐκ ἐκ τῶν ἐπιτηδευμάτων, δια-
 3 φέρετε. ἀλλ' ὥσπερ πονεῖ καὶ προσῆκον καὶ συμφέ-
 ρον ἐστὶν ὑμῖν, μήτε βιάζεσθαι τινὰ αὐτῶν μήτ' ἄδι-
 κεῖτε, ἀλλὰ τὰ τε ἐπιτήδεια παρ' ἐκουσίων σφῶντι
 λαμβάνετε καὶ τὰ γέγρα κατὰ ἐκόντων προσδέχεσθε

πρὸς γὰρ δὴ τοῖς εἰρημένοις, τοῖς τε ἄλλοις ὅσα ἂν 32
 τις μηκύνων περὶ τῶν τοιούτων διεξέλθοι, καὶ ἐκεῖνο
 δεῖ ὑμᾶς προσλογίζεσθαι, ὅτι νῦν ἡμεῖς ἐνταῦθ' ἤκο-
 μεν ἵνα τῇ τε πατρίδι ἀδικουμένῃ βοηθήσωμεν καὶ
 τοὺς κακουργοῦντας αὐτὴν ἀμυνώμεθα, ἐπεὶ εἰ γε 2
 ἐν μηδενὶ δεινῷ ἦν, οὔτ' ἂν ἐς τὴν Ἰταλίαν μετὰ
 τῶν ὀπλων ἦλθομεν, οὐ γὰρ ἔξεστιν, οὔτ' ἂν τὰ τε
 τῶν Κελτῶν καὶ τὰ τῶν Βρεττανῶν ἀτέλεστα κατε-
 λίσκομεν, δυνηθέντες ἂν καὶ ἐκεῖνα προσκατεργάσα-
 σθαι. οὐκοῦν πῶς μὲν οὐκ ἄτοπον ἐπὶ τῇ τῶν ἀδι- 3
 κούντων τιμωρίᾳ παρόντας ἡμᾶς μηδὲν ἥττον πλεο-
 νεκτοῦντας ἐκείνων φανῆναι; πῶς δ' οὐ σχέτλιον
 πρὸς ἐπικουρίαν τῆς πατρίδος ἀφιγμένους συμμάχων
 αὐτὴν ἐτέρων ἀναγκάσαι καθ' ἡμῶν δεηθῆναι; καί- 4
 τοι ἔγωγε τοσοῦτον περιεῖναι τοῖς δικαιώμασι τοῦ
 Πομπηίου νομίζω ὥστε καὶ ἐς δίκην πολλάκις αὐτὸν
 προκαλέσασθαι, καὶ ἐπειδὴ γε μὴ ἡθέλησεν εἰρηνι-
 κῶς ὑπὸ τοῦ συνειδότος διακριθῆναι, πάντα μὲν τὸν
 δῆμον, πάντας δὲ τοὺς συμμάχους ἐλπίσαι διὰ τοῦτο
 προσδήσεσθαι. ἀλλὰ νῦν, ἂν γε καὶ τοιαῦτα ποιῶ- 5
 μεν, οὔτ' αὐτὸς ἐπιτήδειόν τι ἔξω προῖσχεσθαι οὔτ'
 ἐκείνοις ἀνεπιεικὲς ἐγκαλέσαι. δεῖ δὲ δὴ καὶ τοῦ δι-
 καίου πᾶσαν ἡμᾶς πρόνοιαν ποιεῖσθαι· μετὰ μὲν γὰρ
 τούτου καὶ ἡ παρὰ τῶν ὀπλων ἰσχὺς εὐελπίς ἐστιν,
 ἄνευ δ' ἐκείνου βέβαιον οὐδέν, καὶ παραυτίκα τις
 κατορθώσῃ τι, ἔχει.

καὶ ὅτι ταῦθ' οὕτω πέφυκε καὶ ὑμῶν οἱ πλείους 33
 ἐπίστανται· πάντα γοῦν τὰ προσήκοντα ἀπαράκλητοι
 πράττετε. ὅθεν πού καὶ ἐγὼ συνεκάλεσα ὑμᾶς, ἵνα
 καὶ μάρτυρας καὶ ἐπόπτας τῶν τε λεγομένων καὶ τῶν
 πράττομένων ποιήσωμαι. ἀλλ' ὑμεῖς μὲν οὐ τοιού- 2
 τοί ἐστέ, καὶ διὰ ταῦτα καὶ ἐπαινείσθε· ὀλλγοὶ δὲ

δὴ τινες ὁρᾶτε ὅπως πρὸς τῷ πολλὰ κεκακουργηκέ-
 ναι καὶ μηδεμίαν αὐτῶν δίκην δεδωκέναι καὶ προσεπ-
 απειλοῦσιν ἡμῖν. οὐ μέντοι καὶ ἐγὼ οὐτ' ἄλλως κα-
 λὸν εἶναι νομίζω ἄρχοντά τινα τῶν ἀρχομένων ἡττά-
 3 σθαι, οὐτ' ἂν σωτήριόν τι γενέσθαι ποτέ, εἰ τὸ τα-
 χθὲν ὑπηρετεῖν τινι κρατεῖν αὐτοῦ ἐπιχειρήσειε.
 σκέψασθε δέ, ποῖος μὲν ἂν κόσμος οἰκίας γένοιτο,
 ἂν οἱ ἐν τῇ ἡλικίᾳ ὄντες τῶν πρεσβυτέρων καταφρο-
 νήσωσι, ποῖος δὲ διδασκαλείων, ἂν οἱ φοιτῶντες τῶν
 παιδευτῶν ἀμελήσωσι; τίς ὑγίεια νοσοῦσιν, ἂν μὴ
 πάντα τοῖς ἰατροῖς οἱ κάμνοντες πειθαρχῶσι, τίς δὲ
 ἀσφάλεια ναυπιλλομένοις, ἂν οἱ ναῦται τῶν κυβερ-
 4 νητῶν ἀνηκουστώσιν; φύσει τε γὰρ ἀναγκαῖα τινὶ
 καὶ σωτηρία τὸ μὲν ἄρχειν ἐν τοῖς ἀνθρώποις, τὸ δὲ
 ἄρχεσθαι τέτακται, καὶ ἀδύνατόν ἐστιν ἄνευ αὐτῶν
 καὶ ὀτιοῦν καὶ ἐφ' ὅποσονοῦν διαγενέσθαι. προσή-
 κει τε τῷ μὲν ἐπιστατοῦντί τινος ἐκφροντίζειν τε τὰ
 δέοντα καὶ ἐπιτάττειν, τῷ δὲ ὑποτεταγμένῳ πειθαρχ-
 εῖν τε ἀπροφασίστως καὶ ἐκποιεῖν τὸ κελευόμενον.
 5 ἔξ οὗ καὶ μάλιστα τό τε ἔμφρον τοῦ ἄφρονος καὶ τὸ
 ἐπιστήμον τοῦ ἀνεπιστήμονος ἐν παντὶ προτετίμηται.
 34 οὕτω δὴ οὖν τούτων ἐχόντων οὐκ ἂν ποτε οὕτε
 συγχωρήσαιμι τι τούτοις τοῖς θορυβήσασιν ἀναγκα-
 2 σθῆις οὐτ' ἂν ἐπιτρέψαιμι βιασθῆις. ἢ τί μὲν ἀπὸ τε
 τοῦ Αἰνείου καὶ ἀπὸ τοῦ Ἰούλου γέγονα, τί δὲ ἐστρα-
 τήγησα, τί ὑπάτευσα, ἐπὶ τί δὲ ὑμᾶς τοὺς μὲν οἰκο-
 θεν ἐξήγαγον, τοὺς δ' ὕστερον προσκατέλεξα, ἐπὶ τί
 τοσοῦτον ἤδη χρόνον τὴν ἐξουσίαν τὴν ἀνθύπατον
 3 ἔχω λαβών, ἂν γε δουλεύσω τινὶ ὑμῶν καὶ νικηθῶ
 τινος ὑμῶν ἐνταῦθα ἐν τῇ Ἰταλίᾳ, πρὸς τὴν Ρώμην,
 δι' οὗ καὶ Γαλάτας ἐχειρώσασθε καὶ Βρεττανῶν ἐκρα-
 4 τήσατε; τί δαίσας καὶ τί φοβηθῆις; μὴ μέ τις ὑμῶν

ἀποκτείνῃ; ἀλλ' εἰ μὲν πάντες ταῦτ' ἐφρονεῖτε, ἐκὼν
 ἂν ἀποθανεῖν εἰλόμην ἢ τό τε ἀξίωμα τῆς ἡγεμονίας
 καταλῦσαι καὶ τὸ φρόνημα τὸ τῇ προστατείᾳ προσῆ-
 κον ἀπολέσαι· πολὺ γάρ που πλείω πόλει κινδυνεύ- 5
 ται τοῦ ἕνα ἄνδρα ἀδίκως ἀποθανεῖν, ἂν ἐθισθῶσιν
 οἱ στρατιῶται τοῖς τε στρατηγοῖς σφῶν προστάττειν
 τινὰ καὶ τὰ δίκαια τὰ τῶν νόμων ἐν ταῖς χερσὶ ποι-
 εῖσθαι. ἀλλὰ τοῦτο μὲν οὐδὲ ἐπηπείληκέ τις αὐτῶν, 35
 καὶ γὰρ ὦν καὶ παραχρῆμα εὖ οἶδ' ὅτι πρὸς ὑμῶν
 τῶν ἄλλων ἀπέσφακτο, τὴν δὲ δὴ στρατείαν ὥς κε-
 κμηκότες ἐξίστανται καὶ τὰ ὄπλα ὥς καὶ πεποννημένοι
 κατατίθενται, καὶ πάντως, ἂν γε μὴ παρ' ἐκόντος
 μου τούτου τύχῃσι, καὶ τὴν τάξιν ἐκλείψουσι καὶ
 πρὸς τὸν Πομπήιον μεταστήσονται· ἅπερ που καὶ
 παραδηλοῦσί τινες. καὶ τίς μὲν οὐκ ἂν ἐθελήσειε 2
 τοιούτων ἀνθρώπων στερηθῆναι, τίς δ' οὐκ ἂν εὖ-
 ξαιτο τοιούτους ἐκείνῳ στρατιώτας ὑπάρχειν, οἵτινες
 μήτε τοῖς διδομένοις ἀρκοῦνται μήτε τοῖς προσταττο-
 μένοις πελθόνται, ἀλλ' ἐν ἡλικίᾳ γῆρας καὶ ἐν ἰσχύι
 ὑσθένειαν προβαλλόμενοι δεσπόξιν τε τῶν ἀρχόντων
 καὶ τυραννεῖν τῶν ἡγουμένων σφῶν ἀξιοῦσιν; ἐγὼ 3
 γὰρ μυριάκις ἂν καὶ πρὸς τὸν Πομπήιον ὁπωσδήποτε
 καταλλαγῆναι καὶ ἄλλο ὅτιοῦν παθεῖν εἰλόμην ἢ τι
 ἀνάξιον τοῦ τε πατρίου φρονήματος καὶ τῆς ἐμαυτοῦ
 προαιρέσεως πράξαι. ἢ ἀγνοεῖτε ὅτι οὔτε δυναστείας
 οὔτε πλεονεξίας ἐπιθυμῶ, οὐδέ μοι πρόκειται πάν- 4
 τως τι καὶ ἐκ παντὸς τρόπου καταπράξαι, ὥστε τι
 ἐπὶ τοῦτο καὶ ψεύσασθαι καὶ θωπεῦσαι καὶ κολακεῦ-
 σαί τινας; παύσεσθε μὲν δὴ διὰ ταῦτα τῆς στρα-
 τείας, ὧ τί ἂν ὑμᾶς ὀνομάσαιμι; οὐ μέντοι ὥς καὶ
 αὐτοὶ καὶ βούλεσθε καὶ φατέ, ἀλλ' ὥς τῷ κοινῷ καὶ
 ἔμολ' συμφέρει."

- 5 ταῦτ' εἰπὼν ἐκλήρωσεν αὐτοὺς ἐπὶ θανάτῳ, καὶ
 τοὺς μὲν θρασυτάτους, οὗτοι γὰρ ἐκ παρασκευῆς
 ἔλαχον, ἐδικαίωσε, τοὺς δ' ἄλλους ὥς οὐδέν σφων
 δεόμενος διῆκε. καὶ ἐκαῖνοι μὲν μετανοήσαντες ἔφ'
 36 οἷς ἐπραξαν ἀναστρατεύεσθαι ἔμελλον· ἐν ὁδῷ δὲ
 ἔτ' ὄντος αὐτοῦ Μάρκος Αἰμίλιος Λέπιδος, οὗτος ὁ
 καὶ ἐν τῇ τριαρχίᾳ ὕστερον γενόμενος, τῷ τε δῆμῳ
 συνεβούλευσε στρατηγῶν δικτάτωρα τὸν Καίσαρα
 προχειρίσασθαι καὶ εὐθὺς εἶπεν αὐτὸν παρὰ τὰ πά-
 2 τρια. καὶ ὃς ὑπέστη μὲν τὴν ἀρχήν, ἐπειδὴ πρῶτον
 ἐς τὴν πόλιν ἐσῆλθεν, οὐ μέντοι καὶ φοβερὸν οὐδὲν
 ἐν αὐτῇ ἐπραξεν, ἀλλὰ τοῖς τε ἐκπεπνωκόσι κἀθοδὸν
 πᾶσι πλὴν τοῦ Μίλωνος ἔδωκε, καὶ τὰς ἐς νέωτα
 ἀρχὰς ἀπέδειξεν· ἐς γὰρ τὸ παρὸν τότε οὐδένα ἀντὶ
 3 τῶν ἀπόντων ἀνθεύλοντο· καίτοι μηδενὸς ἀγορανό-
 μου ἐπιδημοῦντος οἱ δῆμαρχοι πάντα τὰ ἐπιβάλλοντα
 αὐτοῖς διήγαγον· ἱερέας τε ἀντὶ τῶν ἀπολωλότων
 ἀντικατέστησεν, οὐ πάντα τὰ κατ' αὐτοὺς ἐν τῷ τοι-
 ούτῳ νενομισμένα τηρήσας, καὶ τοῖς Γαλάταις τοῖς
 ἐντὸς τῶν Ἀλπεων ὑπὲρ τὸν Ἡριδανὸν οἰκοῦσι τὴν
 4 πολιτείαν, ἅτε καὶ ἄρξας αὐτῶν, ἀπέδωκε. ποιήσας
 δὲ ταῦτα καὶ τὸ ὄνομα τῆς δικτατορείας ἀπέειπε· τὴν
 γὰρ δὴ δύναμιν τό τε ἔργον αὐτῆς καὶ πάννυ ἀεὶ διὰ
 χειρὸς ἔσχε. τῇ τε γὰρ παρὰ τῶν ὀπλων ἰσχύϊ ἐχρῆτο,
 καὶ προσέτι καὶ ἐξουσίαν ἐννομον δὴ τινα παρὰ τῆς
 ἐκεῖ βουλῆς προσέλαβε· πάντα γὰρ μετ' ἀδείας ὅσα
 ἂν βουληθῇ πράττειν οἱ ἐπετράπη.
 37 τυχὼν δὲ τούτου μέγα εὐθὺς καὶ ἀναγκαῖον
 πρᾶγμα διώρθωσεν. ἐπειδὴ γὰρ οἱ τε δεδανεικότες
 τισὶ πικροτάτας τὰς ἐσπράξεις, ἅτε καὶ πολλῶν χρη-
 μάτων διὰ τε τὰς στάσεις καὶ διὰ τοὺς πολέμους
 προσδεόμενοι, ἐποιοῦντο, καὶ τῶν ὀφειλόντων συχνὰ

οὐδὲ ἐθέλοντες ἀποδοῦναι τι ὑπὸ τῶν αὐτῶν ἐδύναντο, οὔτε γὰρ ἀποδόσθαι τι οὔτε ἐπιδανείσασθαι ῥάδιον αὐτοῖς ἐγίνετο, καὶ τούτου πολλὰ μὲν ἄπιστα, πολλὰ δὲ καὶ δολερὰ πρὸς ἀλλήλους ἐπραττον, καὶ θεός ἦν μὴ καὶ ἐς ἀνήκεστόν τι κακὸν προχωρήσωσιν, ἐμετριάσθη μὲν καὶ πρὸ τούτου πρὸς δημάρχων τινῶν τὰ κατὰ τοὺς τόκους, ἐπεὶ δ' οὐδ' ὥς ἀπεδίδοντο, ἀλλ' οἱ μὲν τῶν ἐνεχύρων ἐξίσταντο, οἱ δὲ καὶ τὸ ἀρχαῖον ἐν ἀργυρίῳ ἀπῆτουν, ἀμφοτέροις τότε ὁ Καῖσαρ ὡς οἶόν τε ἦν ἐπεκούρησε· τὰ τε γὰρ ἐνέχυρα πρὸς τὴν ἀξίαν ἐναποτιμηθῆναι ἐκέλευσε, καὶ δικαστὰς αὐτῆς τοῖς ἀμφισβητοῦσί τι ἀποκληροῦσθαι προσέταξεν. ἐπειδὴ τε συχνοὶ πολλὰ χρήματα ἔχειν καὶ πάντα αὐτὰ ἀποκρύπτειν ἐλέγοντο, ἀπηγόρευσε μηδὲνα πλεῖον πεντακισχιλίων καὶ μυρίων δραχμῶν ἐν ἀργυρίῳ ἢ καὶ χρυσίῳ κεκτῆσθαι, οὐχ ὥς καὶ αὐτὸς τὸν νόμον τούτον τιθείς, ἀλλ' ὥς καὶ πρότερόν ποτε ἐσνεχθέντα ἀνανεούμενος, εἴτ' οὖν ἵνα τοῖς τε δανεισταῖς οἱ ὀφείλοντές τι ἐκτίνωσι καὶ τοῖς δεομένοις οἱ ἄλλοι δανείζωσιν, εἴτε καὶ ὅπως οἱ τε εὐποροῦντες ἐκδηλοὶ γένωνται καὶ χρήματα μηδεὶς αὐτῶν ἀθρόα ἔχῃ, μὴ καὶ ἀπόντος τι νεωτερισθῇ. ἐπαρθέντος δὲ ἐπὶ τούτῳ τοῦ πλήθους, καὶ ἀξιοῦντος καὶ τοῖς οἰκέταις μήνυτρα ἐπ' αὐτῷ κατὰ τῶν δεσποτῶν προτεθῆναι, οὔτε προσέγραψεν αὐτὸ τῷ νόμῳ, καὶ προσέτι καὶ ἐξώλειαν ἑαυτῷ προσεπηράσατο, ἃν ποτέ τι δούλῳ κατὰ τοῦ δεσπότου εἰπόντι πιστεύσῃ.

Καῖσαρ μὲν δὴ ταῦτά τε πράξας καὶ τὰ ἀναθήματα, τὰ τε ἄλλα καὶ τὰ ἐκ τοῦ Καπιτωλίου πάντα, ἐνελόμενος ἐς τὸ Βρεντέσιον ἐπ' ἐξόδῳ τοῦ ἔτους, καὶ πρὶν ἐς τὴν ὑπατείαν ἐς ἣν ἐκεχειροτόνητο ἐσελ-

- 2 θείν, ἐξώρμησε. καὶ αὐτοῦ τὰ τῆς ἐκστρατείας ποι-
οῦντος ἔκτινος ἐν τῇ ἀγορᾷ κλωνίον δάφνης ἐν τῶν
συμπαρόντων οἱ ἐπέριψε· καὶ μετὰ τοῦτο τῇ τύχῃ
θύοντος ὁ ταῦρος ἐκφυγὼν πρὶν τιτρώσκεσθαι, ἔξω
τε τῆς πόλεως ἐξεχώρησε καὶ πρὸς λίμνην τινὰ ἐλ-
3 θὼν διενήξατο αὐτήν. καὶ τούτων ἐπὶ πλεόν θαρ-
σήσας ἠπείχθη, καὶ μάλιστα ὅτι οἱ μάντιες μένουσι
μὲν αὐτῷ οἴκοι ὀλεθρον, περαιωθέντι δὲ τὴν θάλασ-
4 σαν καὶ σωτηρίαν καὶ νίκην ἔσεσθαι ἔφασαν. ἀφορ-
μηθέντος δὲ αὐτοῦ οἱ παῖδες οἱ ἐν τῇ πόλει ὄντες
διχῇ τε ἐνεμήθησαν αὐτοκέλευστοι, καὶ οἱ μὲν Πομ-
πηλείους σφᾶς, οἱ δὲ Καισαρείους ὀνομάσαντες ἐμαχέ-
σαντο τρόπον τινὰ ἄνευ ὅπλων ἀλλήλοις, καὶ ἐπεκρά-
τησαν οἱ τῇ τοῦ Καίσαρος προσωνυμία χρώμενοι.
- 40 ἐν ᾧ δὲ δὴ ταῦτ' ἐν τε τῇ Ῥώμῃ καὶ ἐν τῇ Ἰβη-
ρία ἐγίνετο, Μάρκος μὲν Ὀκταούσιος καὶ Λούκιος
Σκριβώνιος Λίβων Πούπλιον Κορνήλιον Δολοβέλ-
λαν, τὰ τε τοῦ Καίσαρος πράττοντα καὶ ἐν τῇ Δελ-
ματία ὄντα, ἐξήλασαν ἐξ αὐτῆς τῷ τοῦ Πομπηίου
2 ναυτικῷ χρώμενοι. καὶ μετὰ τοῦτο Γάιον Ἀντώνιον
ἐπαμῦναί οἱ ἐθελήσαντα ἔς τε νησιδίων τι κατέκλει-
σαν, κἀνταῦθα πρὸς τε τῶν ἐπιχωρίων ἐγκαταλει-
φθέντα καὶ λιμῷ πεισθέντα πασσυδὶ πλὴν ὀλίγων
εἶλον· ἔς τε γὰρ τὴν ἡπειρον ἔφθησάν τινες αὐτῶν
διαφυγόντες, καὶ ἕτεροι ἐν σχεδίαις διαπλέοντες καὶ
41 ἀλισκόμενοι σφᾶς αὐτοὺς ἀπεχρήσαντο. Κουρίων δὲ
Σικελίαν μὲν ἀμαχί παρεστήσατο· ὁ γὰρ Κάτων ἄρ-
χων αὐτῆς, ὥς οὔτε ἀξιόμαχος οἱ ἦν οὔτε τὰς πόλεις
ἔς κίνδυνον μάτην ἐμβαλεῖν ἠθέλησε, προεξεχώρησε
πρὸς τὸν Πομπήιον· ἔς δὲ δὴ τὴν Ἀφρικὴν περαιω-
2 θείς ἀπώλετο. ὁ μὲν γὰρ Καῖσαρ ὁ Λούκιος τὴν
Ἀσπίδα τὴν πόλιν, ἐν ἣ κατὰ τύχην ἄλλως ἦν, πρὸς

τὸν ἐπίπλουν αὐτοῦ ἐξέλιπε, καὶ Πούπλιος Ἄττιος
 Οὐάρος ὁ τὰ ἐκεῖ πράγματα τότε ἔχων καὶ στρατιώ-
 τας συχνοὺς καὶ πόλεις τινὰς ἡττηθεὶς ὑπ' αὐτοῦ
 ἀπέβαλεν· ὁ δὲ δὴ Ἰόβας Ἰέμψου τε παῖς ὢν καὶ
 τῶν Νομάδων βασιλεύων, τὰ τε τοῦ Πομπηίου ὥς 3
 καὶ τὰ τοῦ δήμου τῆς τε βουλῆς προτιμῶν, καὶ τὸν
 Κουρίωνα διὰ τε τοῦτο, καὶ ὅτι τὴν τε βασιλείαν
 αὐτοῦ δημαρχῶν ἀφελέσθαι καὶ τὴν χώραν δημοσιῶ-
 σαι ἐπεχείρησε, μισῶν, ἰσχυρῶς αὐτῷ προσεπολέ-
 μησεν. οἰκαδὲ μὲν γὰρ ἐς τὴν Νουμιδίαν οὐκ ἀνέ- 4
 μεινεν αὐτὸν ἐσβαλεῖν, πολιορκοῦντι δέ οἱ Οὐντικὴν
 παντὶ μὲν ἅμα τῷ στρατῷ οὐ προσέμυξε, φοβηθεὶς
 μὴ καὶ προπυθόμενος ἐξαναχθείη, οὐ γὰρ που ἀπώ-
 σασθαι αὐτὸν μᾶλλον τι ἢ τιμωρήσασθαι ἐπεθύμει,
 ὀλίγους δὲ τινὰς προπέμψας, καὶ φημίσας ὥς αὐ- 5
 τὸς ἄλλοσέ ποι καὶ πόρρω γε ἀπεληλυθὼς εἴη, ἐφέ-
 σπετό τέ σφισι καὶ οὐ διήμαρτεν ὢν ἥλπισεν. ὁ γὰρ 42
 Κουρίων πρότερον μὲν, ὥς καὶ αὐτοῦ ἐκείνου προσ-
 ιόντος, ἐς τε τὸ στρατόπεδον τὸ πρὸς τῇ θαλάσσῃ ὄν
 μετέστη, καὶ γνώμην ἐποιεῖτο τῶν τε νεῶν, ἂν βιά-
 ζηται, ἐπιβῆναι καὶ τὴν Ἀφρικὴν παντελῶς ἐκλι-
 πεῖν· ἐπεὶ δὲ ὀλίγους τέ τινὰς καὶ τούτους ἄνευ τοῦ 2
 Ἰόβου ἀφικνεῖσθαι ἐπύθετο, ἐθάρρυνσε, καὶ εὐθύς
 τῆς νυκτὸς ὥς καὶ ἐφ' ἔτοιμον νίκην, μὴ καὶ δια-
 φύγωσιν αὐτόν, ἄρας ἐπορεύετο, καὶ τινὰς τῶν προ-
 δρόμων καθεύδοντας ἐν τῇ ὁδῷ φθείρας πολὺ προ-
 θυμότερος ἐγένετο. καὶ τούτου τοῖς λοιποῖς ὑπὸ τὴν 3
 ἑῷ προκεχωρηκόσιν ἐκ τοῦ στρατοπέδου ἐντυχῶν οὐ-
 δεμίαν ἀναβολὴν ἐποιήσατο, ἀλλὰ καίτοι τῶν στρα-
 τιστῶν καὶ ὑπὸ τῆς πορείας καὶ ὑπὸ τῆς ἀγρυπνίας
 τεταλαιπωρημένων ἐς χειρὰς σφισι παραχοῆμα ἦλθε.
 καὶ τούτῳ ἐστῶτων τε αὐτῶν καὶ ἀντιρρόπως ἀγ- 4

νιζομένων, ὁ Ἰόβας αἰφνιδίως οἱ ἐπιφανεῖς τῷ τε
 ἄδοκῆτῳ ἅμα αὐτὸν καὶ τῷ πλήθει κατειργάσατο,
 καὶ ἐκείνον μὲν καὶ τῶν ἄλλων τοὺς πλείστους αὐ-
 τοῦ ταύτῃ ἀπέκτεινε, τοὺς δὲ λοιποὺς μέχρι τε τῆς
 ταφρείας ἐπέδιώξε καὶ μετὰ τοῦτο ἐς τὰς ναῦς κα-
 5 θείρξε, κὰν τῷ ταραχῇ τούτῳ πολλῶν μὲν χρημάτων
 ἐκράτησε, πολλοὺς δὲ ἄνδρας ἐφθείρε. συχνοὶ δὲ δὴ
 καὶ διαφυγόντες αὐτῶν ἀπώλοντο, οἱ μὲν ἐν τῇ ἐς
 τὰ πλοῖα ἐσβάσει ὑπὸ τοῦ ὠθισμοῦ σφαλέντες, οἱ δὲ
 καὶ ἐν αὐτοῖς τοῖς σκάφεσιν ὑπὸ τοῦ βάρους αὐτῶν
 6 βαπτισθέντες. γιγνομένων δὲ τούτων φοβηθέντες
 τινὲς μὴ τὰ αὐτὰ αὐτοῖς πάθωσι, προσεχώρησαν μὲν
 τῷ Οὐάρῳ ὥς καὶ σωθησόμενοι, εὗροντο δ' οὐδὲν
 ἐπιεικές· ὁ γὰρ Ἰόβας προῖσχύμενος ὅτι αὐτὸς σφας
 ἐνευικήκει, καὶ ἐκείνους πλὴν ὀλίγων ἐφόνευσε.
 Κουρίων μὲν δὴ πλείστα τε τῷ Καίσαρι συναράμε-
 νος καὶ πάμπολλα ἐπ' αὐτῷ ἐπελπίσας οὕτως ἀπώ-
 7 λετο· Ἰόβας δὲ πρὸς μὲν τοῦ Πομπηίου τῶν τε ἄλ-
 λων τῶν ἐν τῇ Μακεδονίᾳ βουλευτῶν τιμὰς τε εὖ-
 ρετο καὶ βασιλεὺς προσηγορεύθη, πρὸς δὲ δὴ τοῦ
 Καίσαρος τῶν τε ἐν τῇ πόλει αἰτίαν εἶχε καὶ πολέ-
 μιος ἀπεδείχθη, ὃ τε Βόκχος καὶ ὁ Βογούας βασι-
 λεις, ὅτι ἐχθροὶ αὐτῷ ἦσαν, ἀνομάσθησαν.

43 τῷ δὲ ἐχομένῳ ἔτει διττοὶ τε τοῖς Ῥωμαίοις ἄρ-
 a. u. χοντες παρὰ τὸ καθεστηκὸς ἐγένοντο καὶ μάχῃ με-
 706 γίστη δὴ συνηνέχθη. οἱ μὲν γὰρ ἐν τῷ ἄστει καὶ
 ὑπάτους τὸν τε Καίσαρα καὶ Πούπλιον Σερονίλιον
 καὶ στρατηγούς τὰ τε ἄλλα τὰ ἐκ τῶν νόμων ἤρηντο,
 οἱ δὲ ἐν τῇ Θεσσαλονίκῃ τοιοῦτο μὲν οὐδὲν προ-
 2 παρεσκευάσαντο, καίτοι τῆς τε ἄλλης βουλῆς ἐς δια-
 κοσίους, ὥς φασί τινες, καὶ τοὺς ὑπάτους ἔχοντες,
 καὶ τι καὶ χωρίον ἐς τὰ οἰωνίσματα, τοῦ δὴ καὶ ἐν

νόμῳ δὴ τινι αὐτὰ δοκεῖν γίνεσθαι, δημοσιώσαν-
 τες, ὥστε καὶ τὸν δῆμον δι' αὐτῶν τὴν τε πόλιν
 ἄπασαν ἐνταῦθα εἶναι νομίζεσθαι, αἷτιον δὲ ὅτι τὸν 3
 νόμον οἱ ὕπατοι τὸν φρατρίατικὸν οὐκ ἐσσηνόχεσαν,
 τοῖς δὲ δὴ αὐτοῖς ἐκείνοις οἷσπερ καὶ πρόσθεν ἐχρή-
 σαντο, τὰς ἐπωνυμίας σφῶν μόνας μεταβαλόντες καὶ
 τοὺς μὲν ἀνθυπάτους, τοὺς δὲ ἀντιστρατήγους, τοὺς
 δὲ ἀντιταμίς ὀνομάσαντες. πάνυ γάρ που τῶν πα- 4
 τριῶν αὐτοῖς ἔμελε τά τε ὅπλα ἀνταιρομένοις καὶ τὴν
 πατρίδα ἐκλελοιπόσιν, ὥστε μὴ πάντα τὰ ἀναγκαῖα
 πρὸς τὴν τῶν παρόντων ἀπαίτησιν καὶ παρὰ τὴν τῶν
 τεταγμένων ἀκρίβειαν ποιεῖν. οὐ μὲν ἄλλα τῷ μὲν 5
 ὀνόματι οὗτοί σφισιν ἐκατέροις ἤρχον, ἔργῳ δὲ ὁ
 Πομπήιος καὶ ὁ Καῖσαρ, τῆς μὲν φήμης ἕνεκα τὰς
 ἐννόμους ἐπικλήσεις, ὁ μὲν τὴν τοῦ ὑπάτου, ὁ δὲ
 τὴν τοῦ ἀνθυπάτου, ἔχοντες, πράττοντες δὲ οὐχ ὅσα
 ἐκείνοι ἐπέτρεπον, ἀλλ' ὅσα αὐτοὶ ᾔθελον.

· τοιούτων δὲ δὴ τούτων ὄντων καὶ δίχα τῆς ἀρ- 44
 χῆς μεμερισμένης, Πομπήιος μὲν δὴ ἐν τε τῇ Θεσ-
 σαλονίκῃ ἐχείμαζε καὶ φυλακὴν οὐκ ἀκριβῆ τῶν πα-
 ραθαλασσίων ἐποιεῖτο, οὔτε γὰρ ἐς τὴν Ἰταλίαν ἦδη
 τὸν Καῖσαρα ἐκ τῆς Ἰβηρίας ἀφίχθαι ἐνόμιζεν, εἰ τε
 καὶ παρείη, ἀλλ' ἐν γε τῷ χειμῶνι οὐχ ὑπώπτεισεν
 αὐτὸν τολμήσειν τὸν Ἰόνιον διαβαλεῖν, Καῖσαρ δὲ 2
 ἦν μὲν ἐν Βρεντεσίῳ τὸ ἔαρ ἀναμένων, πυθόμενος
 δὲ ἐκείνόν τε πόρρω ὄντα καὶ τὴν κατ' ἀντιπέρασ' Ἠπει-
 ρον ἀμελῶς τηρουμένην, τὸν τε καιρὸν τοῦ πολέμου
 ἤρπασε καὶ τῷ ἀνειμένῳ αὐτοῦ ἐπέθετο. μεσοῦντος
 γοῦν τοῦ χειμῶνος μέρει τοῦ στρατοῦ ἀπῆρεν, οὐ
 γὰρ ἦσαν ἱκαναὶ νῆες ὥστε πάντας ἅμα αὐτοὺς πε-
 ρᾶσαι, καὶ λαθὼν τὸν Βίβουλον τὸν Μάρκον, ᾧ ἡ 3
 θάλασσα φρουρεῖσθαι προσετέτακτο, ἐπεραιώθη πρὸς

- τὰ ἄκρα τὰ Κεραύνια ὠνομασμένα· ἔστι δὲ ἔσχατα τῆς Ἠπείρου, πρὸς τῷ στόματι τοῦ Ἰονίου κόλπου. καὶ ἔλθων ἐνταῦθα πρὶν ἔκπυστος ὅτι καὶ πλεύσεται γενέσθαι, τὰς ναῦς ἐς τὸ Βρεντέσιον ἐπὶ τοὺς λοι-
- 4 πούς ἔστειλε· καὶ αὐτὰς ὁ Βίβουλος ἀνακομιζομένας ἐκάκωσε, καὶ τινὰς καὶ ἀνεδήσατο, ὥστε τὸν Καίσαρα ἔργῳ μαθεῖν ὅτι εὐτυχέστερον τὸν πλοῦν ἢ εὐβουλότερον ἐπεποίητο.
- 45 ἐν δ' οὖν τῇ διατριβῇ ταύτῃ τό τε Ὀρικὸν καὶ τὴν Ἀπολλωνίαν ἄλλα τε τῶν ἐκείνῃ χωρίων ἐκλειφθέντα ὑπὸ τῶν τοῦ Πομπηίου φρουρῶν παρεστήσατο. ἡ δὲ Ἀπολλωνία αὕτη ἡ Κορινθία ἐν καλῷ μὲν τῆς γῆς, ἐν καλῷ δὲ καὶ τῆς θαλάσσης, ποταμῶν
- 2 τε ἄριστα κεῖται. ὅ τε μάλιστα διὰ πάντων ἔθανμασα, πῦρ πολὺ πρὸς τῷ Ἄνα ποταμῷ ἀναδίδοται, καὶ οὕτε ἐπὶ πλεον τῆς πέριξ γῆς ἐπεξέρχεται, οὐτ' αὐτὴν ἐκείνην ἐν ἣ διαιτᾶται ἔκπυροι ἢ καὶ κραυροτέραν πῃ ποιεῖ, ἀλλὰ καὶ πόας καὶ δένδρα καὶ πάνν πλησίον θάλλοντα ἔχει· πρὸς τε τὰς ἐπιχύσεις
- 3 τῶν ὄμβρων ἐπαύξει καὶ ἐς ὕψος ἐξαίρεται. καὶ διὰ τοῦτο αὐτό τε Νυμφαῖον ὀνομάζεται καὶ δὴ καὶ μαντεῖον τοιδνδε τι παρέχεται. λιβανωτὸν δὴ λαβών, καὶ προσευξάμενος ὅ,τι ποτὲ καὶ βούλει, ρίπτεις αὐτὸν
- 4 τὴν εὐχὴν φέρουντα. κἂν τούτῳ τὸ πῦρ, ἂν μὲν τι ἐπιτελὲς ἢ ἐσόμενον, δέχεται αὐτὸν ἐτοιμότατα, κἂν ἄρα καὶ ἔξω πού προπέσῃ, προσδραμὸν ἤρπασε καὶ κατανάλωσεν· ἂν δὲ ἀτέλεστον ἢ, οὐτ' ἄλλως αὐτῷ προσέρχεται, κἂν ἐς αὐτὴν τὴν φλόγα φέρηται, ἔξ-
- 5 αναχωρεῖ τε καὶ ἐκφεύγει. καὶ ταῦθ' οὕτως ἐκάτερα περὶ πάντων ὁμοίως, πλὴν θανάτου τε καὶ γάμου, ποιεῖ· περὶ γὰρ τούτων οὐδὲ ἔξεστί τινα ἀρχὴν αὐτοῦ πυθέσθαι τι.

τοῦτο μὲν τοιοῦτόν ἐστιν, ὃ δὲ δὴ Καῖσαρ βρα- 46
 δύνοντος τοῦ Ἀντωνίου, ὃ τοὺς ὑπομείναντας ἐν τῷ
 Βρεντεσίῳ κομίσαι ἐπετέτακτο, καὶ οὐδὲ ἀγγελίας
 τινὸς περὶ αὐτῶν διὰ τε τὸν χειμῶνα καὶ διὰ τὸν
 Βίβουλον φοιτώσης, ὑπώπτευσέ σφας μεσεύειν τε
 καὶ ἐφεδρεῦειν τοῖς πράγμασιν, οἷά που ἐν ταῖς στά-
 σεσι φιλεῖ γίνεσθαι. καὶ διὰ τοῦτο βουλευθεὶς αὐ- 2
 τὸς καὶ μόνος γε ἐς τὴν Ἰταλίαν πλεῦσαι, ἐπέβη μὲν
 ἀκαίου τινὸς ὥς τις ἄλλος, λέγων ὑπὸ τοῦ Καίσα-
 ρος πεπémφθαι, καὶ τὸν κυβερνήτην αὐτοῦ καίπερ
 πνεύματος ὄντος ἐξεβιάσατο ἀναχθῆναι· ὥς μέντοι 3
 ἀπὸ τῆς γῆς ἐγένοντο καὶ ὃ τε ἄνεμος ἰσχυρῶς κατέ-
 σπερχε καὶ ὃ κλύδων δεινῶς σφας ἐξετάραττεν, ὥστε
 τὸν κυβερνήτην μηδ' ἀναγκαζόμενον ἐτι τολμῆσαι
 περαιτέρω πλεῦσαι, ἀλλὰ καὶ ἄκοντος αὐτοῦ ἐπανιέ-
 ναι ἐπιχειρῆσαι, ἐξέφηνεν ἑαυτὸν καθάπερ ἐκ τού-
 του καὶ τὸν χειμῶνα παύσων, καὶ ἔφη "θάρσει· Καί-
 σαρα γὰρ ἄγεις." τοιοῦτον μὲν δὴ φρόνημα καὶ τοι- 4
 αὐτὴν ἐλπίδα ἦτοι τὴν ἄλλως ἢ καὶ ἐκ μαντείας τι-
 νὸς εἶχεν ὥστε καὶ παρὰ τὰ φαινόμενα πίστιν τῆς
 σωτηρίας ἐχέγγνον ποιεῖσθαι· οὐ μέντοι καὶ ἐπεραι-
 ῶθη, ἀλλ' ἐπὶ πολὺ μάτην πονήσας ἀνέπλευσε.

καὶ μετὰ τοῦτο τῷ Πομπηίῳ περὶ τὸν Ἄψον ἀν- 47
 τεστρατοπεδεύσατο. ἐκεῖνος γὰρ ἐπειδὴ πρῶτον τῆς
 ἀφίξεως αὐτοῦ ἦσθετο, οὐκ ἀνεβάλετο, ἀλλ' ἐλπί-
 σας ῥαδίως αὐτόν, πρὶν καὶ τοὺς ἄλλους τοὺς μετὰ
 τοῦ Ἀντωνίου ὄντας προσλαβεῖν, κατεργάσεσθαι,
 σπουδῇ πρὸς τὴν Ἀπολλωνίαν δυνάμει τιλὶ ἤλασεν.
 ὁ οὖν Καῖσαρ μέχρι μὲν τοῦ ποταμοῦ ἀπήντησέν οἱ, 2
 νομίσας ἀξιόμαχος καὶ ὥς τοῖς τότε προσιοῦσι γενή-
 σεσθαι· ἐπεὶ δὲ ἔμαθεν ὅτι πολὺ τῷ πλήθει ἡλατ-
 τοῦτο, ἡσύχασε. καὶ ὅπως γε μὴδ' ὑπὸ δέους τοῦτο

- ποιεῖν μήτ' ἐξάρχειν τοῦ πολέμου νομισθεῖη, λόγους
 τέ τινας συμβατηρίους σφίσι καθίει καὶ κατ' αὐτὸ
 διῆγε. γνοὺς δὲ ταῦθ' ὁ Πομπήιος συμβαλεῖν μὲν
 αὐτῷ ὅτι τάχιστα ἡθέλησε, καὶ διὰ τοῦτο καὶ τὸν
 3 ποταμὸν ἐπιδιαβῆναι ἐπεχείρησεν· ὥς δὲ ἡ γέφυρα
 βάρος λαβοῦσα διελύθη καὶ τινες τῶν προδιαβεβη-
 κώτων μονωθέντες ἀπώλοντο, ἐπέσχεεν ἀθυμήσας ὅτι
 πρῶτον τῶν τοῦ πολέμου ἔργων ἀπτόμενος ἐπταίκει.
 καὶν τούτῳ καὶ τοῦ Ἀντωνίου ἐπελθόντος φοβηθεὶς
 48 ἀπεχώρησε πρὸς τὸ Δυρράχιον. ἕως μὲν γὰρ ὁ Βί-
 βουλος ἔξη, οὐδ' ἀπᾶραι ἐκεῖνος ἐκ τοῦ Βρεντεσίου
 ἐτόλμησε· τοσαύτη που φυλακὴ αὐτοῦ ἐγίγνετο· ἐπεὶ
 δὲ αὐτός τε ἐκκαμὼν ὑπὸ τῆς ταλαιπωρίας ἐτελεύ-
 τησε καὶ τὴν ναυαρχίαν ὁ Αἰβων διεδέξατο, κατε-
 φρόνησεν αὐτοῦ καὶ ἀνηγάγετο ὥς καὶ βιασόμενος
 2 τὸν ἔκπλου· καταχθεὶς τε ἐς τὴν γῆν ἡμύνάτο τε
 αὐτὸν ἰσχυρῶς προσβαλόντα οἱ, καὶ μετὰ τοῦτο ἐπ-
 εκβῆναι ποι βουληθέντα οὐδαμῇ τῆς ταύτης ἡπείρου
 3 προσορμισθῆναι εἶασεν. ἀπορήσας οὖν ὁ Αἰβων καὶ
 ὄρμου καὶ ὕδατος, τὸ γὰρ νησίδιον τὸ πρὸ τοῦ λιμέ-
 νος ὄν, ἐς ὅπερ μόνον προσέχειν ἐδύνατο, καὶ ἄνυ-
 δρον καὶ ἀλλυμένον ἔστιν, ἀπέπλευσε πόρρω ποι, ὅπου
 4 ἀμφοτέρων εὐπορήσειν ἔμελλε. καὶ οὕτως ὁ Ἀντώ-
 νιος ἐξαναχθεὶς ὕστερον πρὸς μὲν ἐκείνου, καίπερ
 μετεώροις σφίσιν ἐπιχειρῆσαι ἐθέλησαντος, οὐδὲν
 ἔπαυε· χεიმῶν γὰρ σφοδρὸς ἐπιγενόμενος ἐκώλυσε
 - τὴν ἐπίθεσιν· πρὸς δὲ δὴ αὐτοῦ τούτου ἀμφότεροι
 ἐκακοπάθησαν.
- 49 διασωθέντων δ' οὖν τῶν στρατιωτῶν ὃ τε Πομ-
 πῆως ἐς τὸ Δυρράχιον, ὥσπερ εἶπον, ἀνεχώρησε,
 καὶ ὁ Καῖσαρ ἐπηκολούθησεν αὐτῷ θαρσύνσας, ὅτι
 τῷ πλήθει τῶν τότε συνόντων οἱ περιῆν ἐκ τῶν

προσγεγεννημένων. τὸ δὲ Δυρράχιον ἐν τῇ γῇ τῇ 2
 πρότερον μὲν Ἰλλυριῶν τῶν Παρθηνῶν, νῦν δὲ καὶ
 τότε γε ἤδη Μακεδονίας νενομισμένη καίται, καὶ
 ἔστιν ἐπικαιρότατον, εἴτ' οὖν ἡ Ἐπίδαμνος ἡ τῶν
 Κερκυραίων εἴτε καὶ ἑτέρα τις οὖσα. καὶ οἱ μὲν
 τοῦτο γράψαντες τὴν τε κτίσιν αὐτῆς καὶ τὸ ὄνομα
 ἐς Δύρραχον ἤρωα ἀναφέρουσιν· οἱ δ' ἑτεροὶ Δυρ- 3
 ράχιον ἀντονομασθῆναι τὸ χωρίον ὑπὸ τῶν Ῥωμαίων
 πρὸς τὴν τῆς ῥαχίας δυσχέρειαν ἔφασαν, ὅτι ἡ τῆς
 Ἐπιδάμνου πρόσρησις ζημίας δῆλωσιν ἐν τῇ τῶν Λα-
 τίνων γλώσσει ἔχουσα δυσοιωνιστός σφισιν ἐς τὸ πε-
 ραιούσθαι ἐς αὐτὴν ἔδοξεν εἶναι.

πρὸς οὖν τοῦτο τὸ Δυρράχιον ὁ Πομπήιος κατα- 50
 φυγῶν στρατόπεδόν τε ἔξω τῆς πόλεως ἐποιήσατο,
 καὶ τάφρους βαθείας σταυρώματά τε ἰσχυρὰ περιε-
 βάλετο. καὶ αὐτῷ ὁ Καῖσαρ ἐπιστρατοπεδεύσας προσ-
 ἔμειξε μὲν ὥς καὶ δι' ὀλίγου τὸ χαράκωμα τῷ πλήθει
 τῶν στρατιωτῶν αἰρήσων, ἐπεὶ δὲ ἀπεκρούσθη, ἐπε-
 χείρησεν αὐτὸ ἀποτειχίσει. καὶ ἐκεῖνός τε ἅμα τοῦτ' 2
 εἰργάζετο καὶ ὁ Πομπήιος τὰ μὲν διεσταύρου, τὰ δὲ
 ἀπετειχίξε καὶ διετάφρευε, πύργους τε ἐπὶ τῶν με-
 τεώρων καὶ φυλακὰς ἐπικαθίστη, ὥς τὴν τε περιό-
 δον τοῦ περιτειχίσματος ἀπέραντον καὶ τὴν ἐφοδον
 καὶ κρατοῦσι τοῖς ἐναντίοις ἄπορον ποιῆσαι. πολλὰ
 μὲν οὖν καὶ ἐν τούτῳ μάχαι αὐτῶν, βραχεῖαι δ' οὖν
 ἐγίννοντο· καὶ ἐν ταύταις τοτὲ μὲν οὗτοι, τοτὲ δὲ 3
 ἐκεῖνοι καὶ ἐνίκων καὶ ἐνικῶντο, ὥστε καὶ θνήσκειν
 τινὰς ἀμφοτέρων ὁμοίως. αὐτοῦ δὲ δὴ τοῦ Δυρρα-
 χίου ὁ Καῖσαρ μεταξὺ τῶν τε ἐλῶν καὶ τῆς θαλάσ-
 σης νυκτός, ὥς καὶ προδοθησομένου ὑπὸ τῶν ἀμυ-
 νομένων, πειράσας ἔσω μὲν τῶν στενῶν παρῆλθε,
 προσπεδόντων δὲ οἱ ἐνταῦθα πολλῶν μὲν κατὰ πρόσω 4

πον, πολλῶν δὲ καὶ κατόπιν, οἳ πλοίοις παρακομισθέντες ἐξαίφνης αὐτῷ ἐπέθεντο, καὶ συχνοὺς ἀπέβαλε καὶ ὀλίγον καὶ αὐτὸς ἐφθάρη. γενομένου δὲ τούτου ὁ Πομπήιος ἐπιθαρσήςας ἐπεβούλευσε νυκτὸς τῷ περιτειχίσματι, καὶ ἐκείνου τέ τι ἀπροσδόκητος προσπεσὼν εἶλε, καὶ φόνον τῶν ἀνελιζομένων πρὸς αὐτῷ πολὺν εἰργάσατο.

- 51 ὁ οὖν Καῖσαρ, ὥς ταῦτά τε συνεβεβήκει καὶ ὁ σῖτος αὐτὸν ἐπελελοίπει, ἥ τε γὰρ θάλασσα καὶ ἡ γῆ πᾶσα ἡ πλησία ἀλλοτρία αὐτῷ ἦν, καὶ τινες διὰ ταῦτα καὶ ἀπηνυτομολήκεσαν, δείσας μὴ ἦτοι προσεδρεύων καταπολεμηθῇ ἢ καὶ ὑπὸ τῶν ἄλλων ἐγκαταλειφθῇ, πάντα μὲν τὰ ὠκοδομημένα κατέστρεψε, πάντα δὲ τὰ παραβεβλημένα προσδιέφθειρε, καὶ μετὰ τοῦτο ἐξαίφνης ἄρας ἐς Θεσσαλίαν ὤρμησεν. ἐν γὰρ τῷ αὐτῷ τούτῳ χρόνῳ ᾧ τὸ Δυρράχιον ἐπολιορκεῖτο, Λούκιός τε Κάσσιος Λογγίνος καὶ Γναῖος Δομίτιος Καλονίνος ἐς τε τὴν Μακεδονίαν καὶ ἐς τὴν Θεσσαλίαν ὑπ' αὐτοῦ πεμφθέντες, Λογγίνος μὲν ἐνταῦθα ὑπὸ τε τοῦ
- 3 Σκιπίωνος καὶ ὑπὸ Σαδάλου Θρακὸς ἰσχυρῶς ἐσφάλη, Καλονίνος δὲ τῆς μὲν Μακεδονίας ὑπὸ τοῦ Φαύστου ἀπεώσθη, Λοκρῶν δὲ δὴ καὶ Αἰτωλῶν προσχωρησάντων οἱ ἐς τε τὴν Θεσσαλίαν μετ' αὐτῶν ἐσέβαλε, καὶ τὸν Σκιπίωνα μάχαις, τῇ μὲν λοχισθεῖς, τῇ δ' ἀντενεδρεύσας, ἐνέδρευσε, καὶ ἀπ' αὐτοῦ καὶ πόλεις
- 4 τινὰς προσεποιήσατο. ἐνταῦθα οὖν ὁ Καῖσαρ, ὥς καὶ ῥᾶον σὺν ἐκείνοις τῆς τε τροφῆς εὐπορήσων καὶ τὸν πόλεμον διοίσων, ἠπείχθη. καὶ ἐπειδὴ οὐδεὶς αὐτὸν ἄτε κακῶς πεπραγότα ἐδέχετο, τῶν μὲν ἄλλων καὶ ἄκων ἀπείχετο, Γόμοις δὲ δὴ πολίχνην τινὶ Θεσσαλικῇ προσπεσὼν καὶ κρατήσας πολλοὺς τε ἔκτεινεν,
- 5 καὶ πάντας διήρπασεν, ὅπως καὶ τοὺς ἄλλους ἐκ τοῦ

του καταφοβήσῃ. αὐτίκα γοῦν Μητρόπολις, ἑτερόν τι πόλισμα, οὐδὲ ἐς χεῖρας αὐτῶ ἦλθεν, ἀλλ' ἀμαχὶ ἀμολόγησε· καὶ σφας κακὸν οὐδὲν δράσας ῥᾶον καὶ ἄλλους τινὰς ἀφ' ἑκατέρου προσεποιήσατο.

καὶ ὁ μὲν ἰσχυρὸς αὐτίθις ἐγίγνετο, Πομπήιος δὲ 52 οὐκ ἐπεδίδωξε μὲν αὐτόν, νυκτὸς τε γὰρ ἑξαπινάλως ἀπανέστη, καὶ τὸν ποταμὸν τὸν Γενουσὸν σπουδῇ διέβη, οὕτω μέντοι τὴν γνώμην εἶχεν ὥς καὶ διαπεπολεμηκώς. καὶ τούτου τὸ μὲν τοῦ αὐτοκράτορος ὄνομα ἔλαβεν, οὐ μέντοι καὶ ἐμεγαληγόρει τι ἢ καὶ δάφνην τινὰ ταῖς ῥάβδοις περιῆψε, δυσχεραίνων ἐπὶ πολίταις τοιοῦτό τι ποιῆσαι. ἐκ δὲ δὴ τῆς αὐτῆς 2 ταύτης διανοίας οὐδὲ ἐς τὴν Ἰταλίαν οὗτ' αὐτὸς ἐπλευσεν οὗτ' ἄλλους τινὰς ἐπεμψε, καίτοι ῥαδίως ἂν πᾶσαν αὐτὴν κατασχών· τῷ τε γὰρ ναυτικῷ πολὺ ἐκράτει, ἅτε πεντακοσίας ναῦς ταχείας ἔχων, ὥστε πανταχόσε ἅμα κατᾶραι, καὶ τὰ ἐκεῖ οὗτ' ἄλλως αὐτῷ ἦχθετο, οὕτε, εἰ καὶ τὰ μάλιστα ἡλλοτρίωτο, ἀξιόμαχά γε ἀντιπολεμῆσαι ἦν. πόρρω τε γὰρ τοῦ περὶ 3 αὐτῆς δόξαι πολεμεῖν ἀφεστηκέναι ἐβούλετο, καὶ φόβον οὐδένα τοῖς ἐν τῇ Ῥώμῃ τότε οὔσι παρασχεῖν ἠέσιον. τῆς μὲν οὖν Ἰταλίας διὰ ταῦτ' οὐκ ἐπέειρα-σεν, οὐ μὴν οὐδὲ ἐπέστειλε τῷ κοινῷ περὶ τῶν πραχθέντων οὐδέν· ἐπὶ δὲ δὴ τὸν Καίσαρα μετὰ τοῦδ' ὁρμήσας ἐς τὴν Θεσσαλίαν ἀφίκετο.

ἀντικαθημένων δὲ αὐτῶν ἀλλήλοισι ἢ μὲν ὄψις 53 τῶν στρατοπέδων πολέμου τινὰ εἰκόνα ἔφερεν, ἢ δὲ δὴ χρεῖα τῶν ὀπλῶν ὥς καὶ ἐν εἰρήνῃ ἡσύχαζε. τό τε γὰρ μέγεθος τοῦ κινδύνου διασκοποῦντες, καὶ τὸ ἄδηλον τό τε ἀστάθμητον τῶν πραγμάτων προορώμενοι, καὶ τινα καὶ αἰδῶ τοῦ τε ὁμοφύλου καὶ τῆς συγγενείας ἔτι ποιούμενοι διέμελλον, καὶ τούτῳ καὶ λό- 2

- γους περὶ φιλίας σφίσιν ἀντέπεμπον, καὶ τισι καὶ
 συναλλαγῆσεσθαι διὰ κενῆς ἔδοξαν. αἴτιον δὲ ὅτι
 τοῦ τε παντὸς κράτους ἀμφοτέροι ἐφιέμενοι, καὶ πολλῇ
 μὲν φιλοτιμίᾳ ἐμφύτῳ, πολλῇ δὲ καὶ φιλονεικίᾳ ἐπι-
 3 κτήτῳ χρώμενοι, πρὸς τε γὰρ τῶν ἴσων καὶ πρὸς
 τῶν οἰκειοτάτων ἥκιστα τινες ἐλαττούμενοι φέρου-
 σιν, οὔτε τι συγχωρῆσαι ἀλλήλοις ἤθελον, ὥσπερ
 καὶ ἀμφοτέροι κρατῆσαι δυνάμενοι, οὔτε πιστεῦσαι,
 καὶ συμβαθῇ τι, ἐδύναντο μὴ οὐ τοῦ πλεονός τε
 αἰεὶ σφας ὀριγνήσεσθαι καὶ ὑπὲρ τοῦ παντὸς αὐθις
 54 στασιάσειν. γνώμη μὲν γὰρ τοσοῦτον ἀλλήλων διέ-
 φερον ὅσον Πομπήιος μὲν οὐδενὸς ἀνθρώπων δεύ-
 τερος, Καῖσαρ δὲ καὶ πρῶτος πάντων εἶναι ἐπεθύ-
 μει, καὶ ὁ μὲν παρ' ἐκόντων τε τιμᾶσθαι καὶ ἐθε-
 λόντων προστατεῖν φιλεῖσθαι τε ἐσπούδαξε, τῷ δὲ
 οὐδὲν ἔμελεν εἰ καὶ ἀκόντων ἄρχοι καὶ μισοῦσιν ἐπι-
 2 τάσσοι, τὰς τε τιμὰς αὐτὸς ἑαυτῷ διδοίη. τὰ μέντοι
 ἔργα, δι' ὧν ἥλπιζον πάνθ' ὅσα ἐβούλοντο καταπρά-
 ξειν, ἀμφοτέροι ὁμοίως καὶ ἀνάγκῃ ἐποιοῦν· ἀδύνα-
 τον γὰρ ἦν αὐτῶν κατατυχεῖν τιμὴ μὴ οὐ τοῖς τε οἰ-
 κείοις πολεμοῦντι καὶ τοὺς ὀθνεῖους ἐπὶ τοὺς ὁμοφύ-
 λους ἄγοντι, καὶ πολλὰ μὲν χρήματα ἀδίκως συλαῶντι,
 3 πολλοὺς δὲ καὶ τῶν φιλτάτων ἀνόμως κτείνοντι. ὥστε
 εἰ καὶ ταῖς ἐπιθυμίαις διήλλαττον, ἀλλὰ ταῖς γε πρά-
 ξεσι, δι' ὧν ἀποπληρώσειν αὐτὰς ἥλπιζον, ὁμοιοῦντο.
 καὶ διὰ τοῦτ' οὐθ' ὑφίεντό τινος ἀλλήλοις, καίπερ
 πολλὰς δικαιώσεις προτεινάμενοι, καὶ ἐς χεῖρας τε-
 λευτῶντες ἦλθον.
- 55 ἐγένετο δὲ ὁ ἀγὼν μέγας καὶ οἶος οὐχ ἔτερος.
 αὐτοὶ τε γὰρ ἄριστοι πρὸς πάντα τὰ πολέμια καὶ εὐ-
 δοκιμώτατοι διαφανῶς οὐχ ὅτι τῶν Ῥωμαίων, ἀλλὰ
 καὶ τῶν ἄλλων τῶν τότε ἀνθρώπων ἡξιοῦντο εἶναι.

οἷα γὰρ ἐκ παίδων τε ἐν αὐτοῖς ἡσκημένοι καὶ διὰ 2
 παντὸς αὐτοῖς ὠμิลηκότες, ἔργα τε ἀξιόλογα ἀποθε-
 δειγμένοι, καὶ πολλῇ μὲν ἀρετῇ, πολλῇ δὲ καὶ τύχῃ
 κεχρημένοι, καὶ ἀξιοστρατηγητότατοι καὶ ἀξιονικότα- 3
 τοι ἦσαν· καὶ θυνάμεις Καῖσαρ μὲν τοῦ τε πολιτι-
 κοῦ τὸ πλεῖστον καὶ καθαρώτατον, καὶ ἐκ τῆς ἄλλης
 Ἰταλίας τῆς τε Ἰβηρίας καὶ τῆς Γαλατίας πάσης, τῶν
 τε νήσων ὧν ἐκράτει, τοὺς μαχιμωτάτους εἶχε, Πομ-
 πήιος δὲ συχνούς μὲν καὶ ἐκ τῆς βουλῆς τῆς τε ἱπ-
 πάδος καὶ τῶν καταλόγων ἐπῆκτο, παμπληθεῖς δὲ
 παρὰ τε τῶν λοιπῶν ὑπηκόων καὶ παρὰ τῶν ἐνσπόν- 4
 δων καὶ δῆμων καὶ βασιλέων ἡθροίκει. ἄνευ γὰρ
 δὴ τοῦ τε Φαρνάκου καὶ τοῦ Ὀρώδου, καὶ γὰρ τοῦ-
 τον, καίτοι πολέμιον ἅψ' οὐ τοὺς Κράσσους ἀπέκτει-
 νεν ὄντα, προσεταιρίσασθαι ἐπεχείρησε, πάντες οἱ
 ἄλλοι, οἱ καὶ ἐψ' ὅσονοῦν οἰκειωθέντες ποτὲ αὐτῷ,
 καὶ χρήματά οἱ ἔδωκαν, καὶ βοηθείας οἱ μὲν ἐπεμ-
 ψαν, οἱ δὲ ἤγαγον. ὁ δὲ δὴ Πάρθος ὑπέσχετο μὲν 5
 αὐτῷ, ἅν τὴν Συρίαν λάβῃ, συμμαχήσειν, μὴ τυχὼν
 δὲ αὐτῆς οὐκ ἐπήμυνε. προύχοντος δ' οὖν πολὺ τοῦ
 Πομπηίου τῷ πλήθει, ἐξισοῦντό σφισιν οἱ τοῦ Καί-
 σαρος τῇ βῶμῃ· καὶ οὕτως ἀπ' ἀντιπάλου πλεο-
 νεξίας καὶ ἰσόρροποι ἀλλήλοις καὶ ἰσοκίνδυνοι ἐγί-
 γνοντο.

ἔκ τε οὖν τούτων καὶ ἐξ αὐτῆς τῆς αἰτίας τῆς τε 56
 ὑποθέσεως τοῦ πολέμου ἀξιολογώτατος ἀγὼν συνη-
 νέχθη. ἥ τε γὰρ πόλις ἡ τῶν Ῥωμαίων καὶ ἡ ἀρχὴ
 αὐτῆς ἅπασα, καὶ πολλὴ καὶ μεγάλη ἤδη οὖσα, ἄθλόν
 σφισι προύκειτο· εὐδηλον γὰρ που πᾶσιν ἦν ὅτι τῷ
 τότε κρατήσαντι δουλωθήσεται. τοῦτό τε οὖν ἐκλο- 2
 γιζόμενοι, καὶ προσέτι καὶ τῶν προτέρων ἔργων,
 Πομπήιος μὲν τῆς τε Ἀφρικῆς καὶ τοῦ Σερτωρίου

τοῦ τε Μιθριδάτου καὶ τοῦ Τιγράνου καὶ τῆς θα-
 λάσσης, Καῖσαρ δὲ τῆς τε Γαλατίας καὶ τῆς Ἰβηρίας
 τοῦ τε Ῥήνου καὶ τῆς Βρεττανίας, ἀναμιμνησκόμε-
 3 νοι, καὶ κινδυνεύειν τε καὶ περὶ ἐκείνοις ἡγούμενοι
 καὶ προσκτιήσασθαι τὴν ἀλλήλων δόξαν σπουδὴν ποι-
 ούμενοι, ὧρων. τὰ τε γὰρ ἄλλα τῶν ἡττημένων
 τοῖς κρατοῦσι προσγίγνεται καὶ ἡ εὐκλεία ὅτι μά-
 λιστα· ὅσῳ γὰρ ἂν μείζω καὶ δυνατώτερόν τις ἀντα-
 γωνιστὴν καθέλῃ, τόσῳ καὶ αὐτὸς ἐπὶ μείζον αἰρε-
 57 ται. καὶ διὰ τοῦτο καὶ τοῖς στρατιώταις πολλὰ μὲν
 παραπλήσια δ' οὖν ἀλλήλοις παρήγγεσαν, εἰπόντες
 πάνθ' ὅσα ἐν τῷ τοιούτῳ πρὸς τε τὸ ἀντίκα τοῦ κιν-
 δύνου καὶ πρὸς τὸ ἔπειτα πρέπει λέγεσθαι. ἔκ τε
 γὰρ τῆς αὐτῆς πολιτείας ὁρμώμενοι καὶ ὑπὲρ τῶν
 2 αὐτῶν λόγους ποιούμενοι, καὶ ἀλλήλους τε τυράν-
 νους καὶ αὐτοὺς ἐλευθερωτὰς αὐτῶν ὀνομάζοντες,
 οὐδὲν σφισι διάφορον εἶπεν ἔσχον, ἀλλ' ὅτι τοῖς μὲν
 ἀποθάνειν, τοῖς δὲ σωθῆναι, καὶ τοῖς μὲν αἰχμαλώ-
 τοις, τοῖς δὲ ἐν δεσπότου μοίρᾳ πάντα τε ἔχειν ἢ
 πάντων στερηθῆναι, καὶ παθεῖν ἢ ποιῆσαι δεινότατα,
 3 ὑπάρξει. τοιαύτας οὖν δὴ τινὰς παραινέσεις τοῖς
 πολίταις ποιησάμενοι, καὶ προσέτι καὶ τὰ τῶν ὑπη-
 κόων τῶν τε συμμάχων πρὸς τε τὰς ἐλπίδας τῶν
 κρεισσόνων καὶ πρὸς τοὺς φόβους τῶν χειρόνων
 προαγαγόντες, συνέβαλον ἀλλήλοις τοὺς ὁμοφύλους,
 τοὺς συσκήνους, τοὺς συσσίτους, τοὺς ὁμοσπόνδους·
 4 καὶ τί ἂν τις τὰ τῶν ἄλλων ὀδύραιτο, ὁπότε καὶ αὐ-
 τοὶ ἐκείνοι πάντα τε ταῦτα ἀλλήλοις ὄντες, καὶ προσέτε
 πολλῶν μὲν λόγων ἀπορρήτων, πολλῶν δὲ καὶ ἔργων
 ὁμοίων κεκοινωνηκότες, κῆδός τέ ποτε συναψάμενοι
 καὶ τὸ αὐτὸ παιδίον, ὁ μὲν ὥς πατήρ, ὁ δὲ ὥς πάπ-
 5 πος, ἀγαπήσαντες, ὅμως ἐμάχοντο; ὅσα γὰρ ἡ φύσις

τὸ αἷμα αὐτῶν μίξασα συνέδησε, τοσαῦτα τῇ ἀπλή-
στῃ τῆς δυναστείας ἐπιθυμίᾳ διέλυον καὶ διέσπων
καὶ διερρήγνυσαν. καὶ δι' ἐκείνους καὶ ἡ Ῥώμη περὶ
τε ἑαυτῇ καὶ πρὸς ἑαυτὴν ἅμα κινδυνεύειν ἠναγκά-
ζετο, ὥστε καὶ νικήσασα ἡττηθῆναι.

τοιούτῳ μὲν ἀγῶνι συνηνέχθησαν· οὐ μέντοι καὶ 58
εὐθὺς συνέμιξαν, ἀλλ' οἷα ἐκ τε τῆς αὐτῆς πατρίδος
καὶ ἐκ τῆς αὐτῆς ἐστίας ὁρμώμενοι, καὶ τὰ τε ὅπλα
παραπλήσια καὶ τὰς τάξεις ὁμοίας ἔχοντες, ὥκνουν
μὲν ἄρξαι τῆς μάχης, ὥκνουν δὲ καὶ φονεῦσαι τινὰς
ἐκότεροι. σιγῇ τε οὖν ἀμφοτέρων καὶ κατήφεια πολλῇ 2
ἦν, καὶ οὔτε τις αὐτῶν ἐς τὰ πρόσω προῆει οὔθ'
ὅλως ἐκινεῖτο, ἀλλ' ἐγκύψαντες ἡτρέμιζον ὥσπερ ἄψυ-
χοι. φοβηθέντες οὖν ὁ τε Καῖσαρ καὶ ὁ Πομπήιος
μὴ καὶ ἐπὶ πλεῖον ἡσυχάσαντες ἀμβλύτεροί πως γέ-
νονται ἢ καὶ συναλλαγῶσι, προσέταξαν σπουδῇ τοῖς
τε σαλπικταῖς σημήναι καὶ ἐκείνοις συμβοῆσαι τὸ πο-
λεμικόν. καὶ ἐπράχθη μὲν ἐκότερον, τοσούτου δὲ ἐδέη- 3
σαν ἐπιρρωσθῆναι ὥστε καὶ ἐπὶ μᾶλλον ἐκ τε τῆς
τῶν σαλπικτῶν ἡχῆς ὁμοφωνούσης καὶ ἐκ τῆς ἑαυ-
τῶν βοῆς ὁμογλωσσούσης τό τε ὁμόφυλόν σφων ἐξέ-
φηναν καὶ τὸ ὁμογενὲς ἐξήλεγξαν, καὶ τούτου καὶ ἐς
δάκρυα καὶ θρήνον ἔπεσον. ὁπὲ δ' οὖν ποτε τῶν 59
συμμαχικῶν προκαταρξάντων καὶ ἐκεῖνοι συνέμιξαν,
ἐκφρονες ἐπ' αὐτοῖς γενόμενοι. καὶ τοῖς μὲν ἄλλοις,
οἷς πόρρωθεν ἡ ἀλκή ἦν, ἡττον τὸ δεινὸν συνέβαινεν,
οὐδὲ γὰρ εἰδότες οὓς ἔβαλλον, ἐτόξευον, ἡκόντιζον,
ἐσφενδόνων· οἱ δὲ δὴ ὀπλῆται οἱ τε ἱππεῖς χαλεπώτατα 2
ἀπήλασσαν, αἷτε καὶ ἐγγὺς ἀλλήλων ὄντες καὶ τι καὶ
λαλεῖν σφισι δυνάμενοι, ἐγνώριζόν τε ἅμα τοὺς ἀν-
τιπαρατεταγμένους καὶ ἐτίτρωσκον, ἀνεκάλουν καὶ
ἐφόνευον, τῶν πατρίδων ἐμέμνηντο καὶ ἐσκύλευον.

3 ταῦτα μὲν οἷ τε Ῥωμαῖοι καὶ οἱ ἄλλοι οἱ ἐκ τῆς Ἰτα-
 λίας συστρατευόμενοι σφισιν, ὅπου ποτὲ προστύχοιεν
 ἀλλήλοις, καὶ ἐπραττον καὶ ἐπασχον· καὶ πολλοὶ
 πολλὰ καὶ οἰκαδὲ δι' αὐτῶν τῶν σφαγέων ἐνετέλ-
 4 λοντο. τὸ δὲ ὑπήκοον καὶ προθύμως καὶ ἀφειδῶς
 ἐμάχετο, πολλὴν σπουδὴν, ὥσπερ ποτὲ ὑπὲρ τῆς
 σφετέρας ἐλευθερίας, οὕτω τότε κατὰ τῆς τῶν Ῥω-
 μαίων δουλείας ποιούμενοι, ἐπιθυμία, ἅτε ἐν πᾶσιν
 αὐτῶν ἐλαττούμενοι, ὁμοδούλους σφᾶς ἔχειν.

60 μεγίστη τε οὖν μάχη καὶ πολυτροπιάτῃ διὰ τε
 ταῦτα καὶ διὰ τὸ πλῆθος τό τε πολυειδὲς τῆς παρα-
 σκευῆς ἐγένετο. πάμπολλοι μὲν γὰρ ὀπλῆται, πάμ-
 πολλοὶ δὲ καὶ ἱππεῖς, τοξόται τε ἑτεροὶ καὶ σφενδο-
 νῆται ἄλλοι ὄντες, τό τε πεδῖον πᾶν κατέλαβον, καὶ
 σκεδασθέντες πολλαχῇ μὲν ἀλλήλοις οἷα ὁμόσκενοι,
 2 πολλαχῇ δὲ καὶ ἐτέροις ἀναμῖξ ἐμάχοντο. προεῖχον δὲ
 οἱ Πομπηίοι τῇ τε ἱππεΐᾳ καὶ τῇ τοξείᾳ, καὶ διὰ
 τοῦτο πόρρωθεν τε ἐγκυκλούμενοί τινας προσβολαῖς
 αἰφνιδίως ἐχρῶντο, καὶ συνταράξαντες αὐτοὺς ἐξαν-
 εχώρουν, εἴτ' αὐθις καὶ μάλ' αὐθις ἐπετίθεντό
 σφισι, τοτὲ μὲν ἐνταῦθα, τοτὲ δὲ ἐκεῖσε μεθιστάμε-
 3 νοι. οἱ οὖν Καισάρειοι ταῦτά τε ἐφυλάσσοντο, καὶ
 τὰς τάξεις σφῶν ἐξελίσσοντες ἀντιπρόσωποί τε ἀεὶ
 τοῖς προσβάλλουσιν ἐγίνοντο καὶ ὁμοσε αὐτοῖς χω-
 ροῦντες τῶν τε ἀνδρῶν καὶ τῶν ἵππων ἀντελαμβά-
 νοντο, προθύμως ἀγωνιζόμενοι· καὶ γὰρ πεζοὶ τοῖς
 ἱππεῦσιν αὐτῶν κοῦφοι ἐπ' αὐτὸ τοῦτο συνετετά-
 4 χατο. καὶ ταῦτα οὐ καθ' ἓν, ὥσπερ εἶπον, ἀλλὰ πολ-
 λαχῇ ἅμα σποράδην ἐγίνετο, ὥστε τῶν μὲν πόρρω-
 θεν μαχομένων, τῶν δὲ συσταδὸν ἀγωνιζομένων, καὶ
 τῶν μὲν παίωντων τινάς, τῶν δὲ κατασσομένων, φευ-
 γόντων ἐτέρων, διωκόντων ἄλλων, πολλὰς μὲν πεξο-

μαχίας, πολλὰς δὲ καὶ ἱππομαχίας ὁρᾶσθαι. κὰν 5
 τούτῳ καὶ παρὰ δόξαν συχνὰ συνέβαινε. καὶ γὰρ
 τρέφας τίς τινα ἐτρέπετο, καὶ ἄλλος ἐκκλίνας τινὰ
 ἀντεπελίδετο αὐτῷ· πλήξας τις ἕτερον αὐτὸς ἐτιτρώ-
 σκετο, καὶ πεπτωκὼς ἄλλος τὸν ἐστηκότα ἀπεκτίννυε.
 καὶ πολλοὶ μὲν καὶ ἄτρωτοι ἐθνησκον, πολλοὶ δὲ καὶ
 ἡμιθνήτες ἐφόνευον. καὶ οἱ μὲν ἔχαιρον καὶ ἐπαιώ-
 νιζον, οἱ δὲ ἐλυποῦντο καὶ ὠλοφύροντο, ὥστε βοῆς
 καὶ στεναγμῶν πάντα πληρωθῆναι, καὶ τοῖς μὲν
 κλείοσι καὶ ἐκ τούτου ταραχὴν ἐγγενέσθαι, τὰ γὰρ
 λεγόμενα ἄσημά σφισι διὰ τε τὸ ἄλλοεθνὲς καὶ διὰ
 τὸ ἄλλόθροον ὄντα δεινῶς αὐτοὺς ἐξέπλησσε, τοῖς δὲ
 δὴ συνιῖσιν ἀλλήλων πολλαπλάσιον τὸ κακὸν συμ-
 βῆναι· πρὸς γὰρ τοῖς ἰδίοις σφῶν παθήμασι καὶ τὰ
 τῶν πέλας καὶ ἐώρων ἅμα καὶ ἤκουον.

τίλος δέ, ἰσορρόπως αὐτῶν ἐπὶ μακρότατον ἀγω- 61
 νισαμένων, καὶ πολλῶν ἀμφοτέρωθεν ὁμοίως καὶ
 πεδόντων καὶ τρωθέντων, ὁ Πομπήιος ἄτε καὶ Ἀσια-
 νὸν καὶ ἀγύμναστον τὸ πλεῖον τοῦ στρατοῦ ἔχων
 ἡττήθη, ὥσπερ πού καὶ πρὸ τοῦ ἔργου οἱ ἐδεδήλωτο· 2
 κεραννοὶ τε γὰρ ἐς τὸ στρατόπεδον αὐτοῦ ἐσέπεσον,
 καὶ πῦρ ἀέριον ὑπὲρ τῆς τοῦ Καίσαρος ταφρείας
 φανέν ἐς τὴν ἐκείνου κατέσκηψε, τὰ τε σημεῖα αὐτοῦ
 τὰ στρατιωτικὰ μέλυσσαι περιέσχον, καὶ πολλὰ τῶν
 ἱερῶν αὐτοῖς ἤδη τοῖς βωμοῖς προσαγόμενα ἐξέδρα. 3
 καὶ οὕτω γε καὶ πρὸς τοὺς ἄλλους ἀνθρώπους ὁ
 ἀγὼν ἐκείνος ἔτεινεν ὥστε πολλαχόθι ἐν αὐτῇ τῇ
 τῆς μάχης ἡμέρᾳ καὶ στρατοπέδων συνόδους καὶ
 ὄπλων κτύπους συμβῆναι, ἐν τε Περγάμῳ τυμπάνων
 τέ τινα καὶ κυμβάλων ψόφον ἐκ τοῦ Διονυσίου
 ἀρθέντα διὰ πάσης τῆς πόλεως χωρῆσαι, καὶ ἐν 4
 Τράλλεσι φοῖνικὰ τε ἐν τῷ τῆς νίκης ναφῷ ἀναφῦναι

- καὶ τὴν θεὸν αὐτὴν πρὸς εἰκόνα τοῦ Καίσαρος ἐν
πλαγίῳ που κειμένην μεταστραφῆναι, τοῖς τε Συριοῖς
δύο τινὰς νεανίσκους τὸ τέλος τῆς μάχης ἀγγείλαντας
ἀφανεῖς γενέσθαι, καὶ ἐν Παταουίῳ τῆς νῦν Ἰταλίας,
τότε δὲ ἔτι Γαλατίας ὄρνιθάς τινας οὐχ ὅτι διαγγεί-
5 λαι αὐτήν, ἀλλὰ καὶ δεῖξαι τρόπον τινά· Γάιος γάρ
τις Κορνήλιος πάντα τὰ γενόμενα ἀκριβῶς τε ἐξ
αὐτῶν ἐτεκμήρατο καὶ τοῖς παροῦσιν ἐξηγήσατο.
ταῦτα μὲν ἐν αὐτῇ ἐκείνῃ τῇ ἡμέρᾳ ὥς ἕκαστα
συνηνέχθη, καὶ παραχρῆμα μὲν ἠπιστεῖτο, ὥσπερ
εἰκὸς ἦν, ἀγγελθέντων δὲ τῶν πραχθέντων ἔθαι-
μάζετο.
- 62 τῶν δὲ δὴ Πομπηίων τῶν μὴ ἐν χερσὶ φθαρέν-
των οἱ μὲν ἐφυγον ὅπῃ ποτὲ ἠδυνήθησαν, οἱ δὲ καὶ
μετέστησαν· καὶ αὐτῶν ὁ Καίσαρ τοὺς μὲν ἐν τῷ
τεταγμένῳ στρατευομένους ἐς τὰ ἑαυτοῦ στρατόπεδα
2 ἐσέγραψε, μηδὲν σφισι μνησικακῆσας, τῶν δὲ δὴ
βουλευτῶν τῶν τε ἱππέων ὅσους μὲν καὶ πρότερόν
ποτε ἠρηκῶς ἠλεήκει ἀπέκτεινε, πλὴν εἰ τινες οἱ
φίλοι αὐτοῦ ἐξητήσαντο, τούτοις γὰρ ἕνα ἑκάστῳ τότε
3 σῶσαι συνεχώρησε, τοὺς δὲ λοιποὺς τοὺς τότε πρῶ-
τον ἀντιπολεμήσαντας αὐτῷ ἀφήκεν, εἰπὼν ὅτι οὐδὲν
με ἡδικήκασιν οἳ τὰ τοῦ Πομπηίου φίλου σφίσιν
ὄντος ἐσπούδασαν, μηδεμίαν εὐεργεσίαν παρ' ἐμοῦ
4 ἔχοντες. τὸ δ' αὐτὸ τοῦτο καὶ πρὸς τοὺς δυνάστας
τούς τε δήμους τοὺς συναραμένους οἱ ἐποίησε· πᾶσι
γὰρ αὐτοῖς συνέγνω, ἐννοῶν ὅτι αὐτὸς μὲν ἢ οὐδένα
ἢ τινα αὐτῶν ἠπίστατο, παρ' ἐκείνου δὲ δὴ πολλὰ
5 καὶ ἀγαθὰ προεπεπόνθεισαν. καὶ πολὺ γε τούτους
μᾶλλον ἐπήνει τῶν εὐεργεσίαν μὲν τινα παρὰ τοῦ
Πομπηίου προλαβόντων, ἐν δὲ δὴ τοῖς κινδύνοις
6 αὐτὸν ἐγκαταλιπόντων· τοὺς μὲν γὰρ καὶ ἑαυτῷ δι'

εὐνοίας ἔσεσθαι ἤλπιξε, τοὺς δέ, εἰ καὶ τὰ μάλιστα
 ἔδοξάν τί οἱ καὶ χαρίσασθαι, ἀλλὰ προδότας γε τοῦ
 νῦν φίλον γενομένους οὐδὲ ἑαυτοῦ ποτε φείσεσθαι
 ἐνόμιξε. τεκμήριον δὲ ὅτι Σαδάλου μὲν τοῦ Θρακὸς 63
 καὶ Δηιοτάρου τοῦ Γαλάτου, καίτοι καὶ ἐν τῇ μάχῃ
 γενομένων, Ταρκονδιμότου τε ἐν μέρει μὲν τινι τῆς
 Κιλικίας δυναστεύοντος, πλείστον δὲ αὐτῷ πρὸς τὰ
 ναυτικά βοηθήσαντος, ἐφείσατο. τί γὰρ δεῖ τοὺς 2
 ἄλλους τοὺς τὰς συμμαχίας πέμψαντας καταλέγειν,
 οἷς καὶ αὐτοῖς συγγνώμην ἐνειμε, χρήματα μόνον
 παρ' αὐτῶν λαβών; ἄλλο γὰρ οὐδὲν οὔτε ἔδρασε
 σφας οὔτ' ἀφείλετο, καίπερ πολλῶν πολλὰ καὶ με-
 γάλα, τὰ μὲν πάλαι, τὰ δὲ καὶ τότε, παρὰ τοῦ Πομ-
 πηίου εἰληφόντων. μέρος μὲν γάρ τι τῆς Ἀρμενίας 3
 τῆς τοῦ Δηιοτάρου γενομένης Ἀριοβαρξάνει τῷ τῆς
 Καππαδοκίας βασιλεῖ ἔδωκεν, οὐ μέντοι καὶ τὸν
 Δηιοτάρου ἐν τούτῳ τι ἐβλάψεν, ἀλλὰ καὶ προσ-
 ευηργέτησεν· οὐ γὰρ ἐκείνου τὴν χώραν ἀπετέμετο,
 ἀλλ' ὑπὸ τοῦ Φαρνάκου πᾶσαν τὴν Ἀρμενίαν κατα-
 ληφθεῖσαν καταλαβὼν τὸ μὲν τι αὐτῆς τῷ Ἀριοβαρ-
 ξάνει, τὸ δὲ δὴ τῷ Δηιοτάρῳ ἐχαρίσατο. καὶ τούτοις 4
 μὲν οὕτως ἐχρήσατο· τῷ δὲ δὴ Φαρνάκῃ προβαλλο-
 μένῳ ὅτι μὴ προσαμύναι τῷ Πομπηίῳ, καὶ τούτου
 συγγνώμης ἐφ' οἷς ἐπεποιήκει τυχεῖν ἀξιούντι, οὔτε
 ἐνειμεν ἐπιεικὲς οὐδέν, καὶ προσέeti καὶ αὐτὸ τοῦτ'
 ἐνεκάλεσεν, ὅτι καὶ πονηρὸς καὶ ἀνόσιος περὶ τὸν
 εὐεργέτην ἐγένετο. τοσαύτη μὲν καὶ φιλανθρωπία 5
 καὶ ἀρετὴ πρὸς ἅπαντας τοὺς ἀντιπολεμήσαντας αὐτῷ
 ἔπειτα ἔχρητο. ἀμέλει καὶ τὰ γράμματα τὰ ἀπόθετα
 τὰ ἐν τοῖς τοῦ Πομπηίου κιβωτίοις εὑρεθέντα, ὅσα
 τινῶν τὴν τε πρὸς ἐκείνον εὐνοίαν καὶ τὴν πρὸς
 ἑαυτὸν δύσνοιαν ἤλεγχεν, οὔτ' ἀνέγνω οὔτ' ἐξεγρά-

6 ψατο, ἀλλ' εὐθὺς κατέφλεξεν, ὅπως μηδὲν ἀπ' αὐτῶν
δεινὸν ἀναγκασθῇ δρᾶσαι, ὥστε τινὰ καὶ διὰ ταῦτα
τοὺς ἐπιβουλεύσαντας αὐτῷ μισῆσαι. τοῦτο δὲ οὐκ
ἄλλως εἶπον, ἀλλ' ὅτι καὶ ὁ Καίπιων ὁ Βροῦτος ὁ
Μάρκος, ὁ μετὰ τοῦτο αὐτὸν ἀποκτείνας, καὶ ἐάλω
ὑπ' αὐτοῦ καὶ ἐσώθη.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΒ.

Ἡ μὲν οὖν μάχη τοιαύτη δὴ τις ἐγένετο, καὶ ἀπ' αὐτῆς ὁ Πομπήιος πάντων τῶν ἐαυτοῦ πραγμάτων παραχρῆμα ἀπέγνω, καὶ οὐκέτ' οὔτε τῆς ἰδίας ἀρετῆς οὔτε τοῦ τῶν λοιπῶν στρατιωτῶν πλήθους οὔθ' ὅτι πολλάκις ἡ τύχη δι' ἐλαχίστου τοὺς πταίσαντας ἀναλαμβάνει λογισμὸν τινα ἐποιήσατο, καίπερ ἐν τῷ πρόσθεν χρόνῳ πλείστον μὲν τὸ εὐθυμον, πλείστον δὲ τὸ εὐέλπι παρὰ πάντα ὅσα ἐσφάλῃ αἰεὶ ποτε σχών. αἴτιον δὲ ὅτι ἐν μὲν ἐκείνοις ἀντίπαλος ὡς πλήθει 2 τοῖς ἐναντίοις ὧν οὐ προελάμβανε τῇ γνώμῃ τὴν νίκην, ἀλλ' ἐπ' ἀμφοτέρω τὴν ἐκβασιν τῶν πραγμάτων, ἐν τε τῷ θαρσοῦντι καὶ πρὶν ἐς κατάπληξιν τινα ἀφικέσθαι, προσκοπῶν οὐκ ἡμέλει τῆς τοῦ χειρόνος θεραπειᾶς, καὶ διὰ τοῦτ' οὔθ' ὑπέλκειν ταῖς συμφοραῖς ἠναγκάζετο καὶ ἀναμάχεσθαι ῥαδίως ἐδύνατο, τότε δὲ πολλῷ τοῦ Καίσαρος περισχῆσειν ἐλπίδας οὐδὲν προείδετο. οὐκοῦν οὐδὲ τὸ στρατό- 3 πεδον ἐν ἐπιτηδείῳ ἐποιήσατο, οὐδ' ἀναφυγὴν οὐδεμίαν ἥττηθέντι οἱ παρεσκεύασε· τρεῖς τε δυνηθεῖς αὖ τὰ πράγματα, καὶ τούτου ἀμαχίᾳ κρατῆσαι, στρατός τε γὰρ καθ' ἐκάστην ἡμέραν αὐτῷ προσεγγίνετο, καὶ τὰ ἐπιτήδεια ἄφθονα ἄτε ἐν τε φιλλίᾳ τῇ πλείστῃ χώρᾳ ὧν καὶ ναυκρατῶν εἶχεν, ὅμως εἶτε ἐθελοντῆς ὡς καὶ πάντως νικῆσων, εἶτε καὶ ὑπὸ τῶν συνόντων

- ⁴ ἐκβιασθεῖς, συνέβαλε. καὶ διὰ ταῦτ', ἐπειδὴ τάχιστα ἐνικήθη, δεινῶς ἐξεπλάγη καὶ οὔτε τι βούλευμα καίριον οὔτε ἐλπίδα βεβαίαν ἐς τὸ ἀνακινδυνεῦσαι ἔσχεν. ὅταν γάρ τι ἀπροσδοκῆτως τέ τινι καὶ μετὰ πλείστου παραλόγου προσπέσῃ, τό τε φρόνημα αὐτοῦ ταπεινοῦ καὶ τὸ λογιζόμενον ἐκπλήσσει, ὥστ' αὐτὸν κάκιστόν
- ⁵ τε καὶ ἀσθενέστατον τῶν πρακτέων κριτὴν γενέσθαι· οὐ γὰρ ἐθέλουσιν οἱ λογισμοὶ τοῖς φόβοις συνεῖναι, ἀλλὰ ἂν μὲν προκατάσχωσί τινα, καὶ μάλα γενναίως αὐτοὺς ἀπωθοῦνται, ἂν δ' ὑστερήσωσιν, ἡττῶνται.
- ² διὰ μὲν δὴ ταῦτα καὶ ὁ Πομπήιος, ὥς οὐδὲν αὐτῶν προενόησε, καὶ γυμνὸς καὶ ἄφρακτος εὐρέσθη, τάχ' ἂν μὴ χαλεπῶς, εἴπερ τι προεώρατο, πάντα διὰ ταχέων ἀνακτησάμενος. τῶν τε γὰρ μεμαχημένων συχνοὶ περιεγεγόνεσαν, καὶ ἑτέρας δυνάμεις οὐ σμικρὰς εἶχε· τό τε μέγιστον καὶ χρήματα πολλὰ ἐκέκτητο καὶ τῆς θαλάσσης ἀπάσης ἐκράτει, αἷ τε πόλεις καὶ αἱ αὐτοῦ καὶ αἱ ἐν τῇ Ἀσίᾳ καὶ δυστυχήσαντα
- ² αὐτὸν ἡγάπων. νῦν δ' ἐπειδὴ περ ἐφ' ᾧ μάλιστα ἐθάρσει κακῶς ἀπήλλαξεν, οὐδὲ ἐκείνων οὐδενὶ ὑπὸ τῆς ἀντίκα τοῦ φόβου προσβολῆς ἐχρήσατο, ἀλλὰ τό τε ἔρυμα εὐθὺς ἐξέλιπε καὶ πρὸς Λάρισαν μετ' ὀλίγων
- ³ ἔφυγε. καὶ ἐς μὲν τὴν πόλιν οὐκ ἐσῆλθε καίτοι τῶν Λαρισαίων ἐσκαλούντων, φοβηθεὶς μὴ τινα ἐκ τούτου αἰτίαν ὄφλῳσιν· ἀλλ' ἐκείνους μὲν τῷ κρατοῦντι προσχωρῆσαι ἐκέλευσεν, αὐτὸς δὲ τά τε ἐπιτήδεια λαβὼν καὶ ἐπὶ τὴν θάλασσαν καταβὰς ἐς Λέσβον ὀλκάδι πρὸς τε τὴν γυναικα τὴν Κορνηλίαν καὶ πρὸς τὸν
- ⁴ υἱὸν τὸν Σέξτον ἐπλευσε. καὶ αὐτοὺς παραλαβὼν καὶ μηδὲ ἐς τὴν Μυτιλήνην ἐσελθὼν ἐς Αἴγυπτον ἀπῆρε συμμαχίαν παρὰ τοῦ Πτολεμαίου τοῦ βασιλεύοντος αὐτῆς σχήσειν ἐλπίσας· τοῦ τε γὰρ Πτολεμαίου το

διὰ τοῦ Γαβινίου τὴν βασιλείαν παρ' αὐτοῦ ἀπολα-
 βόντος υἱὸς ἦν, καὶ διὰ τοῦτο καὶ τὸ ναυτικὸν ἐς
 ἐπικουρίαν οἱ ἐπεπόμφει. ἤκουσα μὲν γὰρ ὅτι καὶ 5
 ἐς Πάρθους φυγεῖν ἐβουλεύσατο, οὐ μέντοι καὶ
 πιστεύειν ἔχω. ἐκεῖνοί τε γὰρ τοὺς τε Ῥωμαίους
 πάντας, ἀφ' οὗ σφισιν ὁ Κράσσος ἐπεστράτευσεν, καὶ
 τὸν Πομπήιον μάλιστα ἄτε καὶ προσήκοντα αὐτῷ,
 οὕτως ἐμίλουν ὥστε καὶ τὸν πρεσβευτὴν αὐτοῦ πρὸς
 τὴν αἰτησιν τῆς βοηθείας ἐλθόντα δῆσαι καίπερ
 βουλευτὴν ὄντα· καὶ ὁ Πομπήιος οὐκ ἂν ποτε τοῦ πο- 6
 λεμωτάτου, οὐ γὰρ εὖ πράττων οὐκ ἐτετυχήκει, ἰκέτης
 ὑπέμεινε δυστυχήσας γενέσθαι. ἀλλ' ἐς τὴν Αἴγυπτον 3
 δι' ἅπερ εἶπον ὤρμησε, καὶ παρὰ τὴν ἡπειρον μέχρι
 Κιλικίας κομισθεὶς ἐκεῖθεν πρὸς τὸ Πηλούσιον ἐπε-
 ραιώθη, ὅπου ὁ Πτολεμαῖος Κλεοπάτρα ἀδελφῇ πο-
 λεμῶν ἐστρατοπεδεύετο. τὰς τε ναῦς ἀνοκωχέσας 2
 ἐπεμφέτινας, τῆς τε πατρῴας αὐτὸν εὐεργεσίας ἀναμι-
 μνησκῶν καὶ δεόμενος ἐπὶ ῥητοῖς τέ τισι καὶ βεβαίοις
 καταχθῆναι· ἐκβῆναι γὰρ πρὶν ἀσφάλειάν τινα λα-
 βεῖν οὐκ ἐθάρσθησε. καὶ αὐτῷ ὁ μὲν Πτολεμαῖος 3
 οὐδέν, παῖς γὰρ ἔτι κομιδῇ ἦν, ἀπεκρίνατο, τῶν δὲ
 δὴ Αἰγυπτίων τινὲς καὶ Λούκιος Σεπτίμιος ἀνὴρ
 Ῥωμαῖος, συνεστρατευκῶς μὲν ποτε τῷ Πομπηίῳ,
 συγγεγονῶς δὲ τῷ Γαβινίῳ καὶ πρὸς ἐκείνου τῷ
 Πτολεμαίῳ μετὰ στρατιωτῶν ἐς φυλακὴν αὐτοῦ κα-
 ταλειμμένος, ἦλθον μὲν ὥς φίλοι, ἐπεβούλευσαν 4
 δὲ ἀνοσίως, καὶ ἐκ τούτου προστρόπαιον καὶ ἑαυτοῖς
 καὶ τῇ Αἰγύπτῳ πάσῃ προσέθεντο· αὐτοὶ τε γὰρ
 οὐκ ἐς μακρὰν ἀπώλουντο, καὶ οἱ Αἰγύπτιοι τὸ μὲν
 πρῶτον τῇ Κλεοπάτρᾳ δουλεύειν, ὅπερ ἤμιστα ἐβού-
 λοντο, παρεδόθησαν, ἔπειτα δὲ καὶ ἐς τὸ τῶν
 Ῥωμαίων ὑπήκοον ἐσεγράφησαν. ἐν δ' οὖν τῷ τότε 4

- Σεπτίμιος καὶ Ἀχιλλᾶς ὁ στρατάρχος, ἄλλοι τε μετ' αὐτῶν ὄντες, ἐτοίμως ἔφασκαν ἐσδέξεσθαι τὸν Πομπήιον, ὅπως ὥς ῥᾶστα ἀπατηθεὶς ἀλοίη· καὶ τοὺς τε ἐλθόντας παρ' αὐτοῦ προέπεμψαν, θαρσεῖν σφας ἐνιοὶ κελεύσαντες, καὶ αὐτοὶ μετὰ τοῦτο ἀκατίων ἐπιβάντες
- 2 προσέπλευσαν αὐτῷ, καὶ τὰ τε ἄλλα ἐφιλοφρονήσαντο αὐτὸν καὶ ἡξίωσαν πρὸς ἑαυτοὺς μετεκβῆναι, λέγοντες μήτε τριήρη δύνασθαι ὑπὸ τοῦ μεγέθους διὰ τὰ βράχῃ πρὸς τὴν γῆν προσχεῖν, καὶ τὸν Πτολεμαίου ἐν πολλῇ
- 3 ἐπιθυμίᾳ εἶναι θαῤσσον αὐτὸν ἰδεῖν. καὶ ὁ μὲν οὕτω, καίτοι πάντων οἱ τῶν σύμπλων ἀπαγορευόντων, πιστεύσας αὐτοῖς , τοσοῦτον μόνον εἰπών, ὅστις γὰρ ὥς τύραννον ἐμπορεύεται,
- 4 κεινούσῃ δουλος, καὶ ἐλεύθερος μόλῃ· οἱ δὲ ἐπειδὴ ἐγγὺς τῆς γῆς ἐγένοντο, φοβηθέντες μὴ καὶ ἐντυχὼν τῷ Πτολεμαίῳ σωθῇ εἴτε ὑπ' αὐτοῦ ἐκείνου ἢ καὶ ὑπὸ τῶν Ῥωμαίων τῶν συνόντων αὐτῷ ἢ καὶ ὑπὸ τῶν Αἰγυπτίων, καὶ γὰρ εὐνοϊάν οἱ μεγά- λην εἶχον, ἀπέκτειναν αὐτὸν πρὶν καταπλεῦσαι, μη-
- 5 δὲν μήτ' εἰπόντα μήτ' ὀδυράμενον. ὥς γὰρ τάχιστα τῆς τε ἐπιβουλῆς ἦσθετο, καὶ ἔγνω ὅτι οὐτ' ἀμύνεσθαι σφας οὔτε διαφυγεῖν δυνήσεται, συνεκαλύψατο.
- 6 τοιοῦτον μὲν τὸ τέλος τῷ Πομπηίῳ ἐκείνῳ τῷ μεγάλῳ ἐγένετο, ὥστε καὶ διὰ τούτου τὴν τε ἀσθενειαν καὶ τὴν ἀτοπίαν τοῦ ἀνθρωπείου γένους ἐλεγ- χθῆναι. προμηθείας τε γὰρ οὐδὲν ἐλλείπων, ἀλλὰ πρὸς τὸ κακουργῆσαι τι δυνάμενον ἀσφαλέστατος ἀέε ποτε γενόμενος ἠπατήθη, καὶ νικήσας μὲν πολέμῳ ,
- πολλὰς ἐν τῇ Ἀφρικῇ, πολλὰς δὲ καὶ ἐν Ἀσίᾳ τῇ τε Εὐρώπῃ παραδόξους καὶ κατὰ γῆν καὶ κατὰ θάλασσαν ἐκ μειρακίου ἀνελόμενος ἡττήθη παραλόγως ὀκτώ τε
- 3 καὶ πεντηκοντούτης ὧν, τὴν τε θάλασσαν τὴν τῶν

Ῥωμαίων πᾶσαν ἡμερώσας ἐν αὐτῇ ἐκείνῃ διώλετο, καὶ χιλίων ποτὲ νεῶν, ὥς ὁ λόγος ἔχει, ἄρξας ἐν πλοιαρίῳ τινί, πρὸς τε τῇ Αἰγύπτῳ καὶ πρὸς τοῦ Πτολεμαίου τρόπον τινά, οὐ ποτε τὸν πατέρα ἐς τε ἐκείνην ἄμα καὶ ἐς τὴν βασιλείαν κατήγαγε, διεφθάρη· ὃν γὰρ τοι καὶ τότε ἔτι στρατιῶται Ῥωμαῖοι 4 διὰ τὴν τοῦ Πομπηίου χάριν ὑπὸ τοῦ Γαβινίου, διὰ τὸ τῶν Αἰγυπτίων ἐς τὸν πατέρα αὐτοῦ μῖσος, καταλειφθέντες ἐφρούρουν, οὗτος αὐτὸν δι' αὐτῶν ἐκείνων ἐκατέρων ἀπεκτονέναι ἔδοξε. Πομπήιος μὲν δὴ 5 κράτιστος πρότερον Ῥωμαίων νομισθεὶς, ὥστε καὶ Ἀγαμέμνονα αὐτὸν ἐπικαλεῖσθαι, τότε καθάπερ τις καὶ αὐτῶν τῶν Αἰγυπτίων ἐσχατος, πρὸς τε τῷ Κασσίῳ ὄρει καὶ ἐν τῇ ἡμέρᾳ ἐν ᾗ ποτε τὰ τε τοῦ Μιθριδάτου καὶ τὰ τῶν καταποντιστῶν ἐπινίκια ἤγαγεν, ἐσφάγη, ὥστε μηδὲν μηδὲ ἐν τούτῳ ὁμολογηθῆναι· 6 ἐν τε γὰρ τῇ ἡμέρᾳ ἐκείνῃ τὰ λαμπρότατα πρὶν πράξας τότε τὰ ἀλγεινότερα ἔπαθε, καὶ ἐς πάντας τοὺς πολίτας τοὺς Κασσίους ἐκ χρησμοῦ τινος ὑποπεύσας πρὸς μὲν ἀνδρὸς Κασσίου οὐδενὸς ἐπεβουλεύθη, παρὰ δὲ δὴ τῷ ὄρει τῷ τὴν ἐπικλήσιν ταύτην ἔχοντι καὶ ἀπέθανε καὶ ἐτάφη. τῶν δὲ δὴ συμπλεόν· 7 τῶν αὐτῷ οἱ μὲν αὐτίκα ἐάλωσαν, οἱ δὲ ἐφυγον, ἄλλοι τε καὶ ὁ παῖς ἧ τε γυνὴ αὐτοῦ. καὶ ἡ μὲν ἐς τὴν Ῥώμην μετὰ ταῦτα ἀδείας τυχοῦσα ἀνελώθη, ὁ δὲ δὴ Σέξτος ἐς τὴν Ἀφρικὴν πρὸς τὸν ἀδελφὸν τὸν Γναίον ἐκομίσθη· τούτοις γὰρ δὴ τοῖς ὀνόμασι διακεκρίδεται, ἐπειδὴ τὴν τοῦ Πομπηίου πρόσρησιν ἀμφοτέρω εἶχον.

Καίσαρ δὲ ὥς τότε μετὰ τὴν μάχην τὰ κατεπεί- 8 γοντα διωκῆσατο, τὴν μὲν Ἑλλάδα τὰ τε λοιπὰ τὰ ταύτῃ ἄλλοις τισὶ καὶ προσποιεῖσθαι καὶ καθίστασθαι

προσέταξεν, αὐτὸς δὲ τὸν Πομπήιον ἐπεδίωξε. καὶ μέχρι μὲν τῆς Ἀσίας κατὰ πίστιν αὐτοῦ προῶν ἤπελχθη, ἐνταῦθα δέ, ἐπειδὴ μηδεὶς ὅπῃ πεπλευκὸς² ἦν ἠπίστατο, ἐνδιέτριψεν. οὕτω δ' οὖν ἐν τύχῃ πάντα αὐτῷ προεχώρει ὥστε καὶ τὸν Ἑλλήσποντον ἐν πορθμείῳ τινὶ περαιούμενος ἐνέτυχε μὲν τῷ τοῦ Πομπηίου ναυτικῷ μετὰ τοῦ Κασσίου τοῦ Λουκίου πλέοντι, οὐ μόνον δὲ οὐδὲν δεινὸν ὑπ' αὐτῶν ἔπα-
³θεν, ἀλλὰ καὶ προσκαταπλήξας σφᾶς προσεποιήσατο. καὶκ τούτου καὶ τὰ ἄλλα τὰ ἐκείνῃ, μηδενὸς ἔτ' ἀνταί-
 ροντος, παρελάμβανε καὶ διώκει, χρημάτων μὲν ἐκλογήν, ὥσπερ εἶπον, ποιούμενος, ἄλλο δὲ μηδὲν μηδένα λυπῶν, ἀλλὰ καὶ εὐεργετῶν πάντας ὅσα ἐνε-
 δέχето. τοὺς γοῦν τελῶνας πικρότατά σφισι χρωμέ-
 νους ἀπαλλάξας, ἐς φόρου συντέλειαν τὸ συμβαῖνον ἐκ τῶν τελῶν κατεστήσατο.

⁷ καὶν τούτῳ πυθόμενος τὸν Πομπήιον πρὸς τὴν Αἴγυπτον πλέοντα, καὶ δέσας μὴ προκατασχῶν αὐ-
²τὴν αὐτῆς ἰσχύσῃ, ἀφωρμήθη κατὰ τάχος. καὶ ἐκεῖ-
 νον μὲν οὐκέτι περιόντα κατέλαβε, τῇ δ' Ἀλεξανδρείᾳ αὐτῇ μετ' ὀλίγων πολὺ πρὸ τῶν ἄλλων, πρὶν τὸν Πτολεμαῖον ἐκ τοῦ Πηλουσίου ἐλθεῖν, προσπλεύσας, καὶ τοὺς Ἀλεξανδρεῆς θορυβουμένους ἐπὶ τῷ τοῦ Πομπηίου θανάτῳ εὐρών, οὐκ ἐθάρσυσεν εὐθὺς ἐς τὴν γῆν ἐκβῆναι, ἀλλ' ἀνορμισάμενος ἀνεῖχε μέχρις οὗ τὴν τε κεφαλὴν καὶ τὸν δακτύλιον αὐτοῦ πεμ-
³φθέντα οἱ ὑπὸ τοῦ Πτολεμαίου εἶδεν. οὕτω δὴ ἐς μὲν τὴν ἡπειρον θαρσύνοντως προσέσχεν, ἀγανακτή-
 σεως δὲ ἐπὶ τοῖς ῥαβδούχοις αὐτοῦ παρὰ τοῦ πλή-
 θους γενομένης αὐτὸς μὲν ἀγαπητῶς ἐς τὰ βασίλεια προκατέφυγε, τῶν δὲ δὴ στρατιωτῶν τινες τὰ ὅπλα ἀφῆρέθησαν, καὶ διὰ τοῦθ' οἱ λοιποὶ ἀνωρμίσαντο

αὐθις, ἕως πᾶσαι αἱ νῆες ἐπικατήχθησαν. ὁ δ' οὖν 8
 Καῖσαρ τὴν τοῦ Πομπηίου κεφαλὴν ἰδὼν κατεδά-
 κρυσσε καὶ κατωλοφύρατο, πολλήν τε αὐτὸν καὶ
 γαμβρὸν ὀνομάζων, καὶ πάνθ' ὅσα ποτὲ ἀλλήλοις
 ἀνθυπουργήκεσαν ἀναριθμούμενος, τοῖς τε ἀποκτεί-
 νασιν αὐτὸν οὐχ ὅπως εὐεργεσίαν τινὰ ὀφείλειν
 ἔφη, ἀλλὰ καὶ ἐπεκάλει, καὶ ἐκείνην κοσμησαί τε
 καὶ εὐθετηῆσαι καὶ θάψαι τισὶν ἐκέλευσε. καὶ ἐπὶ 2
 μὲν τούτῳ ἔπαινον ἔσχευ, ἐπὶ δὲ δὴ τῇ προσποιήσει
 γέλωτα ὠφλίσκανε· τῆς γὰρ δυναστείας δεινῶς
 ἀπ' ἀρχῆς ἐφιεμένος, καὶ ἐκείνον καὶ ὥς ἀνταγω-
 νιστὴν καὶ ὥς ἀντίπαλον αἰεὶ ποτε μισήσας, καὶ τὰ
 τε ἄλλα ἐπ' αὐτῷ πάντα πράξας καὶ τὸν πόλεμον
 τόνδε οὐκ ἐπ' ἄλλο τι παρασκευάσας ἢ ἵνα ἀπολο-
 μένου αὐτοῦ πρωτεύσῃ, τότε τε ἐς τὴν Αἴγυπτον οὐ 3
 δι' ἄλλο τι ἐπειχθεὶς ἢ ἵνα αὐτόν, εἰ περιεῖη, προσ-
 κατεργάσαιοτο, ποθεῖν τε αὐτὸν ἐπλάττετο καὶ ἀγα-
 νακτεῖν τῷ ὀλέθρῳ αὐτοῦ ἐσκήπτετο.

καὶ ὁ μὲν μηδὲν ἔτι πολέμιον ὑπεξηρημένου οἱ 9
 ἐκείνου καταλείπεσθαι νομίζων, ἐν τῇ Αἰγύπτῳ
 ἐνεχρόνισεν ἀργυρολογῶν καὶ τὰ τοῦ Πτολεμαίου καὶ
 τὰ τῆς Κλεοπάτρας διάφορα διακρίνων· πόλεμοι δὲ 2
 ἐν τούτῳ ἕτεροι αὐτῷ παρεσκευάσθησαν. ἦ τε γὰρ
 Αἴγυπτος ἐνεόχμωσε, καὶ ὁ Φαρνάκης ἤρξατο μὲν
 εὐθὺς ἐπειδὴ πρῶτον τὸν τε Πομπήιον καὶ τὸν
 Καῖσαρα ἐκπεπολεμῶσθαι ἔμαθε, τῆς πατρῴας ἀρχῆς
 ἀντιποιεῖσθαι, χρονιεῖν τε γὰρ αὐτοὺς ἐν τῇ στάσει
 καὶ τὰς δυνάμεις τῶν Ῥωμαίων αὐτὰς περὶ αὐταῖς
 ἀναλώσειν ἤλπισεν, εἶχετο δὲ καὶ τότε τῶν προκει- 3
 μένων, ὅτι τε ἅπαξ ἐκεκίνητο καὶ ὅτι πόρρω τὸν
 Καῖσαρα ὄντα ἐπύθετο, καὶ πολλὰ γε χωρία προκα-
 τέλαβε. καὶν τούτῳ καὶ ὁ Κάτων καὶ ὁ Σικιλίων

- οἱ τε ἄλλοι οἱ τὴν αὐτὴν σφισι γνώμην ἔχοντες καὶ ἐμφύλιον καὶ ὀθνεῖον ἐν τῇ Ἀφρικῇ πόλεμον ἤγειραν.
- 10 ἔσχε γὰρ οὕτως. ὁ Κάτων ἐν τῷ Λυρραχίῳ πρὸς τοῦ Πομπηίου τά τε ἐκ τῆς Ἰταλίας ἐπιτηρεῖν, ἂν τις διαβαίῃ, καὶ τοὺς Παρθηνοὺς κατεῖργειν, ἂν τι παρακινῶσι, καταλειφθεὶς τὸ μὲν πρῶτον ἐκείνοις
- 2 ἐπολέμει, ἡττηθέντος δὲ τοῦ Πομπηίου τὴν μὲν Ἥπειρον ἐξέλιπεν, ἐς δὲ Κέρκυραν μετὰ τῶν ὁμογενωμονούντων οἱ κομισθεὶς ἐνταῦθα τοὺς τε ἐκ τῆς μάχης διαφυγόντας καὶ τοὺς ἄλλους τοὺς τὰ αὐτὰ φρονούντας ἐδέχετο. Κικέρων μὲν γὰρ καὶ ἄλλοι τινὲς τῶν βουλευτῶν ἐς τὴν Ῥώμην παραχρῆμα
- 3 ἀπῆραν· οἱ δὲ δὴ πλείους μετὰ τε τοῦ Λαβιήνου καὶ μετὰ τοῦ Ἀφρανίου, ἅτε μηδεμίαν ἐν τῷ Καίσαρι ἐλπίδα, ὁ μὲν ὅτι ἡῦτομολήκει, ὁ δὲ ὅτι σωθεὶς ὑπ' αὐτοῦ αὐτῷ οἱ ἐπεπολεμήκει, ἐχόντων, πρὸς τε τὸν Κάτωνα ἦλθον καὶ ἐκείνον προστησάμενοι ἐπολέμουν.
- 11 καὶ μετὰ τοῦτο καὶ ὁ Ὀκταούριος σφισι προσεγένετο. ὥς γὰρ τότε τὸν Ἰόνιον ἐσέπλευσε καὶ τὸν Ἀντώνιον τὸν Γάιον συνέλαβεν, ἄλλων μὲν τινων χωρίων ἐκράτησε, τὴν δὲ δὴ Σάλωνα, καίπερ ἐπὶ πλείστον
- 2 αὐτὴν πολιορκήσας, οὐχ εἴλε. τά τε γὰρ ἄλλα ἰσχυρῶς αὐτὸν ἀπεκρούοντο, βοηθοῦντά σφισι τὸν Γαβίνιον ἔχοντες, καὶ τέλος μετὰ τῶν γυναικῶν ἐπεκδραμόντες μέγα ἔργον εἰργάσαντο· ἐκεῖναί τε γὰρ τάς τε κόμας καθεῖσαι καὶ στολὰς μελαίνας ἐνδυσάμεναι λαμπάδας τε λαβοῦσαι, καὶ τὸ σύμπαν πρὸς τὸ φοβε-
- 3 ρώτατον σχηματисάμεναι, τῷ τε στρατοπέδῳ τῷ πολιορκοῦντί σφας νυκτὸς μέσης προσέμιξαν, καὶ τοὺς προφύλακας ὥς καὶ θαίμονες τινες ἐκπλήξασαι τὸ πῦρ ἐς τὸ χαράκωμα ἀπανταχόθεν ἅμα ἐνέβαλον, καὶ αὐτοὶ ἐπισπόμενοί σφισι πολλοὺς μὲν ταραττομένους,

πολλοὺς δὲ καὶ καθεύδοντας ἐφόνευσαν, καὶ ἐκεῖνό
 τε εὐθὺς κατέσχον, καὶ τὸ ναύσταθμον ἐν ᾧ ὁ
 Ὀκταούσιος ἠϋλίζετο αὐτοβοεῖ εἶλον. οὐ μέντοι καὶ 4
 ἐν ῥαστώνῃ τινὶ ἐγένοντο· διαφυγὼν γάρ πως αὐ-
 τοὺς δύνάμιν τε αὐθις ἤθροισε, καὶ μάχῃ νικήσας
 προσήδρενέ σφισι. κὰν τούτῳ τοῦ Γαβινίου νόσφ
 τελευτήσαντος τῆς τε θαλάσσης τῆς ἐκεῖ πάσης ἐκρά-
 τησε, καὶ ἐς τὴν γῆν ἐκβαίνων πολλὰ αὐτῆς ἐκακούρ- 5
 γει, μέχρις οὐ ἦ τε πρὸς [τῷ] Φαρσάλῳ μάχῃ ἐγένετο,
 καὶ οἱ στρατιῶται αὐτοῦ ἐπιπλευσάντων τινῶν ἐκ
 τοῦ Βρεντεσίου σφίσι μετέστησαν, μηδὲ ἐς χεῖρας
 αὐτοῖς ἐλθόντες. τότε γὰρ ἐρημωθεὶς τῶν συμμαχῶν
 ἐς τὴν Κέρκυραν ἀπεχώρησε.

καὶ ὁ Πομπήιος δὲ ὁ Γναῖος πρότερον μὲν τῷ 12
 τῶν Αἰγυπτίων ναυτικῷ περιπλέων τὴν τε Ἡπειρον
 καλουμένην κατέτρεχε καὶ Ὀρικὸν ὀλίγου εἶλε, Μάρ-
 κου Ἀκιλίου αὐτὸ κατέχοντος, καὶ τὸν τε ἔσπλουν
 τὸν ἐς τὸν λιμένα πλοίοις λίθων γέμουσι χώσαντος,
 καὶ περὶ τὸ στόμα αὐτοῦ πύργους ἐκατέρωθεν ἐπὶ τε
 τῆς ἡπείρου καὶ ἐφ' ὀλκάδων ἐγείραντος. τοὺς τε γὰρ 2
 λίθους τοὺς ἐν τοῖς σκάφεσιν ἐγκειμένους κολυμβη-
 ταῖς ὑφύδροις διασκεδάσας, καὶ αὐτὰ ἐκεῖνα κουφι-
 σθέντα ἐλκύσας, τὸν τε ἔσπλουν ἡλευθέρωσε καὶ μετὰ
 τοῦτο ὀπλίτας ἐφ' ἐκάτερα τῆς χηλῆς ἐκβιβάσας ἐπεσ-
 ἐπλευσε, καὶ τὰ τε πλοῖα πάντα καὶ τῆς πόλεως τὸ
 πολὺ κατέκαυσεν. εἶλε δ' αὖν καὶ τὴν λοιπὴν, εἰ μὴ 3
 τρωθεὶς δέος τοῖς Αἰγυπτίοις μὴ καὶ ἀποθάνῃ πα-
 ρέσχε. θεραπευθεὶς δ' οὖν Ὀρίκῳ μὲν οὐκέτι προσέ-
 βαλε, τὰ δ' ἄλλα περιφοιτῶν ἐπόρθει, καὶ ποτε καὶ
 αὐτοῦ τοῦ Βρεντεσίου μάτην, ὥσπερ που καὶ ἄλλοι
 τινές, ἐπέλασε. τέως μὲν δὴ ταῦτ' ἐποίει. ἐπεὶ δὲ 4
 ὁ τε πατήρ αὐτοῦ ἡττήθη καὶ οἱ Αἰγύπτιοι πυνθόμε-

- νοι τοῦτο οἴκαδε ἀπέπλευσαν, οὕτω δὲ πρὸς τὸν Κά-
 13 τωνα ἀφίκετο. καὶ αὐτὸν Κάσσιος ὁ Γάιος ἐμιμή-
 σατο, πλείστα μὲν καὶ τῆς Σικελίας καὶ τῆς Ἰταλίας
 λυπήσας, πολλαῖς δὲ μάχαις ἐν τε τῇ θαλάσῃ καὶ
 ἐν τῇ ἡπείρῳ συχνοὺς νικῆσας.
- 2 πρὸς οὗτοι μὲν δὴ τὸν Κάτωνα ἀρετῇ σφῶν ἰδόν-
 τες πολλοὶ πρὸς αὐτὸν συγκατέφυγον, καὶ αὐτοῖς
 ἐκεῖνος συναγωνισταῖς καὶ συμβούλοις πρὸς πάντα
 χρώμενος ἐς Πελοπόννησον, ὥς καὶ καταληψόμενος
 αὐτήν, ἐπλευσεν· οὐ γάρ πω τὸν Πομπήιον τεθνεῶτα
 3 ἤκηκόει. καὶ Πάτρας μὲν κατέσχον, κἀνταῦθα ἄλ-
 λους τε πολλοὺς καὶ τὸν Πετρήιον Πομπήιον τὸν
 Φαῦστον προσέλαβον· Κυνίου δὲ δὴ Φουφίου Κα-
 λήνου μετὰ τοῦτο ἐπιστρατεύσαντός σφισιν ἐξανή-
 χθησαν, καὶ ἐς Κυρήνην ἐλθόντες καὶ ἐκεῖ τὸν τοῦ
 Πομπηίου θάνατον μαθόντες οὐκέτι συνεφρόνησαν,
 4 ἀλλ' ὁ μὲν Κάτων δι' ἀχθηδὸνα τῆς τοῦ Καίσαρος
 δυναστείας, καὶ ἄλλοι τινὲς δι' ἀπόγνωσιν τῆς παρ'
 αὐτοῦ συγγνώμης, ἕς τε τὴν Ἀφρικὴν μετὰ τοῦ στρα-
 τοῦ ἐπλευσαν καὶ τὸν Σικιπιάνα προσλαβόντες πάντα
 5 ἐπὶ τῷ Καίσαρι ἐπραττον, οἱ δὲ δὴ πλείους ἐσκεδά-
 σθησαν, καὶ αὐτῶν οἱ μὲν ἄλλοι ἀποχωρήσαντες ἀπ-
 ἤλλαξαν ὥς που καὶ συνέτυχέ σφισιν, οἱ δὲ καὶ πρὸς
 τὸν Καίσαρα παραχρῆμα ἐλθόντες, ἄλλοι τε καὶ Γάιος
 Κάσσιος, ἀδείας ἔτυχον.
- 14 ὁ δὲ δὴ Καλῆνος ἐπέμφθη τε ἐς τὴν Ἑλλάδα πρὸ
 τῆς μάχης ὑπὸ τοῦ Καίσαρος, καὶ εἶλεν ἄλλα τε καὶ
 τὸν Πειραιᾶ, ἅτε καὶ ἀτείχιστον ὄντα. τὰς γὰρ Ἀθή-
 νας, καίπερ πλείστα τὴν χώραν αὐτῶν κακώσας, οὐκ
 2 ἡδυνήθη πρὸ τῆς τοῦ Πομπηίου ἥττης λαβεῖν· τότε
 γὰρ ἐθελονταὶ αὐτῷ προσεχώρησαν, καὶ αὐτοὺς ὁ
 Καῖσαρ μηδὲν μνησικακήσας ἀθῶους ἀφῆκε, τοσοῦ-

τον μόνον εἰπών, ὅτι πολλὰ ἁμαρτάνοντες ὑπὸ τῶν νεκρῶν σώζονται. τὸ δὲ δὴ ἔπος τοῦτο ἐδήλου ὅτι σφῶν διὰ τε τοὺς προγόνους καὶ διὰ τὴν δόξαν τὴν τε ἀρετὴν αὐτῶν ἐφείσατο. Ἀθῆναι μὲν οὖν καὶ τὰ 3 ἄλλα τὰ πλείω τῆς Ἑλλάδος εὐθύς τότε ὠμολόγησαν αὐτῷ, Μεγαρεῖς δὲ καὶ ὥς ἀντέσχον, πολλῷ τε ὕστερον χρόνῳ τὰ μὲν βία τὰ δὲ καὶ προδοσίᾳ ἤλωσαν. ὁδυνεὺς φόνος τε αὐτῶν πολὺς ἐγένετο καὶ οἱ λοιποὶ ἐπράθησαν. ὁ μὲντοι Καλῆνος τοῦτο μὲν, ἵνα 4 δὴ καὶ κατ' ἀξίαν αὐτοὺς τιμωρηθῇσαι δόξη, ἐποίησε· φοβηθεὶς δὲ μὴ καὶ παντελῶς ἡ πόλις ἀπόληται, πρῶτα μὲν τοῖς ἐπιτηδεύουσιν σφαῖς, ἔπειτα δὲ καὶ ἐλαχίστου ἀπέδοτο, ἵν' ἐλευθερωθῶσι.

καὶ ὁ μὲν ταῦτα πράξας ἐπὶ τε τὰς Πάτρας ἐπε- 5 στρατεύσε, καὶ ἁμαχί αὐτάς, τὸν τε Κάτωνα καὶ τοὺς μετ' αὐτοῦ προεκροβήσας, κατέσχευ· ἐν ᾧ δὲ 15 ταῦτα ὡς ἕκαστα ἐπράττετο, καὶ ἡ Ἰβηρία καίπερ εἰρηνεύσασα ἐκινήθη. ἐπειδὴ γὰρ ὁ Λογγίνος ὁ Κύντος πολλὰ καὶ τότε αὐτοὺς ἐλυμαίνετο, τὸ μὲν πρῶτον ὀλίγοι τινὲς συνέστησαν ὡς ἀποκτενοῦντες αὐτόν· ἐπεὶ δὲ δὴ τρωθεὶς διέφυγε κακὸν τούτου πολλῷ 2 μείζω σφαῖς ἡδίκηει, συχνοὶ μὲν Κορδουβήσιοι, συχνοὶ δὲ καὶ στρατιῶται, ἅτε καὶ τοῦ Πομπηίου γερονότες, ἐπανέστησαν αὐτῷ, Μάρκον Μάρκελλον Αἰσερνῖνον τὸν ταμίαν προστησάμενοι. οὐ μὴν καὶ ὅλη τῇ γνώμῃ 3 αὐτοὺς προσεδέξατο, ἀλλὰ τό τε ἀστάθμητον τῶν πραγμάτων ὁρῶν καὶ τὴν ἐκβάσιν σφῶν ἐφ' ἐκάτερα προσδεχόμενος ἐπημποτέρειζε καὶ διὰ μέσου πάντα καὶ ἔλεγε καὶ ἐπραττεν, ὥστε, ἂν τε ὁ Καῖσαρ ἂν τε καὶ ὁ Πομπήιος κρατήσῃ, ἀμφοτέροις σφίσι συνηγωνίσθαι δόξαι. Πομπηίῳ μὲν γάρ, ὅτι τοὺς τε μετα- 5 στάντας πρὸς αὐτὸν ἐδέξατο καὶ τῷ Λογγίνῳ τὰ τοῦ

- Καῖσαρος πράττειν λέγοντι ἀντεπολέμησεν, ἐχαρί-
 σατο, Καῖσαρι δὲ ὅτι καὶ τοὺς στρατιώτας, ὥς καὶ
 τοῦ Λογγίνου νεωτερίζοντός τι, παραλαβὼν τούτους
 5 τε αὐτῷ ἐτήρησε καὶ ἐκέλευον οὐκ εἶασε πολεμωθῆναι.
 καὶ τό γε ὄνομα τὸ τοῦ Πομπηίου τῶν στρατιωτῶν
 ταῖς ἀσπίδιν ἐπιγραφάντων ἀπήλειψεν, ὅπως καὶ ἐκ
 τοῦ τοιούτου τῷ μὲν τὰ ἔργα τῶν ὀπλων, τῷ δὲ τὴν
 δόκησιν προβάλλων, καὶ τῶν μὲν ὑπὲρ τοῦ κρατή-
 σαντος γεγονότων προσποιούμενος, τὰ δὲ ἐναντία ἐς
 16 τὴν ἀνάγκην καὶ ἐς ἄλλους τινὰς ἀναφέρων, ἀσφα-
 λῆς εἴη. καὶ διὰ τοῦτο, καίτοι παρασχὼν αὐτῷ παν-
 τελῶς τοῦ Λογγίνου τῷ πλήθει κρατῆσαι, οὐκ ἠδέ-
 λησεν, ἀλλ' ἐς τε ἐνδειξιν, καὶ ἐς παρασκευὴν ὧν
 ἐβούλετο προάγων τὰ πράγματα, ἐπ' ἄλλοις τισὶ τὰ
 ἀμφίλογα αὐτῶν ἐποίησατο, ὥστε καὶ ἐν οἷς ἡλατ-
 τώθη καὶ ἐν οἷς ἐπλεονέκτησέ τι, ὑπὲρ τοῦ αὐτοῦ
 ὁμοίως τὰ μὲν ὡς αὐτὸς καὶ ἐποίησε καὶ οὐκ ἐποίησε,
 2 τὰ δὲ ὡς ἕτεροι, προτείνασθαι δυνηθῆναι. καὶ ὁ μὲν
 οὕτω διαγαγὼν μέχρις οὗ καὶ ὁ Καῖσαρ ἐνίκησε, πα-
 ραχρῆμα μὲν ἐς ὀργὴν αὐτῷ ἦλθε καὶ ὑπερῳρίσθη,
 ἔπειτα δὲ κατῆλθε καὶ ἐτιμήθη· Λογγίνος δέ, κατα-
 βοησάντων αὐτοῦ διὰ πρεσβείας τῶν Ἰβήρων, τῆς τε
 ἀρχῆς ἐξέπεσε, καὶ οἰκαδε ἀνακομιζόμενος ἐφθάσθη
 πρὸς ταῖς τοῦ Ἰβήρος ἐκβολαῖς.
- 17 ταῦτα μὲν ἔξω ἐρίγνετο· οἱ δὲ ἐν τῇ Ῥώμῃ, τέως
 μὲν ἐν τε ἀμφιλόγῳ καὶ ἐν μετεώρῳ τὰ τε τοῦ Καί-
 σαρος καὶ τὰ τοῦ Πομπηίου πράγματα ἦν, ἐκ μὲν
 τοῦ προφανοῦς πάντες τὰ τοῦ Καῖσαρος ὑπὸ τε τῆς
 δυνάμεως αὐτοῦ τῆς συνουσίας σφίσι καὶ ὑπὸ τοῦ
 2 Σερονιλλίου τοῦ συνάρχοντος ἐσπούδαζον, καὶ εἴτε
 πού κρατήσας ἡγγέλθη, ἔχαιρον, εἴτε καὶ πταίσας,
 ἐλυποῦντο, οἱ μὲν ἀληθῶς, οἱ δὲ πλαστῶς ἐκάτερον·

καὶ γὰρ κατάσκοποί σφων καὶ κατήκοοι, πάνθ' ὅσα ἐπ' αὐτοῖς καὶ ἐλέγετο καὶ ἐρίγνετο παρατηροῦντες, πολλοὶ περιενόστουν· ἰδίᾳ δὲ τὰ ἐναντιώτατα τῶν 3 φανερῶν οἱ τῷ τε Καίσαρι ἀχθόμενοι καὶ τὰ τοῦ Πομπηίου προαιρούμενοι καὶ ἔλεγον καὶ ἐποιοῦν, καὶ τούτου τὰ τε ἀγγελλόμενα κατὰ τὸ πρόσφορόν σφισιν ἀμφοτέροι λαμβάνοντες τοῖς μὲν δεδιότως τοῖς δὲ θαρσύνοντως ἐχρῶντο, καὶ οἷα πολλῶν καὶ 4 ποικίλων ἐν τε τῇ αὐτῇ ἡμέρᾳ καὶ ἐν τῇ αὐτῇ ὥρᾳ πολλάκις λογοποιοιμένων χαλεπώτατα διετίθεντο· καὶ γὰρ ἦδοντο καὶ ἔλυπουντο καὶ ἐθάρρουν καὶ ἐφοβοῦντο διὰ βραχυτάτου. ἀγγελθείσης δὲ τῆς Φαρ- 18 σαλικῆς μάχης ἐπὶ πολὺ μὲν ἠπίσταντο· οὔτε γὰρ ὁ Καῖσαρ τῷ κοινῷ τι ἐπέστειλεν, ὁκνήσας δημοσίᾳ χαίρων ἐπὶ τοιαύτῃ νίκῃ φανῆναι, διόπερ οὐδὲ ἐπινίκια αὐτῆς ἐπεμψε, καὶ ὁ παράλογος πρὸς τε τὴν παρασκευὴν αὐτῶν καὶ πρὸς τὰ ἐλπιζόμενα πολὺς ἐφαίνετο. ὥς δ' οὖν ἐπίστευσάν ποτε, τὰς μὲν εἰκό- 2 νας τοῦ τε Πομπηίου καὶ τοῦ Σύλλου τὰς ἐπὶ τῷ βήματι ἐστώσας ἀνεῖλον, ἄλλο δὲ οὐδὲν τότε ἐπραξάν· συχνοὶ μὲν γὰρ οὐδὲ τοῦτο βουλόμενοι ποιῆσαι, συχνοὶ δὲ καὶ τὸν Πομπήιον, μὴ πως ἀναμαχέσεται φοβούμενοι, τῷ τε Καίσαρι καὶ ἐκεῖνο ἱκανῶς ἔχειν ἐνόμιζον, καὶ τὸν Πομπήιον ἀπαραίτητόν σφισιν ἐπ' 3 αὐτῷ γενήσεσθαι προσεδόκων. ἐπεὶ μέντοι καὶ ἀπέθανεν, ὅψε μὲν καὶ τοῦτο, καὶ οὐ πρότερον πρὶν τὸν δακτύλιον αὐτοῦ πεμφθέντα ἰδεῖν, ἐπίστευσαν, ἐνεγέλυπτο δὲ ἐν αὐτῷ τρόπαια τρία, ὥσπερ καὶ ἐν τῷ τοῦ Σύλλου, ὥς δ' οὖν ἐτεθνήκει, φανερώς τε 19 ἤδη τὸν μὲν ἐπήνουν τὸν δὲ ἐλοιδόρουν, καὶ πᾶν ὅ, τι ποτὲ ἐξευρεῖν ἐδύναντο ἐσηγοῦντο δοθῆναι τῷ Καίσαρι. καὶ ἐν τε τούτῳ πολλὴ ἦν παρὰ πάντων

- ὥς εἰπεῖν τῶν πρώτων ἄμιλλα, ὑπερβάλλειν σφῶν ἀλλήλους τῇ κολακείᾳ σπουδαζόντων, καὶ ἐν τῇ ἐπι-
 2 χειροτονίᾳ αὐτῶν· τοῖς τε γὰρ ἐπιβοήμασι καὶ τοῖς σχήμασι πάντες, ὥς καὶ παρόντος καὶ ὁρῶντος τοῦ Καίσαρος, πολὺ πλείστην σπουδὴν ἐνεδείκνυντο, καὶ ἐνόμιζον εὐθὺς ἀντ' αὐτῶν, ὥσπερ τι αὐτῷ χαριζόμενοι, ἀλλ' οὐκ ἐξ ἀνάγκης αὐτὸ ποιοῦντες, ὁ μὲν ἀρχὴν ὁ δὲ ἱερωσύνην ὁ δὲ καὶ χρήματα ἀντιλήψε-
 3 σθαι. ἐγὼ οὖν τὰ μὲν ἄλλα, ὅσα ἦτοι καὶ ἑτέροις τισὶ πρότερον ἐψήφισται, εἰκόνας τε καὶ στεφάνους καὶ προεδρίας τὰ τε τοιουτότροπα, ἣ καὶ νῦν μὲν καὶ τότε ἐσενεχθέντα πρῶτον ἦν, οὐ μέντοι καὶ ὑπὸ τοῦ Καίσαρος ἐβεβαιώθη, παραλείψω, μὴ καὶ δι' ὄχλου
 4 γένωμαι, εἰ πάντα αὐτὰ ἐπεξίλοιμι· τὸ δ' αὐτὸ τοῦτο καὶ ἐν τοῖς ἔπειτα, καὶ μᾶλλον γε ὅσῳ καὶ πλείῳ καὶ ἀτοπώτερα αἰεὶ ἐσῆγετο, ποιήσω· μόνα δὲ δὴ ὅσα ἰδιὸν τέ τι καὶ ἐξαίρετον ἔχοντα ἐκυροῦτο καταλέξω.
 20 τοὺς τε γὰρ τὰ τοῦ Πομπηίου φρονησάντας ἐπέτρεψαν αὐτῷ πάνθ' ὅ,τι ποτ' ἂν ἐθελήσῃ δοῦναι, οὐχ ὅτι καὶ αὐτὸς παρ' ἑαυτοῦ οὐ τοῦτ' ἤδη λαβὼν εἶχεν, ἀλλ' ἵνα καὶ ἐν νόμῳ δὴ τινι αὐτὸ ποιεῖν δόξῃ· καὶ πολέμων καὶ εἰρήνης κύριον, προφάσει τῶν ἐν τῇ Ἀφρικῇ συνισταμένων, πρὸς πάντας ἀνθρώπους ἀπέδειξαν αὐτόν, καὶ μηδὲν μήτε τῷ δήμῳ μήτε τῇ
 2 βουλῇ περὶ αὐτῶν κοινώσεται. καὶ ἦν μὲν πού καὶ τοῦτο καὶ πρὶν ἐπ' ἐκείνῳ ἅτε καὶ δύναμιν τηλικαύτην ἔχοντι· τοὺς γοῦν πολέμους οὓς ἐπολέμησε πάντας ὀλίγου καθ' ἑαυτὸν ἀνείλετο· ὅμως δ' οὖν αὐτῷ, πολίταις τε γὰρ καὶ αὐτοτελεῖς ἔτι δοκεῖν εἶναι ἥθε-
 3 ῶν ταῦτά τε οὕτως ἐψηφίσαντο καὶ τὰ ἄλλα πάντα ἃ καὶ ἀκόντων αὐτῶν ἔχειν ἐδύνατο. ὑπατός τε γὰρ ἔτι πέντε ἐφεξῆς γενέσθαι καὶ δικτάτωρ οὐκ ἔς

ἐκμηνον, ἀλλ' ἐς ἐνιαυτὸν ὅλον λεχθῆναι ἔλαβε, τὴν
 τε ἐξουσίαν τῶν δημάρχων διὰ βίου ὡς εἶπεν προσ-
 ἔθετο· συγκαθ' ἕζεσθαι τε γὰρ ἐπὶ τῶν αὐτῶν βάθρων
 καὶ ἐς τὰλλα συνεξετάζεσθαι σφισιν, ὃ μηδενὶ ἐξῆν,
 εὔρετο. αἳ τε ἀρχαιρεσίαι παῖσαι, πλὴν τῶν τοῦ πλή- 4
 θους, ἐπ' αὐτῷ ἐγένοντο, καὶ διὰ τοῦτο ἐς τὴν πα-
 ρουσίαν αὐτοῦ ἀναβληθεῖσαι ἐπ' ἐξόδῳ τοῦ ἔτους
 ἐτελέσθησαν. τὰς τε ἡγεμονίας τὰς ἐν τῷ ὑπηκόῳ
 τοῖς μὲν ὑπάτοις αὐτοὶ δῆθεν ἐκλήρωσαν, τοῖς δὲ
 δὴ στρατηγοῖς τὸν Καίσαρα ἀκληρωτὶ δοῦναι ἐψηφί-
 σαντο· ἐς τε γὰρ τοὺς ὑπάτους καὶ ἐς τοὺς στρατη-
 γοὺς αὐτίς παρὰ τὰ δεδομένα σφίσις ἐπανῆλθον.
 καὶ ἕτερον δέ τι, εἰδισμένον μὲν γίγνεσθαι, ἐν δὲ 5
 δὴ τῇ τοῦ καιροῦ διαφθορᾷ καὶ ἐπίφθορον καὶ νεμε-
 σιτὸν ὄν, ἔγνωσαν· τοῦ γὰρ πολέμου τοῦ πρὸς τε
 τὸν Ἰόβαν καὶ πρὸς τοὺς Ῥωμαίους τοὺς μετ' αὐτοῦ
 πολεμήσαντας, ὃν ὁ Καῖσαρ οὐδέπω τότε οὐδ' ὅτι
 γενήσοιτο ἡπίστατο, πέμψαι τινὰ αὐτῷ νικητήρια ὡς
 κεκρατηκότι προσέταξαν.

ταῦτ' οὖν οὕτω καὶ ἐψηφίσθη καὶ ἐκυρώθη· καὶ 21
 ὃ τε Καῖσαρ τὴν δικτατωρίαν παραχρῆμα, καίπερ
 ἔξω τῆς Ἰταλίας ὢν, ὑπέστη, καὶ τὸν Ἀντώνιον μηδ'
 ἐστρατηγηκότα ἱππαρχον προσελόμενος, καὶ εἶπε καὶ
 τοῦτον ὁ ὕπατος, καίτοι τῶν οἰωνιστῶν σφοδρότατα
 ἀντειπόντων μηδενὶ ἐξεῖναι πλείω τοῦ ἑξαμήνου
 χρόνον ἱππαρχῆσαι. ἀλλ' ἐκεῖνοι μὲν γέλωτα ἐπὶ 2
 τούτῳ πολὺν ὠφλίσκανον, αὐτὸν μὲν δικτάτωρα ἐς
 ἐνιαυτὸν παρὰ πάντα τὰ πάτρια λεχθῆναι γνόντες,
 περὶ δὲ δὴ τοῦ ἱππάρχου ἀκριβολογούμενοι· ὃ δὲ δὴ 22
 Καῖλλος ὁ Μάρκος καὶ ἀπώλετο τολμήσας τὰ περὶ
 τῶν δανεισμάτων ὑπὸ τοῦ Καίσαρος ὀρισθέντα, κα-
 θάπερ ἡττημένου τε αὐτοῦ καὶ ἐφθαρμένου, λῦσαι,

- καὶ διὰ τοῦτο καὶ τὴν Ῥώμην καὶ τὴν Καμπανίαν
 2 ἐκταράξας. οὗτος γὰρ ἔπραξε μὲν ἀνὰ πρῶτους τὰ
 τοῦ Καίσαρος, διὸ καὶ στρατηγὸς ἀπεδείχθη· ὀργι-
 σθεῖς δὲ ὅτι τε μὴ ἡστυνόμησε καὶ ὅτι καὶ ὁ Τρεβώ-
 νιος ὁ συνάρχων αὐτοῦ οὐ κληρωτός, ὥσπερ εἰδιστο,
 ἀλλ' αἰρετός ὑπὸ τοῦ Καίσαρος ἐς τὴν ἀστυνομίαν
 3 προεκρίθη, ἡναντιοῦτο πρὸς πάντα τῷ συνάρχοντι
 καὶ οὗτ' ἄλλο τι τῶν ἐπιβαλλόντων οἱ ποιεῖσθαι
 ἐπέτρεπεν, οὔτε τὰς δίκας κατὰ τοὺς τοῦ Καίσαρος
 νόμους τελεῖσθαι συνεχώρει, καὶ προσέτι τοῖς ὀφεί-
 λουσί τι βοηθήσειν ἐπὶ τοὺς δεδανεικότας καὶ τοῖς
 ἐν ἀλλοτρίων οἰκοῦσι τὸ ἐνοίκιον ἀφήσειν ἐπηγγέλ-
 4 λετο. προσθήμενος δὲ ἐκ τούτου συχνούς ἐπῆλθε
 μετ' αὐτῶν τῷ Τρεβωνίῳ, καὶ ἀπέκτεινεν αὐτόν, εἰ
 μὴ τὴν τε ἐσθῆτα ἡλλάξατο καὶ διέφυγέ σφας ἐν τῷ
 ὄχλῳ. διαμαρτῶν δὲ τούτου νόμον ἰδίᾳ ἐξέθηκε,
 προῖκά τε πᾶσιν οἰκεῖν διδοὺς καὶ τὰ χρέα ἀποκό-
 23 πτων. ὁ οὖν Σερουίλιος στρατιώτας τέ τινας ἐς
 Γαλατίαν κατὰ τύχην παρίοντας μετεπέμψατο, καὶ
 τὴν βουλὴν τῇ παρ' αὐτῶν φρουρᾷ συναγαγὼν προ-
 ἔθηκε γνῶμην περὶ τῶν παρόντων, καὶ κυρωθέντος
 μὲν μηδενός, δῆμαρχοι γὰρ ἐκώλυσαν, συγγραφέντος
 δὲ τοῦ δόξαντος ἐκέλευσε τοῖς ὑπηρέταις καθελεῖν
 2 τὰ πινάκια. ἐπειδὴ τε ὁ Καίλιος ἐκείνους τε ἀπή-
 λασε καὶ αὐτὸν τὸν ὕπατον ἐς θόρυβον κατέστησε,
 συνῆλθον αὐτίς φραξάμενοι τοῖς στρατιώταις, καὶ
 τὴν φυλακὴν τῆς πόλεως τῷ Σερουιλίῳ, ὥσπερ ἄνω
 3 μοι πολλάκις περὶ αὐτῆς εἴρηται, παρέδωκαν. καὶ ὁ
 μὲν οὐδὲν ἐκ τούτου τῷ Καίλιῳ ὥς καὶ στρατηγοῦντι
 πρᾶξαι ἐφῆκεν, ἀλλὰ τὰ τε προσήκοντα τῇ ἀρχῇ αὐ-
 τοῦ ἄλλῳ τῷ τῶν στρατηγῶν προσέταξε, καὶ αὐτὸν
 ἐκείνῳ τοῦ τε συνεδρίου εἶρξε καὶ ἀπὸ τοῦ βήματος

καταβοῶντά τι κατέσπασε, τὸν τε δίφρον αὐτοῦ συνέ-
 τριψεν· ὁ δ' ἐν ὄργῃ μὲν πολλῇ καθ' ἑαστον αὐτὸν 24
 ἐποιεῖτο, δεδιὼς δὲ μὴ καὶ κολασθῇ, δύναμιν γὰρ
 ἀξιόμαχον ἐν τῇ πόλει εἶχεν, ἐς Καμπανίαν πρὸς
 Μίλωνα νεωτερίζοντά τι ἀπαῖραι ἔγνω. ἐκείνος γάρ 2
 ἐπειδὴ μόνος τῶν φευγόντων οὐ κατήχθη πρὸς τοῦ
 Καίσαρος, ἐς τε τὴν Ἰταλίαν ἀφίκετο, καὶ πολλοὺς
 ἀνθρώπους, τοὺς μὲν βίου δεομένους, τοὺς δὲ καὶ
 τιμωρίαν τινὰ δεδιότας, συλλέξας τὴν τε χώραν
 ἐκακούργει καὶ ταῖς πόλεσι ταῖς τε ἄλλαις καὶ τῇ
 Καπύῃ προσέβαλλε. πρὸς οὖν τοῦτον ὁ Καίλιος 3
 ἀφορμῆσαι ἐθέλησας, ὥς μετ' αὐτοῦ πᾶν ὅ,τι δύ-
 ναιτο τὸν Καίσαρα λυπήσῃ, ἔπειτ' ἐπειδὴ μήτε ἐκ
 τοῦ προφανοῦς ἐκδημῆσαι ἐδύνατο, παρετηρεῖτο γάρ,
 μήτ' αὖ ἐκδραῖναι ἐτόλμα διὰ τε τᾶλλα καὶ ὅτι πολλῶ
 πλείω ἐν τε τῷ σχήματι καὶ ἐν τῷ ὀνόματι τῷ τῆς
 στρατηγίας ὣν καταπράξειν ἤλπιζε, τῷ τε ὑπᾶτω
 προσῆλθε καὶ παρηγεῖτο αὐτόν, λέγων καὶ πρὸς τὸν
 Καίσαρα ἀπελθεῖν βούλεσθαι. ὑποτοπήσας οὖν ἐκείνος 4
 τὴν διάνοιαν αὐτοῦ ἐπέτρεψε μὲν οἱ τοῦτο ποιῆσαι,
 ἄλλως τε καὶ ὅτι πολὺς ἐνέκειτο τό τε τοῦ Καίσαρος
 ὄνομα ἐπικαλούμενος καὶ πρὸς τὴν ἀπολογίαν δὴ
 ἐπελγесθαι σκηπτόμενος, συνέπεμψε δὲ αὐτῷ δῆμαρ-
 χόν τινα, ἵν' εἴ τι νεοχμῶσαι τολμήσεις, καλυθεῖη.
 ὥς δὲ ἐν τῇ Καμπανίᾳ ἐγένοντο, καὶ ὁ τε Μίλων 25
 πταίσας πρὸς τῇ Καπύῃ ἐς τὰ Τιφατῖνα ὄρη κατε-
 πεφεύγει καὶ ὁ Καίλιος οὐκέτι περαιτέρω προηχώρει,
 δέισας ὁ δῆμαρχος οἰκαδὲ ἐπαναγαγεῖν αὐτὸν ἠθέ-
 λησε. προπυθόμενος οὖν ταῦθ' ὁ Σερούιλιος τῷ 2
 μὲν Μίλωνι πόλεμον ἐν τῇ βουλῇ ἐπήγγειλε, τὸν δὲ
 δὴ Καίλιον ὑπομῆναι μὲν ἐν τῷ προαστείῳ, μὴ καὶ
 ταράξῃ τι, ἐκέλευσεν, οὐ μέντοι διὰ φυλακῆς ἀκρι-

- βοῦς ἄτε καὶ στρατηγοῦντα ἐποιήσατο. ἀπέδρα τε
 3 οὖν καὶ πρὸς τὸν Μίλωνα ἠπείλετο. κἂν ἐπραξέ τι
 ταραχῶδες, εἰ ζῶντα αὐτὸν εὗρήκει. νῦν δὲ ἐκ τῆς
 Καμπανίας ἐκπεσόντος αὐτοῦ καὶ ἐν Ἀπουλίᾳ φθα-
 ρέντος, ἔς τε τὴν Βρεττίαν ἦλθεν ὥς ἐνταῦθά γέ τι
 συστήσων, καὶ ἐκεῖ πρὶν ποιῆσαι τι λόγου ἄξιον
 ἀπώλετο· συστραφέντες γὰρ οἱ τὰ τοῦ Καίσαρος
 πράττοντες ἀπέκτειναν αὐτόν.
- 26 καὶ οἱ μὲν οὕτως ἀπέθανον, οὐ μέντοι καὶ
 ἡσυχία παρὰ τοῦτο ἐν τῇ Ῥώμῃ ἐγένετο, ἀλλὰ πολλὰ
 καὶ δεινὰ συνηνέχθη, ὥσπερ που καὶ τὰ τέρατα
 προεδήλωσεν. ἐκείνῳ τε γὰρ τῷ ἔτει τελευτῶντι
 ἄλλα τέ τινα συνέβη καὶ μέλισσαι ἐν τῷ Καπιτωλίῳ
 2 παρὰ τὸν Ἡρακλέα ἰδρύνθησαν. ἐτύγγανε γὰρ
 ἰερὰ Ἰσίδι ἐνταῦθα τότε γιγνόμενα, ἔδοξε γνώμη
 τῶν μάντεων πάντα αὐθις τά τε ἐκείνης καὶ τὰ τοῦ
 Σαράπιδος τεμενίσματα κατασκάφαι· γενομένου δὲ
 τούτου καὶ Ἐννεῖόν τι λαθόν σφας προσκαθηρέθη,
 καὶ ἐν αὐτῷ κεράμια ἀνθρωπείων σαρκῶν μεστὰ
 3 εὗρέθη· τῷ τε ἐχομένῳ σεισμὸς ἰσχυρὸς ἐγένετο καὶ
 a. u. βύας ὥφθη, κεραυνοί τε ἔς τε τὸ Καπιτώλιον καὶ ἐς
 707 τὸν τῆς Τύχης τῆς δημοσίας καλουμένης ναὸν ἔς τε
 τοὺς τοῦ Καίσαρος κήπους κατέσκηψαν, κἀνταῦθα
 ἵππος τις τῶν οὐκ ἡμελημένων ἀπέθανεν ὑπ' αὐτῶν,
 4 καὶ τὸ Τυχαῖον αὐτόματον ἀνεώχθη. πρὸς δὲ τού-
 τοις αἰμά τε ἐξ ἐργαστηρίου σιτοποιοῦ προχυθὲν
 ἀφίκετο πρὸς νεῶν ἕτερον Τύχης, ἣν ἐκ τοῦ πάντα
 τά τε ἐν τοῖς ὀφθαλμοῖς καὶ τὰ κατόπιν καὶ ἐφορᾶν
 καὶ ἐκλογίζεσθαι χρῆναί τινα, μηδὲ ἐπιλανθάνεσθαι
 ἐξ οἷων οἷος ἐγένετο, καὶ ἰδρύσαντο καὶ ἐπεκάλεσαν
 5 τρόπον τινὰ οὐκ εὐαφήγητον Ἑλλήσι· καὶ βρέφη
 τινὰ τὰς ἀριστερὰς ἐπὶ τῆς κεφαλῆς χεῖρας ἔχοντα

ἐγεννήθη, ὥστε ἕκ τε τῶν ἄλλων μηδὲν ὑγιὲς ὑπο-
πτεύεσθαι, καὶ ἕκ τούτων μάλιστα τὴν τῶν ὑποδε-
εστέρων κατὰ τῶν προτετιμημένων ἐπανάστασιν τοὺς
τε μάντις προειπεῖν καὶ τὸν δῆμον προσδέχεσθαι.

ταῦτα μὲν οὕτως ὑπὸ τοῦ δαιμονίου προδει- 27
χθέντα ἐτάραττεν αὐτούς· συνεπελάβετο δὲ σφισι
τοῦ φόβου καὶ ἡ ὄψις αὐτῇ τῆς πόλεως καὶ δεινῇ
καὶ ἀήθῃς ἔν τε τῇ νουμηνίᾳ καὶ ἔπειτα ἐπὶ πολὺ
γενομένη. ὕπατος μὲν γὰρ οὐδεὶς οὐδὲ στρατηγὸς 2
οὐδέπω ἦν, ὁ δὲ δὴ Ἀντώνιος οὐδέπω μὲν ἐσθῆτος
ἔνεκα, τῇ γὰρ περιπορφύρῳ ἐχρήτο, καὶ ραβδούχων,
τοὺς γὰρ ἔξ μόνους εἶχε, τοῦ τε τὴν βουλὴν ἀθροί-
ξειν εἰκόνα τινὰ τῆς δημοκρατίας παρείχετο, τῷ δὲ
δὴ ξίφει ὃ παρῆξωστο καὶ τῷ πλήθει τῶν συνόντων
οἱ στρατιωτῶν τοῖς τε ἔργοις αὐτοῖς ὅτι μάλιστα τὴν
μοναρχίαν ἐνεδείκνυτο· καὶ γὰρ ἀρπαγαὶ καὶ ὕβρεις 3
καὶ σφαγαὶ πολλαὶ ἐγίνοντο. καὶ ἦν οὐ τὸ παρὸν
μόνον τοῖς Ῥωμαίοις χαλεπώτατον, ἀλλ' ὅτι καὶ ἐς
τὸν Καίσαρα πολὺ πλείω καὶ δεινότερα ὑπωπτεύετο·
ὅπου γὰρ ὁ ἱππαρχος οὐδὲ ἐν ταῖς πανηγύρεσι τὸ
ξίφος κατετίθετο· τὰς γὰρ πλείους ταῖς τοῦ Καίσα-
ρος παρασκευαῖς ἐπετέλεσεν· ὀλίγας γὰρ τινὰς καὶ 4
οἱ δῆμαρχοι ἐποίησαν· τίς οὐκ ἂν αὐτὸν τὸν δικτά-
τωρα ὑπετόπησεν; εἰ γὰρ τις καὶ τὴν χρηστότητα
αὐτοῦ, ὑφ' ἧς πολλῶν καὶ ἀντιπολεμησάντων οἱ
ἐπέφειστο, ἐνενόει, ἀλλ' οὗτοι καὶ ἐπὶ τῶν ὁμοίων
τούς τε ἐφιεμένους ἀρχῆς καὶ τοὺς καταπράξαντας
αὐτὴν μένοντας ἰδόντας καὶ ἐκεῖνον ἀλλοιωθήσεσθαι
προσεδόκων. ἐλυποῦντό τε οὖν, καὶ πολλὰ πρὸς 28
ἀλλήλους, οἷς γε καὶ ἀσφάλειά τις ἦν, διελάλουν. οὐ
γὰρ που καὶ πᾶσιν ἀδεῶς συγγίνεσθαι ἐδύναντο·
καὶ γὰρ πάννυ φίλοι ἐδόκουν τινῶν εἶναι, συγγε-

- νεῖς τε ἕτεροι, διέβαλλόν σφας, τὰ μὲν παρατρέπον-
 2 τες τὰ δὲ καὶ παντάπασι καταψευδόμενοι. ὅθεν
 οἱ λοιποὶ καὶ κατὰ τοῦτο οὐχ ἥκιστα ἐκακοπάθουν,
 ὅτι μήτε προσολοφύρασθαι μήτ' ἐπικοινῶσαι ἔχοντες
 οὐδ' ἀπαλλαγῆναι ποτε αὐτοῦ ἐδύναντο. ἡ μὲν γὰρ
 3 πρὸς τοὺς ὁμοπαθεῖς συνουσία ἔφερε τινα αὐτοῖς
 κούφισιν, καὶ τις ἀσφαλῶς ἐκλαλήσας τέ τι καὶ
 ἀντακούσας οἷα ἐπασχον ῥᾶων ἐγίνετο· ἡ δὲ δὴ
 πρὸς τοὺς οὐχ ὁμοήθεις ἀπιστία καθείργνυ τε ἐν
 ταῖς ψυχαῖς αὐτῶν τὴν ἀνίαν καὶ ἐπὶ πλεῖον αὐτὰς
 ἐξέκαε, μήτ' ἄπορα ἦν μήτ' ἀνάγκυσιν
 4 τινα λαμβανούσας. πρὸς γὰρ τῷ κατεχόμενα ἐνδον
 τὰ παθήματά σφας τηρεῖν, καὶ εὐλογεῖν αὐτὰ καὶ
 θαυμάζειν, ἐορτάζειν τε καὶ βουθυτεῖν εὐθυμείσθαι
 τε ἐπ' αὐτοῖς ἠναγκάζοντο.
- 29 οὕτω μὲν οἱ Ῥωμαῖοι οἱ ἐν τῇ πόλει τότε ὄντες
 διετίθεντο· ὥσπερ δὲ οὐκ ἀποχρῶν αὐτοῖς ὑπὸ τοῦ
 Ἀντωνίου κακοῦσθαι, Λούκιός τε τις Τρεβέλλιος καὶ
 Πούπλιος Κορνήλιος Δολοβέλλας δῆμαρχοι ἐστασία-
 σαν. οὗτος μὲν γὰρ τοῖς ὀφείλουσιν, ἐξ ὧν καὶ αὐτὸς
 ἦν, διὸ καὶ ἐκ τῶν εὐπατριδῶν ἐς τὸ πληῆθος ἐπὶ τῇ
 2 δημαρχίᾳ μετέστη, συνηγωνίζετο· ἐκεῖνος δὲ ἔλεγε
 μὲν τῶν ἀμεινόνων προῖστασθαι, ἐκ δὲ δὴ τοῦ
 ὁμοίου αὐτῷ καὶ γράμματα ἐξετίθει καὶ σφαγαῖς
 ἐχρῆτο. ταραχὴ τε οὖν καὶ ἐκ τούτων πολλὴ ἐγί-
 γνετο, καὶ ὅπλα πολλὰ καὶ πανταχοῦ ἐωρᾶτο, καί τοι
 τῶν τε βουλευτῶν ἀπαγορευσάντων μηδὲν πρὸ τῆς
 τοῦ Καίσαρος ἀφίξεως καινοτομηθῆναι, καὶ τοῦ Ἀν-
 3 τωνίου μηδένα ἐν τῷ ἅστει ἰδιώτην ὀπλοφορεῖν. καὶ
 οὐ γὰρ ἐσήκουνον, ἀλλὰ πάντα δὴ πάντως καὶ ἐπ'
 ἀλλήλοις καὶ ἐπ' ἐκείνοις ἐποιοῦν, τρίτῃ στάσις τοῦ
 τε Ἀντωνίου καὶ τῆς γερούσιας ἐγένετο· ἵνα γὰρ

καὶ παρ' αὐτῆς τὰ τε ὄπλα καὶ τὴν ἐξουσίαν τὴν ἀπ' αὐτῶν, ἣ φθάσας ἐχρῆτο, προστεθείσθαι νομισθεῖν, στρατιώτας τε ἐντὸς τοῦ τείχους τρέφειν καὶ τὴν πόλιν διὰ φυλακῆς μετὰ τῶν ἄλλων δημάρχων ποιεῖσθαι ἔλαβε. καὶ τούτου Ἀντώνιος μὲν ἐν νόμῳ ⁴ δὴ τιμὴν πάνθ' ὅσα ἐπεθύμει ἔδρα, Δολοβέλλας δὲ καὶ Τρεβέλλιος ὄνομα μὲν βιαίου πράξεως εἶχον, ἀντηγωνίζοντο δὲ ὑπὸ τε τῆς θρασύτητος καὶ ὑπὸ τῆς παρασκευῆς καὶ ἀλλήλοις καὶ ἐκείνῳ, ὥσπερ τινὰ καὶ αὐτοὶ ἡγεμονίαν παρὰ τῆς βουλῆς εἰληφό-
τες. καὶ τούτῳ Ἀντώνιος κυθόμενος τὰ στρατόπεδα, ³⁰ αὖ μετὰ τὴν μάχην ὁ Καῖσαρ ἐς τὴν Ἰταλίαν ὥς καὶ ἐφεσόμενός σφισι προέπεμψε, μηδὲν ὑγιᾶς δρᾶν, καὶ φοβηθεὶς μὴ τι νεωτερίσωσι, τὸ μὲν ἄστει τῷ Καίσαρι τῷ Δουκίῳ ἐπέτρεψε, πολίταρχον αὐτὸν ἀποδείξας, ὃ μηπώποτε πρὸς ἐκπάρχου ἐργόνοι, αὐτὸς δὲ πρὸς τοὺς στρατιώτας ἐξώρμησεν. οἱ οὖν δῆμαρχοι ² οἱ ἀντιστασιάζοντές σφισι τοῦ τε Δουκίου διὰ τὸ γῆρας κατεφρόνησαν, καὶ πολλὰ καὶ δεινὰ, μέχρις οὐ τὸν Καῖσαρα τὰ τε ἐν τῇ Αἰγύπτῳ διωκηκότες καὶ ἐς τὴν Ῥώμην ὠρμηκότες ἐπύθοντο, καὶ ἑαυτοὺς καὶ τοὺς ἄλλους ἐξειργάσαντο. ὥς γὰρ οὐκέτ' αὐτοῦ ³ ἐπανήξοντος, ἀλλ' ἐκεῖ που πρὸς τῶν Αἰγυπτίων, ὥσπερ που ἤκουον, ἀπολουμένου, διεφέροντο. τότε δὲ χρόνον μὲν τινα ἐμετρίασαν, ἐπεὶ δὲ ἐπὶ τὸν Φαρνάκην ἐκείνος πρότερον ἐπεστράτευσεν, ἐστασίασαν αὐτίς. ὁ οὖν Ἀντώνιος μήτε ἐπισχεῖν αὐτοὺς ³¹ δυνάμενος, καὶ τῷ πλήθει διὰ τὴν πρὸς τὸν Δολοβέλλαν ἐναντίωσιν προσκρούων, τὰ μὲν πρῶτα τούτῳ προσέθετο, καὶ τὸν Τρεβέλλιον ἄλλα τε ἐπητιᾶτο καὶ οὕτως τοὺς στρατιώτας σφετερίζοιτο· ἔπειτα δὲ αἰσθό- ² μενος τὸν ὅμιλον ἑαυτοῦ μὲν μηδὲν προτιμῶντα, τῷ

- δὲ Δολοβέλλα μόνῳ προσκείμενον, ἡχθέσθη καὶ μετεβάλετο, ἄλλως τε καὶ ὅτι τῆς μὲν παρὰ τοῦ πλήθους χάριτος οὐκ ἐκοινώνει οἱ, τῆς δὲ παρὰ τῶν
- 3 βουλευτῶν αἰτίας τὸ πλεῖστον μετελάμβανε. καὶ τῷ μὲν λόγῳ ἐν μέσῳ ἀμφοῖν ἔστη, τῷ δὲ ἔργῳ τὸν Τρεβέλλιον κρύφα ἀνθείλετο, καὶ τὰ τε ἄλλα αὐτῷ συνηγωνίζετο καὶ στρατιώτας λαβεῖν ἐπέτρεψε. καὶ ὁ μὲν θεατῆς ἐκ τούτου καὶ ἀγωνοθέτης αὐτῶν ἐγίνετο, ἐκεῖνοι δὲ ἐμάχοντο, καὶ τῆς τε πόλεως τὰ ἐπικαιρότατα ἀντικατελάμβανον καὶ φόνους τε καὶ ἐμπρησμοὺς ἐποιοῦν, ὥστε καὶ τὰ ἱερὰ ποτε ἐκ τοῦ Ἑστιαίου ὑπὸ
- 32 τῶν ἀειπαρθένων ἐκκομισθῆναι. αὐτῷς τε οὖν φυλακὴν οἱ βουλευταὶ τῆς πόλεως ἀκριβεστέραν τῷ ἱππάρχῳ ἐψηφίσαντο, καὶ στρατιωτῶν ἅπασα ὡς εἰπεῖν ἢ πόλις ἐπληρώθη. οὐ μέντοι καὶ παῦλά τις ἐγένετο.
- 2 ὁ γὰρ Δολοβέλλας ἀπογνοὺς συγγνώμης τινὸς παρὰ τοῦ Καίσαρος τεύξεσθαι, μέγα τι κακὸν ἐπεθύμει δράσας ἀπολέσθαι ὥς καὶ ὄνομα ἐκ τούτου ἐς αἰὲς σήσων· ἤδη γὰρ τινες καὶ τῶν κακίστων ἔργων ἐρασταὶ ἐπὶ τῇ φήμῃ γίνονται. ὑφ' οὗπερ καὶ ἐκεῖνος τὰ τε ἄλλα ἐτάραττε, καὶ τοὺς νόμους, τὸν τε περὶ τῶν χρηῶν καὶ τὸν περὶ τῶν ἐνοικίων, ἐν ᾧ
- 3 τινὲς ἡμέρᾳ θήσειν ὑπέσχετο. ὥς οὖν τοῦτό τε προεπήγγελλο, καὶ ὁ ὄχλος τὰ τε περὶ τὴν ἀγορὰν ἀποφράξας καὶ πύργους ἔστιν ἢ ξυλίνους ἐπικαταστήσας ἔτοιμος παντὶ τῷ ἐναντιωθησομένῳ σφίσειν ἐπιχειρῆσαι ἐγένετο, ἐνταῦθα ὁ Ἀντώνιος στρατιώτας ἅμα τῇ ἡμέρᾳ πολλοὺς ἐκ τοῦ Καπιτωλίου καταγαγὼν τὰς τε σανίδας τῶν νόμων κατέκοψε, καί τινας καὶ μετὰ τοῦτο ταραχώδεις ἀπ' αὐτοῦ τοῦ Καπιτωλίου κατεκρήμνισεν.
- 33 οὐ μέντοι καὶ ἐπαύσαντο διὰ τοῦτο στασιάζοντες,

ἀλλ' ὅσῳ πλείους αὐτῶν ἀπώλλυντο, τόσῳ μᾶλλον οἱ περιλιπεῖς ἐθορύβουν, νομίζοντες τὸν Καίσαρα μεγίστῳ τε καὶ δυσχερεστάτῳ πολέμῳ συμπεπλέχθαι. οὐδὲ ἐπέσχον πρὶν αὐτὸν ἐκείνον ἑξαπιναίως σφίσιν ὀφθῆναι. οὕτω δὲ καὶ ἄκουτες ἡσύχασαν. καὶ οἱ 2 μὲν πᾶν ὅ,τι ποτὲ ἐνεδέχετο πείσεσθαι προσεδόκων, λόγος τε ἐπ' αὐτοῖς κατὰ πᾶσαν ὁμοίως τὴν πόλιν ἦν, τῶν μὲν τὰ τῶν δὲ τὰ δικαιούντων· ὁ δὲ δὴ Καῖσαρ τῷ συνήθει οἱ τρόπῳ καὶ τότε ἐχρήσατο. τῇ τε γὰρ παρούσῃ αὐτῶν καταστάσει ἠρκέσθη, καὶ οὐδὲν τῶν προγενομένων ἐπολυπραγμότησεν, ἀλλὰ πάντων τε ἐφείσατο καὶ τινὰς αὐτῶν καὶ ἐτίμησεν, ἄλλους τε καὶ τὸν Δολοβέλλαν. εὐεργεσίαν γάρ τινα 3 αὐτῷ ὀφείλων οὐκ ἤξίωσεν αὐτῆς ἐκλαθέσθαι· οὐ γὰρ ὅτι ἡδικήθη, διὰ τοῦτο καὶ ἐκείνης ὀλιγώρησεν, ἀλλ' ἐξ ὧν εὐ' ἐπεπόνθει, καὶ ἐπὶ τούτῳ οἱ συνέγνω, καὶ τὰ τε ἄλλα αὐτὸν ἐν τιμῇ ἤγαγε, καὶ ὕπατον οὐ πολλῷ ὕστερον μηδὲ στρατηγήσαντα ἀπέδειξε.

ταῦτα μὲν ἐν τῇ Ρώμῃ παρὰ τὴν τοῦ Καίσαρος 34 ἀπουσίαν ἐγένετο· χρόνιος δὲ ἐπ' αὐτήν, καὶ οὐκ εὐθύς ἐπὶ τῷ τοῦ Πομπηίου θανάτῳ, ἦλθε διὰ τὰδε. οἱ Αἰγύπτιοι ταῖς τῶν χρημάτων ἐσπράξεσι βαρυνόμενοι, καὶ δεινῶς φέροντες ὅτι μηδὲ τῶν ἱερῶν τις ἀπείχετο, θρησκεύουσί τε γὰρ πολλὰ περισσότατα 2 ἀνθρώπων, καὶ πολέμους ὑπὲρ αὐτῶν καὶ πρὸς ἀλλήλους, ἅτε μὴ καθ' ἓν ἀλλὰ καὶ ἐκ τοῦ ἐναντιωτάτου καὶ αὐτοῖς τιμῶντές τινα, ἀναιροῦνται, τούτοις τε οὖν ἀγανακτήσαντες, καὶ προσέτι φοβηθέντες μὴ τῇ Κλεοπάτρᾳ ἅτε μέγα παρὰ τῷ Καίσαρι δυναμένη παραδοθῶσιν, ἐταράχθησαν. ἐκείνη τε γὰρ 3 τέως μὲν δι' ἐτέρων παρ' αὐτῷ διὰ τὸν ἀδελφὸν ἐδικάζετο, ἔπειτα δὲ ὡς τάχιστα τὴν φύσιν αὐτοῦ

κατέμαθεν, ἣν γὰρ ἐρωτικώτατος, καὶ πλείσταις καὶ ἄλλαις, ὅσαις πού περιτύχοι, συνεγγίνετο, πέμπει πρὸς αὐτὸν προδίδοσθαι τε ὑπὸ τῶν φίλων λέγουσα, 4 καὶ ἀξιούσα αὐτὴ δι' ἑαυτῆς ἀγωνίσασθαι. ἄλλως τε γὰρ περικαλλεστάτῃ γυναικῶν ἐγένετο, καὶ τότε τῇ τῆς ὥρας ἀκμῇ πολὺ διέπρεπε, τό τε φθέγμα ἀστειότατον εἶχε, καὶ προσομιλῆσαι παντὶ τῷ διὰ 5 χαρίτων ἡπίστατο, ὥστε λαμπρά τε ἰδεῖν καὶ ἀκουσθῆναι οὐσα, καὶ τούτου πάντα τινὰ καὶ δυσέρωτα καὶ ἀφηλικέστερον ἐξεργάσασθαι δυναμένη, πρὸς τρόπου τε ἐνόμισε τῷ Καίσαρι ἐντεύξεσθαι, καὶ 6 πάντα ἐν τῷ κάλλει τὰ δικαιώματα ἔθετο. ἡγήσατό τε οὖν ἐς ὅψιν αὐτοῦ ἐλθεῖν, καὶ τυχοῦσα κατεκόσμησέ τε ἑαυτὴν καὶ ἐξήσκησεν ὥστε σεμνοπρεπεστάτῃ καὶ οἰκτροτάτῃ αὐτῷ ὀφθῆναι. καὶ ἡ μὲν ταῦτα μηχανησαμένη ἐς τε τὴν πόλιν ἤμα, ἔξω γὰρ καὶ ἐκείνης ἦν, καὶ ἐς τὰ βασίλεια λάθρα τοῦ Πτολε- 35 μαίου νυκτὸς ἐσηλθεν· ὁ δὲ δὴ Καῖσαρ ἰδὼν τε αὐτὴν καὶ τι φθεργαμένης ἀκούσας οὕτως εὐθύς ἐδουλώθη ὥστε ἀντίκα ὑπὸ τε τὴν ἑω τόν τε Πτολεμαῖον μεταπέμψασθαι καὶ συναλλάξαι σφᾶς ἐπιχειρῆσαι· ἥς γὰρ δικαστῆς πρότερον ἡξιούτο εἶναι, τότε ταύτῃ 2 συνεδίκει. ὁ οὖν παῖς, διὰ τε τοῦτο καὶ ὅτι τὴν ἀδελφὴν αἰφνιδίως εἶδεν ἐνδον οὐσαν, ὀργῆς τε ἐπληρώθη, καὶ ἐκπηδήσας ἐς τὸ πληθὸς ἐβόα λέγων προδίδοσθαι, καὶ τέλος τὸ διάδημα ἀπὸ τῆς κεφαλῆς περισπάσας ἔρριψε. θορύβου δὲ ἐπὶ τούτῳ μέγαλον συμβάντος ἐκείνουν μὲν οἱ Καيسάρειοι στρατιῶται 3 συνήρπασαν, τὸ δὲ δὴ Αἰγύπτιον ἐταράττετο· καὶ αὐτοβοεῖ τὰ βασίλεια καὶ ἐκ τῆς γῆς καὶ ἐκ τῆς θαλάσσης ἅμα προσβαλόντες εἶλον, τοῖς γὰρ Ῥωμαίοις οὐδὲν ἀξιόμαχον, ἅτε καὶ φίλων σφῶν δοκούν

των εἶναι, παρῆν, εἰ μὴ φοβηθεῖς ὁ Καῖσαρ προῆλθε
 τε ἐς αὐτούς, καὶ ἐν τῷ ἄσφαλει στας πάντα σφίσιν,
 ὅσα ἂν ἐθέλῃσωσι, πράξειν ὑπέσχετο. καὶ μετὰ 4
 τοῦτο ἐς ἐκκλησίαν ἐσελθὼν τὸν τε Πτολεμαῖον καὶ
 τὴν Κλεοπάτραν παρεστήσατο, καὶ τὰς διαθήκας τοῦ
 πατρὸς αὐτῶν ἀνέγνω, ἐν αἷς ἐκείνους μὲν συνοι-
 κῆσαι τε ἀλλήλοις κατὰ τῶν Αἰγυπτίων τὰ πάτρια
 καὶ βασιλεύειν ἅμα, τὸν δὲ δὴ τῶν Ῥωμαίων δῆμον
 τὴν ἐπιτροπείαν σφῶν ἔχειν ἐγγράπτο. πράξας δὲ 5
 τοῦτο, καὶ ἐπειπὼν ὅτι ἐαυτῷ, δικτάτωρι ὄντι καὶ
 πᾶν τὸ τοῦ δῆμου κράτος ἔχοντι, τὴν τε ἐπιμέλειαν
 τῶν παίδων ποιεῖσθαι καὶ τὰ δόξαντα τῷ πατρὶ αὐ-
 τῶν ἐπιτελεῖν προσήκει, ἐκείνοις τε τὴν βασιλείαν
 ἀμφοτέροις ἔδωκε, καὶ τῇ Ἀρσινόῃ τῷ τε Πτολεμαίῳ
 τῷ νεωτέρῳ, τοῖς ἀδελφοῖς σφῶν, Κύπρον ἐχα-
 ρίσατο. τοσοῦτον γάρ που δέος αὐτὸν ἔσχεν ὥστε 6
 μὴ μόνον μηδὲν τῶν τῆς Αἰγύπτου προσλαβεῖν,
 ἀλλὰ καὶ τῶν οἰκείων τι αὐτοῖς προσδοῦναι.

τότε μὲν οὕτως ἐπαύσαντο, αὐτῶν δὲ οὐ πολλῶ 36
 ὕστερον ἐκινήθησαν, ὥστε καὶ πολεμῆσαι. ὁ γὰρ
 Ποθεινὸς ὁ τὴν διοίκησιν τῶν τοῦ Πτολεμαίου
 χρημάτων προστεταγμένος, εὐνοῦχος δὲ ἦν καὶ τοὺς
 Αἰγυπτίους ἐν τοῖς μάλιστα συνετεταράχει, δείσας 2
 μὴ καὶ δίκην ποτὲ ἐπὶ τούτῳ δῶ, πέμπει κρύφα
 πρὸς τὸν Ἀχιλλᾶν περὶ τὸ Πηλούσιον ἔτι καὶ τότε
 ὄντα, καὶ αὐτὸν ἐκφοβήσας τε ἅμα καὶ ἐπελπίσας
 προσηταιρίσατο, καὶ μετὰ τοῦτο καὶ τοὺς ἄλλους
 τοὺς τὰ ὅπλα ἔχοντας ὠκειώσατο. πᾶσι τε γὰρ 3
 ὁμοίως δεινὸν ἐδόκει εἶναι ὑπὸ γυναικὸς ἄρχεσθαι,
 ὑποφία τοῦ τὸν Καῖσαρα τότε μὲν ἐπὶ τῇ καταστάσει
 σφῶν ἀμφοτέροις δῆθεν αὐτοῖς τὴν βασιλείαν δεδω-
 κέναι, προϊόντος δὲ δὴ τοῦ χρόνου μόνη τῇ Κλεο-

- ⁴ πάτρα αὐτὴν προσθήσειν· καὶ ἀντίπαλοι τῷ τότε παρόντι αὐτοῦ στρατῷ ἐνόμιζον εἶναι. καὶ οἱ μὲν ἐπὶ τὴν Ἀλεξάνδρειαν εὐθὺς ἄρσαντες ἠπείγοντο·
³⁷ πυθόμενος δὲ τοῦτο ὁ Καῖσαρ, καὶ καταδείσας τότε πληθὸς αὐτῶν καὶ τὰς τόλμας, ἐπεμψέ τινας πρὸς τὸν Ἀχιλλᾶν, οὔτι γε τῷ αὐτοῦ ἀλλὰ τῷ τοῦ Πτολεμαίου ὀνόματι, κελεύοντος αὐτῷ τὴν ἡσυχίαν ἄγειν. ὃς συνιείς ὅτι οὐ τοῦ παιδὸς ἀλλ' ἐκείνου ἢ πρόσ-
² ταξίς ἦν, οὐχ ὅπως οὐκ ἐπήκουσεν αὐτοῦ, ἀλλὰ καὶ προσκαταφρονήσας ὥς καὶ φοβούμενου τοὺς τε στρατιώτας συνήγαγε, καὶ πολλὰ μὲν ὑπὲρ τοῦ Πτολεμαίου, πολλὰ δὲ καὶ κατὰ τοῦ Καίσαρος τῆς τε Κλεοπάτρας εἰπὼν, τέλος καὶ ἐπὶ τοὺς πεμφθέντας καίπερ Αἰγυπτίους ὄντας παρῳξυνεν αὐτούς, ὅπως τοῦ τε φόνου σφῶν ἀναπλησθῶσι καὶ ἐς ἀνάγκην ἀσπεί-
³ στου πολέμου καταστῶσι. μαθὼν οὖν ταῦτα ὁ Καῖσαρ τοὺς τε ἐκ τῆς Συρίας στρατιώτας μετεπέμψατο, καὶ τὰ βασίλεια τὰ τε ἄλλα τὰ πλησίον αὐτῶν οἰκοδομήματα διετάφρευσεν καὶ ἀπετείχισεν μέχρι τῆς
³⁸ θαλάσσης. καὶν τούτῳ καὶ ὁ Ἀχιλλᾶς μετὰ τε τῶν ἄλλων καὶ μετὰ τῶν Ῥωμαίων τῶν ὑπὸ τοῦ Γαβινίου σὺν τῷ Σεπτιμίῳ πρὸς τὴν τοῦ Πτολεμαίου φρουρὰν καταλειφθέντων ἐπελθὼν, ἐκ γὰρ δὴ τῆς ἐκεῖ διατριβῆς καὶ τοὺς τρόπους ἐς τὸ ἐπιχώριον μετεβέβληκεσαν, τῶν τε Ἀλεξανδρέων τὸ πλεῖστον εὐθὺς
² προσεποιήσατο καὶ τὰ ἐπικαιρότατα ἐκρατύνατο. καὶ τούτου πολλὰ μὲν μάχαι καὶ μεθ' ἡμέραν καὶ νύκτωρ αὐτοῖς ἐγίνοντο, πολλὰ δὲ καὶ κατεπύμπρατο, ὥστε ἄλλα τε καὶ τὸ νεώριον τάς τε ἀποθήκας καὶ τοῦ σίτου καὶ τῶν βίβλων, πλείστων δὲ καὶ ἀρίστων, ὥς φασι, γενομένων, καυθῆναι. ἐκράτει δὲ τῆς μὲν ἡπείρου ὁ Ἀχιλλᾶς, χωρὶς ὧν ὁ Καῖσαρ ἐνετετείχιστο,

τῆς δὲ δὴ θαλάσσης ἐκεῖνος, ἄνευ τοῦ λιμένος. καὶ 3
 ναυμαχία τε ἐνίκησε, καὶ ἐπειδὴ διὰ τοῦτο φοβη-
 θέντες οἱ Αἰγύπτιοι μὴ ἐς τὸν λιμένα σφῶν ἐπεσ-
 πλεύσῃ, τὸ στόμα αὐτοῦ πλήν βραχέος ἔχωσαν, καὶ
 ἐκεῖνο προσαπέφραξεν, ὁλκάδας λίθων πλήρεις κατα-
 ποντώσας, ὥστ' αὐτοὺς μὴδ' εἰ πάνυ τι βούλοιντο
 ἐκπλεῦσαι, δυνηθῆναι ποῖ ἀπαῖραι. ποιήσας δὲ τοῦτο 4
 ῥᾶον τὰ ἐπιτήδεια τὰ τε ἄλλα καὶ ὕδωρ ἐπήγετο·
 τὴν γὰρ αὐτόθεν ὕδρειαν ὁ Ἀχιλλᾶς σφας ἀφῆρητο,
 τοὺς ὀρετοὺς διακόψας.

τούτων δὲ οὕτω πραττομένων Γαννυμήδης τις 39
 εἰνοῦχος τὴν Ἀρσινόην οὐ πάνυ φρουρουμένην ἐς
 τοὺς Αἰγυπτίους ὑπέξήγαγε· καὶ ταύτην ἐκεῖνοι
 βασιλῖδα ἀποδεῖξαντες προθυμότερον τοῦ πολέμου,
 ὥς καὶ προστάτιν τινὰ ἐκ τοῦ τῶν Πτολεμαίων γέ-
 νους ἔχοντες, ἀντελάβοντο. ὁ οὖν Καῖσαρ φοβηθεὶς 2
 μὴ καὶ ὁ Ποθεινὸς τὸν Πτολεμαῖον ἐκκλέψῃ, τὸν μὲν
 ἀπέκτεινε, τὸν δὲ οὐκέτ' ἐπικρυπτόμενος ἀκριβῶς
 ἐφρούρει. παροξυνθέντων δὲ καὶ ἐπὶ τούτοις τῶν
 Αἰγυπτίων, καὶ ἐκείνοις μὲν πλειόνων ἀεὶ προσ-
 γιγνομένων, τοῖς δὲ δὴ Ῥωμαίοις μὴδέπω τῶν στρα-
 τωτῶν ἐκ τῆς Συρίας παρόντων, ἐς φιλίαν αὐτοὺς
 ὑπαγαγέσθαι ἠθέλησε, καὶ τὸν Πτολεμαῖον ἀναβι- 3
 βάσας πον, ὅθεν ἐξακουσθήσεσθαι ἔμελλεν, εἰπεῖν
 σφισιν ἐκέλευσεν ὅτι οὔτε τι κακὸν ἔχοι οὔτε πολε-
 μεῖν δεόιτο· πρὸς τε τὰς σπονδὰς αὐτοὺς παρειαίλει,
 καὶ προσυπισχνεῖτο διαπραΰειν αὐτάς. καὶ εἶγε ἐκὼν 4
 ταῦτα οὕτω διέλεκτο, ἔπεισεν ἄν σφας καταλύσα-
 σθαι· νῦν δ' ὑποτοπήσαντες αὐτὰ ὑπὸ τοῦ Καίσαρος
 κατεσκευάσθαι οὐκ ἐνέδοσαν.

προϊόντος δὲ τοῦ χρόνου στάσις τοῖς περὶ τὴν 40
 Ἀρσινόην οὖσιν ἐνέπεσε, καὶ αὐτὴν ὁ Γαννυμήδης

ἐπεισε τὸν Ἀχιλλᾶν ὥς καὶ τὸ ναυτικὸν προδωσείοντα
 ἀποκτεῖναι. γενομένου δὲ τούτου τὴν τε ἡγεμονίαν
 τῶν στρατιωτῶν παρέλαβε, καὶ τὰ πλοῖα ὅσα ἐν τῷ
 2 ποταμῷ καὶ ἐν τῇ λίμνῃ ἦν συνήγαγεν, ἅλλα τε
 προσκατεσκεύασε, καὶ πάντα αὐτὰ ἐς τὴν θάλασσαν
 διὰ τῶν διωρύχων κομίσας τοῖς τε Ῥωμαίοις μὴ
 προσδεχομένοις προσέβαλε, καὶ τὰς μὲν κατέπρησε
 τῶν ὀλκάδων αὐτῶν, τὰς δὲ ἀνεδήσατο, καὶ μετὰ
 τοῦτο τὸν τε ἔσπλουν τοῦ λιμένος ἐξεκάθηρε, κἀν-
 3 ταῦθα ναυλοχῶν πολλά σφας ἐλύπει. τηρήσας οὖν
 ποτε αὐτοὺς ὁ Καῖσαρ ἀμελῶς ὑπὸ τοῦ κρατεῖν ἔχον-
 τας ἔς τε τὸν λιμένα αἰφνιδίως ἐπεσέπλευσε, καὶ
 συχνὰ πλοῖα καύσας ἔς τε τὴν Φάρον ἀπέβη καὶ
 τοὺς ἐνοικοῦντας ἐν αὐτῇ ἐφόνευσεν. ἰδόντες δὲ
 τοῦτο οἱ ἐν τῇ ἡπείρῳ Αἰγύπτιοι κατὰ τε τὰς γεφυ-
 ρας ἐπεβοήθησαν αὐτοῖς, καὶ συχνοὺς τῶν Ῥωμαίων
 ἀνταποκτείναντες τοὺς λοιποὺς ἐς τὰς ναῦς ἐσῆραξαν.
 4 καὶ αὐτῶν ὅπουδῆποτε καὶ ἀθρόως ἐσβιαζομένων ἐς
 αὐτὰς ἄλλοι τε πολλοὶ ἐς τὴν θάλασσαν ἐξέπεσον καὶ
 ὁ Καῖσαρ. κἂν διέφθαρτο κακῶς, ὑπὸ τε τῶν ἱμα-
 τίων βαρυνόμενος καὶ ὑπὸ τῶν Αἰγυπτίων βαλλό-
 μενος, ἀλουργῶν γὰρ αὐτῶν ὄντων ἐστοχάζοντο, εἰ
 μὴ καὶ ἐκεῖνα ἀπερρίψει καὶ μετὰ τοῦτο διανεύσας
 5 πη ἐς ἀκτίον ἐσεβεβήκει. καὶ ὁ μὲν οὕτως ἐσώθη,
 μηδὲν τῶν γραμμάτων βρέξας ἃ πολλὰ ἐν τῇ ἀρι-
 στερᾷ χειρὶ ἀνέχων ἐνήξατο· τὴν δὲ δὴ ἐσθῆτα
 αὐτοῦ οἱ Αἰγύπτιοι λαβόντες πρὸς τὸ τρόπαιον, ὃ
 ἔστησαν τῆς τροπῆς ταύτης, ἀνεκρέμασαν ὥς καὶ
 αὐτὸν ἐκείνον ἡρηκότες. καὶ ἤδη γὰρ καὶ τὰ στρα-
 τεύματα ἃ ἀπὸ τῆς Συρίας μετεπέπεμπτο ἐπλησίασε,
 τὰς τε κατάρσεις ἐτήρουν καὶ πολλὰ αὐτοὺς ἐβλαπτον.
 6 τοῖς μὲν γὰρ πρὸς τὴν Λιβύην σφῶν προσπίπτουσιν

ὁ Καῖσαρ τρόπον τινὰ ἤμυνε· συχνοὺς δὲ δὴ περὶ τὰς τοῦ Νείλου ἐκβολὰς πυρσοῖς ὥς καὶ Ῥωμαῖοι ὄντες ἡπάτων τε καὶ συνελάμβανον, ὥστε τοὺς λοιποὺς μηκέτι τολμᾶν παρακομίζεσθαι, μέχρις οὗ Τιβέριος Κλαύδιος Νέρων ἐς αὐτὸν τότε τὸν ποταμὸν ἀναπλεύσας ἐκείνους τε μάχῃ ἐκράτησε καὶ τοῖς σφετέροις ἀδεέστερον τὸν πρόσπλουν ἐποίησε. ⁴¹ κὰν τούτῳ Μιθριδάτης ὁ Περγαμηνὸς ἐπικληθεὶς ἐπεχείρησε μὲν ἐς τὸ στόμα τοῦ Νείλου τὸ κατὰ Πηλούσιον ταῖς ναυσὶν ἀναβῆναι, ἀποφραξάντων δὲ τῶν Αἰγυπτίων τοῖς πλοίοις τὸν ἔσπλουν προσεκομίσθη νυκτὸς ἐπὶ τὴν διώρυχα, καὶ ναῦς ἐς αὐτὴν ὑπερενεγκών, ² οὐ γὰρ ἐξέλυσιν ἐς τὴν θάλασσαν, οὕτω διὰ ταύτης ἐς τὸν Νεῖλον ἀνέπλευσε, καὶ μετὰ τοῦτο αἰφνίδιον ἐκ τε τῆς θαλάσσης καὶ ἐκ τοῦ ποταμοῦ ἅμα τοῖς φρουροῦσι τὸ στόμα αὐτοῦ προσμύξας τὴν τε ἀπόκλεισίν σφων ἔλυσε, καὶ τὸ Πηλούσιον τῷ τε πεζῷ ³ ἅμα καὶ τῷ ναυτικῷ προσβαλὼν εἴλε. προχωρῶν τε ἐπὶ τὴν Ἀλεξάνδρειαν, καὶ πνυθόμενος Διοσκορίδην τινὰ ἀπαντήσειν σφίσιν, ἐνήδρευσέ τε αὐτὸν καὶ κατειργάσατο.

αἰσθόμενοι δὲ ταῦθ' οἱ Αἰγύπτιοι τὸν πόλε- ⁴² μον οὐδ' ὥς κατελύσαντο, ἀχθεσθέντες δὲ τῇ τοῦ εὐνούχου καὶ τῆς γυναικὸς ἀρχῇ, καὶ νομίσαντες, ἂν τὸν Πτολεμαῖον προστήσωνται, καθυπέρτεροι τῶν Ῥωμαίων ἔσεσθαι, ἔπειτ' ἐπειδὴ οὐδένα τρόπον ἐξαρ- ² κάσαι αὐτὸν ἡδυνήθησαν, δεινῶς γὰρ ἐφυλάσσετο, ἐπλάσαντο ταῖς τε συμφοραῖς πεπονῆσθαι καὶ τῆς εἰρήνης ἐπιθυμεῖν, καὶ ἔπεμψαν πρὸς τὸν Καῖσαρα ἐπικηρυκευόμενοί τε καὶ τὸν Πτολεμαῖον αἰτοῦντες, ὅπως δὴ σὺν αὐτῷ περὶ τῶν σπονδῶν, ἐφ' οἷς γενήσονται, βουλευσῶνται. ὁ οὖν Καῖσαρ ἐνόμισε μὲν ³

καὶ ὥς ἀληθῶς αὐτοὺς μεταβεβλήσθαι, ἄλλως τε γὰρ καὶ δειλοὺς καὶ ὀξυρρόπους ὄντας ἤκουε, καὶ τότε πρὸς τὰ πταίσματα καταπεπληγμένους ἤσθετο, εἰ δὲ δὴ καὶ τεχνάζοιντό τι, ἀλλ' ὅπως μὴ διὰ τοῦτ' ἐμποδίζῃ τὴν εἰρήνην νομισθῇ, συνεπαινεῖν τέ

4 σφισιν ἔφη καὶ τὸν Πτολεμαῖον ἐπεμψεν. οὔτε γὰρ ἐν ἐκείνῳ τι ἰσχυρὸν ἐκ τε τῆς ἡλικίας καὶ ἐκ τῆς ἀπαιδευσίας ἐνεῶρα ὄν, καὶ τοὺς Αἰγυπτίους ἦτοι συναλλαγῆσεσθαι οἱ ἐφ' οἷς ἐβούλετο ἢ δικαιότερον καὶ πολεμηθήσεσθαι καὶ καταστραφήσεσθαι ἤλπισεν, ὥστε ἀπ' εὐλόγου δὴ τινος προφάσεως τῇ Κλεοπάτρᾳ

5 παραδοθῆναι· οὐ γὰρ πού καὶ ἡττηθῆσεσθαι ποτε ὑπ' αὐτῶν, ἄλλως τε καὶ τῆς δυνάμεώς οἱ προσ-

43 γεγεννημένης, προσεδόκησε. παραλαβόντες δὲ τὸ παιδάριον οἱ Αἰγύπτιοι τῶν μὲν σπονδῶν οὐδὲν ἐφρόντισαν, ἐπὶ δὲ τὸν Μιθριδάτην παραχρῆμα ὥρμησαν ὥς δὴ καὶ μέγα τι ἐν τε τῷ ὀνόματι καὶ ἐν τῷ γένει τῷ τοῦ Πτολεμαίου κατορθώσοντες· καὶ αὐτὸν πρὸς τῇ λίμνῃ ἐν μέσῳ τοῦ τε ποταμοῦ καὶ τῶν ἐλῶν

2 ἀπολαβόντες ἐθορύβουν. ὁ οὖν Καῖσαρ ἐκείνους μὲν οὐκ ἐπεδίωξε, δεδιὼς μὴ λοχισθείη· ἀναχθεῖς δὲ νυκτὸς ὥς πρὸς ἐκβολὴν τινα τοῦ Νείλου ἐπειγόμενος, καὶ φῶς, ὅπως ἐπὶ πλεῖστον ταύτῃ προῖέναι νομισθῇ, πάμπολυ καθ' ἐκάστην ναῦν ἀνάψας, τὸ μὲν πρῶτον ἀποπλεῖν ὥρμητο, ἔπειτα δὲ ἀποσβέσας αὐτὸ ἀνεκο-

3 μίσθη, καὶ παραπλεύσας τὴν πόλιν πρὸς τε τὴν χερρόνησον τὴν πρὸς τῇ Λιβύῃ οὖσαν κατῆρε, κἀνταῦθα τοὺς στρατιώτας ἐκβιβάσας περικλιθεῖ τε τὴν λίμνην, καὶ τοῖς Αἰγυπτίοις ἀπροσδοκῆτως ὑπὸ τὴν ἑω προσ-

4 πεσὼν εὐθύς τε αὐτοὺς κατέπληξεν, ὥστε καὶ ἐπικη-

4 ρυκεύσασθαι, καὶ μετὰ τοῦτο, τὴν γὰρ ἰκετείαν αὐτῶν οὐκ ἐδέξατο, μάχῃ τε ὀξείᾳ κατεκράτησε καὶ

παμπληθεῖς ἐφόνευσε· καὶ τινες καὶ ἐν τῷ ποταμῷ μετὰ τοῦ Πτολεμαίου, σπουδῇ δι' αὐτοῖ φυγόντες, ἐφθάρησαν.

οὕτω μὲν τὴν Αἴγυπτον ὁ Καῖσαρ ἐχειρώσατο, 44 οὐ μέντοι καὶ ὑπήκοον αὐτὴν τῶν Ῥωμαίων ἐποιήσατο, ἀλλὰ τῇ Κλεοπάτρᾳ, ἥσπερ ἔνεκα καὶ ἐπεπολεμήκει, ἐχαρίσατο. φοβηθεὶς μέντοι μὴ οἱ Αἰγύπτιοι 2 νεωτερίσασιν αὐτῷς γυναικὶ ἄρχειν παραδοθέντες, καὶ οἱ Ῥωμαῖοι διὰ τε τοῦτο καὶ ὅτι καὶ συνῆν αὐτῷ χαλεπήνωσι, τῷ τε ἐτέρῳ ἀδελφῷ συνοικῆσαι δῆθεν αὐτὴν ἐκέλευσε, καὶ τὴν βασιλείαν ἀμφοτέροις σφίσι, ὥς γε καὶ λόγῳ εἶπεῖν, ἔδωκε. τῷ γὰρ ἔργῳ ἡ 3 Κλεοπάτρα μόνῃ πᾶν τὸ κράτος στήσσειν ἐμελλεν· ὃ τε γὰρ ἀνὴρ αὐτῆς παιδίον ἔτι ἦν, καὶ ἐκείνη πρὸς τὴν παρὰ τοῦ Καίσαρος εὐνοίαν οὐδὲν ὅτι οὐκ ἐδύνατο, ὥστε πρόσχημα μὲν ὥς καὶ τῷ ἀδελφῷ 4 συνοικοῦσα καὶ τὴν ἀρχὴν ἐπίκοινων αὐτῷ ἔχουσα ἐκέκτητο, τὸ δ' ἀληθὲς μόνῃ τε ἐβασίλευε καὶ τῷ Καίσαρι συνδιητάτο.

καὶ αὐτὸν ἐπὶ πλεῖον ἂν ἐν τῇ Αἰγύπτῳ κατέ- 45 σχεν, ἢ καὶ ἐς τὴν Ῥώμην εὐθὺς αὐτῷ συναπῆρεν, εἰ μὴ περ ὁ Φαρνάκης καὶ ἐκεῖθεν πάννυ ἄκοντα τὸν Καίσαρα ἐξήγαγε καὶ ἐς τὴν Ἰταλίαν ἐπειχθῆναι ἐκώλυσεν. οὗτος γὰρ παῖς μὲν τοῦ Μιθριδάτου ἦν 2 καὶ τοῦ Βοσπόρου τοῦ Κιμμερίου ἦρχεν, ὥσπερ εἴρηται, ἐπιθυμήσας δὲ πᾶσαν τὴν πατρῴαν βασιλείαν ἀνακτήσασθαι ἐπανέστη κατ' αὐτὴν τὴν τε τοῦ Καίσαρος καὶ τὴν τοῦ Πομπηίου στάσιν, καὶ οἷα τῶν Ῥωμαίων τότε μὲν πρὸς ἀλλήλους ἀσχόλων γενομένων, αὐτῷ δὲ ἐν τῇ Αἰγύπτῳ κατασχεθέντων, τὴν 3 τε Κολχίδα ἀκονιτὶ προσηγάγετο καὶ τὴν Ἀρμενίαν ἀκόντος τοῦ Ληιοτάρου πᾶσαν, τῆς τε Καππαδοκίας

καὶ τῶν τοῦ Πόντου πόλεων τινας, αἱ τῷ τῆς Βιδυ-
 46 νίας νομῷ προσετιτάχαι, κατεστρέψατο. πρᾶσσοντος
 δὲ αὐτοῦ ταῦτα ὁ Καῖσαρ αὐτὸς μὲν οὐκ ἐκινήθη,
 οὔτε γὰρ ἡ Αἰγυπτός πω καθειστήκει, καὶ ἐλπίδος
 τι εἶχε δι' ἐτέρων αὐτὸν χειρώσεσθαι, Γναῖον δὲ
 Δομίτιον Καλουῖνον ἐπεμψε, τὴν τε Ἀσίαν οἱ καὶ ...
 2 στρατόπεδα προστάξας. καὶ ὃς τὸν Δημόταρον καὶ
 τὸν Ἀριοβαρζάνην προσλαβὼν ἤλασεν εὐθύς ἐπὶ τὸν
 Φαρνάκην ἐν τῇ Νικοπόλει ὄντα, καὶ γὰρ ταύτην
 προκατεῖλήφει, καὶ καταφρονήσας, ἐπειδὴ ἐκεῖνος
 τὴν παρουσίαν αὐτοῦ φοβηθεὶς ἀνοχὴν ἐπὶ πρεσβεύ-
 σει ἐτοίμως ἔσχε ποιήσεσθαι, οὔτε ἐσπείσεντο αὐτῷ
 3 καὶ συμβαλὼν ἡττήθη. καὶ ὁ μὲν ἐκ τούτου ἐς
 τὴν Ἀσίαν, ἐπειδὴ μήτε ἀξιόμαχος οἱ ἦν καὶ ὁ
 χειμῶν προσῆι, ἀνεχώρησε· Φαρνάκης δὲ μεγάλα
 δὴ φρονῶν τά τε ἄλλα τὰ ἐν τῷ Πόντῳ προσ-
 κατεστήσατο, καὶ Ἀμισὸν καίπερ ἐπὶ πλείον ἀντι-
 σχοῦσαν εἰλὲ τε καὶ διήρπασε, τοὺς τε ἡβῶντας ἐν
 αὐτῇ πάντας ἀπέκτεινε, καὶ ἐς τὴν Βιδυλίαν τὴν τε
 Ἀσίαν ἐπὶ ταῖς αὐταῖς τῷ πατρὶ ἐλπίσιν ἠπεύγετο.
 4 κὰν τούτῳ μαθὼν τὸν Ἄσανδρον, ὃν ἐπίτροπον τοῦ
 Βοσπόρου κατελελοίπει, νενσοχμωκότα, οὐκέτι περαι-
 τέρω προεχώρησεν· ἐκεῖνος γάρ, ἐπειδὴ τάχιστα
 πόρρω τε ὁ Φαρνάκης ἀπ' αὐτοῦ προῖων ἡγγέλθη,
 καὶ ἐδόκει, εἰ καὶ τὰ μάλιστα ἐν γε τῷ παρόντι
 λάθοι, ἀλλ' οὔτι γε καὶ ἔπειτα καλῶς ἀπαλλάξειν,
 ἐπανέστη αὐτῷ ὥς καὶ τοῖς Ῥωμαίοις τι χαριούμενος
 τὴν τε δυναστείαν τοῦ Βοσπόρου παρ' αὐτῶν ληψό-
 47 μενος. τοῦτ' οὖν ὁ Φαρνάκης ἀκούσας ὥρμησεν ἐπ'
 αὐτὸν μάτην· τὸν γὰρ Καῖσαρα ἐν τῇ ὁδῷ εἶναι καὶ
 ἐς τὴν Ἀρμενίαν ἐπείγασθαι πυνθόμενος ἀνέστρεψε,
 κἀνταῦθα αὐτῷ περὶ Ζέλειαν συνέντευχεν. ὁ γὰρ

Καῖσαρ τοῦ τε Πτολεμαίου τελευτήσαντος καὶ τοῦ
 Δομνίου νικηθέντος οὔτε εὐπρεπῇ οὔτε λυσιτελῇ οἱ
 τὴν ἐν τῇ Αἰγύπτῳ διατριβὴν ἐνόμισεν εἶναι, ἀλλ'
 ἀφωρμήθη, καὶ τάχει πολλῷ χρησάμενος ἐς τὴν Ἀφ-
 ρενίαν ἀφίκετο. ἐκπλαγεῖς οὖν ὁ βάρβαρος, καὶ ²
 πολὺ μᾶλλον τὴν ὁρμὴν ἢ τὸν στρατὸν αὐτοῦ κατα-
 δείσας, προσέπεμψεν αὐτῷ πρὶν πλησιάσαι πολλάκις
 προκηρυκεύμενος, εἰ πως τὸ παρὸν ἐφ' ὅτῳδῃ συν-
 θέμενος ἐκφύγοι. προῖσχετο δὲ ἄλλα τε καὶ ἐν τοῖς ³
 μάλιστα ὅτι οὐ συνήρατο τῷ Πομπηίῳ· καὶ ἤλπιζεν
 ὑπάρξασθαι τε αὐτὸν ἐς σπονδὰς ἅτε καὶ ἐς τὴν Ἰτα-
 λίαν τὴν τε Ἀφρικὴν ἐπειγόμενον, καὶ ἀπελθόντος
 αὐτοῦ ῥαδίως αὐθις πολεμήσειν. ὑποπτεύσας οὖν ⁴
 τοῦτο ὁ Καῖσαρ τοὺς μὲν πρώτους καὶ τοὺς δευτέ-
 ρους πρέσβεις ἐφιλοφρονήσατο, ὅπως ὅτι μάλιστα
 ἀπροσδοκῆται οἱ τῇ τῆς εἰρήνης ἐλπίδι προσπέσῃ,
 τῶν δὲ τρίτων ἐλθόντων τὰ τε ἄλλα ἐπεκάλεσεν
 αὐτῷ καὶ ὅτι τὸν Πομπήιον τὸν εὐεργέτην ἐγκατέ-
 λιπε. καὶ οὐκ ἀνεβάλετο, ἀλλ' εὐθὺς αὐθημερόν,
 ὥσπερ εἶχεν ἐκ τῆς ὁδοῦ, συνέμιξε, καὶ τινα χρόνον ⁵
 ὑπὸ τε τῆς ἵππου καὶ ὑπὸ τῶν δρεπανηφόρων ἐκτα-
 ραχθεὶς ἔπειτα τοῖς ὀπλίταις ἐκράτησε. καὶ ἐκείνου
 μὲν ἐκφυγόντα ἐπὶ τὴν θάλασσαν, καὶ ἐς τὸν Βόσπο-
 ρον μετὰ τοῦτο ἐσβιαζόμενον, ὁ Ἀσανδρος εἰρξέ τε
 καὶ ἀπέκτεινε· Καῖσαρ δὲ ἐπὶ τῇ νίκῃ, καίπερ οὐ ⁴⁸
 πάννυ διαπρεπεῖ γενομένη, πολὺ καὶ ὅσον ἐπ' οὐδε-
 μιᾷ ἄλλῃ ἐφρόνησεν, ὅτι ἐν τε τῇ αὐτῇ ἡμέρᾳ καὶ ἐν
 τῇ αὐτῇ ὥρᾳ καὶ ἦλθε πρὸς τὸν πολέμιον καὶ εἶδεν
 αὐτὸν καὶ ἐνίκησε. καὶ τὰ τε λάφυρα πάντα, καίτοι
 πλείστα γενόμενα, τοῖς στρατιώταις ἐδώρῃσατο, καὶ ²
 τρόπαιον, ἐπειδήπερ ὁ Μιθριδάτης ἀπὸ τοῦ Τριαρίου
 ἐνταυθα πον ἐγγιγέρκει, ἀντανέστησε. καθελὲν μὲν

γὰρ τὸ τοῦ βαρβάρου οὐκ ἐτόλμησεν ὥς καὶ τοῖς
 ἐμπολεμίοις θεοῖς ἱερωμένον, τῇ δὲ δὴ τοῦ ἰδίου
 παραστάσει καὶ ἐκεῖνο συνεσκίασε καὶ τρόπον τινὰ
 3 καὶ κατέστρεψε. καὶ μετὰ τοῦτο τὴν χώραν ὅσην
 τῶν τε Ῥωμαίων καὶ τῶν ἐνόρκων σφίσιν ἀποτετμη-
 μένος ὁ Φαρνάκης ἦν ἐκομίσατο, καὶ αὐτὴν πᾶσαν
 ὥς ἐκάστοις τοῖς ἀπολέσασιν ἔδωκε, πλὴν μέρους τι-
 νὸς τῆς Ἀρμενίας, ὃ τῷ Ἀριοβαρζάνῃ ἐχαρίσατο.
 4 τοὺς τε Ἀμισηνοὺς ἐλευθερίᾳ ἡμέψατο, καὶ τῷ Μι-
 θριδάτῃ τῷ Περγαμηνῷ τετραρχίαν τε ἐν Γαλατία
 καὶ βασιλείας ὄνομα ἔδωκε, πρὸς τε τὸν Ἄσανδρον
 πολεμῆσαι ἐπέτρεψεν, ὅπως καὶ τὸν Βόσπορον
 κρατήσας αὐτοῦ λάβῃ, ὅτι πονηρὸς ἐς τὸν φίλον
 ἐγένετο.

- 49 πράξας δὲ ταῦτα, καὶ τὰ λοιπὰ τῷ Δομιτίῳ
 καταστήσασθαι κελεύσας, ἐς τὴν Βιθυνίαν ἦλθε,
 κἀντευθὲν ἐς τε τὴν Ἑλλάδα καὶ ἐς τὴν Ἰταλίαν
 ἐπλευσε, πολλὰ καὶ ἐπὶ πάσῃ προφάσει χρήματα
 2 παρὰ πάντων, ὥσπερ καὶ πρὶν, ἐκλέγων. τοῦτο μὲν
 γάρ, ὅσα τινὲς τῷ Πομπηίῳ προϋπέσχηντο, ἐπράξατο,
 τοῦτο δὲ καὶ ἄλλα ἔξωθεν, προσεπικαλῶν τινα, ἦτει.
 τὰ τε ἀναθήματα τοῦ ἐν τῇ Τύρῳ Ἡρακλέους πάντα
 ἀνέλλετο, ὅτι τὴν τε γυναῖκα καὶ τὸν παῖδα τοῦ
 3 Πομπηίου ὑπεδέξαντο ὅτε ἔφηνον. καὶ στεφάνους
 ἐπὶ ταῖς νίκαις συγχοὺς καὶ παρὰ τῶν δυναστῶν τῶν
 τε βασιλέων χρυσοῦς ἔλαβε. ταῦτα δὲ οὐχ ὑπὸ
 κακίας ἐποίει, ἀλλ' ὅτι καὶ ἐδαπάνα παμπληθῇ, καὶ
 ἀνάλωσιν πολὺν πλείω ἐς τε τὰ στρατόπεδα καὶ ἐς τὰ
 ἐπινίκια, τὰ τε ἄλλα ὅσα ἐλαμπρύνετο, ποιήσῃν
 4 ἐμέλλε. τό τε σύμπαν εἰπεῖν, χρηματοποιὸς ἀνὴρ
 ἐγένετο, δύο τε εἶναι λέγων τὰ τὰς δυναστείας πα-
 ρασκευάζοντα καὶ φυλάσσοντα καὶ ἐπαυξόντα, στρα-

τιώτας καὶ χρήματα, καὶ ταῦτα δι' ἀλλήλων συνεστη-
κέναι· τῇ τε γὰρ τροφῇ τὰ στρατεύματα συνέχεσθαι, ⁵
καὶ ἐκείνην ἐκ τῶν ὀπλων συλλέγεσθαι· καὶ θάτε-
ρον ὅποτερονοῦν αὐτῶν ἐνδεὲς ἦ, καὶ τὸ ἕτερον συγ-
καταλυνθήσεσθαι.

περὶ μὲν οὖν τούτων οὕτω καὶ ἐφρόνει ἄελ καὶ ⁵⁰
ἔλεγεν· ἐς δὲ δὴ τὴν Ἰταλίαν, ἀλλ' οὐκ ἐς τὴν Ἀφρι-
κὴν καίπερ πεπολεμωμένην οἱ, ἠπειλήθη, ὅτι ταραττό-
μενα τὰ ἐν τῷ ἄστει πυθόμενος ἐφοβήθη μὴ καὶ ἐς
ἀνήκεστον προχωρήσῃ. οὐ μέντοι καὶ κακὸν οὐδένα ²
οὐδέν, ὥσπερ εἶπον, εἰργάσατο, πλὴν ὅτι κἀνταῦθα
πολλὰ ἡργυρολόγησε, τὰ μὲν τινα ἐν δωρεᾷς μέρει,
στεφάνους καὶ ἀγάματα καὶ ὅσα ἄλλα τοιαῦτα, λαμ-
βάνων, τὰ δὲ καὶ δανειζόμενος δῆθεν, οὐχ ὅτι παρὰ
τῶν ἰδιωτῶν, ἀλλὰ καὶ παρὰ τῶν πόλεων. τοῦτο γὰρ ³
τὸ ὄνομα ταῖς ἐκλογαῖς τῶν χρημάτων, ἐφ' αἷς μηδεμίᾳ
ἄλλῃ πρόφασιν εὐλογος ἦν, ἐτίθετο, ἐπεὶ τὴν γε ἄλλως
καὶ βιαίως, οὐδὲν ἦττον τῶν ὀφειλομένων, καὶ ἐκεῖνα
ἐπράττετο, καὶ ἔμελλε μηδέποτε ἀποδοθήσεσθαι. ἔλε-
γε μὲν γὰρ ὑπὲρ τοῦ δημοσίου τὰ οἰκεῖα δεδαπάνηκέ-
ναι, καὶ διὰ τοῦτο καὶ δανείζεσθαι· ὁθενπερ καὶ χρεῶν ⁴
ἀποκοπὰς ἀξιούντος τοῦ πλήθους γενέσθαι οὐκ ἐποί-
ησεν, εἰπὼν ὅτι καὶ αὐτὸς πολλὰ ὀφείλω· εὐδηλος δὲ
ἐρίγνυτο καὶ τὰ ἀλλότρια τῇ δυναστείᾳ παρασπώμενος.
οἳ τε οὖν ἄλλοι διὰ τοῦτο ἤχθοντο αὐτῷ καὶ οἱ ἑταῖροι· ⁵
τῶν γὰρ δεδημευμένων συχνά, καὶ ὑπὲρ τὴν ἀξίαν γε
ἔστιν ἃ, ἐλπίδι τοῦ προῖκα αὐτὰ ἔξιν ἀγοράσαντες
πᾶσαν τὴν τιμὴν ἀποτίνειν ἠναγκάζοντο.

ἀλλὰ τούτους μὲν ἐν οὐδενὶ λόγῳ ἐποιεῖτο. καίτοι ⁵¹
καὶ ἐκείνους τρόπον τινὰ ὥς ἐκάστους ἐθεράπευσε.
τοῖς τε γὰρ πολλοῖς ἐχαρίσατο τὸν τε τόκον τὸν ἐπο-
φειλούμενόν σφισιν ἔξ οὗ πρὸς τὸν Πομπήιον ἐξεπολε-

- μῶθῃ πάντα, καὶ τὸ ἐνοίκιον ὅσον ἐς πεντακοσίας
 2 δραχμὰς ἦν ἐνιαυτοῦ ἐνὸς ἀφείλς, καὶ προσέτι καὶ τὰς
 τιμήσεις τῶν κτημάτων, ἐν οἷς τὴν ἀπόδοσιν τῶν
 δανεισμάτων κατὰ τοὺς νόμους γίνεσθαι ἔδει, πρὸς
 τὴν ἐν τῷ χρόνῳ ἀξίαν ἐπαναγαγών, ἐπειδὴ τῷ
 πλήθει τῶν δεδημοσιωμένων πολὺ πάντα ἐπευώνιστο.
 3 τούτους τε οὖν ταῦτα πράξας ἀνηρτήσατο, καὶ τῶν
 προσεταιριστῶν τῶν τε συναγωνιστῶν τοὺς μὲν βου-
 λευτὰς ἱερωσύναις τε καὶ ἀρχαῖς ταῖς τε ἐς τὸν λοιπὸν
 τοῦ ἔτους ἐκείνου χρόνον καὶ ταῖς ἐς νέωτα, ἵνα γὰρ
 πλείους αὐτῶν ἀμείψῃται, στρατηγούς τε δέκα ἐς
 τὸ ἐπὶ ἔτος ἀπέδειξε καὶ ἱερέας ὑπὲρ τὸ νενομισ-
 4 μένον· τοῖς τε γὰρ ποντίφιξι καὶ τοῖς οἰωνισταῖς,
 ὧν καὶ αὐτὸς ἦν, τοῖς τε πεντεκαίδεκα καλουμένοις
 ἕνα ἐκάστοις προσένειμε, καίπερ αὐτὸς βουλευθεὶς
 5 πάσας τὰς ἱερωσύνας λαβεῖν ὥσπερ ἐψήφιστο· τοὺς
 δὲ ἱππέας τοῦ τέλους τοὺς τε ἑκατοντάρχους καὶ τοὺς
 ὑπομείονας ἄλλοις τέ τισι καὶ τῷ καὶ ἐς τὸ συνέδριόν
 τινας ἀπ' αὐτῶν ἀντὶ τῶν ἀπολωλότων καταλέξει.
 52 τὰ δὲ δὴ στρατόπεδα οὐχ ἡσύχῃ αὐτὸν ἐτάραξε·
 πολλὰ γὰρ λήψεσθαι ἐλπίσαντες, καὶ εὐρόμενοι τῆς
 μὲν ἀξίας οὐκ ἐλάττω, τῆς δὲ προσδοκίας καταδεέστερα,
 ἔθορύβησαν. ἐν Καμπανίᾳ δὲ οἱ πλείους αὐτῶν, ὥς
 2 καὶ ἐς τὴν Ἀφρικὴν προπλευσόμενοι, ἦσαν. οὗτοι
 οὖν τὸν τε Σαλούστιον παρ' ὀλίγον ἀπέκτειναν, στρα-
 τηγὸς γὰρ ἐπὶ τῷ τὴν βουλὴν ἀναλαβεῖν ἀπεδέδεικτο,
 καὶ ἐπειδὴ καὶ ἐκεῖνος διαφυγὼν αὐτοὺς ἐς τὴν Ῥώ-
 μην πρὸς τὸν Καίσαρα ὤρμησε, τὰ γιγνόμενά οἱ
 δηλώσων, ἐφέσποντό τε αὐτῷ συχνοὶ μηδενὸς φει-
 δόμενοι, καὶ ἄλλους τε τῶν ἐντυχόντων σφίσι καὶ
 3 βουλευτὰς δύο ἔσφαξαν. ὁ οὖν Καῖσαρ ὡς τάχιστα
 τῆς προσόδου αὐτῶν ἦσθετο, ἡθέλησε μὲν τὸ δορυ-

φορικὸν ἐπ' αὐτοὺς ἀντιπέμψαι, φοβηθεὶς δὲ μὴ καὶ ἐκεῖνοι συστασιάσωσί σφισιν ἡσύχασε, μέχρις οὗ ἔς τὸ προάστειον ἀφίκοντο. ἐνταῦθα δὲ δὴ οὐσιν αὐτοῖς προσέπεμψε, καὶ ἐπύθετο τί βουλόμενοι καὶ τίνος χρήζοντες ἦκοιεν. ἀποκριναμένων τὲ σφων ὅτι αὐτῶ 4 ἐκείνῳ ἐροῦσιν, ἐπέτρεψε μὲν αὐτοῖς ἔς τὴν πόλιν ἄνευ τῶν ὀπλων, πλην τῶν ξιφῶν, ἐσελθεῖν· ταῦτα γὰρ καὶ ἄλλως καὶ ἐν τῷ ἄστει φορεῖν εἰώθεσαν, καὶ τότε οὐκ ἂν ὑπέμειναν καταθέσθαι· εἰπόντων δὲ 53 αὐτῶν πολλὰ μὲν περὶ ὧν καὶ ἐπόνθησαν καὶ ἐκινδύνευσαν, πολλὰ δὲ καὶ περὶ ὧν ἠλπισαν ἀξιόλους τὲ σφας τυχεῖν ἑφασκον εἶναι, καὶ μετὰ τοῦτο ἀφεθῆναι τε τῆς στρατείας ἀξιούντων καὶ δεινῶς διὰ τοῦτ' αὐτῶ ἐγκειμένων, οὐχ ὅτι καὶ ιδιωτεῦσαι ἐβούλοντο, ἦμιστα 2 γάρ, ἅτε καὶ συνήθεις ταῖς πλεονεξίαις ἐκ πολλοῦ γεγονότες, τοῦτ' ἠθέλουν, ἀλλ' ὅτι καταπλήξειν τε ἐξ αὐτοῦ τὸν Καίσαρα καὶ πᾶν ὁτιοῦν καταπράξειν, ἅτε καὶ ὑπογύου οἱ τῆς ἔς τὴν Ἀφρικὴν στρατείας οὐσης, ἐνόμιζον, περὶ μὲν τῶν ἄλλων οὐδὲν σφισι τὸ παράπαν 3 ἀπεκρίνατο, αὐτὰ δὲ ταῦτα εἰπὼν μόνον "ἀλλ' ὀρθῶς γε, ὦ Κυριῶται, λέγετε· καὶ γὰρ κεκμήκατε καὶ κατατέτρωσθε" πάντας αὐτοὺς παραχρῆμα ὥς μηδὲν θῆθεν αὐτῶν δεόμενος διῆκε, καὶ τοῖς τὸν τεταγμένον χρόνον ἐστρατεύμενοις καὶ τὰ γέγρα ἐντελῇ δώσειν ὑπέσχετο. λεχθέντων δὲ τούτων κατεπλάγησαν ἕκ 4 τε τῆς ἄλλης αὐτοῦ διανοίας, καὶ μάλιστα ὅτι Κυριῶταις ἀλλ' οὐ στρατιώταις σφᾶς ὠνόμασε, καὶ ταπεινωθέντες φοβηθέντες τε μὴ πάθωσί τι δεινὸν μεταβάλοντο, καὶ πολλὰ μὲν ἰκετεύοντες αὐτὸν εἶπον, πολλὰ δὲ καὶ ἐπαγγελλόμενοι καὶ συστρατεύσειν οἱ ἐθέλονται καὶ τὸν πόλεμον μόνοι διαπολεμήσειν ὑπέσχοντο. ὥς οὖν ἐνταῦθα ἦσαν, καὶ τις καὶ τῶν 5

στρατιάρχων ἐν τοσούτῳ, ἥ καὶ ἀφ' ἑαυτοῦ γνώμης ἢ χαριζόμενος τῷ Καίσαρι, διελέχθη τέ τινα ὑπὲρ αὐτῶν καὶ ἐδεήθη, "ἀφίημι μὲν" ἔφη "καὶ ὑμᾶς τοὺς παρόντας καὶ τοὺς ἄλλους πάντας, ὅσοις τὰ τῆς στρα-
6 τείας ἔτη ἐξήκει· οὐδὲ γὰρ οὐδὲ δέομαί τι ὑμῶν· τὰ μέντοι γέρα καὶ ὥς ὑμῖν ἀποδώσω, ἵνα μήποτε τις εἴπῃ ὅτι ἐγὼ χρησάμενος ὑμῖν ἐν τοῖς κινδύνοις ἔπειτα ἀχάριστος ἐγενόμην, εἰ καὶ τὰ μάλιστα καὶ τοῖς σώμασιν ἐρρωμένοι καὶ πάντα καὶ τὰ λοιπὰ προσδιαπολεμηῆσαι δυνάμενοι οὐκ ἠθέλησατέ μοι συ-
54 στρατεῦσαι." καὶ ὁ μὲν ταῦτά τε σοφίζόμενος εἶπε, πάνν γὰρ αὐτῶν ἐχρηξέ, καὶ χώραν ἐκ τε τῆς δημοσίας καὶ ἐκ τῆς ἑαυτοῦ δὴ πᾶσί σφισιν ἐνειμεν, ἄλλους ἄλλῃ, καὶ πάνν πόρρω ἀπ' ἀλλήλων, ἀπαρτήσας, ὥστε μήτε τοῖς ὁμοχώροις σφᾶς φοβερὺς μήτ' αὐτὸς πρὸς νεωτερισμὸν ἐτοίμους, καθ' ἐν πόνυ συνοικοῦν-
2 τας, γενέσθαι. τῶν τε ἐποφειλομένων σφίσι χρημάτων, ἃ πολλὰ καὶ καθ' ἐκάστην ὥς εἰπεῖν προᾶξιν ὑπέσχητο δώσειν, τὰ μὲν εὐθὺς ἀπαλλάξειν, τὰ δὲ οὐκ ἐς μακρὰν καὶ σὺν τόκῳ γε διαλύσειν ἐπηγγέλατο. εἰπὼν δὲ ταῦτα, καὶ δουλωσάμενος αὐτοὺς ὥστε μήτε τι θρασύνεσθαι καὶ προσέτι καὶ χάριν
3 εἰδέναι, προσεπεῖπεν "ἀπέχετε μὲν παρ' ἐμοῦ πάντα, καὶ οὐδένα ἔθ' ὑμῶν ἀναγκάσω στρατεύεσθαι· εἰ μέντοι τις ἐκούσιος ἐθέλοι καὶ τὰ λοιπὰ μοι συγκατεργάσασθαι, ἡδέως αὐτὸν δέξομαι." ἀκούσαντες δὲ τοῦτο ἐκεῖνοι ὑπερήσθησαν καὶ πάντες ὁμοίως ἀνα-
55 στρατεύεσθαι ἠθέλησαν. ὁ οὖν Καῖσαρ τοὺς ταρ-
χώδεις αὐτῶν, οὐ πάντας ἀλλ' ὅσοι μετρίως πῶς ὄντες γεωργίαις ζῆν ἐδύναντο, ἀπολέξας τοῖς λοι-
ποῖς ἐχρήσατο. καὶ τοῦτο καὶ ἐπὶ τῶν ἄλλων στρα-
2 τιωτῶν ἐποίησε· τοὺς γὰρ πάνν τε θρασεῖς καὶ

ἱκανοὺς μέγα τι κακὸν δοῦναι ἐκ μὲν τῆς Ἰταλίας
 ἔγγαγεν, ὅπως μηδὲν ἐκεῖ καταλειφθέντες νεοχμώ-
 σωσιν, ἐν δὲ δὴ τῇ Ἀφρικῇ καὶ μάλα ἡδέως, ἄλλους
 κατ' ἄλλην πρόφασιν, ἀνάλωσεν· τοὺς τε γὰρ ἐναν-
 τίους ἅμα δι' αὐτῶν κατειργάζετο καὶ ἐκείνων ἀπηλ-
 λάττετο. φιλανθρωπότατός τε γὰρ ἀνδρῶν ὢν, καὶ 3
 πολλὰ κεχαρισμένα τοῖς τε ἄλλοις καὶ τοῖς στρατιώ-
 ταις μάλιστα ποιῶν, δεινῶς τοὺς στασιάζοντάς σφω
 ἐμίσει καὶ ἰσχυρότατα αὐτοῖς ἐκόλαζε.

ταῦτά τε ἐν ἐκείνῳ τῷ ἔτει, ἐν ᾧ δικτάτωρ μὲν 4
 ὄντως αὐτὸς τὸ δεύτερον ἤρξεν, ὕπατοι δὲ ἐπ' ἐξόδῳ
 αὐτοῦ ἀποδειχθέντες ὁ τε Καλῆνος καὶ ὁ Οὐατίνιος
 ἐλέγοντο εἶναι, ἐποίησε, καὶ ἐς τὴν Ἀφρικὴν καίτοι 56
 τοῦ χειμῶνος ἐνεστηκότος ἐπεραιώθη. καὶ οὐκ ὀλίγα
 δὲ ἐκ τούτου, ἀνέλιπτος τοῖς ἐναντίοις προσπεσών,
 κατώρθωσε· πλείστον γὰρ παρὰ πάντα καὶ τῷ
 τάχει καὶ ταῖς ἐκ τοῦ ἀπροσδοκήτου στρατείαις κα-
 τέπραττεν, ὥστ' εἰ τις ἐκλογίζοιτο ὅτῳ τοσοῦτον τῶν
 καθ' ἑαυτὸν ἐν τοῖς πολεμίοις ὑπερήνεγκεν, οὐδὲν ἂν
 ἄλλο τούτου μᾶλλον ὢν ἐμπροσθεν παραβαλὼν εὖροι.
 ἡ δὲ δὴ Ἀφρικὴ ἦν μὲν οὐδὲ ἐν τῷ πρόσθεν χρόνῳ 2
 φίλη τῷ Καίσαρι, μετὰ δὲ δὴ τὸν τοῦ Κουρίωνος θά-
 νατον καὶ πάννυ ἐχθρὰ ἐγένετο. ὁ τε γὰρ Οὐαρος καὶ
 ὁ Ἰόβας τὰ πράγματα εἶχον, καὶ προσέτι καὶ ὁ Κάτων
 καὶ ὁ Σκιπίων οἳ τε ἄλλοι οἱ μετ' αὐτῶν ὄντες ἐκείσε,
 ὥσπερ εἶπον, συγκατέφυγον, καὶ τούτου κοινωσά- 3
 μενοι τὸν πόλεμον τὰ τε ἐν τῇ ἡπείρῳ ἐξηρτύσαντο
 καὶ τῇ τε Σικελίᾳ καὶ τῇ Σαρδοῖ ἐπίπλους ἐποιοῦντο,
 καὶ τὰς τε πόλεις ἐλύπουν καὶ τὰ πλοῖα κατήγον, καὶ
 ἐπ' αὐτῶν καὶ ὅπλα τὸν τε σίδηρον τὸν ἄλλον, οὐπὲρ 4
 που καὶ μόνου ἐχρηζον, . . . τελευτῶντές τε ἐς τοῦτο
 καὶ τῆς παρασκευῆς καὶ τῆς διανοίας, οἷα μήτε

στρατοῦ σφισιν ἐναντιούμενου καὶ τοῦ Καίσαρος ἐν
 τε τῇ Αἰγύπτῳ καὶ ἐν τῷ ἄστει χρονίσαντος, ἀφίκοντο,
 ὥστε καὶ ἐς τὴν Ἰβηρίαν τὸν Πομπήιον ἀποστείλαι.
 στασιάζειν τε γὰρ αὐτὴν πυνθανόμενοι, καὶ ἐκείνον
 ἐτοίμως ἄτε τοῦ Πομπήλου τοῦ Μάγνου παῖδα ὄντα
 5 δέξασθαι νομίσαντες, παρεσκευάζοντο ὁ μὲν ὥς τὴν
 τε Ἰβηρίαν διὰ βραχέων κατασχέσων καὶ πρὸς τὸ
 ἄστυ ἐκεῖθεν ὁρμήσων, οἱ δὲ ὥς τὸν πλοῦν ἅμα τὸν
 57 ἐς τὴν Ἰταλίαν ποιησόμενοι. κατ' ἀρχὰς μὲν γὰρ
 διατριβὴ τις αὐτοῖς ἐγένετο, τοῦ τε Οὐάρου τῷ
 Σκιπίωνι τῆς ἡγεμονίας ἀμφισβητήσαντος, ἐπειδὴ
 αὐτὸς ἐκ πλεονος ἐν τοῖς ταύτῃ χωρίοις ἦρχε, καὶ
 τοῦ Ἰόβου τῇ νίκη ἐπαιρομένου καὶ τὰ πρῶτα δι'
 2 αὐτὴν ἀξιοῦντος φέρεσθαι· συμφρονήσαντες δὲ ὁ τε
 Σκιπίων καὶ ὁ Κάτων, οἷα ὁ μὲν τῇ ἀξιώσει ὁ δὲ τῇ
 συνέσει πολὺ πάντων σφῶν προήκοντες, τοὺς τε
 ἄλλους προσεποιήσαντο καὶ ἐκείνους ἐπεισαν τῷ
 Σκιπίωνι πάντα ἐπιτρέψαι. ὁ γὰρ Κάτων δυνηθεὶς
 ἂν ἐξ ἴσου αὐτῷ ἢ καὶ μόνος ἄρξαι οὐκ ἠθέλησε,
 3 τὸ μὲν ὅτι βλαβερώτατον τοῖς τοιούτοις ἡγεῖτο εἶναι,
 τὸ δὲ ὅτι τῷ πολιτικῷ ἀξιώματι ἡλαττοῦτο αὐτοῦ·
 πολὺ γὰρ ἄλλως τε καὶ ἐν τοῖς στρατιωτικοῖς ἑώρα
 δυνάμενον τὸ τὸν ἄρχοντα καὶ νόμῳ δὴ τινι τῶν
 ἄλλων προκεκρίσθαι, καὶ διὰ τοῦτο τῆς τε ἀρχῆς
 ἐκὼν αὐτῷ παρεχώρησε, καὶ προσέτι καὶ τὰ στρατεύ-
 4 ματα ἃ ἐπηγάγετο παρέδωκε. καὶ ὁ μὲν ἐκ τούτου
 τὴν τε Οὐτικήν, ὑποπτευθεῖσαν τὰ τοῦ Καίσαρος
 φρονεῖν καὶ ὀλίγου καὶ ἀνάστατον ὑπὸ τῶν ἄλλων ἐπὶ
 τούτῳ γενομένην, ἐξαιτησάμενος ἐς φυλακὴν ὑπεδέξα-
 το, καὶ τὴν χώραν τὴν τε θάλασσαν τὴν ταύτῃ πᾶσαν
 φρουρεῖν ἐπετράπη· τῶν δὲ ἄλλων ὁ Σκιπίων αὐτο-
 5 κράτῳ ἦρχε. καὶ αὐτοῦ καὶ τὸ ὄνομα πολὺ πάντας

τοὺς ὁμογνῶμονοῦντάς οἱ ἐπερρώννυε, νομίζοντας οὐκ οἶδ' ὅπως ἀλόγῳ τινι πίσται μηδένα ἂν Σκιπίωνα ἐν τῇ Ἀφρικῇ κακῶς πράξει.

μαθὼν οὖν τοῦτο ὁ Καῖσαρ, καὶ ἰδὼν ὅτι καὶ οἱ 58 μεθ' ἑαυτοῦ στρατευόμενοι πεπεισμένοι τε αὐτὸ οὕτως ἔχειν εἰσὶ καὶ φοβοῦνται, προσπάρελαβέ τινα ἐκ τε τοῦ γένους τοῦ τῶν Σκιπιόνων ὄντα καὶ τὴν προσηγορίαν ταύτην φέροντα, ἐπεκαλεῖτο δὲ Σαλουτίων, καὶ οὕτω 2 τὸν τε πλοῦν πρὸς Ἀδρύμητον ἐποιήσατο, τὰ γὰρ ἐν τῇ Οὐτικῇ ἰσχυρῶς ἐφρουρεῖτο, καὶ ἔλαθεν αὐτοὺς ἀνέλπιστος ὑπὸ τοῦ χειμῶνος περαιωθεῖς. ἐκβάντι δὲ αὐτῷ τῆς νεῶς συντυχία τοιάδε ἐγένετο, ὑφ' ἧς εἰ καὶ τι φοβερόν ὑπὸ τοῦ δαιμονίου σφίσιν ἐσημαίνετο, ἀλλὰ καὶ αὐτό γε ἐκεῖνο ἐς ἀγαθὸν ἐτρεψεν· ἐπειδὴ 3 γὰρ ἅμα τῷ τῆς γῆς ἐπιβῆναι προσέπταισε, καὶ αὐτὸν πεσόντα ἐπὶ στόμα οἱ στρατιῶται ἰδόντες ἡθύνθησαν καὶ δυσανασχετήσαντες ἐθορύβησαν, οὐ διηπορήθη, ἀλλ' ἐκτείνας τὴν χεῖρα τὴν τε γῆν, ὥς καὶ ἐκὼν δὴ πεσών, περιέλαβε καὶ κατεφίλησε, καὶ ἀναβοήσας εἶπεν "ἔχω σε, Ἀφρική." ἐκ δὲ τούτου προσέβαλε 4 μὲν τῷ Ἀδρυμήτῳ, ἀποκρουσθεῖς δὲ καὶ προσέτι καὶ ἐκ τοῦ στρατοπέδου βιαίως ἐκβληθεῖς μετέστη πρὸς πόλιν ἐτέραν Ρούσπινα, καὶ δεχθεῖς ὑπ' αὐτῶν χειμᾶδιόν τε ἐν αὐτῇ κατεσκευάσατο, καὶ ἐκεῖθεν ὁρμώμενος ἐπολέμει.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΓ.

a. u.
708

- Τότε μὲν ταῦτ' ἐπραξε, τῷ δὲ ἐχομένῳ ἔτει καὶ ἐδικτατῶρευσεν ἅμα καὶ ὑπάτευσε, τρίτον ἐκάτερον, τοῦ Λεπίδου οἱ ἀμφοτέροις συνάρξαντος. ἐπειδὴ γὰρ δικτάτωρ ὑπ' αὐτοῦ τὸ πρῶτον ἐλέχθη, παραχορῆμά τε αὐτὸν μετὰ τὴν στρατηγίαν ἐς τὴν Ἰβηρίαν τὴν 2 πλησιαιτέραν ἔστειλε, καὶ ἐπανελθόντα ἐπινικίους, μήτε τινας νικήσαντα μήτ' ἀρχὴν μαχεσάμενόν τισιν, ἐτίμησε, πρόφασιν ὅτι τοῖς ὑπὸ τε τοῦ Λογγίνου καὶ 3 ὑπὸ τοῦ Μαρκέλλου πραχθεῖσι παρεγένετο. οὐκ οὐν οὐδὲ ἐπεμψέ τι ἐπ' ἀληθείας, πλὴν τῶν χρημάτων ἃ τοὺς συμμάχους ἐσεσυλήκει. τούτοις τε οὖν αὐτὸν ἤγηλε, καὶ μετὰ τοῦτο καὶ συνάρχοντα ἐκατέρωθι προσείλετο.
- 2 καὶ αὐτῶν ἀρχόντων ἤδη οἳ τε ἐν τῇ Ῥώμῃ ἐταράχθησαν ὑπὸ σημείων· λύκος τε γὰρ ἐν αὐτῇ ὤφθη, καὶ χοῖρος ἐλέφαντι πλὴν τῶν ποδῶν ὅμοιος ἐγεννήθη· καὶ τῇ Ἀφρικῇ ὃ τε Πιερήσιος καὶ ὁ Λαβιῆνος τηρήσαντες τὸν Καίσαρα πρὸς κώμας ἐπὶ σῖτον ἐξελη- 2 λυθότα, τὴν τε ἵππον αὐτοῦ μηδέπω καλῶς ἐκ τῆς θαλάσσης ἐρρωμένην ἐς τοὺς πεζοὺς τοῖς Νομάσι κατήραξαν, καὶ συνταραχθείσης πρὸς τοῦτο τῆς ἀσπίδος πολλοὺς μὲν αὐτῶν ἐν χερσὶν ἀπέκτειναν, πάντας δ' ἂν καὶ τοὺς λοιποὺς ἀνεληθέντας ἐπὶ μετέωρόν τι ἐξέκοψαν, εἰ μὴ ἰσχυρῶς ἐτρώθησαν.

ἐπὶ πλεῖον δ' οὖν καὶ ὥς, τούτου συμβεβηκότος, τὸν ³ Καίσαρα κατέπληξαν. λογιζόμενος μὲν γὰρ ὥς ὑπὸ ὀλίγων ἔπαισσε, προσδεχόμενος δὲ καὶ τὸν Σκιπίωνα τὸν τε Ἰόβαν πάσαις, ὥσπερ ἡγγέλλοντο, ταῖς δυνάμεσιν εὐθὺς ἀφ' ἑξέσθαι, διηπόρει καὶ οὐκ εἶχεν ὅ,τι πράξῃ· τὸν τε γὰρ πόλεμον μηδέπω καλῶς διενεγκεῖν ⁴ δυνάμενος, καὶ τὴν ἐν ταύτῳ μονὴν χαλεπὴν, καὶ οἱ πολέμοι σφῶν ἀπέχωνται, διὰ τὴν τῆς τροφῆς ἀπορίαν, τὴν τε ἀνάστασιν ἀδύνατον τῶν πολεμίων καὶ ἐκ τῆς ἡπείρου καὶ ἐκ τῆς θαλάσσης ἐπικειμένων οἱ ὁρῶν οὖσαν, ἡθύμει.

ἐνταῦθ' οὖν αὐτῷ ὄντι Πούπλιός τις Σίττιος, ³ εἶπε ἐκείνῳ ἀλλὰ μὴ τὸ δαιμόνιον δεῖ λέγειν, τὴν τε σωτηρίαν ἅμα καὶ τὴν ἐπικράτησιν ἔδωκεν. οὗτος γὰρ ἐξέπεσε μὲν ἐκ τῆς Ἰταλίας, παραλαβὼν δὲ συμφονάδας τινὰς καὶ περαιωθεὶς ἐς Μαυριτανίαν χεῖρά τε ἤθροισε, καὶ παρὰ τῷ Βόκχῳ στρατηγήσας ἐπεχεί- ² ρησε τῷ Καίσαρι, μήτε τινὰ εὐεργεσίαν αὐτοῦ προέχων μήτ' ἄλλως ἐν γνώσει οἱ ὦν, τοῦ τε πολέμου συνάρασθαι καὶ τὰ παρόντα συγκατεργάσασθαι. καὶ ³ τούτου αὐτῷ μὲν ἐκείνῳ οὐκ ἐπήμυνε· πόρρω τε γὰρ αὐτὸν ἤκουεν ὄντα, καὶ βραχὺ τι ὑφ' ἑαυτοῦ, οὐ γὰρ πῶ μεγάλην ἰσχὺν εἶχεν, ὠφελήσεσθαι ἐνόμιζε· τὸν δὲ δὴ Ἰόβαν ἐκστρατεύσαντα τηρήσας ἕς τε τὴν Νομιδίαν ἐνέβαλε, καὶ ταύτην τε καὶ τὴν Γαιτου- ⁴ λίαν μέρος τῆς ἀρχῆς αὐτοῦ οὖσαν ἐλυμήνατο, ὥστε τὸν βασιλέα τῶν τε ἐν χερσὶν ἀφέσθαι καὶ ἐκ μέσης τῆς ὁδοῦ μετὰ τοῦ πλείονος στρατοῦ ἀναστρέφαι· ἔστι γὰρ ὅτι καὶ τῷ Σκιπίωνι ἀπ' αὐτοῦ συνέπεμψεν. ⁵ ἔξ οὗπερ καὶ τὰ μάλιστα διεφάνη ὅτι εἰ καὶ ἐκεῖνος ἐληλύθει, οὐκ ἂν ποτε αὐτοῖς ὁ Καῖσαρ ἀντέσχευ. οὐκοῦν οὐδὲ μόνῳ τῷ Σκιπίωνι συμβαλεῖν εὐθὺς

ἐτόλμησε· τὰ τε γὰρ ἄλλα καὶ τοὺς ἐλέφαντας, τὸ
 μὲν τι καὶ ἐπὶ τῇ μάχῃ, τὸ δὲ δὴ πλείον ὅτι τὸ ἱππι-
 4 κὸν αὐτοῦ ἐτάρασσον, δεινῶς ἐδεδίει. ἐν φυλακῇ
 οὖν τὸ στρατόπεδον ἐς ὅσον ἐδύνατο ποιῶν ὁ Καῖσαρ
 στρατιώτας τε ἐκ τῆς Ἰταλίας καὶ ἐλέφαντας με-
 τεπέμπετο, οὐχ ὥς καὶ ἀξιόμαχόν τι δι' αὐτῶν δρά-
 σων, οὐδὲ γὰρ πολλοὶ ἦσαν, ἀλλ' ἵνα οἱ ἱπποὶ πρὸς
 τε τὴν ὄψιν καὶ πρὸς τὴν φωνὴν αὐτῶν ἐκμελετή-
 2 σωσιν οὐδὲν ἔτι τοὺς τῶν πολεμίων φοβεῖσθαι. κὰν
 τούτῳ οἱ τε Γαιτουῖλοι προσεχώρησαν αὐτῷ καὶ ἔτε-
 ροὶ τινες τῶν πλησιοχώρων, τὰ μὲν δι' ἐκείνους,
 ἐπεὶ δὴ σφας μεγάλως τιμηθέντας ἤκουσαν, τὰ δὲ καὶ
 3 τῇ τοῦ Μαρίου μνήμῃ, ὅτι προσήκων αὐτοῦ ἦν. ὥς
 δὲ ταῦτά τε ἐγένετο, καὶ οἱ ἐκ τῆς Ἰταλίας βραδέως
 μὲν καὶ ἐπικινδύνως ὑπὸ τε τοῦ χειμῶνος καὶ ὑπὸ
 τῶν πολεμίων περαιωθέντες, ὅμως δ' οὖν ἤλθόν
 ποτε, οὐκέθ' ἡσύχασεν, ἀλλὰ καὶ τὸνναντίον ἠπείχθη
 πρὸς τὴν μάχην, ὅπως πρὶν τὸν Ἰόβαν ἐπελθεῖν
 4 φθάσῃ τὸν Σκιπίωνα προκατεργασάμενος. καὶ προ-
 χωρήσας ἐπ' αὐτὸν πρὸς πόλιν Οὐξύττα ἐπὶ λόφου
 τινός, ὑπὲρ τε ἐκείνης καὶ ὑπὲρ τοῦ στρατοπέδου
 ἅμα αὐτῶν ὄντος, ἰδρύθη, προεκκρούσας τοὺς κατέ-
 χοντας αὐτόν, καὶ μετὰ τοῦτο προσπεσόντα οἱ τὸν
 Σκιπίωνα ἀπὸ τε τοῦ μετεώρου ἀπεδίωξε καὶ τοῖς
 5 ἱππεῦσιν ἐπικαταδραμῶν ἐκάκωσε. τοῦτό τε οὖν τὸ
 χωρίον κατέσχε καὶ ἐνετειχίσατο, καὶ ἕτερον ἐπὶ θά-
 τερα τῆς πόλεως, τὸν Λαβιῆνον ἀπ' αὐτοῦ κρατήσας,
 ἔλαβε· καὶ κ τούτου καὶ πᾶσαν αὐτὴν ἀπετείχισεν.
 ὁ γὰρ Σκιπίων δεισας μὴ προαναλωθῇ, ἐς μάχην μὲν
 6 οὐκέτ' αὐτῷ ἦει, τὸν δὲ Ἰόβαν μετεπέμπετο, καὶ
 αὐτῷ, ἐπεὶ δὴ μὴ ὑπήκουέν οἱ, πάντα τὰ ἐν τῇ Ἀφρικῇ
 τοῖς Ῥωμαίοις ὄντα χαρίσασθαι ὑπέσχετο. καὶ ὁ μὲν

ἐκ τούτου τῷ μὲν Σιτίῳ ἄλλους ἀντέταξεν, αὐτὸς δὲ ἐπὶ τὸν Καίσαρα αὐθις ὤρμησεν.

ἐν ᾧ δὲ ταῦτ' ἐγίνετο, ὁ Καίσαρ ἐπείρασσε μὲν 5
πάντα τρόπον ἐς χειρας τὸν Σκιπίωνα ὑπαγαγέσθαι,
μὴ δυνηθεὶς δὲ λόγους τε φιλλούς ἐς τοὺς στρατιώ-
τας αὐτοῦ καθῆκε καὶ βιβλία βραχέα διέκριψεν,
ὑπὸ σκηνῶν δι' αὐτῶν τῷ μὲν ἐπιχωρίῳ τὰ τε 2
οἰκεῖα ἀκέραια τηρήσειν καὶ αὐτοὺς ἐλευθέρους ἀφή-
σειν, τῷ δὲ Ῥωμαίῳ τήν τε ἄδειαν καὶ τὰ γέρα
ἃ καὶ τοῖς συνοῦσιν οἱ ὄφειλε δάσειν· καὶ συχνούς
γε ἐκ τούτου προσεποιήσατο. Σκιπίων δὲ ἐπεχείρησε 3
μὲν καὶ αὐτὸς καὶ βιβλία καὶ λόγους ἐς τοὺς ἐναν-
τίους ἐσβαλεῖν ὥς καὶ σφετεριούμενός τις, οὐ μὲν-
τοι καὶ μεταστῆσαι αὐτοὺς ἠδυνήθη, οὐχ ὅτι οὐκ
ἂν καὶ τὰ ἐκείνου τινὲς ἀνείλοντο, εἴπερ τι τῶν
ὁμοίων ἐπηγγέλλετο, ἀλλ' ὅτι ἄθλον μὲν σφισιν οὐδὲν 4
ὑπὸ σκηνῶν, τὸν δὲ δὴ δῆμον τὸν τῶν Ῥωμαίων τήν
τε γερούσιαν ἄλλως ἐλευθερωῶσαι αὐτοὺς παρεκάλει.
καὶ οὕτως, ἐν ᾧ δὴ τὰ εὐπρεπέστερα τῷ λόγῳ μᾶλλον
ἢ τὰ χρησιμώτερα τοῖς παροῦσιν ἤρειτο, οὐδένα
αὐτῶν ὠκειώσατο.

μέχρι μὲν οὖν μόνος ὁ Σκιπίων ἐν τῷ στρατο- 6
πέδῳ ἦν, ταῦθ' οὕτως ἐγίνετο, ἐπεὶ δὲ καὶ ὁ Ἰόβας
ἐπῆλθεν, ἡλλοιωθή. ἐκεῖνοι μὲν γὰρ καὶ προεκαλοῦντο
τοὺς ἐναντίους ἐς μάχην, καὶ μὴ βουλομένους συμ-
βαλεῖν ἐλύπουν, τῷ τε Ἰππικῷ τοὺς ἀποσκεδαννυμέ- 2
νους σφῶν ἰσχυρῶς ἔβλαπτον· ὁ δὲ δὴ Καίσαρ οὔτε
ἐς χειρας αὐτοῖς ἐκὼν ἦει, καὶ τήν περικτελίσιν ἐπέσχε,
καὶ τήν τροφήν ἀγαπητῶς ἤρπαξε, καὶ δυνάμεις ἄλλας
οἰκοθεν προσμετεπέμπετο. καὶ ὅψε μὲν καὶ χαλεπῶς 3
ἐλθούσας αὐτάς, οὔτε γὰρ ἀθρόαι ἦσαν ἀλλὰ κατὰ
βραχὺ συνελέγοντο, καὶ πλοίων ὥσθ' ἅμα περαιωθῇ-

- ναι ἠπόρουν, ἔλθούσας δ' οὖν ποτε προσλαβὼν ἀνεθάρσησεν αὐθις, καὶ ἐπεξαγαγὼν παρετάξατο πρὸ
- 4 τῆς ταφρείας. ἰδόντες δὲ τοῦτο οἱ ἐναντίοι ἀντιπαρετάξαντο μὲν, οὐ μὴν καὶ συνέβαλόν σφισι. καὶ τοῦτο ἐπὶ πλείους ἡμέρας ἐγένετο· πλήν γὰρ ὅτι τοῖς ἱππεῦσιν ἐπὶ βραχὺ συμμειγνύντες ἀνεχώρουν, οὐδὲν οὐδέτεροι μέγα παρέβαλον.
- 7 ὁ οὖν Καῖσαρ ἐννόησας ὅτι οὐκ ἂν δύναιτο ἄκοντας αὐτοὺς ὑπὸ τῶν χωρίων ἐς χεῖρας ἔλθειν ἀναγκάσαι, πρὸς Θάψον ὤρμησεν, ἵν' ἡ προσβοηθησάντων αὐτῶν τῇ πόλει συμβάλλῃ σφίσιν, ἢ περιδόντων ἐκεί-
- 2 νην γε ἔλῃ. ἡ δὲ δὴ Θάψος κεῖται μὲν ἐν χερρονησῶ τρόπον τινα, ἔνθεν μὲν τῆς θαλάσσης ἔνθεν δὲ λίμνης παρηκούσης, στενὸν δὲ δὴ τὸν ἰσθμὸν καὶ ἐλώδη διὰ μέσου οὕτως ἔχει ὥστε διχῇ μὲν δι' ἐλαχίστου δὲ ἐφ' ἐκάτερα τοῦ ἔλους παρ' αὐτὴν τὴν φαλίαν ἀμφο-
- 3 τέρωθεν παριέναι. πρὸς ταύτην οὖν τὴν πόλιν ὁ Καῖσαρ ἔσω τῶν στενῶν χωρήσας ἐτάφρευε καὶ ἐσταύρου. καὶ ἐκεῖνοι μὲν οὐδὲν πρᾶγμα αὐτῷ παρεῖχον, οὐ γὰρ ἦσαν ἀξιόμαχοι, ὁ δὲ δὴ Σκιπίων καὶ ὁ Ἰόβας ἐπεχείρησαν τὸ στόμα τοῦ ἰσθμοῦ, καθ'
- ὃ πρὸς τὴν ἡπειρον τελευτᾷ, σταυρώμασι καὶ ταφρεύ-
- 8 μασι διχῇ διαλαβόντες ἀνταποτειχίσαι. ἐν ἔργῳ δὲ αὐτῶν ὄντων καὶ πολὺ καθ' ἐκάστην ἡμέραν ἀνυτόντων, ὅπως γὰρ τοι θαῖσσον διατειχίσωσι, τοὺς τε ἐλέφαντας καθ' ὃ μηδέπω διετετάφρευτο, ἀλλ' εὐέφρο- δόν τι τοῖς πολεμίοις ἦν, προσέταξαν, καὶ τὰ λοιπὰ
- 2 πάντες εἰργάζοντο, ἐπέθετο ὁ Καῖσαρ αἰφνίδιον τοῖς ἑτέροις τοῖς περὶ τὸν Σκιπίωνα, καὶ τοὺς ἐλέφαντας πόρρωθεν σφενδόναις καὶ τοξεύμασιν ἐκταράξας ἐφέσπετό τε αὐτοῖς ἀναχωρήσασι, καὶ παρὰ δόξαν τοῖς ἐργαζομένοις προσμίξας καὶ ἐκείνους ἐτρέφατο, καὶ

σφίσι φυγοῦσιν ἐς τὸ ἔρυμα συνεσπεσὼν αὐτοβοεῖ αὐτὸ εἶλεν. ἰδὼν δὲ ταῦτα ὁ Ἰόβας οὕτως ἐξεπλάγη καὶ 3
 ἔδεισεν ὥς μήτε ἐς χεῖράς τινι ὑπομεῖναι ἐλθεῖν μήτε
 τὸ στρατόπεδον διὰ φυλακῆς ποιήσασθαι. ἐκεῖνος μὲν 4
 οὖν φυγὼν καὶ οἴκαδε ἐπειχθεὶς, ἔπειτ' ἐπειδὴ μηδεὶς
 αὐτόν, ἄλλως τε καὶ τοῦ Σιττίου τοὺς ἀντικαταστάν-
 τας οἱ προνενικηκότος, ἐδέξατο, ἀπέγνω τε τὴν σωτη-
 ρίαν, καὶ τῷ Πετρηίῳ μηδεμίαν μηδ' αὐτῷ ἐλπίδα
 ἀδείας ἔχοντι ἐμονομάχησε καὶ συναπέθανε. Καίσαρ 9
 δὲ τό τε σταύρωμα εὐθὺς μετὰ τὴν φυγὴν αὐτοῦ ἔλαβε,
 καὶ φόνον πλείστον τῶν προστυχόντων ἀπάντων σφί-
 σιν ἐποίησεν· οὐδὲ γὰρ τῶν μεταστάντων ἐφείδατο.
 καὶ τούτου τὰς τε ἄλλας πόλεις μηδενὸς ἀνθισταμέ-
 νου παρεστήσατο, καὶ τοὺς Νομάδας λαβὼν ἐς τε τὸ 2
 ὑπήκοον ἐπήγαγε καὶ τῷ Σαλουστίῳ λόγῳ μὲν ἄρχειν
 ἔργῳ δὲ ἄγειν τε καὶ φέρειν ἐπέτρεψεν. ἀμέλει καὶ
 ἔδωροδόκησε πολλὰ καὶ ἤρπασεν, ὥστε καὶ κατηγο-
 ρηθῆναι καὶ αἰσχύνῃν αἰσχίστην ὀφλήσαι, ὅτι τοιαῦτα 3
 συγγράμματα συγγράφας καὶ πολλὰ καὶ πικρὰ περὶ
 τῶν ἐκκαρπουμένων τινὰς εἰπὼν οὐκ ἐμιμήσατο τῷ
 ἔργῳ τοὺς λόγους. ὅθεν εἰ καὶ τὰ μάλιστα ἀφείδη
 ὑπὸ τοῦ Καίσαρος, ἀλλ' αὐτός γε ἑαυτὸν καὶ πάνν
 τῇ συγγραφῇ ἐστηλοκόπησε.

τοῦτό τε οὖν οὕτως ἐγένετο, καὶ τὰ ἔθνη τὰ ἐν 4
 τῇ Λιβύῃ ταῦτα, τὸ μὲν περὶ τὴν Καρχηδόνα, ὃ δὴ
 καὶ Ἀφρικὴν καλοῦμεν, παλαιόν, ὅτι ἐκ πολλοῦ κα-
 τείργαστο, τὸ δὲ δὴ τῶν Νομάδων νέον, ὅτι νεωστὶ
 εἰληπτο, ἐπωνομάσθη. Σκιπίων δὲ ἐκ μὲν τῆς μάχης 5
 ἔφυγε, καὶ πλοίου ἐπιτυχὼν ἐς τὴν Ἰβηρίαν πρὸς τε
 τὸν Πομπήιον ἀπῆρεν, ἐκπεσὼν δὲ ἐς τὴν Μανριτα-
 νίαν καὶ τὸν Σίττιον φοβηθεὶς ἑαυτὸν διεκρήσατο.
 ὃ τε Κάτων τὸ μὲν πρῶτον συγκатаφυγόντων πρὸς 10

- αὐτὸν πολλῶν παρεσκευάζετο τῶν τε πραγμάτων ἀντιλαβέσθαι καὶ τὸν Καίσαρα τρόπον τινα ἀμύνασθαι· ὥς δὲ οἱ τε Οὐτικήσιοι, ἅτε μὴδὲ ἐν τῷ πρὶν ἐχθρῶδῳ τῷ Καίσαρι ἔχοντες καὶ τότε νενικηκότα αὐτὸν ὁρῶντες, οὐκ ἐπέλθοντο αὐτῷ, καὶ οἱ ἐκ τῆς γερούσιας τῶν τε ἱππέων παρόντες ἐφοβήθησαν μὴ συλληφθῶσιν ὑπ' αὐτῶν καὶ δρασμὸν ἐβουλεύσαντο, αὐτὸς μὲν οὐτ' ἀντιπολεμῆσαι, οὐδὲ γὰρ οἶός τε ἦν, οὐτ' αὖ προσχωρῆσαι τῷ Καίσαρι ἔγνω, οὐχ ὅτι τι ἐδεδίει, καὶ γὰρ εὖ ἠπίστατο καὶ πάνυ ἄν σπουδάσαντα αὐτὸν ἑαυτοῦ, τῆς ἐπὶ φιλανθρωπίας δόξης ἔνεκα, φείσασθαι, ἀλλ' ὅτι τῆς τε ἐλευθερίας ἰσχυρῶς ἦρα, καὶ ἡτῶσθαι οὐδενὸς οὐδὲν ἐβούλετο, τοῦ τε θανάτου πολὺ τὸν παρὰ τοῦ Καίσαρος ἔλεον
- 4 χαλεπώτερον ἡγείτο εἶναι. συγκαλέσας δὲ τοὺς παρόντας τῶν πολιτῶν, καὶ διερωτήσας ὅποι ἕκαστος αὐτῶν ὥρμηται, ἐκείνους μὲν μετ' ἐφοδίῳν ἐξέπεμψε, τῷ δὲ υἱεῖ πρὸς τὸν Καίσαρα ἐλθεῖν ἐκέλευσε. πυθομένου τε τοῦ νεανίσκου "διὰ τί οὖν οὐχὶ καὶ
- 5 σὺ τοῦτο ποιεῖς;" ἀπεκρίνατο αὐτῷ ὅτι ἐγὼ μὲν ἐν τε ἐλευθερίᾳ καὶ ἐν παρρησίᾳ τραφεὶς οὐ δύναμαι τὴν δουλείαν ἐκ μεταβολῆς ἐπὶ γήρως μεταμαθεῖν· σοὶ δ' ἐν τοιαύτῃ καταστάσει καὶ γεννηθέντι καὶ τραφέντι τὸν δαίμονα τὸν λαχόντα σε θεραπεύειν
- 11 προσήκει. ταῦτ' οὖν πράξας, καὶ τοῖς Οὐτικησίοις τὴν τε διοίκησιν ἀπολογισάμενος καὶ τὰ λοιπὰ χρήματα τὰ τε ἄλλα ὅσα αὐτῶν εἶχεν ἀποδούς, προαπαλλαγῆναι πρὸ τῆς τοῦ Καίσαρος ἀφίξεως ἡθέλησε.
- 2 καὶ μεθ' ἡμέραν μὲν οὐκ ἐπεχείρησε τοῦτο ποιῆσαι· ὁ τε γὰρ υἱὸς καὶ οἱ ἄλλοι οἱ περὶ αὐτὸν ὄντες φυλακὴν αὐτοῦ εἶχον· ἐπεὶ δὲ ἐσπέρα ἐγένετο, ξιφιδιὸν τέ τι κρύφα ὑπὸ τὸ προσκεφάλαιον ὑπέθηκε, καὶ

τὸ τοῦ Πλάτωνος βιβλίον τὸ περὶ τῆς ψυχῆς αὐτῷ γεγραμμένον ἤτησεν, εἰτ' οὖν πόρρω τῆς ὑποψίας ³ τοῦ τι τοιοῦτο βουλευσασθαι τοὺς παρόντας ἀπαγαγεῖν σπουδάσας, ὅπως ὥς ἥκιστα παρατηρηθῇ, εἴτε καὶ παραμύθιον τι πρὸς τὸν θάνατον ἐκ τῆς ἀναγνώσεως αὐτοῦ λαβεῖν ἐπιθυμήσας. ὥς δὲ ἐκείνὸ τε ἀνελέξατο καὶ ἡ νύξ ἐμέσου, τό τε ἐγχειρίδιον ὑφείλκυσε, καὶ ⁴ ἑαυτὸν ἐπὶ τὴν γαστέρα παίσας εὐθὺς ἂν ἐτελεύτησεν ξαιμος γενόμενος, εἰ μὴ καταπεσὼν ἐκ τοῦ σκιμποδίου πόφον τε ἐποίησε καὶ τοὺς προκοιτοῦντας ἐξήγειρε. καὶ οὕτως ὁ τε υἱὸς καὶ ἄλλοι τινὲς ἐσπεσόντες τὰ τε ἔντερα αὐτοῦ ἐς τὴν γαστέρα αὐτῆς κατέταξαν καὶ θεραπεῖαν αὐτῷ προσήγαγον. καὶ οἱ ⁵ μὲν τό τε ξιφίδιον ἦραν καὶ τὰς θύρας ἐκλείσαν, ὅπως ὕπνου λάχῃ, οὐ γὰρ δὴ καὶ ἄλλως πως ἀποθανεῖν αὐτὸν προσεδόκησαν, ἐκείνος δὲ ἐς τε τὸ τραῦμα τὰς χεῖρας ἐνέβαλε καὶ τὰς ὤφρας αὐτοῦ διαρρήξας ἀπέψυξεν.

ὁ μὲν οὖν Κάτων καὶ δημοτικώτατος καὶ ἰσχυ- ⁶ ρογνωμονέστατος πάντων τῶν καθ' ἑαυτὸν ἀνθρώπων γενόμενος μεγάλην δόξαν καὶ ἀπ' αὐτοῦ τοῦ θανάτου ἔλαβεν, ὥστε καὶ ἐπωνυμίαν Οὐτικήσιος, ὅτι τε ἐν τῇ Οὐτικῇ οὕτως ἐτελεύτησε καὶ ὅτι δημοσία ὑπ' αὐτῶν ἐτάφη, κτήσασθαι· ὁ δὲ δὴ Καῖσαρ ¹² ἐκείνῳ μὲν ὀργίζεσθαι ἔφη ὅτι οἱ τῆς ἐπὶ τῇ σωτηρίᾳ αὐτοῦ εὐκλείας ἐφθόνησε, τὸν δὲ υἱὸν καὶ τῶν ἄλλων τοὺς πλείους ἀφῆκεν, ὥσπερ εἰθιστο· οἱ μὲν γὰρ εὐθὺς οἱ δὲ καὶ ὕστερον, ὅπως ἀμβλυτέρῳ αὐτῷ ὑπὸ τοῦ χρόνου γενομένῳ προσέλθωσιν, ἐθέλονται προσεχώρησαν. καὶ οἱ μὲν ἐσώθησαν, Ἀφράνιος δὲ ² καὶ Φαῦστος ἐκόντες μὲν οὐκ ἦλθον πρὸς αὐτόν, καὶ γὰρ εὖ ᾔδεσαν ἀπολούμενοι, φυγόντες δὲ ἐς Μαυρι-

- τανίαν συνελήφθησαν ὑπὸ τοῦ Σιττίου. καὶ ἐκείνους μὲν ἀκρίτους ὁ Καῖσαρ ὥς καὶ αἰχμαλώτους ἀπέσφαξε·
- 3 τὸν δὲ δὴ Καῖσαρ τὸν Λούκιον, καίπερ ἐν γένει οἱ ὄντα καὶ ἐθελούσιον ἰκετεύσαντα, ὅμως ἐπειδὴ διὰ παντὸς αὐτῷ προσεπεπολεμήκει, τὸ μὲν πρῶτον ἀποδικῆσαι ἐκέλευσεν, ὥστε ἐν δίκη τινὶ κατεψηφίσθαι αὐτοῦ δόξαι, ἔπειτα δὲ ὀκνήσας αὐτὸν τῇ ἑαυτοῦ φωνῇ θανατῶσαι τότε μὲν ἀνεβάλετο, ὕστερον δὲ
- 13 καὶ κρύφα ἀπέκτεινε. καὶ γὰρ τῶν συνόντων οἱ τοὺς οὐκ ἐπιτηδείους τοὺς μὲν πρὸς τῶν ἐναντίων οὐκ ἀκουσίως ἀπεβάλλετο, τοὺς δὲ καὶ δι' αὐτῶν τῶν σφετέρων ἐξ ἐπιβουλῆς ἐν αὐταῖς ταῖς μάχαις
- 2 ἀπόλλυσθαι ἐποίει. οὐ γάρ τοι καὶ φανερῶς πᾶσι τοῖς λυπήσασί τι αὐτόν, ὥσπερ εἶπον, ἐπεξῆει, ἀλλ' ὅσους μηδενὶ ἀξιόχρεω ἐγκλήματι μετελθεῖν ἐδύνατο, ἐν τρόπῳ δὴ τινὶ ἀφανεῖ ὑπεξήρει, καίτοι τότε τὰ γράμματα, ὅσα ἐν τοῖς ἀπορρήτοις τοῦ Σκιπίωνος κιβωτίοις εὐρέθη, πάντα καύσας πρὶν ἀναγνῶναι,
- 3 καὶ τῶν ἀντιπολεμησάντων οἱ πολλοὺς μὲν δι' αὐτοὺς ἐκείνους, πολλοὺς δὲ καὶ διὰ τοὺς φίλους σώσας· τῶν τε γὰρ συναγωνιστῶν καὶ τῶν ἐταίρων ἐκάστω ἓνα ἐξαιτεῖσθαι, ὥσπερ εἴρηται, ἐπέτρεπε. καὶ δὴ
- 4 καὶ τὸν Κάτωνα ἔσωσεν ἄν· οὕτω γὰρ αὐτὸν ἐτεθανυμάκει ὥστε τοῦ Κικέρωνος ἐγκώμιον μετὰ ταῦτα αὐτοῦ γράψαντος ἀγανακτῆσαι μὲν μηδέν, καίπερ καὶ ἐκείνου οἱ προσπολεμήσαντος, βιβλίον δέ τι γράψαι ὃ καὶ Ἀντικάτωνα ἐκάλεσε.
- 14 Καῖσαρ μὲν ταῦτά τε πράξας, καὶ τοὺς ἀφηλικεστέρους τῶν στρατιωτῶν παραχορῆμα καὶ πρὶν ἐς τὴν Ἰταλίαν περαιωθῆναι, μὴ καὶ στασιάζωσιν αὐτοῖς, ἀπαλλάξας, τὰ τε ἄλλα τὰ ἐν τῇ Ἀφρικῇ διὰ βραχείος,
- 2 ὥς ἐνῆν μάλιστα, καταστήσας, μέχοι μὲν τῆς Σαρ-

δοὺς παντὶ τῷ ναυτικῷ ἐπλευσεν, ἐντεῦθεν δὲ ἐκεί-
 νους μὲν ἐς τε τὴν Ἰβηρίαν καὶ ἐπὶ τὸν Πομπήιον
 μετὰ Γαίου Διδίου ἐπεμψεν, αὐτὸς δὲ ἐς τὴν Ῥώμην
 ἐκομίσθη, τὸ μὲν πλεῖστον ἐπὶ τῇ τῶν ἔργων λαμπρό-
 τητι, ἥδη δὲ καὶ ἐπὶ τοῖς τῇ βουλῇ δόξασι μεγαλο-
 φρονούμενος. τεσσαράκοντά τε γὰρ ἡμέρας ἐπὶ τῇ ³
 νίκῃ αὐτοῦ θύειν ἔγνωσαν, καὶ τὰ ἐπινίκια τὰ προ-
 εφηφισμένα ἐπὶ τε λευκῶν ἵππων καὶ μετὰ φραβδού-
 χων τῶν τε τότε αὐτῷ συνόντων καὶ ἐτέρων ὅσοις
 ἐν τῇ πρώτῃ δικτατωρεῖα ἐκέχρητο, ἄλλων τε αὖ
 ὅσους ἐν τῇ δευτέρᾳ ἐσχέκει, πέμψαι οἱ ἔδοσαν. τῶν ⁴
 τε τρόπων τῶν ἐκάστου ἐπιστάτην, οὕτω γὰρ πως
 ὠνομάσθη ὥσπερ οὐκ ἀξίας αὐτοῦ τῆς τοῦ τιμητοῦ
 προσρήσεως οὔσης, ἐς τρία αὐτὸν ἔτη καὶ δικτατῶρα
 ἐς δέκα ἐφεξῆς εἶλοντο. καὶ προσέτι ἐπὶ τε ἀρχικοῦ ⁵
 δίφρου μετὰ τῶν ἀεὶ ὑπάτων ἐν τῷ συνεδρίῳ καθί-
 ζειν καὶ γνώμην ἀεὶ πρῶτον ἀποφαίνεσθαι, ἐν τε
 ταῖς ἱπποδρομίαις ἀπάσαις ἀποσημαίνειν, καὶ τὰς
 ἀρχὰς τὰ τε ἄλλα ὅσα τισὶν ὁ δῆμος πρῶτον ἔνεμεν
 ἀποδεικνύναι ἐψηφίσαντο. ἄρμα τέ τι αὐτοῦ ἐν τῷ ⁶
 Καπιτώλιῳ ἀντιπρόσωπον τῷ Διὶ ἰδρυθῆναι, καὶ ἐπὶ
 εἰκόνα αὐτὸν τῆς οἰκουμένης χαλκοῦν ἐπιβιβασθῆναι,
 γραφὴν ἔχοντα ὅτι ἡμίθεός ἐστι, τό τε ὄνομα αὐτοῦ
 ἐπὶ τὸ Καπιτώλιον ἀντὶ τοῦ Κατούλου, ὥς καὶ τὸν
 νεῶν, ἐφ' οὗ τῇ ἐκποιήσει εὐθύνην ἐκείνῳ ἐπεχεί-
 ρησεν, ἐκτελέσαντος, ἀντεγγραφῆναι ἐκέλευσαν. ταῦτα ⁷
 δὲ μόνον κατέλεξα οὐχ ὅτι καὶ μόνον ἐψηφίσθη, παμ-
 πληθὴ τε γὰρ ἐσεφέρετο καὶ δῆλον ὅτι καὶ ἐκυροῦτο,
 ἀλλ' ὅτι τὰ μὲν ἄλλα παρήκατο, ταῦτα δὲ προσε-
 δέξατο.

δεδογμένων δὲ ἥδη αὐτῶν ἤλθε τε ἐς τὴν Ῥώμην, ¹⁵
 καὶ ἰδὼν τοὺς ἀνθρώπους τὴν τε δύναμιν αὐτοῦ φο-

βουμένους καὶ τὸ φρόνημα ὑποτοπουμένους, καὶ
 τούτων πολλὰ καὶ δεινὰ, οἷά που καὶ πρὶν ἐγεγόνει,
 πείσεσθαι προσδοκῶντας, καὶ διὰ τοῦτο καὶ ὑπερόγ-
 κους οἱ τιμὰς κολακεῖα ἄλλ' οὐκ εὐνοία ἐψηφισμέ-
 νους, παρεμυθήσατό τε αὐτοὺς καὶ ἐπήλπισεν εἰπὼν
 2 ἐν τῇ βουλῇ τοιάδε. "μηδεὶς ὑμῶν, ὦ πατέρες,
 προσδοκήσῃ μῆτε ἐρεῖν με χαλεπὸν μηδὲν μῆτε πρά-
 ξειν, ὅτι καὶ νενίκηκα καὶ δύναμαι πᾶν μὲν ὅ,τι ἂν
 ἐθέλῃσω ἀνεύθυνος εἰπεῖν, πᾶν δ' ὅ,τι ἂν βουληθῶ
 3 μετ' ἐξουσίας δρᾶσαι. μὴ μέντοι μηδ' ὅτι καὶ Μάριος
 καὶ Κίρνας καὶ Σύλλας, οἳ τε ἄλλοι πάντες ὡς εἶπεν
 ὅσοι πώποτε τοὺς ἀντιστασιάσαντάς σφισιν ἐκράτη-
 σαν, ἐν μὲν ταῖς ἐπιχειρήσεσι τῶν πραγμάτων πολλὰ
 4 καὶ φιλάνθρωπα καὶ εἶπον καὶ ἐπραξαν, ἐξ ὧν οὐχ
 ἥμισυ προσαγαγόμενοί τινες μάλιστα μὲν συμμάχοις
 αὐτοῖς, εἰ δὲ μὴ, οὐκ ἀνταγωνισταῖς γε ἐχρήσαντο,
 νικήσαντες δὲ καὶ ἐγκρατεῖς ὧν ἐπεθύμουν γενόμενοι
 πολὺ τᾶναντία ἐκείνων καὶ λόγῳ καὶ ἔργῳ ἐπραξαν,
 5 καὶ ἐμέ τις ὑπολάβῃ τὸ αὐτὸ τοῦτο ποιήσῃ. οὗτε
 γὰρ ἄλλως πῶς πεφυκὼς ἐπειτα τὸν μὲν ἐμπροσθεν
 χρόνον προσποιήτως ὑμῖν ἐνωμύλησα, νῦν δέ, ὅτε ἔξε-
 στιν, ἀσφαλῶς θρασύνομαι· οὗτ' αὖ ὑπὸ τῆς πολλῆς
 εὐπραγίας ἐξηγμαι καὶ τετύφωμαι ὥστε καὶ τυραννῆσαι
 ὑμῶν ἐπιθυμῆσαι· ταῦτα γὰρ ἔμοιγε ἀμφοτέρω ἢ τό γε
 6 ἕτερον αὐτῶν ἐκείνοι παθεῖν δοκοῦσιν· ἄλλ' εἰμὶ
 τε τῇ φύσει τοιοῦτος ὁποίου μου αἰεὶ πεπεύρασθε, τί
 γὰρ δεῖ με καθ' ἑκαστον ἐπεξιόντα ἐπαχθῆ, ὥς καὶ
 ἑμαυτὸν ἐπαινοῦντα, γενέσθαι; καὶ τὴν τύχην οὐκ
 ἂν προπηλακίσαιμι, ἀλλ' ὅσῳ μᾶλλον ἀγαθῆς αὐτῆς
 πεπεύραμαι, τόσῳ μᾶλλον πρὸς πάντα κρείττον αὐτῇ
 7 χρήσομαι. οὐδὲ γὰρ οὐδ' ἐπ' ἄλλο τι τοσοῦτό τ'
 ἰσχυῖσαι καὶ τηλικούτον ἀύξηθῆναι ἐσπούδασα ὥστε

πάντας μὲν τοὺς ἀντιπολεμήσαντας κολάσασθαι, πάν-
 τας δὲ τοὺς ἀντιστασιάσαντας νουθετῆσαι, ἢ ἵνα καὶ
 ἀνδραγαθίζεσθαι ἀσφαλῶς καὶ εὐτυχεῖν εὐκλεῶς
 δύνῃται. οὐτε γὰρ ἄλλως καλὸν ἢ δίκαιον, ὅσα τις 16
 τοῖς διχογνωμονήσασιν ἐπεκάλεσε, ταῦτα αὐτὸν ποι-
 οῦντα ἐξελεγχθῆναι· οὐτ' ἂν ἔρωγε ἀξιόσαιμι ποτε,
 τῇ τῶν ἔργων ζηλώσει ὁμοιωθεὶς αὐτοῖς, μόνῃ τῇ
 τῆς παντελοῦς νίκης φήμῃ διαλλάξαι. τίς μὲν γὰρ 2
 πλείω καὶ μείζω τινὰς εὖ ποιεῖν ὀφείλει τοῦ μάλιστα
 δυναμένου; τίς δὲ ἦττον ἐξαμαρτάνειν τοῦ πλείστον
 ἰσχύοντος; τίς εὐβουλότερον τοῖς ἐκ τοῦ δαιμονίου
 δοθεῖσι χρῆσθαι τοῦ τὰ μέγιστα παρ' αὐτοῦ λαβόν-
 τος; τίς ὀρθότερον τὰ παρόντα ἀγαθὰ μεταχειρίζεσθαι
 τοῦ πλείστα τε ἔχοντος καὶ μάλιστα περὶ αὐτῶν μὴ
 καὶ ἀπόληται φοβουμένου; ἢ μὲν γὰρ εὐπραγία σω- 3
 φροσύνην λαβοῦσα διαμένει, καὶ ἡ ἐξουσία μετριά-
 σασα πάντα τὰ κτηθέντα τηρεῖ· τό τε μέγιστον, καὶ
 ὅπερ ἥμισυ τοῖς εὖ χωρὶς ἀρετῆς φερομένοις ὑπάρχει,
 καὶ ζῶσιν ἀδόλως φιλεῖσθαι καὶ τελευτήσασιν ἀληθῶς
 ἐπαινέεσθαι διδόασιν. ὁ δὲ ἀνέδην ἐς πάντα ἀπλῶς 4
 τῇ δυνάμει καταχρῶμενος οὔτε εὐνοίαν ἀληθῆ οὔτ'
 ἀσφάλειαν ἀκριβῆ εὐρίσκεται, ἀλλ' ἐν μὲν τῷ φανερῷ
 πλαστῶς κολακεύεται . . . τὸν γὰρ τῆς ἑαυτοῦ ἐξου-
 σίας ἀκράτορα οἷ τε ἄλλοι πάντες καὶ οἱ μάλιστα
 αὐτῷ χρώμενοι καὶ ὑποπτέουσιν καὶ φοβοῦνται.

ταῦτα δὲ οὐκ ἄλλως ἐφιλοσόφησα, ἀλλ' ἵνα εἰδῇτε 17
 ὅτι οὐκ ἐς ἐπίδειξιν, οὐδ' ἀπ' αὐτομάτου νῦν προσ-
 πεσόντα αὐτά, ἀλλὰ ἀπ' ἀρχῆς καὶ πρέπειν μοι καὶ
 συμφέρειν κρίνας καὶ φρονῶ καὶ λέγω, ὥσθ' ὑμᾶς μὴ
 πρὸς τὸ παρὸν μόνον θαρσεῖν ἀλλὰ καὶ πρὸς τὸ μέλλον
 εὐέλπιδας εἶναι, ἐνθυμουμένους ὅτι, εἴπερ τι αὐτῶν
 ἐπιαττόμεν, οὐκ ἂν ἀνεβαλόμεν ἀλλ' ἤδη καὶ τήμε-

- 2 ρον ἐξέφηνα. ἀλλ' οὔτε πρότερον ἄλλως πως ἐφρόνησα, ὥσπερ που καὶ αὐτὰ τὰ ἔργα τεκμηριοῖ, νῦν τε πολὺ μᾶλλον προθυμήσομαι μετὰ πάσης ἐπιεικείας οὐ μὰ Δί' οὐ δεσπόζειν ὑμῶν ἀλλὰ προστατεῖν, οὐδὲ τυραννεύειν ἀλλ' ἡγεμονεύειν, πρὸς μὲν τᾶλλα πάνθ' ὅσα ὑπὲρ ὑμῶν δεῖ πράττειν καὶ ὑπάτος καὶ δικτάτωρ, πρὸς δὲ δὴ τὸ κακῶς ποιῆσαι τινα ἰδιώτης ὢν. τοῦτο γὰρ μόνον οὐ ῥηθῆναι καλὸν εἶναι νομίζω.
- 3 πῶς μὲν γὰρ ἂν ἀποκτείναιμι τινα ὑμῶν τῶν μηδὲν με ἡδίκηκότων ὁ μηδένα μὲν τῶν ἀντιταξαμένων μοι φθείρας, εἰ καὶ τὰ μάλιστα προθύμως τᾶλλα τισὶ κατ' ἐμοῦ προσήραντο, πάντας δὲ καὶ τοὺς ἅπαξ ἀντικαταστάντας μοι ἐλέησας καὶ πολλοὺς καὶ τῶν δεύτερον
- 4 ἀντιμαχεσασμένων σώσας; πῶς δ' ἂν μνησικακήσαιμι τισιν ὁ καὶ τὰ γράμματα, ὅσα καὶ παρὰ τῷ Πομπηίῳ καὶ παρὰ τῷ Σκιπίωνι ἀπόρρητα εὐρέθη, μήτ' ἀναγνούς μήτ' ἐκγραψάμενος ἀλλ' εὐθὺς κατακαύσας; ὥστε θαρσύνωντας, ὧ πατέρες, οἰκειωθῶμεν, ἐκλαθόμενοι μὲν πάντων τῶν συμβεβηκότων ὥς καὶ ἀνάγκη
- 5 τινὶ δαιμονίᾳ γεγονότων, ἀρξάμενοι δὲ ἀνυπόπτως ἀλλήλους καθάπερ τινὰς καινοὺς πολίτας φιλεῖν, ἵν' ὑμεῖς τε ὥς πρὸς πατέρα με προσφέρησθε, τὴν μὲν πρόνοιαν τὴν τε κηδεμονίαν τὴν παρ' ἐμοῦ καρπούμενοι, τῶν δὲ δυσχερεστέρων μηδὲν φοβούμενοι, καὶ
- 6 ἐγὼ ὥς παίδων ὑμῶν ἐπιμελῶμαι, πάντα μὲν τὰ κάλλιστα αἰεὶ γίγνεσθαι ὑφ' ὑμῶν εὐχόμενος, φέρων δὲ ἀναγκαίως τὰ ἀνθρώπινα, καὶ τοὺς μὲν ἀγαθοὺς ταῖς προσηκούσαις τιμαῖς ἀγάλλων, τοὺς δὲ λοιποὺς ἐπανορθῶν καθ' ὅσον ἐνδέχεται.
- 18 μὴ μέντοι μηδὲ τοὺς στρατιώτας δείσητε, μηδ' ἄλλο τι αὐτοὺς ἢ φύλακας τῆς τε ἐμῆς ἀρχῆς καὶ τῆς ὑμετέρας ἅμα νομίσητε εἶναι· τρέφεσθαι μὲν γὰρ

σφας ἀνάγκη πολλῶν ἔνεκα, τραφήσονται δὲ οὐκ ἐφ' ὑμᾶς ἀλλ' ὑπὲρ ὑμῶν, τοῖς τε διδομένοις ἀρκούμενοι καὶ τοὺς διδόντας αὐτὰ ἀγαπῶντες. διὰ γὰρ τοῦτο ² καὶ τὰ χρήματα ἐπὶ πλεῖον τοῦ συνήθους ἐσπέπρα-
 κται, ἵνα τό τε στασιάσαν ἅμα σωφρονισθῇ καὶ τὸ
 κεκρατηκὸς αὐτάρκη τροφήν λαβὼν μὴ στασιάσῃ. οὐ
 γάρ που καὶ ἰδίᾳ τι αὐτῶν ἀποκεκέρδαγκα, ὅς γε
 πάντα μὲν τὰ ὑπάρχοντά μοι, πολλὰ δὲ καὶ δεδανεισ-
 μένος προσανάλωκα ὑμῖν· ἀλλ' ὁρᾶτε ὅτι τὰ μὲν ³
 τινὰ αὐτῶν ἐς τοὺς πολέμους δεδαπάνηται, τὰ δὲ καὶ
 ὑμῖν τετήρηται, ἀφ' ὧν ἢ τε πόλις κοσμηθήσεται
 καὶ τὰ λοιπὰ διοικηθήσεται. ὥστε τὸ μὲν ἐπίφθορον
 τῆς ἐσπραξέως αὐτὸς ἀνεδεξάμην, τῆς δ' ὠφελείας
 κοινῇ πάντες ἀπολαύσετε, τὰ τε ἄλλα καὶ ἐν ταῖς
 στρατείαις· τῶν τε γὰρ ὀπλων ἀεὶ ἡμῖν δεῖ, ἐπειδὴ ⁴
 μὴ οἷόν τ' ἐστὶν ἄνευ αὐτῶν πόλιν τε τηλικαύτην
 οἰκονύτας καὶ ἀρχὴν τοσαύτην ἔχοντας ἀσφαλῶς ζῆ-
 σαι, καὶ ἡ περιουσία τῶν χρημάτων καὶ ἐκεῖνα ἰσχυ-
 ρῶς ὠφελεῖ. μὴ μέντοι καὶ ὑποπτεύσῃ τις ὑμῶν ὅτι ⁵
 ἢ τῶν πλουσίων τινὰ λυπήσω ἢ καὶ τέλη τινὰ καινὰ
 καταστήσω· τοῖς τε γὰρ παροῦσιν ἀρκεσθήσομαι,
 καὶ προθυμήσομαι συνευπορεῖσθαι τι μᾶλλον ὑμῖν ἢ
 διὰ χρήματά τινα ἀδικῆσαι.”

τοιαῦτα ὁ Καῖσαρ ἐν τε τῷ συνεδρίῳ καὶ μετὰ ⁶
 τοῦτο καὶ ἐν τῷ δήμῳ εἰπὼν ἐπεκούφισε μὲν πῶς
 αὐτοὺς τοῦ δέους, οὐ μέντοι καὶ ἡδυνήθη πείσαι
 παντάπασιν θαρσεῖν, πρὶν καὶ τοῖς ἔργοις τὰς ἐπαγ-
 γελίας βεβαιώσασθαι. μετὰ δὲ δὴ τοῦτο τὰ τε ἄλλα ¹⁹
 λαμπρῶς, ὥσπερ εἰκὸς ἐπὶ τε τοσαύταις καὶ τηλι-
 καύταις ἅμα νίκαις ἦν, ἐποίησε, καὶ τὰ ἐπινίκια
 τῶν τε Γαλατῶν καὶ τῆς Αἰγύπτου τοῦ τε Φαρ-
 νάκου καὶ τοῦ Ἰόβου τετραχῇ χωρὶς τέσσαρσιν

- ² ἡμέραις ἐπεμψε. καὶ τὰ μὲν ἄλλα ἡὔφρανέ που τοὺς ὀρῶντας, ἡ δ' Ἀρσινόη ἢ Αἴγυπτία, καὶ γὰρ ἐκείνην ἐν τοῖς αἰχμαλώτοις παρήγαγε, καὶ τό τε πλῆθος τῶν φαβδούχων καὶ τὰ ἀπὸ τῶν πολιτῶν τῶν ἐν τῇ Ἀφρικῇ
³ ἀπολλότων πομπεῖα δεινῶς αὐτοὺς ἐλύπησεν. ὃ τε γὰρ ἀριθμὸς ὁ τῶν φαβδούχων ἐπαχθέστατόν σφισιν ὄχλον, ἅτε μηπώποτε πρότερον τοσούτους ἅμα ἑορακόσι, παρέσχε· καὶ ἡ Ἀρσινόη γυνή τε οὐσα καὶ βασιλὶς ποτε νομισθεῖσα ἐν τε δεσμοῖς, ὃ μηπώποτε ἐν γε τῇ Ρώμῃ ἐγεγόνει, ὀφθεῖσα πάμπολυν οἶκτον ἐνέβαλε,
⁴ καὶ κ' οὗτου ἐπὶ τῇ προφάσει ταύτῃ καὶ τὰ οἰκτεῖα πάθη παρωδύραντο. οὐ μὲν ἄλλ' ἐκείνη μὲν διὰ τοὺς ἀδελφούς ἀφείθη, ἄλλοι δὲ καὶ ὁ Οὐερκιγγετόριξ ἐθανατωθήσαν.
- ²⁰ δυσχερῶς μὲν οὖν διὰ ταῦθ' ἄπερ εἶπον διετέθησαν, ἐλάχιστα δ' οὖν αὐτὰ πρὸς τε τὸ πλῆθος τῶν ἐαλωκότων καὶ πρὸς τὸ μέγεθος τῶν κατειργασμένων ἐνόμιζον εἶναι. τούτων τε οὖν ἕνεκα καὶ ὑπερεθαύμαζον αὐτόν, καὶ ὅτι καὶ τὴν παρρησίαν τοῦ
² στρατοῦ πρᾶτότατα ἤνεγκε. τοὺς τε γὰρ ἐς τὸ συνέδριόν σφων ὑπ' αὐτοῦ καταλεχθέντας ἐτώθασαν, καὶ τά τε ἄλλα ὅσα ποτ' ἐντίζετο, καὶ ἐν τοῖς μάλιστα τόν τε τῆς Κλεοπάτρας αὐτοῦ ἔρωτα καὶ τὴν παρὰ τῷ Νικομήδει τῷ τῆς Βιθυνίας βασιλεύσαντι διατριβήν, ὅτι μειράκιόν ποτε παρ' αὐτῷ ἐγεγόνει, διεκερτόμησαν, ὥστε καὶ εἰπεῖν ὅτι Καίσαρ μὲν
³ Γαλάτας ἐδουλώσατο, Καίσαρα δὲ Νικομήδης. τέλος δὲ ἐφ' ἅπασιν αὐτοῖς ἀθρόοι ἀναβοήσαντες εἶπον ὅτι, ἂν μὲν καλῶς ποιήσης, κολασθήσῃ, ἂν δὲ κακῶς, βασιλεύσεις. τοῦτο δὲ αὐτοῖς ἐβούλετο δηλοῦν ὅτι, ἂν μὲν ἀποδῶ τῷ δήμῳ τὴν αὐτονομίαν, ὅπερ πού δίκαιον ἐνόμιζον εἶναι, καὶ κριθήσεται ἐφ' οἷς ἔξω

τῶν νόμων εἰργάσατο καὶ δίκην ὑφῆξει, ἂν δὲ τῇ
 δυναστείᾳ ἐμμείλῃ, ὅπερ πού ἀδικούντος ἔργον ἦν,
 μοναρχήσει. οὐ μέντοι καὶ ἐκεῖνος ἤχθετο ταῦτα 4
 αὐτῶν λεγόντων, ἀλλὰ καὶ πάννυ ἔχαιρεν ὅτι τοσαύτη
 πρὸς αὐτὸν παρησιία, πίσκει τοῦ μὴ ἂν ὀργισθῆναί
 ποτε ἐπ' αὐτῇ, ἐχρῶντο, πλήν καθ' ὅσον τὴν συνου-
 σίαν τὴν πρὸς τὸν Νικομήδην διέβαλλον· ἐπὶ γὰρ
 τοῦτ' πάννυ τε ἐδυσκόλαινε καὶ ἐνδηλος ἦν λυπούμε-
 νος, ἀπολογεῖσθαι τε ἐπεχείρει καὶ κατώμνυε, καὶ
 τούτου καὶ γέλωτα προσεπωφλίσκανε.

ἐν δ' οὖν τῇ πρώτῃ τῶν νικητηρίων τέρας οὐκ 21
 ἀγαθὸν αὐτῷ ἐγένετο· ὁ γὰρ ἄξων τοῦ ἄρματος τοῦ
 πομπικοῦ παρ' αὐτῷ τῷ Τυχαίῳ τῷ ὑπὸ τοῦ Λου-
 κούλλου οἰκοδομηθέντι συνετρίβη, ὥστε ἐφ' ἐτέρου
 αὐτὸν τὰ λοιπὰ ἐπιτελέσαι. καὶ τότε μὲν καὶ τοὺς 2
 ἀναβασμοὺς τοὺς ἐν τῷ Καπιτωλίῳ τοῖς γόνασιν
 ἀνηρσιγῆσατο μηδὲν μήτε τὸ ἄρμα τὸ πρὸς τὸν Δία
 ἀνιδρυθὲν αὐτῷ μήτε τὴν εἰκόνα τῆς οἰκουμένης τὴν
 ὑπὸ τοῖς ποσὶν αὐτοῦ κειμένην μήτε τὸ ἐπίγραμμα
 αὐτῆς ὑπολογισάμενος, ὕστερον δὲ τὸ τοῦ ἡμιθέου
 ὄνομα ἀπ' αὐτοῦ ἀπήλειψεν.

οὕτω μὲν δὴ τὰ ἐπινίκια ἐπεμψε, καὶ ἐπ' αὐτοῖς 3
 τὸν τε δῆμον λαμπρῶς εἰστίασε καὶ στίον ἕξω τοῦ
 τεταγμένου καὶ ἐλαιον προσέδωκεν αὐτῷ. καὶ τῷ μὲν
 σιτοδοτουμένῳ ὄχλῳ τάς τε ἐβδομήκοντα καὶ πέντε
 δραχμὰς ἄς προϋπέσχητο καὶ ἐτέρας πέντε καὶ εἴκοσι,
 τοῖς δὲ δὴ στρατιώταις πεντακισχιλίας ὅλας ἐνειμεν.
 οὐ μέντοι καὶ ἀπλῶς ἐμεγαλοφρονεῖτο, ἀλλὰ τὰ τε 4
 ἄλλα διηκριβοῦτο, καὶ τοῦ πλήθους τοῦ τὸν στίον
 φέροντος ἐπὶ μακρότατον, οὐ κατὰ δίκην ἀλλ' ὥς
 πού ἐν ταῖς στάσεσιν εἶωθε γίνεσθαι, ἐπαυξήθην-

τος ἐξέτασιν ἐποιήσατο, καὶ τοὺς γε ἡμίσεις ὁμοῦ τι αὐτῶν προαπήλειψε.

- 22 τὰς μὲν δὴ οὖν ἄλλας τῶν νικητηρίων ἡμέρας ὥσπερ ἐνενόμιστο διήγαγε· τῇ δὲ τελευταίᾳ ἐπειδὴ ἐκ τοῦ δείπνου ἐγένοντο, ἕς τε τὴν ἑαυτοῦ ἀγορὰν ἐσῆλθε βλαύτας ὑποδεδεμένος καὶ ἄνθεσι παντοδαποῖς ἐστεφανωμένος, καὶ ἐκεῖθεν οἴκαδε παντὸς μὲν ὡς εἰπεῖν τοῦ δήμου παραπέμποντος αὐτόν, πολλῶν
- 2 δὲ ἐλεφάντων λαμπάδας φερόντων ἐκομίσθη. τὴν γὰρ ἀγορὰν τὴν ἀπ' αὐτοῦ κεκλημένην κατεσκευάσατο· καὶ ἔστι μὲν περικαλλιστέρα τῆς Ῥωμαίας, τὸ δὲ ἀξίωμα τὸ ἐκείνης ἐπηύξησεν, ὥστε καὶ μεγάλην αὐτὴν ὀνομάζεσθαι. ταύτην τε οὖν καὶ τὸν νεῶν τὸν τῆς Ἀφροδίτης, ὡς καὶ ἀρχηγέτιδος τοῦ γένους
- 3 αὐτοῦ οὔσης, ποιήσας καθιέρωσεν εὐθύς τότε· καὶ πολλοὺς γε ἐπ' αὐτοῖς καὶ παντοδαποὺς ἀγῶνας ἔθηκε, θέατρον τι κυνηγετικὸν ἰκριώσας, ὃ καὶ ἀμφιθέατρον ἐκ τοῦ πέριξ πανταχόθεν ἔδρας ἄνευ σκηνῆς ἔχειν προσεφρήθη. καὶ ἐν τούτῳ καὶ ἐπὶ τῇ θυνγατρὶ καὶ θηρίων σφαγὰς καὶ ἀνδρῶν ὀπλομαχίας ἐποίη-
- 4 σεν, ὧν ἂν τις τὸν ἀριθμὸν γράψαι ἐθελήσῃ, ὄχλον ἂν τῇ συγγραφῇ οὐδ' ἀληθῆ ἴσως παράσχοι· πάντα γὰρ τὰ τοιαῦτα ἐπὶ τὸ μείζον αἰεὶ κομποῦται. τοῦτο μὲν οὖν καὶ ἐπὶ τῶν ἄλλων τῶν ὁμοίων τῶν ἔπειτα γενομένων ἔασω, πλὴν εἰ μή τι πάνυ μοι δόξειεν ἀναγ-
- 23 καῖον εἰπεῖν εἶναι· περὶ δὲ τῆς καμηλοπαρδάλιδος ὠνομασμένης ἐρῶ, ὅτι τότε πρῶτον ἕς τε τὴν Ῥώμην ὑπ' αὐτοῦ ἐσῆχθη καὶ πᾶσιν ἐπεδείχθη. τὸ γὰρ ζῷον τοῦτο τὰ μὲν ἄλλα κάμηλός ἐστι, πλὴν καθ' ὅσον οὐκ ἐκ τοῦ ἴσου τῶν κώλων ἔχει. τὰ μὲν γὰρ ὀπίσθια αὐτοῦ
- 2 χθαμαλωτέρα ἐστίν· ἀρχόμενον δὲ ἀπὸ τῶν γλουτῶν ὑψοῦται κατὰ βραχὺ ὥστ' ἀναβαίνοντί ποι εἰοικέναι,

καὶ μετεωρισθὲν ἐπὶ πλεῖστον τὸ μὲν ἄλλο σῶμα ἐπὶ τῶν ἐμπροσθίων σκελῶν, τὸν δ' αὐχένα ἐς ὕψος αὐτοῦ ἰδίων ἀνατείνει. τὴν δὲ δὴ χρόαν κατέστινται ὥσπερ κάρδαλις, καὶ διὰ τοῦτο καὶ τὸ ὄνομα ἐπίκεινον ἀμφοτέρων φέρει. τοῦτο μὲν δὴ τοιοῦτόν ἐστι· τοὺς ³ δ' ἄνδρας συνέβαλλε μὲν καὶ ἕνα ἐνὶ ἐν τῇ ἀγορᾷ, ὥσπερ εἰδιστο, συνέβαλλε δὲ καὶ ἐν τῷ ἱπποδρόμῳ πλείους, καὶ ἱππέας ἱππεῦσι καὶ πεζοὺς πεζοῖς, ἄλλους τε ἀναμῖξ ἀλλήλοις ἴσους. καὶ τινες καὶ ἀπ' ἐλεφάντων τεσσαράκοντα ἐμαχέσαντο. καὶ τέλος ναυ- ⁴ μαχίαν οὐκ ἐν τῇ θαλάσῃ οὐδὲ ἐν λίμνῃ τινὶ ἄλλ' ἐν τῇ ἡπείρῳ ἐποίησε· χωρίον γάρ τι ἐν τῷ Ἀρείῳ πεδίῳ κοιλήνας ὕδωρ τε ἐς αὐτὸ ἐσήκε καὶ ναῦς ἐσήγαγεν. ἐμάχοντο δὲ ἐν πᾶσι τοῖς ἀγῶσιν οἱ τε αἰχμάλωτοι καὶ οἱ θάνατον ὀφληκότες· καὶ τινες ⁵ καὶ τῶν ἱππέων, οὐχ ὅτι τῶν ἄλλων ἀλλὰ καὶ ἐστρατηγηκότες τινὸς ἀνδρὸς υἱός, ἐμονομάχησαν. καὶ βουλευτῆς δὲ τις Φολοῦιος Σετίνος ἠθέλησε μὲν ὀλομαχῆσαι, ἐκωλύθη δέ· ἐκεῖνο μὲν γὰρ ἀπηύξατο ὁ Καῖσαρ μήποτε συμβῆναι, τοὺς δ' ἱππέας περιεΐδε μαχομένους. τὴν τε ἱππασίαν τὴν Τροίαν καλου- ⁶ μένην οἱ παῖδες οἱ εὐπατρίδαι κατὰ τὸ ἀρχαῖον ἐποιήσατο· καὶ ἐφ' ἀρμάτων οἱ νεανίσκοι οἱ ὁμότιμοι αὐτοῖς ἡμιλλήσαντο.

ἔσχε μὲν οὖν καὶ ἐπὶ τῷ πλήθει τῶν φονευομέ- ²⁴ νων αἰτίαν, ὅτι μήτ' αὐτὸς διακορῆς σφαγῶν ἐργόνει καὶ τῷ δήμῳ τὰς τῶν οἰκείων κακῶν εἰκόνας ἐπεδείκνυε, πολὺ δὲ δὴ μείζω ὅτι ἀμύθητα χρήματα ἐς πάντα ἐκεῖνα ἀνάλωσεν, ὥς καὶ καθ' ἐκάτερον ἐπεκ-βοᾶσθαι, ὅτι καὶ ἀδίκως αὐτῶν τὰ πλεῖα συνελέξατο, καὶ ὅτι ἐς τὰ τοιαῦτα αὐτοῖς κατεχρήσατο. Ἐν γάρ τι ² τῆς πολιτείας τῆς τότε γενομένης ἐχόμενον εἰπὼν καὶ

- τὰλλα δὲ αὐτοῦ πάντα σημαίνω. ἵνα γὰρ μηδένα τῶν
 θεωμένων ὁ ἥλιος λυπήσῃ, παραπετάσματα ὑπὲρ αὐ-
 τῶν σηρικά, ὥς γέ τινες φασιν, ὑπερεπέτασε. τοῦτο
 δὲ τὸ ὕφασμα χλιδῆς βαρβάρου ἔργον ἐστί, καὶ παρ'
 ἐκείνων καὶ πρὸς ἡμᾶς ἐς τρυφὴν τῶν πάνυ γυναι-
 3 κῶν περιττὴν ἐσπεφοίτηκεν. ἐπ' οὖν τούτοις οἱ μὲν
 ἄλλοι ἀνάγκῃ τὴν ἡσυχίαν ἤγον, οἱ δὲ δὴ στρατιῶ-
 ται ἐθορύβησαν, οὐχ ὅτι ἐμελέσφισι τῶν εἰκῇ δαπα-
 νωμένων, ἀλλ' ὅτι οὐκ αὐτοὶ καὶ τὰ ἐκείνων ἔλαβον.
 καὶ οὐ πρότερόν γε ἐπαύσαντο ταραττόμενοι πρὶν
 τὸν Καίσαρα ἄφνω τε αὐτοῖς ἐπελθεῖν καὶ κρατή-
 σαντά τινα αὐτοχειρίᾳ πρὸς τιμωρίαν παραδοῦναι.
 4 οὗτος μὲν οὖν διὰ ταῦτα ἐδικαιώθη, ἄλλοι δὲ δύο
 ἄνδρες ἐν τρόπῳ τινὶ ἱερουργίας ἐσφάγησαν. καὶ
 τὸ μὲν αἷτιον οὐκ ἔχω εἰπεῖν, οὔτε γὰρ ἡ Σίβυλλα
 ἔχρησεν, οὔτ' ἄλλο τι τοιοῦτο λόγιον ἐγένετο, ἐν δ'
 οὖν τῷ Ἀρείῳ πεδίῳ πρὸς τε τῶν ποιντιφίκων καὶ
 πρὸς τοῦ ἱερέως τοῦ Ἄρεος ἐτύθησαν, καὶ γε αἱ κε-
 φαλαὶ αὐτῶν πρὸς τὸ βασίλειον ἀνετέθησαν.
- 25 ταῦτά τε ἅμα ἐπράττετο, καὶ ἐνομοθετεῖτο πολλά,
 ὧν ἐγὼ τὰ μὲν ἄλλα παραλείψω, τῶν δὲ δὴ λόγου
 μάλιστα ἀξίων μνησθήσομαι. τὰ τε γὰρ δικαστήρια
 τοῖς τε βουλευταῖς καὶ τοῖς ἱππεῦσι μόνοις ἐπέτρεψεν,
 ὅπως τὸ καθαρώτατον ὅτι μάλιστα αἰεὶ δικάζοι· πρό-
 2 τερον γὰρ καὶ ἐκ τοῦ ὁμίλου τινὲς συνδιεγίνγνωσκον
 αὐτοῖς· καὶ τὰ ἀναλώματα τῶν τι ἐχόντων ἐπὶ πλεῖ-
 στον ὑπ' ἀσωτίας ἐξηγμένα οὐκ ἐν νόμῳ μόνον ἐμετρέ-
 ασεν, ἀλλὰ καὶ τῷ ἔργῳ ἰσχυρῶς ἐν φυλακῇ ἐποιήσατο.
 ἐπειδὴ τε δεινὴ ὀλιγανθρωπία διὰ τὸ τῶν ἀπολω-
 λότων πλῆθος, ὥς ἐκ τε τῶν ἀπογραφῶν, καὶ γὰρ
 ἐκείνας τὰ τε ἄλλα ὥσπερ τις τιμητὴς ἐποίησε, καὶ
 ἐκ τῆς ὀψεως αὐτῆς ἡλέγχετο, ἦν, πολυπαιδίας ἄθλα

ἐπέθηκεν. ὅτι τε αὐτὸς πολλοῖς τῶν Γαλατῶν ἐφεξῆς 3
 ἐτεδιν ἄρξας ἐς τε τὴν ἐπιθυμίαν ἀπ' αὐτοῦ τῆς δυ-
 ναστείας μᾶλλον προήχθη καὶ ἐς τὴν παρασκευὴν
 τῆς ἰσχύος ἐπηυξήθη, κατέκλεισε νόμῳ τοὺς μὲν
 ἐστρατηγηκότας ἐπ' ἐνιαυτόν, τοὺς δὲ ὑπατευκότας
 ἐπὶ δύο ἔτη κατὰ τὸ ἐξῆς ἄρχειν, καὶ μηδενὶ τὸ πα-
 ραπαν ἐπὶ πλεῖον ἡγεμονίαν τινα ἔχειν ἐξεῖναι.

ταῦτά τε ἐνομοθέτησε, καὶ τὰς ἡμέρας τῶν ἐτῶν 26
 οὐ πάντῃ ὁμολογούσας σφίσι, πρὸς γὰρ τὰς τῆς σελή-
 νης περιόδους ἔτι καὶ τότε τοὺς μῆνας ἤγον, κατεστή-
 σατο ἐς τὸν νῦν τρόπον, ἐπτά καὶ ἐξήκοντα ἡμέρας
 ἐμβαλῶν, ὅσαι περ ἐς τὴν ἀπαρτιλογίαν παρέφερον.
 ἦδη μὲν γάρ τινες καὶ πλείους ἔφασαν ἐμβληθῆναι, 2
 τὸ δ' ἀληθὲς οὕτως ἔχει. τοῦτο δὲ ἐκ τῆς ἐν Ἀλεξαν-
 δρείᾳ διατριβῆς ἔλαβε, πλὴν καθ' ὅσον ἐκεῖνοι μὲν
 τριακονθημέρους τοὺς μῆνας λογίζονται, ἔπειτα ἐπὶ
 παντὶ τῷ ἔτει τὰς πέντε ἡμέρας ἐπάγουσιν, ὁ δὲ δὴ
 Καῖσαρ ἐς μῆνας ἐπτά ταύτας τε καὶ τὰς ἐτέρας δύο, 3
 ἃς ἐνὸς μηνὸς ἀφείλεν, ἐνήρμοσε. τὴν μέντοι μίαν 3
 τὴν ἐκ τῶν τεταρτημορίων συμπληρουμένην διὰ
 πέμπτων καὶ αὐτὸς ἐτῶν ἐσήγαγεν, ὥστε μηδὲν ἔτι τὰς
 ὥρας αὐτῶν πλὴν ἐλαχίστου παραλλάττειν· ἐν γοῦν
 ἡμέραις καὶ ἐξήκοντα καὶ ἐνὶ ἔτει μιᾶς ἄλλης ἡμέρας
 ἐμβολίμου δέονται.

καὶ ταῦτα μέντοι, τὰ τε ἄλλα ὅσα ὑπὲρ τοῦ κοι- 27
 νου ἐβουλευέτο, οὗτ' ἰδιογενῶμονῶν οὗτ' ἰδιοβουλῶν
 ἐπραττεν, ἀλλὰ πάντα δὴ πάντως τοῖς πρώτοις τῆς
 βουλῆς, ἔστι δ' ὅτε καὶ πάσῃ αὐτῇ, ἐπεκοίνου. καὶ
 παρὰ τοῦτο οὐχ ἥμισυ, καίτοι τραχύτερόν τινα νο-
 μοθετήσας. ὁμως ἤρεσέ σφισι. καὶ ἐπὶ μὲν τούτοις 2
 καὶ ἐπαινον ἐλάμβανεν, ὅτι δὲ δὴ τῶν φευγόντων
 ἐκ δικαστηρίου πολλοὺς διὰ δημάρχων δὴ τινων

- κατήγαγε, καὶ ὅτι τοῖς δεκάσμου ἐπ' ἀρχῆς ἀποδείξει
 ἀλοῦσιν ἐν τῇ Ἰταλίᾳ διαιτᾶσθαι ἐπέτρεψεν, ἔτι τε
 ἐς τὴν βουλὴν αὐθις οὐκ ἀξίους τινὰς αὐτῆς ἐγκα-
 3 τέλεξε, πολλὰ καὶ παντοδαπὰ ἐθρολεῖτο. πλείστην
 δ' οὖν ὅμως αἰτίαν ἐπὶ τῷ τῆς Κλεοπάτρας ἔρωτι,
 οὐ τῷ ἐν τῇ Αἰγύπτῳ ἔτι, ἐκεῖνος γὰρ ἠκούετο, ἀλλὰ
 τῷ ἐν αὐτῇ τῇ Ῥώμῃ, παρὰ πάντων ἔσχευ. ἦλθέ τε
 γὰρ ἐς τὸ ἄστυ μετὰ τοῦ ἀνδρός, καὶ ἐς αὐτοῦ τοῦ
 Καίσαρος ἐσωκίσθη, ὥστε καὶ ἐκεῖνον ἐπ' ἀμφοτέ-
 ροις σφίσι κακῶς ἀκούσαι. οὐ μὴν καὶ ἔμελόν οἱ
 οὐδέν, ἀλλὰ καὶ ἐς τοὺς φίλους σφᾶς τοὺς τε συμμά-
 χους τοὺς τῶν Ῥωμαίων ἐσέγραψε.
- 28 καὶν τούτῳ ἐμάνθανε μὲν πάντα καθ' ἕναστος
 ὧν ὁ Πομπήιος ἐν τῇ Ἰβηρίᾳ ἐποίει, οὐ μέντοι καὶ
 δυσνίκητον αὐτὸν εἶναι νομίζων πρότερον μὲν τὸ
 ναυτικὸν ἐκ τῆς Σαρδοῦς ἐπ' αὐτὸν ἀπέστειλεν,
 ὥστερον δὲ καὶ τὰ στρατεύματα τὰ ἐκ καταλόγου
 2 ἐπεμψεν ὡς καὶ δι' ἐτέρων διαπολεμήσων. ἐπεὶ δὲ
 ἦσθετο ἐκεῖνόν τε ἐπὶ μέγα προχωροῦντα καὶ τοὺς
 πεμφθέντας οὐχ ἱκανοὺς ἀντιπολεμεῖν αὐτῷ ὄντας,
 οὕτω δὴ καὶ αὐτὸς ἐξεστράτευσε, τὴν πόλιν τῷ τε
 Λεπίδῳ καὶ πολιανόμοις τισὶν ὀκτώ, ὥς τισι δοκεῖ,
 29 ἢ ἕξ, ὡς μᾶλλον πεπίστευται, ἐπιτρέψας. ἐπειδὴ γὰρ
 ἐπὶ τε τοῦ Λογγίνου καὶ ἐπὶ τοῦ Μαρκέλλου τὰ στρα-
 τόπεδα τὰ ἐν τῇ Ἰβηρίᾳ ἐκινήθη καὶ τινες καὶ τῶν
 πόλεων ἐνεωτέρισαν, ἡμέρας μὲν τινὰς τοῦ τε Λογγί-
 νου ἀπαλλαγέντος καὶ τοῦ Τρεβωνίου τὴν διαδοχὴν
 2 αὐτοῦ λαβόντος ἡσύχασαν, ἔπειτα δέει τῆς ἐκ τοῦ
 Καίσαρος τιμωρίας ἐπρεσβεύσαντο κρύφα πρὸς τὸν
 Σκιπίωνα, μεταστῆναι βουλόμενοι· καὶ ὃς ἄλλους τε
 σφίσι καὶ τὸν Πομπήιον τὸν Γναῖον ἀπέστειλε. προσ-
 ἔχων δὲ ἐκεῖνος ταῖς Γυμνησίαις νήσοις τὰς μὲν

ἄλλας ἀμαχί, τὴν δὲ Ἑβέσον σὺν πόνῳ παρεστήσατο,
 κἀνταῦθα νοσήσας μετὰ τῶν στρατιωτῶν διέτριψε.
 χρονοζόντος οὖν αὐτοῦ, πυθόμενοι οἱ στρατιῶται οἱ 3
 ἐν τῇ Ἰβηρίᾳ, τὸν τε Σκιπίωνα ἀπολωλότες καὶ τὸν
 Δίδιον ἐπιπλέοντά σφισι, καὶ φοβηθέντες μὴ δια-
 φθαρῶσι πρὶν τὸν Πομπήιον ἐλθεῖν, οὐκ ἔμειναν
 αὐτόν, ἀλλὰ Τίτον τε Κύντιον Σκαπούλαν καὶ
 Κύντον Ἀπώνιον ἄνδρας ἱππέας προστησάμενοι τὸν
 τε Τρεβώνιον ἐξέβαλον καὶ τὸ ἔθνος τὸ Βαιτικὸν
 κἂν συναπέστησαν. πραξάντων δὲ ταῦτα αὐτῶν 30
 Πομπήιος ῥαῖσας ἐς τὴν ἡπειρον τὴν κατ' ἀντιπέρας
 διέπλευσε, καὶ ἄλλας μὲν τινὰς πόλεις εὐθὺς ἐκου-
 ρίας προσεποιήσατο, ταῖς τε γὰρ ἐπιτάξεισι τῶν ἐφ-
 εστηκότων σφίσιν ἀχθόμενοι, καὶ ἐς ἐκείνους οὐκ
 ὀλίγα ἐκ τῆς τοῦ πατρὸς αὐτοῦ μνήμης ἐπελπίζοντες
 ἐτοίμως αὐτὸν ἐδέξαντο, Καρχηδόνᾳ δὲ οὐκ ἐθελή-
 σασαν ὁμολογῆσαι ἐπολιόρκει. μαθόντες οὖν τοῦτο 2
 οἱ περὶ τὸν Σκαπούλαν ἦλθόν τε ἐνταῦθα, καὶ στρα-
 τηγὸν αὐτοκράτορα αὐτὸν ἐλόμενοι προσεῖχόν τε
 αὐτῷ τὰ μάλιστα καὶ προεθυμοῦντο ἰσχυρότατα, τὰ
 κέρδη τὰ ἐκείνου ἴδια καὶ τὰς συμφορὰς οἰκείας
 ποιούμενοι, ὥστ' ἀφ' ἑκατέρου, τὰ μὲν ὅπως λάβωσι,
 τὰς δ' ὅπως μὴ πάθωσιν, ἐρρωσθαι. καὶ γὰρ ὁ Πομ- 3
 πῆιος, οἷα ἐν τοιαύταις ταραχαῖς καὶ καταστάσεσι
 πάντες εἰώθασι ποιεῖν, καὶ μάλιστ' ἐπειδὴ τινες
 τῶν Ἀλλοβρόγων, οὓς οἱ ὁ Ἰόβας ἐκ τοῦ πρὸς τὸν
 Κουρίωνα πολέμου ζωγρήσας ἐδεδώκει, ἠτύτομόλησαν,
 οὐδὲν ὅ,τι οὐχὶ καὶ λόγῳ καὶ ἔργῳ τοῖς λοιποῖς ἔχα-
 ρίζετο. οὗτοί τε οὖν αὐτῷ καὶ διὰ ταῦτα πολὺ προ- 4
 θυμότεροι ἐγένοντο, καὶ τῶν ἐναντίων συχνοί, καὶ
 μάλιστα ὅσοι σὺν τῷ Ἀφρανίῳ ποτὲ ἐστράτευντο,
 προσεχώρησαν· τῶν τε ἐκ τῆς Ἀφρικῆς ἄλλοι τε καὶ ὁ

- ἀδελφὸς Σέξτος ὃ τε Οὔαρος καὶ ὁ Λαβιῆνος σὺν
 5 τῷ ναυτικῷ πρὸς αὐτὸν ἦλθον. καὶ τούτου τῷ τε
 πλήθει τοῦ στρατοπέδου καὶ τῇ προθυμίᾳ ἀρθεῖς
 τὴν τε χώραν ἀδεῶς διεπορεύετο, καὶ πόλεις τὰς μὲν
 ἐκούσας τὰς δὲ ἀκούσας προσετίθετο, καὶ ἐδόκει καὶ
 31 ὑπὲρ τὸν πατέρα ἰσχύειν. ἦσαν μὲν γὰρ ἐν τῇ Ἰβη-
 ρίᾳ καὶ τοῦ Καίσαρος στρατηγοὶ Κύντος τε Φάβιος
 Μάξιμος καὶ Κύντος Πέδιος, οὐ μέντοι καὶ ἀξιόμα-
 χοὶ οἱ νομίζοντες εἶναι αὐτοὶ τε ἡσύχαζον καὶ ἐκείνον
 σπουδῇ μετεπέμποντο.
- 2 τέως μὲν δὴ ταῦτ' ἐγίνετο· ἐπεὶ δὲ τῶν τε προ-
 πεμφθέντων τινὲς ἐκ τῆς Ῥώμης ἀφίκοντο καὶ προσ-
 εδοκήθη καὶ ὁ Καῖσαρ ἤξειν, φοβηθεὶς ὁ Πομπήιος,
 καὶ νομίσας οὐχ ἱκανὸς εἶναι πᾶσαν τὴν Ἰβηρίαν
 κατασχεῖν, οὐκ ἀνέμεινε πταίσας γε μεταγνῶναι,
 ἀλλ' εὐθύς, πρὶν πειραθῆναι τῶν ἐναντίων, ἐς τὴν
 3 Βαιτικὴν ἀνεχώρησε. καὶ αὐτῷ ἡ μὲν θάλασσα
 παραντίκα ἡλλοτριώθη, Οὔαρός τε ὑπὸ τοῦ Διδίου
 περὶ Κάριτιαν ἐναυκρατήθη, καὶ εἶγε μὴ προκατα-
 φυγῶν ἐς τὴν γῆν ἀγκύρας ἐς τὸ στόμα τοῦ λιμένος
 ἄλλας πρὸς ἄλλαις ἐνεβεβλήκει, καὶ περὶ αὐτὰς οἱ
 4 πρῶτοι τῶν διωκόντων σφᾶς ὥσπερ περὶ ἔρμα ἐπταί-
 κεσαν, πᾶν ἂν τὸ ναυτικὸν ἀπωλωλέκει. ἡ δὲ ἡπει-
 ρος ἡ ἐκεῖ πᾶσα πλήν Οὐλίας πόλεως συνεμάχει·
 ταύτην γὰρ μὴ ἐθελήσασάν οἱ προσχωρῆσαι ἐπολιόρ-
 32 κει. καὶν τούτῳ καὶ ὁ Καῖσαρ μετ' ὀλίγων ἐξαίρνης
 ἀδοκήτοις οὐχ ὅτι τοῖς περὶ τὸν Πομπήιον, ἀλλὰ καὶ
 τοῖς ἑαυτοῦ στρατιώταις ἐπῆλθε· τοσούτῳ γὰρ τῷ τῆς
 πορείας τάχει ἐχρήσατο ὥστε καὶ τοῖς οἰκείοις ἅμα
 καὶ τοῖς ἐναντίοις ὀφθῆναι πρὶν καὶ ὅτι ὅλως ἐν τῇ
 2 Ἰβηρίᾳ γέγονεν ἀκουσθῆναι. καὶ ὁ μὲν καὶ ἀπ' αὐ-
 τοῦ τούτου, τῆς τε παρουσίας τῆς αὐτοῦ μόνης, καὶ

ἐς τὰ ἄλλα καταπλήξειν τὸν Πομπήιον καὶ ἀπὸ τῆς
 πολιορκίας ἀπαλλάξειν ἤλπισε· τὸ γὰρ πλεῖον στρα-
 τευμα κατὰ τὴν ὁδὸν ὑπελέλειπτο· ἐκεῖνος δὲ ἕνα
 τε ἄνδρα ἐνὸς οὐ πολὺ διαφέρειν νομίζων, καὶ τῇ
 ἰσχύϊ ἑαυτοῦ πᾶν θαρσῶν, οὐκ ἐξεπλάγη πρὸς τὴν
 ἄφιξιν αὐτοῦ, ἀλλὰ καὶ προσήδρευε τῇ πόλει καὶ τὰς
 προσβολὰς ὁμοίως ὥσπερ καὶ πρὶν ἐποιεῖτο. ὁ οὖν 3
 Καῖσαρ ἐκεῖ μὲν ὀλίγους στρατιώτας ἐκ τῶν προαφιγ-
 μένων κατέλιπεν, αὐτὸς δὲ ἐπὶ Κόρδουβαν ὤρμησε,
 τὸ μὲν τι καὶ αἰρήσειν αὐτὴν ἐκ προδοσίας ἐλπίσας,
 τὸ δὲ δὴ πλεῖστον ἀπάξειν ἀπὸ τῆς Οὐλλίας τὸν Πομ-
 πήιον τῷ περὶ αὐτῆς φόβῳ προσδοκήσας. καὶ ἔσχευ 4
 οὕτω· τὸ μὲν γὰρ πρῶτον μέρος τι τοῦ στρατοῦ κατὰ
 χώραν ἑάσας ἔς τε τὴν Κόρδουβαν ἦλθε, καὶ κραту-
 ναμένος αὐτὴν, οὐκ ὑπομείναντός σφας τοῦ Καῖσα-
 ρος, τῷ ἀδελφῷ τῷ Σέξτῳ προσέταξεν· ἔπειτα δὲ 5
 ὥς οὕτε τι πρὸς τῇ Οὐλλίᾳ ἐπέβαινεν, ἀλλὰ καὶ πύρ-
 ρου τινός, καὶ τούτου οὐχ ὑπὸ σφῶν κατασεισθέντος,
 ἀλλ' ὑπὸ τοῦ πλήθους τῶν ἀπ' αὐτοῦ ἀμυνομένων
 καταρραγέντος, ἐσῆλθον μὲν τινες, οὐ μὴν καὶ καλῶς
 ἀπῆλλαξαν, καὶ ὁ Καῖσαρ πλησιάσας σφίσιν ἐκείνοις 6
 τε βοήθειαν νυκτὸς λαθὼν ἐσέπεμψε καὶ αὐτὸς πρὸς
 τε τὴν Κόρδουβαν αὐθις ἐστράτευσε καὶ ἐς πολιορκίαν
 αὐτὴν ἀντικατέστησεν, οὕτω δὴ τῆς τε Οὐλλίας παν-
 τελῶς ἀπανέστη καὶ ἐκεῖσε παντὶ τῷ στρατῷ οὐ μά-
 την ἠκείχθη. προπυθόμενος γὰρ τοῦτο ὁ Καῖσαρ
 ἀπεχώρησε· νοσῶν γὰρ ἐτύγχανε. μετὰ δὲ ταῦτα αὐ- 7
 τὸς τε ἀναρρωσθεῖς καὶ τὰ στρατεύματα ἐπακολου-
 θήσαντά οἱ προσλαβὼν ἠναγκάσθη καὶ ἐν τῷ χει-
 μῶνι πολεμῆσαι· ἐν τε γὰρ σκηνιδίοις φάυλοις αὐλι-
 ζόμενοι ἐκακοπάθουν καὶ τῆς τροφῆς ἐνελεῖποντο.
 ἰδικτατῶρευσεν δὲ δὴ τότε, καὶ ὑπατος ὧς ποτε καὶ 33

ἐπ' ἐξόδῳ τοῦ ἔτους ἀπεδείχθη, τοῦ Λεπίδου ἐν τῇ ἱππαρχίᾳ τὸν δῆμον ἐς τοῦτο συναγαγόντος· ἱππάρχησε γὰρ καὶ τότε, αὐτὸς ἑαυτὸν ἐν τῇ ὑπατείᾳ ἐπειπὼν ἱππαρχον παρὰ τὰ πάτρια.

- ² ἀναγκασθεὶς οὖν ὁ Καῖσαρ, ὥσπερ εἶπον, καὶ ἐν τῷ χειμῶνι πολεμῆσαι, τῇ μὲν Κορδούβῃ οὐ προσέβαλεν, ἰσχυρῶς γὰρ ἐφυλάττετο, πυθόμενος δὲ ἐν Ἀττεγούᾳ πόλει σίτον πολὺν εἶναι πρὸς ἐκείνην καίτοι καρτερὰν οὐσαν ἐτράπετο, ἐλπίσας τῷ τε πλήθει τοῦ στρατοῦ καὶ τῇ παρ' ἑαυτοῦ αἰφνιδίῳ ἐκπλήξει καταφοβήσας σφᾶς αἰρήσειν· καὶ αὐτὴν διὰ βραχείος
- ³ καὶ ἀπεσταύρωσε καὶ περιετάφρυσεν. ὁ γὰρ Πομπήσιος τῇ φύσει τοῦ χωρίου θαρσῶν, καὶ τὸν Καῖσαρα οὐκ ἐπὶ πολὺ διὰ τὸν χειμῶνα προσεδρεύσειν αὐτῷ νομίζων, τοὺς τε ἑαυτοῦ στρατιώτας μὴ βουληθεὶς ἐν τῷ ῥίγῃ κακῶσαι, περιεῖδε καὶ οὐκ ἐπή-
- ⁴ μυνεν αὐτοῖς τὴν γε πρώτην· ὕστερον γάρ, ὥς τότε πόλισμα ἀπετετέλχιστο καὶ ὁ Καῖσαρ αὐτῷ προσεκάθητο, δεισας ἐπεβοήθησέ σφισι, καὶ νυκτὸς ἐξαίφνης ὁμιχλώδους τοῖς προφύλαξι προσμύξας συχνοὺς ἐφθειρεν. ἐπειδὴ τε ἀστρατήγητοι οἱ ἐνδον ἦσαν, Μουνάτιον αὐτοῖς Φλάκκον ἐσέπεμψεν. ἡδυνήθη γὰρ
- ³⁴ ἐκεῖνος ὧδε ἔσω παρελθεῖν. νύκτωρ τῶν φυλάκων τινὰς μόνος, ὥς καὶ ὑπὸ τοῦ Καῖσαρος ἐς ἐφοδείαν ἀπεσταλμένος, ἀνῆρετο τὸ σύνθημα, καὶ μαθὼν, οὔτε γὰρ ἐγινώσκετο, καὶ κατὰ μόνας οὐκ ἂν ποτε ὑπωπτεύθη μὴ φίλῳ σφισιν ὦν τοῦτο ποιῆσαι, ἐκείνους
- ² μὲν εἶασεν, ἐκπεριελθὼν δὲ ἐτέρωσε τοῦ περιτειχίσματος ἄλλοις τισὶ φύλαξιν ἐνέτυχε, καὶ τότε τὸ σύνθημα αὐτοῖς εἰπὼν, καὶ ἐπὶ προδοσίᾳ τῆς πόλεως ἰέναι πλασάμενος, δι' ἐκόντων τε αὐτῶν καὶ παρα-
- ³ πεμπόντων γε ἐσῆλθεν. οὐ μέντοι καὶ περιεποίησατο

αὐτήν. τὰ τε γὰρ ἄλλα πολλά, καὶ ποτε πῦρ ἐς τε
 τὰς μηχανὰς καὶ ἐς τὰ σταυρώματα τὰ τῶν Ῥωμαίων
 ἐμβαλόντες ἐκείνους μὲν οὐδὲν ὅ,τι καὶ ἀξιόλογον
 ἐβλαψαν, αὐτοὶ δὲ ἀνέμου σφίσειν ἐξ ἐναντίας ἐν
 τούτῳ σφοδροῦ προσπесόντος κακῶς ἀπήλλαξαν· τὰ 4
 τε γὰρ οἰκοδομήματα ἐπεφλέχθη, καὶ ἄνθρωποι συχ-
 νοὶ τοῖς τε λίθοις καὶ τοῖς βέλεσι, μηδὲ προϊδέσθαι
 τι ὑπὸ τοῦ καπνοῦ δυνηθέντες, ἐξώλυντο. ὥς οὖν
 τοῦτο τε αὐτοῖς συνεβεβήκει καὶ ἡ γῆ ἐπορθεῖτο τοῦ
 τε τείχους τι ἐξ ὑπονόμων ἐπιπτεν, ἐστασίασαν, καὶ 5
 πρότερος μὲν ὁ Φλάκκος ἐπ' ἀδεία αὐτοῦ τε καὶ τῶν
 συνόντων οἱ πρὸς τὸν Καίσαρα διεκηρυκεύσατο,
 ἔπειτα δὲ οὗτος μὲν, οὐ γὰρ ἠθέλησε τὰ ὄπλα παρα-
 δοῦναι, διήμαρτεν αὐτῆς, οἱ δὲ ἄλλοι οἱ ἐπιχώριοι
 μετὰ τοῦτο καὶ ἐπρεσβεύσαντο καὶ συνέβησαν ἐφ'
 οἷς ἐκελεύοντο.

ἐκείνης δὲ δὴ τῆς πόλεως ἀλούσης οὐκέτ' οὐδὲ 35
 οἱ ἄλλοι ἡτρέμιζον, ἀλλὰ πολλοὶ μὲν αὐτοὶ πρὸς τὸν
 Καίσαρα πρεσβευσάμενοι μεθίσταντο, πολλοὶ δὲ καὶ
 ἐπίοντα αὐτὸν τοὺς τε ὑποστρατήγους αὐτοῦ ἐδέχοντο,
 ὥστε τὸν Πομπήιον ἀπορήσαντα ὅ,τι χρὴ πράξαι, 2
 τὸ μὲν πρῶτον ἄλλοτε ἄλλη τῆς χώρας μεθιστάμενον
 πλανᾶσθαι, ἔπειτα δὲ φοβηθέντα μὴ καὶ ἐξ αὐτοῦ
 τούτου καὶ οἱ λοιποὶ αὐτὸν ἐγκαταλίπωσι, διακινδυ-
 νεῦσαι ἐθελῆσαι, καίτοι τοῦ δαιμονίου τὴν ἥτταν
 ἐναργέστατα αὐτῷ προσημῆναντος. οἱ μὲν γὰρ ἰδρω- 3
 τες τῶν ἀγαλμάτων καὶ αἱ ἡχαὶ τῶν στρατοπέδων,
 τὰ τε ζῶα ἃ πολλὰ παρὰ τὴν ἑαυτῶν φύσιν ἐγεν-
 νήθη, καὶ αἱ δᾶδες αἱ πρὸς τὰς δυσμὰς ἐκ τῶν ἀνα-
 τολῶν ἄττουσαι, ταῦτα γὰρ ἐν τῇ Ἰβηρίᾳ τότε ἅμα
 πάντα συνηνέχθη, σαφὲς οὐδέν, ὅποτέροις σφῶν προ-
 φαίνοντο, διεδήλου· οἱ δὲ δὴ ἄετοὶ τῶν στρατοπέδων 4

αὐτοῦ τὰς τε πτέρυγας σείσαντες καὶ τοὺς κεραυνούς, οὓς ἐν τοῖς ποσὶ τινες αὐτῶν χρυσοὺς ἔφερον, ἐκβαλόντες ἐκείνῳ τε τὸ κακὸν ἄντικρυς ἐνέσκηπτον καὶ αὐτοὶ πρὸς τὸν Καίσαρα ἀπεπέτοντο.... ἄλλη τε γὰρ τὸ δαιμόνιον ἐν τε ὀλιγωρίᾳ αὐτὸ ἐποιήσατο, καὶ ἐς πόλεμον.... πρὸς μάχην δὴ κατέστη.

- 36 εἶχον μὲν δὴ πρὸς τοῖς ἄλλοις τοῖς τε πολιτικοῖς καὶ τοῖς ξενικοῖς στρατεύμασι πολλοὺς μὲν τῶν ἐπιχωρίων, πολλοὺς δὲ καὶ Μαύρων ἀμφοτέρω· Βόκχος μὲν γὰρ τοὺς υἱεῖς τῷ Πομπηίῳ ἔπεμψε, Βογούας δὲ αὐτὸς τῷ Καίσαρι συνεστράτευσεν· ὁ δὲ ἀγὼν οὐχ ὥς τῶν ἄλλων, ἀλλ' ὥς αὐτῶν τῶν Ῥωμαίων ἐγένετο.
- 2 οἳ τε γὰρ Καيسάρειοι στρατιῶται τῷ τε πλήθει καὶ τῇ ἐμπειρίᾳ καὶ παρὰ πάντα τῇ αὐτοῦ ἐκείνου παρουσίᾳ θαρσύνοντες ἀπαλλαγῆναί ποτε τοῦ τε πολέμου καὶ τῶν ἐν αὐτῷ κακῶν ἐσπούδαζον, καὶ οἱ Πομπηίειοι τούτοις μὲν ἐλαττούμενοι, τῇ δ' ἀπογνώσει τῆς σωτηρίας, ἂν μὴ κρατήσωσιν, ἐρρωμένοι προεθυμοῦντο· οἷα γὰρ μετὰ τε τοῦ Ἀφρανίου καὶ μετὰ τοῦ Οὐάρρωνος οἱ πλείους αὐτῶν καὶ ἀλόντες καὶ σωθέντες, καὶ μετὰ τοῦτο τῷ τε Λογγίνῳ ἀποδοθέντες καὶ ἀπ' αὐτοῦ ἀποστάντες, οὔτε τινὰ ἐλπίδα συγγνώμης ἠττηθέντες εἶχον, καὶ τούτου πρὸς ἀπονοίαν, ὥς καὶ θαρσῆσαι τότε ἢ πάντως γε ἀπολέσθαι
- 4 δεόμενοι, προήχθησαν. συμμίξαντες οὖν ἐμάχοντο· οὐδὲ γὰρ οὐδὲ αἰδῶ τινα ἀλλήλων εἶχον ἔτι, τοσαυτάκις ἀντιπεπολεμηκότες, καὶ διὰ τοῦτο μηδὲ παραι
- 37 νέσεώς τινος δεόμενοι. κἂν τούτῳ τὰ μὲν συμμαχικὰ ταχέως ἐκατέρωθεν ἐτράπη καὶ ἐφυγεν, αὐτοὶ δὲ ἐκείνοι συσταδὸν ἀντικόπτοντες ἀλλήλους ἐπὶ πλείστον ἡγωνίσαντο. οὐδὲ γὰρ ἐνέδωκεν αὐτῶν οὐδεὶς ἀλλ' ἐν χώρᾳ μένοντες ἔσφαζον, ἔθνησκον, ὥς κα

αὐτὸς ἕκαστος ἢ τῆς νίκης ἢ τῆς ἥττης καὶ τοῖς ἄλλοις
 ἅπασιν αἰτιος ἐσόμενος. καὶ διὰ τοῦτο οὐδὲ ἔμελεν 2
 αὐτοῖς ὁρᾶν ὅπως οἱ σύμμαχοι σφῶν ἐμάχοντο, ἀλλ'
 ὥς καὶ μόνοι κινδυνεύοντες προεθνυμοῦντο. καὶ οὔτε
 ἐπαιωνίζε τις αὐτῶν οὔτε ἔστενευ, ἀλλὰ τοσοῦτο
 μόνον ἐκάτεροι βοῶντες, "παῖσον, ἀπόκτεινον," πολὺ
 τῷ ἔργῳ τὰς γλώσσας σφῶν ἐφθάνον. ὁρῶντες οὖν 3
 ταῦτα ἀπὸ τε ἵππων καὶ ἀπὸ μετεώρων τινῶν χωρίων
 ὃ τε Καῖσαρ καὶ ὁ Πομπήιος οὐκ εἶχον οὔθ' ὅπως
 ἀπογνῶσιν, ἀλλ' ἀμφίβολοι ταῖς γνώμας γιγνώ-
 μενοι δι' ἴσου καὶ τῷ δέει καὶ τῷ θάρσει ἐκακοπάθουν.
 ἀντιπάλου γὰρ τῆς μάχης οὔσης ταῖς τε ὀψεσι δεινῶς 4
 ἔκαμνον, ἐπιθυμοῦντές τι ἰδεῖν πλεονέκτημα καὶ
 ὀκνοῦντές τι ἰδεῖν ἐλάττωμα, καὶ ταῖς ψυχαῖς εὐχό-
 μενοι τέ τι ἅμα καὶ ἀπενυχόμενοι καὶ ῥωννύμενοι καὶ
 φοβούμενοι. οὐκουν οὐδ' ἡδυνήθησαν ἐπὶ πολὺ κατ-
 ερῆσαι, ἀλλὰ καταπηδήσαντες ἀπὸ τῶν ἵππων συμ-
 μετέσχον αὐτῆς. οὕτω που τῷ τοῦ σώματος καὶ πόνῳ 5
 καὶ κινδύνῳ μᾶλλον ἢ τῇ τῆς ψυχῆς συντάσει συνεῖ-
 ναι εἶλοντο, ῥοπήν τινα τοῖς ἑαυτοῦ στρατιώταις
 ἐκάτερος τῇ τῆς μάχης κοινωνίᾳ παρῆξειν ἐλπίσαντες.
 ἢ εἶγε ἐκείνης ἀμάρτοιεν, συντελευτηῆσαι γε αὐτοῖς
 ἠθέλησαν.

καὶ οἱ μὲν καὶ αὐτοὶ ἐμάχοντο· τοῖς δὲ δὴ στρα- 38
 τοπέδοις πλεονεξία μὲν οὐδεμία οὐδετέροις ἐκ τούτου
 ἐγένετο, μακρῷ δὲ δὴ πλείων, ὥς ἐκείνους συγκινδυ-
 νεύοντάς σφισιν εἶδον, τοῦ τε σφετέρου θανάτου κατα-
 τρήνησις καὶ τοῦ τῶν ἐναντίων ὀλέθρου ἔφρεσις ἀμφο-
 τέροις ὁμοίως ἐνέπεσε. καὶ διὰ τοῦτο οὔτε ἐφυγον τότε 2
 οὐδέτεροι, ἀλλ' ἰσοπαλεῖς ταῖς γνώμας ὄντες ἰσοκρα-
 τεῖς καὶ τοῖς σώμασιν ἐγίγνοντο· καὶ πάντες ἀπέθα-
 νον ἢ καὶ ὑπὸ τῆς νυκτὸς ἀγχώμαλοι διεκρίθησαν,

- εἰ μὴ ὁ τε Βορούας ἔξωθέν που τῶν συνεστηκότων
 ὦν ἐπὶ τὸ τοῦ Πομπηίου στρατόπεδον ὥρμησε, καὶ
 ὁ Λαβιῆνος ὡς τοῦτο εἶδε, τὴν τε τάξιν ἐξέλιπε καὶ
 3 πρὸς ἐκείνον ἐτράπετο. φεύγειν γὰρ αὐτὸν οἱ Πομ-
 πηῖοι νομίσαντες ἠθύμῃσαν. καὶ ἔμαθον μὲν που τὸ
 ἀληθὲς ὕστερον, οὐ μὲντοι καὶ ἀναλαβεῖν ἑαυτοὺς ἐτ'
 ἠδυνήθησαν, ἀλλ' οἱ μὲν ἐς τὴν πόλιν οἱ δὲ ἐς τὸ τά-
 φρευμα ἀποφυγόντες οὗτοί τε τοὺς προσμύξαντάς σφι-
 σιν ἰσχυρῶς ἀπεμαχέσαντο, καὶ οὐ πρότερόν γε ἔπεσον
 4 πρὶν ἀμφίβολοι γενέσθαι, καὶ ἐκεῖνοι τὸ τεῖχος ἐπὶ
 πολὺν διέσωσαν, ὥστε μὴ πρότερον αὐτὸ ἀλῶναι πρὶν
 πάντας σφᾶς ἐν ταῖς ἐκδρομαῖς ἀπολέσθαι. τοσοῦτο
 δ' οὖν τὸ σύνολον τῶν Ῥωμαίων πάθος ἐκατέρωθεν
 ἐγένετο ὥστ' ἀπορήσαντας ὅπως τὴν πόλιν, μὴ καὶ
 νυκτὸς ἐκδρῶσί τινες, ἀποτειχίσωσιν, αὐτὰ τὰ σώματα
 τῶν νεκρῶν αὐτῇ περὶνῆσαι.
- 39 κρατήσας δὲ οὕτως ὁ Καῖσαρ καὶ τὴν Κόρδουβαν
 εὐθύς ἔλαβεν· ὁ τε γὰρ Σέξτος οἱ προεξεχώρησε,
 καὶ οἱ ἐπιχώριοι, καίτοι τῶν δούλων ἀνδισταμένων
 σφίσιν ἐπειδήπερ ἡλευθέρωντο, προσεχώρησαν αὐτῷ.
- 2 καὶ ὅς τοὺς μὲν ἐν τοῖς ὅπλοις ὄντας ἀπέσφαξε, τοὺς
 δὲ λοιποὺς ἐξηργυρίσατο. τὸ δ' αὐτὸ τοῦτο καὶ τοὺς
 τὴν Ἰσπαλιν ἔχοντας ἔδρασεν, οἱ τὸ μὲν πρῶτον ὡς
 καὶ ἐκούσιοι φρουρὰν παρ' αὐτοῦ ἔσεδέξαντο, ἔπειτα
- 3 δὲ διαφθείραντες τοὺς ἐλθόντας ἐπολέμησαν. ἐπε-
 στράτευσέ τε οὖν ἐπ' αὐτούς, καὶ ἀμελέστερον δῆθεν
 προσεδρεύων ἐλπίδα σφίσιν ὡς καὶ διαφυγεῖν δυνά-
 σομένοις παρέσχε. καὶ τούτου περιορῶν θῆ τοὺς ἐν
 τοῦ τεύχους ἐξιόντας ἐκείνους τε ἐλόχιζε καὶ ἀπώλλυε
- 4 σάν εἶλε. καὶ μετὰ τοῦτο καὶ τὴν Μοῦνδαν καὶ τᾶλλα
 τὰ μὲν ἀκούσια σὺν πολλῷ φόνῳ, τὰ δὲ καὶ ἐθέλου

σια παρέλαβε καὶ ἡργυρολόγησεν, ὥστε μὴδὲ τῶν τοῦ Ἡρακλέους ἀναθημάτων τῶν ἐν τοῖς Γαδείροις ἀνακειμένων φείσασθαι, χάρας τέ τινων ἀπετέμετο, καὶ ἑτέροις τὸν φόρον προσεπηύξησε. ταῦτα μὲν ⁵ τοὺς ἀντιπολεμήσαντάς οἱ ἔδρασε, τοῖς δὲ εὐνοϊάν τινα αὐτοῦ σχοῦσιν ἔδωκε μὲν καὶ χωρία καὶ ἀτέλειαν, πολιτείαν τέ τισι, καὶ ἄλλοις ἀποίκους τῶν Ῥωμαίων νομίζεσθαι, οὐ μὴν καὶ προίκα αὐτὰ ἐχαρίσατο.

Καῖσαρ μὲν δὴ ταῦτ' ἐπραττε, Πομπήμιος δὲ δια- ⁴⁰ φωνῶν πως ἐν τῇ τροπῇ ἦλθε μὲν ἐπὶ τὴν θάλασσαν ὡς καὶ τῷ ναυτικῷ τῷ ἐν τῇ Καρτηγίᾳ ὁρμουῦντι χρησόμενος, εὐρὼν δὲ αὐτοὺς πρὸς τὸν κρατοῦντα ἀποκεκλιότας ἐπέβη μὲν πλοίου τινός, προσδοκήσας ἐπ' αὐτοῦ διαδράσεσθαι, πληγείς δὲ ἐν τούτῳ καὶ ² ἀθυμήσας τῇ τε γῇ αὐθις προσέσχε, κἀνταῦθα συνελθόντας τινὰς παραλαβὼν πρὸς τὴν μεσόγειαν ὤρμησε. καὶ αὐτός τε Καισεννίῳ Λέντωνι περιπεσὼν ἡττήθη, καὶ ἐς ὕλην τινὰ καταφυγὼν ἐφθάρη· καὶ ὁ Δίδιος ἀγνοῶν τε τοῦτο, καὶ πλανώμενος ὡς καὶ συμμίσγων που αὐτῷ συνέτυχεν ἑτέροις τισὶ καὶ ἀπώλετο.

εἶλετο δ' ἂν καὶ ὁ Καῖσαρ ἐκεῖ που πρὸς τε τῶν ⁴¹ ἐν ἀνδραγαθίᾳ καὶ ἐν τῇ τοῦ πολέμου δόξῃ πεπτωκέναι μᾶλλον ἢ ὅπερ οὐκ ἐς μακρὰν ἔπαθεν, ἐν τε τῇ πατρίδι καὶ ἐν τῷ συνεδρίῳ πρὸς τῶν φιλάτων σφαγῆναι. τοῦτον γὰρ τὸν πόλεμον τελευταῖον κα- ² τάρθωσε καὶ ταύτην τὴν νίκην ἐσχάτην ἀνείλετο, καίπερ οὐδὲν ὅ,τι οὐχὶ καὶ τῶν ἄλλων τῶν μεγίστων καταπράξειν ἐλπίσας διὰ τε τᾶλλα, καὶ οὐχ ἥμισυ ὅτι βλαστός τις ἐκ φοίνικος ἐν τῷ τῆς μάχης χωρίῳ ὄντος εὐθύς ἐπὶ τῇ νίκῃ ἐξέφυ. καὶ οὐ λέγω μὲν ³ ὅτι οὐκ ἔφερε ποι τοῦτο, ἀλλ' οὐκ ἐκείνῳ γε ἔτι,

- ἀλλὰ τῷ τῆς ἀδελφῆς αὐτοῦ ἐγγόνῳ τῷ Ὀκταουίῳ
 συνεστρατεύετο τε γὰρ αὐτῷ, καὶ ἐκ τῶν πόρων τῶν
 τε κινδύνων αὐτοῦ ἐκλάμψειν ἔμελλεν. ἀγνοῶν δ'
 οὖν τοῦτο, καὶ ἐφ' ἑαυτῷ ἔτι πολλὰ καὶ μεγάλα ἐλ-
 πίζων, οὐδὲν μέτριον ἐπραττεν, ἀλλ' ὥς καὶ ἀθάνα-
 42 τος ὢν ὑπερεφρόνησε. τά τε γὰρ ἐπινίκια, καίτοι
 μηδενὸς ἀλλοτρίου κρατήσας, ἀλλὰ καὶ τοσοῦτο
 πληθὸς πολιτῶν ἀπολέσας, οὐ μόνον αὐτὸς ἐπεμψε,
 πάντα τὸν δῆμον ἐν αὐτοῖς ὥς καὶ ἐπὶ κοινοῖς τισιν
 ἀγαθοῖς αὐτῷ ἐστιάσας, ἀλλὰ καὶ τῷ Φαβίῳ τῷ τε
 Κυῖντῳ, καίτοι ὑποστρατηγήσασιν αὐτῷ καὶ μηδὲν
 2 ἰδίᾳ κατορθώσασιν, διεορτάσαι ἐπέτρεψε. καὶ ἦν μὲν
 πού γε λῶς ἐπὶ τε τούτῳ, καὶ ὅτι καὶ ξυλίναις ἀλλ'
 οὐκ ἐλεφαντίναις ἔργων τέ τινων εἰκόσιν ἄλλοις τε
 τοιοῦτοις πομπείοις ἐχρήσαντο· οὐ μὲν ἀλλ' ἐμφανέ-
 στατα τριττά τε νικητήρια καὶ τριτταὶ πομπαὶ τῶν
 Ῥωμαίων ἐπ' αὐτῶν ἐκείνων ἐποιήθησαν, καὶ προσέτι
 3 καὶ ἱερομνηταὶ ἐπὶ πεντήκοντα ἡμέρας ἤχθησαν. τά
 τε παρίλια ἱπποδρομία ἀθανάτῳ, οὐτι γὰρ καὶ διὰ
 τὴν πόλιν, ὅτι ἐν αὐτοῖς ἐκτιστο, ἀλλὰ διὰ τὴν τοῦ
 Καίσαρος νίκην, ὅτι ἡ ἀγγελία αὐτῆς τῇ προτεραίᾳ
 πρὸς ἐσπέραν ἀφίκετο, ἐτιμήθη.
- 43 τοῦτο μὲν δὴ τῇ Ῥώμῃ ἔδωκεν, αὐτὸς δὲ τὴν τε
 στολὴν τὴν ἐπινίκιον ἐν πάσαις ταῖς πανηγύρεσι
 κατὰ δόγμα ἐνεδύετο, καὶ τῷ στεφάνῳ τῷ δαφνίνῳ
 αἰεὶ καὶ πανταχοῦ ὁμοίως ἐκοσμεῖτο. καὶ πρόφασιν
 μὲν ἐποιεῖτο τούτου ὅτι ἀναφαλάντις ἦν, παρεῖχε
 δὲ καὶ ἀπ' αὐτοῦ ἐκείνου λόγον τινά, καὶ ὅτι τότε
- 2 ἔτι, καίπερ παρηβηκῶς, ἐς κάλλος ἤσκει· τῇ τε γὰρ
 ἐσθῆτι χαυνότερα ἐν πᾶσιν ἐνηβρύνετο, καὶ τῇ ὑπο-
 δέσει καὶ μετὰ ταῦτα ἐνλοτε καὶ ὑψηλῇ καὶ ἐρυθρο-
 χρόῳ κατὰ τοὺς βασιλέας τοὺς ἐν τῇ Ἀλβη ποτὲ

γενομένους, ὥς καὶ προσήκων σφίσι διὰ τὸν Ἰούλον, ἐχρήτο. τό τε ὅλον τῇ τε Ἀφροδίτῃ πᾶς ἀνέκειτο, ³ καὶ πείθειν πάντας ἤθελεν ὅτι καὶ ἄνθος τι ὥρας ἀπ' αὐτῆς ἔχοι· καὶ διὰ τοῦτο καὶ γλύμμα αὐτῆς ἐνοπλον ἐφόρει, καὶ σύνθημα αὐτὴν ἐν τοῖς πλείστοις καὶ μεγίστοις κινδύνοις ἐποιεῖτο. τὸ δ' οὖν χαῦνον ⁴ τοῦ ζώματος αὐτοῦ ὁ μὲν Σύλλας ὑπετόπησεν, ὥστε καὶ ἀποκτεῖναι αὐτὸν ἐθελῆσαι, τοῖς τε ἐξαιτησαμένοις εἰπεῖν ὅτι ἐγὼ μὲν χαρισῶμαι τοῦτον ὑμῖν, ὑμεῖς μέντοι καὶ πάννυ τοῦτον τὸν κακῶς ζωννύμενον φυλάττεσθε· ὁ δὲ δὴ Κικέρων οὐ συνενόησεν, ἀλλὰ ⁵ καὶ σφαλὲς ἔφη ὅτι οὐκ ἂν ποτε προσεδόκησα τὸν κακῶς οὕτω ζωννύμενον Πομπηίου κρατήσειν.

τοῦτο μὲν οὖν ἐν ἐκβολῇ τοῦ λόγου, ὥστε μηδένα μηδὲν τῶν περὶ τοῦ Καίσαρος λεγομένων ἀγνοῆσαι, ἔγραψα· ἐπὶ δὲ δὴ τῇ νίκῃ ἐκεῖνά τε ὅσα εἶπον ἡ ⁴⁴ γερονσία ἔγνω, καὶ προσέτι αὐτόν τε ἐλευθερωτὴν καὶ ἐκάλουν καὶ ἐς τὰ γραμματεῖα ἀνέγραφον, καὶ νεῶν ἐλευθερίας δημοσίᾳ ἐψηφίσαντο. τό τε τοῦ ² αὐτοκράτορος ὄνομα οὐ κατὰ τὸ ἀρχαῖον ἔτι μόνον, ὥσπερ ἄλλοι τε καὶ ἐκεῖνος πολλάκις ἐκ τῶν πολέμων ἐπεκλήθησαν, οὐδ' ὥς οἱ τινα αὐτοτελῇ ἡγεμονίαν ἢ καὶ ἄλλην τινὰ ἐξουσίαν λαβόντες ἄνομάζοντο, ἀλλὰ καθάπαξ τοῦτο δὴ τὸ καὶ νῦν τοῖς τὸ κράτος ἀεὶ ἔχουσι διδόμενον ἐκείνῳ τότε πρώτῳ τε καὶ πρώτῳ, ὥσπερ τι κύριον, προσέθεσαν. καὶ ³ τοσαύτῃ γε ὑπερβολῇ κολακείας ἐχρήσαντο ὥστε καὶ τοὺς παῖδας τοὺς τε ἐγγόνους αὐτοῦ οὕτω καλεῖσθαι ψηφίσασθαι, μήτε τέκνον τι αὐτοῦ ἔχοντος καὶ γέροντος ἤδη ὄντος. ὅθεν περ καὶ ἐπὶ πάντας τοὺς μετὰ ταῦτα αὐτοκράτορας ἢ ἐπίκλησις αὕτη, ὥσπερ τις ἰδία τῆς ἀρχῆς αὐτῶν οὕσα καθάπερ καὶ ἡ τοῦ Καί-

- 4 σαρος, ἀφίκετο. οὐ μέντοι καὶ τὸ ἀρχαῖον ἐκ τούτου
 κατελύθη, ἀλλ' ἔστιν ἐκότερον· καὶ διὰ τοῦτο καὶ
 δεύτερον ἐπ' αὐτῶν ἐπάγεται, ὅταν νίκην τινὰ τοι-
 αύτην ἀνέλωνται. οἱ μὲν γὰρ αὐτὸ τοῦτο αὐτοκρά-
 τορες ἅπαξ τῇ προσηγορίᾳ ταύτῃ, ὥσπερ ταῖς ἄλλαις,
 5 καὶ πρώτῃ γε χρῶνται· οἱ δ' ἂν καὶ διὰ πολέμων
 ἄξιόν τι αὐτῆς κατορθώσωσι, καὶ ἐκείνην τὴν ἀπὸ
 τοῦ ἀρχαίου προσλαμβάνουσι, καὶ τούτου καὶ δεύτε-
 ρόν τις καὶ τρίτον πλεονάκεις τε, ὁσάκεις ἂν παρὰ σκῆ-
 οἱ, αὐτοκράτωρ ἐπονομάζεται.
- 6 ταῦτά τε οὖν τότε τῷ Καίσαρι, καὶ οἰκίαν ὥστε
 ἐν τῷ δημοσίῳ οἰκεῖν, ἱερομηνίαν τε ἐξαίρετον ὁσάκεις
 ἂν νίκη τέ τις συμβῇ καὶ θυσίαι ἐπ' αὐτῇ γίνων-
 ται, καὶ μήτε συστρατεύσῃ τις μήθ' ὅλως ἐπικοινων-
 45 νήσῃ τῶν καταπραχθέντων, ἔδοσαν. οὐ μὲν ἀλλ'
 ἐκεῖνα μὲν εἰ καὶ ὑπέρογκα ἔξω τε τοῦ καθεσθηκότος
 σφίσις ἐδόκει εἶναι, οὐτι γέ καὶ ἀδημοκράτεια ἦν·
 ἕτερα δὲ δὴ τοιαῦδε ἐψηφίσαντο δι' ὧν καὶ μόναρχον
 αὐτὸν ἀντικρυς ἀπέδειξαν. τὰς τε γὰρ ἀρχὰς αὐτῶν
 καὶ τὰς τοῦ πλήθους ἀνέθεσαν, καὶ ὑπατον αὐτὸν
 ἐπὶ δέκα ἔτη, ὥσπερ καὶ δικτάτωρα πρότερον, προ-
 2 εχειρίσαντο· στρατιώτας τε μόνον ἔχειν καὶ τὰ δημόσια
 χρήματα μόνον διοικεῖν ἐκέλευσαν, ὥστε μηδενὶ ἄλλῳ
 μηδετέρῳ αὐτῶν, ὅτῳ μηδὲ ἐκεῖνος ἐπιτρέψειεν, ἐξεῖναι
 χρῆσθαι. καὶ τότε μὲν ἀνδριάντα αὐτοῦ ἐλεφάντινον,
 ὕστερον δὲ καὶ ἄρμα ὅλον ἐν ταῖς ἱπποδρομίαις μετὰ
 3 τῶν θείων ἀγαλμάτων πέμπεσθαι ἐγνώσαν. ἄλλην
 τέ τινα εἰκόνα ἐς τὸν τοῦ Κυρίνου ναὸν θεῶν ἀνικήτην
 ἐπιγράψαντες, καὶ ἄλλην ἐς τὸ Καπιτώλιον παρὰ
 4 τοὺς βασιλεύσαντάς ποτε ἐν τῇ Ῥώμῃ ἀνέθεσαν. καὶ
 μοι θαυμάσαι τῆς συντυχίας ἐπέρχεται· ὅτι τῷ γὰρ
 ἅμα αὐτῶν, ἐπὶ μὲν ἐκείνοις, ὀγδόῃς δὲ τῷ γε Βρούτῳ

τῷ τοὺς Ταρκυνίους καταλύσαντι, οὐσῶν παρὰ ταύ-
την τότε τὴν τοῦ Καίσαρος ἔστησαν, καὶ δῆτα καὶ
ἐκ τούτου ὅτι μάλιστα ὁ Βροῦτος ὁ Μάρκος κινήθεις
ἐπεβούλευσεν αὐτῷ.

ταῦτ' ἐπὶ νίκη, λέγω δὲ οὐ πάντα, ἀλλ' ὅσα 46
ἀξιόλογα εἶναι μοι ἔδοξεν, οὐκ ἐν μιᾷ γε ἡμέρᾳ, ἀλλ'
ὥς που καὶ ἔτυχεν, ἄλλο ἄλλη ἐκυρώθη· καὶ σφω-
ν ὁ Καῖσαρ τοῖς μὲν χρῆσθαι ἤρξατο, τοῖς δὲ ἔμελλεν,
εἰ καὶ τὰ μάλιστα τινα αὐτῶν παρήκατο. τὴν δ' οὖν 2
ἀρχὴν τὴν ὕπατον παραχορήμα μὲν, καὶ πρὶν ἐς τὴν
πόλιν ἐσελθεῖν, ἀνέλαβεν, οὐ μέντοι καὶ διὰ τέλους
ἔσχεν, ἀλλ' ἐν τῇ Ῥώμῃ γενόμενος ἀπεῖπέ τε αὐτὴν a. u.
καὶ τῷ Φαβίῳ τῷ Κύντιῳ τῷ τε Τρεβωνίῳ τῷ Γαῖῳ 709
ἐνεχείρισε. καὶ ἐπειδὴ γε ὁ Φάβιος τῇ τελευταίᾳ τῆς
ὑπατείας ἡμέρᾳ ἀπέθανεν, εὐθὺς ἀντ' αὐτοῦ ἕτερον
πρὸς τὰς περιλοιπούς ὥρας Γάιον Κανίνιον Ῥήβιλον
ἀνθέλετο. πρῶτον μὲν δὴ τότε τοῦτο παρὰ τὸ καθε- 3
στηκὸς ἐγένετο, τὸ μήτε ἐτησίαν μήτε ἐς πάντα τὸν
λοιπὸν χρόνον τοῦ ἔτους τὴν ἀρχὴν ἐκείνην τὸν
αὐτὸν ἔχειν, ἀλλὰ ζῶντά τινα αὐτῆς καὶ μὴ ἀναγ-
κασθέντα μήτε ἐκ τῶν πατρίων μήτε ἐξ ἐπηγορίας
τινὸς ἐκστῆναι, καὶ ἕτερον ἀντ' αὐτοῦ ἀντικαταστῆναι.
δεύτερον δὲ ὅτι ὁ Κανίνιος ἀπεδείχθη τε ἅμα ὕπατος 4
καὶ ὑπάτευσε καὶ ἐπαύσατο· ὅπερ καὶ ὁ Κικέρων
καὶ διασκώπτων τοσαύτῃ ἔφη τὸν ὕπατον καὶ ἀνδρείᾳ
καὶ φροντίδι ἐν τῇ ἀρχῇ κεχρησθαι ὥστε μηδὲ τὸ βρα-
χύτατον ἐν αὐτῇ κεκοιμησθαι. ἐκ δ' οὖν τοῦ χρόνου 5
ἐκείνου οὐκέτι οἱ αὐτοὶ διὰ παντὸς τοῦ ἔτους, πλὴν
ὀλίγων πάννυ γε, ὑπάτευσαν, ἀλλ' ὥς που καὶ ἔτυχον,
οἱ μὲν ἐπὶ πλείους οἱ δὲ ἐπ' ἐλάττους, οἱ μὲν μῆνας
οἱ δὲ ἡμέρας, ἐπεὶ νῦν γε οὐδεὶς οὔτε ἐπ' ἐνιαυτὸν
οὔτε ἐς πλείω διμήνου χρόνον ὥς πλήθει σὺν ἑτέρῳ

6 τινὶ ἄρχει. καὶ τὰ μὲν ἄλλα οὐδὲν διαφέρομεν ἀλλήλων, τὴν δὲ ἐξαρίθμησιν τῶν ἐτῶν οἱ κατὰ πρῶτας αὐτῶν ὑπατεύοντες καρποῦνται. καὶ ἐγὼ οὖν τῶν μὲν ἄλλων τοὺς τοῖς πράγμασιν ἀναγκαίους ὀνομάσω, πρὸς δὲ δὴ τὴν τῶν ἀεὶ πραττομένων δήλωσιν τοὺς πρῶτους ἄρξαντας, καὶν μηδὲν ἔργον ἐς αὐτὰ παρασχωνται.

- 47 περὶ μὲν οὖν τοὺς ὑπάτους ταῦθ' οὕτως ἐγένετο· οἱ δὲ δὴ ἄλλοι ἄρχοντες λόγῳ μὲν ὑπὸ τε τοῦ πλήθους καὶ ὑπὸ τοῦ δήμου κατὰ τὰ πάτρια, τὴν γὰρ ἀποδείξιν αὐτῶν ὁ Καῖσαρ οὐκ ἐδέξατο, ἔργῳ δὲ ὑπ' ἐκείνου κατέστησαν, καὶ ἔς γε τὰ ἔθνη ἀκλήρωτὶ
2 ἐξέπεμψθησαν. ἀριθμὸν δὲ οἱ μὲν ἄλλοι ὅσοιπερ καὶ πρότερον, στρατηγοὶ δὲ τεσσαρεσκαίδεκα ταμίαι τε τεσσαράκοντα ἀπεδείχθησαν. πολλοῖς γὰρ δὴ πολλὰ ὑπεσχημένος οὐκ εἶχεν ὅπως σφᾶς ἄλλως ἀμείψεται,
3 καὶ διὰ τοῦτο ταῦτ' ἐποίει. καὶ προσέτι παμπληθεῖς μὲν ἐπὶ τὴν γερουσίαν, μηδὲν διακρίνων μήτ' εἰ τις στρατιώτης μήτ' εἰ τις ἀπελευθέρου παῖς ἦν, ἐσέγραψεν, ὥστε καὶ ἐνακοσίους τὸ κεφάλαιον αὐτῶν γενέσθαι, πολλοὺς δὲ καὶ ἐς τοὺς εὐπατριδας τοὺς τε
4 ὑπατενκότας ἢ καὶ ἀρχὴν τινα ἄρξαντας ἐγκατέλεξεν. εὐθυνομένους τε ἐπὶ δώροις τινὰς καὶ ἐξελεγκομένους γε ἀπέλυσεν, ὥστε καὶ αἰτίαν δωροδοκίας ἔχειν. προσσυνελάβετο γὰρ τοῦ λόγου τούτου ὅτι καὶ τοὺς χώρους τοὺς δημοσίους, οὐχ ὅτι τοὺς βεβήλους ἀλλὰ καὶ τοὺς ἱερούς, πάντας τε ... πρατήριον, καὶ ἀπε-
5 κήρυξε τοὺς πλείονας. συχνὰ δ' οὖν ὅμως καὶ ἐν ἀργυρίῳ τῇ τε πράσει τῶν χωρίων ἔστιν οἷς ἐνείμε· καὶ Λουκίῳ τινὶ Βασσίλλῳ ἡγεμονίαν μὲν ἔθνους οὐδεμίαν καίτοι στρατηγοῦντι ἐπέτρεψε, χρήματα δὲ ἀντ' αὐτῆς πᾶμπολλα ἐχαρίσατο, ὥστε καὶ ἐπιβόητον

αὐτὸν ἐν τε τούτῳ γενέσθαι, καὶ ὅτι προπηλακισθεὶς ἐν τῇ στρατηγίᾳ ὑπ' αὐτοῦ ἀπεκαρτέρησε. ταῦτα 6 δὴ πάντα τοῖς μὲν λαμβάνουσί τι ἢ καὶ προσδοκῶσι λήψεσθαι ἄρεστὰ ἐγίνετο, μηδὲν τοῦ κοινουῦ προτιμῶσι πρὸς τὸ αἰεὶ δι' αὐτῶν αὔξεσθαι· οἱ δὲ δὴ ἄλλοι πάντες δεινῶς ἔφερον, καὶ πολλὰ γε ἐλογοποιοῦν πρὸς τε ἀλλήλους, καὶ ὅσοις γε ἀσφάλειά τις ἦν, παρησιαζόμενοι, καὶ βιβλία δὲ ἀνώνυμα ἐκτιθέντες.

ἐν δ' οὖν τῷ ἔτει ἐκείνῳ ἐκεῖνά τε ἐπράχθη, καὶ 48 ἐπὶ τῆς διοικήσεως δύο τῶν πολιανομούντων, ἐπειδὴ ταμίαι οὐδεὶς προεκεχειροτόνητο, ἐγένοντο. ὥσπερ γάρ ποτε πρότερον, καὶ τότε ἐν τῇ ἀποδημίᾳ τῇ τοῦ Καίσαρος οἱ πολιανόμοι πάντα τὰ ἐν τῷ ἄστει πράγματα μετὰ τοῦ Λεπίδου ἱππαρχοῦντος ἔσχον· καὶ 2 αἰτιαθέντες γε ὅτι καὶ ῥαβδούχοις καὶ τῇ ἐσθῇτι τῷ τε δίφῳ τοῖς ἀρχικοῖς, ὥσπερ καὶ ὁ ἱππαρχος, ἐέχρητο, ἀφείδησαν, νόμον τινὰ προβαλλόμενοι δι' οὐ πᾶσι τοῖς παρὰ δικτάτωρος ἀρχὴν τινα λαβοῦσι χρῆσθαι αὐτοῖς ἐδίδοτο. τὸ δ' οὖν κατὰ τὴν διοί- 3 κησιν, ἔξ ἐκείνου δι' ἅπερ εἶπον παρατραπέν, οὐκέτι τοῖς ταμίαις αἰεὶ ἐπετράπη, ἀλλὰ τὸ τελευταῖον τοῖς ἐστρατηγηκόσι προσετάχθη. τοὺς τε οὖν θησαυροὺς τοὺς δημοσίους δύο τότε τῶν πολιανομούντων διώκησαν, καὶ τὰ Ἀπολλώνεια ὁ ἕτερος αὐτῶν τῇ τοῦ Καίσαρος παρασκευῇ ἐπετέλεσε. καὶ οἱ ἀγορανόμοι 4 οἱ ἐκ τοῦ πλήθους τὰ Μεγαλήσια κατὰ δόγμα ἐποίησαν. πολίαρχός τέ τις ἐν ταῖς ἀνοχαῖς καταστάς ἕτερον αὐτὸς τῆς ὑστεραίας ἀνθεΐλετο, καὶ ἐκεῖνος ἄλλον· ὃ μῆτε πρότερον μῆθ' ὕστερόν ποτε ἐγένετο.

ταῦτα μὲν τότε ἐπράχθη· τῷ δὲ ἐχόμενῳ ἔτει, 49 ἐν ᾧ ὁ Καῖσαρ ἐδικτατώρευσέ τε ἅμα τὸ πέμπτον, ^{α. υ.} 710 ἱππαρχον τὸν Λέπιδον προσλαβὼν, καὶ ὑπάτευσεν τὸ

πέμπτον, συνάρχοντα τὸν Ἀντώνιον προσελόμενος, στρατηγοὶ τε ἐκκαίδεκα ἤρξαν, καὶ τοῦτο καὶ ἐπὶ πολλὰ ἔτη ... καὶ τὸ βῆμα ἐν μέσῳ πον πρότερον τῆς ἀγορᾶς ὃν ἐς τὸν νῦν τόπον ἀνεχωρίσθη, καὶ αὐτῷ
 2 ἢ τοῦ Σύλλου τοῦ τε Πομπηίου εἰκὼν ἀπεδόθη. καὶ ἐπὶ τε τούτῳ εὐκλειαν ὁ Καῖσαρ ἔσχε, καὶ ὅτι τῷ Ἀντωνίῳ καὶ τῆς δόξης τοῦ ἔργου καὶ τῆς ἐπ' αὐτῷ ἐπιγραφῆς παρεχώρησε. θεάτρον τέ τι κατὰ τὸν Πομπήιον οἰκοδομῆσαι ἐθελήσας προκατεβάλετο μὲν, οὐκ ἐξετέλεσε δέ. ἀλλὰ τοῦτο μὲν ὁ Αὔγουστος μετὰ ταῦτα ἐκποιήσας ἀπὸ Μάρκου Μαρκέλλου τοῦ ἀδελφι-
 3 δου ἔπωνόμασε· τὰς δὲ οἰκίας τοὺς τε ναοὺς τοὺς ἐν τῷ χωρίῳ ἐκείνῳ ὄντας ὁ Καῖσαρ καθελὼν αἰτίαν ἔλαβεν, ὅτι τε τὰ ἀγάλματα, ξύλινα πλὴν ὀλίγων ὄντα, κατέκαυσε, καὶ θησαυροὺς χρημάτων συχνοὺς εὐρὼν πάντας αὐτὸς ἐσφετερίσατο.

50 ταῦτά τε ἐποίει καὶ νόμους ἐσέφερε τό τε πωμήριον ἐπὶ πλεῖον ἐπεξήγαγε. καὶ ἐν μὲν τούτοις ἄλλοις τέ τισιν ὅμοια τῷ Σύλλᾳ πράξαι ἔδοξεν· ἐκ δὲ τοῦ τοῖς τε περιλειφθεῖσι τῶν ἀντιπολεμησάντων οἱ τὰς τε αἰτίας ἀφείναι καὶ ἄδειαν ἐπὶ τε τῇ ἰσῇ καὶ ἐπὶ
 2 τῇ ὁμοίᾳ δοῦναι, καὶ ἐκείνων τε τὰς ἀρχὰς προαγαγεῖν καὶ ταῖς γυναιξὶ τῶν ἀπολωλότων τὰς προῖκας ἀποδοῦναι, τοῖς τε παισὶν αὐτῶν μέρη τῶν οὐσιῶν χαρίσασθαι, τὴν τε τοῦ Σύλλου μισαιφονίαν μεγάλως ἤλεγξε, καὶ αὐτὸς οὐκ ἐπ' ἀνδρείᾳ μόνον ἀλλὰ καὶ ἐπὶ χρηστότητι ἰσχυρῶς εὐδοκίμησε, καίτοι χαλεπὸν ὃν ὡς πλήθει τὸν αὐτὸν καὶ ἐν πολέμῳ καὶ ἐν εἰρήνῃ
 3 διαπρέψαι. τούτοις τε οὖν ἐσεμνύνετο, καὶ ὅτι καὶ τὴν Καρχηδόνα τὴν τε Κόρινθον ἀνέστησε. πολλὰς μὲν γὰρ καὶ ἄλλας ἐν τῇ Ἰταλίᾳ καὶ ἔξω πόλεις τὰς μὲν ἀνωκοδόμησε, τὰς δὲ καὶ ἐκ καινῆς κατεστήσατο·

ἀλλὰ τοῦτο μὲν καὶ ἄλλοις τισὶν ἐπέπρακτο, τὴν δὲ 4
 δὴ Κόρινθον τὴν τε Καρχηδόνα, πόλεις ἀρχαίας λαμ-
 πρὰς ἐπισήμους ἀπολωλυίας, ἣ μὲν ἀποικίας Ῥωμαίων
 ἐνόμισεν, ἀπώκισεν, ἣ δὲ τοῖς ἀρχαίοις ὀνόμασιν
 εἰμίησεν, ἀπέδωκε τῇ μνήμῃ τῶν ἐνοικησάντων ποτὲ 5
 αὐτάς, μηδὲν διὰ τὴν ἐκείνων ἔχθραν τοῖς μηδὲν
 σφας ἀδικήσασι μνησικακήσας.

καὶ αἱ μὲν, ὥσπερ ἅμα πρότερον καθηρέθησαν,
 οὕτω καὶ τότε ἅμα ἀνεβιώσκοντο καὶ ἐμελλον καὶ
 αὐτὸς ἀνθήσειν· πράττοντος δὲ αὐτοῦ ταῦτα ἐπιθυ- 51
 μία τε πᾶσι τοῖς Ῥωμαίοις ὁμοίως ἐσῆλθε τιμωρῆσαι
 τῷ τε Κράσῳ καὶ τοῖς σὺν αὐτῷ φθαρεῖσι, καὶ
 ἐλπίς τότε, εἴπερ ποτέ, τοὺς Πάρθους καταστρέψα-
 σθαι. τὸν τε οὖν πόλεμον τῷ Καίσαρι ὁμοθυμαδὸν
 ἐψηφίσαντο, καὶ τὴν παρασκευὴν αὐτοῦ πολλὴν ἐποι-
 ούντο. τὰ τε γὰρ ἄλλα, καὶ ὅπως ἐκείνός τε πλείοσιν 2
 ὑπηρεταῖς χορηγῆσαι ἔχῃ, καὶ ἡ πόλις μὴτ' ἄνευ ἀρχόν-
 των ἐν τῇ ἀπουσίᾳ αὐτοῦ γένηται μὴτ' αὐτὸ καθ'
 ἑαυτὴν αἰρουμένη τινὰς στασιάζῃ, διεννοοῦντο μὲν
 καὶ ἐς τρία ἔτη αὐτοὺς προκαταστήσαι, τοσούτου γὰρ
 χρόνου πρὸς τὴν στρατείαν χρήζειν ἐδόκουν, οὐ μὲν-
 τοι καὶ πάντας προαπέδειξαν. ἤρπειτο γὰρ τῷ μὲν 3
 λόγῳ τοὺς ἡμίσεις ὁ Καῖσαρ, ἐν νόμῳ τινὶ τοῦτο
 ποιησάμενος, ἔργῳ δὲ πάντας. καὶ ἐς μὲν τὸ πρῶτον
 ἔτος ταμίαι τεσσαράκοντα προεχειρίσθησαν ὥσπερ
 καὶ πρότερον, καὶ ἀγορανόμοι τότε πρῶτον δύο μὲν
 καὶ ἕξ εὐπατριδῶν, τέσσαρες δὲ ἐκ τοῦ πλήθους, ὧν
 οἱ δύο τὴν ἀπὸ τῆς Διμήτηρος ἐπικλήσιν φέρουσιν,
 ὅπερ πού καὶ ἐς τότε ἕξ ἐκείνου καταδειχθὲν ἐμμε-
 μένηκε. στρατηγοὶ δὲ ἀπεδείχθησαν μὲν ἑκκαίδεκα· 4
 ἀλλ' οὐ τοῦτο γράφω, καὶ γὰρ πρόσθεν ἐγεγόνεσαν,
 ἀλλ' ὅτι καὶ ὁ Πούπλιος ὁ Οὐεντίδιος ἐν αὐτοῖς

ἤρθε. οὗτος γὰρ τὸ μὲν ἀρχαῖον ἐκ τοῦ Πικίηνου,
 ὥσπερ εἴρηται μοι, ἦν, ἀντιπολεμήσας δὲ Ῥωμαίους
 5 ὅτε οἱ σύμμαχοι σφισιν ἐπολεμώθησαν, ἤλω τε ὑπὸ
 τοῦ Πομπηίου τοῦ Στράβωνος καὶ ἐν τοῖς νικητη-
 ρίοις αὐτοῦ δεδεδεμένος ἐπόμπευσε, καὶ μετὰ τοῦτο
 ἀφεθεὶς ἐς τε τὸ συνέδριον χρόνῳ ὕστερον ἐνεγράφη
 καὶ στρατηγὸς τότε ὑπὸ τοῦ Καίσαρος ἀπεδείχθη,
 καὶ ἐς τοσοῦτόν γε προῖων ἐπηνυξήθη ὥστε καὶ τοὺς
 6 Πάρθους νικῆσαι καὶ ἐπινίκια αὐτῶν πέμψαι. οἱ
 μὲν οὖν τῷ πρώτῳ μετ' ἐκεῖνο ἔτει ἄρξοντες πάντες
 προκατέστησαν, ἐς δὲ δὴ τὸ δεύτερον οἱ τε ὕπατοι
 καὶ οἱ δῆμαρχοι μόνοι· τοσοῦτον ἐδέησε καὶ ἐς τὸ
 7 τρίτον τινα ἀποδειχθῆναι. καὶ ἔμελλε καὶ αὐτὸς
 δικτάτωρ ἐν ἀμφοτέροις αὐτοῖς ἄρξαι, τοὺς τε ἱπ-
 παρχήσοντας ἄλλον τέ τινα καὶ τὸν Ὀκταοῦιον, καί-
 8 περ μειράκιον ἔτι καὶ τότε ὄντα, προεχειρίσατο. ἐς
 τε τὸ παρόν, ἐν ᾧ ταῦτ' ἐγγίγνεται, ὕπατόν τε ἀνθ'
 ἑαυτοῦ τὸν Δολοβέλλαν ἀντικατέστησε, καίτοι τοῦ
 Ἀντωνίου πάντα τὸν ἐνιαυτὸν μέλλοντος ἄρξαι· καὶ
 τῷ Λεπίδῳ τὴν τε Γαλατίαν τὴν περὶ Νάρβωνα καὶ
 τὴν Ἰβηρίαν τὴν πλησιόχωρον προστάξας, δύο ἀντ'
 αὐτῶν ἐτέρους, ἰδίᾳ γε ἑκάτερον, ἱππαρχῆσαι ἐποίησε.
 9 πολλοῖς γὰρ εὐεργεσίας ὀφείλων διὰ τε τῶν τοιούτων
 αὐτὰς καὶ διὰ τῶν ἱερωσυνῶν ἀπεδίδου, ἐς τε τοὺς
 πεντεκαίδεκα ἔνα καὶ ἐς τοὺς ἑπτὰ αὐτὸν καλονμένους
 τρεῖς ἐτέρους προσαποδείξας.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΔ.

Ὁ μὲν οὖν Καῖσαρ ταῦθ' οὕτως ὥς καὶ ἐπὶ τοὺς Πάρθους στρατεύσων ἔπραξεν, οἷστρος δέ τισιν ἀλιτηριώδης φθόνῳ τε τοῦ προήγοντος καὶ μίσει τοῦ προτετιμημένου σφῶν προσπεσὼν ἐκεῖνόν τε ἀνόμως ἀπέκτεινε, καινὸν ἀνοσίου δόξης ὄνομα προσλαβὼν, καὶ τὰ ψηφισθέντα διεσκέδασε, στάσεις τε αὐτίς ἐξ ὁμονομίας καὶ πολέμου ἐμφυλίου τοῖς Ῥωμαίοις παρεσκέυασεν· ἔλεγον μὲν γὰρ καθαιρέται τε τοῦ Καίσαρος καὶ ἐλευθερωταὶ τοῦ δήμου γεγονέναι, τὸ δὲ ἀληθὲς ἐκείνῳ τε ἀσεβῶς ἐπεβούλευσαν καὶ τὴν πόλιν ὀρθῶς ἤδη πολιτευομένην ἐστασίασαν. δημοκρατία γὰρ ὄνομα μὲν εὐσχημον ἔχει καὶ τινα καὶ ἰσομοιρίαν πᾶσιν ἐκ τῆς ἰσονομίας φέρειν δοκεῖ, ἐν δὲ δὴ τοῖς ἔργοις ἐλέγχεται μηδὲν ὁμολογοῦσα τῷ προσρήματι· καὶ τούναντίον ἡ μοναρχία δυσχερὲς μὲν ἀκοῦσαι, χρησιμώτατον δὲ ἐμπολιτευέσθαι ἐστὶ. ῥᾶόν τε γὰρ ἓνα τινὰ χρηστὸν ἢ πολλοὺς εὐρεῖν· ἅν τε καὶ τοῦτο χαλεπὸν τισιν εἶναι δοκῇ, πᾶσα ἀνάγκη ἐκεῖνό γε ἀδύνατον ὁμολογηθῆναι εἶναι· οὐ γὰρ προσήκει τοῖς πολλοῖς ἀρετὴν κτᾶσθαι. εἰ δ' οὖν καὶ φαῦλός τις ἀνταρχήσειεν, ἀλλὰ τοῦ γε πλήθους τῶν ὁμοίων αἰρετώτερός ἐστιν, ὥσπερ πού καὶ τὰ ἔργα τὰ τε τῶν Ἑλλήνων καὶ τὰ τῶν βαρβάρων, τῶν τε Ῥωμαίων αὐτῶν, τεκμηριοῖ.

- 3 τὰ τε γὰρ ἀμείνω πολὺ μείζω καὶ πλείω καὶ πόλεσι καὶ
ιδιώταις ἐκ βασιλέων ἢ δῆμων αἰεὶ ποτε ἐγένετο, καὶ τὰ
χείρῳ δυσχερέστερα ἐν ταῖς μοναρχίαις ἢ ταῖς ὀχλο-
κρατίαις συμβαίνει. εἰ γὰρ που καὶ δημοκρατία τις
ἦνθησεν, ἀλλ' ἐν γε βραχεὶ χρόνῳ ἤκμασε, μέχρις οὐ
μήτε μέγεθος μήτε ἰσχὺν ἔσχον, ὥστε ἢ ὕβρεις σφίσειν
- 4 ἔξ εὐπραγίας ἢ φθόνους ἐκ φιλοτιμίας ἐγγενέσθαι. πό-
λιν δὲ αὐτὴν τηλικαύτην οὖσαν καὶ τοῦ τε καλλίστου
τοῦ τε πλείστου τῆς ἐμφανοῦς οἰκουμένης ἄρχουσαν,
καὶ πολλὰ μὲν ἀνθρώπων ἦδη καὶ διάφορα κεκτη-
μένην, πολλοὺς δὲ καὶ μεγάλους πλούτους ἔχουσαν,
ταῖς τε πράξεσι καὶ ταῖς τύχαις παντοδαπαῖς καὶ
ιδίᾳ καὶ δημοσίᾳ χρωμένην, ἀδύνατον μὲν ἐν δημο-
κρατίᾳ σωφρονήσαι, ἀδυνατώτερον δὲ μὴ σωφρονοῦ-
σαν ὁμοιοῆσαι. ὥστ' εἴπερ ταῦτα οὕτως ὅ τε Βροῦτος
- 5 ὁ Μάρκος καὶ ὁ Κάσσιος ὁ Γάιος ἐξελογίσαντο, οὐκ
ἂν ποτε τὸν τε προστάτην καὶ τὸν κηδεμόνα αὐτῆς
ἀπέκτειναν, οὐδ' ἂν μυρίων αἰτιοὶ κακῶν καὶ ἑαυτοῖς
καὶ τοῖς ἄλλοις τοῖς τότε ἀνθρώποις ἐγένοντο.
- 3 ἔσχε δὲ ὧδε, καὶ αἰτίαν τήνδε ὁ θάνατος αὐτοῦ
ἔλαβεν· οὐ γὰρ δὴ καὶ ἀναίτιον πάντῃ τὸ ἐπίφθονον
ἐκτέσσετο, πλὴν καθ' ὅσον αὐτοὶ οἱ βουλευταὶ ταῖς
τε καινότησι καὶ ταῖς ὑπερβολαῖς τῶν τιμῶν ἐξάραν-
τές τε αὐτὸν καὶ φυνήσαντες ἔπειτα ἐπ' αὐταῖς ἐκεί-
ναις καὶ ἐμέμφοντο καὶ διέβαλλον ὥς ἡδέως τέ σφας
- 2 λαμβάνοντα καὶ ὀγκηρότερον ἀπ' αὐτῶν ζῶντα. ἔστι
μὲν γὰρ ὅ,τι καὶ ὁ Καῖσαρ ἤμαρτε, δεξιόμενός τέ τινα
τῶν ψηφισθέντων οἱ καὶ πιστεύσας οὕτως αὐτῶν
ἄξιουσθαι, πλείστον δὲ ὁμῶς ἐκεῖνοι, οἵτινες ἀρξά-
μενοι τιμᾶν αὐτὸν ὥς καὶ ἄξιον, προήγαγον ἐς
- 3 αἰτίαν οἷς ἐψηφίζοντο. οὕτε γὰρ διωθεῖσθαι πάντας
αὐτὰ ἐτόλμα, μὴ καὶ ὑπερφρονεῖν νομισθείη, οὕτ'

αὐτὸν λαμβάνων ἀσφαλὲς εἶναι ἡδύνατο· τὸ γὰρ ὑπερ-
 βάλλον τῶν τε τιμῶν καὶ τῶν ἐκαλίνων χαυνωτέρους
 πῶς καὶ τοὺς πάνυ σώφρονας, ἄλλως τε καὶ ἀληθῶς
 γίνεσθαι δοκῶσι, ποιεῖ. ἐγένετο δὲ τὰ δοθέντα 4
 αὐτῷ μετ' ἐκεῖνα ὅσα εἰρηται τοσάδε καὶ τοιάδε·
 καθ' ἓν γὰρ, εἰ καὶ μὴ πάντα ἅμα μήτε ἐσθνήχθη
 μήτε ἐκυρώθη, λελέξεσθαι. τὰ μὲν γὰρ πρῶτα φαί- 2
 νεσθαι τε αὐτὸν αἰεὶ καὶ ἐν αὐτῇ τῇ πόλει τὴν στο-
 λὴν τὴν ἐπινίκιον ἐνδεδυκότα, καὶ καθέζεσθαι ἐπὶ
 τοῦ ἀρχικοῦ δίφρου πανταχῇ πλήν ἐν ταῖς πανηγύ-
 ρεσιν, ἐψηφίσαντο· τότε γὰρ ἐπὶ τε τοῦ δημαρχικοῦ
 βήθρου καὶ μετὰ τῶν αἰεὶ δημαρχούντων θεῖσθαι
 ἔλαβε. σκυλά τ' ἐτινα ὄπλιμα ἐς τὸν τοῦ Διὸς τοῦ 3
 Φερετρίου νεῶν ἀναθεῖναι οἱ ὥσπερ τινὰ πολέμιον
 στρατηγὸν ἀντοχειρίᾳ πεφονευκότι, καὶ τοῖς ραβδού-
 χοις θαυνηφοροῦσιν αἰεὶ χρῆσθαι, μετὰ τε τὰς ἀνοχὰς
 τὰς Λατίνους ἐπὶ κέλητος ἐς τὴν πόλιν ἐκ τοῦ Ἀλβα-
 νοῦ ἐσελαύνειν ἔδοσαν. πρὸς τε τούτοις τοιούτοις οὖσι 4
 πατέρα τε αὐτὸν τῆς πατρὶδος ἐπωνόμασαν καὶ ἐς τὰ
 νομίσματα ἐνεχάραξαν, τὰ τε γενέθλια αὐτοῦ δημοσίᾳ
 θύειν ἐψηφίσαντο, καὶ ἐν ταῖς πόλεσι τοῖς τε ναοῖς τοῖς
 ἐν τῇ Ῥώμῃ πᾶσιν ἀνδριάντα τινὰ αὐτοῦ εἶναι ἐκέ-
 λευσαν, καὶ ἐπὶ γε τοῦ βήματος δύο, τὸν μὲν ὡς τοὺς 5
 πολίτας σεσωκότος, τὸν δὲ ὡς τὴν πόλιν ἐκ πολιορ-
 κίας ἐξηρημένον, μετὰ τῶν στεφάνων τῶν ἐπὶ τοῖς
 τοιούτοις νενομισμένων ἰδρύσαντο. νεῶν τε Ὀμο-
 νοίας καινῆς, ὡς καὶ δι' αὐτοῦ εἰρηνοῦντες, οἰκοδο-
 μῆσαι, καὶ πανήγυριν αὐτῇ ἐτησίαν ἄγειν ἔγνωσαν.
 ὡς δὲ ταῦτα ἐδέξατο, τὰ τε ἔλη οἱ τὰ Πομπτῖνα 5
 χῶσαι καὶ τὸν ἰσθμὸν τὸν τῆς Πελοποννήσου διο-
 ρύξαι βουλευτήριόν τε τι καινὸν ποιῆσαι προσέταξαν,
 ἐπειδὴ τὸ Ὀστίλιον καίπερ ἀνοικοδομηθὲν καθηρέθη,

- 2 πρόφασιν μὲν τοῦ ναὸν Εὐτυχίας ἐνταῦθα οἰκοδομηθῆναι, ὃν καὶ ὁ Λέπιδος ἱππαρχήσας ἐξεποίησεν, ἔργῳ δὲ ὅπως μήτε ἐν ἐκείνῳ τὸ τοῦ Σύλλου ὄνομα σώζοιτο καὶ ἕτερον ἐκ καινῆς κατασκευασθὲν Ἰούλιον ὀνομασθεῖν, ὥσπερ πού καὶ τὸν τε μῆνα ἐν ᾧ ἐγεγένητο Ἰούλιον καὶ τῶν φυλῶν μίαν τὴν κλήρῳ λα-
- 3 χοῦσαν Ἰουλίαν ἐπεκάλεσαν. καὶ αὐτὸν μὲν τιμητὴν καὶ μόνον καὶ διὰ βίου εἶναι, τὰ τε τοῖς δημάρχois δεδομένα καρποῦσθαι, ὅπως, ἂν τις ἢ ἔργῳ ἢ καὶ λόγῳ αὐτὸν ὑβρίσῃ, ἱερός τε ἢ καὶ ἐν τῷ ἄγρῳ ἐνέχῃται, τὸν δὲ δὴ υἱόν, ἂν τινα γεννήσῃ ἢ καὶ ἐσποιήσῃται,
- 6 ἀρχιερέα ἀποδειχθῆναι ἐψηφίσαντο. ὥς δὲ καὶ τούτοις ἔχαιρε, δῖφρος τέ οἱ ἐπὶ χρυσος, καὶ στολή ἢ ποτε οἱ βασιλεῖς ἐκέχρηντο, φρουρά τε ἐκ τῶν ἱππέων καὶ ἐκ τῶν βουλευτῶν ἐδόθη· καὶ προσέτι καὶ εὐχεσθαι ὑπὲρ αὐτοῦ δημοσίᾳ κατ' ἔτος ἕκαστον, τὴν τε τύχην αὐτοῦ ὁμνῦναι, καὶ τὰ πραχθησόμενα αὐτῷ πάντα κύρια ἔξιν ἐνόμισαν. καὶ τούτου καὶ πενταετηρίδα
- 2 οἱ ὥς ἦρῳι, ἱεροποιούς τε ἐς τὰς τοῦ Πανὸς γυμνοπαιδίας, τρίτην τινὰ ἐταιρίαν ἣν Ἰουλίαν ὠνόμασαν, καὶ ταῖς ὀπλομαχίαις μίαν τινὰ ἀεὶ ἡμέραν καὶ ἐν τῇ
- 3 Ῥώμῃ καὶ ἐν τῇ ἄλλῃ Ἰταλίᾳ ἀνέθεσαν. καὶ ἐπειδὴ καὶ τούτοις ἡρέσκετο, οὕτω δὲ ἐς τὰ θεάτρα τὸν τε δῖφρον αὐτοῦ τὸν ἐπὶ χρυσόν καὶ τὸν στέφανον τὸν διάλιθον καὶ διάχρυσον, ἐξ ἴσου τοῖς τῶν θεῶν, ἐσκομίζεσθαι καὶ ταῖς ἱπποδρομίαις ὅχον ἐσάγεσθαι
- 4 ἐψηφίσαντο. καὶ τέλος Δία τε αὐτὸν ἄντικρυς Ἰούλιον προσηγόρευσαν, καὶ ναὸν αὐτῷ τῇ τ' ἐπιεικεῖα αὐτοῦ τεμενισθῆναι ἔγνωσαν, ἱερέα σφίσι τὸν Ἀντώνιον ὥσπερ τινὰ Διάλιον προχειρισάμενοι.
- 7 καὶ ἃ γε μάλιστα τὴν διάνοιαν αὐτῶν ἐξέφηνεν, ἦμα τε ταῦτα ἐψηφίζοντο καὶ τάφον αὐτῷ ἐντὸς τοῦ

παμηρίου ποιήσασθαι ἔδοσαν· τὰ τε δόγματα τὰ
 περὶ τούτων γιγνόμενα ἐς μὲν στήλας ἀργυρᾶς χρυ-
 σοῖς γράμμασιν ἐνέγραψαν, ὑπὸ δὲ δὴ τοὺς πόδας
 τοῦ Διὸς τοῦ Καπιτωλίου ὑπέθεσαν, δηλοῦντές οἱ
 καὶ μάλα ἐναργῶς ὅτι ἄνθρωπος εἴη. ἤρξαντο μὲν 2
 γὰρ τιμᾶν αὐτὸν ὥς καὶ μετριάσοντα· προχωροῦντες
 δέ, ἐπειδὴ χαίροντα τοῖς ψηφιοζομένοις ἐώρων, πλήν
 γὰρ ὀλίγων τινῶν πάντα αὐτὰ ἐδέξατο, ἀεὶ τι μείζον
 ἄλλος ἄλλο καθ' ὑπερβολὴν ἐσέφερον, οἱ μὲν ὑπερκο-
 λακεύοντες αὐτὸν οἱ δὲ καὶ διασκώπτοντες. ἀμέλει 3
 καὶ γυναιξὶν ὅσαις ἂν ἐθελήσῃ συνεῖναι οἱ ἐτόλμη-
 σάν τινες ἐπιτρέψαι, ὅτι πολλαῖς καὶ τότε ἔτι, καίπερ
 πενηκοντούτης ᾧν, ἐχρῆτο. ἑτεροὶ δέ, καὶ οἱ γε
 κλειούς, ἔς τε τὸ ἐπίφθονον καὶ ἐς τὸ νεμεσητὸν
 προάγειν αὐτὸν ὅτι τάχιστα βουλόμενοι τοῦτ' ἐποιοῦν,
 ἵνα θᾶσσον ἀπόληται. ὅπερ που ἐγένετο, καίτοι τοῦ 4
 Καίσαρος καὶ δι' αὐτὰ ταῦτα θαρσύνεσθαι ὥς οὐκ
 ἂν ποτε οὐθ' ὑπ' ἐκείνων τοιαῦτά γε ψηφιοζομένων
 οὐθ' ὑπ' ἄλλου τινὸς δι' αὐτοὺς ἐπιβουλευθισομέ-
 νου, καὶ τούτου οὐδὲ σωματοφύλαξιν ἔτι χρῆσασθαι·
 τῷ γὰρ δὴ λόγῳ τὸ πρὸς τε τῶν βουλευτῶν καὶ πρὸς
 τῶν ἱππέων τηρεῖσθαι προέμενος, καὶ τὴν ἐκ τοῦ
 πρὶν φρουρὰν προσκατέλυσεν. ἐπειδὴ γὰρ ἐν μιᾷ 8
 ποτε ἡμέρᾳ τὰ τε πλείω καὶ τὰ μείζω σφῶν ψηφισά-
 μενοι, πλήν γὰρ τοῦ Κασσίου καὶ τινῶν ἄλλων, οἱ
 περιβόητοι ἐπὶ τούτῳ ἐγένοντο, οὐ μέντοι καὶ ἐπαθόν-
 τι, ἐξ οὐπερ καὶ τὰ μάλιστα ἢ ἐπιείκεια αὐτοῦ διεφά-
 νη, τοῖς γε ἄλλοις ὁμοθυμαδὸν ἐγνώσθη, προσῆλθον
 αὐτῷ ἐν τῷ τοῦ Ἀφροδισίου προναῶ καθημένῳ ὥς
 καὶ πάντες ἅμα τὰ δεδογμένα σφίσιν ἀπαγγελοῦντες,
 ἀπόντος γὰρ αὐτοῦ τὰ τοιαῦτα, τοῦ μὴ δοκεῖν ἀναγ- 2
 καστοὶ ἀλλ' ἐθέλονταὶ αὐτὰ ποιεῖν, ἐχρημάτιζον,

- καθήμενός σφας, εἴτ' οὖν θεοβλαβείᾳ τινὶ εἴτε καὶ
 περιχαρείᾳ, προσεδέξατο, καὶ ὀργὴν ἐκ τούτου πᾶσιν,
 οὐχ ὅτι τοῖς βουλευταῖς ἀλλὰ καὶ τοῖς ἄλλοις, τοσαύ-
 την ἐνέβαλεν ὥστ' ἐν τοῖς μάλιστα πρόφασιν τῆς
 3 ἐπιβουλῆς τοῖς ἀποκτείνασιν αὐτὸν παρασχεῖν. ἔλεγον
 μὲν γὰρ ἀπολογούμενοί τινες ὑπὲρ αὐτοῦ μετὰ ταῦτα
 ὅτι τῆς τε κοιλίας ἀκρατῆς ὑπὸ διαρροίας ἐγεγόνει,
 καὶ διὰ τοῦτο, ἵνα μὴ ἐξιδίσῃ, κατέμεινεν· οὐ μέντοι
 καὶ πείθειν τοὺς πολλοὺς ἐδύναντο διὰ τὸ μετ' οὐ
 πολὺ ἐξεγεροθέντα αὐτὸν αὐτοποδία οἴκαδε κομισθῆ-
 4 ναι, ἀλλ' ὑπετόπουν τε αὐτὸν ὑπεραυχεῖν, καὶ δὴ
 ἐμίσουν ὥς ὑπερήφανον ὃν αὐτοὶ ταῖς ὑπερβολαῖς
 τῶν τιμῶν ὑπέρφρον· ἐπεποιήκεσαν. τούτου δὲ
 τοιούτου γενομένου προσεπηύξησε τὴν ὑποψίαν ὅτι
 καὶ δικτάτωρ διὰ βίου μετὰ ταῦτα ἀποδειχθεὶς
 ἦνέσχετο.
- 9 ἐνταῦθα οὖν αὐτοῦ ὄντος οὐδὲν ἔτι ἐνδοιαστῶς
 οἱ ἐπιβουλευόντες οἱ ἔπραττον, ἀλλ' ὅπως δὴ καὶ τοῖς
 πάνυ φίλοις ἐν μίσει γένηται, ἄλλα τε ἐπὶ διαβολῇ
 αὐτοῦ ἐποιοῦν καὶ τέλος βασιλέα αὐτὸν προσηγόρευον,
 καὶ πολὺ τοῦτο τοῦνομα καὶ κατὰ σφᾶς διεθρύλουν.
- 2 ἐπειδὴ τε ἐξίστατο μὲν αὐτὸ καὶ ἐπετίμα πῃ τοῖς
 οὕτως αὐτὸν ἐπικαλοῦσιν, οὐ μέντοι καὶ ἔπραξέ τι δι'
 οὗ ἂν ἄχθεσθαι τῷ προσρήματι ὥς ἀληθῶς ἐπιστεύ-
 θη, τὴν εἰκόνα αὐτοῦ τὴν ἐπὶ τοῦ βήματος ἐστῶσαν
 3 διαδήματι λάθρᾳ ἀνέδρασαν. καὶ αὐτὸ Γαῖου τε Ἐπι-
 δίου Μαρούλλου καὶ Λουκίου Καισητίου Φλαουίου
 δημάρχων καθελόντων ἰσχυρῶς ἐχαλέπηνε, καίτοι
 μήτε τι ὑβριστικὸν αὐτῶν εἰπόντων, καὶ προσέτι καὶ
 ἐπαινεσάντων αὐτὸν ἐν τῷ πλήθει ὥς μηδενὸς τοι-
 ούτου θεόμενον. καὶ τότε μὲν καίπερ ἀσχάλλων ἡσύ-
 10 χασεν· ὥς μέντοι μετὰ τοῦτο ἐσιππεύοντα αὐτὸν

ἀπὸ τοῦ Ἀλβανοῦ βασιλέα αὐθίς τινες ὠνόμασαν, καὶ αὐτὸς μὲν οὐκ ἔφη βασιλεὺς ἀλλὰ Καῖσαρ καλεῖσθαι, οἱ δὲ δὴ δῆμαρχοι ἐκεῖνοι καὶ δίκην τῷ πρώτῳ αὐτὸν εἰπόντι βασιλέα ἔλαχον, οὐκέτι τὴν ὀργὴν κατέσχευεν, ἀλλ' ὥς καὶ ὑπ' αὐτῶν ἐκείνων προσδοκῶμενος ὑπερηγανέκτησε. καὶ ἐν μὲν τῷ παρόντι ² οὐδὲν δεινὸν αὐτοὺς ἔδρασεν, ὕστερον δέ σφων προγραφὴν ἐκθέντων ὥς οὔτε ἐλευθέρων οὔτ' ἀσφαλῆ τὴν ὑπὲρ τοῦ κοινοῦ παρρησίαν ἐχόντων περιαλγῆς ἐγένετο, καὶ παραγαγὼν σφας ἐς τὸ βουλευτήριον κατηγορίαν τε αὐτῶν ἐποιήσατο καὶ ψῆφον ἐπήγαγε. καὶ οὐκ ἀπέκτεινε μὲν αὐτούς, καίτοι καὶ τούτου ³ κινῶν τιμησάντων σφίσι, προαπαλλάξας δὲ ἐκ τῆς δημαρχίας διὰ Ἐλουίου Κίννου συνάρχοντος αὐτῶν ἀπήλειψεν ἐκ τοῦ συνεδρίου. καὶ οἱ μὲν ἔχαιρόν τε ἐπὶ τούτῳ, ἣ καὶ ἐπλάττοντο, ὥς οὐδεμίαν ἀνάγκην ἔχοντες παρρησιαζόμενοι κινδυνεύσαι, καὶ ἔξω τῶν πραγμάτων ὄντες τὰ γιγνόμενα ὥσπερ ἀπὸ σκοπιᾶς καθεώρων· ὁ δὲ δὴ Καῖσαρ καὶ ἐκ τούτου διεβλήθη, ⁴ ὅτι δέον αὐτὸν τοὺς τὸ ὄνομά οἱ τὸ βασιλέως προστιθέντας μισεῖν, ὁ δὲ ἐκείνους ἀφελὲς τοῖς δημάρχοις ἀντ' αὐτῶν ἐνεκάλει.

τούτων δ' οὖν οὕτω γενομένων τοιόνδε τι ἕτερον, ¹¹ οὐκ ἐς μακρὰν συνενεχθέν, ἐπὶ πλέον ἐξήλεγξεν ὅτι λόγῳ μὲν διεκρούετο τὴν ἐπίκλησιν, ἔργῳ δὲ λαβεῖν ἐπεθύμει. ἐπειδὴ γὰρ ἐν τῇ τῶν Λυκαίων γυμνο- ² παιδίᾳ ἔς τε τὴν βασιλείαν ἐσῆλθε, καὶ ἐπὶ τοῦ βήματος τῇ τε ἐσθῇτι τῇ βασιλικῇ κεκοσμημένος καὶ τῷ στεφάνῳ τῷ διαχρύσῳ λαμπρυνόμενος ἐπὶ τὸν δῖφρον τὸν κεχρυσωμένον ἐκαθίζετο, καὶ αὐτὸν ὁ Ἀντώνιος βασιλέα τε μετὰ τῶν συνιερέων προσηγόρευσε καὶ διαδήματι ἀνέδραμεν, εἰπὼν ὅτι τοῦτό σοι

- 3 ὁ δῆμος δι' ἐμοῦ δίδωσιν, ἀπεκρίνατο μὲν ὅτι Ζεὺς μόνος τῶν Ῥωμαίων βασιλεὺς εἴη, καὶ τὸ διάδημα αὐτῷ ἐς τὸ Καπιτώλιον ἐπεμψεν, οὐ μέντοι καὶ ὄργην ἔσχεν, ἀλλὰ καὶ ἐς τὰ ὑπομνήματα ἐγγραφῆναι ἐποίησεν ὅτι τὴν βασιλείαν παρὰ τοῦ δήμου διὰ τοῦ ὑπάτου διδομένην οἱ οὐκ ἐδέξατο. ὑπωπτεύθη τε οὖν ἐκ συγκειμένου τινὸς αὐτὸ πεποιηκέναι, καὶ ἐφίεσθαι μὲν τοῦ ὀνόματος, βούλεσθαι δὲ ἐκβιασθῆναι πως
- 4 λαβεῖν αὐτό, καὶ δεινῶς ἐμισήθη. καὶ τοῦτου τοὺς τε δημάρχους ἐκείνους ὑπάτους τινὲς ἐν ταῖς ἀρχαιρεσίαις προεβάλοντο, καὶ τὸν Βροῦτον τὸν Μάρκον τοὺς τε ἄλλους τοὺς φρονηματώδεις ἰδίᾳ τε προσιόντες ἀνέ-
- 12 πειθον καὶ δημοσίᾳ προσπαρώξυνον. γράμματά τε γάρ, τῇ ὁμωνυμίᾳ αὐτοῦ τῇ πρὸς τὸν πάνυ Βροῦτον τὸν τοὺς Ταρκυνίους καταλύσαντα καταχρώμενοι, πολλὰ ἐξετίθεσαν, φημίζοντες αὐτὸν ψευδῶς ἀπόγονον ἐκείνου εἶναι· ἀμφοτέρους γὰρ τοὺς παῖδας, τοὺς μόνους οἱ γενομένους, μειράκια ἔτι ὄντας ἀπέ-
- 2 κτεινε, καὶ οὐδὲ ἔργον ὑπελίπετο. οὐ μὲν ἁλλὰ τοῦτό τε οἱ πολλοί, ὅπως ὥς καὶ γένει προσήκων αὐτῷ ἐς ὁμοιότροπα ἔργα προαχθείη, ἐπλάττοντο, καὶ συνεχῶς ἀνεκάλουν αὐτόν, ὃ Βροῦτε Βροῦτε ἐκβοῶντες, καὶ προσεπιλέγοντες ὅτι Βρούτου χρήσο-
- 3 μεν. καὶ τέλος τῇ τε τοῦ παλαιοῦ Βρούτου εἰκόνι ἐπέγραψαν "εἶθε ἔξης," καὶ τῷ τούτου βήματι, ἐστρατήγει γάρ, καὶ βῆμα καὶ τὸ τοιοῦτον ὀνομάζεται ἐφ' οὗ τις ἰζόμενος δικάζει, ὅτι καθεύδεις, ὃ Βροῦτε, καὶ "Βροῦτος οὐκ εἴ."
- 13 ταῦτά τε οὖν αὐτόν, ἄλλως τε καὶ ἀπ' ἀρχῆς ἀντιπολεμήσαντα τῷ Καίσαρι, ἀνέπεισεν ἐπιθέσθαι οἱ καίπερ εὐεργέτη μετὰ τοῦτο γενομένῳ, καὶ ὅτι τοῦ Κάτωνος τοῦ Οὐτικησίου κληθέντος, ὥσπερ εἶπον,

καὶ ἀδελφιδοῦς καὶ γαμβρὸς ἦν. καὶ μόνη γε γυναι-
 κῶν ἡ γαμετὴ αὐτοῦ ἡ Πορκία τὴν ἐπιβουλήν, ὥς
 φασι, συνέγνω. φροντίζοντι γάρ τι αὐτῷ περὶ αὐ- 2
 τῶν τούτων ἐπιστάσα ἀνεπύθετο ὅτι σύννοους εἴη,
 καὶ ἐπειδὴ μηδὲν ἀπεκρίνατο, ὑπώπτευσέ τε διὰ τὴν
 τοῦ σώματος ἀσθένειαν ἀπιστεῖσθαι, μὴ καὶ ἄκουσά
 τι ἐκ βασάνων ἐξείπῃ, καὶ πρᾶγμα μέγα ἐτόλμησε.
 τὸν γὰρ μηρὸν τὸν ἑαυτῆς κρύφα κατέτρωσεν, ὅπως 3
 πειραθελὴ εἰ δύναιτο πρὸς αἰκισμοὺς ἀντικατεργῆσαι.
 καὶ ἐπειδὴ μὴ περιήλγησε, κατεφρόνησε τοῦ τραύ-
 ματος καὶ προσελθοῦσα αὐτῷ ἔφη "σὺ μὲν, ὦ ἄνερ,
 καίτοι τῇ ψυχῇ μου πιστεύων ὅτι οὐδὲν ἐκλαλήσει,
 ὅμως ἡπίστευς τῷ σώματι, καὶ ἐπασχές γέ τι ἀνδρώ-
 πινον· ἐγὼ δὲ καὶ τοῦτο εὗρηκα σιωπᾶν δυνάμενον."
 ταῦτα εἰποῦσα τὸν τε μηρὸν ἐπέδειξέν οἱ, καὶ τὴν 4
 αἰτίαν τοῦ γεγονότος ἐκφήνασα ἔφη "λέγε τοίνυν
 θαρσῶν πάνθ' ὅσα συγκρούπεις· ἐμὲ γὰρ οὐ πῦρ, οὐ
 μάστιγες, οὐ κέντρα ἀναγκάσει τι ἐκλαλήσαι· οὐχ οὕτω
 γινῇ γεγένημαι. ὥς, ἂν γε ἀπιστήσῃς μοι ἔτι, καλῶς
 ἔχει μοι τεθνάναι μᾶλλον ἢ ζῆν· ἢ μηκέτι με μηδείς
 μήτε Κάτωνος θυγατέρα μήτε σὴν γυναῖκα νομιζέτω."
 ἀκούσας δὲ ταῦτα ὁ Βροῦτος ἐθαύμασε, καὶ οὐδὲν 14
 ἔτ' αὐτὴν ἀπεκρύψατο, ἀλλ' αὐτὸς τε ἐπὶ μᾶλλον
 ἐρρώσθη καὶ ἐκέλευε πάντα διηγῆσθαι. καὶ μετὰ 2
 τοῦτο τὸν Κάσσιον τὸν Γάιον, σωθέντα μὲν καὶ αὐ-
 τὸν ὑπὸ τοῦ Καίσαρος καὶ προσέτι καὶ στρατηγία
 τιμηθέντα, τῆς δὲ ἀδελφῆς ἄνδρα ὄντα, προσέλαβε.
 καὶ τούτου καὶ τοὺς ἄλλους τοὺς τὰ αὐτὰ σφισι βου-
 λομένους ἡθροίζον. καὶ ἐγένοντο μὲν οὐκ ὀλίγοι· 3
 ἐγὼ δὲ τὰ μὲν τῶν ἄλλων ὀνόματα οὐδὲν δέομαι κα-
 ταλέγειν, ἵνα μὴ καὶ δι' ὄχλου γένωμαι, τὸν δὲ δὴ
 Τρεβώνιον τὸν τε Βροῦτον τὸν Δέκιμον, ὃν καὶ

- Ἰούλιον Ἀλβινόν τε ἐπεκάλουν, οὐ δύναμαι παραλι-
 4 πείν. πλείστα γὰρ καὶ οὗτοι εὐεργετηθέντες ὑπὸ τοῦ
 Καίσαρος, καὶ ὃ γε Λέκιμος καὶ ὕπατος ἐς τὸ δεύτερον
 ἔτος ἀποδεδειγμένος καὶ τῇ Γαλατίᾳ τῇ πλησιοχώρῳ
 προστεταγμένος, ἐπεβούλευσαν αὐτῷ.
- 15 καὶ ὀλίγου γε ἐφωράθησαν ὑπὸ τε τοῦ πλήθους
 τῶν συνειδότην, καίτοι τοῦ Καίσαρος μήτε λόγον
 τινὰ περὶ τοιούτου τινὸς προσδεχομένου καὶ πάννυ
 ἰσχυρῶς τοὺς ἐσαγγέλλοντάς τι τοιουτότροπον κολάζον-
 2 τος, καὶ ὑπὸ τοῦ διαμέλλειν. αἰδῶ τε γὰρ αὐτοῦ καὶ ὥς
 ἔχοντες, καὶ φοβούμενοι, καίπερ μηδεμιᾶ ἔτι φρουρᾶ
 χρωμένου, μὴ καὶ ὑπὸ τῶν ἄλλων τῶν περὶ αὐτὸν αἰέ-
 ποτε ὄντων φθαρῶσι, διῆγον, ὥστε καὶ κινδυνεῦσαι
 3 ἐλεγχθέντες ἀπολέσθαι. καὶ ἔπαθον ἂν τοῦτο, εἰ μὴ
 συνταχῦναι τὸ ἐπιβούλευμα καὶ ἄκοντες ἡναγκάσθη-
 σαν. λόγου γάρ τινος, εἰτ' οὖν ἀληθοῦς εἴτε καὶ ψευ-
 δοῦς, οἷά που φιλεῖ λογοποιεῖσθαι, διελθόντος ὥς τῶν
 ἱερῶν τῶν πεντεκαίδεκα καλουμένων διαθροούντων
 ὅτι ἡ Σίβυλλα εἰρηκυῖα εἶη μήποτ' ἂν τοὺς Πάρθους
 4 ἄλλως πως πλὴν ὑπὸ βασιλέως ἀλῶναι, καὶ μελλόντων
 διὰ τοῦτο αὐτῶν τὴν ἐπίκλησιν ταύτην τῷ Καίσαρι
 δοθῆναι ἐσηγήσεσθαι, τοῦτό τε πιστεύσαντες ἀληθὲς
 εἶναι, καὶ ὅτι καὶ τοῖς ἄρχουσιν, ὧνπερ καὶ ὁ Βρούτος
 καὶ ὁ Κάσσιος ἦν, ἡ ψῆφος ἄτε καὶ ὑπὲρ τηλικούτου
 βουλευματος ἐπαχθήσοιτο, καὶ οὗτ' ἀντειπεῖν τολ-
 μῶντες οὔτε σιωπῆσαι ὑπομένοντες, ἐπέσπευσαν τὴν
 ἐπιβουλήν πρὶν καὶ ὅτιοῦν περὶ αὐτοῦ χρηματι-
 σθῆναι.
- 16 ἐδέδοκτο δὲ αὐτοῖς ἐν τῷ συνεδρίῳ τῇ ἐπιχεί-
 ρησιν ποιήσασθαι. τὸν τε γὰρ Καίσαρα ἥμισυ ἐν-
 ταῦθα ὑποτοποῦντά τι πείσεσθαι εὐαλωτότερον ἔδε-
 σθαι, καὶ σφίσιν εὐπορίαν ἀσφαλῆ ξιφῶν ἐν κιβωτίῳ

ἀντὶ γραμματείων τινῶν ἐσκομισθέντων ἀπάρξαι, τοὺς τε ἄλλους οὐ δυνήσεσθαι, οἷά που καὶ ἀόπλους ὄντας, ἀμύναι προσεδόκων· εἰ δ' οὖν τις καὶ τολμή- 2 σείη που, ἀλλὰ τοὺς γε μονομάχους, οὓς πολλοὺς ἐν τῷ Πομπηιεῷ θεάτρῳ, πρόφασιν ὥς καὶ ὀπλομαχῆ- σοντας, προπαρεσκευάσαντο, βοηθήσειν σφίσις ἤλπι- ζον· ἐκεῖ γάρ που ἐν οἰκῇματί τινι τοῦ περιστῆφου συνεδρεύειν ἔμελλον. καὶ οἱ μὲν, ἐπειδὴ ἡ κυρία ἦκεν, ἔς τε τὸ βουλευτήριον ἅμα ἔφ' συνελέγησαν καὶ τὸν Καῖσαρα παρεκάλουν· ἐκείνῳ δὲ προέλεγον 17 μὲν καὶ μάντις τὴν ἐπιβουλήν, προέλεγε δὲ καὶ ὄνειράτα. ἐν γὰρ τῇ νυκτὶ ἐν ἣ ἔσφάγη ἡ τε γυνὴ αὐτοῦ τὴν τε οἰκίαν σφῶν συμπεπτωκέναι καὶ τὸν ἄνδρα συντετριῶσθαι τε ὑπὸ τινων καὶ ἐς τὸν κόλπον αὐτῆς καταφυγεῖν ἔδοξε, καὶ ὁ Καῖσαρ ἐπὶ τε τῶν νεφῶν μετέωρος αἰωρεῖσθαι καὶ τῆς τοῦ Διὸς χειρὸς ἅπτεσθαι. πρὸς δ' ἔτι καὶ σημεῖα οὐτ' ὀλίγα οὐτ' ἀσθενῆ 2 αὐτῷ ἐγένετο· τὰ τε γὰρ ὄπλα τὰ Ἄρεια παρ' αὐτῷ τότε ὥς καὶ παρὰ ἀρχιερεῖ κατὰ τι πάτριον κείμενα θόφον τῆς νυκτὸς πολὺν ἐποίησε, καὶ αἱ θύραι τοῦ δωματίου ἐν ᾧ ἐκάθειδεν αὐτόμαται ἀνεφύχθησαν. 3 τὰ τε ἱερὰ ἃ ἐπ' αὐτοῖς ἐθύσατο οὐδὲν αἶσιον ὑπέ- φηγε, καὶ οἱ ὄρνιθες δι' ὧν ἐμαντεύετο οὐκ ἐπέτρε- πον αὐτῷ ἐκ τῆς οἰκίας ἐξελθεῖν. ἦδη δὲ τισι καὶ τὸ τοῦ δόφρου τοῦ ἐπιχρύσου ἐνθύμιον μετὰ γε τὴν σφαγὴν αὐτοῦ ἐγένετο, ὅτι αὐτὸν ὁ ὑπηρέτης βρα- δύνοντος τοῦ Καῖσαρος ἐξεκόμισεν ἐκ τοῦ συνεδρίου, νομίσας μηκέτ' αὐτοῦ χρεῖαν ἔσεσθαι.

χρονίζοντος δ' οὖν διὰ ταῦτα τοῦ Καῖσαρος, δεῖ- 18 σαντες οἱ συνωμόται μὴ ἀναβολῆς γενομένης, θροῦς γάρ τις διῆλθεν ὅτι οἰκοὶ τὴν ἡμέραν ἐκείνην μενεῖ, τό τε ἐπιβούλευμά σφισι διαπέσῃ καὶ αὐτοὶ φωρα-

- θῶσι, πέμπουσιν τὸν Βρούτον τὸν Δέκιμον, ὅπως ὥς
 καὶ πάνν φίλος αὐτῷ δοκῶν εἶναι ποιήσῃ αὐτὸν
 2 ἀφικέσθαι. καὶ ὃς τὰ τε προταθέντα ὑπ' αὐτοῦ
 φανλίσας, καὶ τὴν γερουσίαν σφόδρα ἐπιθυμεῖν ἰδεῖν
 αὐτὸν ἐπειπών, ἔπεισε προελθεῖν. καὶ τούτῳ εἰκὼν
 τις αὐτοῦ, ἣν ἐν τοῖς προθύροις ἀνακειμένην εἶχε,
 3 κατέπεσεν ἀπὸ ταύτομάτου καὶ συνεθράνυσθη. ἀλλ'
 ἔδει γὰρ αὐτὸν τότε μεταλλάξαι, οὐδὲν οὔτε τούτου
 ἐφρόντισεν οὔτε τινὸς τὴν ἐπιβουλήν οἱ μνηύοντος
 ἤκουσε. καὶ βιβλίον τι παρ' αὐτοῦ λαβὼν, ἐν ᾧ
 πάντα τὰ πρὸς τὴν ἐπίθεσιν παρεσκευασμένα ἀκρι-
 βῶς ἐνεγέγραπτο, οὐκ ἀνέγνω, νομίσας ἄλλο τι αὐτὸ
 4 τῶν οὐκ ἐπειγόντων ἔχειν. τό τε σύμπαν οὕτως
 ἐθάρσει ὥστε καὶ πρὸς τὸν μάντιν τὸν τὴν ἡμέραν
 ἐκείνην φυλάσσεσθαι ποτε αὐτῷ προαγορεύσαντα
 εἰπεῖν ἐπισκώπτων "ποῦ δῆτά σου τὰ μαντεύματα;
 ἢ οὐχ ὀρᾷς ὅτι τε ἡ ἡμέρα ἦν ἐδεδίεις πάρεστι, καὶ
 ἐγὼ ζῶ;" καὶ ἐκεῖνος τοσοῦτον, ὥς φασι, μόνον
 ἀπεκρίνατο ὅτι ναι πάρεστιν, οὐδέπω δὲ παρε-
 λήλυθεν.
- 19 ὥς δ' οὖν ἀφίκετό ποτε πρὸς τὸ συνέδριον, Τρε-
 βώνιος μὲν Ἀντώνιον ἔξω πον ἀποδιέτριψεν. ἐβου-
 λεύσαντο μὲν γὰρ καὶ τοῦτον τὸν τε Λέπιδον ἀπο-
 2 κτεῖναι· φοβηθέντες δὲ μὴ καὶ ἐκ τοῦ πλήθους τῶν
 ἀπολομένων διαβληθῶσιν ὥς καὶ ἐπὶ δυναστείᾳ ἀλλ'
 οὐκ ἐπ' ἐλευθερώσει τῆς πόλεως, ἣν προεβάλλοντο,
 τὸν Καίσαρα πεφονευκότες, οὐδὲ παρῆναι τὸν Ἀν-
 τώνιον τῇ σφαγῇ αὐτοῦ ἡθέλησαν, ἐπεὶ ὁ γε Λέπιδος
 3 ἔξεστράτευτο καὶ ἐν τῷ προαστείῳ ἦν. ἐκείνῳ μὲν
 δὴ Τρεβώνιος διελέγετο· οἱ δὲ δὴ ἄλλοι τὸν Καίσαρα
 ἐν τούτῳ ἀθροοὶ περιστάντες, εὐπρόσδοός τε γὰρ καὶ
 φιλοπροσῆγορος ἐν τοῖς μάλιστα ἦν, οἱ μὲν ἐμυθο-

λόγουν, οἱ δὲ ἐκέτευον δῆθεν αὐτόν, ὅπως ἤμιστά τι ⁴
 ὑποπτεύσῃ. ἐπεὶ τε ὁ καιρὸς ἐλάμβανε, προσῆλθ' τις
 αὐτῷ ὥς καὶ χάριν τινὰ γιννώσκων, καὶ τὸ ἱμάτιον αὐ-
 τοῦ ἀπὸ τοῦ ὤμου καθείλκυσε, σημεῖόν τι τοῦτο κατὰ
 τὸ συγκείμενον τοῖς συνωμόταις αἰρων· καὶκ τούτου
 προσπεσόντες αὐτῷ ἐκεῖνοι πολλαχόθεν ἅμα κατέτρω-
 σαν αὐτόν, ὥσθ' ὑπὸ τοῦ πλήθους αὐτῶν μήτ' εἰπεῖν ⁵
 μήτε πράξαι τι τὸν Καίσαρα δυνηθῆναι, ἀλλὰ συγκα-
 λυψάμενον σφαγῆναι πολλοὺς τραύμασι. ταῦτα μὲν τά-
 ληθέστατα· ἤδη δέ τινες καὶ ἐκεῖνο εἶπον, ὅτι πρὸς τὸν
 Βρούτον ἰσχυρῶς πατάξαντα ἔφη "καὶ σύ, τέκνον;"
 δορύβου δ' οὖν πολλοῦ παρὰ τῶν ἄλλων τῶν τε ²⁰
 ἔνδον ὄντων καὶ τῶν ἔξωθεν προσεσσηκόντων πρὸς
 τε τὸ αἰφνίδιον τοῦ πάθους, καὶ ὅτι ἡγνούν τοὺς
 τε σφαγέας καὶ τὸ πλήθος τήν τε διάνοιαν αὐτῶν,
 γενομένου πάντες ὥς καὶ κινδυνεύοντες ἐταράσσοντο,
 καὶ αὐτοὶ τε ἐς φυγὴν ὤρμησαν ἢ ἕκαστος ἐδύνατο, ²
 καὶ τοὺς προστιγχνάοντάς σφισιν ἐξέπλησσον, σαφεὲς
 μὲν οὐδὲν λέγοντες, αὐτὰ δὲ ταῦτα μόνον βοῶντες,
 "φεῦγε κλεῖε, φεῦγε κλεῖε." καὶ αὐτὰ καὶ οἱ λοιποὶ ³
 παραλαμβάνοντες παρ' ἀλλήλων ὥς ἕκαστος διεβόων,
 καὶ τήν τε πόλιν θορήνων ἐπλήρουν, καὶ αὐτοὶ ἐς τε τὰ
 ἐργαστήρια καὶ ἐς τὰς οἰκίας ἐσπίπτοντες ἀπεκρύ-
 πτοντο, καίτοι τῶν σφαγέων ἐς τε τὴν ἀγορὰν ὥσπερ
 εἶχον ὀρμησάντων, καὶ τοῖς τε σχήμασιν ἐνδεικνυ-
 μένων καὶ προσεκβοώντων μὴ φοβεῖσθαι. ἐκεῖνοι ⁴
 μὲν γὰρ τοῦτό τε ἅμα ἔλεγον καὶ τὸν Κικέρωνα συνε-
 χῶς ἀνεκάλουν, ὁ δὲ ὄμιλος οὐτ' ἄλλως ἐπίστευέ
 σφισιν ἀληθεύειν οὔτε ῥαδίως καθίστατο. ὅπῃ δ'
 οὖν ποτε καὶ μόλις, ὥς οὔτε τις ἐφονεύετο οὔτε
 συνελαμβάνετο, θαρσύναντες ἡσύχασαν. καὶ συνελ- ²¹
 θόντων αὐτῶν ἐς ἐκκλησίαν πολλὰ μὲν κατὰ τοῦ

- Καίσαρος πολλά δὲ καὶ ὑπὲρ τῆς δημοκρατίας οἱ σφαγεῖς εἶπον, θαρσεῖν τέ σφας καὶ μηδὲν δεινὸν προσδέχεσθαι ἐκέλευον· οὔτε γὰρ ἐπὶ δυναστεία οὗτ' ἐπ' ἄλλῃ πλεονεξία οὐδεμιᾷ ἀπεκτονέναι αὐτὸν ἔφασαν, ἀλλ' ἵν' ἐλεύθεροί τε καὶ αὐτόνομοι
- 2 ὄντες ὀρθῶς πολιτεύωνται. τοιαῦτα ἅττα εἰπόντες τοὺς μὲν πολλοὺς κατέστησαν, καὶ μάλισθ' ὅτι οὐδένα ἠδίκουν· αὐτοὶ δὲ δὴ φοβούμενοι καὶ ὥς μή τις σφίσι ἀντεπιβουλεύσῃ, ἀνῆλθον ἐς τὸ Καπιτώλιον ὡς καὶ τοῖς θεοῖς προσευξόμενοι, καὶ ἐκεῖ τήν
- 3 τε ἡμέραν καὶ τὴν νύκτα ἐνδιέτριψαν. καὶ αὐτοῖς καὶ ἄλλοι τινὲς τῶν πρώτων ἀφ' ἐσπέρας, τῆς μὲν ἐπιβουλῆς οὐ συμμετασχόντες, τῆς δὲ ἀπ' αὐτῆς δόξης, ὡς καὶ ἐπαινουμένους σφᾶς ἐώρων, καὶ τῶν ἄθλων ἃ προσεδέχοντο μεταποιησόμενοι, συνεγένοντο.
- 4 καὶ συνέβη γε αὐτοῖς ἐς τοῦναντίον τὸ πρᾶγμα διακαιοτάτα περιστῆναι· οὔτε γὰρ τὸ ὄνομα τοῦ ἔργου ἅτε μηδὲν αὐτοῦ προσκοινωνήσαντες ἔλαβον, καὶ τοῦ κινδύνου τοῦ τοῖς δράσασιν αὐτὸ συμβάντος ὡς καὶ ἐπιβουλεύσαντές σφίσι μετέσχον.
- 22 ἰδὼν δὲ ταῦτα ὁ Δολοβέλλας οὐδ' αὐτὸς ἡξίου τὴν ἡσυχίαν ἄγειν, ἀλλ' ἐς τε τὴν ὕπατον ἀρχὴν καί περ μηδέπω οἱ προσήκουσαν ἐσῆλθ' ἐ, καὶ δημηγορήσας
- 2 τι περὶ τῶν παρόντων ἐς τὸ Καπιτώλιον ἀνέβη. τούτων δὲ ἐνταῦθα ὄντων, ὁ Λέπιδος μαθὼν τὰ γεγενημένα τὴν τε ἀγορὰν μετὰ τῶν στρατιωτῶν τῆς νυκτὸς κατέλαβε, καὶ κατὰ τῶν σφαγέων ἅμα ἔω ἐδημηγόρει. ὁ οὖν Ἀντώνιος, καίτοι παραχρῆμα μετὰ τὸν τοῦ Καίσαρος θάνατον φυγὼν καὶ τὴν τε ἐσθῆτα τὴν ἀρχικὴν, ὅπως διαλάθῃ, ῥίψας καὶ τὴν νύκτα κρυ-
- 3 φθείς, ὅμως ἐπειδὴ τοὺς τε σφαγέας ἐν τῷ Καπιτωλίῳ καὶ τὸν Λέπιδον ἐν τῇ ἀγορᾷ ὄντα ἦσθετο, τὴν τε

γερουσίαν ἐς τὸ τῆς Γῆς τέμενος ἤθροισε καὶ γνώμας ὑπὲρ τῶν παρόντων προέθηκε. καὶ εἶπον ἄλλοι τε ἄλλα, ὥς ἕκαστος αὐτῶν ἐγίγνωσκε, καὶ ὁ Κικέρων τάδε, οἷσπερ καὶ ἐπείσθησαν.

“ἄελ μὲν ἐγώ γε οἶμαι χρῆναι μηδένα μηδὲν μήτε 23
πρὸς χάριν μήτε πρὸς φιλονεικίαν λέγειν, ἀλλ’ ὁ
βέλτιστον ἕκαστος εἶναι νομίζει, τοῦτ’ ἀποφαίνεσθαι.
δεινὸν γὰρ εἰ τοὺς μὲν στρατηγοῦντας τοὺς θ’ ὑπα- 2
τεύοντας πάντα ἀπ’ ὁρθῆς τῆς διανοίας ποιεῖν ἀξιό-
σομεν, πᾶν ἄρα πως σφαλῶσιν, εὐθύνας παρ’ αὐτῶν
καὶ τῆς τύχης ἀπαιτήσομεν, ἐν δὲ δὴ τῷ βουλευέσθαι,
ἐν ᾧ κυριώτατοι τῆς ἡμετέρας αὐτῶν γνώμης ἐσμέν,
τὰ κοινῇ συμφέροντα τῶν ἰδίων ἔνεκα πλεονεξιῶν
προησόμεθα. ἄελ μὲν δὴ διὰ ταῦτα, ὦ πατέρες, 3
πάντα ἀπλῶς καὶ δικαίως ἡγοῦμαι δεῖν ἡμᾶς συμ-
βουλευεῖν ὑμῖν, μάλιστα δὲ ἐν τοῖς παροῦσι πράγ-
μασιν, ἐν οἷς ἂν μὲν μηδὲν πολυπραγμονήσαντες
ὁμονοήσωμεν, αὐτοὶ τε σωθησόμεθα καὶ τοὺς ἄλλους
ἅπαντας περιποιήσομεν, ἂν δ’ ἀκριβῶς πάντα ἐξετά- 4
σαι ἐθελήσωμεν; δέδοικα μὴ κακῶς —. δυσχερὲς δ’
οὐδὲν ἀρχόμενος τῶν λόγων εἰπεῖν βούλομαι. πρό- 24
τερον μὲν γάρ, οὐκ ὀλίγος ἐξ οὗ χρόνος, οἱ τὰ ὄπλα
ἔχοντες καὶ τῆς πολιτείας ἐγκρατεῖς ὥς τὸ πολὺ ἐγίγ-
νοντο, ὥστ’ αὐτοὺς ὅ,τι δεῖ βουλευεῖν ὑμῖν ἐπιτάτ-
τειν, ἀλλ’ οὐχ ὑμᾶς ὅ,τι χρὴ πράττειν ἐκείνους προ-
σκοπεῖν· νῦν δ’ ἐς τοῦτο καιροῦ πάνθ’ ὥς εἰπεῖν 2
τὰ πράγματα πάρεστιν ὥστε ἐφ’ ὑμῖν τε αὐτὰ εἶναι
καὶ ἐς ὑμᾶς ἀνακείσθαι, καὶ παρ’ ὑμῶν ἦτοι τὴν
ὁμόνοιαν καὶ μετὰ ταύτης τὴν ἐλευθερίαν, ἣ στάσεις
καὶ πολέμους ἐμφυλίου ἀνθις καὶ ἀπ’ αὐτῶν καὶ
δεσπότην λαβεῖν. ὅ,τι γὰρ ἂν τήμερον ψηφίσῃσθε, 3
τούτῳ καὶ οἱ ἄλλοι πάντες ἀκολουθήσουσι. τούτων

- οὐν οὕτως, ὥς γε ἑμαυτὸν πείθω, ἐχόντων φημί δεῖν ἡμᾶς τὰς μὲν πρὸς ἀλλήλους ἐχθρας ἢ φιλονεικίας ἢ ὅπως ἂν τις αὐτὰς ὀνομάσῃ, καταλύσασθαι, πρὸς δὲ δὴ τὴν παλαιὰν ἐκείνην εἰρήνην καὶ φιλίαν καὶ ὁμόνοιαν
- 4 ἐπανελθεῖν, ἐνθυμηθέντας τοῦτό γε, εἰ μὴδὲν ἄλλο, ὅτι τέως μὲν ἐκείνως ἐπολιτευόμεθα, καὶ χώρας καὶ πλούτους καὶ δόξαν καὶ συμμάχους ἐκτησάμεθα, ἀφ' οὗ δὲ ἐς τὰ πρὸς ἀλλήλους κακὰ προήχθημεν, οὐχ ὅσον οὐκ ἀμείνους ἀλλὰ καὶ πολὺ χείρους ἐγενόμεθα.
- 5 καὶ ἔγωγε τοσούτου δέω νομίζω ἄλλο τι σῶσαι ἂν ἔν γε τῷ παρόντι τὴν πόλιν, ὥστ' ἂν μὴ τι τήμερον καὶ ἤδη γε ὅτι τάχιστα προβουλεύσωμεν, οὐδ' ἀναλαβεῖν δυνησόμεθα.
- 25 σκοπεῖτε δὲ ὡς ἀληθῆ λέγω, πρὸς τε τὰ παρόντα ἀπιδόντες καὶ τὰ ἀρχαῖα ἀναλογισάμενοι. ἢ οὐχ ὀφθαίτε μὲν τὰ γιννόμενα, καὶ ὅτι διαιρεῖται τε καὶ περισπᾶται ὁ δῆμος αὐτίς, καὶ οἱ μὲν ταῦτα οἱ δὲ ἐκεῖνα προαιρούμενοι διχῇ τε ἤδη νενέμηνται καὶ διχῇ στρατοπεδεύονται,
- 2 καὶ οἱ μὲν τὸ Καπιτώλιον προκατειλήφασιν ὥσπερ τινὰς Γαλάτας φοβούμενοι, οἱ δὲ ἐκ τῆς ἀγορᾶς πολιορκεῖν αὐτοὺς παρασκευάζονται καθάπερ Καρχηδόνιοι
- 3 τινες ἀλλ' οὐ Ρωμαῖοι καὶ αὐτοὶ ὄντες; οὐκ ἀκούετε δὲ ὅτι καὶ πρότερον πολλάκις διχογνωμονησάντων τινῶν ὥστε καὶ τὸν Ἀουεντίνον ποτε καὶ τὸ Καπιτώλιον, ἔστι δ' οὗς αὐτῶν καὶ τὸ ἱερὸν ὄρος κατασχεῖν, ὅσάκις μὲν ἐπὶ τοῖς ἴσοις, ἢ καὶ βραχύ τι συγγωρήσαντες οἱ ἕτεροι τοῖς ἑτέροις, κατηλλάγησαν, μισοῦντές τε
- 4 ἀλλήλους εὐθὺς ἐπαύσαντο, καὶ ἐν εἰρήνῃ καὶ ὁμονοίᾳ τὸ λοιπὸν τοῦ χρόνου διήγαγον οὕτως ὥστε καὶ πολλοὺς καὶ μεγάλους πολέμους κοινῇ κατορθῶσαι ὅσάκις δὲ δὴ πρὸς φόνους καὶ σφαγὰς ἐχώρησαν, οἱ μὲν δικαίῳ τοῦ ἀμύνεσθαι τοὺς προὑπάρξαντας,

οἱ δὲ καὶ φιλονεικία τοῦ μηδενὸς ἐλασσοῦσθαι δοκεῖν
 ἀπατηθέντες, οὐδὲν πώποτε χρηστὸν ἐγένετο. τί γὰρ ⁵
 δεῖ πρὸς οὐδὲν ἤττον ὑμᾶς εἰδότας τὸν Οὐαλέριον,
 τὸν Ὀράτιον, τὸν Σατορνῖνον, τὸν Γλαυκίαν, τοὺς
 Γράκχους λέγοντα διατρίβειν; τοιαῦτ' οὖν παραδείγ-
 ματα, καὶ ταῦτα οὐκ ἀλλότρια ἀλλ' οἰκεῖα ἔχοντες,
 μὴ μελλήσητε τὰ μὲν ξηλῶσαι τὰ δὲ φυλάξασθαι, ἀλλ' ⁶
 ἅτε ἀπ' αὐτῶν τῶν πραγμάτων τὴν πειραν τῆς ἐκ-
 βάσεως ὧν βουλευέσθε, παρειληφότες, μηκέτι τοὺς
 ἐμούς λόγους ὥς καὶ ῥήματα διασκοπεῖτε, ἀλλὰ τὰ
 τῷ κοινῷ διαφέροντα ὥς καὶ ἐν τῷ ἔργῳ ἤδη ὄντα
 θεωρεῖτε. οὐδὲ γὰρ ἀσαφεὶ τινὶ ἐνθυμήσει τὰφανές ⁷
 τῆς ἐλπίδος ἀναρρίψετε, ἀλλ' ἐχεγγύῳ πίστει τὸ
 βέβαιον τοῦ λογισμοῦ προνοήσετε.

ὑπάρχει μὲν οὖν ὑμῖν τοῦθ' ὅπερ εἶπον, οἰκοθεν ²⁶
 καὶ παρὰ τῶν προγόνων λαβοῦσιν ὀρθῶς βουλευέσα-
 σθαι· καὶ διὰ τοῦτο οὐδὲ ξενικοῖς παραδείγμασι
 χρῆσθαι ἠθέλησα, μυρία ἂν εἰπεῖν ἔχων. ἐν δ' οὖν
 ὅμως τῆς ἀρίστης καὶ ἀρχαιοτάτης πόλεως, παρ' ἧς
 οὐδ' οἱ πατέρες ἡμῶν ἐπάγεσθαι τινας νόμους ἀπη-
 ξίωσαν, παρέξομαι· καὶ γὰρ αἰσχρὸν ἂν εἴη τοσοῦτον ²
 ἡμᾶς καὶ τῇ ῥώμῃ καὶ τῇ γνώμῃ τῶν Ἀθηναίων
 ὑπερέχοντας χεῖρον αὐτῶν βουλευέσθαι. ἐκεῖνοι
 τοῖνυν, λέγω δὲ ὅ πάντες ἴστε, στασιάζαντές ποτε,
 καὶ ἐκ τούτου καὶ ὑπὸ τῶν Λακεδαιμονίων καταπο-
 λεμηθέντες καὶ ὑπὸ τῶν δυνατωτέρων πολιτῶν τυ-
 ραννηθέντες, οὐ πρότερον ἀπηλλάγησαν τῶν κακῶν ³
 πρὶν συνθῆσθαι καὶ διομολογήσασθαι τῶν τε συμβε-
 βηκότων σφίσι, πολλῶν που καὶ δεινῶν ὄντων, ἐπι-
 λήσεσθαι, καὶ μηδὲν τὸ παρὰπαν ὑπὲρ αὐτῶν μήτε
 ἐγκαλέσειν ποτὲ μήτε μνησικακήσειν τινί. τοιγάρτοι ⁴
 σφωφρονήσαντες οὕτως οὐχ ὅτι τυραννούμενοι καὶ στα-

σιάζοντες ἐπαύσαντο, ἀλλὰ καὶ τοῖς ἄλλοις πᾶσιν εὐθέ-
 νησαν καὶ τὴν τε πόλιν ἀνεκτήσαντο καὶ τῆς τῶν Ἑλλή-
 νων ἀρχῆς ἀντεποιήσαντο, καὶ τέλος κύριοι καὶ σῶσαι
 καὶ ἀπολέσαι καὶ τοὺς Λακεδαιμονίους αὐτοὺς καὶ τοὺς
 5 Θηβαίους πολλάκις ἐγένοντο. καίτοι εἰ ἡθέληκεσαν
 ἐκεῖνοι οἱ τὴν Φυλὴν καταλαβόντες καὶ ἐκ τοῦ Πειραιῶς
 κατελθόντες τιμωρήσασθαι τοὺς ἐκ τοῦ ἄστεως ὑπὲρ
 ὧν ἡδίκηντο, εὖλογον μὲν ἂν πράγμα πεποιηκέναι
 ἐδεδόχεσαν, πολλὰ δ' ἂν καὶ ἐδεδράκεσαν κακὰ καὶ
 6 ἐπεπόνθεσαν. ὥσπερ γὰρ κρείττους αὐτῶν παρὰ τὴν
 ἐλπίδα ἐγένοντο, τάχ' ἂν τι καὶ ἡλαττώθησιν αὐτίς.
 27 οὐ γάρ ἐστιν ἐν τοῖς τοιοῦτοις βέβαιον οὐδέν, οὐδὲ
 ἐξ ὧν ἰσχύει τις προσεπεκράτησεν, ἀλλὰ πάμπολλοι
 μὲν θαρσοῦντες ἐπταῖσαν, πάμπολλοι δὲ ζητοῦντες
 2 ἀμύνασθαι τινα προσαπώλοντο. οὔτε γὰρ τὸ πλεο-
 νεκτούμενον ἐν τινι πάντως εὐτυχεῖ, διότι καὶ ἀδι-
 κείται, οὔτε τὸ δυνάμει προὔχον πάντως κατορθοῖ,
 διότι καὶ προήκει, ἀλλ' ἀμφοτέρω ἀπὸ τῆς ἰσῆς καὶ
 τῷ παραλόγῳ τοῦ ἀνθρωπίνου καὶ τῷ ἀσταδμήτῳ
 τῆς τύχης ὑποκείμενα, καὶ τὴν ῥοπὴν πολλάκις οὐ
 πρὸς τὸ σφέτερον εὖελπι ἀλλὰ πρὸς τὸ ἐκείνων ἀδό-
 3 κητον λαμβάνει. ὅθεν ἐκ τε τούτων καὶ ἐκ τῆς φιλο-
 νεικίας, δεινὸν γὰρ ἐστὶν ἄνθρωπος ἀδικηθεὶς ἢ
 νομίσας γε ἀδικεῖσθαι ὑπὲρ δύνανμιν θρασύνασθαι,
 καὶ πολλοὶ πολλάκις καὶ παρὰ τὴν ἰσχὺν ἐπαίρονται
 διακινδυνεύειν ὥς καὶ κρατήσοντες ἢ οὔτι γε καὶ
 ἀναιμωτὶ διολούμενοι, καὶ οὕτω τὰ μὲν νικῶντες τὰ
 4 δὲ ἡττώμενοι, καὶ τότε μὲν ἀντεπικρατοῦντες ἄλλων,
 τότε δὲ ἀντελαττούμενοι, οἱ μὲν πασσυδὶ συναπόλ-
 λυνται, οἱ δὲ τὴν τε Καδμείαν λεγομένην νίκην
 νικῶσι, καὶ ἐν τῷ χρόνῳ, ὅτ' οὐδὲν ὄφελός ἐστιν,
 αἰσθάνονται ὅτι κακῶς ἐβουλεύσαντο.

καὶ ὅτι ταῦθ' οὕτως ἔχει καὶ ὑμεῖς ἔργῳ μεμα- 28
 θήκατε. σκοπεῖτε δέ· ἰσχυρὴν τινα χρόνον ἐν τοῖς
 στασιωτικοῖς ὁ Μάριος, εἴτ' ἐκπεσὼν καὶ δύνανται
 ἀθροίσας ἴστε οἷα εἰργάσατο. ὁμοίως ὁ Σύλλας, ἵνα
 μὴ τὸν Κίνναν μηδὲ τὸν Κάρβωνα μηδὲ τοὺς ἄλλους
 τοὺς διὰ μέσου καταλέγω, δυνήθεις τὴν πρώτην, εἴτ'
 ἐλαττωθεῖς, ἔπειτα δυναστεύσας οὐδὲν ὅ,τι οὐχὶ τῶν
 δεινοτάτων ἔπραξε. μετὰ ταῦτα Λέπιδος ἰδίαν τέ 2
 τινα, ὥς δὴ καὶ τούτοις ἐπεξιῶν, στάσιν ἤγειρε, καὶ
 πᾶσαν ὀλίγον τὴν Ἰταλίαν ἐτάραξεν. ὥς δ' ἀπηλλά-
 γημέν ποτε καὶ τούτου, μέμνησθε ὅσα αὐτὸ καὶ οἷα
 πρὸς τε τοῦ Σεργίου καὶ πρὸς τῶν μετ' αὐτοῦ
 φυγόντων ἐπάθομεν. τί δ' ὁ Πομπήιος, τί δ' ὁ Καῖσαρ 3
 αὐτὸς οὗτος; ἵνα μηδὲν ἐνταῦθα μήτε τοῦ Κατιλίνου
 μήτε τοῦ Κλωδίου μνημονεύσω. οὐ πρότερον μὲν
 ἐπολέμησαν ἀλλήλοις, καὶ ταῦτα συγγενεῖς ὄντες,
 ἔπειτα μυρίων κακῶν οὐ μόνον τὴν πόλιν ἡμῶν ἢ
 καὶ τὴν λοιπὴν Ἰταλίαν, ἀλλὰ καὶ πᾶσαν ὥς εἰπεῖν
 τὴν οἰκουμένην ἀνέπλησαν; ἄρ' οὖν μετὰ τε τὸν τοῦ 4
 Πομπηίου θάνατον καὶ τὸν πολὺν ἐκείνῳ τῶν πο-
 λιτῶν ὄλεθρον ἡσυχία τις ἐγένετο; πόθεν; πολλοῦ
 γε καὶ δεῖ. οἶδε δὲ ἡ Ἀφρική, οἶδεν ἡ Ἰβηρία τὸ
 πλῆθος τῶν ἐκατέρωθεν ἀπολομένων. τί οὖν; ἐπὶ γε
 τούτοις εἰρηγήσαμεν; καὶ πῶς; ὅποτε κεῖται μὲν αὐ- 5
 τὸς ὁ Καῖσαρ οὕτω σφαγεῖς, κατέχεται δὲ τὸ Καπι-
 τώλιον, καὶ πεπλήρωται μὲν ἡ ἀγορὰ τῶν ὅπλων,
 πεπλήρωται δὲ καὶ πᾶσα ἡ πόλις τοῦ φόβου. οὕτως 29
 ἐπειδὴν ἄρξωνται τινες στασιάζειν, καὶ τὰ βίαια αἰεὶ
 τοῖς βιαίοις ἀμύνεσθαι ζητῶσι, καὶ τὰς τιμωρίας
 μήτε πρὸς τὸ ἐπιεικὲς μήτε πρὸς τὸ ἀνθρώπινον
 ἀλλὰ πρὸς τε τὴν ἐπιθυμίαν καὶ τὴν ἐξουσίαν τὴν
 ἐκ τῶν ὅπλων ποιῶνται, κύκλος τις ἐξ ἀνάγκης αἰεὶ

- τῶν κυκῶν γίνεται καὶ ἀνταπόδοσις ἐκ διαδοχῆς
 2 τῶν δεινῶν συμβαίνει. τό τε γὰρ εὐτυχήσαν ὕβρει
 τε πλεονάζει καὶ οὐδένᾳ ὅρον τῆς πλεονεξίας ποιεῖ-
 ται, καὶ τὸ πταίσαν ὀργῇ τῆς συμφορᾶς, ἃν γε μὴ
 παραχρηῖμα ἀπόληται, ἀντιτιμωρήσασθαι τὸν ἀδίκη-
 3 σαντα ἐπιθύμει μέχρις ἂν τὸν θυμὸν ἐκπλήσῃ. καὶ
 αὐτοῖς καὶ τὸ λοιπὸν πλήθος, κἂν μὴ συμμετάσχη
 τῶν πραγμάτων, ἀλλὰ τότε γε τῷ τε ἐλέῳ τοῦ νευικη-
 μένου καὶ τῷ φθόνῳ τοῦ κεκρατηκότος, δεῖσάν τε
 ἅμα μὴ καὶ τὰ αὐτὰ ἐκείνῳ πάθῃ, καὶ ἐλπίσαν τὰ
 4 αὐτὰ τούτῳ δρᾶσειν, συναίρεται. καὶ οὕτω καὶ τὰ
 μέσα τῶν πολιτῶν στασιάζειν προάγεται, καὶ ἄλλοι
 τε ἐπ' ἄλλοις τὸ κακόν, προφάσει τιμωρίας τῶν ἀεὶ
 ἐλαττουμένων, ὥσπερ τι ἔννομον καὶ ἐγκύκλιον προᾶγ-
 μα ἀνταμυνόμενοι διαδέχονται, καὶ αὐτοὶ μὲν ὥς
 30 ἕκαστοι ἀπαλλάσσουσι, τὸ δὲ δὴ κοινὸν ἐξ ἅπαντος
 τρόπου φθείρουσιν. ἢ οὐχ ὁρᾷτε πόσον μὲν χρόνον
 κατατετριμμέθᾳ πολεμοῦντες ἀλλήλοις, ὅσα δὲ καὶ
 οἷα ἐν αὐτῷ πεπόνθαμεν, καὶ ὃ γε τούτου δεινότερόν
 2 ἐστὶ, καὶ δεδράκαμεν; καὶ τίς ἂν ἀριθμῆσαι δύναίτο
 τὸ πλήθος τῶν χρημάτων ἃ τοὺς τε συμμάχους περι-
 δύοντες καὶ τοὺς θεοὺς περισυλῶντες, καὶ προσέτι
 καὶ αὐτοὶ ἐξ ὧν οὐκ εἴχομεν συνεσφέροντες, ἐπ'
 3 ἀλλήλοις δεδαπανήμεθα; τίς τὸ πλήθος τῶν ἀνδρῶν
 τῶν ἀπολωλότων, οὐχ ὅτι τῶν ἄλλων, ἐπεὶ τοῦτο γ'
 ἀνεξεύρετόν ἐστιν, ἀλλὰ καὶ τῶν ἱππέων καὶ τῶν
 βουλευτῶν, ὧν εἷς ἕκαστος καὶ πᾶσαν τὴν πόλιν ἐν
 τοῖς ὀθνείοις πολέμοις σῶσαι καὶ ζῶν καὶ ἀποθανόν
 4 ἐδύνατο; πόσοι μὲν γὰρ Κούρτιοι, πόσοι δὲ Δέκιοι,
 Φάβιοι, Γράκχοι, Μάρκελλοι, Σκιπίωνες τεθνήκασιν;
 οὐ μὰ Δί' οὐχ ἵνα Σαννίτας ἢ Λατίνους ἢ Ἰβήρας
 ἢ Καρχηδονίους ἀμύνωνται, ἀλλ' ἵνα καὶ αὐτοὶ προσ-

απόλωνται. καὶ τῶν μὲν ἐν τοῖς ὅπλοις τετελευτη- 5
 κότεων, εἰ καὶ τὰ μάλιστα καὶ ἐκείνων ὁδύραιτο ἄν-
 τις, ἀλλὰ ἥττον γε ἄξιόν ἐστιν ὀλοφύρασθαι· ἐς τε
 γὰρ τὰς μάχας ἐθελονταί, εἴγε ἐθελοντὰς τοὺς ἀναγκα-
 σθέντας φόβῳ καλεῖν δεῖ, ἦλθον, καὶ θάνατον εἰ καὶ
 ἄδικον ἀλλ' ἀνδρεῖόν γε ὑπέμειναν, ἐν τε ἀγῶνι ἰσοπα-
 λεῖ καὶ ἐν ἐλπίδι τοῦ καὶ περιγενέσθαι καὶ κρατῆσαι
 ἐπεσον ἀναισθήτως. τοὺς δὲ ἐν τε ταῖς οἰκίαις καὶ ἐν 6
 ταῖς ὁδοῖς τῇ τε ἀγορᾷ τῷ τε βουλευτηρίῳ αὐτῷ τῷ τε
 Καπιτωλίῳ αὐτῷ βιαίως, οὐχ ὅπως ἄνδρας, ἀλλὰ καὶ
 γυναικας, οὐχ ὅπως ἀκμάζοντας, ἀλλὰ καὶ γέροντας
 καὶ παῖδας, οἰκτρῶς ἐξολωλότες πῶς ἄν τις κατ'
 ἄξιαν θρηνηῇ; καὶ ταῦτα μέντοι τοιαῦτα καὶ το- 7
 σαῦτα οἷα καὶ ὅσα οὗτ' αὐτοὶ ποτε πρὸς πάντων ἅμα
 τῶν πολεμίων ἐπάθομεν οὔτε ἐκείνους ἐδράσαμεν,
 διατιθέντες ἀλλήλους οὐχ ὅσον οὐκ ἀχθόμεθα, οὐδ'
 ἀπαλλαγῆναί ποτε αὐτῶν ἀνδρικῶς ἐθέλομεν, ἀλλὰ
 καὶ χαίρομεν καὶ ἐορτάζομεν, καὶ εὐεργέτας τοὺς
 ποιοῦντας αὐτὰ ὀνομάζομεν. καίτοι ἔγωγε οὐδ' ἀν- 8
 θρώπινόν τινα βίον ἡγοῦμαι τοῦτον ἡμᾶς βεβιωκέναι,
 ἀλλὰ τινων θηρίων, ἃ δι' ἀλλήλων φθίρεται.

καὶ τὰ μὲν ἤδη συμβεβηκότα τί ἂν ἐπὶ πλέον 31
 ὀδυραίμεθα; οὐ γάρ που καὶ ἀγέννητα ἂν αὐτὰ ποι-
 ησαίμεθα· τῶν δὲ δὴ μελλόντων προῦδῶμεθα. διὰ 2
 γὰρ ταῦτα καὶ ἐκείνων ἐμνημόνευσα, οὐχ ἵνα τὰς
 κοινὰς συμφορὰς, αἷς γε μηδὲ γενέσθαι ὠφελε, κατα-
 λέξω, ἀλλ' ἵν' ὑμᾶς ἐξ αὐτῶν ἀναπείσω τὰ γοῦν
 λοιπὰ διασῶσαι· τοῦτο γὰρ ἂν τις μόνον τῶν κακῶν
 ἀποναιτο, τὸ μηδὲν αὐτίς ὁμοίον σφισι παθεῖν φυ-
 λάσθαι. ἔξεστι δὲ τοῦθ' ὑμῖν ἐν τῷ παρόντι μά- 3
 λιστα ποιῆσαι, ἕως ἔτι τὸ δεινὸν ἄρχεται καὶ οὔτε
 πολλοὶ πῶ συνεστήκασιν, οἳ τε κεννημένοι οὔτε πε-

πλεονεκτήκασιν ἀπ' ἀλλήλων οὐτ' ἡλάττωνται, ὥστ'
 ἢ ἐλπίδι τοῦ κρείττονος ἢ ὀργῇ τοῦ καταδεστέρου
 καὶ παρὰ τὸ συμφέρον σφίσιν ἀπερισκέπτως κινδυ-
 4 νεῦσαι προαχθῆναι. καὶ τοῦτο μέντοι τηλικούτο κα-
 τορθώσετε μῆτε πόνον τινὰ πονήσαντες μῆτε κινδυ-
 νεύσαντες, μὴ χρήματα ἀναλώσαντες, μὴ σφαγὰς
 ποιήσαντες, ἀλλ' αὐτὸ τοῦτο μόνον ψηφισάμενοι, μὴ
 32 μνησικακεῖν ἀλλήλοις. εἰ γάρ τοι τίνα καὶ ἡμάρτη-
 ται τιςιν, ἀλλ' οὐτι γε καιρὸς ἐστὶν οὔτε πολυπραγ-
 μονῆσαι αὐτὰ οὔτε ἐξελέγξαι οὔτε τιμωρῆσασθαι.
 οὐδὲ γὰρ δικάζετέ τιςιν ἐν τῷ παρόντι, ὥστε τὸ πάνυ
 ἀκριβὲς δίκαιον ζητηθῆναι δεῖν, ἀλλὰ βουλευέσθαι
 2 στῆ. τοῦτο δὲ οὐκ ἂν ὑπάρξειεν ἡμῖν, εἰ μὴ τι πα-
 ρίδοιμεν, ὥσπερ πού καὶ ἐπὶ τῶν παίδων ποιεῖν
 εἰδῶταμεν. οὔτε γὰρ πάντα ἀκριβῶς ἐπ' αὐτῶν ἐκ-
 λογιζόμεθα, καὶ πολλὰ καὶ παρορῶμεν ἀναγκάως·
 τῶν γὰρ μετρίων ἁμαρτημάτων ἔνεκα οὐδέν' ἀνηκέ-
 3 στως δεῖ κολάζειν, ἀλλὰ πρῶως σωφρονίζειν. καὶ
 νῦν οὖν, ἅτε καὶ κοινοὶ παντὸς τοῦ δήμου πατέρες
 οὐ μόνον ὀνομαζόμενοι ἀλλὰ καὶ ἀληθῶς ὄντες, μὴ
 καὶ πάντα ἀκριβολογώμεθα, ἵνα μὴ καὶ πάντες ἀπο-
 λώμεθα, ἐπεὶ τοι πολλὰ μὲν ἂν τις καὶ αὐτῷ τῷ
 Καίσαρι ἐγκαλέσειεν, ὥστε καὶ δικαίως αὐτὸν πεφο-
 4 νεῦσθαι δόξαι, πολλὰ δὲ καὶ τοὺς ἀποκτείναντας
 αὐτὸν αἰτιάσαιοτο, ὥστε καὶ τιμωρίας αὐτοὺς ἀξίους
 εἶναι νομισθῆναι. ἀλλὰ τοῦτο μὲν ἀνδρῶν ἔργον ἐστὶ
 στασιάσαι αὐθις ἐπιθυμούντων· δεῖ δὲ τοὺς ὀρθῶς
 βουλευομένους μὴ τὸ πάντῃ δίκαιον ἐξακριβοῦν-
 τας βλάπτεσθαι, ἀλλὰ καὶ τῷ ἐπιεικεῖ προσχρωμένους
 5 σῶζεσθαι. ὥστε τὰ μὲν γεγενημένα ταῦτα χαλάξης
 τέ τινος καὶ κατακλυσμοῦ τρόπον συμβεβηκέναι νομί-

σαντες λήθη παράδοτε· γνωρίζαντες δὲ νῦν γε ἀλλήλους, ἅτε καὶ ὁμόφυλοι καὶ πολῖται συγγενεῖς τε ὄντες, ὁμονοήσατε.

καὶ ὅπως γε μηδεὶς ὑμῶν ὑποπτεύσῃ με χαρί- 33
σασθαι τι τοῖς τὸν Καίσαρα ἀποκτείνασιν, ἵνα μὴ δίκην δῶσιν, ὅτι ποτὲ ἐν τῇ τοῦ Πομπηίου μερίδι ἐγενόμην, βούλεσθαι, ἐν τι ὑμῖν ἐρῶ. καὶ γὰρ τοι 2
καὶ νομίζω πάντας ὑμᾶς πεπεισθαι σαφῶς ὅτι οὔτε φιλίαν οὔτε ἐχθραν πρὸς οὐδένα πώποτε δι' ἐμαυτὸν ἀνειλόμην, ἀλλ' ἀεὶ πάντας ὑμῶν ἔνεκα καὶ τῆς κοι-
νῆς καὶ ἐλευθερίας καὶ ὁμονοίας τοὺς μὲν ἐμίσησα τοὺς δὲ ἠγάπησα. δι' οὖν τοῦτο τὰ μὲν ἄλλα ἐάσω, βραχὺ δέ τι ὑμῖν μόνον φράσω. τοσούτου γὰρ δέω 3
τοῦτο ποιεῖν καὶ μὴ τῆς κοινῆς σωτηρίας προσκοπεῖν, ὥστε καὶ τοῖς ἑτέροις οὐχ ὅτι τὴν ἄδειαν ἀπάντων ὧν ἐπιπολάσαντες ἐπὶ τοῦ Καίσαρος ἔξω τοῦ καθε-
στηκότος ἐποίησαν δοθῆναί φημι χρῆναι, ἀλλὰ καὶ τὰς τιμὰς καὶ τὰς ἀρχὰς καὶ τὰς δωρεάς, ὅσας ἔλαβον παρ' αὐτοῦ, καίπερ οὐκ ἀρεσκόμενός τιςιν αὐτῶν, φυλαχθῆναι. πρᾶξαι μὲν γὰρ ἔτι καὶ προχειρίσασθαι 4
τι τοιοῦτον οὐκ ἂν ὑμῖν συμβουλεύσαιμι· ἐπειδὴ δὲ γέγονεν, οὐδὲν οὐδὲ ἐκέλευον οἶμαι δεῖν ὑμᾶς πολυ-
πραγμονῆσαι. τί γὰρ ἂν καὶ ζημιωθείητε τοσούτου, ἂν τι ὁ δεῖνα ἢ ὁ δεῖνα ἔξω τοῦ δικαίου καὶ παρὰ τὴν ἀξίαν λαβὼν ἔχῃ, ὅσον ὠφεληθείητε μῆτε φόβον μῆτε ταραχὴν τοῖς τι δυνηθεῖσι τότε παρασχόντες;

ταῦτα μὲν ἐν τῷ παρόντι πρὸς τὸ κατεπεῖγον 5
ἦδη λέγω· ἐπειδὰν δὲ καταστῇ τὰ πράγματα, τότε καὶ περὶ τῶν λοιπῶν σκεψόμεθα."

Κικέρων μὲν τοιαῦτα εἰπὼν ἔπεισε τὴν γερου- 34
σίαν μηδένα μηδενὶ μνησικακῆσαι ψηφίσασθαι· ἐν ᾧ δὲ ταῦτ' ἐρίγνυτο, καὶ οἱ σφαγεῖς ὑπέσχοντο τοῖς

στρατιώταις μηδὲν τῶν ὑπὸ τοῦ Καίσαρος πραχθέν-
 2 των καταλύσειν. ἔπειδὴ γὰρ δεινῶς αὐτοὺς ἀγανακ-
 τοῦντας ἤσθοντο μὴ καὶ τῶν δοθέντων σφίσι ὑπ'
 αὐτοῦ στερηθῶσιν, ἔσπευσαν, πρὶν καὶ ὅτιοῦν τὴν
 βουλὴν διαγνῶναι, προκαταλαβεῖν αὐτοὺς, καὶ τού-
 του τοὺς τε παρόντας αὐτοῦ κάτω προκαλοῦντες ἐς
 3 ἐπήκοον διελέγοντό σφισι τὰ προσήκοντα, καὶ ἐς τὴν
 ἀγορὰν γράμματα καταπέμποντες ἐπηγγέλλοντο μὴτ'
 ἀφαιρήσεσθαι μηδὲνα μηδὲν μὴτ' ἄλλως λυπήσειν,
 τό τε κῦρος σύμπασι τοῖς πραχθεῖσιν ὑπὸ τοῦ Καί-
 σαρος ἐκβεβαιοῦν· καὶ ἐς τὴν ὁμόνοιαν αὐτοὺς προ-
 ετρέποντο, ὅρκοις τοῖς μεγίστοις ἢ μὴν ἀψευδήσειν
 4 πάντα πιστούμενοι. ὥς οὖν καὶ τὰ τῇ βουλῇ δόξαντα
 διηγγέλθη, οὔτε οἱ στρατιῶται τῷ Λεπίδῳ ἔτι προσ-
 εἶχον οὔτε ἐκεῖνοι δέος τι αὐτοῦ ἔσχον, ἀλλ' ἐς τὰς
 καταλλαγάς, τοῦ Ἀντωνίου τὰ μάλιστα ἐνάγοντός
 5 σφας, καὶ παρὰ τὴν γνώμην αὐτοῦ ὤρμησαν. ὁ μὲν
 γὰρ Λέπιδος πρόσχημα τὴν τοῦ Καίσαρος τιμωρίαν
 ποιούμενος νεωτέρων πραγμάτων ἐπεθύμει, καὶ ἅτε
 καὶ στρατεύματα ἔχων τὴν τε δυναστείαν αὐτοῦ δια-
 δέξεσθαι καὶ ἐν κράτει γενήσεσθαι προσεδόκα, καὶ
 διὰ ταῦτ' ἐπολεμοποίει· ὁ δὲ Ἀντώνιος τὰ τε ἐκείνου
 6 τοιαῦθ' ὁρῶν ὄντα, καὶ αὐτὸς μηδεμίαν ἰσχὺν περι-
 βεβλημένος, οὔτε τι ἐτόλμησε τότε γε νεοχμῶσαι, καὶ
 τὸν Λέπιδον ἡττηθῆναι τοῦ πλείονος, ἵνα μὴ μείζων
 γένηται, προσανέπεισε. συνέβησαν μὲν οὖν ἐφ' οἷς-
 περ ἐψήφιστο, οὐ μέντοι καὶ πρότερον οἱ ἐν τῷ Κα-
 πιτωλίῳ ὄντες κατέβησαν πρὶν τὸν τε τοῦ Λεπίδου
 καὶ τὸν τοῦ Ἀντωνίου παῖδα ἐν ὁμήρων λόγῳ λαβεῖν,
 καὶ Βροντός μὲν πρὸς τὸν Λέπιδον, καὶ γὰρ ἐν
 7 γένει αὐτῷ ἦν, Κάσσιος δὲ πρὸς τὸν Ἀντώνιον ἐπ'
 ἀσφαλείᾳ. συνδειπνούντων δὲ ἄλλα τε, ὥσπερ εἰκὸς

ἐν τῷ τοιούτῳ, πολλὰ ἐλέγετο, καὶ ἐπῆρετο τὸν Κάσσιον ὁ Ἀντώνιος “ἄρά γε καὶ νῦν ξιφιδιόν τι ὑπὸ μάλης ἔχεις;” καὶ ὃς “μάλα” ἔφη “μέγα, ἂν γε καὶ σὺ τυραννῆσαι ἐπιθυμήσης.”

τότε μὲν δὴ ταῦθ’ οὕτως ἐπράχθη, καὶ δεινὸν 35
οὐδὲν οὔτε ἐρίγνυτο οὔτε ἡλπίζετο, ἀλλ’ οἱ τε πολλοὶ
ἔχαιρον τῆς δυναστείας τοῦ Καίσαρος ἀπηλλαγμένοι,
καὶ τινες καὶ ἄταφον τὸ σῶμα αὐτοῦ ρίψαι ἐνενοοῦν,
καὶ ἐκεῖνοι εὐθυμοῦντο μήτε προσπεριεργαζόμενοι
τι καὶ ἐλευθερωταὶ τυραννοφόνοι τε ὀνομαζόμενοι.
τῆς δὲ διαθήκης αὐτοῦ μετὰ ταῦτα ἀναγνωσθείσης, 2
μαθὼν ὁ δῆμος ὅτι τὸν τε Ὀκταοῦιον υἱὸν πεποιήται,
καὶ τὸν Ἀντώνιον τὸν τε Δέκιμον καὶ τινας ἄλλους
τῶν σφαγέων ἐπιτρόπους τε αὐτοῦ καὶ κληρονόμους
τῆς οὐσίας, ἂν γε μὴ ἐς ἐκείνον ἔλθῃ, καταλέλοιπε, καὶ 3
προσέτι καὶ δωρεὰς ἄλλοις τέ τινας καὶ τῇ πόλει τοὺς
τε κήπους τοὺς παρὰ τὸν Τίβεριν καὶ δραχμάς, ὥς μὲν
αὐτὸς ὁ Ὀκταοῦιος γράφει, τριάκοντα, ὥς δὲ ἕτεροι,
πέντε καὶ ἑβδομήκοντα ἐκάστῳ σφῶν δοθῆναι κεκέ-
λευκεν, ἐταράχθησαν. καὶ αὐτοὺς ὁ Ἀντώνιος ἐπιπα- 4
ρῶξυνε, τὸν τε νεκρὸν ἐς τὴν ἀγορὰν ἀνοητότατα κομί-
σας, καὶ προθέμενος ἡματωμένον τε, ὥσπερ εἶχε, καὶ
τραύματα ἐκφαίνοντα, καὶ τινα καὶ λόγον ἐπ’ αὐτῷ,
ἄλλως μὲν περικαλλῇ καὶ λαμπρόν, οὐ μέντοι καὶ
συμφέροντα τοῖς τότε παροῦσιν, εἰπών. ἔλεξε γὰρ
τοιαύδε.

“εἰ μὲν οὗτος ἰδιωτεύων ἐτεθνήκει, κἀγὼ ἐν 36
ἰδιωτείᾳ ὦν ἐτύγχανον, οὔτ’ ἂν πολλῶν, ὧς Κνιρῖται,
λόγων ἐδεήθην, οὔτ’ ἂν πᾶσι τοῖς ὑπ’ αὐτοῦ πεπραγ-
μένοις ἐπεξῆλθον, ἀλλ’ ὀλίγα ἂν περὶ τε τοῦ γένους
καὶ περὶ τῆς παιδείας τῶν τε τρόπων αὐτοῦ εἰπών,
καὶ πῃ καὶ τῶν ἐς τὸ κοινὸν αὐτῷ πεπολιτευμένων

- μνησθεῖς, ἡρκέσθην, ἵνα μὴ καὶ δι' ὄχλου τοῖς οὐδέν
 2 οἱ προσήκονσι γένωμαι. ἐπειδὴ δὲ οὗτός τε τὴν μεγί-
 στην ἐν ὑμῖν ἡγεμονίαν ἔχων ἀπόλωλε καὶ ἐγὼ τὴν
 δευτέραν ἄρχω λαβών, τὸν τε λόγον ἀνάγκη μοι
 διπλοῦν, τὸν μὲν ὡς κληρονόμῳ γεγραμμένῳ τὸν δὲ
 ὡς ἄρχοντι, ποιήσασθαι, καὶ μὴδ' ὅτιοῦν τῶν λεχθη-
 ναι ὀφειλόντων παραλιπεῖν, ἀλλ' ἅπερ ἂν ὁ σύμπας
 3 δῆμος ἀπὸ μιᾶς γλώσσης, εἶγε μίαν φωνὴν ἡδυνήθη
 λαβεῖν, ὕμνησεν, εἰπεῖν. εὖ μὲν γὰρ οἶδα τοῦθ' ὅτι
 χαλεπὸν ἐστὶ τῆς διανοίας ὑμῶν τυχεῖν. ἄλλως τε
 γὰρ οὐ ῥάδιον τῶν τηλικούτων ἐφικέσθαι· τίς γὰρ
 ἂν λόγος ἔργοις μεγάλοις ἐξισωθεῖη; καὶ ὑμεῖς τὰ
 βουλήματα ἀπληστὰ ἐξ ὧν σύνιστε ἔχοντες οὐκ εὐχε-
 4 ρεῖς αὐτῶν κριταὶ γενήσεσθε. εἰ μὲν γὰρ ἐν ἀγνωσί-
 τισιν οἱ λόγοι ἐρίγνυντο, ῥᾶστον ἂν ἦν αὐτοὺς τῷ γε
 μεγέθει τῶν ἔργων ἐκπλήξαντα πείσαι· νῦν δ' ὑπὸ
 τοῦ συνήθους ἔλαττον ἀνάγκη ἐστὶ πᾶν τὸ λεχθησό-
 5 μενον τοῦ πεπραγμένου νομισθῆναι. οἱ μὲν γὰρ
 ἁλλότριοι, καὶ ἀπιστήσωσιν αὐτοῖς διὰ φθόνον, ἀλλ'
 ὑπ' αὐτοῦ γε ἐκείνου πᾶν τὸ ἀκουσθὲν αὐταρκές
 ἡγοῦνται· τὸ δὲ ὑμέτερον ἀκόρεστον ὑπὸ τῆς εὐνοίας
 ἐξ ἀνάγκης γίνεται. τῶν γὰρ ἀρετῶν τῶν τοῦ Καί-
 σαρος αὐτοὶ πλεῖστον ἀπολελανκότες καὶ τὸν ἔπαινον
 αὐτῶν οὐ φθονερῶς, ὡς οὐδὲν προσήκοντα, ἀλλ'
 6 εὐμενῶς, ὡς οἰκεῖον, ἀπαιτεῖτε. σπουδάσω δ' οὖν
 ἐπὶ μακρότατον τὰς βουλήσεις ὑμῶν ἀποπληρῶσαι,
 εὖ εἰδὼς ὅτι οὐ πρὸς τὴν δύναμίν μου τῶν λόγων
 καὶ τὴν προαίρεσιν ἐξετάσετε, ἀλλ' ἐκ τῆς προθυμίας
 καὶ τὸ κατ' ἐκείνην ἐνδεὲς ἀνισώσετε.
- 37 λέξω δὲ περὶ τοῦ γένους αὐτοῦ πρῶτον, οὐχ ὅτι
 λαμπρότατόν ἐστι· καίτοι καὶ τοῦτο οὐ σμικρὸν ἐς
 ἀρετῆς φύσιν φέρει, τὸ μήτε ἀπὸ ταῦτομάτου τινα

ἀλλ' ἐκ παρασκευῆς συγγενοῦς ἀγαθὸν γενέσθαι·
 οἱ μὲν γὰρ οὐκ ἐξ εὐγενῶν φύντες δύναιτο μὲν ἂν 2
 καὶ προσποιήτως ἀνδραγαθίζεσθαι, δύναιτο δ' ἂν
 καὶ ἐλεγχθῆναι ποτε ἐς τὸ κακογενὲς ὑπὸ τοῦ συμ-
 φύτου· ὅσοις δὲ ἄνωθεν ἐκ πολλοῦ σπέρμα ἀνδρα-
 γαθίας ὑπάρχει, πᾶσα αὐτοὺς ἀνάγκη καὶ αὐτόφυτον
 καὶ διαρκῆ τὴν ἀρετὴν ἔχειν. οὐ μὲν ἄλλ' ἔγωγε οὐ 3
 τοῦτο μάλιστα νῦν ἐπαινῶ τοῦ Καίσαρος, ὅτι τὰ μὲν
 νεώτατα ἐκ πολλῶν καὶ γενναίων ἀνδρῶν ἔφυ, τὰ
 δὲ ἀρχαιότατα ἐκ βασιλέων καὶ θεῶν ἐγίνετο, ἀλλ'
 ὅτι πρῶτον μὲν τῆς πόλεως ἡμῶν ὅλης συγγενῆς
 ἔστιν, ἐκ γὰρ ὧν οὗτος ἐγεννήθη, πρὸς τούτων ἡμεῖς
 φηκίσθημεν, ἔπειθ' ὅτι τῶν προπατόρων αὐτοῦ ἐς τὸ 4
 θεῖον δι' ἀρετὴν ἀνήκειν νομισθέντων οὐχ ὅπως
 ἐπλήθενε τὴν φήμην, ἀλλὰ καὶ ἐπηύξησεν, ὥστ'
 εἰ καὶ τις ἡμφισβήτει πρότερον μήποτ' ἂν ἐκ τῆς
 Ἀφροδίτης τὸν Αἰνείαν γενέσθαι, νῦν δὴ πιστευ-
 σάτω. θεοὺς μὲν γὰρ ἤδη τινὲς οὐκ ἄξιοι παῖδες 5
 ἐπεφημίσθησαν· τούτου δὲ οὐδ' ἂν εἰς ἀπαξιώσειε
 θεοὺς τοὺς προγόνους γεγονέναι. ἐβασίλευσε μὲν
 γὰρ καὶ αὐτὸς ὁ Αἰνείας καὶ τῶν ἐκγόνων αὐτοῦ
 τινες· τοσούτῳ δὲ οὗτος ἀμείνων ἐκείνων ἐγένετο
 ὅσῳ οἱ μὲν Λαουινίου καὶ Ἀλβῆς ἐμονάρχησαν, οὗτος
 δὲ τῆς Ρώμης οὐκ ἠθέλησε βασιλεῦσαι, καὶ οἱ μὲν 6
 τὴν κρηπίδα τῆς πόλεως ἡμῶν προκατεβάλλοντο, οὗτος
 δὲ ἐς τοσοῦτον αὐτὴν ἐπῆρεν ὥστε τὰ τε ἄλλα καὶ
 ἀποικίας μελίσους ὧν ἐκεῖνοι πόλεων ἐβασίλευσαν
 καταστήσασθαι.

τὰ μὲν οὖν τοῦ γένους οὕτως αὐτῷ ἔχει· ὅτι δὲ 38
 δὴ τὴν τε τροφὴν καὶ τὴν παιδείαν ἀκόλουθον τῷ
 τῆς εὐγενείας ὄγκῳ ἔλαβε, πῶς ἂν τις μᾶλλον κατα-
 νοήσειεν ἢ οἷς τὰ ἔργα πίστιν ἀναγκαίαν αὐτῷ παρ-

- 2 χεται; τῷ γὰρ τό τε σῶμα διαρκέστατον καὶ ἡ ψυχὴ
 πολυαρκεστάτη πρὸς πάνθ' ὁμοίως καὶ τὰ εἰρηναῖα
 καὶ τὰ πολέμια διαφανῶς ὑπῆρξε, πῶς οὐκ ἀνάγκη
 τοῦτον καὶ τεθράφθαι ἄριστα; καίτοι χαλεπὸν μὲν
 περικαλλέστατόν τινα ἀνδρῶν ὄντα καρτερικώτατον
 3 γενέσθαι, χαλεπὸν δὲ ἰσχυριζόμενόν τινα τῷ σώματι
 φρονιμώτατον ἐκβῆναι, παγγάλεπον δὲ τὸν αὐτὸν καὶ
 ἐν τοῖς λόγοις καὶ ἐν τοῖς ἔργοις διαπρέψαι. οὗτος
 γε μὴν —, λέγω δὲ ἐν εἰδόσιν, ὥστε μήτε τι ἀρχὴν
 ψεύσασθαι, καὶ γὰρ ἂν αὐτόφωρος ἀλίσκοίμην, μήτε
 ἐπὶ τὸ μείζον ὀγκῶσαι· καὶ γὰρ ἂν ἐς τοῦναντίον οὐ
 4 βούλομαι καθισταίμην. αὐτός τε γὰρ ἀλαζονεύεσθαι
 δικαιότατα, ἂν γέ τι τοιοῦτο ποιήσω, ὑποπτευνθήσο-
 μαι, καὶ τὴν τούτου ἀρετὴν ἐλάσσω τῆς ὑπαρχούσης
 αὐτῷ παρ' ὑμῖν δόξης φαίνεσθαι ποιεῖν νομισθή-
 σομαι. πᾶς γὰρ λόγος ἐπὶ τῷ τοιῷδε λεγόμενος, κἂν
 τὸ βραχύτατον ψεύδους προσλάβῃ, οὐχ ὅσον οὐκ
 ἐπαινον αὐτῷ φέρει, ἀλλὰ καὶ ἔλεγχον αὐτοῦ ἔχει·
 5 τὸ γὰρ συνειδὸς τῶν ἀκροωμένων, οὐχ ὁμολογοῦν τῷ
 πεπλασμένῳ, πρὸς τε τὴν ἀλήθειαν φέρεται, καὶ
 τάχα ἀρκεσθὲν αὐτῇ μανθάνει τε ἅμα ὁποῖόν τινα
 ἐχρῆν εἶναι, καὶ παραβάλλον ἐκάτερα καταφωρᾷ τὸ
 λείπον. ἀληθεύων οὖν λέγω τοῦθ' ὅτι ὁ Καῖσαρ οὗτος
 τό τε σῶμα ἅμα ἱκανώτατος καὶ τὴν ψυχὴν εὐκολώτα-
 6 τος ἐγένετο. τῇ τε γὰρ τῆς φύσεως ἰσχύι θαυμαστῇ
 ἐκέχρητο, καὶ παιδείᾳ παντοδαπῇ ἀκριβῶς ἥσκητο,
 καὶ διὰ τοῦτο οὐκ ἀπεικότως καὶ γινῶναι πᾶν τὸ δέον
 ὀξύτατα καὶ ἐρμηνεύσαι πιθανώτατα διαθέσθαι τε
 καὶ διοικῆσαι φρονιμώτατα ἀεὶ ἡδυνήθη, καὶ οὔτε
 τις αὐτὸν καιροῦ ῥοπή αἰφνιδίως οἱ προσπεσοῦσα
 7 διέλαθε. πάντα γὰρ ἀεὶ πρὶν ἀπαρτισθῆναι καὶ

προδιεγίνωσκε, καὶ πρὸς πάντα τὰ συμβῆναι τι-
 νὰ δυνάμενα προπαρεσκεύαστο· τό τε κρυπτόμενον ἰσχυ-
 ρῶς ἀνευρεῖν καὶ τὸ φαινόμενον πιθανῶς ψευθαγ-
 νοεῖν τό τε λανθάνον εἰδέναι προσποιήσασθαι καὶ
 τὸ γινωσκόμενον ἀποκρύψασθαι, τοὺς τε καιροὺς 8
 σφισιν ἐφαρμόσαι καὶ τοὺς λογισμοὺς ὑπὲρ αὐτῶν
 ἀποδοῦναι, καὶ προσέτι καὶ ἐπιτελέσαι καὶ ἐπεξελεῖν
 πάνθ' ὥς ἕκαστα καλῶς ἠπίστατο. τεκμήριον δέ, τὰ 39
 τε ἴδια εὐοικότερος ἅμα καὶ εὐδαπανώτατος ἐγένετο,
 ἀκριβὴς μὲν ὢν ἐς τὸ τὰ ὑπάρχοντα διαρκῶς φυλάξαι,
 δαφιλὴς δὲ ἐς τὸ τὰ προσήκοντα ἀφειδῶς ἀναλῶσαι,
 καὶ τοὺς συγγενεῖς πάντας πλὴν τῶν ἀνοσιωτάτων
 ἰσχυρῶς ἠγάπησεν· οὔτε γὰρ δυστυχήσαντά τινα 2
 αὐτῶν ὑπερεῖδεν οὔτε εὐτυχήσαντί τινι ἐφθόνησεν,
 ἀλλὰ καὶ τούτοις τὰ προὔπάρχοντα συνεπηύξησε καὶ
 ἐκείνοις τὰ ἐλλείποντα ἀνεπλήρωσε, τοῖς μὲν χρή-
 ματα τοῖς δὲ χωρία τοῖς δὲ ἀρχὰς τοῖς δὲ ἱερωσύνας
 δοῦς. καὶ μέντοι καὶ πρὸς τοὺς φίλους τοὺς τε ἄλ- 3
 λους τοὺς προσομιλοῦντάς οἱ θαυμαστῶς προσεφέ-
 ρετο· οὔτε γὰρ ὑπερεφρόνει τινὰ αὐτῶν οὔθ' ὕβριξεν,
 ἀλλ' εὐπροσέγγορος πᾶσιν ὁμοίως ὢν τοὺς τε ὑποου-
 ρούντάς τι πολλαπλασίως ἡμείβετο καὶ τοὺς λοιποὺς
 εὐεργεσίαις ἀνηρτᾶτο, καὶ οὔτε λαμπρυνόμενόν τινα
 ἐβάσκηνέ ποτε οὔτ' αὐξάνόμενον ἐταπείνωσεν, ἀλλ' 4
 ὥς καὶ αὐτὸς διὰ πάντων σφῶν καὶ μεγαλυνόμενος
 καὶ ἰσχὺν καὶ κόσμον προσκτώμενος, ἔχαιρε πλεί-
 στους ἑαυτῷ παρισπούμενος. τοιοῦτος μέντοι περὶ
 τοὺς φίλους καὶ περὶ τοὺς γνωρίμους ὢν οὐδ' ἐς
 τοὺς ἐχθροὺς ὠμὸς οὐδ' ἀπαραίτητος ἐγένετο, ἀλλὰ 5
 πολλοὺς μὲν καὶ τῶν ἰδίᾳ τι προσκρουσάντων οἱ ἀθώ-
 ος ἀφῆκε, πολλοὺς δὲ καὶ τῶν προσπολεμησάντων
 ἀπέλυσε, καὶ τισιν αὐτῶν καὶ τιμὰς καὶ ἀρχὰς ἔδωκεν.

οὕτω που πᾶς πρὸς ἀρετὴν ἐπεφύκει, καὶ κακίαν οὐ μόνον αὐτὸς οὐκ εἶχεν ἀλλ' οὐδὲ ἐν ἄλλῳ τινὶ ἐνεῖναι ἐπίστευεν.

- 40 ἐπεὶ δὲ ἐς τούτους τοὺς λόγους ἀφικόμην, ἄρξομαι περὶ τῶν κοινῶν αὐτοῦ πολιτευμάτων λέγειν. καὶ γὰρ εἰ μὲν ἐν ἡσυχίᾳ ἐβεβιώκει, τάχ' ἂν ἀνέλεγκτον τὴν ἀρετὴν ἔσχε· νῦν δὲ ἐπὶ πλεῖστον αὐξήθεις, καὶ μέγιστος οὐχ ὅτι τῶν καθ' ἑαυτὸν ἀνθρώπων ἀλλὰ καὶ τῶν ἄλλων ἀπάντων τῶν τι δυνηθέντων γενόμενος, ἐκπρεπέστερον αὐτὴν ἐπεδείξατο.
- 2 ἐκείνους μὲν γὰρ σχεδόν τι πάντας αὕτη ἢ ἐξουσία διήλεγξε, τοῦτον δὲ ἐπὶ μᾶλλον ἐξέφηνε· τῷ γὰρ μεγέθει τῆς ἀρετῆς ἀντιπάλους πρᾶξεις λαβὼν ἰσοστάσιος αὐταῖς ἠύρεθῃ, καὶ μόνος ἀνθρώπων τηλικαύτην αὐτῷ τύχην ἐξ ἀνδραγαθίας κτησάμενος οὔτε
- 3 διέβαλεν αὐτὴν οὔθ' ὕβρισεν. ὅσα μὲν οὖν ἄλλως στρατευόμενος ἐλαμπρύνετο, ἢ ὅσα ἐν ταῖς ἐγκυκλίσις λειτουργίαις ἐμεγαλοφρονήσατο, παραλείψω, καίπερ τοσαῦτα ὄντα ὥστ' ἄλλῳ τινὶ καὶ πάνυ ἂν ἐς ἔπαινον ἐξαρκέσαι· πρὸς γὰρ τοι τὴν ἐπιφάνειαν τῶν μετὰ ταῦτα αὐτοῦ ἔργων σμικρολογεῖσθαι δόξω, ἂν καὶ
- 4 ἐκεῖνα ἀκριβῶς ἐπεξίω· ὅσα δὲ δὴ ἄρχων ὑμῶν ἔπραξε, ταῦτ' ἐρῶ μόνα. καὶ οὐδὲ ταῦτα μέντοι πάντα καθ' ἕκαστον ἀκριβῶς διηγῆσομαι· οὔτε γὰρ ἐξικέσθαι ποτ' ἂν αὐτῶν δυνηθείην, καὶ ἀάμπολυν ἂν ὑμῖν ὄχλον ἄλλως τε καὶ εἰδόσι ταῦτα παράσχοιμι.
- 41 ὁ γὰρ ἀνὴρ οὗτος πρῶτον μὲν πάντων στρατηγῆσας ἐν Ἰβηρίᾳ, καὶ ὑπουλον αὐτὴν εὐρών, οὐ περιεῖδέ σφας ὑπὸ τῷ τῆς εἰρήνης ὀνόματι ἀνανταγωνίστους γιγνομένους, οὐδ' εἴλετο αὐτὸς ἐν ἡσυχίᾳ τὸν τῆς ἀρχῆς χρόνον διαγενέσθαι μᾶλλον ἢ τὰ κοινῇ συμφέροντα πρᾶξαι, ἀλλ' ἐπειδήπερ ἐκόντες οὐ μετε-

μέλοντο, καὶ ἄκοντάς σφας ἐσωφρόνισεν, ὥστε καὶ 2
 τοὺς πρότερόν ποτε εὐδοκιμήσαντας κατ' αὐτῶν το-
 σοῦτον ὑπερβαλέσθαι ὅσον τὸ φυλάξαι τι τοῦ κτήσα-
 σθαι χαλεπώτερόν ἐστι, καὶ τὸ μηδ' αὐθίς ποτε νεω-
 τερίσαι τινὰς δυνηθῆναι ἐξεργάσασθαι τοῦ τὴν ἀρχὴν
 ὑπηκόους αὐτούς, ἀκεραίου τῆς δυνάμεώς σφισιν
 οὐσης, ποιήσασθαι, λυσιτελέστερον. τοιγάρτοι καὶ 3
 τὰ ἐπινίκια αὐτῷ διὰ τοῦτ' ἐψηφίσασθε καὶ τὴν
 ἀρχὴν τὴν ὑπατον εὐθὺς ἐδώκατε. ἐξ οὗ δὴ καὶ τὰ
 μάλιστα διεφάνη τοῦθ' ὅτι οὔτε ἐπιθυμίας οὔτε εὐ-
 κλείας οἰκείας ἔνεκα τὸν τε πόλεμον ἐκείνουν ἐποιήσατο
 καὶ πρὸς τὰ λοιπὰ παρεσκευάζετο. παριδὼν γοῦν 4
 τὴν μέμψιν τῶν νικητηρίων διὰ τὸ τὰ πράγματα
 κατεπείγειν, καὶ χάριν μὲν ὑμῖν τῆς τιμῆς γνούς,
 ἀρκεσθεὶς δὲ αὐτῇ ἐκείνη πρὸς τὴν δόξαν, ὑπάτευσε.
 καὶ ὅσα μὲν παρὰ τὴν ἀρχὴν ἐν τῇ πόλει διώκῃσεν, 42
 ἢ μυρία ἂν εἴη λέγειν· ἀλλ' ἐπειδὴ τάχιστα ἐκ τε
 ἐκείνης ἐξῆλθε καὶ πρὸς τὸν Γαλατικὸν πόλεμον
 ἐστάλη, θεωρήσατε ὅσα αὐτὸς καὶ ἡλίκα ἐνταῦθα κατειρ-
 γάσατο. τοῖς μὲν γὰρ συμμάχοις οὐχ ὅπως βαρὺς 2
 ἐγένετο, ἀλλὰ καὶ προσεβοήθησεν, ἐπειδὴ μήτε τι
 αὐτοὺς ὑπώπτεισε καὶ προσέτι καὶ ἀδικουμένους
 εἶδε· τοὺς δὲ δὴ πολεμίους, οὐχ ὅτι τοὺς προσοι-
 کوῦντας αὐτοῖς ἀλλὰ καὶ τοὺς ἄλλους πάντας τοὺς
 τὴν Γαλατίαν νέμοντας, κατεστρέψατο, καὶ τοῦτο μὲν
 χώραν παμπληθῇ τοῦτο δὲ καὶ πόλεις ἀναριθμήτους,
 ὧν οὐδὲ τὰ ὀνόματα πρότερον ᾗδειμεν, προσεκτίσατο.
 καὶ ταῦτα μέντοι πάντα, μήτε δύνανμιν ἀξιόχρεων 3
 μήτε χρήματα αὐτάρκη παρ' ἡμῶν λαβών, οὕτω μὲν
 ταχέως κατέπραξεν ὥστε καὶ πρὶν αἰσθῆσθαι τινὰ
 ἡμῶν ὅτι πολεμεῖ νενικηκέναι, οὕτω δὲ ἀσφαλῶς
 κατεστήσατο καὶ ... ὥστε καὶ ἐπιβατήν ἀπ' αὐτῶν

- 4 καὶ τὴν Κελτικὴν καὶ τὴν Βρεττανίαν ποιῆσαι. καὶ
 νῦν δεδούλωται μὲν Γαλατία ἢ τοὺς τε Ἀμβρωνας
 καὶ τοὺς Κίμβρους ἐφ' ἡμᾶς ἀποστείλασα, καὶ γεωρ-
 γεῖται πᾶσα ὥσπερ αὐτὴ ἢ Ἰταλία, πλεῖται δὲ οὐ
 Ῥοδανὸς ἔτι μόνος οὐδ' Ἀραρις, ἀλλὰ καὶ Μόσας καὶ
- 5 Λίγρος καὶ Ῥήνος αὐτὸς καὶ ὠκεανὸς αὐτός. ὦν γὰρ
 οὐδὲ τὰς ἐπικλήσεις ἀκούοντες ἐπιστευόμεν αὐτὰ
 εἶναι, ταῦθ' ἡμῖν προσκατείργασται, ἐμβατὰ μὲν τὰ
 πρὶν ἄγνωστα, πλωτὰ δὲ τὰ πρὶν ἀδιερευνήτα ἀπό
 τε τῆς μεγαλοπρεπείας καὶ ἀπὸ τῆς μεγαλογνωμοσύνης
- 43 ποιήσας. καὶ εἶγε μὴ φθονήσαντες αὐτῷ τινες,
 μᾶλλον δὲ ἡμῖν, ἐστασιάκεσαν, καὶ δεῦρο αὐτὸν πρὸ
 τοῦ προσήκοντος καιροῦ ἐπανελθεῖν ἠνάγκασαν, πάν-
 τως ἂν καὶ τὴν Βρεττανίαν ὅλην μετὰ τῶν ἄλλων
 νήσων τῶν περικειμένων αὐτῇ καὶ τὴν Κελτικὴν
 πᾶσαν μέχρι τοῦ ἄρκτικοῦ ὠκεανοῦ ἐκεχείρωτο, ὥσθ'
 ἡμᾶς ὄρους μὴ γῆν μηδ' ἀνθρώπους τὸ λοιπόν, ἀλλὰ
- 2 ἄερα καὶ τὴν ἔξω θάλασσαν ἔχειν. διὰ γὰρ ταῦτα
 καὶ ὑμεῖς, ὁρῶντες τό τε μέγεθος τῆς διανοίας αὐτοῦ
 καὶ τὰ ἔργα καὶ τὴν τύχην, ἐπὶ πλεῖστον ἄρξαι αὐτῷ
 προσετάξατε. ὅπερ, ἀφ' οὗ ἐδημοκρατήθημεν, οὐδενὶ
 ἄλλῳ ὑπῆρξε, λέγω δὲ τὸ ὅκτω ἔτεσιν ὅλοις ἐφεξῆς
 ἡγεμονεῦσαι. οὕτως αὐτὸν πάντα ἐκείνα ὑμῖν ὄντως
 προσκταῖσθαι ἐνομίζατε, καὶ οὐδεπώποτε ἐφ' ὑμᾶς
 ἀνξηθήσεσθαι ὑπωπτεύσατε.
- 3 ἀλλὰ ὑμεῖς μὲν ἐπὶ μακρότατον αὐτὸν ἐγχρονίσαι
 τοῖς χωρίοις ἐκείνοις ἐπεθυμήσατε· οὐ μέντοι καὶ
 ἐπέτρεψαν οἱ τὴν πολιτείαν μηκέτι κοινὴν ἀλλ' ἰδίαν
 αὐτῶν νομίζοντες εἶναι οὔτε τούτῳ τὰ λοιπὰ προσκα-
 ταστρέψασθαι οὐδ' ὑμῖν πάντων αὐτῶν κυριεῦσαι,
 ἀλλὰ τῇ ἀσχολίᾳ αὐτοῦ ἀποχρησάμενοι πολλὰ καὶ
 ἀνόσια ἐτόλμησαν, ὥσθ' ὑμᾶς τῆς παρ' αὐτοῦ βοη-

θείας δεηθῆναι. καὶ διὰ τοῦτο καταλιπὼν τὰ προκει- 44
 μενα ταχέως ὑμῖν ἐπεκούρησε, καὶ πᾶσαν τὴν Ἰταλίαν
 ἐκ τῶν ἐπαρτηθέντων αὐτῇ κινδύνων ἡλευθέρωσε,
 καὶ προσέτι τὴν τε Ἰβηρίαν ἀλλοτριουμένην ἐκομί-
 σατο, καὶ τὸν Πομπήιον τὴν τε πατρίδα καταλιπόντα
 καὶ βασιλείαν ἰδίαν ἐν Μακεδονίᾳ κατασκευάζοντα,
 καὶ ἐκεῖσε πάντα τὰ ὑμέτερα ἀγαθὰ μεταφέροντα, 2
 τοὺς τε ὑπηκόους ὑμῶν ἐφ' ὑμᾶς συσκευαζόμενον
 καὶ τοῖς χρήμασιν ὑμῶν ἐφ' ὑμᾶς χρῶμενον ἰδὼν τὸ
 μὲν πρῶτον πείσαι πῶς ἠθέλησε, καὶ ἰδίᾳ καὶ κοινῇ
 προσπέμπων, παύσασθαι καὶ μεταθέσθαι, πιστεῖς
 λαβόντα μεγίστας ἢ μὴν ἐν τοῖς ἴσοις ὁμοίως αὐτίς
 αὐτὸν γενήσεσθαι· ἐπεὶ δ' οὐδένα τρόπον ἡδυνήθη 3
 τοῦτο ποιῆσαι, ἀλλ' ἐκεῖνος τὰ τε ἄλλα καὶ τὴν συγ-
 γένειαν τὴν πρὸς τὸν Καίσαρα αὐτῷ ὑπάρξασαν
 ὑπερβὰς ἀντιπολεμεῖν ὑμῖν εἴλετο, οὗτω δὴ καταναγ-
 κασθεὶς τοῦ ἐμφυλίου πολέμου προσάψασθαι τί μὲν
 δεῖ λέγειν ὥς εὐτόλμως ἐπ' αὐτόν, καίπερ χειμῶνος 4
 ὄντος, ἔπλευσε, τί δὲ ὥς εὐθαρσῶς αὐτῷ, καίτοι
 πάντα τὰ ἐκεῖ χωρία ἔχοντι, συνέμιξε, τί δὲ ὥς ἀνδρι-
 κῶς αὐτοῦ, καίπερ πολὺ τῷ πλήθει τῶν στρατιωτῶν
 ἐλαττούμενος, ἐκράτησεν; ἂν γὰρ τις καθ' ἕκαστον
 αὐτῶν ἐπεξελθεῖν ἐθελήσῃ, παῖδα ἂν ἀποδείξειε τὸν
 θανυμαστὸν ἐκεῖνον Πομπήιον· οὕτως ἐν πᾶσιν αὐ-
 τοῖς κατεστρατηγήθη.

ἀλλὰ ταῦτα μὲν ἑάσω· οὐδὲ γὰρ οὐδ' αὐτὸς ὁ 45
 Καῖσαρ ἐσεμνύνατό ποτε ἐπ' αὐτοῖς, μισῶν αὐτὰ τῆς
 ἀνάγκης· ἐπεὶ δὲ τὸ δαιμόνιον δικαιοτάτα τὴν
 μάχην ἔκρινε, τίνα μὲν τῶν τότε πρῶτον ἀλόντων
 ἀπέκτεινε, τίνα δὲ οὐκ ἐτίμησεν, οὐχ ὅτι τῶν βουλευ-
 τῶν ἢ τῶν ἱππέων ἢ καὶ ὅλως τῶν πολιτῶν, ἀλλὰ
 καὶ τῶν συμμαχῶν τῶν τε ὑπηκόων; οὐδὲ γὰρ οὐδ' 2

- ἐκείνων τις οὐτ' ἀπέθανε βιαίως οὔτε αἰτίαν ἔλαβεν, οὐκ ἰδιώτης, οὐ βασιλεύς, οὐκ ἔθνος, οὐ πόλις· ἀλλ' οἱ μὲν καὶ συνεξητάσθησαν αὐτῷ, οἱ δὲ τὴν γοῦν ἄδειαν ἐντίμως ἔσχον, ὥστε τότε δὴ καὶ πάντας
- 3 ὁδύρεσθαι τῶν ἀπολωλότων. τοσαύτη γὰρ περιουσία φιλανθρωπίας ἐχρήσατο ὥστε τοὺς μὲν συναραμένους τῷ Πομπηίῳ ἐπαινέσαι καὶ πάντα σφίσι τὰ δοθέντα ὑπ' αὐτοῦ φυλάξαι, τὸν δὲ Φαρνάκην καὶ τὸν Ὀρώδην
- 4 μισῆσαι ὅτι οὐκ ἐπεκούρησαν φίλοι αὐτοῦ ὄντες. καὶ διὰ τοῦτό γε οὐχ ἥκιστα τῷ μὲν οὐκ ἐς μακρὰν ἐπολέμησε, τῷ δὲ ἐπιστρατεύσειν ἔμελλε. πάντως δ' ἂν καὶ ... ζῶντα εἰλήφει. τεκμήριον δὲ ὅτι μῆτε εὐθύς αὐτὸν ἐπεδίωξεν ἀλλὰ κατὰ σχολὴν εἶασε φυ-
- 5 γεῖν, καὶ τὸν θάνατον αὐτοῦ ἀηδῶς ἤκουσε, τοὺς τε φονεύσαντας αὐτὸν οὐκ ἐπήνεσεν ἀλλὰ καὶ ἀνταπέκτεινεν οὐ πολλῷ ὕστερον, καὶ αὐτόν γε τὸν Πτολεμαῖον, ὅτι καίτοι παῖς ὢν τὸν εὐεργέτην ἀπολόμενον περιεῖδε, προσδιέφθειρε.
- 46 μετὰ ταῦτα τοίνυν ὅπως μὲν τὴν Αἴγυπτον κατεστήσατο, καὶ ὅσα χρήματα ἐκείθεν ὑμῖν ἐκόμισε, περιττὸν ἂν εἴη λέγειν· στρατεύσας δὲ ἐπὶ τὸν Φαρνάκην οὐκ ὀλίγα ἤδη τοῦ τε Πόντου καὶ τῆς Ἀρμενίας ἔχοντα, προσηγγέλθη τε ἅμα αὐτῷ προσιῶν καὶ ὥφθη
- 2 παρῶν καὶ συνέβαλεν αὐθημερόν καὶ ἐνίκησεν. ἀφ' ὧν περ οὐχ ἥκιστα διέδειξεν ὅτι οὐδὲν χείρων ἐν τῇ Ἀλεξανδρείᾳ ἐγένετο, οὐδ' ὑπὸ τρυφῆς ἐν αὐτῇ ἐνεχρόνισε· πῶς γὰρ ἂν ῥαδίως ἐκεῖνα ἐπραξε μὴ πολλῇ μὲν παρασκευῇ διανοίας, πολλῇ δὲ καὶ
- 3 ῥώμῃ χρώμενος; ὥς δ' οὖν καὶ ὁ Φαρνάκης ἔφυγε, παρεσκευάζετο μὲν εὐθύς ἐπὶ τὸν Πάρθον στρατεῦσαι, στασιασάντων δὲ αὐτίς ἐνταυθα τινὰ ἀνεκομίσθη τε ἄκων, καὶ οὕτως αὖ καὶ ταῦτα διέθετο

ὥστε μὴδ' ὅτι ἀρχὴν ἐταράχθη πιστευθῆναι. οὕτε 4
 γὰρ ἀπέθανεν οὕτε ἐφυγεν, ἀλλ' οὐδ' ἡτιμώθη τὸ
 παράπαν ἐξ ἐκείνων τῶν πραγμάτων οὐδεὶς, οὐχ ὅτι
 οὐ δίκαιότατα ἂν πολλοὶ ἐκολάσθησαν, ἀλλ' ὅτι τοὺς
 μὲν πολεμίους ἀφειδῶς ἀπολλύναι, τοὺς δὲ δὴ πολί-
 τας σῶζειν, καὶ φραυλοὶ τινες ὥσιν, ἡγεῖτο δεῖν, καὶ 5
 διὰ τοῦτο τῇ μὲν ἀνδρείᾳ τοὺς ἀλλοφύλους κατηγω-
 νίζετο, τῇ δὲ φιλανθρωπία καὶ τοὺς στασιαζόντας
 τῶν πολιτῶν, καίτοι καὶ ἀναξίους πολλάκις τούτου
 γεγονότας ἀφ' ὧν ἔπραττον, διετήρει. τὸ δ' αὐτὸ
 τοῦτο καὶ ἐν τῇ Ἀφρικῇ τῇ τε Ἰβηρίᾳ αὐτίς ἔπραξε,
 πάντας ὅσοι μὴ καὶ πρότερόν ποτε ἀλόντες ὑπ' αὐτοῦ
 ἡλέητο ἀφείς. τὸ μὲν γὰρ τοὺς πολλάκις ἐπιβου- 6
 λεύοντάς οἱ αἰεὶ περιποιεῖσθαι μωρίαν, οὐ φιλανθρω-
 πίαν ἐνόμιζε· τὸ δὲ ἐν τοῖς πρώτοις ἀμαρτήμασι
 συγγινώσκειν τισί, καὶ μήτ' ἀκατάλλακτον ὄργην
 ἔχειν καὶ προσέτι καὶ τιμὰς νέμειν, ἂν δὲ ἐν τοῖς
 αὐτοῖς ἐμμένωσιν, ἀπαλλαγὴν αὐτῶν ποιεῖσθαι, καὶ
 πάννυ ἀνδρὸς ἔργον ἡγεῖτο εἶναι. καίτοι τί τοῦτο 7
 εἶπον; πολλοὺς γάρ τοι καὶ ἐκείνων ἔσωσε, δούς τοῖς
 τε ἐταίροις ἅπασι καὶ τοῖς συννικήσασιν αὐτῷ ἕνα
 ἑκάστῳ τῶν ἀλόντων περιποιήσασθαι.

καὶ μέντοι καὶ ὅτι ταῦτα πάντα ἀπ' ἐμφύτου 47
 χρηστότητος, καὶ οὕτε προσποιήτως οὕτε ἐπὶ κατα-
 σκευῇ πλεονεξίας τινός, ὥσπερ ἕτεροι συχνοὶ ἐφι-
 λανθρωπεύσαντό τινα, ἔπραξε, μέγιστον μὲν καὶ
 ἐκείνο μαρτύριόν ἐστιν ὅτι πανταχοῦ καὶ διὰ πάντων
 ὁμοίως ἐγένετο καὶ οὐτ' ὄργή τις αὐτὸν ἡγγράνευ
 οὔτε εὐπραγία διέφθειρεν, οὐ τὸ κράτος ἡλλοίωσεν,
 οὐχ ἡ ἐξουσία μετέβαλε. καίτοι χαλεπώτατον ἐν τοῖς 2
 τοσούτοις καὶ τοιούτοις καὶ προσέτι καὶ ἐπαλλήλοις
 πράγμασιν ἐξετασθέντα, καὶ τὰ μὲν κατωρθωκότα

- τὰ δὲ ἐν χερσὶν ἔτ' ἔχοντα τὰ δὲ ὑποπτεύοντα, χρηστίον τε αἰεὶ δι' ἰσου γενέσθαι, καὶ μηδὲν τραχὺ μηδὲ δεινόν, εἰ καὶ μὴ πρὸς τιμωρίαν τῶν παρεληλυθότων, ἀλλὰ πρὸς γε φυλακὴν τῶν μελλόντων ἐθελῆσαι ποιῆσαι.
- 3 ἱκανὰ μὲν καὶ ταῦτα τὴν χρηστότητα αὐτοῦ τεκμηριώσαι ἔστιν· οὕτω γὰρ ἐκ θεῶν ὄντως ἔφν ὥστε ἐν μόνον ἡπίστατο, σώζειν τοὺς γε σώζεσθαι θυναμένους· προσέτι δὲ καὶ ἐκεῖνα, ὅτι τοῖς τε αὐτῷ πολεμήσασι τὸ μηδ' ὑπ' ἄλλου τινὸς κολασθῆναι παρεσκεύασε, καὶ τοὺς
- 4 ἐν τῷ πρὶν ἐπταικότας ἀνεκτήσατο. πᾶσι μὲν γὰρ τοῖς μετὰ τοῦ Λεπίδου καὶ μετὰ τοῦ Σερτωρίου γενομένοις ἄδειαν δοθῆναι ἐποίησε, πᾶσι δὲ ἐκ τούτου τοῖς ἐκ τῶν ἐπικηρυχθέντων ὑπὸ τοῦ Σύλλου περιλειφθεῖσι τὴν σωτηρίαν ὑπάρξει παρεσκεύασε, καὶ αὐτοὺς μετὰ τοῦτο κατήγαγε, τοὺς τε παῖδας ἀπάντων τῶν ὑπ' ἐκείνου θανατωθέντων καὶ τιμῶν καὶ ἀρχῶν ἤξιωσε.
- 5 καὶ τὸ μέγιστον, πάντα ἀπλῶς τὰ γράμματα ὅσα ἢ παρὰ τῷ Πομπήϊῳ ἢ παρὰ τῷ Σικπίωνι ἀπόρρητα εὗρέθη κατέκαυσε, μὴτ' ἀναγνοῦς τι αὐτῶν μήτε τηρήσας, ἵνα μηδ' ἄλλῳ τινὶ πονηρευθῆναι τι δι' αὐτὰ ἐγγένηται. ὅτι δὲ ταῦθ' οὕτως οὐκ εἶπε μόνον ἀλλὰ καὶ ἔπραξε δημοῖ τὰ ἔργα· οὐδεὶς γοῦν ἐκ τῶν γραμμάτων ἐκείνων οὐχ ὅσον οὐκ ἔπαθέ τι δεινόν, ἀλλ' οὐδ' ἐφοβήθη.
- 6 οὐκουν οὐδ' οἶδεν οὐδεὶς τοὺς ἐξ αὐτῶν περιγενομένους πλὴν αὐτῶν ἐκείνων. τοῦτο γὰρ ἔστι παραδοξότατον καὶ μηδεμίαν ὑπερβολὴν ἔχον, ὅτι τε ἀφείδθησαν πρὶν αἰτιαθῆναι καὶ ὅτι ἐσώθησαν πρὶν κινδυνεῦσαι, καὶ οὐδ' αὐτὸς ὁ περιποιήσας σφαῖς ἔμαθεν οὕς ἡλέησε.
- 48 καὶ γὰρ τοι διὰ τε ταῦτα καὶ διὰ τὰλλα ὅσα ἐνομοθέτησε καὶ ἐπηνώρθωσε, μεγάλα μὲν αὐτὰ καθ' ἑαυτὰ ὄντα, παρὰ μικρὸν δ' ἂν πρὸς ἐκεῖνα

νομισθέντα, ἃ οὐ χρή ἀκριβῶς ἐπεξιέναι, καὶ ἐφιλή-
σατε αὐτὸν ὥς πατέρα καὶ ἡγαπήσατε ὥς εὐεργέτην,
τιμαῖς τε οἷα οὐδένα ἄλλον ἡγήλατε, καὶ προστάτην ²
διατελῇ τῆς τε πόλεως καὶ τῆς ἀρχῆς ἀπάσης ἔχειν
ἐπεθυμήσατε, μηδὲν περὶ τῶν ὀνομάτων διενεχθέν-
τες, ἀλλὰ καὶ πάντα αὐτῷ ὥς καὶ ἐλάττονα αὐτοῦ
προσθέντες, ἵν' ὅσον καθ' ἕκαστον αὐτῶν ἐκ τοῦ
νομιζομένου πρὸς τὸ τελειότατον καὶ τῆς τιμῆς καὶ
τῆς ἐξουσίας ἐνέδδει, τοῦτο ἐκ τῆς παρὰ τῶν ἄλλων
συντελείας ἀνταναπληρωθῇ. διὰ γὰρ τοῦτο ἀρχιερεὺς ³
μὲν πρὸς τοὺς θεοὺς, ὕπατος δὲ πρὸς ἡμᾶς, αὐτο-
κράτωρ δὲ πρὸς τοὺς στρατιώτας, δικτάτωρ δὲ πρὸς
τοὺς πολεμίους ἀπεδείχθη. καὶ τί ταῦτ' ἐξαριθμοῦ-
μαι, ὅποτε καὶ πατέρα αὐτὸν ἐνὶ λόγῳ τῆς πατρίδος
ἐπεκαλέσατε; ἵνα μὴ τὰς ἄλλας αὐτοῦ προσηγορίας
καταλέγω.

ἀλλ' οὗτος ὁ πατήρ, οὗτος ὁ ἀρχιερεὺς, ὁ ἄστυλος, ⁴⁹
ὁ ἥρωας, ὁ θεός, τέθνηκεν, οἱμοι, τέθνηκεν οὐ νόσφ'
βιασθεῖς, οὐδὲ γῆρα μαρανθεῖς, οὐδὲ ἔξω πον ἐν
πολέμῳ τινὶ τρωθεῖς, οὐδὲ ἐκ δαιμονίου τινὸς αὐτο-
μάτως ἀρπαχθεῖς, ἀλλ' ἐνταῦθα ἐντὸς τοῦ τείχους
ἐπιβουλευθεῖς ὁ καὶ ἐς Βρετταννίαν ἀσφαλῶς στρα-
τεύσας, ἐν τῇ πόλει ἐνεθρενθεῖς ὁ καὶ τὸ πωμήριον ²
αὐτῆς ἐπανεξήσας, ἐν τῷ βουλευτηρίῳ κατασφαγείς
ὁ καὶ ἰδίον ἄλλο κατασκευάσας, ἄοπλος ὁ εὐπόλεμος,
γυμνὸς ὁ εἰρηνοποιός, πρὸς τοῖς δικαστηρίοις ὁ δικα-
στής, πρὸς ταῖς ἀρχαῖς ὁ ἄρχων, ὑπὸ τῶν πολιτῶν
ὃν μηδεὶς τῶν πολεμίων μηδ' ἐς τὴν θάλασσαν ἐκπε-
σόντα ἀποκτεῖναι ἠδυνήθη, ὑπὸ τῶν ἐταίρων ὁ πολ-
λάκις αὐτοὺς ἐλέησας. ποῦ δῆτά σοι, Καῖσαρ, ἡ φιλαν- ³
θρωπία, ποῦ δὲ ἡ ἀσυλία, ποῦ δὲ οἱ νόμοι; ἀλλὰ σὺ μὲν,
ὅπως μηδ' ὑπὸ τῶν ἐχθρῶν τις φονεύηται, πολλὰ ἐνομο-

- θέτησας, σὲ δὲ οὕτως οἰκτρῶς ἀπέκτειναν οἱ φίλοι,
 καὶ νῦν ἐν τῇ ἀγορᾷ πρόκεισαι ἐσφαγμένος, δι'
 ἧς πολλάκις ἐπόμπευσας ἐστεφανωμένος, καὶ ἐπὶ τοῦ
 βήματος ἔρριψαι κατατετρωμένος, ἅψ' οὐ πολλάκις
 4 ἐδημηγόρησας. οἱμοὶ πολιῶν ἡματωμένων, ὃ στο-
 λῆς ἐσπαραγμένης, ἣν ἐπὶ τούτῳ μόνον, ὥς δοικεν,
 ἔλαβες, ἵν' ἐν ταύτῃ σφαγῇς."
- 50 τοιαῦτα τοῦ Ἀντωνίου λέγοντος ὁ δῆμος τὰ μὲν
 πρῶτα ἡρεθίζετο, ἔπειτα δὲ ὠργίζετο, καὶ τέλος
 οὕτως ἐφλέγμηνεν ὥστε τοὺς τε φονέας αὐτοῦ ζητεῖν
 καὶ τοῖς ἄλλοις βουλευταῖς ἐγκαλεῖν, ὅτι οἱ μὲν
 ἀπέκτειναν οἱ δὲ ἐπεῖδον ἀποθνήσκοντα ἄνδρα ὑπὲρ
 οὗ δημοσίᾳ κατ' ἔτος εὖχεσθαι ἐψηφίσαντο, καὶ οὐ
 τήν τε ὑγίειαν τήν τε τύχην ὤμνυσαν, καὶ ὃν ἐξ
 2 ἴσου τοῖς δημάρχοις ἄστυλον ἐπεποιήκεσαν. καὶ τού-
 του τό τε σῶμα αὐτοῦ ἀρπάσαντες οἱ μὲν ἐς τὸ οἰ-
 κημα ἐν ᾧ ἀπέσφακτο, οἱ δὲ ἐς τὸ Καπιτώλιον κομίσαι
 τε ἐβούλοντο καὶ ἐκεῖ καῦσαι, καλυθέντες δὲ ὑπὸ
 τῶν στρατιωτῶν φόβῳ τοῦ μὴ καὶ τὸ θέατρον τοὺς
 τε ναοὺς συγκαταπρησθῆναι, αὐτοῦ ἐν τῇ ἀγορᾷ,
 3 ὥσπερ εἶχον, ἐπὶ πυρὰν ἐπέθηκαν. πολλὰ δ' ἂν καὶ
 ὥς τῶν πέριξ οἰκοδομημάτων ἐφθάρη, εἰ μὴ οἱ τε
 στρατιῶται ἐμποδὼν ἐγένοντο καὶ τινες τῶν θρασυ-
 τέρων οἱ ὑπάτοι κατὰ τῶν τοῦ Καπιτωλίου πετρῶν
 ἔωσαν. οὐ μέντοι καὶ ἐπαύσαντο διὰ τοῦτο οἱ λοιποὶ
 4 ταραττόμενοι, ἀλλ' ἐπὶ τε τὰς οἰκίας τῶν σφαγέων
 ὠρμησαν, καὶ ἄλλους τε ἐν τούτῳ καὶ Ἐλούιον Κίνναν
 δημαρχοῦντα μάτην ἀπέκτειναν· οὐ γὰρ ὅπως ἐπεβού-
 λευσε τῷ Καίσαρι, ἀλλὰ καὶ ἐν τοῖς μάλιστα αὐτὸν
 ἡγάπα. ἐπλανήθησαν δὲ ὅτι Κορνήλιος Κίννας ὁ
 51 στρατηγὸς συμμετέσχε τῆς ἐπιθέσεως. καὶ μετὰ τοῦτο
 ἀπειπόντων τῶν ὑπάτων μηδένα ἔξω τῶν στρατιωτῶν

ἐνοπλον εἶναι, τῶν μὲν φόνων ἀπέσχοντο, βωμὸν δὲ
 τινα ἐν τῷ τῆς πυρᾶς χωρίῳ ἰδρυσάμενοι, τὰ γὰρ ὅστ' αὐτοῦ οἱ ἐξελεuthεροὶ προανείλοντο καὶ ἐς τὸ πατρῶον
 μνημεῖον κατέθεντο, θύειν τε ἐπ' αὐτῷ καὶ κατάρ-
 χεσθαι τῷ Καίσαρι ὡς καὶ θεῷ ἐπεχείρουν. οἱ οὖν ²
 ὕπατοι ἐκεῖνόν τε ἀνέτρεψαν, καὶ τινας ἀγανακτή-
 σαντας ἐπὶ τούτῳ ἐκόλασαν, καὶ νόμον ἐξέδηκαν
 μηδένα αὐτίς δικτάτωρα γενέσθαι, ἀράς τε ποιησά-
 μενοι καὶ θάνατον προειπόντες ἂν τέ τις ἐσηγήσεται
 τοῦτο ἂν θ' ὑποστῇ, καὶ προσέτι καὶ χρήματα αὐτοῖς
 ἀντικρὺ ἐπικηρύξαντες. ταῦτα μὲν ἐς τὸ ἔπειτα ³
 προεῖδοντο, ὥσπερ ἐν τοῖς ὀνόμασι τῆς τῶν ἔργων
 δεινότητος οὔσης, ἀλλ' οὐκ ἐκ τῶν ὀπλων καὶ ἐκ
 τῶν ἐκάστου τρόπων καὶ γιγνομένων αὐτῶν καὶ τὰς
 τῆς ἐξουσίας, ἐν ἧ ποτ' ἂν τύχῃ δρώμενα, προσρή-
 σεις διαβαλλόντων· ἐν δὲ τῷ τότε παρόντι τοὺς τε ⁴
 κληρούχους τοὺς ὑπὸ τοῦ Καίσαρος προκεχειρισμένους
 ἐς τὰς ἀποικίας εὐθύς, μὴ καὶ νεοχμῶσασί τι, ἔστει-
 λαν, καὶ τῶν σφαγέων τοὺς μὲν ἀρξαι τινῶν εἰλη-
 χίας ἐς τὰ ἔθνη, τοὺς δὲ λοιποὺς ἄλλον ἄλλοσε ἐπὶ
 προφάσει τινὶ ἐξέπεμψαν· καὶ αὐτοὺς ὡς καὶ εὐερ-
 γέτας σφῶν πολλοὶ ἐτίμησαν.

οὕτω μὲν ὁ Καῖσαρ μετήλλαξε. καὶ ἐπειδὴ ἐν ⁵²
 τε τῷ τοῦ Πομπηίου οἰκοδομήματι καὶ παρὰ τῷ
 ἀνδριάντι αὐτοῦ τῷ τότε ἐκεῖ ἐστῶτι ἐσφάγη, ἔδοξέ
 τινα τιμωρίαν αὐτῷ δεδωκέναι, ἄλλως τε καὶ ὅτι καὶ
 βρονταὶ ἄπλετοι καὶ ὑετὸς λάβρος ἐπεγένετο. ἐν δ'
 οὖν τῷ θοορύβῳ ἐκείνῳ καὶ τοιόνδε τι οὐκ ἀπάξιον
 μνήμης συνηνέχθη. Γάιος γάρ τις Κάσκας δημαρ- ²
 γῶν, καὶ ἰδὼν ὅτι Κίννας ἐκ τῆς πρὸς τὸν στρα-
 τηγὸν ὁμωνυμίας ἀπώλετο, ἐφοβήθη μὴ καὶ αὐτὸς
 ἀποθάνῃ, ὅτι Πούπλιος Σερονίλιος Κάσκας ἐκ τε

3 τῶν δημάρχων καὶ ἐκ τῶν σφαγέων ἦν, καὶ γράμματα ἐξέθηκε τήν τε κοινωνίαν σφῶν ἐκ τῆς μιᾶς προσηγορίας καὶ τὴν διαφορὰν τῆς γνώμης δηλῶν. καὶ ἔπαθε μὲν οὐδέτερος δεινὸν οὐδέν, καὶ γὰρ ὁ Σερούλιος ἰσχυρῶς ἐφυλάσσετο, λόγον δὲ δὴ τινα ὁ Γάιος, ὥστε καὶ μνημονεύεσθαι διὰ τοῦτο, ἔσχε.

- 53 τότε μὲν δὴ ταῦτα πρὸς τε τῶν ἄλλων καὶ πρὸς τῶν ὑπάτων ἐγένετο· καὶ γὰρ τὸν Δολοβέλλαν ὁ Ἀντώνιος, καίτοι μὴ βουλευθεὶς τὰ πρῶτα ἐς τὴν ἀρχὴν ὥς οὐδέπω καθήκουσάν οἱ προσλαβεῖν, ὅμως 2 προσέθετο, δείσας μὴ στασιάσῃ. ὥς μέντοι ὁ τε Θόρυβος κατέστη καὶ αὐτὸς ὁ Ἀντώνιος τό τε ἐξετάσαι τὰ διοικηθέντα ὑπὸ τοῦ Καίσαρος καὶ τὸ πάντα τὰ δόξαντα αὐτῷ ποιῆσαι ἐπετράπη, οὐκέτ' ἐσωφρόνησεν, ἀλλ' ἐπειδὴ τάχιστα ἐγκρατὴς τῶν γραμμάτων αὐτοῦ ἐγένετο, πολλὰ μὲν ἀπήλειψε, πολλὰ 3 δὲ ἀντενέγραψεν, ἄλλα τε καὶ νόμους. καὶ προσέτι καὶ χρήματα καὶ ἀρχὰς τὰς μὲν ἀφείλετό τινων τὰς δὲ ἔδωκεν ἄλλοις, ὥς καὶ ἐκ τῶν ἐκείνου διαγραμμάτων αὐτὰ ποιῶν. καὶ τούτου συχνὰ μὲν αὐτόθεν ἤρπασε, συχνὰ δὲ καὶ παρ' ἰδιωτῶν τῶν τε δήμων καὶ τῶν βασιλέων ἡργυρολόγησε, τοῖς μὲν χώραν τοῖς δὲ ἐλευθερίαν, ἄλλοις πολιτείαν, ἄλλοις ἀτέλειαν 4 πωλῶν, καίτοι τῆς βουλῆς τὸ μὲν πρῶτον ψηφισμένης μηδεμίαν στήλην ὥς καὶ τοῦ Καίσαρος συγγεγραφότος τι ἀνατεθῆναι, ἐς γὰρ στήλας χαλκᾶς πάντα τὰ τοιαῦτα ἐσεγγράφετο, ἔπειτα δέ, ὥς ἐκεῖνος ἐνέκειτο λέγων πολλὰ καὶ ἀναγκαῖα ὑπ' αὐτοῦ προβουλευσθαι, κελευσάσης πάντας τοὺς πρῶτους 5 κοινῇ αὐτὰ διακρίναι. ἀλλ' οὔτε τι τούτων ἐφρόντισε, καὶ τὸ σύμπαν τοῦ Ὀκταούλου ἅτε καὶ μεираκίου καὶ πραγμάτων ἀπείρου, τήν τε κληρουο-

μίαν ὥς χαλεπήν καὶ δυσμεταχείριστον οὕσαν ἀπω-
θυμένου, κατεφρόνησεν, αὐτὸς δὲ ὥς κληρονόμος
οὐ μόνον τῆς οὐσίας ἀλλὰ καὶ τῆς δυναστείας τῆς
τοῦ Καίσαρος ὧν πάντα διεχείριζε· τὰ τε γὰρ ἄλλα
καὶ φυγάδας τινὰς κατήγαγεν. ἐπειδὴ τε ὁ Λέπιδος 6
ἰσχύϊν τε μεγάλην εἶχε καὶ φόβον αὐτῷ πολὺν ἐπήρτα,
τὴν τε θυγατέρα τῷ υἱῷ αὐτοῦ συνώκισε καὶ ἀρχιερέα
αὐτὸν ἀποδειχθῆναι παρεσκεύασεν, ἵνα μηδὲν ὧν
ἐπραττε πολυπραγμονοίῃ. ὅπως γὰρ δὴ βραδίως 7
αὐτὸ ποιήσῃ, ἔς τε τοὺς ἱερέας αὐτῆς ἀπὸ τοῦ δήμου
τὴν αἵρεσιν τοῦ ἀρχιερέως ἐπανήγαγε, καὶ τούτοις
αὐτὸν οὐδὲν ἢ ὀλίγα τῶν νενομισμένων πράξας ἐτέ-
λεσε, δυνηθεὶς ἂν αὐτὸς ἱερῶσασθαι.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΕ.

Ἀντώνιος μὲν δὴ ταῦτ' ἐποίει, ὁ δὲ δὴ Γάιος ὁ Ὀκταούιος, οὕτω γὰρ ὁ τῆς Ἀττίας τῆς τοῦ Καίσαρος ἀδελφιδῆς υἱὸς ὠνομάζετο, ἦν μὲν ἐξ Οὐελιτρῶν τῶν Οὐολσκίδων, ὀρφανὸς δὲ ὑπὸ τοῦ Ὀκταουίου τοῦ πατρὸς καταλειφθεὶς ἐτράφη μὲν παρὰ τε τῇ μητρὶ καὶ παρὰ τῷ ἀνδρὶ αὐτῆς Λουκίῳ Φιλίππῳ, αὐξηθεὶς δὲ ² συνδιέτριβε τῷ Καίσαρι· ἅπαις τε γὰρ ἐκεῖνος ὦν καὶ μεγάλας ἐπ' αὐτῷ ἐλπίδας ἔχων ἡγάπα τε καὶ περιεῖπεν αὐτόν, ὥς καὶ τοῦ ὀνόματος καὶ τῆς ἐξουσίας τῆς τε μοναρχίας διάδοχον καταλείψων, ἄλλως τε καὶ ὅτι ἡ Ἀττία δεινῶς ἰσχυρίζετο ἐκ τοῦ Ἀπόλλωνος αὐτὸν κεκνηκέναι, ὅτι καταδαρθούσά ποτε ἐν ναφ' αὐτοῦ δράκοντί τινα μίγνυσθαι ἐνόμισε καὶ διὰ τοῦτο τῷ ³ ἱκνουμένῳ χρόνῳ ἔτεκε. πρὶν τε ἢ ἐς τὸ φῶς ἐξιέναι, ἔδοξεν ὄναρ τὰ σπλάγχνα αὐτῆς ἐς τὸν οὐρανὸν ἀναφέρεισθαι καὶ ἐπὶ πᾶσαν τὴν γῆν ἐπεκτείνεσθαι· καὶ τῇ αὐτῇ νυκτὶ καὶ ὁ Ὀκταούιος ἐκ τοῦ αἵδοιου αὐτῆς τὸν ἥλιον ἀνατέλλειν ἐνόμισεν. ἄρτι τε ὁ παῖς ἐγγέννητο, καὶ Νιγίδιος Φίγουλός βουλευτῆς παρα- ⁴ χρῆμα αὐτῷ τὴν αὐταρχίαν ἐμαντεύσατο· ἄριστα γὰρ τῶν καθ' ἑαυτὸν τῆν τε τοῦ πόλου διακόσμησιν καὶ τὰς τῶν ἀστέρων διαφοράς, ὅσα τε καθ' ἑαυτοὺς γιγνόμενοι καὶ ὅσα συμμιγνύντες ἀλλήλοις ἐν τε ταῖς ὀμιλίαις καὶ ἐν ταῖς διαστάσεσιν ἀποτελοῦσι, διέγνω,

καὶ κατὰ τοῦτο καὶ αἰτίαν ὥς τινας ἀπορρήτους
 διατριβὰς ποιούμενος ἔσχεν. οὗτος οὖν τότε τὸν Ὀκταούιον
 βραδύτερον ἐς τὸ συνέδριον διὰ τὸν τοῦ
 παιδὸς τόκον, ἔτυχε γὰρ βουλή οὐσα, ἀπαντήσαντα
 ἀνήρετο διὰ τί ἐβράδυνε, καὶ μαθὼν τὴν αἰτίαν
 ἀνεβόησεν ὅτι δεσπότην ἡμῖν ἐγέννησας, καὶ αὐτὸν
 ἐπαρὰ χθέντα ἐπὶ τούτῳ καὶ διαφθεῖραι τὸ παιδίον
 ἐθέλησαντα ἐπέσχεν, εἰπὼν ὅτι ἀδύνατόν ἐστι τοιοῦτό
 τι αὐτὸ παθεῖν. τότε μὲν δὴ ταῦτ' ἐλέχθη, τρεφο-
 μένου δὲ ἐν ἀγρῷ αὐτοῦ ἀετὸς ἐκ τῶν χειρῶν αὐτοῦ
 ἐξαργάσας ἄρτον ἐμετεωρίσθη καὶ μετὰ τοῦτο κατα-
 πτόμενος ἀπέδωκεν αὐτόν. παιδίσκου τε αὐτοῦ ὄντος
 καὶ τὴν διατριβὴν ἐν τῇ Ῥώμῃ ποιουμένου, ἔδοξέ
 ποτε ὁ Κικέρων ὄναρ ἀλύσειν τε αὐτὸν χρυσαῖς ἐς
 τὸ Καπιτώλιον ἐκ τοῦ οὐρανοῦ καθιμῆσθαι καὶ μά-
 στιγα παρὰ τοῦ Διὸς εἰληφέναι· καὶ οὐ γὰρ ἡπίστατο
 ὅστις ἦν, περιέτυχέ τε αὐτῷ τῆς ὑστεραίας ἐν αὐτῷ
 τῷ Καπιτωλίῳ, καὶ γνωρίσας αὐτὸν διηγῆσατο τοῖς
 παρούσι τὴν ὄψιν. ὁ τε Κάτουλος οὐδ' αὐτός πω
 ἑορακῶς τὸν Ὀκταούιον, ἐνόμισε τοὺς παῖδας ἐν τοῖς
 ὕπνοις τοὺς εὐγενεῖς πάντας ἐν τῷ Καπιτωλίῳ πρόσ-
 οδον πρὸς τὸν Δία πεποιῆσθαι, καὶ ἐν αὐτῇ τὸν
 θεὸν εἰκόνα τινὰ τῆς Ῥώμης ἐς τὸν ἐκείνου κόλπον
 ἐμβεβληκέναι· ἐκπλαγεὶς δὲ ἐπὶ τούτῳ ἀνῆλθεν ἐς τὸ
 Καπιτώλιον προσευξόμενος τῷ θεῷ, καὶ ἐκεῖ τὸν
 Ὀκταούιον εὐρὼν ἄλλως ἀναβεβηκότα τό τε εἶδος
 αὐτοῦ πρὸς τὸ ἐνύπνιον προσήρμωσε καὶ τὴν ἀλήθειαν
 τῆς ὄψεως ἐβεβαιώσατο. μειρακιωθέντος δὲ μετὰ
 τοῦτο αὐτοῦ καὶ ἐς τοὺς ἐφήβους ἐσιόντος, τὴν τε
 ἐσθῆτα τὴν ἀνδρικήν ἐνδύντος, ὁ χιτῶν περιεργράγη
 τε ἐκατέρωθεν ἀπὸ τῶν ἐπωμίδων καὶ μέχρι τῶν
 ποδῶν κατεργούη. τοῦτο αὐτὸ μὲν καθ' ἑαυτὸ οὐχ

- ὅπως τέκμαρσίν τινα ὥς καὶ ἀγαθὸν τι προσημαίνον
 6 ἔφερεν, ἀλλὰ καὶ ἠνίασε τοὺς παρόντας, ὅτι ἐν τῇ
 πρώτῃ τοῦ ἀνδρικοῦ χιτῶνος ἐνδύσει συνεβεβήκει·
 ἐπελθὼν δὲ τῷ Ὀκταουίῳ εἶπεν ὅτι τὸ ἀξίωμα τὸ
 βουλευτικὸν πᾶν ὑπὸ τοὺς πόδας μου σχήσω, ἔκβα-
 7 σιν πρὸς τὸ λεχθὲν ἔλαβεν. ἔξ οὖν τούτων ὁ Καῖσαρ
 μεγάλα ἐπ' αὐτῷ ἐπελπίσας ἔς τε τοὺς εὐπατρίδας
 αὐτὸν ἐσήγαγε καὶ ἐπὶ τὴν ἀρχὴν ἤσκει, καὶ πάνθ'
 ὅσα προσήκει τῷ μέλλοντι καλῶς καὶ κατ' ἀξίαν τη-
 8 λικουτο κράτος διοικήσειν ὑπάρχειν ἀκριβῶς ἔξεπαί-
 δευσε· λόγοις τε γὰρ ρητορικοῖς, οὐχ ὅτι τῇ τῶν
 Λατίνων ἀλλὰ καὶ τῇδε τῇ γλώσσῃ, ἤσκειτο, καὶ ἐν
 ταῖς στρατείαις ἐρρωμένως ἔξεπονεῖτο, τὰ τε πολι-
 τικὰ καὶ τὰ ἀρχικὰ ἰσχυρῶς ἐδιδάσκετο.
- 3 οὗτος οὖν ὁ Ὀκταούιος ἔτυχε μὲν τότε, ὅτε ὁ
 Καῖσαρ ἐσφάγη, ἐν τῇ Ἀπολλωνίᾳ τῇ πρὸς τῷ Ἰονίῳ
 ὦν κόλπῳ ἐπὶ παιδείᾳ, κατὰ γὰρ τὴν στρατείαν αὐτοῦ
 τὴν ἐπὶ τοὺς Πάρθους ἐκείσε προεπέπεμπετο, πνυθό-
 μενος δὲ τὸ συμβεβηκὸς ἤλγησε μὲν ὥσπερ εἰκὸς ἦν,
 οὐ μέντοι καὶ νεωτερίσαι τι εὐθὺς ἐτόλμησεν· οὔτε
 γὰρ ὅτι υἱὸς οὐδ' ὅτι κληρονόμος κατελέλειπτο ἡκη-
 2 κόει πω, καὶ προσέτι καὶ ὁ δῆμος ὁμονοῶν ἐπὶ τῷ
 γεγονότι ἡγγέλλετο τὴν πρώτην. περαιωθεὶς δὲ ἔς
 τὸ Βρεντέσιον, καὶ τὰς τε διαθήκας ἅμα καὶ τὴν
 γνώμην τοῦ δήμου τὴν δευτέραν μαθὼν, οὐκέτ'
 ἀναβολὰς ἐποίησατο, καὶ μάλισθ' ὅτι καὶ χρήματα
 πολλὰ καὶ στρατιώτας συχνοὺς συμπροπεμφθέντας
 εἶχεν, ἀλλὰ τό τε ὄνομα τοῦ Καίσαρος παραχρῆμα
 ἀνέλαβε καὶ τοῦ κλήρου αὐτὸν διεδέξατο, τῶν τε
 4 πραγμάτων εἶχετο. καὶ τότε μὲν προπετιῶς τέ τισι
 τοῦτο καὶ τολμηρῶς πεποιηκέναι ἔδοξεν, ὕστερον δὲ
 ἐκ τε τῆς εὐτυχίας καὶ ἔξ ὧν ἐπικατώρθωσε καὶ

ἀνδρείας ὄνομα προσεκτήσατο. πολλὰ γὰρ ἤδη τινὲς 2
οὐκ ὀρθῶς ἐπιχειρήσαντες δόξαν, ὅτι ἐπιτυχεῖς αὐτῶν
ἐγένοντο, εὐβουλίας ἔσχον· καὶ ἑτεροὶ ἄριστά τινα
προελόμενοι μωρίαν, ὅτι μὴ κατέτυχον αὐτῶν, ὥφλον.
καὶ ἐκεῖνος σφαλερῶς μὲν καὶ ἐπικινδύνως ἐποίησεν
ὅτι τὴν τε ἡλικίαν τὴν ἄρτι ἐκ παίδων ἄγων, ὀκτω- 3
καιδεκέτης γὰρ ἦν, καὶ τὴν διαδοχὴν καὶ τοῦ κλήρου
καὶ τοῦ γένους καὶ ἐπίφθονον καὶ ἐπαίτιον ὀρῶν
οὖσαν, ἔπειτ' ἐπὶ τοιαῦτα ὥρμησεν ἐφ' οἷς ὁ τε
Καῖσαρ ἐπεφόνευτο καὶ τιμωρία οὐδεμίᾳ αὐτοῦ ἐγί-
γνετο, καὶ οὔτε τοὺς σφαγέας οὔτε τὸν Λέπιδον τὸν
τε Ἀντώνιον ἔδεισεν· οὐ μέντοι καὶ κακῶς βεβου- 4
λεῦσθαι ἔδοξεν, ὅτι καὶ κατώρθωσε. τὸ μέντοι δαι-
μόνιον πᾶσαν οὐκ ἀσαφῶς τὴν αὐτόθεν μέλλουσάν
σφισι ταραχὴν ἔσεσθαι προσήμηνεν· ἐς γὰρ τὴν
Ρώμην ἐσιόντος αὐτοῦ ἱρις πάντα τὸν ἥλιον πολλή
καὶ ποικίλη περιέσχεν.

οὕτως ὁ πρότερον μὲν Ὀκταούσιος, τότε δὲ ἤδη 5
Καῖσαρ, μετὰ δὲ τοῦτο Αὐγουστος ἐπικληθεὶς ἤψατο
τῶν πραγμάτων, καὶ αὐτὰ καὶ κατέπραξε καὶ κατειρ-
γάζατο παντὸς μὲν ἀνδρὸς νεανικώτερον, παντὸς δὲ
πρεσβύτου φρονιμώτερον. πρῶτον μὲν γάρ, ὥς καὶ 2
ἐπὶ μόνῃ τῇ τοῦ κλήρου διαδοχῇ, καὶ ἰδιωτικῶς καὶ
μετ' ὀλίγων, ἄνευ ὄγκου τινὸς ἐς τὴν πόλιν ἐσῆλθεν·
ἔπειτ' οὔτ' ἠπείλει οὐδενὶ οὐδέν, οὔτε ἐνεδείκνυτο
ὅτι ἄχθοιτό τε τοῖς γεγονόσι καὶ τιμωρίαν αὐτῶν
ποιήσοιτο. τὸν τε Ἀντώνιον οὐχ ὅσον οὐκ ἀπῆτει τι 3
τῶν χρημάτων ὧν προηρπάκει, ἀλλὰ καὶ ἐθεράπευε,
καίτοι καὶ προπηλακιζόμενος ὑπ' αὐτοῦ καὶ ἀδικού-
μενος· τὰ τε γὰρ ἄλλα ἐκεῖνος καὶ λόγῳ καὶ ἔργῳ
αὐτὸν ἐκάκου, καὶ τὸν νόμον τὸν φρατρικὸν ἐσφερό-
μενον, καθ' ὃν τὴν ἐσποίησιν αὐτοῦ τὴν ἐς τὰ τοῦ

Καίσαρος γενέσθαι ἔδει, αὐτὸς μὲν ἐσπούδαξε δῆθεν
 4 ἐσυνεγκεῖν, διὰ δὲ δημάρχων τινῶν ἀνεβάλλετο,
 ὅπως, ὥς μηδέπω παῖς αὐτοῦ ἐκ τῶν νόμων ὦν,
 μήτε τι τῆς οὐσίας πολυπραγμονοίῃ καὶ πρὸς τᾶλλα
 6 ἀσθενέστερος εἴη. ἐπ' οὖν τούτοις ὁ Καῖσαρ ἤσχαλλε
 μὲν, οὐ μέντοι καὶ ἀσφαλῶς παρησιάζασθαι τι δυ-
 νάμενος ἠνείχετο, μέχρις οὐ τὸ πλήθος, ὑφ' οὐ τὸν
 2 πατέρα αὐξήθέντα ἠπίστατο, προσεποιήσατο. ὀργήν
 τε γὰρ αὐτοὺς ἐπὶ τῷ ἐκείνου θανάτῳ ἔχοντας εἰδώς,
 καὶ ἑαυτὸν ὥς καὶ παῖδα αὐτοῦ σπονδάσειν ἐλπίσας,
 τὸν τε Ἀντώνιον διὰ τε τὴν ἱππαρχίαν καὶ διὰ τὴν
 τῶν σφαγῶν οὐ τιμωρίαν μισοῦντας αἰσθόμενος, ἐπε-
 χεῖρῃσε μὲν δημαρχῆσαι πρὸς τε τὴν τῆς δημαγωγίας
 ἀφορμὴν καὶ πρὸς τὴν ὑποδοχὴν τῆς ἐξ αὐτῆς δυνα-
 8 στείας, καὶ διὰ τοῦτο τῆς τοῦ Κίννου χώρας κενῆς οὐσης
 ἀντεποιήσατο, κωλυθεὶς δὲ ὑπὸ τῶν περὶ τὸν Ἀντώ-
 νιον οὐχ ἡσύχασεν, ἀλλὰ Τιβέριον Κανούτιον δημαρ-
 χοῦντα ἀναπείσας ἔς τε τὸν ὄμιλον ὑπ' αὐτοῦ ἐσῆχθη,
 πρόφασιν τὴν δωρεὰν τὴν καταλειφθεῖσαν ὑπὸ τοῦ
 Καίσαρος ποιησάμενος, καὶ δημηγορήσας ὅσα ἤρμοττε,
 ταύτην τε εὐθύς ἐκτίσειν σφίσιν ὑπέσχετο καὶ ἄλλα
 4 αὐτοὺς πολλὰ προσεπήλπισε. καὶ μετὰ τοῦτο τὴν
 πανήγυριν τὴν ἐπὶ τῇ τοῦ Ἀφροδισίου ἐκποιήσει
 καταδειχθεῖσαν, ἣν ὑποδεξάμενοί τινες ζῶντος ἔτι
 τοῦ Καίσαρος ἐπιτελέσειν ἐν ὀλιγωρίᾳ, ὥσπερ πον
 καὶ τὴν τῶν Παριλίων ἱπποδρομίαν, ἐποιοῦντο, αὐτὸς
 ἐπὶ τῇ τοῦ πλήθους θεραπείᾳ, ὥς καὶ προσήκουσαν
 5 διὰ τὸ γένος, τοῖς οἰκείοις τέλεσι διεθήκε. καὶ τότε
 μὲν οὔτε τὸν δίφρον τὸν τοῦ Καίσαρος τὸν ἐπὶ χρυ-
 σον οὔτε τὸν στέφανον τὸν διάλιθον ἐς τὸ θέατρον
 ἐσῆγαγεν ὥσπερ ἐψήφιστο, φοβηθεὶς τὸν Ἀντώνιον
 7 ἐπεὶ μέντοι ἄστρον τι παρὰ πάσας τὰς ἡμέρας ἐκείνας

ἐκ τῆς ἄρκτου πρὸς ἐσπέραν ἐξεφάνη, καὶ αὐτὸ κομή-
την τέ τινας καλούντων καὶ προσημαίνειν οἷά που
εἰσθε λεγόντων οἱ πολλοὶ τοῦτο μὲν οὐκ ἐπίστευον,
τῷ δὲ δὴ Καίσαρι αὐτὸ ὥς καὶ ἀπηθανατισμένῳ καὶ
ἐς τὸν τῶν ἄστρον ἀριθμὸν ἐγκατελεγμένῳ ἀνελί-
θεσαν, θαρσύνοντας χαλκοῦν αὐτὸν ἐς τὸ Ἀφροδίσιον,
ἄστέρα ὑπὲρ τῆς κεφαλῆς ἔχοντα, ἔστησεν. ἐπειδὴ 2
τε οὐδὲ τοῦτό τις φόβῳ τοῦ ὁμίλου ἐκώλυσεν, οὕτω
δὴ καὶ ἄλλα τινὰ τῶν ἐς τὴν τοῦ Καίσαρος τιμὴν
προδεδογμένων ἐγένετο· τὸν τε γὰρ μῆνα τὸν Ἰού-
λιον ὁμοίως ἐκάλεσαν, καὶ ἱερομηνίαις τισὶν ἐπινι-
κίους ἰδίαν ἡμέραν ἐπὶ τῷ ὀνόματι αὐτοῦ ἐβουθύντησαν.
καὶ διὰ ταῦτα καὶ οἱ στρατιῶται ἐτολμῶς, ἄλλως τε
καὶ χρήμασι θεραπευθέντων τινῶν, συνίσταντο πρὸς
τὸν Καίσαρα.

θροῦς τε οὖν ἐγίνετο, καὶ ἐδόκει τι νέον ἐσεσθαι, 3
καὶ μάλιστα ὅτι ὁ Ἀντώνιος αὐτὸν ἐν τῷ δικαστηρίῳ
ἀπὸ μετεώρου καὶ ἀπὸ περιόπτου τινός, καθάπερ
ἐπὶ τοῦ πατρὸς εἰώθει ποιεῖν, ἐντυχεῖν τι ἐθελήσαντα
οὐ προσεδέξατο, ἀλλὰ καὶ κατέσπασε καὶ ἐξήλασε
διὰ τῶν ραβδούχων. δεινῶς γὰρ δὴ πάντες ἡγανά- 8
κτησαν, καὶ οὐχ ἥμισυ ὅτι ὁ Καίσαρ οὐδ' ἐς τὴν
ἀγορὰν ἔτι, πρὸς τε τὸ ἐκείνου ἐπίφθονον καὶ πρὸς
τὸ τοῦ πλήθους ἐπαγωγόν, ἐφοίτησε. φοβηθεὶς οὖν
ὁ Ἀντώνιος διελέξατό ποτε τοῖς παροῦσιν ὅτι οὔτε
τινὰ ὄργην τῷ Καίσαρι ἔχοι, ἀλλὰ καὶ εὐνοίαν αὐτῷ
ὀφείλοι, καὶ ἔτοιμος εἴη πᾶσαν τὴν ὑπόψιαν ἀπολύ-
σασθαι. ἀγγελθέντων δὲ τούτων ἐκείνῳ συνῆλθον 2
μὲν ἐς λόγους, καὶ κατηλλάχθαι τισὶν ἔδοξαν, τὰς
τε γὰρ γνώμας σφῶν ἀκριβῶς εἰδότες, καὶ ἐξελέγξαι
τοτε αὐτὰς ἄκαιρον εἶναι νομίσαντες, ἀνθυπεξάν
τινα ἀλλήλοις συμβιβαζόμενοι, καὶ ἡμέρας μὲν τινὰς

ἡσύχασαν, ἔπειτα δὲ ἀνθυποπτεύσαντες ἀλλήλους, εἴτ' ἐξ ἀληθοῦς ἐπιβουλῆς εἴτε καὶ ἐκ ψευδοῦς διαβολῆς, οἷα ἐν τῷ τοιούτῳ φιλεῖ γίνεσθαι, διηνέχθησαν αὐτοῖς. ὅταν γάρ τινες ἐκ μεγάλης ἐχθρας συνενεχθῶσι, πολλὰ μὲν μηδὲν δεινὸν ἔχοντα, πολλὰ δὲ καὶ ἐκ συντυχίας συμβαίνοντα ὑποτοποῦσι· πᾶν γὰρ ἐνὶ λόγῳ ὥς καὶ ἐξεπίτηδες καὶ ἐπὶ κακῷ τιτι γιγνόμενον πρὸς τὸ προὔπαρξαι ἐχθρος λαμβάνουσι. καὶ αὐτοῖς ἐν τούτῳ καὶ οἱ διὰ μέσου ὄντες συνεπιτίθενται· διαγγέλλοντες γάρ τινα προσποιήσῃ εὐνοίας ἐπιπαροξύνουσιν αὐτούς. πλείστον τε γὰρ ἔστι τὸ βουλούμενον πάντας τοὺς τι δυναμένους ἀλλήλοις διαφέρεισθαι, καὶ διὰ τοῦτ' ἐπιχαῖρόν τε ἐπὶ τῇ ἐχθρᾷ αὐτῶν καὶ συνεπιβουλεῦόν σφισι· καὶ ῥᾶστον ἀπατηθῆναι λόγοις ἐπιτετηδευμένοις ἐκ φιλίας ἀνυπόπτου τὸ προδιαβεβλημένον. ἐκ μὲν οὖν τούτου καὶ ἐκεῖνοι, οὐδὲ ἐν τῷ πρὶν πιστεύοντες ἀλλήλοις, ἐπὶ πλέον ἡλλοτριώθησαν.

9 ὁρῶν οὖν ὁ Ἀντώνιος τὸν Καίσαρα αὐξανόμενον, ἐπεχείρησε δελεάσαι τὸ πλῆθος, εἰ πως ἐκείνου τε αὐτοὺς ἀποσπάσειε καὶ ἑαυτῷ προσποιήσειε, καὶ χώραν ἄλλην τε πολλὴν καὶ τὴν ἐν τοῖς ἔλεσι τοῖς Πομπτίνιοις, ὡς κεχωσμένοις ἤδη καὶ γεωργεῖσθαι δυναμένοις, κληρουχθῆναι διὰ Λουκίου Ἀντωνίου
2 ἀδελφοῦ δημαρχοῦντος ἐσηγγήσατο. τρεῖς γὰρ [οἱ] ἀδελφοὶ οἱ Ἀντώνιοι οὗτοι ὄντες ἀρχὰς αἶμα πάντες ἔσχον, ὁ μὲν Μάρκος ὑπατεύων, ὁ δὲ Λούκιος δημαρχῶν, ὁ δὲ Γάιος στρατηγῶν· ὅθεν οὐχ ἥμισυ ἡδυνήθησαν τοὺς μὲν τότε τῶν συμμάχων καὶ τῶν ὑπηκόων ἄρχοντας, πλὴν τῶν σφαγέων τῶν πλειόνων ἄλλων τέ τινῶν οὓς πιστοὺς σφισιν ἐνόμιζον εἶναι
3 παῦσαι, ἐτέρους δὲ ἀντ' αὐτῶν ἀνθελέσθαι, καὶ τισι

ἐπὶ μακρότερον, παρὰ τὰ νενομοθετημένα ὑπὸ τοῦ Καίσαρος, ἄρχειν ἐπιτρέψαι, καὶ τὴν μὲν Μακεδονίαν τὴν τῷ Μάρκῳ ἐκ τοῦ κλήρου δεδομένην ὁ ἀδελφὸς αὐτοῦ Γάιος σφετερίσασθαι, τὴν δὲ Γαλατίαν τὴν ἐντὸς τῶν Ἀλπεων, ἣ ὁ Βρούτος ὁ Δέκιμος προσετέτακτο, αὐτὸς ἐκεῖνος μετὰ τῶν στρατευμάτων τῶν ἐς τὴν Ἀπολλωνίαν προπεμφθέντων, ὡς καὶ ἰσχυροτάτην καὶ τοῖς στρατιώταις καὶ τοῖς χρήμασιν οὔσαν, ἀντιλαβεῖν. ταῦτά τε οὖν ἐψηφίσθη, καὶ τῷ Πομπήῳ τῷ Σεξτῳ δύναμιν ἤδη πολλὴν ἔχοντι ἣ τε ἡδεια, καίτοι ὑπὸ τοῦ Καίσαρος ὥσπερ καὶ τοῖς ἄλλοις δοθεῖσα, ἐβεβαιώθη, καὶ τὰ χρήματα, ὅσα ἐν τε ἄγρῳ καὶ ἐν χρυσίῳ τὸ δημόσιον ἐκ τῆς πατρῴας αὐτοῦ οὐσίας εἰλήφει, ἀποδοθῆναι ἐγνώσθη· τῶν γὰρ χωρίων αὐτῆς τὰ πλείω Ἀντώνιος ἔχων οὐδεμίαν ἀπόδοσιν ἐποιήσατο.

ἐκεῖνοι μὲν δὴ ταῦτ' ἐπραττον, διηγῆσομαι δὲ 10 καὶ τὰ κατὰ τὸν Σεξτον γερόμενα. ὥς γὰρ τότε ἀπὸ τῆς Κορδούβης ἐφυγε, τὸ μὲν πρῶτον ἐς Λακεταίαν ἔλθων ἐνταῦθα ἐκρύφθη· ἐπεδιώχθη μὲν γάρ, διέλαθε δὲ εὐνοικῶς τῶν ἐπιχωρίων οἱ διὰ τὴν τοῦ 2 πατρὸς μνήμην ἔχόντων· ἔπειτα δὲ ἐπειδὴ ὁ τε Καῖσαρ ἐς τὴν Ἰταλίαν ἀπῆρε καὶ ἐν τῇ Βαιτικῇ στρατευμα οὐ πολὺ ὑπελείφθη, συνέστησαν πρὸς αὐτὸν καὶ ἐκεῖνοι καὶ οἱ ἐκ τῆς μάχης διασωθέντες, καὶ οὕτω μετ' αὐτῶν ἐς τε τὴν Βαιτικὴν, ὡς καὶ ἐπιτηδαιότεραν ἐμπολεμῆσαι οὔσαν, αὐτίς ἀφίκετο, κἀν- 3 ταῦθα καὶ στρατιώτας καὶ πόλεις, ἄλλως τε καὶ ἐπειδὴ ὁ Καῖσαρ ἀπέθανε, τὰς μὲν ἐκούσας τὰς δὲ καὶ βίᾳ προσλαβών, ὁ γὰρ ἄρχων αὐτῶν Γάιος Ἀσίνιος Πολλίων οὐδὲν ἰσχυρὸν εἶχεν, ὥρμησε μὲν ἐπὶ τὴν Καρχηδόνα τὴν Ἰβηρικὴν, ἐπιθεμένου δὲ ἐν 4

τούτῳ τοῦ Πολλίωνος τῇ ἀπουσίᾳ αὐτοῦ καὶ κακώ-
 σαντός τινα ἐπανῆλθε χειρὶ πολλῇ, καὶ συμβαλὼν
 αὐτόν τε ἐτρέψατο, καὶ τοὺς λοιποὺς ἰσχυρῶς ἀγωνι-
 ζομένους ἔπειτ' ἐκ συντυχίας τοιᾶσδε ἐξέπληξε καὶ
 5 ἐνίκησεν. ἐπειδὴ γὰρ ἐκεῖνος μὲν τὴν χλαμύδα τὴν
 στρατηγικὴν ἀπέριψεν ὥστε ῥᾶον τῇ φυγῇ λαθεῖν,
 ἕτερος δέ τις ὁμώνυμός τε αὐτῷ καὶ ἐπιφανὲς ἱππεὺς
 ἔπεσε, καὶ ὁ μὲν ἔκειτο ἡ δὲ ἐαλώκει, τὸ μὲν ἀκού-
 σαντες οἱ στρατιῶται τὸ δὲ ἰδόντες ἠπατήθησαν ὥς
 καὶ τοῦ στρατηγοῦ σφῶν ἀπολωλότος καὶ ἐνέδοσαν.
 6 καὶ οὕτως ὁ Σέξτος νικήσας πάντα ὀλίγου τὰ ταύτῃ
 κατέσχε. δυνατοῦ δὲ ἤδη αὐτοῦ ὄντος ὁ Λέπιδος
 τῆς τε ὁμοχώρου Ἰβηρίας ἄρξων ἀφίκετο, καὶ ἔπεισεν
 αὐτόν ἐς ὁμολογίαν ἐλθεῖν ἐπὶ τῷ τὰ πατρῶα κομί-
 σασθαι. καὶ οὕτω καὶ ὁ Ἀντώνιος διὰ τε τὴν τοῦ
 Λεπίδου φιλίαν καὶ διὰ τὴν τοῦ Καίσαρος ἐχθρὰν
 ψηφισθῆναι ἐποίησε.

καὶ ὁ μὲν οὕτω τε καὶ ἐπὶ τούτοις ἐκ τῆς Ἰβηρίας
 11 ἀπηλλάγη· Καίσαρ δὲ καὶ Ἀντώνιος πάντα μὲν ἐπ'
 ἀλλήλοις ἔπραττον, οὐ μέντοι καὶ φανερῶς πῶς συνερ-
 ρώγεσαν, ἀλλὰ καίπερ τῷ ἔργῳ ἐκπεπολεμημένοι,
 τῇ γοῦν δοκῇσει ἐπεκρύπτοντο. καὶ τούτου καὶ
 τᾶλλα τὰ ἐν τῇ πόλει πάντα ἐν τε ἀκρισίᾳ πολλῇ ἦν
 καὶ συνεκέχυτο. εἰρήνουν ἔτι καὶ ἐπολέμουν ἤδη·
 2 τό τε τῆς ἐλευθερίας σχῆμα ἐφαντάζετο καὶ τὰ τῆς
 δυναστείας ἔργα ἐρίγνετο. καὶ ἐν μὲν τῷ ἐμφανεῖ
 ὁ Ἀντώνιος, ἅτε καὶ ὑπατεύων, ἐπλεονέκτει, ἡ δὲ
 δὴ σπουδὴ τῶν ἀνθρώπων ἐς τὸν Καίσαρα ἐποίει,
 τὸ μὲν διὰ τὸν πατέρα αὐτοῦ, τὸ δὲ καὶ διὰ τὰς ἐλ-
 πίδας ὧν ὑπισχνεῖτο, μέγιστον δὲ ὅτι τῷ τε Ἀντωνίᾳ
 πολὺ δυναμένῳ ἡχθοντο καὶ τῷ Καίσαρι μηδέποτε
 3 ἰσχύοντι συνῆγοντο. ἐφίλουν μὲν γὰρ οὐδέτερον

νέων δὲ δὴ αἰὲν πραγμάτων ἐπιθυμοῦντες, καὶ τὸ μὲν κρείττον πᾶν καθαιρεῖν, τῷ δὲ πιεζομένῳ βοηθεῖν πεφυκότες, ἀπεχρῶντο αὐτοῖς πρὸς τὰ σφέτερα ἐπιθυμήματα. ταπεινώσαντες οὖν τότε διὰ τοῦ Καίσαρος τὸν Ἀντώνιον, ἔπειτα κακέεινον καταλῦσαι ἐπεχείρησαν. τοῖς γάρ τι αἰὲν δυναμένοις βαρυνόμενοι τοὺς 4 τε ἀσθενεστέρους προσελάμβανον καὶ διὰ τούτων αὐτοὺς καθήρουν· ἔπειτα καὶ ἐκείνοις ἡλλοτριοῦντο. καὶ τούτου ἀντικαθιστάντες σφᾶς ἐς τὸ ἐπίφθονον τοὺς αὐτοὺς καὶ ἐφίλουν καὶ ἐμίσουν, καὶ ἡῦξον καὶ ἐταπείνουν.

οὕτως οὖν αὐτῶν καὶ περὶ τὸν Καίσαρα καὶ περὶ 12 τὸν Ἀντώνιον ἐχόντων ἀρχὴν τήνδε ὁ πόλεμος ἔλαβεν. ὁ Καῖσαρ τοῦ Ἀντωνίου ἐς τὸ Βρεντέσιον πρὸς τοὺς στρατιώτας τοὺς ἐκ τῆς Μακεδονίας περαιωθέντας ἀφορμήσαντος ἐκέλευε μὲν ἑτέρους τινὰς μετὰ χρημάτων, ὅπως σφᾶς σφετερίσωσι, προαπέστειλεν, αὐτὸς δὲ μέχρι 2 Καμπανίας ἐλθὼν πλῆθος ἀνδρῶν ἐκ τῆς Καπύης μάλιστα, ἅτε καὶ παρὰ τοῦ πατρὸς αὐτοῦ, ᾧ τιμωρεῖν ἔλεγε, τὴν τε χώραν καὶ τὴν πόλιν εἰληφότων, ἡθροισεν, ὑπισχνεῖτό τε σφισι πολλὰ, καὶ ἔδωκεν εὐθύς τότε κατὰ πεντακοσίας δραχμὰς. ἐκ τούτων δὴ τῶν 3 ἀνδρῶν καὶ τὸ τῶν ἡουοκάτων σύστημα, οὓς ἀνακλήτους ἂν τις ἑλληνίσας, ὅτι πεπαυμένοι τῆς στρατείας ἐπ' αὐτὴν αὐθις ἀνεκλήθησαν, ὀνομάσειεν, ἐνομίσθη. καὶ αὐτοὺς παραλαβὼν ὁ Καῖσαρ ἠπείχθη τε ἐς τὴν Ῥώμην πρὶν τὸν Ἀντώνιον ἀνακομισθῆναι, καὶ ἐς τὸν ὄμιλον ὑπὸ τοῦ Κανουτίου παρασκευα- 4 σθέντα αὐτῷ ἐσελθὼν πολλὰ μὲν τοῦ πατρὸς αὐτοῦς ἀνέμνησεν, ἐπεξιὼν ὅσα καλῶς ἐπεποιήκει, πολλὰ δὲ καὶ ὑπὲρ ἑαυτοῦ καὶ μέτρια διελέχθη, τοῦ τε Ἀντωνίου κατηγορήσας, καὶ τοὺς στρατιώτας τοὺς

- ἀκολουθήσαντάς οἱ ἐπήνεσεν ὥς καὶ ἐθέλοντι πρὸς
 ἐπικουρίαν τῆς πόλεως παρόντας καὶ ἑαυτὸν τε ἐπ'
 αὐτῇ προκεχειρισμένους καὶ δι' ἑαυτοῦ πᾶσι ταῦτα
 6 δηλοῦντας. ἐκαίνων τε ἐπὶ τούτοις ἐκ τε τῆς ἄλλης
 παρασκευῆς καὶ ἐκ τοῦ συνόντος αὐτῷ πλήθους
 τυχῶν ἀπῆρεν ἐς τὴν Τυρσηνίαν, ὅπως καὶ ἐκείθεν
 δύναμιν τινα προσλάβῃ. καὶ ὁ μὲν ταῦτ' ἐπραττεν,
 13 Ἀντώνιον δὲ τὴν μὲν ἀρχὴν φιλοφρόνως οἱ στρα-
 τιῶται ἐν τῷ Βρεντεσίῳ ἐδέξαντο, προσδοκῆσαντες
 πλείω παρ' αὐτοῦ τῶν προτεινομένων σφίσι ὑπὸ
 τοῦ Καίσαρος λήψεσθαι, ἐπειδὴ καὶ πολλῷ πλείω
 2 κεκτηῖσθαι αὐτὸν ἐκείνου ἐνόμιζον· ὥς μέντοι ἑκα-
 τὸν τε ἐκάστω δραχμὰς δῶσειν ὑπέσχετο, καὶ αὐτῶν
 ἐπὶ τούτῳ δορυβησάντων σφαγῆναι ἄλλους τέ τινας
 καὶ ἑκατοντάρχους ἐν τε τοῖς αὐτοῦ καὶ ἐν τοῖς τῆς
 γυναικὸς ὀφθαλμοῖς ἐκέλευσε, τότε μὲν ἡσύχασαν,
 3 πορευόμενοι δὲ ἐς τὴν Γαλατίαν καὶ κατὰ τὸ ἄστυ
 γεγεννημένοι ἐνεωτέρισαν, καὶ καταφρονήσαντες τῶν
 ὑποστρατήγων τῶν ἐπιτεταγμένων σφίσι συγχροὶ πρὸς
 τὸν Καίσαρα μετέστησαν· καὶ τό γε Ἄρειον τὸ τέ-
 ταρτον στρατόπεδον ὠνομασμένον ὅλον αὐτῷ προσε-
 4 χώρησε. παραλαβὼν οὖν αὐτούς, καὶ ἀργύριον καὶ
 ἐκείνοις ὁμοίως δούς, προσέθετο καὶ ἄλλους ἐκ τοῦ-
 του πολλούς, καὶ τοὺς τε ἐλέφαντας τοὺς τοῦ Ἀντω-
 νίου πάντας ἔλαβεν ἐξαπλῆς παρακομιζομένοις σφίσι
 5 ἐντυχῶν, ἐπειδὴ τε ἐκεῖνος ἄλλα τέ τινα ἐν τῇ Ῥώμῃ
 διοικήσας, καὶ τοὺς στρατιώτας τοὺς λοιποὺς τοῦ
 τε βουλευτὰς τοὺς σὺν αὐτοῖς ὄντας ὀρκώσας, ἐς τὴν
 Γαλατίαν ἐξώρμησε φοβηθεὶς μὴ καὶ αὐτὴ τι νεο-
 μῶση, οὐδ' ὁ Καῖσαρ ἀνεβάλετο, ἀλλ' ἐπηκολούθη-
 σεν αὐτῷ.
- 14 ἦρχε μὲν δὴ τότε τῆς χώρας ἐκείνης ὁ Βρούτα

ὁ Δέκιμος, καὶ αὐτοῦ ὁ Ἀντώνιος ἐλπίδα πολλὴν
 εἶχεν ἅτε καὶ τὸν Καίσαρα ἀπεκτονότος· ἐπράχθη
 δὲ ὥδε. ὁ Δέκιμος οὔτε τι ἐς τὸν Καίσαρα ὑποπ-
 τεύων, οὐδὲ γὰρ ἐπηπείλει τι τοῖς σφαγεῦσι, καὶ
 τὸν Ἀντώνιον οὐδὲν μᾶλλον ἐκείνου πολέμιον ἢ καὶ
 ἑαυτοῦ τῶν τε ἄλλων τῶν τι δυναμένων ὑπ' ἐμφύ-
 του πλεονεξίας ὁρῶν ὄντα, οὐχ ὑπεῖξεν αὐτῷ. μαθὼν
 οὖν τοῦτο ὁ Καῖσαρ ἐπὶ πολὺ μὲν ἠπόρησεν ὅ,τι
 πράξει. ἐμίσει μὲν γὰρ ἀμφοτέρους αὐτούς, οὐ μέντοι 2
 καὶ εἶχεν ὅπως ἐκατέρῳ ἅμα μάχοιτο· οὐδὲ γὰρ τῷ
 ἑτέρῳ σφῶν ὁποτέρῳ ἂν ἀντίπαλος ἦδη ἦν, πρὸς δὲ
 καὶ ἐδεδίει μὴ τοῦτο τολμήσας συστήσῃ τε αὐτοὺς
 ἀλλήλοις καὶ καθ' ἐν ἀμφοτέροις πολεμήσῃ. λογι- 3
 σάμενος οὖν ὅτι ὁ μὲν πρὸς τὸν Ἀντώνιον ἀγὼν ἦδη
 τε ἐνέστηκε καὶ ἐκείγει, τῆς δὲ τιμωρίας τῆς τοῦ
 πατρὸς οὐδέπω καιρὸς εἴη, τὸν Δέκιμον προσηταιρί-
 σατο. καὶ γὰρ εὖ ἠπίστατο ὅτι τοῦτ' αὖ μὲν, ἂν τῶν
 ἀνδεστικώτων δι' αὐτοῦ κρατήσῃ, οὐδὲν μέγα ἔργον
 μετὰ τοῦτό οἱ προσπολεμήσας ἔξει, ἐκείνον δὲ ἰσχυ-
 ρὸν αὐθις πολέμιον σχήσει· τοσοῦτόν ποῦ ἀλλήλων
 διέφερον. πέμψας οὖν πρὸς τὸν Δέκιμον φίλλαν τε 15
 αὐτῷ ἐπηγγείλατο, καὶ συμμαχίαν, ἂν μὴ τὸν Ἀν-
 τώνιον δέξεται, προσυπισχνεῖτο. καὶ διὰ τοῦτο καὶ
 οἱ ἐν τῷ ἄστει τὴν χάριν τὴν τοῦ Καίσαρος συνή-
 ροντο. τότε μὲν οὖν, ἦδη γὰρ ὁ τε ἐνιαυτὸς ἐξῆι 2
 καὶ ὕπατος οὐδεὶς παρῆν· ὁ γὰρ Δολοβέλλας ἐς τὴν
 Συρίαν ὑπὸ τοῦ Ἀντωνίου προεξεπέπεμπε· ἐπαινοὶ
 ἐν τῇ βουλῇ αὐτοῖς τε ἐκείνοις καὶ τοῖς στρατιώταις
 τοῖς τὸν Ἀντώνιον ἐγκαταλιποῦσι, τῶν δημάρχων
 ἐπιψηφισάντων, ἐγένοντο. καὶ ὅπως γε μετὰ ἀδείας 3
 τοῦ νέου ἔτους ἐνστάντος βουλευσώνται περὶ τῶν
 παρόντων, φρουραῖς σφισι στρατιωτῶν ἐν τῷ συνε-

δρίῳ χρησθαι ἔδοξε. ταῦτα γὰρ ἤρεσκε μὲν καὶ τοῖς ἄλλοις τοῖς πλείοσι τῶν ἐν τῇ Ῥώμῃ τότε ὄντων, τὸν γὰρ Ἀντώνιον δεινῶς ἐμίσουν, μάλιστα δὲ δὴ τῷ Κικέρωνι· διὰ γὰρ τὸ πρὸς αὐτὸν ἐχθὸς σφοδρότατον ὑπάρχον τὸν τε Καίσαρα ἐθεράπευε, καὶ πᾶν ὅσον ἐδύνατο καὶ λόγῳ καὶ ἔργῳ τούτῳ τε ἐβόηθαι καὶ ἐκείνῳ ἐκάκου. καὶ διὰ τοῦτο, καίτοι ἐκχωρήσας ἐκ τῆς πόλεως ὥς καὶ τὸν υἱὸν Ἀθήναζε ἐπὶ παιδείᾳ προπέμψων, ἐπανῆλθεν ἐπειδήπερ ἐκπεπολεμωμένους σφᾶς ἦσθετο.

16 ἐκείνῳ μὲν οὖν τῷ ἔτει ταῦτ' ἐπράχθη, καὶ ὁ Σερουίλιος ὁ Ἰσαυρικὸς ὑπεργήρως ἀπέθανε. διὰ τε οὖν τοῦτο ἐμνημόνευσα αὐτοῦ, καὶ ὅτι οὕτως οἱ τότε Ῥωμαῖοι τοὺς τε τῷ ἀξιώματι προήκοντας ἡδοῦντο καὶ τοὺς ἀναιδείᾳ τινὶ χρωμένους καὶ ἐπὶ τοῖς ἐλαχίστοις ἐμίσουν ὥστε, ἐπειδὴ ἐκεῖνός τινα ἐν ὁδῷ ποτε ἀπαντήσαντά οἱ βαδίζοντι ἱππεύοντα, καὶ μήτε ἀποπηδήσαντα καὶ προσέτι ἰσχυρῶς προσεξελάσαντα, ἐγνώρισέ τε μετὰ τοῦτο ἐν δικαστηρίῳ κρινόμενον καὶ εἶπε τοῖς δικασταῖς τὸ γεγόμενον, οὔτε λόγον ἔτ' αὐτῷ ἔδοσαν καὶ κατεψηφίσαντο πάντες.

17 Ἀύλου δὲ δὴ Ἰοτίου μετὰ Γαίου Οὐίβλου ὑπα-
 a. u. τεύσαντος, οὗτος γάρ, καίτοι τοῦ πατρὸς αὐτοῦ ἐς
 711 τὰ λευκώματα τὰ Σύλλεια ἐσγραφέντος, ὕπατος τότε ἀπεδείχθη, βουλὴ τε ἐγένετο καὶ γινῶμαι ἐπὶ τρεῖς ἐφεξῆς ἡμέρας, ἀπ' αὐτῆς τῆς νομηνίας ἀρξάμεναι,
 2 προετέθησαν· ἐκ τε γὰρ τοῦ πολέμου ἐν χειρσὶν ὄντος καὶ ἐκ τεράτων, ἃ πλείστα καὶ ἐξαισιώτατα ἐγεγόνει, ταρασσόμενοι οὐδὲ τῆς ἀποφράδος, τὸ μὴ ἐν ἐκείναις βουλευσασθαι τι τῶν συμφερόντων σφί-
 σιν, ἀπέσχοντο. κεραννοὶ τε γὰρ παμπληθεῖς ἐπεσον, καὶ τινες αὐτῶν καὶ ἐς τὸν νεῶν τὸν τῷ Διὶ τῷ

Καπιτωλίῳ ἐν τῷ Νικαίῳ ὄντα κατέσκηψαν· καὶ 3
 πνεῦμα μέγα ἐπιγενόμενον τὰς τε στήλας τὰς περὶ
 τὸ Κρόνιον καὶ περὶ τὸν τῆς Πίστεως νεῶν προσπε-
 πηγνίας ἀπέρρηξε καὶ διεσκέδασε, καὶ τὸ ἄγαλμα τὸ τῆς
 Ἀθηνᾶς τῆς Φυλακίδος, ὃ πρὸ τῆς φυγῆς ὁ Κικέρων ἐς
 τὸ Καπιτώλιον ἀνετεθείκει, κατέβαλε καὶ κατέδραυσε.
 καὶ τοῦτο μὲν καὶ αὐτῷ τῷ Κικέρωνι τὸν ὀλεθρον 4
 προεδήλωσε· τοὺς δὲ ἄλλους ἐκεῖνά τε ἐτάραττε καὶ
 σεισμὸς μέγας γενόμενος, ταῦτός τε τις τυθεὶς τε δι'
 αὐτὸν ἐν τῷ Ἑστιαίῳ, καὶ ἀναπηδήσας μετὰ τὴν
 ἱερουργίαν. πρὸς δὲ δὴ τούτοις τοιούτοις οὖσι λαμπὰς
 ἀπ' ἀνίσχοντος ἡλίου πρὸς δυσμὰς διέδραμε, καὶ τις 5
 ἀστὴρ καινὸς ἐπὶ πολλὰς ἡμέρας ὥφθη. τὸ τε φῶς
 τοῦ ἡλίου ἐλαττοῦσθαι τε καὶ σβέννυσθαι, τότε δὲ
 ἐν τρισὶ κύκλοις φαντάζεσθαι ἐδόκει, καὶ ἓνα γε αὐ-
 τῶν στέφανος σταχύων πυρώδης περιέσχεν, ὥστ'
 εἶπερ τι ἄλλο, καὶ τοῦτο ἐναργέστατα αὐτοῖς ἐκβῆναι·
 οἳ τε γὰρ ἄνδρες οἱ τρεῖς ἐδυνάστευον, λέγω δὲ τὸν
 Καῖσαρα καὶ τὸν Λέπιδον καὶ τὸν Ἀντωνίων, καὶ ἐξ
 αὐτῶν ὁ Καῖσαρ μετὰ τοῦτο τὴν νίκην ἔλαβε. τότε 6
 δ' οὖν ταῦτά τε ἐγένετο, καὶ λόγια πρὸς κατάλυσιν
 τῆς δημοκρατίας φέροντα παντοῖα ἦδετο. κόρακές
 τε ἐς τὸ Διοσκόρειον ἐσπτόμενοι τὰ τῶν ὑπάτων τοῦ
 Ἀντωνίου καὶ τοῦ Δολοβέλλου ὀνόματα, ἐνταῦθά
 που ἐν πινακίῳ ἐγγεγραμμένα, ἐξεκόλασαν. καὶ κύνες 7
 πολλοὶ νυκτὸς κατὰ τε τὴν ἄλλην πόλιν καὶ πρὸς τῇ
 τοῦ ἀρχιερέως τοῦ Λεπίδου οἰκίᾳ μάλιστα συστρεφόμε-
 νοι ὠρύοντο. ὃ τε Ἡριδανὸς ἐπὶ πολὺ τῆς πέριξ
 γῆς πελαγίσας ἐξαίφνης ἀνεχώρησε, καὶ παμπληθεὶς
 ἐν τῷ ξηρῷ ὄφεις ἐγκατέλιπε. καὶ ἰχθυὺς ἐκ τῆς θα-
 λάσσης ἀμύθητοι κατὰ τὰς τοῦ Τιβέριδος ἐκβολὰς ἐς
 τὴν ἡπειρον ἐξέπεσον. ἐπεγένετο μὲν οὖν καὶ ὁ λοιμὸς 8

- ἐπ' αὐτοῖς πάσῃ ὥς εἰπεῖν τῇ Ἰταλίᾳ ἰσχυρός, καὶ διὰ τοῦτο τό τε βουλευτήριον τὸ Ὀστίλιον ἀνοικοδομηθῆναι καὶ τὸ χωρίον ἐν ᾧ ἡ ναυμαχία ἐγεγόνει συγχωσθῆναι ἐψηφίσθη· οὐ μέντοι καὶ ἐνταῦθα
- ⁹ στήσεσθαι τὸ δεινὸν ἐδόκει, ἄλλως τε καὶ ἐπειδὴ τοῦ Οὐιβίου τὰ ἐσιτήρια τῇ νομηνίᾳ θύοντος ῥαβδοῦχός τις αὐτοῦ ἔπεσεν ἐξαίφνης καὶ ἀπέθανε. διὰ μὲν οὖν ταῦτα καὶ ἐν ἐκείναις ταῖς ἡμέραις ἐβουλευσάντο τε, καὶ εἶπον ἄλλοι τε ἐφ' ἐκάτερα πολλοὶ καὶ ὁ Κικέρων ὧδε.
- ¹⁸ "ὦν μὲν ἔνεκα τὴν ἀποδημίαν, ὥς καὶ ἐπὶ πλεῖστον ἐκδημήσων, ἐστειλάμην, καὶ διὰ σπουδῆς τὴν ἐπάνοδον, ὥς καὶ πολλὰ ὑμᾶς ὠφελήσων, ἐποίησάμην, ἠκούσατε πρώην, ὦ πατέρες, ὅθ' ὑμῖν περὶ
- ² αὐτῶν τούτων ἀπελογησάμην. οὔτε γὰρ ἐν δυναστείᾳ καὶ τυραννίδι ξῆν ὑπομείναιμ' ἂν, ἐν ἧ μῆτε πολιτεύσασθαι μῆτε παρρησιάσασθαι ἀσφαλῶς μῆτε τελευτῆσαι χρησίμως ὑμῖν δύναμαι, οὔτ' αὖ παρὸν τῶν δεόντων τι πράξαι, κατοκνήσαιμ' ἂν καὶ
- ³ μετὰ κινδύνου τοῦτο ποιῆσαι. νομίζω γὰρ ἀνδρὸς ἀγαθοῦ ὁμοίως ἔργον εἶναι τοῖς τε τῆς πατρίδος συμφέρουσι τηρεῖν ἑαυτόν, φυλαττόμενον μὴ μάτην ἀπόληται, κἂν τούτῳ μὴδὲν ἐλλείπειν τῶν προσηκόντων μῆτε λέγοντα μῆτε πράττοντα, κἂν ἄρα τι καὶ παθεῖν σώζοντα αὐτὴν ἀναγκαῖον ᾖ.
- ¹⁹ οὕτω δὲ τούτων ἐχόντων ἦν μὲν που πολλὴ καὶ παρὰ τοῦ Καίσαρος καὶ ἐμοὶ καὶ ὑμῖν ἀσφάλεια πρὸς τὸ τὰ δεόντα βουλευσάσθαι· ἐπεὶ δὲ καὶ μετὰ φρουρᾶς συνελθεῖν ἐψηφίσασθε, πάνθ' ἡμᾶς οὕτω δεῖ καὶ εἰπεῖν καὶ πράξαι τήμερον ὥστε καὶ τὰ παρόντα καταστήσασθαι καὶ τοῦ μέλλοντος προιδέσθαι, μὴ καὶ αὐτίς ἀναγκασθῶμεν ὁμοίως ὑπὲρ αὐτῶν διαγινῶναι.

ὅτι μὲν γὰρ χαλεπὰ καὶ δεινὰ καὶ πολλῆς ἐπιμελείας 2
καὶ φροντίδος δεόμενα τὰ πράγματα ἡμῶν ἔστι καὶ
ὑμεῖς αὐτοὶ δῆλον, εἰ καὶ ἐκ μηδεὶνος ἄλλου, ἀλλ'
οὖν ἐκ τούτου γε πεποιήκατε· οὐ γὰρ ἂν ἐψηφίσασθαι
φυλακὴν τοῦ βουλευτηρίου σχεῖν, εἴγε ἕξῃν ὑμῖν
ἐν τε τῷ εἰωθότι κόσμῳ καὶ ἐν ἡσυχίᾳ ἀδεῶς τι βου-
λεύσασθαι. δεῖ δὲ ἡμᾶς καὶ διὰ τοὺς στρατιώτας 3
τοὺς παρόντας ἀξιόλογόν τι πράξει, ἵνα μὴ καὶ αἰσ-
χύνῃν ὄφλωμεν, αἰτήσαντες μὲν αὐτοὺς ὥς καὶ φοβού-
μενοί τινας, ἀμελήσαντες δὲ τῶν πραγμάτων ὥς ἐν
οὐδενὶ δεινῷ καθεσθηκότες, καὶ λόγῳ μὲν σφας ὑπὲρ
τῆς πόλεως ἐπ' Ἀντώνιον προσειληφότες, ἔργῳ δ'
ἐκείνῳ καθ' ἡμῶν αὐτῶν δεδωκότες, ὥσπερ δέον 4
αὐτὸν πρὸς τοῖς ἄλλοις στρατεύμασιν ἂ κατὰ τῆς
πατρίδος συγκροτεῖ καὶ αὐτοὺς τούτους προσλαβεῖν,
ἵνα μηδὲν μηδὲ τήμερον κατ' αὐτοῦ ψηφίσῃσθε.

καίτοι τινὲς ἐς τοῦτ' ἀναιδείας ἐληλύθασιν ὥστε 20
τολμᾶν λέγειν ὥς οὐ πολεμεῖ τῇ πόλει, καὶ τοσαύτην
γε εὐθύθειαν ἡμῶν κατεγνώκασιν ὥστε καὶ νομίζειν
τοῖς λόγοις τοῖς ἑαυτῶν πείσειν ἡμᾶς προσέχειν μᾶλ-
λον ἢ τοῖς ἔργοις τοῖς ἐκείνου. καὶ τίς ἂν ἀφελὸς τὸ τὰς 2
πράξεις αὐτοῦ σκοπεῖν, καὶ τὴν στρατείαν ἣν ἐπὶ τοὺς
συμμάχους ἡμῶν μήτε τῆς βουλῆς μήτε τοῦ δήμου
προστάξαντος πεποιήται, καὶ τὰς χώρας ἃς κατατρέχει,
καὶ τὰς πόλεις ἃς πολιορκεῖ, καὶ τὰς ἐλπίδας ἐφ' αἷς
ἅπαντα ταῦτα ποιεῖ, τοῖς τε ῥήμασι τοῖς τούτων καὶ
ταῖς ψευδολογίαις αἷς ἀναβάλλουσιν ἡμᾶς, σκήψεις
καὶ προφάσεις λέγοντες, ἐθελήσεις πεισθίεις ἀπολέ-
σθαι; ἐγὼ μὲν γὰρ τοσούτου δέω ταῦτα ποιοῦντα αὐ- 3
τὸν ἐννομὸν τι καὶ πολιτικὸν πρᾶγμα φάναι πράτ-
τειν, ὥστε καὶ ὅτι τὴν τῆς Μακεδονίας ἀρχὴν τὴν ἐκ
τοῦ κλήρου προσταχθεῖσαν αὐτῷ κατέλιπε, καὶ ὅτι τὴν

- τῆς Γαλατίας ἀρχὴν τὴν μηδὲν αὐτῷ προσήκουσαν
 4 ἀνθίλλετο, καὶ ὅτι στρατεύματα ἃ ὁ Καῖσαρ ἐπὶ τοὺς
 Πάρθους προύπεμψε, συλλαβὼν περὶ αὐτόν, μηδενὸς
 ἐν τῇ Ἰταλίᾳ δεινοῦ ὄντος, ἔχει, καὶ ὅτι τὴν πόλιν
 ἐν τῷ τῆς ὑπατείας χρόνῳ ἐκλιπὼν περιέρχεται τὴν
 21 χώραν πορθῶν καὶ λυμαινόμενος, πάλαι φημι πολέ-
 μιον αὐτόν ἀπάντων ἡμῶν εἶναι. εἰ δὲ μὴ παρα-
 χρῆμα τότε ῥησθάνεσθε μηδὲ ἐφ' ἐκάστῳ αὐτῶν ἡγα-
 νακτεῖτε, ἐκείνον μὲν καὶ διὰ τοῦτο ἔτι μᾶλλον μισεῖν
 ἄξιόν ἐστιν, ὅτι τοιούτους ὄντας ὑμᾶς ἀδικῶν οὐ
 παύεται, καὶ δυνηθεὶς ἂν ἴσως συγγνώμης ἐφ' οἷς
 τὸ πρῶτον ἡμαρτε τυχεῖν, ἐς τοσοῦτο τῇ συνεχείᾳ
 2 τῆς πονηρίας προελήλυθεν ὥστε καὶ ὑπὲρ ἐκείνων
 χρῆναι δίκην ὑποσχεῖν· ὑμῖν δὲ ἐς ὑπερβολὴν ἐπι-
 μελητέον ἐστὶ τῶν πραγμάτων, ὁρῶσι καὶ λογιζομέ-
 νοις τοῦθ' ὅτι τὸν τοσαντάκις ὑμῶν ἐν τοσούτοις
 πράγμασι καταπεφρονηκότα ἀδύνατόν ἐστιν ἐκούσιον
 ὑπὸ τε τῆς αὐτῆς ἐπιεικείας καὶ τῆς αὐτῆς φιλευ-
 θρωπίας ὑμῶν σωφρονισθῆναι, ἀλλ' ἀνάγκη καὶ
 ἄκοντα νῦν, εἰ καὶ μὴ πρότερον, τοῖς ὅπλοις κολα-
 σθῆναι.
- 22 μὴ γὰρ ὅτι καὶ ψηφίσασθαι τινα αὐτῷ τὰ μὲν
 ἀνέπεισεν ὑμᾶς τὰ δὲ ἐξεβιάσατο, ἥτιόν τι παρὰ τοῦτο
 ἀδικεῖν αὐτόν καὶ ἐλάττονος διὰ τοῦτο ἄξιον τιμωρίας
 2 εἶναι νομίσητε. πᾶν γὰρ τούναντίον καὶ ὑπὲρ αὐτοῦ
 τούτου μάλιστα δίκην ὀφείλει δοῦναι, ὅτι πολλὰ καὶ
 3 δεινὰ προελόμενος θράσσει δι' ὑμῶν τέ τινα αὐτῶν
 ἐποιήσατο, καὶ ταῖς παρ' ὑμῶν ἀφορμαῖς, ἃς οὔτε
 εἰδότας οὔτε προορωμένους τι τοιοῦτον ἑξαπατήσας
 ἠνάγκασεν αὐτῷ ψηφίσασθαι, ἐφ' ὑμᾶς αὐτοὺς ἀπε-
 3 χρήσατο. ποῦ γὰρ ἂν ἐκόντες ὑμεῖς τὰς μὲν παρὰ
 τοῦ Καίσαρος ἢ καὶ τοῦ κλήρου δοθείσας ἐκάστοις

ἡγεμονίας κατελύσατε, τούτῳ δὲ ἐπετρέψατε τὰ τε ἄλλα πολλὰ τοῖς φίλοις καὶ τοῖς ἐταίροις διαδοῦναι, καὶ ἐς μὲν τὴν Μακεδονίαν τὸν ἀδελφὸν τὸν Γάιον πέμψαι, τὴν δὲ δὴ Γαλατίαν ἑαυτῷ μετὰ τῶν στρατευμάτων, οἷς οὐδὲν ὑπὲρ ὑμῶν χρήσασθαι εἶχε, προστάξει; ἢ οὐ μέμνησθε πῶς ταραττομένους ὑμᾶς ἐπὶ τῇ τοῦ Καίσαρος τελευτῇ λαβὼν πάνθ' ὅσα ἡβουλήθη διεπράξατο, τὰ μὲν ἐπικοινωνῶν ὑμῖν ὑπούλως καὶ ἀκαίρως, τὰ δὲ αὐτὸς ἐφ' ἑαυτοῦ προσκακουργῶν, πάντα δὲ βιαζόμενος; στρατιώταις γοῦν, καὶ τούτοις βαρβάροις, καθ' ὑμῶν ἐχρήσατο. καὶ τοῦτο θαυμάσειεν ἂν τις, εἰ κατ' ἐκείνους τοὺς χρόνους ἐψηφίσθη τι οἶον οὐκ ἐχρῆν, ὁπότε μὴδὲ νῦν παρρησίαν ἄλλως εἰπεῖν τι καὶ πράξει τῶν δεόντων, εἰ μὴ μετὰ φρουρᾶς, ἐσχήκαμεν; ἦν εἰ τότε περιβεβλημένοι ἦμεν, οὐτ' ἂν ἐκεῖνος ὧν φήσει τις αὐτὸν τυχεῖν ἔτυχεν, οὐτ' ἂν τὰ μετὰ ταῦτα αὐξηθεὶς ἐξ αὐτῶν ἐπράξει. μὴ οὖν ὅσα κελευόμενοι καὶ καταναγκαζόμενοι καὶ θρηνοῦντες δεδωκέναι αὐτῷ ἐδόξαμεν, ταῦτά τις ὥς καὶ νομίμως καὶ δικαίως γεγρονότα προβαλλέσθω· οὐδὲ γὰρ ἐν τοῖς ἰδίοις, ὅσα ἂν τις ἕτερος ὑφ' ἑτέρου βιασθεὶς πράξῃ, κύρια ταῦτα τηρεῖται.

καίτοι ταῦτα μὲν, ὅσα γε ψηφίσασθαι δοκεῖτε, καὶ βραχεία καὶ οὐ πάνυ ἔξω τοῦ καθεστηκότος ὄντα εὐρήσετε. τί γὰρ δεινὸν εἰ ἕτερος ἀνδ' ἑτέρου Μακεδονίας ἢ Γαλατίας ἄρξῃεν ἐμελλεν; ἢ τί χαλεπὸν εἰ τις στρατιώτας ὑπατεύων ἔλαβεν; ἀλλ' ἐκεῖνα χαλεπὰ καὶ σχέτλια, τὸ τὴν χώραν ἡμῶν κακουργεῖσθαι, τὸ τὰς πόλεις τὰς συμμαχίδας πολιορκεῖσθαι, τὸ τοὺς στρατιώτας τοὺς ἡμετέρους ἐφ' ἡμᾶς ὀπλίζεσθαι, τὸ τὰ ἡμέτερα καθ' ἡμῶν ἀναλίσκεσθαι· ἃ

3 μήτε ἐψηφίσασθε μήτε ἐμελλήσατε. μὴ τοίνυν, ὅτι
 τινὰ ἐδῶκατε αὐτῷ, διὰ τοῦτο αὐτὸν ἔατε καὶ τὰ
 μὴ δοθέντα πράττειν· μηδ' ὅτι τινὰ συνεχωρήσατε,
 παρὰ τοῦτο οἴεσθε δεῖν καὶ τὰ μὴ συγχωρηθέντα
 αὐτῷ ποιεῖν ἑξεῖναι. πᾶν γὰρ τὸνναντίον καὶ δι'
 αὐτὸ τοῦτο καὶ μισεῖν καὶ τιμωρεῖσθαι αὐτὸν ὀφεί-
 λετε, ὅτι καὶ τῇ τιμῇ καὶ τῇ φιλανθρωπίᾳ τῇ παρ'
 ὑμῶν οὐκ ἐν τούτοις μόνοις ἀλλὰ καὶ ἐν τοῖς ἄλλοις
 4 ἅπασιν καθ' ὑμῶν ἐτόλμησε χρήσασθαι. σκοπεῖτε δέ·
 ἐψηφίσασθε τὴν τε εἰρήνην καὶ τὴν ὁμόνοιαν τὴν
 πρὸς ἀλλήλους, καὶ ἔμοι πεισθέντες. ταύτην οὗτος
 πρυτανεῦσαι κελευσθεὶς οὕτω διῆχε, πρόφασιν τὴν
 τοῦ Καίσαρος ταφὴν ποιησάμενος, ὥστε πᾶσαν μὲν τὴν
 πόλιν ὀλίγου καταπρησθῆναι, παμπόλλους δὲ αὐθις
 5 φρονευθῆναι. ἐβεβαιώσατε πάντα τὰ δοθέντα τισὶ καὶ
 νομοθετηθέντα πρὸς τοῦ Καίσαρος, οὐχ ὥς καλῶς
 πάντ' ἔχοντα, πολλοῦ γε καὶ δεῖ, ἀλλ' ὅτι μηδὲν αὐτῶν
 μετακινηθῆναι συνέφερεν, ὅπως ἀνυπόπτως χωρὶς
 ὑποφύλου τινὸς ἀλλήλοις συνῶμεν. τούτων ἑξεταστὴς
 οὗτος γενόμενος πολλὰ μὲν τῶν πραχθέντων ὑπ' αὐτοῦ
 6 καταλέλυκε, πολλὰ δὲ ἕτερα ἀντεγγέγραφε· καὶ γὰρ
 χώρας καὶ πολιτείας καὶ ἀτελείας καὶ ἄλλας τινὰς
 τιμὰς τοὺς τε ἔχοντας ἀφῆρηται, καὶ ἰδιώτας καὶ
 βασιλέας καὶ πόλεις, καὶ τοῖς μὴ λαβοῦσι δέδωκε,
 παραποησάμενος τὰ τοῦ Καίσαρος ὑπομνήματα, καὶ
 τοὺς μὲν μηδὲν ἐθελήσαντας αὐτῷ προὔεσθαι καὶ τὰ
 δοθέντα αὐτοῖς ἀφελόμενος, τοῖς δ' ὠνητιάσασιν καὶ
 7 ἐκεῖνα καὶ τᾶλλα πάντα πωλήσας. καίπερ ὑμεῖς
 αὐτὰ ταῦτα προορῶμενοι ἐψηφίσασθε μηδεμίαν στή-
 λην μετὰ τὸν τοῦ Καίσαρος θάνατον, ὥς καὶ παρ'
 ἐκείνου τῷ δεδομένον τι ἔχουσιν, στήναι. καὶ μέντοι
 καὶ μετὰ ταῦτα ὥς πολὺ τοῦτ' ἐγίγνετο, καὶ ἔλεγεν

ἀναγκαῖον εἶναι τινα τῶν ἐν τοῖς γράμμασι τοῖς τοῦ Καίσαρος εὐρεθέντων ἐκλεχθῆναι τε καὶ πραχθῆναι, ὑμεῖς μὲν μετὰ τῶν πρώτων ἀνδρῶν προσετάξατε 8 αὐτῷ ταῦτα διαλέξαι, ἐκεῖνος δὲ οὐδὲν τούτων φροντίδας, πάνθ' ὅσα ἐβούλετο μόνος καὶ περὶ τοὺς νόμους καὶ περὶ τοὺς φυγάδας καὶ περὶ τᾶλλα ἃ μικρῷ πρόσθεν εἶπον ἐξεργάσατο. οὕτω που πάντα τὰ δοκοῦντα ὑμῖν ποιεῖν βούλεται.

ἄρ' οὖν ἐν τούτοις μόνον τοιοῦτος γέγονε, τὰ 24 δ' ἄλλα ὀρθῶς διώκηκε; ποῦ; πόθεν; οὐ τὰ χρήματα τὰ κοινὰ τὰ καταλειφθέντα ὑπὸ τοῦ Καίσαρος ἐπιζητῆσαι καὶ ἀποδεῖξαι κελευσθεὶς ἤρπακε, καὶ τὰ μὲν τοῖς δανεισταῖς ἀποδέδωκε, τὰ δὲ ἐς τρυφήν κατανόλωκεν, ὥστε μηκέτ' αὐτῷ μηδὲ τούτων τι περιεῖναι; οὐ τὸ ὄνομα τὸ τοῦ δικτάτωρος μισησάντων ὑμῶν 2 διὰ τὴν ἐκείνου δυναστείαν καὶ παντελῶς τῆς πολιτείας ἐκβαλόντων, τοῦτο μὲν ὥσπερ τι αὐτὸ ἐφ' ἑαυτοῦ ἀδικῆσαι δυνάμενον οὐκ ἐπιτέθεται, τὰ δὲ ἔργα αὐτοῦ καὶ τὴν πλεονεξίαν ἐν τῷ τῆς ὑπατείας προσρήματι ἐπιδέδεικται; οὐχ ὑμεῖς μὲν πρύτανιν 3 αὐτὸν τῆς ὁμονοίας ἀπεδείξατε, οὗτος δὲ πόλεμον αὐτὸς ἐφ' ἑαυτοῦ τηλικούτον, οὔτε προσήκοντα οὔτε ἐγνωσμένον, ἀνήρηται, πρὸς Καίσαρα καὶ Δέκιμον, οὓς ὑμεῖς ἐπαινεῖτε; μυρία δ' ἂν εἴη λέγειν, εἴ τις 4 ἐπεξείναι καθ' ἕκαστον ἐθέλῃσειεν ὧν ὑμεῖς μὲν ἐπitrέφατε αὐτῷ ὡς ὑπάτῳ διοικῆσαι, ἐκεῖνος δὲ οὐδ' ὅτιοῦν ἐς θεόν ἐπραξεν, ἀλλὰ καὶ πάντα τὰναντία καθ' ὑμῶν τῇ παρ' ὑμῶν ἐξουσίᾳ δοθείσῃ χρῶ- 5 μενος πεποίηκεν. ἄρ' οὖν ἐς ὑμᾶς αὐτοὺς ἀναδέξεσθε καὶ ταῦτα τὰ κακῶς ὑπ' αὐτοῦ πεπραγμένα, καὶ αὐτοὶ πάντων σφῶν αἴτιοι γεγονέναι φήσετε, ὅτι τὴν διοίκησιν αὐτῶν καὶ τὸν ἐξετασμὸν αὐτῷ προσ-

- 6 *ετάξατε; ἀλλὰ ἄτοπον. οὐδὲ γὰρ ἂν στρατηγὸς ἢ
 καὶ πρεσβευτὴς τις αἰρεθεὶς μηδὲν τῶν δεόντων
 δράσῃ, τούτου τὴν αἰτίαν ὑμεῖς οἱ πέμψαντες αὐτοὺς
 ἔξετε. καὶ γὰρ ἂν εἴη δεινὸν εἰ πάντες οἱ προχειρι-
 ζόμενοι τι πράξαι τὰ μὲν κέρδη καὶ τὰς τιμὰς αὐτοὶ
 λαμβάνοιεν, τὰ δὲ ἐγκλήματα καὶ τὰς αἰτίας ἐφ'
 25 ὑμᾶς ἀναφέροιεν. οὐκ οὖν οὐδὲ τούτῳ προσέχειν
 προσήκει λέγοντι ὑμεῖς γὰρ τὴν Γαλατίαν ἄρχειν
 ἐπετρέψατε, ὑμεῖς τὰ χρήματα τὰ κοινὰ διοικῆσαι ἐκε-
 λεύσατε, ὑμεῖς τὰ στρατεύματα τὰ ἐκ τῆς Μακεδονίας
 2 ἐδώκατε. ἐψηφίσθη μὲν γὰρ ταῦτα οὕτως, εἶγε δεῖ
 τοῦτο εἰπεῖν, ἀλλὰ μὴ καὶ ὑπὲρ τούτου δίκην παρ' αὐτοῦ
 λαβεῖν, ὅτι ταῦθ' ὑμᾶς ἠνάγκασε γινῶναι· οὐ μέντοι
 καὶ τὸ τοὺς φυγάδας κατὰγειν, οὐδὲ τὸ τοὺς νόμους
 παρεγγράφειν, οὐδὲ τὸ τὰς πολιτείας καὶ τὰς ἀτελείας
 πωλεῖν, οὐδὲ τὸ τὰ κοινὰ κλέπτειν, οὐδὲ τὸ τὰ τῶν
 συμμαχῶν ἀρπάζειν, οὐδὲ τὸ τὰς πόλεις κακουργεῖν,
 οὐδὲ τὸ τῆς πατρίδος τυραννεῖν ἐπιχειρεῖν ἐδώκατε
 3 ποτε αὐτῷ. οὐδὲ γὰρ οὐδ' ἄλλῳ τινί, καίτοι πολλὰ
 πολλοῖς ψηφισάμενοι, συνεχωρήσατε ὅσα ἐβούλοντο,
 ἀλλὰ καὶ δίκην αἰεὶ ποτε παρὰ τῶν τοιούτων, ὅσων
 γε καὶ ἡδυνήθητε, ἐλάβετε, ὥσπερ που καὶ παρ'
 αὐτοῦ τούτου λήψεσθε, ἂν γε ἐμοὶ νῦν πεισθῇτε.
 4 καὶ γὰρ οὐδὲ ἐπὶ τούτων μόνον τοιοῦτος γέγονεν
 ὁποῖον αὐτὸν ἴστε καὶ ἐοράκατε, ἀλλὰ καὶ ἐπὶ πάν-
 των ἀπλῶς ὅσα πώποτε πρὸς τὰ κοινὰ προσελθὼν
 πέπραχε.
 26 τὸν γὰρ δὴ ἴδιον αὐτοῦ βίον τὰς τε ἰδίας ἀσελ-
 γείας καὶ πλεονεξίας ἐκὼν παραλείψω, οὐχ ὅτι οὐκ
 πολλὰ καὶ δεινὰ καὶ ἐν ἐκείνοις εὗροι τις ἂν αὐτὸ
 πεποιηκότα, ἀλλ' ὅτι αἰδοῦμαι νῆ τὸν Ἡρακλέα ἀκρο-
 βῶς καθ' ἕκαστον, ἄλλως τε καὶ πρὸς οὐδὲν ἥτις*

εἰδότες ὑμᾶς, λέγειν ὅπως μὲν τὴν ὥραν τὴν ἐν παι- 2
 ὄν ὑμῖν διέθετο, ὅπως δὲ τὴν ἀκμὴν τὴν ἐφ' ἥβης
 ἀπεκήρυξε, τὰς ἐταιρήσεις αὐτοῦ τὰς λαθραίας, τὰς
 πορνείας τὰς ἐμφανεῖς, ὅσα ἑκαθεν ἕως ἐνεδέχeto,
 ὅσα ἔδρασεν ἀφ' οὐπὲρ ἡδυνήθη, τοὺς κώμους, τὰς
 μέθας, τᾶλλα πάντα τὰ τούτοις ἐπόμενα. ἀδύνατον γάρ 3
 ἔστιν ἀνδρωπον ἐν τε ἀσελγείᾳ καὶ ἐν ἀναισχυντίᾳ
 τοσαύτη τραφέντα μὴ οὐ πάντα τὸν ἑαυτοῦ βίον μιᾶναι·
 ὁθενπερ καὶ ἐπὶ τὰ κοινὰ ἀπὸ τῶν ἰδίῳ καὶ τὴν κιναι-
 δίαν καὶ τὴν πλεονεξίαν προήγαγε. ταῦτα μὲν οὖν 4
 ἔειπα, καὶ νῆ Δία καὶ τὴν ἐς Αἴγυπτον αὐτοῦ πρὸς
 Γαβίνιον ἀποδημίαν, τὴν τε ἐς Γαλατίαν πρὸς Καί-
 σαρα ἀπόδρασιν, ἵνα μὴ μέ τις φῇ πάντα ἀκριβο-
 λογεῖσθαι, αἰσχυνθεὶς ὑπὲρ ὑμῶν ὅτι τοιοῦτον αὐτὸν
 ὄντα εἰδότες καὶ δήμαρχον καὶ ἱππαρχον καὶ μετὰ
 τοῦτο καὶ ὑπατον ἀπεδείξατε· ἃ δὲ ἐπ' αὐτοῖς τού-
 τοις ἐπαρρήνησε καὶ ἐκακούργησε, μόνᾳ νῦν ἐρῶ.

οὗτος τοίνυν δημαρχήσας πρῶτον μὲν ἀπάντων 27
 ἐκώλυσε ὑμᾶς τὰ τότε περιστάντα πράγματα εὖ
 θέσθαι, βοῶν καὶ κεκραγῶς καὶ μόνος ἐξ ἀπάντων
 ἐναντιούμενος τῇ κοινῇ τῆς πόλεως εἰρήνῃ, ἔπειτα 2
 δὲ ἐπειδὴ ἀγανακτήσαντες ἐψηφίσασθε δι' αὐτὸν
 ἄπερ ἐψηφίσασθε, τοῦτο μὲν ἐκ τῆς πόλεως ἐξέδρα
 τὴν ἀρχὴν ἐγκαταλιπών, ᾧ μηδεμίαν ἐκ τῶν νόμων
 νύκτα ἀποδημῆσαι ἐξῆν, τοῦτο δὲ ἐς τὰ τοῦ Καίσαρος
 ὅπλα αὐτομολήσας ἐκεῖνόν τε ἐπὶ τὴν πατρίδα ἐπή-
 γαγε καὶ ὑμᾶς ἐκ τε τῆς Ῥώμης καὶ ἐκ τῆς ἄλλης
 Ἰταλίας ὅλης ἐξήλασε, καὶ ἐνὶ λόγῳ πάντων τῶν
 κακῶν τῶν ἐμφυλίων τῶν μετὰ ταῦθ' ὑμῖν συμβάν-
 των αἰτιώτατος ἐγένετο. εἰ γὰρ μὴ τότε τοῖς βουλή- 3
 μασιν ὑμῶν ἀντεπεπράχει, οὐκ ἂν ποτε ὁ Καῖσαρ
 οὔτε σκῆψιν οὐδεμίαν τῷ πολέμῳ εὐρήκει, οὔτε εἰ

- καὶ τὰ μάλιστα ἀπηναισχύντει, δύνανται γὰρ τινα ἀξιο-
 χρεων παρὰ τὰ δόγματα ὑμῶν ἡθροίλῃ, ἀλλ' ἦτοι
 ἐκὼν ἐκ τῶν ὀπλων ἀπήλλακτο ἢ καὶ ἄκων ἐσεσω-
 4 φρόνιστο. νῦν δὲ οὗτός ἐστιν ὁ καὶ ἐκείνῃ τὰς
 προφάσεις ἐνδούς καὶ τὸ τῆς βουλῆς ἀξίωμα κατα-
 λύσας, τό τε θράσος τῶν στρατιωτῶν ἐπανέστης·
 οὗτος ὁ τὸ σπέρμα τῶν κακῶν τῶν μετὰ ταῦτα ἐκ-
 φύντων ἐμβαλὼν, οὗτος ὁ κοινὸς ἀλιτῆριος οὐχ ἡμῶν
 μόνον ἀλλὰ καὶ τῆς οἰκουμένης ὀλίγου πάσης γενό-
 μενος, ὥς που καὶ τὸ δαιμόνιον ἐναργῶς ἐδήμηνεν.
 5 ὅτε γοῦν τοὺς θανατιστοὺς ἐκείνους νόμους ἐσέφερε,
 βροντῶν πάντα καὶ ἀστραπῶν ἐπληρώθη. ὧν οὐδὲν
 ὁ μαρὸς οὗτος, καίπερ οἰωνιστῆς εἶναι λέγων, φρον-
 τίσας, κακῶν καὶ πολέμων, ὥσπερ εἶπον, οὐ τὴν
 πόλιν μόνον ἀλλὰ καὶ τὴν οἰκουμένην ἐπλήρωσε.
- 28 μετὰ ταῦτα τοίνυν τί μὲν δεῖ λέγειν ὥς ἐπ'
 ἐνιαυτὸν ὅλον ἱππάρχησεν, ὃ μήπω πρότερον ἐγεγό-
 νει; τί δ' ὅτι καὶ τότε μεθύων τε ἐπαρῶναι καὶ ταῖς
 ἐκκλησίαις τὴν κραιπάλην ἐπ' αὐτοῦ τοῦ βήματος
 2 μεταξὺ δημηγορῶν ἐξήμει; τί δ' ὅτι καὶ πόρνους καὶ
 πόρνας, καὶ γελωτοποιοὺς οὐχ ὅτι ἄνδρας ἀλλὰ καὶ
 γυναῖκας, μετὰ τῶν ῥαβδούχων διαφνηφορούντων
 3 ἐπαγόμενος τὴν Ἰταλίαν περιήει; τί δ' ὅτι τὴν τοῦ
 Πομπηίου οὐσίαν μόνος ἀνθρώπων ἀγοράσαι ἐτόλ-
 μησε, μήτε τὸ ἑαυτοῦ ἀξίωμα μήτε τὴν ἐκείνου μνή-
 μην αἰδεσθεῖς, ἀλλ' ἐφ' οἷς πάντες ἔτι καὶ τότε
 ἐθροηνούμεν, ταῦτα μεθ' ἡδονῆς ἀρπάσας; καὶ γὰρ
 ἐπ' ἐκεῖνα καὶ ἐπ' ἄλλα πολλὰ ἐπεπήδησεν ὥς μηδε-
 4 μίαν αὐτῶν τιμὴν ἀποδώσων. ἀλλὰ καὶ ταύτην μετὰ
 πάσης ὕβρεως καὶ βίας ἐσεπράχθη· οὕτως αὐτοῦ
 καὶ ὁ Καῖσαρ κατέγνω· καὶ πάνθ' ὅσα περ ἐκτίσαστο,
 παμπληθῇ τε γενόμενα καὶ ἐκ παντὸς τρόπου ἀργυ-

ρολογηθέντα, κατακεκύβευκε καὶ καταπεπόρνευκε καὶ καταβέβρωκε καὶ καταπέπωκεν ὥσπερ ἡ Χάρυβδις.

ταῦτα μὲν ἔάσω· τὰς δὲ δὴ ὕβρεις, αἷς τὸ κοινὸν 20 ὕβρισε, καὶ τὰς σφαγὰς αἷς κατὰ πᾶσαν ὁμοίως τὴν πόλιν εἰργάσατο, πῶς ἂν τις σιωπήσειεν; ἢ οὐ μέμνησθε πῶς βαρὺς μὲν ὕμιν καὶ αὐτῇ τῇ ὄψει, βαρύντατος δὲ τοῖς ἔργοις ἐγένετο; ὅστις, ὦ γῆ καὶ θεοί, 2 πρῶτον μὲν ἐτόλμησεν ἐνταῦθα, ἐντὸς τοῦ τείχους, ἐν τῇ ἀγορᾷ, ἐν τῷ βουλευτηρίῳ καὶ ἐν τῷ Καπιτωλίῳ, τό τε ἕσθημα ἅμα τὸ περιπόρφυρον ἐνδύεσθαι καὶ ξίφος παραζώννυσθαι ῥαβδούχοις τε χρῆσθαι καὶ ὑπὸ στρατιωτῶν δορυφορεῖσθαι· ἔπειτα δυνήθεις 3 ἂν καὶ τοὺς τῶν ἄλλων θορύβους καταπαῦσαι, οὐ μόνον οὐκ ἐποίησε τοῦτο, ἀλλὰ καὶ ὁμονοοῦντας ὑμᾶς ἐστασίασε, τῇ μὲν αὐτὸς τῇ δὲ καὶ δι' ἐτέρων. καὶ μέντοι καὶ αὐτοὺς ἐκείνους ἐν τῷ μέρει προσλαμβάνων, καὶ τοτὲ μὲν συναιρόμενος ... αἰτιώτατος 4 μὲν ἐγένετο τοῦ παμπληθεῖς σφον σφαγῆναι, αἰτιώτατος δὲ τοῦ μὴ πάντα τὰ τοῦ Πόντου τῶν τε Πάρθων εὐθύς τότε ἐπὶ τῇ κατὰ τοῦ Φαρνάκου νίκῃ χειρωθῆναι· πρὸς γάρ τοι τὰ πραττόμενα ὑπ' αὐτοῦ δεῦρο διὰ ταχέων ὁ Καῖσαρ ἐπειχθεὶς οὐδὲν ἐκείνων, ὥς γε καὶ ἡδυνήθη, παντελεῶς κατειργάσατο.

καὶ οὐδὲ ταῦτα μέντοι αὐτὸν ἐσωφρόνισεν, ἀλλ' 30 ὑπατεύσας γυμνός, ὦ πατέρες, γυμνός καὶ μεμυρισμένος ἔς τε τὴν ἀγορὰν ἐσῆλθε, πρόφασιν τὰ Λύκαια ποιησάμενος, κἀνταῦθα πρὸς τὸ βῆμα μετὰ τῶν ῥαβδούχων προσῆλθε, καὶ ἐκεῖ κάτωθεν ἐδημηγόρησεν· ὅπερ, ἂν οὐ γέγονεν ἡ πόλις, οὐδένα ἄλλον οὐχ 2 ὅτι ὕπατον ἀλλ' οὐδὲ στρατηγὸν οὐδὲ δῆμαρχον οὐδ' ἀγορανόμον οὐδεὶς οἶδε πεποιηκότα. τὰ γὰρ Λύκαια ἦν, καὶ ἐπὶ τοῦ ἐταιρικοῦ τοῦ Ἰουλίου ἐτέτακτο·

ταῦτα γὰρ ὁ Σέξτος αὐτὸν ὁ Κλώδιος τῶν δισχίλων
 πλέθρων τῶν ἐν τῇ Λεοντίνων γῇ δοθέντων ἐξεπαί-
 3 δευσεν. ἀλλὰ καὶ ὑπάτευες, ὧ χρηστέ, ἐρῶ γὰρ ὡς
 πρὸς παρόντα σε, καὶ οὔτε ἐπρεπέ σοι οὔτε ἐξῆν
 τοιούτῳ ὄντι ἐν τῇ ἀγορᾷ πρὸς τῷ βήματι, πάντων
 ἡμῶν παρόντων, τοιαῦτ' εἰπεῖν, ἵνα ἅμα τε τὸ θαν-
 μαστόν σου σῶμα καὶ εὖσαρκον καὶ βδελυρὸν θεω-
 ρῶμεν, καὶ τῆς μιαρᾶς σου φωνῆς τῆς μεμυρισμένης
 4 τὰ δεινὰ ἐκεῖνα λεγούσης ἀκούωμεν· τοῦτο γὰρ περὶ
 τοῦ στόματός σου μᾶλλον ἢ τι ἕτερον εἰπεῖν βού-
 λομαι. τὰ μὲν γὰρ Λύκαια καὶ ἄλλως ἂν τῆς προσ-
 ηκούσης θρησκείας ἔτυχε, σὺ δὲ πᾶσαν ὁμοῦ τὴν
 πόλιν κατήσχυνας, ἵνα μηδὲν μηδέπω περὶ τῶν τότε
 5 λεχθέντων εἰπω· τίς γὰρ οὐκ οἶδεν ὅτι ἡ ὑπατεία
 δημοσία τοῦ δήμου παντός ἐστι, καὶ δεῖ τὸ ἀξίωμα
 αὐτῆς πανταχοῦ σώζεσθαι καὶ μηδαμοῦ μήτε γυμ-
 31 νουῖσθαι μήθ' ὑβρίζεσθαι; τάχα γ' ἂν οὗτος ἢ τὸν
 Ὀράτιον τὸν παλαιὸν ἐκείνουν ἢ καὶ τὴν Κλοιλίαν
 τὴν ἀρχαίαν ἐμιμήσατο, ὧν ἡ μὲν τὴν ἐσθῆτα πᾶσαν
 ἐνδεδυκυῖα τὸν ποταμὸν διενήξατο, ὁ δὲ καὶ μετὰ
 τῶν ὀπλῶν ἐς τὸ ρεύμα ἑαυτὸν ἐνέβαλεν. ἄξιόν γε,
 οὐ γάρ; καὶ τούτου τινὰ εἰκόνα στήσαι, ἵν' ὁ μὲν
 καὶ ἐν τῷ Τιβέριδι ὠπλισμένος, ὁ δὲ καὶ ἐν τῇ
 2 ἀγορᾷ γυμνὸς ὀρῶτο. καὶ γὰρ τοι διὰ ταῦτα ἐκείνοι
 μὲν ἡμᾶς καὶ ἔσωζον καὶ ἡλευθέρουν, οὗτος δὲ πᾶσαν
 μὲν τὴν ἑλευθερίαν ἡμῶν, ὅσον ἐπ' αὐτῷ ἦν, ἀφείλετο,
 πᾶσαν δὲ τὴν δημοκρατίαν κατέλυσε, καὶ δεσπότην
 μὲν ἀντὶ ὑπάτου, τύραννον δὲ ἀντὶ δικτάτωρος ἡμῶν
 ἀντικατέστησε. μέμνησθε γὰρ οἷα μὲν προσελθὼν
 πρὸς τὸ βῆμα εἶπεν, οἷα δὲ ἀναβὰς ἐπ' αὐτὸ ἐπραξε
 3 καίτοι ὅστις ἐτόλμησε, Ῥωμαῖός τε ὧν καὶ ὑπατεύων
 βασιλέα τινὰ Ῥωμαίων ἐν τε τῇ ἀγορᾷ τῇ Ῥωμαίῳ

καὶ πρὸς τῷ βήματι τῷ ἐλευθερίῳ, παντὸς μὲν τοῦ
 δήμου πάσης δὲ τῆς βουλῆς παρούσης ἀνειπεῖν, καὶ
 τό τε διάδημα εὐθύς ἐπὶ τὴν κεφαλὴν αὐτοῦ ἐπι-
 θεῖναι, καὶ προσκαταψεύσασθαι πάντων ἡμῶν ἀκου- 4
 όντων ὅτι αὐτοὶ ταῦτα αὐτῷ καὶ εἰπεῖν καὶ πράξαι
 ἐπεσκήψαμεν, τί μὲν οὐκ ἂν τῶν δεινοτάτων τολ-
 μήσεις, τίνος δ' ἂν τῶν χαλεπωτάτων ἀπόσχοιτο;
 ἡμεῖς, ὦ Ἀντώνιε, ἡμεῖς σοι ταῦτ' ἐνετειλάμεθα, οἱ 32
 τοὺς Ταρκυνίους ἐξέλασαντες, οἱ τὸν Βροῦτον ἀγα-
 πῆσαντες, οἱ τὸν Καπιτωλῖνον κατακρημνίσαντες,
 οἱ τὸν Σπούριον ἀποκτείναντες; ἡμεῖς βασιλέα τινὰ 2
 ἀσπιάσασθαι σε προσετάξαμεν, οἱ καὶ αὐτὴν τὴν
 ἐπωνυμίαν αὐτοῦ, καὶ προσέτι καὶ τὴν τοῦ δικτά-
 τωρος δι' ἐκείνην, ἐπάρατον ποιησάμενοι; ἡμεῖς
 τύραννόν τινα ἀποδείξαι σοι ἐκελεύσαμεν, οἱ τὸν
 Πύρρον ἐκ τῆς Ἰταλίας ἐκβαλόντες, οἱ τὸν Ἀντίοχον
 ὑπὲρ τὸν Ταῦρον ἀπελάσαντες, οἱ καὶ Μακεδονίαν
 τυραννουμένην παύσαντες; οὐ μὰ τὰς ῥάβδους τὰς 3
 Οὐαλερίου καὶ τὸν νόμον τὸν Πορκίου, οὐ μὰ τὸ
 σκέλος τὸ Ὀρατίου καὶ τὴν χεῖρα τὴν Μουκίου, οὐ
 μὰ τὸ δόρυ τὸ Δεκίου καὶ τὸ ξίφος τὸ Βρούτου. σὺ 4
 δέ, ὦ παγκάκιστε, καὶ ἐδέου καὶ ἐκέτευες ἵνα δου-
 λεύσης, ὥς Ποστούμιος ὅπως Σαυνίταις ἐκδοθῇ, ὥς
 Ρήγουλος ὅπως Καρχηδονίοις ἀποδοθῇ, ὥς Κούρτιος
 ἴν' ἐς τὸ χάσμα ἐμπέσῃ. καὶ ποῦ τοῦτο γεγραμμένον
 εὔρες; οὐπερ καὶ τὸ τοὺς Κρητὰς ἐλευθέρους μετὰ
 τὴν τοῦ Βρούτου ἀρχὴν γενέσθαι, ὧν ἡμεῖς ἐκείνον
 μετὰ τὸν τοῦ Καίσαρος θάνατον ἄρξαι ἐψηφισάμεθα.

εἴτ' ἐν τοσούτοις καὶ τηλικούτοις πράγμασι τὴν 33
 αἰτηριώδη γνώμην αὐτοῦ πεφωρακότες οὐ τιμωρή-
 σεσθε αὐτόν, ἀλλὰ ἀναμενεῖτε καὶ τῷ ἔργῳ μαθεῖν τί
 ἂν δράσειεν ὑμᾶς ὠπλισμένος ὁ τοιαῦτα γυμνός

- 2 εἰργασμένος; ἢ οἴεσθε ὅτι οὐκ ἐπιθυμεῖ τῆς τυραννίδος, ὅτι οὐκ εὐχεται ποτε αὐτῆς τυχεῖν, ἀλλ' ἐκβαλεῖ ποτε ἐκ τῆς διανοίας τὴν ἔφεσιν ταύτην, ἣν ἅπαξ ἐς τὸν νοῦν ἐγκατέθετο, καὶ καταβαλεῖ ποτε τὴν ἐλπίδα τῆς μοναρχίας, ὑπὲρ ἧς τοιαῦτα καὶ εἰπὼν
 3 καὶ ποιήσας ἀτιμώρητος ἐγένετο; καὶ τίς ἀνθρώπων ἢ ἄλλῳ τῷ συμπαῖξι, τῆς φωνῆς τῆς αὐτοῦ μόνης κυριεύων, ἐπιχειρήσειε, ταῦτ' οὐκ ἂν αὐτὸς ἐαυτῷ δυνηθεὶς κατεργάσαιτο; τίς δ' ἂν ἕτερον τύραννον καὶ ἐπὶ τὴν πατρίδα καὶ ἐφ' ἐαυτὸν ἅμα ἀποδείξει
 34 τολμήσας οὐκ ἂν αὐτὸς μοναρχῆσαι ἐθέλησειεν; ὥστε εἰ καὶ τότε αὐτοῦ ἐφείσασθε, ἀλλὰ νῦν γε καὶ δι' ἐκεῖνα αὐτὸν μισήσατε· μηδ' ἐθέλησητε μαθεῖν τί κατορθώσας ὅσα βούλεται δράσει, ἀλλ' ἐκ τῶν ἤδη προτετολμημένων
 2 αὐτῷ τὸ μηδὲν ἔτι δεινὸν παθεῖν προνοήσατε. καὶ γὰρ τοι τί καὶ φήσειεν ἄν τις; ὀρθῶς τότε τὸν Καίσαρα ποιῆσαι μὴ προσδεξάμενον μήτε τὸ ὄνομα τοῦ βασιλέως μήτε τὸ διάδημα; οὐκοῦν οὗτος κακῶς ταῦτα αὐτῷ προύτει-
 3 νεν ἢ μηδὲ ἐκείνον ἤρρεσεν. ἀλλ' ἀμαρτεῖν ὅτι καὶ τὴν ἀρχὴν τοιοῦτό τι ἀκούσας καὶ ἰδὼν ἠνέσχετο; οὐκοῦν εἶπερ ἐκεῖνος εἰκότως ἐπὶ τούτοις τέθνηκε, πῶς οὐ καὶ οὗτος, ὁμολογῶν τρόπον τινὰ τυραννῆσαι ἐπιθυ-
 4 μεῖν, δικαιοτάτος ἐστὶν ἀπολέσθαι; ὅτι γὰρ ταῦθ' οὕτως ἔχει δῆλον μὲν ἐστὶ καὶ ἐκ τούτων ὧν προείρηκα, φανερώτατα δὲ ἐξ αὐτῶν ὧν μετὰ ταῦτ' ἐπραξεν ἐλέγχεται. τίνος μὲν γὰρ ἄλλου ἔνεκα, ἐξὸν αὐτῷ τὴν ἡσυχίαν ἀσφαλῶς ἄγειν, ταραττεῖν τὰ
 5 πράγματα καὶ πολυπραγμονεῖν ἐπικεχείρηκε; τίνος δέ, παρὸν αὐτῷ ἀκινδύνως οἴκοι μένειν, στρατεύεσθαι καὶ πολεμεῖν ἐπανήρηται; διὰ τί, πολλῶν μηδὲ ἐς τὰς ἐπιβαλούσας αὐτοῖς ἀρχὰς βουλευθέντων ἐξελε-
 θεῖν, οὗτος οὐχ ὅτι τῆς Γαλατίας οὐδὲν αὐτῷ προσ-

ηκούσης ἀντιποιεῖται, ἀλλὰ καὶ ἄκουσαν αὐτὴν βιά-
ζεται; διὰ τί, τοῦ Βρούτου τοῦ Δεκίμου καὶ ἐαυτὸν 6
καὶ τοὺς στρατιώτας καὶ τὰς πόλεις ἡμῖν παραδι-
δόντος, οὗτος οὐχ ὅπως οὐκ ἐμιμήσατο αὐτόν, ἀλλὰ
καὶ πολιορκεῖ κατακλείσας; οὐκ ἔστιν ὅπως οὐκ ἐπ'
ἄλλο τι καὶ ἐφ' ἡμᾶς κἀκεῖνα καὶ τᾶλλα πάντα παρα-
σκευάζεται.

ταῦτ' οὖν ὁρῶντες μέλλομεν καὶ μαλακιζόμεθα, 35
καὶ τηλικούτον ἐφ' ἡμᾶς αὐτοὺς τύραννον ἀσκοῦμεν;
καὶ πῶς οὐκ αἰσχροὺς τοὺς μὲν προγόνους ἡμῶν ἐν
δοσιεῖα τραφέντας ἐπιθυμῆσαι ἐλευθερίας, ἡμᾶς δὲ
ἐν αὐτονομίᾳ πολιτευθέντας ἐθελοδουλῆσαι, καὶ τῆς 2
μὲν μοναρχίας τῆς τοῦ Καίσαρος ἡδέως, καίπερ
πολλὰ ὑπ' αὐτοῦ καὶ ἀγαθὰ προπαθόντας, ἀπαλ-
λαγῆναι, τοῦτον δὲ δεσπότην αὐθαίρετον ἀνθελέ-
σθαι, ὃς τοσοῦτον ἐκείνου χείρων ἐστὶν ὅσον ὁ μὲν
ἐν τοῖς πολέμοις κρατήσας πολλῶν ἐφείσατο, οὗτος 3
δέ, πρὶν καὶ δυνηθῆναι τι, τριακοσίους στρατιώτας
καὶ ἐν αὐτοῖς καὶ ἑκατοντάρχους τινάς, μηδὲν ἀδική-
σαντας, οἴκοι παρ' ἐαυτῷ, παρούσης τῆς γυναικὸς
καὶ βλεπούσης ἐφόνευσεν, ὥστε καὶ τοῦ αἵματος
αὐτὴν ἀναπλῆσαι. καίτοι τὸν οὕτως ὥμῳς ἐκείνοις, 4
ὅτε καὶ θεραπεύειν αὐτοὺς ὥφειλε, χρησάμενον τί
οἶσθε τῶν δεινοτάτων πάντας ἡμᾶς, ἂν καὶ
μικήσῃ, ποιήσῃ; καὶ τὸν ἀσελγῶς οὕτω μέχρι νῦν
βεβιωκότα πῶς οὐκ ἐπὶ πᾶν ὕβρεως, ἂν καὶ τὴν ἐκ
τῶν ὅπλων ἐξουσίαν προσλάβῃ, χωρήσῃ νομίζετε;
μὴ τοίνυν ἀναμείνητε παθόντες τι τοιοῦτο μετα- 36
γίῃναι, ἀλλὰ πρὶν παθεῖν φυλάξασθε· σχέτλιον γάρ,
ἔξον προκαταλαβεῖν τὰ δεινά, εἴτα περιδόντας αὐτὰ
γενόμενα μετανοῆσαι. μὴδὲ ἐθελήσητε, προέμενοι
τὰ παρόντα, Κασσίου τινὸς αὐτίθις ἄλλου καὶ Βρού-

των τινῶν ἄλλων δεηθῆναι· γελοῖον γάρ, ἐξὸν αὐτοῖς
 ἑαυτοῖς τὰ κατὰ καιρὸν βοηθῆσαι, ζητεῖν μετὰ ταῦτα
 2 τοὺς ἐλευθεροῦντας ἡμᾶς. οὕς ἴσως οὐδὲ εὐρήσομεν,
 ἄλλως τε καὶ οὕτω τοῖς παροῦσι χρησώμεθα. τίς
 γὰρ ἂν ἰδίᾳ ὑπὲρ τῆς δημοκρατίας κινδυνεύσαι ἐθε-
 λήσειεν, ὁρῶν ἡμᾶς δημοσίᾳ πρὸς τὴν δουλείαν ἐτοι-
 μως ἔχοντας; καὶ μὴν ὅτι γε οὐ στήσεται ποτε ταῦτα
 ποιῶν, ἀλλ' ἐν τοῖς πόρρω καὶ ἐλάττωσιν ἐφ' ἡμᾶς
 3 αὐξάνεται, παντὶ δῆλόν ἐστιν. οὐ γάρ που δι' ἄλλο τι
 Δελμίῳ πολεμεῖ καὶ Μούτιναν πολιορκεῖ ἢ ἵνα νικήσας
 αὐτοὺς καὶ λαβὼν ἐφ' ἡμᾶς συσκευασῇται· οὔτε γὰρ
 ἡδίκηται τι ὑπ' αὐτῶν, ὥστ' ἀμύνασθαι δοκεῖν, οὐτ'
 αὖ τῶν ἀγαθῶν τῶν μὲν παρ' ἐκείνοις ἐπιθυμεῖ,
 καὶ διὰ τοῦτο καὶ πόρους καὶ κινδύνους ὑπομένει,
 τῶν δ' ἡμετέρων, οἳ καὶ ἐκεῖνα καὶ ἄλλα πολλὰ κεκτή-
 4 μεθα, ἐθελοντῆς ἀφίξεται. τοῦτ' οὖν ἀναμενοῦμεν,
 ἵνα καὶ ταῦτα καὶ ἄλλα ἅττα προσλαβὼν δυσπολέ-
 μητος γένηται; καὶ πιστεύσομεν ἑξαπατῶντι αὐτῷ
 37 καὶ λέγουσι ὅτι οὐ πολεμεῖ τῇ πόλει; καὶ τίς οὕτως
 εὐήθης ἐστὶν ὥστε τοῖς ῥήμασι μᾶλλον ἢ τοῖς ἔργοις
 τὸν πολεμοῦντα ἡμῖν ἢ μὴ σκοπεῖν; ἐγὼ μὲν γὰρ οὐ
 νῦν πρῶτον, ὅτε ἐκ τῆς πόλεως ἐκδέδρακε καὶ ἐπὶ
 τοὺς συμμάχους ἐστράτευκε καὶ Βρούτῳ προσβάλλει
 2 καὶ τὰς πόλεις πολιορκεῖ, κακόνουν αὐτὸν ἡμῖν εἶναι
 φημι, ἀλλὰ καὶ ἐξ ὧν πρότερόν ποτε, οὐχ ὅτι τελευ-
 τήσαντος τοῦ Καίσαρος ἀλλὰ καὶ ζῶντος ἔτι, καὶ
 κακῶς καὶ ἀσελγῶς ἔπραξε, καὶ ἐχθρὸν καὶ ἐπίβουλον
 καὶ τῆς πολιτείας καὶ τῆς ἐλευθερίας ἡμῶν γεγονέναι
 3 διορίζομαι· τίς γὰρ ἂν τὴν πατρίδα φιλῶν ἢ τίς
 τυραννίδα μισῶν ἐν γέ τι τούτων ἐποίησεν ἢ πολλὰ
 καὶ παντοδαπὰ οὗτος δέδρακε; πολέμιος μὲν δὴ πάλα
 καὶ πανταχόθεν ὧν ἡμῖν ἐλέγχεται, ἔχει δὲ οὕτως

ἂν μὲν ἤδη καὶ τὴν ταχίστην ἀμυνώμεθα αὐτόν,
 πάντα καὶ τὰ προειμένα ἀναληφόμεθα· ἂν δ' ἀμελή- 4
 σάντες τοῦτο ποιεῖν περιμένωμεν ἕως ἂν ἡμῖν αὐτὸς
 ἐκεῖνος ἐπιβουλεύειν ὁμολογήσῃ, πάντων ἀμαρτησό-
 μεθα. τοῦτο μὲν γὰρ οὐδ' ἂν πρὸς αὐτὴν τὴν πόλιν
 προσελαύνη ποιήσῃ, ὥσπερ οὐδ' ὁ Μάριος οὐδ' ὁ
 Κίννας οὐδ' ὁ Σύλλας· ἂν δὲ ἐν τῷ κράτει τῶν 5
 πραγμάτων γένηται, οὐκ ἔστιν ὅ,τι οὐ δράσει τῶν
 αὐτῶν ἐκείνοις, ἣ καὶ χαλεπώτερον. ἄλλα τε γὰρ
 λέγειν οἱ πρᾶξαι τι γλιχόμενοι καὶ ἄλλα ποιεῖν οἱ
 κατορθώσαντες εἰώθασιν· πρὸς μὲν γὰρ τὸ κρατῆσαι
 τούτου πάντα πλάττονται, τυχόντες δὲ αὐτοῦ οὐδενὸς 6
 ὧν ἐπιθυμοῦσιν ἀπέχονται. καὶ προσέτι καὶ τὰ τε-
 τολμημένα τισὶν οἱ ἐπιγιγνώμενοι νικᾶν αἰεὶ ἐθέλουσι,
 τὸ μὲν ὁμοιον ὥς καὶ σμικρὸν ἐκ τοῦ προπεπραῖχθαι
 νομίζοντες, τὸ δὲ ἄτοπον ὥς καὶ μόνον σφῶν ἄξιον
 ἐκ τοῦ παραδόξου προαιρούμενοι.

ταῦτ' οὖν ὁρῶντες, ὃ πατέρες, μηκέτι μέλλωμεν, 38
 μηδ' ὑπὸ τῆς ἐν τῷ παρόντι ῥαστώνης δελεαζώμεθα,
 ἀλλὰ τῆς πρὸς τὸ μέλλον ἀσφαλείας προῖδόμεθα.
 πῶς γὰρ οὐκ αἰσχρὸν Καίσαρα μὲν, ἄρτι τε ἐκ παλ- 2
 ᾶν προεληλυθότα καὶ οὐ πολλὺς ἐξ οὗ χρόνος ἐς
 τοὺς ἐφήβους ἐγγεγραμμένον, τοσαύτην τοῦ κοινοῦ
 πρόνοιαν ποιεῖσθαι ὥστε καὶ τὰ χρήματα ὑπὲρ τῆς
 σωτηρίας αὐτοῦ ἀναλίσκειν καὶ στρατιώτας ἀθροίζειν,
 ἡμᾶς δὲ μήτ' αὐτούς τι τῶν δεόντων πρᾶξαι μήτε 3
 ἐκείνῳ συνάρασθαι, καίπερ πείραν ἔργῳ τῆς εὐνοίας
 αὐτοῦ εἰληφότες; τίς γὰρ οὐκ οἶδεν ὅτι εἰ μὴ μετὰ 3
 τῶν ἐκ τῆς Καμπανίας στρατιωτῶν ἐνταῦθα ἀφίκτο,
 πάντως ἂν Ἀντώνιος ἐκ τοῦ Βρεντεσίου εὐθύς
 ὥσπερ εἶχεν ἐς τὴν πόλιν ἡμῶν μετὰ πάντων τῶν
 στρατευμάτων ὥσπερ τις χειμάρρους ἐσεπεπτώκει;

- 4 καὶ μὴν καὶ ἐκεῖνο δεινόν, τοὺς μὲν πάλαι ἐστρατευ-
 μένους ἐκουσίους ἑαυτοὺς ἡμῖν πρὸς τὰ παρόντα
 πράγματα ἐπιδεδωκέναι, μήτε τὴν ἡλικίαν μήτε τὰ
 τραύματα, ἃ πρότερόν ποτε πολεμοῦντες ὑπὲρ ἡμῶν
 ἔλαβον, ὑπολογισαμένους, ἡμᾶς δὲ μηδὲ ἐπικυρῶσαι
 τὸν πόλεμον ἐθελῆσαι τὸν ὑπ' αὐτῶν ἐκείνων προ-
 5 κεχειροτονημένον, ἀλλὰ τοσοῦτῳ χείρους καὶ τῶν
 κινδυνευόντων αὐτῶν γίνεσθαι ὥστε ἐπαινεῖν μὲν
 τοὺς στρατιώτας τοὺς τὴν τε μιαιρίαν τοῦ Ἀντωνίου
 κατιδόντας καὶ ἐκείνου μὲν καὶ ὑπατεύοντος ἀπο-
 στάντας, τῷ δὲ δὴ Καίσαρι, τοῦτ' ἔστιν ἡμῖν δι'
 αὐτοῦ, προσθεμένους, ἃ δ' ὀρθῶς αὐτοὺς πεποιη-
 6 κέναι φαμέν, ταῦτ' ὀκνηῆσαι ψηφίσασθαι. καὶ μέντοι
 καὶ τῷ Βρούτῳ χάριν ἴσμεν ὅτι μήτε τὸ κατ' ἀρχὰς
 ἐσεδέξατο τὸν Ἀντώνιον ἐς τὴν Γαλατίαν καὶ νῦν
 ἐπιστρατεύσαντα ἀπωθεῖται. τί ποτ' οὖν οὐχὶ καὶ
 αὐτοὶ τὰ αὐτὰ ποιοῦμεν; τί δὲ τοὺς ἄλλους οὐς
 39 ὀρθῶς φρονοῦντας ἐπαινοῦμεν, οὐ μιμούμεθα; καίτοι
 δυοῖν ἡμᾶς ἀνάγκη θάτερον, ἢ τούτους πάντας, τὸν
 Καίσαρα λέγω, τὸν Βρούτον, τοὺς πάλαι στρατιώτας,
 τὰ στρατόπεδα, κακῶς τε βεβουλεῦσθαι φάναι καὶ
 τιμωρίαν δεῖν ὑποσχεῖν ὅτι μήθ' ἡμῶν μήτε τοῦ
 δήμου ψηφισαμένων ἐτόλμησαν, οἱ μὲν τὸν ὑπατόν
 σφῶν καταλιπόντες οἱ δὲ ἐπ' αὐτὸν ἀθροισθέντες,
 2 προσπολεμῆσαι αὐτῷ ἢ τὸν Ἀντώνιον πάλαι τε ὑφ'
 ἡμῶν τοῖς ἔργοις αὐτοῖς πολέμιον ὁμολογεῖν εἶναι
 κεκρίσθαι, καὶ χρῆναι καὶ κοινῇ γνώμῃ πρὸς πάντων
 ἡμῶν κολασθῆναι. καὶ μὴν ὅτι τοῦτο οὐ μόνον
 δικαιότερον ἀλλὰ καὶ λυσιτελέστερον ἡμῖν ἔστιν
 3 οὐδεὶς ἄγνοεῖ. ὁ μὲν γε οὗτ' αὐτὸς χρήσασθαι πράγ-
 μασιν ἐπίσταται, πῶς γὰρ ἢ πόθεν ἄνθρωπος ἐν
 μέθαις καὶ κύβοις ζῶν; οὔτε τῶν συνόντων οὐδένα

οἷον ἄξιον εἶναι λόγου ἔχει· τοὺς γάρ τοι ὁμοίους
 ἑαυτῷ μόνους καὶ ἀγαπᾷ καὶ κοινωνοὺς ἀπάντων
 καὶ ῥητῶν καὶ ἀπορρήτων ποιεῖται. καὶ μέντοι καὶ 4
 δειλότατος ἐν τοῖς μεγίστοις τῶν κινδύνων καὶ ἀπι-
 στότατος καὶ πρὸς τοὺς πάνυ φίλους ἐστίν· ὧν
 οὐδέτερον στρατηγία καὶ πολέμῳ προσήκει. τίς μὲν 40
 γὰρ οὐκ οἶδεν ὅτι αὐτὸς ἡμῖν πάντα τὰ ἐμφύλια
 κακὰ παρασκευάσας ἔπειτ' ἐπ' ἐλάχιστον τῶν κινδύ-
 νων μετέσχευεν, ἐπὶ πολὺ μὲν ἐν τῷ Βρεντεσίῳ κατα-
 μέινας ὑπὸ δειλίας, ὥστ' ὀλίγου τὸν Καίσαρα μονω-
 θέντα δι' αὐτὸν πταῖσαι, πάντας δὲ τοὺς μετὰ ταῦτα
 πολέμους, τὸν πρὸς Αἰγυπτίους, τὸν πρὸς Φαρνάκην,
 τὸν ἐν Ἀφρικῇ, τὸν ἐν Ἰβηρίᾳ ἐκστάς. τίς δ' οὐκ 2
 οἶδεν ὅτι τὸν τε Κλώδιον προσποιησάμενος καὶ τῇ
 δημαρχίᾳ αὐτοῦ πρὸς πάντα τὰ δεινότατα ἀποχρησά-
 μενος καὶ ἀπέκτεινεν αὐτοχειρίᾳ, εἶγε ἐγὼ τὴν
 ὑπόσχεσιν αὐτοῦ ταύτην ἐδεδέγμην· καὶ τῷ Καίσαρι 3
 τοῦτο μὲν ταμιεύων στρατηγοῦντι ἐν Ἰβηρίᾳ συνεξε-
 τασθεῖς, τοῦτο δὲ ἐν τῇ δημαρχίᾳ παρὰ τὴν ἀπάντων
 ἡμῶν γνώμην προσθέμενος, καὶ μετὰ τοῦτο καὶ χρή-
 ματα παρ' αὐτοῦ ἀμύθητα καὶ τιμὰς ὑπερόγκους
 λαβὼν, ἐπεχειρήσεν αὐτὸν ἐς τε μοναρχίας ἐπιθυμίαν
 καὶ ἐπὶ τούτῳ καὶ ἐς διαβολὴν ἐμβαλεῖν, ὅφ' ὧν περ
 καὶ τὰ μάλιστα ἀπέθανε.

καίτοι εἰπέ ποτε ὅτι ἐγὼ τοὺς σφαγέας ἐπ' αὐτὸν 41
 παρεσκευάσα· οὕτω γὰρ ἀνόητός ἐστιν ὥστε μου
 καταψεύδεσθαι τολμᾷν τηλικούτους ἐπαίνους. ἐγὼ
 δὲ αὐτόχειρα μὲν αὐτὸν οὐ λέγω γεγενῆσθαι τοῦ Καί-
 σαρος, οὐχ ὅτι οὐκ ἠθέλησεν, ἀλλ' ὅτι καὶ τοῦτο
 κατέδειξε· τοῖς μέντοι πράγμασιν αὐτοῖς φημι ἐκεῖ-
 νον ὑπ' αὐτοῦ ἀπολωλέναι. ὁ γὰρ τὴν αἰτίαν αὐτῷ 2
 τοῦ δικαίως ἐπιβεβουλεῦσθαι δοκεῖν παρασχὼν οὗτός

- ἐστὶν ὁ βασιλέα αὐτὸν προσαγορεύσας, ὁ τὸ διάδημα αὐτῷ δοὺς, ὁ καὶ τοῖς φιλοῦσιν αὐτὸν πρότερον διαβαλὼν. ἡ ἐγὼ μὲν χαίρω τῷ θανάτῳ τοῦ Καίσαρος ὁ μὴδὲν ἔξω τῆς ἐλευθερίας ἀπ' αὐτοῦ ἀπολαύσας,
- 3 Ἀντώνιος δὲ ἄχθεται ὁ πᾶσαν μὲν τὴν ἐκείνου οὐσίαν διαρπάσας, πάμπολλα δὲ ἐπὶ τῇ τῶν γραμμάτων αὐτοῦ προφάσει κακουργήσας, καὶ τέλος πρὸς τὴν διαδοχὴν τῆς δυναστείας αὐτοῦ ἐπειγόμενος;
- 42 ἀλλ' ἐκεῖσε ἐπάνειμι, ὅτι οὐτ' αὐτὸς ἀξιοστρατήγητόν τι ἢ ἀξιόνικον ἔχει, οὔτε στρατεύματα πολλὰ ἢ ἀξιόμαχα κέκτηται. οἱ μὲν γὰρ πλείστοι οἱ τε ἄριστοι τῶν στρατιωτῶν ἐγκαταλελοίπασιν αὐτόν, καὶ νῆ Δία καὶ τῶν ἐλεφάντων ἐστέρηται· οἱ δὲ δὴ λοιποὶ ὑβρίζειν καὶ ἀρπάζειν τὰ τῶν συμμάχων μᾶλλον
- 2 ἢ πολεμεῖν μεμελετήκασι. τεκμήριον δὲ τοῦ μὲν τρόπου τῆς προαιρέσεως αὐτῶν, ὅτι καὶ νῦν ἐπ' αὐτῷ συστρατεύονται, τῆς δὲ ἀνανδρίας, ὅτι τὴν Μούτιναν τοσοῦτον ἤδη χρόνον πολιορκοῦντες οὐχ ἠρήκασι. καὶ τὰ μὲν τοῦ Ἀντωνίου τῶν τε συνόντων
- 3 αὐτῷ τοιαῦτα ὄντα εὗρίσκεται· τὰ δὲ δὴ Καίσαρος τοῦ τε Βρούτου καὶ τῶν συνεξεταζομένων σφίσι δύσ-μαχα μὲν καὶ καθ' ἑαυτά ἐστίν, ἀμέλει Καῖσαρ μὲν καὶ τῶν στρατιωτῶν αὐτοῦ συχνοὺς ἐσφετέρισται,
- 4 Βρούτος δὲ ἐκ τῆς Γαλατίας αὐτὸν ἐξείργει, ἂν δὲ δὴ καὶ ὑμεῖς ἐπικουρήσητε αὐτοῖς, πρῶτον μὲν ἐπαινέσαντές σφας ἐφ' οἷς ἰδιογνωμονήσαντες ἐποίησαν, ἔπειτα δὲ τὰπραχθέντα ὑπ' αὐτῶν βεβαιώσαντες, πρὸς τε τὸ μέλλον ἐξουσίαν ἔννομον αὐτοῖς δόντες, ἔπειτα τοὺς ὑπάτους ἀμφοτέρους ἐπὶ τὸν πόλεμον ἐκπέμψαντες, οὐκ ἐστὶν ὅπως βοηθήσουσί τινες αὐτῷ τῶν νῦν
- 5 συνόντων. οὐ μὴν οὐδ' ἂν τὰ μάλιστα συμμείνωσιν, ἀντισχεῖν γε πρὸς πάντας ἅμα τοὺς ἄλλους δυνήσεται,

ἀλλ' ἦτοι ἐκὼν, ἐπειδὴν πρῶτον πύθηται ταῦθ' ὑμᾶς ἐψηφισμένους, τά τε ὄπλα καταθήσεται καὶ ἐφ' ὑμῖν ἑαυτὸν ποιήσεται, ἣ καὶ ἄκων ἐκ μιᾶς μάχης ἀλώσεται.

ἐγὼ μὲν δὴ ταῦθ' ὑμῖν παραινῶ, καὶ εἶγε ὑπα- 6
τεῶν ἔτυχον, πάντως ἂν καὶ ἐποίησα, καθάπερ καὶ
πρότερον, ὅτε καὶ τὸν Κατιλίναν καὶ τὸν Λέντουλον,
αὐτῷ τούτῳ προσήκοντα, ἐπιβουλεύσαντας ὑμῖν ἡμυ-
νάμην. εἰ δέ τις ὑμῶν ταῦτα μὲν ὀρθῶς ἡγείται 43
λέγεσθαι, πρέσβεις δὲ πρότερον ἡμᾶς πρὸς αὐτὸν
ἀποστεῖλαι δεῖν οἶεται, καὶ ἔπειτα μαθόντας τὴν
γνώμην αὐτοῦ, ἂν μὲν ἐκὼν ἀπαλλάττῃται τῶν ὄπλων
καὶ ὑμῖν αὐτὸν ἐπιτρέπῃ, τὴν ἡσυχίαν ἄγειν, ἂν δὲ
ἐπὶ τῶν αὐτῶν ἐπιμένῃ, τότε καὶ τὸν πόλεμον αὐτῷ 2
ψηφισθῆναι, ταῦτα γὰρ πυνθάνομαί τινας παραι-
νέσαι ὑμῖν ἐθέλῃν, λόγῳ μὲν εὐπρεπέστατον, τῷ
δὲ ἔργῳ καὶ αἰσχροῦ καὶ ἐπικίνδυνον τῇ πόλει πράγμα
ποιεῖ. πῶς μὲν γὰρ οὐκ αἰσχροῦ κήρυξιν ὑμᾶς καὶ
πρεσβείαις πρὸς τοὺς πολίτας χρῆσθαι; τοῖς μὲν γὰρ 3
ἄλλοφύλοις καὶ ἐπικηρυκεύεσθαι δεῖ πρότερον καὶ
ἀναγκαῖόν ἐστι, τοῖς δὲ δὴ πολίταις τοῖς ἀδικοῦσί
τι παραχρῆμα τὴν τιμωρίαν ἐπάγειν, ἂν μὲν ὑπὸ
ταῖς ψήφοις αὐτοὺς λάβητε, δικάζοντας, ἂν δ' ἐν
τοῖς ὄπλοις, πολεμοῦντας. δοῦλοι γὰρ εἰσι πάντες 4
οἱ τοιοῦτοι καὶ ὑμῶν καὶ τοῦ δήμου καὶ τῶν νόμων,
ἂν τ' ἐθέλωσιν ἂν τε καὶ μὴ· καὶ οὔτε θρύπτειν αὐ-
τοὺς οὔτε ἐξ ἴσου τοῖς ἐλευθερωτάτοις ἄγειν προσῆ-
κόν ἐστιν, ἀλλ' ὥσπερ τοὺς οἰκέτας τοὺς ἀποδιδρά-
σκοντας καὶ μετιέναι καὶ κολάζειν ἐκ τοῦ ὑπέφρονος.
πῶς δὲ οὐ δεινὸν ἐκεῖνον μὲν μὴ μελλῆσαι ὑμᾶς 44
ἀδικεῖν, ὑμᾶς δὲ δὴ μέλλειν ἀμύνεσθαι; καὶ ἐκεῖνον
μὲν ἐκ πολλοῦ τὰ ὄπλα ἐν χερσὶν ἔχοντα πάντα τὰ

τοῦ πολέμου πράττειν, ὑμᾶς δ' ἐν ψηφίσμασι καὶ
 πρεσβείαις τοὺς χρόνους κατατρίβειν, καὶ ὃν ἐκ τῶν
 ἔργων ἀδικοῦντα πάσαι πεφωρόκαμεν, τοῦτον συλλα-
 2 βαῖς καὶ δῆμασι μόνοις μεταχειρίζεσθαι; τί προσδο-
 κῶντας; ἢ ὅτι ὑπακούσει ποτὲ ὑμῖν καὶ αἰδесθῆσεται
 ποτε ὑμᾶς; καὶ πῶς, ὅς γε ἐς τοῦτ' ἤδη προκεχώρηκεν
 ὥστε μὴδ' ἂν βούληται δύνασθαι δημοκρατικῶς ὑμῖν
 συμπολιτεῦσαι; εἰ μὲν γὰρ ἴσως καὶ κοινῶς ξὺν ἡβού-
 λετο, οὐδ' ἂν ἀπ' ἀρχῆς τοιούτοις πράγμασιν ἐπεχείρη-
 σεν· εἴτε καὶ ὑπ' ἀνοίας ἢ καὶ προπετείας τοῦτ' ἐποί-
 3 ησε, πάντως ἂν ἐκὼν εὐθὺς αὐτῶν ἀπηλλάγη. νῦν δ'
 ἅπαξ καὶ ἐκ τῶν νόμων καὶ ἐκ τῆς πολιτείας ἐκβάς,
 καὶ τινα καὶ δύναμιν ἐκ τούτου καὶ ἐξουσίαν προσ-
 λαβών, οὐκ ἔστιν ὅπως ἂν ἐθελούσιος μεταβάλοιτο
 καὶ τῶν δογμάτων τι τῶν ὑμετέρων προτιμήσειεν,
 ἀλλ' ἀνάγκη τὸν τοιοῦτον αὐτοῖς τοῖς ὀπλοῖς, οἷσπερ
 45 ὑμᾶς ἀδικεῖν ἐτόλμησε, καὶ κολασθῆναι. καὶ μοι νῦν
 μάλιστα τὸ λεχθέν ποτε ὑπ' αὐτοῦ ἐκείνου μνημο-
 νεύσατε, ὅτι οὐχ οἷόν τέ ἐστιν ὑμῖν, ἂν μὴ κρατή-
 σητε, σωθῆναι. οὐδὲν οὖν ἄλλο ποιοῦσιν οἱ κελεύ-
 οντες ὑμᾶς πρεσβεύεσθαι ἢ ὅπως ὑμεῖς μὲν βρα-
 δύνητε, κακὸν τούτου καὶ τὰ τῶν συμμαχούντων ὑμῖν
 2 ἀργότερα καὶ ἀθυμότερα γένηται, ἐκείνος δὲ ἐν
 τούτῳ καθ' ἡσυχίαν πάνθ' ὅσα ἂν βούληται πράξῃ,
 καὶ τὸν τε Δέκιμον ἐξέλεη καὶ τὴν Μούτιναν ἐκπο-
 λιορκήσῃ τὴν τε Γαλατίαν πᾶσαν λάβῃ, ὥστε μηκέθ'
 ἡμᾶς ὅπως αὐτῷ χρησώμεθα εὐρεῖν δυνηθῆναι, ἀλλ'
 ὑποδεδιέναι τε καὶ θεραπεύειν αὐτὸν καὶ προσκυνεῖν
 3 ἀνάγκην ἔχειν. ἐν δὲ ἔτι τοῦτο περὶ τῆς πρεσβείας
 εἰπὼν παύσομαι, ὅτι οὐδὲ ὁ Ἀντώνιος λόγον τινα
 ὑμῖν ἔδωκε περὶ ᾧ πράττειν ἔμελλεν, ἵνα καὶ ὑμεῖς
 τοῦτο ποιήσητε.

ἐγὼ μὲν οὖν καὶ διὰ ταῦτα καὶ διὰ τᾶλλα πάντα ¹
 συμβουλεύω ὑμῖν μὴ μέλλειν μηδὲ διατρίβειν, ἀλλ' ὅτι
 τάχιστα αὐτῷ πολεμῆσαι, λογισαμένους ὅτι τὰ πλείω
 τῶν πραγμάτων τοῖς καιροῖς ἢ ταῖς δυνάμεσι κατορθοῦ-
 νται, καὶ πάντως πού καὶ ἐκ τούτου συνιέναι ὅτι οὐκ ⁵
 ἂν ποτε τὴν εἰρήνην, ἐν ἣ καὶ πλείστον ἰσχύω καὶ
 πλοῦτον καὶ δόξαν ἐκτησάμην, ἀφείς, εἴγε καὶ τῷ
 ἔργῳ εἰρήνη ἦν, πολεμεῖν ὑμῖν, εἰ μὴ γε καὶ συμ-
 φέρειν ἡγούμην, παρήνεσα. καὶ σοὶ δέ, ὦ Κα- ⁴⁶
 ληνε, τοῖς τε ἄλλοις τοῖς ταῦτά σοι φρονοῦσι συμ-
 βουλεύω καθ' ἡσυχίαν ἐπιτρέψαι τῇ γερονσίᾳ τὰ
 προσήκοντα ψηφίσασθαι, καὶ μὴ τῆς ἰδίας ὑμῶν
 πρὸς Ἀντώνιον χάριτος ἕνεκα τὰ κοινῇ πᾶσιν
 ἡμῖν συμφέροντα καταπροδοῦναι. ὥς ἔγωγε οὕτω ²
 γνώμης, ὦ πατέρες, ἔχω ὥστ', ἂν μὲν πεισθῇτέ μοι,
 καὶ πάννυ ἂν ἡδέως καὶ τῆς ἐλευθερίας καὶ τῆς σω-
 τηρίας μεθ' ὑμῶν ἀπολαῦσαι, ἂν δ' ἄλλο τι ψηφί-
 σῃσθε, τεθνάναι μᾶλλον ἢ ζῆν ἐλέσθαι. οὔτε γὰρ ³
 ἄλλως τὸν θάνατόν ποτε τὸν ἐκ τῆς παρρησίας ἐφο-
 βήθην, καὶ διὰ τοῦτο καὶ κατώρθωσα πλείστον·
 τεκμήριον δὲ ὅτι καὶ θῦσαι καὶ εορτάσαι ἐφ' οἷς
 ὑπατεύων ἐποίησα ἐψηφίσασθε, ὅπερ οὐδενὶ πώποτε
 ἄλλῳ μὴ οὐκ ἐν πολέμῳ γέ τι καταπράξαντι ἐγένετο,
 νῦν δὲ καὶ ἡκιστα. καὶ γὰρ ὁ μὲν θάνατος οὐκ ἂν ⁴
 ἄωρος, ἄλλως τε καὶ πρὸ τοσοῦτων ἐτῶν ὑπατευ-
 κότι μοι γένοιτο, καίτοι μνημονεύετε ὅτι τοῦτο καὶ
 ἐν αὐτῇ τῇ ὑπατείᾳ ὑμῖν εἶπον, ἵνα μοι πρὸς πάντα
 ὥς καταφρονοῦντι αὐτοῦ προσέχητε· τὸ δὲ δὴ φοβη-
 θῆναί τινα καθ' ὑμῶν καὶ τὸ δουλεῦσαί τινι μεθ'
 ὑμῶν καὶ πάννυ ἂν μοι ἄωρότατον συμβαίῃ. ὁθὲν περ ⁵
 τοῦτο μὲν καὶ συμφορὰν καὶ ὄλεθρον, οὐ τοῦ σώμα-
 τος μόνον ἀλλὰ καὶ τῆς ψυχῆς τῆς τε δόξης, ὑφ' ἧς

που καὶ μόνῃς αἰδίοι τρόπον τινὰ γινόμεθα, εἶναι νομίζω· τὸ δὲ δὴ λέγοντά τε καὶ πράττοντα ὑπὲρ ὑμῶν ἀποθανεῖν ἰσοστάσιον ἀθανασίᾳ ἄγω.

- 47 καὶ εἶπε καὶ Ἀντώνιος ταῦτ' ἐγίνωσκεν, οὐκ ἂν ποτε ἐς τοιαῦτα πράγματα προυχώρησεν, ἀλλὰ καὶ ἀποθανεῖν ἂν ὥσπερ ὁ πάππος αὐτοῦ, μᾶλλον ἢ τι τῶν ὁμοίων τῷ Κίννᾳ τῷ ἐκείνῳ ἀποκτείναντι
2 ποιῆσαι προείλετο. πρὸς γὰρ αὐ τοῖς ἄλλοις ὁ μὲν Κίννας οὐ πολλῷ ὕστερον ἀντεσφάγη διὰ τε τοῦτο καὶ διὰ τᾶλλα ἃ κακῶς ἔπραττε, διόπερ καὶ τοῦτο τοῦ Ἀντωνίου τεθαύμακα, ὅτι τὰ ἔργα αὐτοῦ μιμούμενος οὐ φοβεῖται μήποτε ὁμοίᾳ καταστροφῇ περιπέσῃ, ἐκείνος δὲ καὶ αὐτῷ τούτῳ τὸ δοκεῖν τινι εἶναι
3 κατέλιπεν. ἀλλ' οὔτι γε καὶ σώξεσθαι διὰ τοὺς συγγενεῖς ἔτι δίκαιός ἐστι, μήτε τὸν πάππον ζηλώσας μήτε τὸν πατέρα τῆς οὐσίας κληρονομήσας. τίς γὰρ οὐκ οἶδε τοῦθ' ὅτι πολλοὺς φεύγοντας καὶ ἐπὶ τοῦ Καίσαρος καὶ μετὰ ταῦτα ἐκ τῶν γραμμάτων δὴ τῶν ἐκείνου καταγαγὼν οὐκ ἐπεκούρησε τῷ θείῳ,
4 ἀλλὰ τὸν μὲν συγκυβευτὴν τὸν Λευτίκουλον τὸν ἐπὶ τῇ τοῦ βίου ῥαδιουργίᾳ φυγόντα ἐπανήγαγε, καὶ τὸν Βαμβαλίωνα τὸν καὶ ἀπ' αὐτῆς τῆς ἐπωνυμίας ἐπιβόητον ἀγαπᾷ, τοῖς δὲ δὴ συγγενεστάτοις οὕτως ὥς προείπον κέχρηται, καθάπερ τινὰ ὀργὴν αὐτοῖς ἔχων ὅτι τοιοῦτος ἐγεννήθη. τοιγαροῦν τῶν μὲν ἐκείνου
5 χρημάτων οὐκ ἐκληρονόμησεν, ἄλλων δὲ δὴ καὶ πάντων πολλοὺς, τοὺς μὲν μήτ' ἰδὼν μήτ' ἀκούσας πώποτε, τοὺς δὲ καὶ νῦν ἔτι ζῶντας· οὕτω γὰρ αὐτοὺς ἀποδέδυκε καὶ σεσύληκεν ὥστε μηδὲν σφας νεκρῶν διαφέρειν."

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΣ.

Τοιαῦτα τοῦ Κικέρωνος εἰπόντος ὁ Καλῆνος ὁ Κύντος ὁ Φούπιος ἀνέστη καὶ ἔλεξεν "ἄλλως μὲν οὐδὲν οὐδ' ὑπὲρ Ἀντωνίου τι ἀπολογήσασθαι οὔτε Κικέρωνος καθάψασθαι ἐδεόμην. οὐδὲ γὰρ οὐδ' ἡγοῦμαι δεῖν ἐν ταῖς τοιαύταις σκέψεσιν οἷα ἡ παροῦσά ἐστιν οὐδέτερον αὐτῶν ποιεῖν, ἀλλ' ἀπλῶς ἅ τις φρονεῖ ἀποφαίνεσθαι· ἐκεῖνα μὲν γὰρ δικαστηρίου, ταῦτα δὲ συμβουλίας ἔργα ἐστίν. ἐπειδὴ δὲ οὗτος τὸν τε Ἀντώνιον κακῶς διὰ τὴν ἐχθραν τὴν ὑπάρχουσάν σφισι λέγειν ἐπεχείρησεν, ὃν ἐχρῆν, εἴπερ τι ἡδίκηκει, ἐσηγγελέναι, καὶ προσέτι καὶ ἐμοῦ διαβόλως ἐμνημόνευσεν, ὥς οὐκ ἂν ἄλλως τὴν ἑαυτοῦ δεινότητα διαδείξας εἰ μὴ τινας ἀνέδην προπηλακίσειε, προσήκει καὶ ἐμοὶ τὰ μὲν ἀπολύσασθαι 3 τὰ δὲ ἀνταιτιάσασθαι, ἵνα μήτε τοῦτον ἢ τε οἰκεία θρασύτης ἀντιλογίας ἀμαρτοῦσα καὶ ἡ ἐμὴ σιωπὴ πονηροῦ συνειδότος ὑποψίαν λαβοῦσα ὠφελήσῃ, μήθ' ὑμεῖς ἀπατηθέντες ὑφ' ὧν εἶπε χεῖρον βουλευέσθητε, τὴν ἰδίαν αὐτοῦ πρὸς τὸν Ἀντώνιον ὀργὴν ἀντὶ τῶν κοινῇ συμφερόντων ἀντικαταλλαξάμενοι. οὐδὲ γὰρ 2 ἄλλο γε οὐδὲν διαπραῖξαι βούλεται ἢ ἵνα ἡμεῖς, τὸ τὰ ἀσφαλέστατα τῷ κοινῷ προῖδῃν ἀφέντες, στασιάσωμεν αὐτίς. τοῦτο γὰρ οὐ νῦν πρῶτον ποιεῖ, ἀλλ' ἀπ' ἀρχῆς, ἀφ' οὗπερ πρὸς τὴν πολιτείαν προσήλθεν,

- 2 ἄνω καὶ κάτω ταράττων διατετέλεκεν. ἥ γὰρ οὐχ
 οὗτός ἐστιν ὁ τόν τε Καίσαρα τῷ Πομπηίῳ συγκρού-
 σας καὶ τὸν Πομπήιον τῷ Καίσαρι καταλλαγῆναι
 κωλύσας; ὁ πείσας μὲν ὑμᾶς ἐκεῖνα κατὰ Ἀντωνίου
 ψηφίσασθαι δι' ὧν παρώξυνε τὸν Καίσαρα, πείσας
 δὲ τὸν Πομπήιον τὴν τε Ἰταλίαν ἐκλιπεῖν καὶ ἐς τὴν
 3 Μακεδονίαν μετοικῆσαι; ὅπερ πού αἰτιώτατον πάντων
 τῶν μετὰ ταῦτα συμβάντων ἡμῖν κακῶν ἐγένετο. οὐχ
 οὗτός ἐστιν ὁ τόν τε Κλώδιον διὰ Μίλωνος ἀποκτείνας
 καὶ τὸν Καίσαρα διὰ Βρούτου φονεύσας; ὁ τόν τε
 Κατιλίναν ἐκπολεμάσας ἡμῖν καὶ τὸν Λέντουλον ἄκρι-
 3 τον ἀπολέσας; ὅθεν ἐγώ γε καὶ πάννυ ἂν ὑμῶν θαυμά-
 σαιμι, εἰ τότε ἐπ' ἐκείνοις μεταγνόντες καὶ δίκην παρ'
 αὐτοῦ λαβόντες, εἶτα καὶ νῦν ὅμοια αὐτῷ καὶ λέγοντι
 2 καὶ πράττοντι πεισθήσεσθε. ἥ οὐχ ὁρᾶτε ὅτι καὶ
 μετὰ τὸν τοῦ Καίσαρος θάνατον, ὅτε μὲν τὰ πράγ-
 μαθ' ὑμῶν δι' Ἀντώνιον ὅτι μάλιστα, ὥς οὐδ'
 αὐτὸς ἀρνήσασθαι δύναται, κατέστη, ἀπεδήμησε, καὶ
 ἀλλότριον καὶ ἐπικίνδυνον ἑαυτῷ τὸν τῆς ὁμονοίας
 ἡμῶν βίον εἶναι νομίζων· ἐπεὶ δὲ τεταραγμένα αὐτὰ
 αὐτῷ ἥσθετο, μακρὰ χαίρειν τῷ τε νείει καὶ ταῖς
 3 Ἀθήναις φράσας ἐπανῆλθε; καὶ τὸν μὲν Ἀντώνιον,
 ὃν τέως ἀγαπᾶν ἔλεγεν, ὑβρίζει καὶ λοιδορεῖ, τῷ δὲ
 δὴ Καίσαρι, οὗ καὶ τὸν πατέρα ἀπέκτεινε, συναίρει;
 καὶ οὕτω τύχῃ, καὶ κείνῳ οὐκ ἐς μακρὰν ἐπιθήσεται·
 4 ἄπιστός τε γὰρ φύσει καὶ ταραχώδης ἐστί, καὶ οὕτε
 τι ἔρμα ἐν τῇ ψυχῇ ἔχει καὶ πάντα αἰὲν κυκᾶ καὶ
 στρέφει, πλείονας μὲν τροπὰς τρεπόμενος τοῦ πορθ-
 μοῦ πρὸς ὃν ἐφυγεν, ἐφ' ὅπερ καὶ αὐτόμολος ἐπα-
 νομάσθη, πάντας δὲ ὑμᾶς ἀξιῶν καὶ φίλον καὶ
 ἐχθρὸν νομίζειν ὃν ἂν αὐτὸς κελεύσῃ.
 4 διὰ μὲν δὴ ταῦτα φυλάττεσθε τὸν ἄνθρωπον·

γότης γάρ ἐστι καὶ μάγος, καὶ ἐκ μὲν τῶν κακῶν τῶν
 ἄλλοτρίων καὶ πλουτεῖ καὶ αὔξει, συκοφαντῶν, ἔλκων,
 σπαράττων τοὺς μηδὲν ἀδικούντας ὥσπερ οἱ κύνες,
 ἐν δὲ δὴ τῇ κοινῇ ὁμονοίᾳ ἀπορρεῖ καὶ φθίνει· οὔτε
 γὰρ ἡ φιλία οὐδ' ἡ εὐνοια ἡμῶν ἡ πρὸς ἀλλήλους
 τοιοῦτον δύνανται τρέφειν ρήτορα. ἐπεὶ πόθεν ἄλ- 2
 λοθεν πεπλουτηκέναι αὐτὸν οἴεσθε, πόθεν μέγαν
 γεγονέναι; οὐ γάρ που καὶ ὁ πατὴρ αὐτῷ ὁ κναφεύς,
 ὁ τὰς τε σταφυλὰς καὶ τὰς ἐλάας ἀεί ποτε ἐργολα-
 βῶν, ἡ γένος ἡ πλοῦτον κατέλιπεν, ἄνθρωπος ἀγα-
 πητῶς ἐκ τε τούτων καὶ ἐκ τῶν πλυνῶν διατρεφό-
 μενος, καὶ καθ' ἑκάστην ἡμέραν καὶ νύκτα τῶν 3
 αἰσχίστων ἀναπιμπλάμενος. ἐν οἷς αὐτὸς τραφεὶς
 οὐκ ἀπεικότως τοὺς κρείσσονας αὐτοῦ καὶ πατεῖ καὶ
 πλύνει, λοιδορίας τισὶν ἐξ ἐργαστηρίων καὶ τριόδων
 ἐπιτετηδευμέναις χρῶμενος.

εἶτα τοιοῦτος αὐτὸς ὢν, καὶ γυμνὸς ἐν γυμνοῖς 5
 αὔξηθεις, καὶ οἰσπῶτας καὶ ὑσπελέθους καὶ σπατίλλας
 συλλέγων, ἐτόλμησας, ὥ μιαινώτατε, πρῶτον μὲν τὴν
 τοῦ Ἀντωνίου ὥραν διαβαλεῖν, ἀνθρώπου καὶ παι-
 δαγωγοῖς καὶ διδασκάλοις κατὰ τὴν τοῦ γένους ἀξίαν
 κεχορημένον, ἔπειτα δὲ κατηγορῆσαι ὅτι τὰ Λύκαια
 τὴν πάτριον ἐορτὴν ποιῶν γυμνὸς ἐς τὴν ἀγορὰν
 ἐσηλθεν; ἀλλὰ τί, ὦ πάσαις μὲν ταῖς ἄλλοτρίαις ἐσθῆσι 2
 διὰ τὴν πατρῴαν τέχνην ἀεὶ χρησάμενος, ὑφ' ἀπάν-
 των δὲ τῶν ἀπαντώντων καὶ γνωριζόντων αὐτὰς
 ἀποδυθεὶς, ἐχρῆν ποιῆσαι ἄνθρωπον μὴ μόνον ἱερέα
 ἀλλὰ καὶ ἡγεμόνα τῶν συνιερέων ὄντα; μὴ πέμψαι
 τὴν πομπήν, μὴ ἐορτάσαι τὴν ἐορτήν, μὴ θῦσαι κατὰ
 τὰ πάτρια, μὴ γυμνωθῆναι, μὴ ἀλεῖψαι; ἀλλ' οὐ 3
 τοῦτ' αὐτῷ, φησὶν, ἐγκαλῶ, ἀλλ' ὅτι τε γυμνὸς ἐν
 τῇ ἀγορᾷ καὶ ὅτι τοιαῦτα ἐδημηγόρησε. πάνν γὰρ

πάντα τὰ προσήκοντα ἀκριβῶς ἐν τῷ κναφείῳ μεμάθηκεν, ἵνα καὶ ἀμαρτήματός τινος ἀληθινοῦ αἰσθάνηται καὶ ἐπιτιμᾶν αὐτῷ δικαίως δύνηται.

- 6 ἐγὼ δὲ ὑπὲρ μὲν ἐκείνων μετὰ ταῦτα ἃ προσήκει πάντα ἐρῶ, τοῦτον δὲ ἐν τῷ παρόντι ἀνερέσθαι τι βούλομαι. οὐ σὺ μέντοι ἐν τε τοῖς ἀλλοτρίοις κακοῖς ἐντέθραψαι καὶ ἐν ταῖς τῶν πέλας συμφοραῖς ἐκπε-
- 2 παίδευσαι, καὶ διὰ τοῦτο ἐλευθέριον μὲν μάθημα οὐδὲν ἐπίστασαι, συνέδριον δὲ τι κατασκευάσας ἐνταῦθα ὥσπερ αἱ πόρνοι τὸν δῶσοντά τι ἀεὶ ἀναμένεις, καὶ προαγωγέας τῶν λημμάτων πολλοὺς ἔχων πολυπραγμονεῖς τίς τίνα ἡδίκηκεν ἢ δοκεῖ γε ἡδικη-
- 3 κέναι, τίς τίνα μισεῖ, τίς τίνη ἐπιβουλεύει; καὶ τούτοις συναίρῃ, καὶ διὰ τούτων τρέφῃ, πωλῶν μὲν αὐτοῖς τὰς παρὰ τῆς τύχης ἐλπίδας, ἐργολαβῶν δὲ καὶ τὰς τῶν δικαστῶν ἀποφάσεις, καὶ φίλον μὲν μόνον τὸν τὸ πλέον ἀεὶ διδόντα, ἐχθρὸν δὲ δὴ πάντας τοὺς ἀπράγμονας ἢ καὶ ἄλλῳ τινὶ συνηγόρῳ
- 4 χρωμένους νομίζων, καὶ τοὺς μὲν ἐν χερσὶν ἦδη ὄντας οὐδ' εἰδέναι δοκῶν, ἀλλὰ καὶ δι' ὅχλον ποιούμενος, τοὺς δ' ἄρτι προσιόντας σαίνων καὶ γελῶν
- 7 ὥσπερ αἱ πανδοκεύτριαι. καὶ πόσῳ κρεῖττον ἦν καὶ σὲ Βαμβαλίωνα γεγονέναι, εἰ γέ τις ὁ Βαμβαλίων οὗτός ἐστιν, ἢ τοιοῦτον ἐπανηρῆσθαι βίον ἐν ᾧ πᾶσα ἀνάγκη ᾗτοι τὸν ὑπὲρ τοῦ δικαίου λόγον πωλεῖν
- 2 ἢ καὶ τοὺς ἀδικοῦντας σώζειν; καίτοι αὖγε οὐδὲ ταῦτα καλῶς ποιεῖν, καίπερ τρία ἐν Ἀθήναις ἔτη κατατρίψας, δύνασαι. ποῦ; πόθεν; ὅστις ὑποτρέμω ἀεὶ πρὸς τὰ δικαστήρια προσέρχῃ καθάπερ ὅπλομα χεῖν μέλλον, καὶ φθεγγόμενος ταπεινόν τι καὶ τεθνηκότος ἀπαλλάττη, μὴθ' ὧν οἰκοθεν ἐσκεμμένος ἦκει μνημονεύων, μῆτε ἐκ τοῦ παραχρημᾶ τι εἶπε

εὐρίσκων. ἐς μὲν γὰρ τὸ φῆσαι καὶ ὑποσχέσθαι τι ἰ
 δραστήνῃ πάντας ἀνθρώπους ὑπερβάλλεις, ἐν δὲ
 δὴ τοῖς ἀγῶσιν αὐτοῖς, ἔξω τοῦ λοιδορῆσαι τινα καὶ
 κακῶς εἰπεῖν, καὶ ἀσθενέστατος καὶ δειλότατος εἴ.
 ἢ οἶει τινὰ ἀγνοεῖν ὅτι μηδὲνα τῶν θαυμασῶν σου
 τούτων λόγων οὓς ἐκδέδωκας εἰρηκας, ἀλλὰ πάντας
 αὐτοὺς μετὰ ταῦτα συγγέγραφας, ὥσπερ οἱ τοὺς τε
 στρατηγούς καὶ τοὺς ἱππάρχους τοὺς πηλίνους πλάτ-
 τοντες; εἰ δ' ἀπιστεῖς, ἀναμνήσθῃ τι πῶς μὲν τοῦ Ἀ
 Ουέρφρου κατηγόρησας, καίπερ καὶ ἐκ τῆς τέχνης τι
 τῆς πατρῴας αὐτῷ παρασχών, ὅτε ἐνούρησας.

ἀλλὰ γὰρ ὁκνῶ μὴ τὰ προσόντα σοι ἀκριβῶς
 λέγων αὐτὸς οὐ προσήκοντας ἐμαυτῷ λόγους ποιεί-
 σθαι δόξω. ταῦτα μὲν οὖν ἐάσω, καὶ νῆ Δία καὶ Β
 τὸν Γαβίνιον, ᾧ τοὺς κατηγόρους παρασκευάσας
 ἔπειτα οὕτω συνείπεις ὥστ' αὐτὸν καταδικασθῆναι,
 τὰ τε συγγράμματα ἃ κατὰ τῶν φίλων συγγράφεις,
 ἐφ' οἷς οὕτω σεαυτῷ ἀδικοῦντι σύνοισθα ὥστε μηδὲ
 δημοσιεύειν αὐτὰ τολμᾷν. καίτοι καὶ σχετιωτάτον
 καὶ ἑλεινότατόν ἐστι μὴ δύνασθαι ταῦτα ἀρνήσασθαι
 ἢ πάντων αἰσχιστόν ἐστιν ὁμολογῆσαι. ἀλλ' ἐγὼ ὁ
 ταῦτα μὲν παραλείψω, τὰ δὲ δὴ λοιπὰ ἐπεξάξω.
 ἡμεῖς μὲν γάρ, καίπερ διςχίλια τῷ διδασκάλῳ πλέ-
 θρα τῆς Λεοντίων γῆς, ὡς φῆς, δεδοκότες, οὐδὲν
 ἄξιον αὐτῶν ἐμάθομεν· τὰ δὲ δὴ σὰ παιδεύματα τίς
 οὐκ ἂν θαυμάσειε; τίνα δ' ἐστὶ ταῦτα; φθονεῖς ἄελ
 τῷ κρεῖττονι, βασκαίνεις ἄελ τὸν προήκοντα, διαβάλ-
 λεις τὸν προτετιμημένον, συκοφαντεῖς τὸν δεδυνη-
 μένον, καὶ μισεῖς μὲν τοὺς ἀγαθοὺς ὁμοίως πάντας,
 προσποιῇ δὲ δὴ φιλεῖν ἐκείνους μόνους δι' ὧν ἂν
 κακουργήσῃεν τι προσδοκήσης. καὶ διὰ τοῦτο τοὺς Ἀ
 τε νεωτέρους ἐπὶ τοὺς πρεσβυτέρους ἄελ παροξύνεις,

- καὶ τοὺς πιστεύοντάς σοι καὶ ὅτιοῦν ἐς κινδύνους
 9 προαγαγὼν προλείπεις. τεκμήριον δέ, πράξιν μὲν
 οὐδεμίαν πώποτε ἐλλογίμου ἀνδρὸς ἀξίαν, οὗτ' ἐν
 πολέμῳ οὗτε ἐν εἰρήνῃ, πέπραχας· πόλους μὲν γὰρ
 πολέμους ἐνίκησάμεν σοῦ στρατηγουῦντος, πόλιν δὲ
 χώραν ἐκτησάμεθα σοῦ ὑπατεύοντος; ἑξαπατῶν δὲ
 αἰεὶ τινὰς τῶν πρώτων καὶ σφετεριζόμενος ἰδίᾳ μὲν
 διὰ τούτων πολιτεύῃ καὶ πάνθ' ὅσα βούλει διαικίεις,
 2 δημοσίᾳ δὲ βοᾷς ἄλλως, κεκραγὼς τοὺς μισοῦνς ἐκεί-
 νους λόγους 'ἐγὼ μόνος ὑμᾶς φιλῶ', καὶ εἰ οὕτω
 τύχοι, 'καὶ ὁ δεῖνα, οἱ δ' ἄλλοι πάντες μισοῦσιν,'
 'ἐγὼ μόνος εὖνοῶ ὑμῖν, οἱ δ' ἄλλοι πάντες ἐπιβου-
 λεύουσι,' καὶ τὰ ἄλλα τὰ τοιαῦτα, ἐξ ὧν τοὺς μὲν
 ἐπαίρων καὶ φουσῶν προδίδως, τοὺς δὲ λοιποὺς ἐκ-
 3 πλήττων προστίθεται. καὶ μὲν τι χρηστὸν ὑφ'
 ὅτουδ' ἂν τῶν πάντων γένηται, ἀντιποιῇ τε αὐτοῦ καὶ
 σεαυτὸν ἐπ' αὐτὸ ἐπιγράφεις, θροῦλῶν 'ἐγὼ γὰρ εἶπον,
 ἐγὼ γὰρ ἔγραψα, καὶ δι' ἐμὲ ταῦθ' οὕτω πέπρακται'
 ἂν δέ τι συμβῇ οἷον οὐκ ἔδει, σαυτὸν μὲν ἔξαιρεις,
 τοὺς δὲ δὴ ἄλλους πάντας αἰτιᾷ, λέγων 'μὴ γὰρ
 4 ἐστρατήγουν ἐγώ; μὴ γὰρ ἐπρέσβευον; μὴ γὰρ ὑπά-
 τευον;' καὶ λοιδορεῖς μὲν αἰεὶ πάντας πανταχοῦ, τὴν
 ἐκ τοῦ θρασέως παρρησιάζεσθαι δοκεῖν δύναμιν
 περὶ πλεόνος τοῦ τι τῶν δεόντων εἰπεῖν ποιούμενος,
 10 ἔργον δὲ δὴ ρήτορος οὐδὲν ἄξιον λόγου παρέχῃ. τί
 μὲν γὰρ τῶν κοινῶν ἢ σέσωσται ἢ ἐπηνώρθωται διὰ
 σέ; τίνα δὲ ἀδικοῦντα οὕτως τὴν πόλιν ἐσήγγελλας,
 2 τίνα ἐπιβουλεύοντα ἀληθῶς ἡμῖν ἐπιδέδειχας; ἵνα
 γὰρ τᾶλλα ἐάσω, αὐτὰ ταῦθ' ἃ τῷ Ἀντωνίῳ νῦν
 ἐγκαλεῖς, τοιαῦτα καὶ τοσαῦτά ἐστιν ὥστε μηδένα
 ἂν δίκην ἀξίαν αὐτῶν ὑποσχεῖν. τί ποτ' οὖν, ὁρῶν
 ἡμᾶς ἀπ' ἀρχῆς ὑπ' αὐτοῦ, ὥς γε καὶ φής, ἀδικου-

μένους, οὐδέποτε ἐπεξηλθες αὐτῷ παραχρήμα οὐδὲ
κατηγόρησας, ἀλλὰ νῦν ἡμῖν λέγεις ὅσα δημαρχήσας ³
παρηγόμησε καὶ ὅσα ἱππαρχήσας ἐπλημμέλησε καὶ
ὅσα ὑπατεύσας ἐκακούργησεν, ἐξόν σοι τότε εὐθὺς
καθ' ἕκαστον αὐτῶν τὴν προσήκουσαν παρ' αὐτοῦ
δίκην εἰληφέναι, ἵν' αὐτός τε φιλόπολις ὥς ἀληθῶς
ὦν ἐπεφήνεις καὶ ἡμεῖς καὶ ἀβλαβῇ καὶ ἀσφαλῇ τὴν
τιμωρίαν παρ' αὐτὰ τὰ ἀδικήματα ἐπεποιήμεθα. καὶ ⁴
μὴν ἀνάγκη δυοῖν θάτερον, ἢ πεπιστευκότα σε τότε
ταῦθ' οὕτως ἔχειν καθυφεικέναι τοὺς ὑπὲρ ἡμῶν
ἀγῶνας, ἢ μὴ δυνηθέντα τινὰ αὐτῶν ἐξελέγξαι μάτην
νῦν συκοφαντεῖν.

ὅτι γὰρ τοῦθ' οὕτως ἔχει, καθ' ἕκαστον ὑμῖν, ¹¹
ὦ πατέρες, διεξιὼν ἐπιδείξω. ἔλεγέ τινα ἐν τῇ δη-
μαρχίᾳ Ἀντώνιος ὑπὲρ τοῦ Καίσαρος· καὶ γὰρ Κι-
κέρων καὶ ἄλλοι τινὲς ὑπὲρ τοῦ Πομπηίου. τί ποτ'
οὖν τοῦτον μὲν αἰτιᾶται ὅτι τὴν φιλίαν τὴν ἐκείνου
προεῖλετο, ἑαυτὸν δὲ καὶ τοὺς ἄλλους τοὺς τάναντία
αὐτῷ σπουδάσαντας ἀφίησιν; ἐκώλυσέ τινα ἐκείνος
ὑψηλοθῆναι τότε κατὰ τοῦ Καίσαρος· καὶ γὰρ οὗτος ²
πάνθ' ὥς εἰπεῖν ὅσα ὑπὲρ τοῦ Καίσαρος ἐγιννώ-
σκετο. ἀλλ' ἐμποδῶν, φησὶν, ἐγίννετο τῇ κοινῇ τῆς
βουλῆς γνώμη. καὶ πρῶτον μὲν πῶς ἂν εἰς ἀνὴρ
τοσοῦτον ἴσχυσεν; ἔπειτα δέ, εἰ καὶ κατεψηφίσθη
διὰ τοῦθ', ὥσπερ λέγει, πῶς οὐκ ἂν καὶ ἐκολάσθη;
ἔφυγε γὰρ ἔφυγε πρὸς τὸν Καίσαρα ἀπελθών. οὐκοῦν ³
καὶ σύ, ὦ Κικέρων, οὐκ ἀπεδήμησας νῦν ἀλλ' ἔφυγες,
ὥσπερ καὶ πρότερον. ἀλλὰ μήτοι γε καὶ ἐπὶ πάντας
ἡμᾶς τὰ σεαυτοῦ ὀνειδῆ προπετωῶς οὕτως ἄγε· φυγεῖν
μὲν γάρ ἐστι τοῦτο ὃ σύ πεποίηκας, τό τε δικαστή-
ριον φοβηθεῖς καὶ τὴν τιμωρίαν αὐτὸς σεαυτοῦ προ-
καταγνοῦς. ἀμέλει καὶ ἐργάφη σοι κάθυδος· πῶς ⁴

- μὲν καὶ διὰ τίνα, οὐ λέγω, ἐγράφη δ' οὖν, καὶ οὐ
 πρὶν γε ἐπέβης τῆς Ἰταλίας πρὶν ἐκείνην σοι δοθῇ-
 ναι. Ἀντώνιος δὲ καὶ ἀπῆλθε πρὸς τὸν Καίσαρα
 μηνύσων αὐτῷ τὰ πεπραγμένα, καὶ ἐπανῆλθε μηδε-
 5 νὸς ψηφίσματος δεηθεὶς, καὶ τέλος τὴν τε εἰρήνην
 τὴν τε φιλίαν τὴν πρὸς αὐτὸν πᾶσι τοῖς ἐν τῇ Ἰταλίᾳ
 τότε εὐρεθεῖσιν ἐπρυτάνευσεν· ἧς καὶ οἱ λοιποὶ ἄν
 μετεσχῆκεσαν, εἰ μὴ σοὶ πεισθέντες ἐπεφεύγεσαν.
 12 εἶτα τούτων οὕτως ἐχόντων τολμᾶς λέγειν ὅτι τὸν τε
 Καίσαρα ἐπὶ τὴν πατρίδα ἐπήγαγε καὶ τὸν ἐμφύλιον
 πόλεμον ἐκίνησε καὶ τῶν μετὰ ταῦτα κακῶν αἰτιώτα-
 τος ἡμῖν ἐγένετο; οὐ μὲν οὖν, ἀλλὰ σύ, ὅστις Πομ-
 πηίῳ μὲν καὶ στρατεύματα ἀλλότρια καὶ ἡγεμονίαν
 ἔδωκας, Καίσαρα δὲ καὶ τῶν δεδομένων ἀποστερηῆσαι
 2 ἐπεχείρησας· ὅστις τῷ τε Πομπηίῳ καὶ τοῖς ὑπάτοις
 συνεβούλευσας τὰ μὲν προτεινόμενα ὑπὸ τοῦ Καίσα-
 ρος μὴ προσίεσθαι, τὴν δὲ δὴ πόλιν τὴν τε Ἰταλίαν
 ὅλην ἐκλιπεῖν· ὅστις Καίσαρα μὲν οὐδὲ ἐς τὴν Ῥώ-
 μην ἐλθόντα εἶδες, πρὸς δὲ τὸν Πομπήιον καὶ ἐς τὴν
 3 Μακεδονίαν ἀπέδρας. καὶ οὐδὲ ἐκείνῳ μέντοι οὐδὲν
 συνήρω, ἀλλὰ περιιδὼν τὰ γιννόμενα, ἔπειτ' ἐπειδὴ
 ἐδυστύχησεν, ἐγκατέλιπες αὐτόν. οὕτως οὐδὲ ἀπ'
 ἀρχῆς ὥς δικαιότερα αὐτῷ πράττοντι ἐβοήθησας,
 ἀλλὰ τὴν τε στάσιν κινήσας καὶ τὰ πράγματα ταράξας
 4 εἶτ' ἐκ τοῦ ἀσφαλοῦς αὐτοῖς ἐφήδρευσας, καὶ τοῦ
 μὲν πταίσαντος ὥς καὶ ἀδικοῦντός τι διὰ τοῦτ' εὐθύς
 ἀπέστης, πρὸς δὲ τὸν κρατήσαντα ὥς καὶ δικαιότερον
 ἀπέκλινας. καὶ οὕτω γέ, πρὸς τοῖς ἄλλοις κακοῖς,
 καὶ ἀχάριστος εἶ ὥστε οὐ μόνον οὐκ ἀγαπᾶς ὅτι
 ἐσώθης ὑπ' αὐτοῦ, ἀλλὰ καὶ ἀγανακτεῖς ὅτι μὴ καὶ
 ἱππάρχησας.
- 13 εἶτα ταῦτα σαντῷ συνειδὼς τολμᾶς λέγειν ὅτι

οὐκ ἔχρην τὸν Ἀντώνιον δι' ἔτους ἱππαρχῆσαι; οὐδὲ γὰρ τὸν Καίσαρα δι' ἔτους δικτατωρεῦσαι. ἀλλ' εἴτε καλῶς εἴτε καὶ ἀναγκαίως ταῦτ' ἐγένετο, ἐψηφίσθη τε ὁμοίως ἀμφοτέρω καὶ ἤρεσε καὶ ἡμῖν καὶ τῷ δήμῳ. τούτοις οὖν, ὦ Κικέρων, ἐγκάλει, εἴ τι παρηνόμησαν, 2 μὴ μὰ Δία μὴ τοῖς ὑπ' αὐτῶν τετιμημένοις ὅτι ἀξίους ἑαυτοὺς καὶ τῶν τηλικούτων τυχεῖν παρέσχον· ὥς εἶγε ὑπὸ τῶν πραγμάτων τῶν τότε ἡμᾶς περιστάντων ἠναγκάσθημεν αὐτὰ οὕτω καὶ παρὰ τὸ προσῆκον ποιῆσαι; τί τοῦτο Ἀντωνίῳ νῦν ἐπιφέρεις, ἀλλ' οὐ τότε ἀντέλεγες, εἴπερ ἐδύνασο; ὅτι ἐφοβοῦ μὰ Δία. εἶτα σὺ μὲν τότε σιωπήσας συγγνώμης διὰ τὴν δει- 3 λίαν τεύξῃ, οὗτος δὲ ὅτι σοῦ προετιμήθη, δίκην διὰ τὴν ἀρετὴν ὑφέξει; καὶ ποῦ ταῦτα τὰ δίκαια ξμαθες, ἢ ποῦ ταῦτα τὰ νόμιμα ἀνέγνως;

ἀλλ' οὐκ ὀρθῶς τῇ ἱππαρχίᾳ ἐχρήσατο. διὰ τί; 14 ὅτι τὰ ὑπάρχοντα, φησί, τὰ τοῦ Πομπηίου ἡγόρασε. πόσοι δὲ ἄλλοι πόσα ἄλλα ἐπρίαντο, ὧν οὐδεὶς αἰτίαν ἔχει; καὶ γάρ που διὰ τοῦτο καὶ ἐδημεύθη τινὰ καὶ ἐς τὸ πρατήριον ἐξετέθη καὶ τῇ τοῦ κοινου κήρυκος φωνῇ ἀπεκηρύχθη, ἵνα τις αὐτὰ ἀγοράσῃ. ἀλλ' οὐκ 2 ἔχρην τὰ τοῦ Πομπηίου κτήματα πεπραῖσθαι. οὐκοῦν ἡμεῖς ἡμάρτομεν καὶ κακῶς ἐποιήσαμεν δημεύσαντες αὐτά· ἢ ἵνα σὲ καὶ ἡμᾶς τις ἀπολύσῃ, πάντως που ὁ Καῖσαρ ἐπλημμέλησεν ὁ τοῦτο γενέσθαι κελεύσας· ὦ οὐδὲν ἐπεκάλεσας. ἀλλ' ἐν μὲν τούτῳ καὶ πάννυ 3 μωραίνων ἐξελέγχεται. δύο γοῦν ἐναντιώτατα τοῦ Ἀντωνίου κατηγόρηκεν, ἐν μὲν ὅτι πλεῖστα τῷ Καίσαρι συμπράξας καὶ πάμπολλα διὰ τοῦτο παρ' αὐτοῦ λαβὼν ἔπειτα τὴν τιμὴν αὐτῶν βιάως ἀπητήθη, ἕτερον δὲ ὅτι μήτε τοῦ πατρὸς κληρονομήσας, καὶ 4 πάνθ' ὅσα ἐκτήσατο καταναλώσας ὥσπερ ἡ Χάρυβδις,

ἀεὶ γάρ τι ἡμῖν ἐκ τῆς Σικελίας, καθάπερ ἐπιλησμένοις ὅτι ἐς αὐτὴν ἔφυγε, παραφέρει, τὴν τιμὴν πάντων ὧν ἐπρίατο ἀπέδωκεν.

- 15 ἔν τε οὖν τούτοις οὕτω τὰ ἐναντιώτατα αὐτὸς ἑαυτῷ λέγων ὁ θαυμαστὸς οὗτος ἐξελέγχεται, καὶ νῆ Δία καὶ ἐν ἐκείνοις, ὅτι τοτὲ μὲν πάντα αὐτὸν τὰ τῷ Καίσαρι πραχθέντα συνάρασθαι καὶ πάντων διὰ τοῦτο τῶν ἐμφυλίων κακῶν αἰτιώτατον γερονέναι λέγει, τοτὲ δὲ ἐγκαλεῖ αὐτῷ, δειλίαν ὀνειδίζων, ὅτι μηδεὶν ἄλλου πλὴν τῶν ἐν τῇ Θεσσαλίᾳ πραχθέντων μετέσχε. καὶ ἐγκλημὰ τε αὐτοῦ ποιεῖται λέγων
- 2 ὅτι τῶν φευγόντων τινὰς κατήγαγε, καὶ μέμφεται αὐτὸν ὅτι μὴ καὶ τῷ θείῳ τὴν κάθοδον ἔδωκεν, ὥσπερ τινὸς πιστεύοντος ὅτι οὐκ ἂν ἐκείνον πρῶτον, εἴπερ γε καὶ ὄντιν οὖν ἠδυνήθη καταγαγεῖν, ἐπαγήγαγε, μήτε τι ἐγκαλῶν αὐτῷ μήτε ἐγκαλούμενος,
- 3 ὥς καὶ αὐτὸς οὗτος οἶδεν· ἀμέλει πολλὰ καὶ σχέτλια αὐτοῦ καταψευσάμενος οὐδὲν τοιοῦτον εἰπεῖν ἐτόλμησεν. οὕτω μὲν οὖν οὐδ' ὅτι οὖν αὐτῷ διαφέρει πᾶν ὅ,τι ποτ' ἂν ἐπὶ τὴν γλῶτταν αὐτοῦ ἐπέλθῃ. καθάπερ τι πνεῦμα, ἐκχέαι.

- 16 ἀλλὰ ταῦτα μὲν τί ἂν τις ἐπὶ πλεῖον ἐπέξῃ; ἐπεὶ δὲ τραγωδεῖ περιιών, καὶ νῦν γε εἰπέ που λέγων ὅτι βαρυτάτην τὴν τῆς ἱππαρχίας ὄψιν παρέσχετο, πανταχοῦ καὶ διὰ πάντων τῷ τε ξίφει ἅμα καὶ τῇ πορφυρᾷ τοῖς τε φαρδούχοις καὶ τοῖς στρατιώταις χρώμενος, εἰπάτω μοι σαφῶς, καὶ τί ἐκ τούτων ἠδίκημεθα; ἀλλ' οὐδὲν ἂν εἰπεῖν ἔχοι· εἰ γὰρ εἶχεν,
- 2 οὐδὲν ἂν τούτου πρότερον ἐξελάλησε. πᾶν γὰρ τούναντίον οἱ μὲν στασιάζαντες τότε καὶ πάντα τὰ κακὰ ἐργασάμενοι Τρεβέλλιός τε καὶ Δολοβέλλας ἦσαν, Ἀντώνιος δὲ καὶ οὕτως οὕτε τι ἠδίκησε καὶ πάνθ'

ὑπὲρ ἡμῶν ἔπραττεν ὥστε καὶ τὴν φυλακὴν τῆς πό-
 λεως παρ' ἡμῶν ἐπ' αὐτοὺς ἐκείνους, οὐχ ὅπως ἀντι-
 λέγοντος τοῦ θαυμαστοῦ τούτου ῥήτορος, παρῆν γάρ,
 ἀλλὰ καὶ συναινουῦντος, ἐπετράπη. ἡ δειξάτω τίνα
 φωνὴν ἔρρηξεν ὁρῶν τὸν ἀσελγῆ καὶ μιαρόν, ὡς
 αὐτὸς λοιδορεῖ πρὸς τῷ μηδὲν αὐτὸν τῶν δεόντων
 ποιεῖν, καὶ ἔξουσίαν τοσαύτην παρ' ὑμῶν προσλαμ-
 βάνοντα. ἀλλ' οὐκ ἂν ἔχοι δεῖξαι. οὕτω πονὸς μέγας
 οὗτος καὶ φιλόπολις ῥήτωρ, ὁ πανταχοῦ καὶ ἀεὶ θρυ-
 λῶν καὶ λέγων· ἐγὼ μόνος ὑπὲρ τῆς ἐλευθερίας ἀγω-
 νίζομαι, ἐγὼ μόνος ὑπὲρ τῆς δημοκρατίας παρρησι-
 ἀζομαι· ἐμὲ οὔτε χάρις φίλων οὔτε φόβος ἐχθρῶν
 ἀπείργει τοῦ μὴ οὐ τὰ συμφέροντα ὑμῖν προσκοπεῖν·
 ἐγὼ, κἂν ἀποθανεῖν ἐν τοῖς ὑπὲρ ὑμῶν λόγοις δεήσῃ,
 καὶ μάλα ἡδέως τελευτήσω· οὐδ' ὅτι οὖν τούτων ὦν νῦν
 βοᾷ τότε εἰπεῖν ἐτόλμησε. καὶ πάννυ εἰκότως· λογίζε-
 σθαι γὰρ αὐτῷ ἐπήει τοῦτο ὅτι τοὺς μὲν ραβδούχους
 καὶ τὸ ἔσθθημα τὸ περιπόρφυρον κατὰ τὰ πάτρια τὰ περὶ
 τῶν ἱππάρχων νενομισμένα εἶχε, τῷ δὲ δὴ ξίφει καὶ
 τοῖς στρατιώταις κατὰ τῶν στασιαζόντων ἀναγκαιῶς
 ἐχρήτο. τί γὰρ οὐκ ἂν τῶν δεινοτάτων ἐποίησαν εἰ
 μὴ τούτοις ἐκεῖνος ἐπέφρακτο, ὁπότε καὶ οὕτως αὐτοῦ
 κατεφρόνησάν τινες;

ὅτι τοίνυν καὶ ταῦτα καὶ τᾶλλα πάντα ὁρθῶς 17
 καὶ κατὰ τὴν γνώμην ὅτι μάλιστα τὴν τοῦ Καίσαρος
 ἐγένετο, δηλοῦν τὰ ἔργα· ἡ τε γὰρ στάσις οὐ περαι-
 τέρω προεχώρησε, καὶ ὁ Ἀντώνιος οὐχ ὅσον οὐ δί-
 κην ἐπ' αὐτοῖς ἔδωκεν ἀλλὰ καὶ ὕπατος μετὰ ταῦτα
 ἀπεδείχθη. καὶ μοι καὶ ταύτην αὐτοῦ τὴν ἀρχὴν
 θεάσασθε ὡς διέθετο· εὐρήσετε γὰρ αὐτήν, ἂν τὰ- 2
 κριβὲς σκοπῇτε, πάννυ πολλοῦ ἀξίαν τῇ πόλει γεγενη-
 μένην. ὅπερ πού καὶ αὐτὸς εἰδὼς οὐκ ἤνεγκε τὸν

- φθόνον, ἀλλ' ἐτόλμησεν ἐπὶ τούτοις αὐτὸν διαβαλεῖν
 3 ἃ καὶ αὐτὸς ἂν πεποιηκέναι εὔξατο. καὶ διὰ τοῦτο
 γε καὶ τὴν γύμνωσιν αὐτοῦ τὴν τε ἀλοιφήν τοὺς τε
 μύθους τοὺς παλαιοὺς ἐκείνους ἐπεσῆγαγεν, οὐχ ὅτι
 τι προσέδει νῦν αὐτῶν, ἀλλ' ἵνα τὴν τε περιτέχνησιν
 αὐτοῦ καὶ τὴν κατόρθωσιν τοῖς ἔξωθεν φόφοις συ-
 4 σκιάσῃ. ὅστις, ὦ γῆ καὶ θεοί, μείζον γὰρ σοῦ βοή-
 σομαι καὶ δικαιότερον αὐτοὺς ἐπικαλέσομαι, τυραν-
 νουμένην ἤδη τῷ ἔργῳ τὴν πόλιν ἰδὼν τῷ πάντα μὲν
 τὰ στρατόπεδα ἀκούειν τοῦ Καίσαρος, πάντα δὲ αὐτῷ
 5 τὸν δῆμον μετὰ τῆς βουλῆς εἰκειν, οὕτως ὥστε τὰ τε
 ἄλλα καὶ δικτάτωρα αὐτὸν διὰ βίου εἶναι τῇ τε σκευῇ
 τῇ τῶν βασιλέων χρῆσθαι ψηφίσασθαι, καὶ ἐξήλεγξε
 σοφώτατα καὶ ἐπέσχευεν ἀσφαλέστατα, ὥστε καὶ αἰδέ-
 σθέντα καὶ φοβηθέντα μήτε τὸ ὄνομα τὸ τοῦ βασι-
 λέως μήτε τὸ διάδημα, ἃ καὶ ἀκόντων ἡμῶν αὐτὸς
 6 ἑαυτῷ δώσειν ἔμελλε, λαβεῖν. ἄλλος μὲν γὰρ ἂν τις
 ὑπὸ τε ἐκείνου ταῦτ' ἔφη ποιῆσαι κεκελευσθαι, καὶ
 τὴν τε ἀνάγκην ἂν προτείνετο καὶ συγγνώμης ἐπ'
 αὐτῇ ἔτυχε, πῶς γὰρ οὐ, τοιαῦτά τε ἡμῶν τότε ἐψη-
 φισμένων καὶ τοσοῦτο τῶν στρατιωτῶν δεδυνημένων;
 7 Ἀντώνιος δέ, ἅτε καὶ τῆς διανοίας τῆς τοῦ Καίσαρος
 διαπεφυκῶς καὶ πάντα ἀκριβῶς ὅσα παρεσκευάζετο
 συννοῶν, φρονιμώτατα αὐτὸν καὶ ἀπέτρεψεν ἀπ'
 8 αὐτῶν καὶ ἀπέσπευσε. τεκμήριον δὲ ὅτι οὐδὲν ἔτι
 τὸ παράπαν ὥς καὶ δυναστεύων ἔπραξε, καὶ προσέει-
 καὶ κοινῶς καὶ ἀφυλάκτως πᾶσιν ἡμῖν συνῆν· ἄφ'
 οὐπερ καὶ τὰ μάλιστα ἡδυνήθη παθεῖν ἃ ἔπαθε.
 18 ταῦθ' οὕτως, ὧ Κικέρων ἢ Κικέρουλε ἢ Κικε-
 ράκιε ἢ Κικέριθε ἢ Γραίκουλε, ἢ ὅ,τι ποτὲ καὶ χαί-
 ρεις ὀνομαζόμενος, ἔπραξεν ὁ ἀκαίδευστος, ὁ γυμνός,
 2 ὁ μεμυρισμένος· ὧν οὐδὲν σὺ ἐποίησας ὁ δεινός, ὁ

ὁ σοφός, ὁ πολὺ πλείονι τῷ ἐλαίῳ τοῦ οἴνου χρώμενος, ὁ καὶ μέχρι τῶν σφυρῶν τὴν ἐσθῆτα σύρων, οὐ μὰ Δί' οὐχ ὥσπερ οἱ ὀρχησται οἱ τὰς ποικιλίας τῶν ἐνθυμημάτων διδάσκοντές σε τοῖς σχήμασιν, ἀλλ' ἵνα τὰ αἰσχη σου τῶν σκελῶν συγκρούπτης. οὐ γάρ που καὶ 3 ὑπὸ σωφροσύνης τοῦτο ποιεῖς ὁ τὰ πολλὰ ἐκείνα περὶ τῆς τοῦ Ἀντωνίου διαίτης εἰρηκώς. τίς μὲν γάρ οὐχ ὀρᾷ σου τὰ λεπτὰ ταῦτα χλανίδια; τίς δ' οὐκ ὀσφραίνεται τῶν πολιῶν σου τῶν κατεκτενισμένων; τίς δ' οὐκ οἶδεν ὅτι τὴν μὲν γυναῖκα τὴν προτέραν τὴν τεκοῦσάν σοι δύο τέκνα ἐξέβαλες, ἐτέραν δὲ ἐπεσηγάγου παρθένον ὑπεργήρως ὦν, ἵν' ἐκ τῆς οὐσίας αὐτῆς τὰ δανείσματα ἀποτίσης; καὶ οὐδὲ ἐκεί- 4 νη μέντοι κατέσχεες, ἵνα Κερελλίαν ἐπ' ἀδείας ἔχης, ἣν τοσοῦτῳ πρεσβυτέραν σαντοῦ οὔσαν ἐμοίχενσας ὅσῳ νεωτέραν τὴν κόρην ἔγημας, πρὸς ἣν καὶ αὐτὴν τοιαύτας ἐπιστολὰς γράφεις οἷας ἂν γράψειεν ἀνὴρ σκαπτόλης ἀδυρόγλωσσος πρὸς γυναῖκα ἐβομηκοντοῦτιν πληκτιζόμενος. καὶ ταῦτα μὲν ἄλλως ἐξήχθην, 5 ὦ πατέρες, εἰπεῖν, ἵνα μηδὲ ἐν τούτοις ἐλαττόν τι ἔχων ἀπέλθῃ. καίτοι καὶ συμπόσιόν τι ἐτόλμησε τῷ Ἀντωνίῳ προενεγκεῖν, αὐτὸς μὲν ὕδωρ, ὥς φησι, πίνων, ἵνα τοὺς καθ' ἡμῶν λόγους νυκτερεύων συγγραφῇ, τὸν δὲ υἱὸν ἐν τοσαύτῃ μέθῃ τρέφων ὥστε μήτε νύκτωρ μήτε μεθ' ἡμέραν σωφρονεῖν. καὶ 6 προσέτι καὶ τὸ στόμα αὐτοῦ διαβάλλειν ἐπεχείρησε τοσαύτῃ ἀσελγείᾳ καὶ ἀκαθαρσίᾳ παρὰ πάντα τὸν βίον χρώμενος ὥστε μηδὲ τῶν συγγενεστάτων ἀπέχεσθαι, ἀλλὰ τὴν τε γυναῖκα προαργαρεύειν καὶ τὴν θυγατέρα μοιχεύειν.

ταῦτα μὲν οὖν ἔασω, ἐπάνειμι δὲ ὅθεν ἐξέβην. ὁ 19 γὰρ Ἀντώνιος ἐκεῖνος, ὃν οὗτος καταδεδράμηκεν, ἰδὼν

τὸν Καίσαρα ὑπὲρ τὴν πολιτείαν ἡμῶν αἰρόμενον,
 ἐποίησεν αὐτὸν μηδὲν ὧν ἐνενόει προᾶξαι, δι' αὐτῶν
 2 ὧν χαρίζεσθαι αὐτῷ ἐδόκει. οὐδὲν γὰρ οὕτως ἀπο-
 τρέπει τινὰς ὧν ἂν μὴ ὀρθῶς ἐπιθυμοῦντες τυχεῖν
 διαπράσσωνται, ὥς τὸ τοὺς φοβουμένους αὐτὰ μὴ
 3 πάθωσιν ἐθελοντὰς δὴ δοκεῖν ὑπομένειν. τοῦτο μὲν
 γάρ, ἐξ ὧν ἀδικοῦσιν ἑαυτοῖς συνίσασιν, οὐ πιστεύ-
 ονσι, πεφωραᾶσθαι δὲ νομίζοντες καὶ αἰσχύνονται καὶ
 φοβοῦνται, τὰ μὲν λεγόμενα ἄλλως, ὥς καὶ κολα-
 κείαν, μετ' ἐλέγχου λαμβάνοντες, τὰ δ' ἐξ αὐτῶν
 ἀποβησόμενα, ὥς καὶ ἐπιβουλήν, μετ' αἰσχύνης ὑπο-
 4 πτεύοντες. ἅπερ πού καὶ ὁ Ἀντώνιος ἀκριβῶς εἰδὼς
 πρῶτον μὲν τὰ τε Λύκαια καὶ τὴν πομπὴν ἐκείνην
 ἐπελέξατο, ἵν' ὁ Καῖσαρ ἐν τε τῷ ἀνειμένῳ τῆς γνώ-
 μης καὶ ἐν τῷ παιγνιώδει τῶν γιγνομένων ἀσφαλῶς
 σωφρονισθῇ, ἔπειτα δὲ καὶ τὴν ἀγορὰν καὶ τὸ βῆμα,
 5 ἵνα ἐξ αὐτῶν τῶν χωρίων αἰσχυνηθῇ· τὰς τε ἐντολὰς
 τὰς παρὰ τοῦ δήμου συνέπλασεν, ἵν' αὐτὰς ἀκούσας
 λογίσσῃται οὐχ ὅσα τότε ὁ Ἀντώνιος ἔλεγεν, ἀλλ' ὅσα
 ὁ δῆμος ὁ Ῥωμαίων εἶπεν τινι ἐνετείλατο. πόθεν γὰρ
 ἂν ἐπίστευσε τὸν δῆμον ταῦτ' ἐπεσταλκέναι τῷ, μήτε
 ἐψηφισμένον τι τοιοῦτον αὐτὸν εἰδὼς μήτε ἐπιβοῶντα
 6 αἰσθόμενος; ἀλλ' ἔδει γὰρ αὐτὸν καὶ ἐν τῇ ἀγορᾷ τῇ
 Ῥωμαίᾳ, ἐν ἣ πολλὰ πολλάκις ὑπὲρ τῆς ἐλευθερίας
 ἐβούλευσάμεθα, καὶ παρὰ τῷ βήματι, ἀφ' οὗ μυρία
 ἐπὶ μυρίοις ὑπὲρ τῆς δημοκρατίας ἐπολιτευσάμεθα,
 ἐν τε τῇ ἑορτῇ τῶν Λυκαίων, ἵνα ἀναμνησθῇ τοῦ
 Ῥωμύλου, καὶ ὑπὸ τοῦ ὑπάτου, ἵνα ἐννοήσῃ τὰ τῶν
 7 ἀρχαίων ὑπάτων ἔργα, καὶ ἐπὶ τῷ τοῦ δήμου ὀνόματι
 ταῦτα ἀκοῦσαι, ἵν' ἐνθυμηθῇ τοῦδ' ὅτι οὐκ Ἀφρων
 οὐδὲ Γαλατῶν οὐδὲ Αἰγυπτίων ἀλλ' αὐτῶν Ῥωμαίων
 τυραννεῖν ἐπεχείρει. ταῦτα αὐτὸν τὰ ῥήματα ἐπέ-

στρεψε, ταῦτ' ἐταπείνωσε· καὶ τάχα ἂν τὸ διάδημα, εἴπερ τις ἄλλος αὐτῷ προσήνεγκε, λαβὼν, ἔπειτα δι' ἐκεῖνα καὶ ἐκολούσθη καὶ ἔφριξε καὶ κατέδεισε.

τὰ μὲν οὖν Ἀντωνίου ἔργα σοι ταῦτά ἐστιν, οὐ⁸ σκέλος ἄλλως κατάξαντος ἵνα αὐτὸς φύγη, οὐδὲ χεῖρα κατακαύσαντος ἵνα Πορσένναν φοβήσῃ, ἀλλὰ τὴν τυραννίδα τὴν τοῦ Καίσαρος σοφία καὶ περιτεχνήσῃ, καὶ ὑπὲρ τὸ δόρυ τὸ Δεκίου καὶ ὑπὲρ τὸ ξίφος τὸ Βρούτου, παύσαντος. σὺ δ', ὦ Κικέρων, τί ἐν τῇ²⁰ ὑπατείᾳ σου οὐχ ὅτι σοφὸν ἢ ἀγαθόν, ἀλλ' οὐ καὶ τιμωρίας τῆς μεγίστης ἄξιον ἐπραξας; οὐχ ἡσυχάζουσαν μὲν καὶ ὁμονοοῦσαν τὴν πόλιν ἡμῶν καὶ ἐξετάραξας καὶ ἐστασίασας, τὴν ἀγορὰν καὶ τὸ Καπιτώλιον ἄλλων τέ τινων καὶ δούλων παρακλήτων πληρώσας; οὐ τὸν Κατιλίαν σπουδαρχήσαντα μόνον, ἄλλο δὲ² μηδὲν δεινὸν ποιήσαντα κακῶς ἀπώλεσας; οὐ τὸν Λέντουλον καὶ τοὺς μετὰ αὐτοῦ μῆτ' ἀδικήσαντάς τι μῆτε κριθέντας μῆτε ἐλεγχθέντας οἰκτρῶς διέφθειρας, καίτοι πολλὰ μὲν περὶ τῶν νόμων πολλὰ δὲ καὶ περὶ τῶν δικαστηρίων ἄει καὶ πανταχοῦ θρυλῶν; ἂ εἴ τις ἀφέλοιτο τῶν σῶν λόγων, τὸ λοιπὸν οὐδὲν ἐστι. Πομπηίῳ μὲν γὰρ ἐνεκάλεις ὅτι τῷ Μίλωνι³ παρὰ τὰ νενομισμένα τὴν κρίσιν ἐποίησε· σὺ δὲ οὔτε μικρὸν οὔτε μεῖζον οὐδὲν ἐκ τῶν περὶ ταῦτα τεταγμένων Λεντούλῳ παρέσχες, ἀλλ' ἄνευ λόγου καὶ κρίσεως ἐνέβαλες ἐς τὸ δεσμωτήριον ἄνδρα ἐπικεικῇ γέροντα, πολλὰ μὲν καὶ μεγάλα πρὸς τὴν πατρίδα ἐκ προγόνων ἐνέχυρα φιλίας ἔχοντα, μηδὲν δὲ μῆθ' ὑπὸ τῆς ἡλικίας μῆθ' ὑπὸ τῶν τρόπων νεωτερίσαι δυνάμενον. τί μὲν γὰρ αὐτῷ κακὸν παρῆν, ὃ τῇ⁴ μεταβολῇ ἂν τῶν πραγμάτων ἐξιάσατο; τί δ' οὐκ ἀγαθὸν εἶχε, περὶ οὐ πάντως ἂν νεοχμώσας τι ἐκιν-

δύνευσε; ποῖα ὄπλα ἡθροίκει, ποίους συμμάχους
 παρεσκεύαστο, ἵν' οὕτως οἰκτρῶς καὶ ἀνοσίως ἀνὴρ
 ὑπάτευκώς, στρατηγῶν, μήτε τι εἰπὼν μήτ' ἀκούσας
 ἔς τε τὸ οἶκημα ἐμπέσῃ καὶ ἐκεῖ ὥσπερ οἱ κακουργό-
 5 τατοι φθαρῇ; τοῦτο γάρ ἐστιν ὃ μάλιστα ὁ καλὸς
 οὗτος Τούλλιος ἐπεθύμησεν, ἵν' ἐν τῷ ὁμωνύμῳ αὐ-
 τοῦ χωρίῳ τῷ Τουλλεῖῳ τὸν ἔργονον τοῦ Λευτούλου
 ἐκείνου τοῦ προκρίτου ποτὲ τῆς βουλῆς γενομένου
 21 ἀποκτείνῃ. καίτοι τί ποτ' ἂν ἐποίησεν ἐνοπλίον ἐξου-
 σίας λαβόμενος ὁ τοιαῦτα καὶ τοσαῦτα ἐκ μόνων τῶν
 λόγων εἰργασμένος; ταῦτα γάρ σου τὰ λαμπρὰ ἔργα
 ἐστί, ταῦτα τὰ μεγάλα στρατηγήματα· ἐφ' οἷς οὕτως
 οὐχ ὅπως ὑπὸ τῶν ἄλλων κατεγνώσθης, ἀλλὰ καὶ
 αὐτὸς σαντοῦ κατεψηφίσω, ὥστε πρὶν καὶ κριθῆναι
 2 φυγεῖν. καίτοι τίς ἂν ἑτέρα μελῶν ἀποδείξῃς τῆς
 σῆς μισοφονίας γένοιτο ἢ ὅτι καὶ ἐκινδύνευσας ἀπο-
 λέσθαι ὑπ' αὐτῶν ἐκείνων ὑπὲρ ὧν ἐσκήπτου ταῦτα
 πεποιηκέναι, καὶ ἐφοβήθης αὐτοὺς ἐκείνους οὓς ἔλεγες
 ἐκ τούτων εὐηργετηκέναι, καὶ οὐχ ὑπέμεινας οὗτ'
 ἀκούσαι τι αὐτῶν οὗτ' εἰπεῖν τι αὐτοῖς ὁ δεινός, ὁ
 περιττός, ὁ καὶ τοῖς ἄλλοις βοηθῶν, ἀλλὰ φυγῇ τὴν
 3 σωτηρίαν ὥσπερ ἐκ μάχης ἐπορίσω; καὶ οὕτω γε
 ἀναισχυντος εἶ ὥστε καὶ συγγράφαι ταῦτα τοιαῦτα
 ὄντα ἐπεχέλησας· ὃν ἔχρῃν εὖχεσθαι μηδὲ τῶν
 ἄλλων τινὰ αὐτὰ συνθεῖναι, ἵνα ἄλλὰ τοῦτό γε κερ-
 δάνης, τὸ συναπολέσθαι σοι τὰ πεπραγμένα καὶ μη-
 δεμίαν αὐτῶν μνήμην τοῖς ἔπειτα παραδοθῆναι. καὶ
 ὅπως γε καὶ γελάσητε, ἀκούσατε τὴν σοφίαν αὐτοῦ.
 4 προθέμενος γὰρ πάντα τὰ τῇ πόλει πεπραγμένα συγ-
 γράφαι, καὶ γὰρ σοφιστῆς καὶ ποιητῆς καὶ φιλόσοφος
 καὶ ῥήτωρ καὶ συγγραφεὺς εἶναι πλάττεται, ἔπειτ'
 οὐκ ἀπὸ τῆς κτίσεως αὐτῆς, ὥσπερ οἱ ἄλλοι οἱ τοῦτο

ποιούντες, ἀλλὰ ἀπὸ τῆς ὑπατείας τῆς ἑαυτοῦ ἤρξατο, ἵνα ἀνάκαλιν προχωρῶν ἀρχὴν μὲν τοῦ λόγου ἐκείνην, τελευτὴν δὲ τὴν τοῦ Ῥωμύλου βασιλείαν ποιήσῃται.

λέγε τοίνυν, τοιαῦτα γράφων καὶ τοιαῦτα πράτ- 22
των, οἷα δεῖ τὸν ἀγαθὸν ἄνδρα καὶ λόγῳ δημηγορεῖν
καὶ ἔργῳ ποιεῖν· ἀμείνων γὰρ εἰ ἑτέροις τισὶν ὁτιοῦν
παραινεῖν ἢ αὐτὸς τὰ προσήκοντα πράττειν, καὶ τοῖς
ἄλλοις ἐπιτιμᾶν ἢ σεαυτὸν ἐπανορθοῦν. καίτοι πόσῳ 1
σε κρεῖττον ἦν, ἀντὶ μὲν τῆς δειλίας ἣν Ἀντωνίῳ
ὀνειδίζεις, αὐτὸν τὴν μαλακίαν καὶ τῆς ψυχῆς καὶ
τοῦ σώματος ἀποθέσθαι, ἀντὶ δὲ τῆς ἀπιστίας ἣν
ἐκείνῳ προφέρεις, αὐτὸν μὴτ' ἄπιστόν τι ποιεῖν μὴτ'
αὐτομολεῖν, ἀντὶ δὲ τῆς ἀχαριστίας ἧς ἐκείνου κατη-
γορεῖς, αὐτὸν μὴ ἀδικεῖν τοὺς εὐεργέτας; ἐν γὰρ 3
τοὶ καὶ τοῦτο τῶν κακῶν τῶν ἐμφύτων αὐτῷ ἐστίν
ὅτι μισεῖ μάλιστα πάντων τοὺς τι αὐτὸν εὖ πεποιη-
κότας καὶ τῶν μὲν ἄλλων αἰετίναν θεραπεύει, τού-
τοις δὲ ἐπιβουλεύει. ἵνα γοῦν τᾶλλα ἑάσω, ἐλεηθεὶς
ὑπὸ τοῦ Καίσαρος καὶ σωθεὶς ἐς τε τοὺς εὐπατρίδας
ἐγγραφεὶς ἀπέκτεινεν, οὐκ αὐτοχειρίᾳ, πόθεν, δειλός
τε οὕτω καὶ γύννις ὢν; ἀλλ' ἀναπείσας καὶ παρα-
σκευάσας τοὺς τοῦτο ποιήσοντας. καὶ ὅτι ταῦτα ἀληθῆ 4
λέγω αὐτοὶ ἐκείνοι ἐδήλωσαν· ὅτε γοῦν γυμνοῖς τοῖς
ἔρφεσιν ἐς τὴν ἀγορὰν ἐσέδραμον, ὀνομαστὶ αὐτὸν
ἀνεκάλεσαν συνεχῶς εἰπόντες, ὦ Κικέρων, ὥσπερ
που πάντες ἠκούσατε. ἐκείνόν τε οὖν εὐεργέτην 5
ὄντα ἐφόνευσε, καὶ παρ' αὐτοῦ τοῦ Ἀντωνίου καὶ
τῆς ἱερωσύνης καὶ τῆς σωτηρίας, ὅτ' ἀπολέσθαι ἐν τῷ
Βρεντεσίῳ ὑπὸ τῶν στρατιωτῶν ἐκινδύνευσε, τυχῶν
τοιαύτας αὐτῷ χάριτας ἀνταποδίδωσι, κακηγορῶν τε
αὐτὸν ἐπὶ τούτοις ἢ μὴτ' αὐτὸς μὴτ' ἄλλος τις πώποτε

ἐμέμψατο, καὶ κατατρέχων ἐφ' οἷς ἄλλους ἐπαινεῖ.
 6 τὸν γοῦν Καίσαρα τοῦτον, μήθ' ἡλικίαν ἄρχειν ἢ τι
 τῶν πολιτικῶν πράττειν ἔχοντα μήθ' ὑφ' ὑμῶν προ-
 κειρισμένον, ὁρῶν καὶ δύναμιν πεπορισμένον καὶ
 πόλεμον μήτε ἐψηφισμένων ἡμῶν μήτε προστεταχό-
 7 των αὐτῷ ἀνηρημένον, οὐ μόνον οὐκ αἰτιᾶται τι ἀλλὰ
 καὶ ἐγκωμιάζει. οὕτως οὔτε τὰ δίκαια πρὸς τοὺς νό-
 μους οὔτε τὰ συμφέροντα πρὸς τὸ τῷ κοινῷ χρήσι-
 μον ἐξετάζει, ἀλλὰ πάντα ἀπλῶς πρὸς τὴν ἐαυτοῦ
 βούλησιν διάγει, καὶ ἐφ' οἷς ἄλλους ἀποσεμνύνει
 ταῦθ' ἐτέροις ἐγκαλεῖ, καὶ καταψευδόμενος ὑμῶν καὶ
 23 προσδιαβάλλων ὑμᾶς. σύμπαντα γὰρ τὰ μετὰ τὴν
 τοῦ Καίσαρος τελευτὴν ὑπ' Ἀντωνίου πεπραγμένα
 εὐρήσετε ὑφ' ὑμῶν κεκελευσμένα. καὶ τὸ μὲν περὶ
 τε τῆς τῶν χρημάτων διοικήσεως καὶ περὶ τῆς τῶν
 γραμμάτων ἐξετάσεως λέγειν περιττὸν εἶναι νομίζω.
 2 διὰ τί; ὅτι τὸ μὲν τῷ κληρονομοῦντι αὐτοῦ τῆς οὐ-
 σίας προσῆκον ἂν εἴη πολυπραγμονεῖν, τὸ δέ, εἴπερ
 τινὰ ἀλήθειαν κακουργίας εἶχε, τότε ἐχρῆν παρα-
 χρῆμα κεκωλῦσθαι. οὔτε γὰρ ὑπὸ μάλης τι αὐτῶν,
 ὧ Κικέρων, ἐπράχθη, ἀλλ' ἐς στήλας, ὥς καὶ αὐτὸς
 3 φῆς, πάντ' ἀνεγράφη· εἰ δὲ ἐκεῖνος φανερώς οὕτω
 καὶ ἀναισχύντως τά τε ἄλλα ἐκακούργησεν ὥς λέγεις,
 καὶ τὴν Κρήτην ὅλην ἥρπασεν ὥς καὶ ἐκ τῶν τοῦ
 Καίσαρος γραμμάτων ἐλευθέραν μετὰ τὴν τοῦ Βρού-
 του ἀρχὴν ἀφειμένην, ἣν ὕστερον ἐκεῖνος παρ' ἡμῶν
 ἐπετράπη, πῶς μὲν ἂν σὺ ἐσιώπησας, πῶς δ' ἂν τῶν
 4 ἄλλων τις ἡνέσχετο; ἀλλὰ ταῦτα μὲν, ὥσπερ εἶπον,
 παραλείψω· οὔτε γὰρ ὀνομαστὶ τὰ πολλὰ αὐτῶν εἰρη-
 ται, οὔτ' Ἀντώνιος ὁ δυνάμενος ὑμᾶς ἀκριβῶς καθ'
 ἕκαστον ὧν πεποίηκε διδάξαι πάρεστι· περὶ δὲ δὴ
 τῆς Μακεδονίας τῆς τε Γαλατίας καὶ τῶν ἄλλων

ἐθνῶν τῶν τε στρατοπέδων ὑμέτερα ἐστίν, ὡ πατέρες, ψηφίσματα, καθ' ἃ τοῖς τε ἄλλοις ὡς ἕκαστα προσεταξάτε καὶ ἐκείνῳ τὴν Γαλατίαν μετὰ τῶν στρατιωτῶν ἐνεχειρίσατε. καὶ τοῦτο καὶ Κικέρων οἶδε. παρῆν γάρ, καὶ πάντα γε αὐτὰ ὁμοίως ὑμῖν ἐψηφί- 5 ζετο. καίτοι πόσῳ κρείττον ἦν τότε αὐτὸν ἀντειπεῖν, εἴπερ τι αὐτῶν μὴ δεόντως ἐρίγνετο, καὶ διδάξαι ὑμᾶς ταῦτα ἃ νῦν προΐσχεται, ἢ παραχορῆμα μὲν σιωπῆσαι καὶ περιδεῖν ὑμᾶς ἁμαρτάνοντας, νῦν δὲ λόγῳ μὲν Ἀντωνίῳ ἐγκαλεῖν, ἔργῳ δὲ τῆς βουλῆς κατηγορεῖν;

οὐδὲ γὰρ οὐδὲ τοῦτο δύναται ἂν τις σωφρονῶν 24 εἰπεῖν, ὅτι ἐκεῖνος ταῦθ' ὑμᾶς ψηφίσασθαι ἐβιάσατο. οὔτε γὰρ αὐτὸς ἰσχύν τινα στρατιωτῶν εἶχεν ὥστε παρὰ γνώμην ὑμᾶς ποιῆσαι τι καταναγκάσαι, καὶ τὸ πρᾶγμα ὑπὲρ τῆς πόλεως πέπρακται. ἐπειδὴ γὰρ 2 προυνέπεμπτο μὲν τὰ στρατεύματα καὶ συνειστήκει, δέος δὲ ἦν μὴ πυθόμενα τῆς τοῦ Καίσαρος σφαγῆς στασιάσῃ καὶ τινα φλαῦρον προστησάμενα αὐτίς πολεμήσῃ, ἔδοξεν ὑμῖν, ὀρθῶς καὶ καλῶς ποιοῦσι, τὸν Ἀντώνιον ἐπ' αὐτὰ ἐπιστῆσαι, τὸν ὑπατον, τὸν τὴν ὁμόνοιαν πρυτανεύσαντα, τὸν τὴν δικτατορείαν παντελῶς ἐκ τῆς πολιτείας ἐκκόψαντα. καὶ διὰ τοῦτό 3 γε καὶ τὴν Γαλατίαν αὐτῷ ἀντὶ τῆς Μακεδονίας ἀντεδώκατε, ἵν' ἐνταῦθα ἐν τῇ Ἰταλίᾳ ὧν μήτε τι κακουργήσῃ καὶ τὸ προσταχθὲν εὐθὺς ὑφ' ὑμῶν ποιήσῃ.

ταῦτα μὲν οὖν πρὸς ὑμᾶς εἶπον, ἵν' εἰδῇτε ὀρθῶς 25 βεβουλευμένοι· πρὸς δὲ δὴ Κικέρωνα καὶ ἐκεῖνός μοι ὁ λόγος ἐξήρκει, ὅτι καὶ παρῆν πᾶσι τούτοις ὅτε ἐρίγνετο, καὶ μεθ' ἡμῶν αὐτὰ ἐψηφίσατο, μήτε στρατιωτῆν τινα Ἀντωνίου ἔχοντος, μήθ' ὅλως

ἐνδείξασθαι τι φοβερόν ἡμῖν δυναμένου, δι' ὃ καὶ
 2 τῶν συμφερόντων ἂν τι παρείδομεν. ἀλλ' εἰ καὶ
 τότε ἐσιώπησας, νῦν γε εἰπέ, τί ἐχρῆν ἡμᾶς ποιῆσαι
 τούτων οὕτως ἐχόντων; ἀφείναι τὰ στρατεύματα
 ἄναρχα; καὶ πῶς οὐκ ἂν μυρίων κακῶν καὶ τὴν Μα-
 κεδονίαν καὶ τὴν Ἰταλίαν ἐνέπλησεν; ἀλλ' ἐτέρω
 3 τινὶ προσταξάει; καὶ τίνα ἂν ἀναγκαιότερον καὶ ἐπι-
 τηδειότερον τοῦ Ἀντωνίου εὖρομεν, τοῦ ὑπάτου, τοῦ
 πάντα τὰ τῆς πόλεως διοικοῦντος, τοῦ τοσαύτην φυ-
 λακὴν τῆς ὁμονοίας ἡμῶν πεποιημένου, τοῦ μυρία
 ἐπιδείγματα τῆς πρὸς τὸ κοινὸν εὐνοίας παρεσχημέ-
 4 νου; τινὰ τῶν σφαγέων; οἷς οὐδ' ἄλλως ἐν τῇ πόλει
 διατρίβειν ἀσφαλὲς ἐγίνετο. τινὰ τῶν τᾶναντία
 αὐτοῖς φρονούντων; οὓς πάντες ὑπώπτευν. τίς
 ἀξιόσει προέχων, τίς ἐμπειρία προφέρων παρὰ τοῦτον
 5 ἄλλος ἦν; ἀλλ' ἀγανακτεῖς ὅτι μὴ σὲ προειλόμεθα; καὶ
 τίνα μὲν ἀρχὴν εἶχες, τί δ' οὐκ ἂν ἔδρασας ὄπλα καὶ
 στρατιώτας λαβὼν ὁ τοσαῦτα καὶ τηλικαῦτα ἐν τῇ
 ὑπατείᾳ ταράξας ἐκ τῶν ἐπιτετηδευμένων σοι τούτων
 26 ἀντιθέτων, ὧν μόνων ἦς κύριος; ἀλλ' ἐκέισε ἐπᾶνειμι,
 ὅτι καὶ παρῆς τούτοις ὅτε ἐψηφίζετο, καὶ οὐδὲν ἀν-
 τεῖπες, ἀλλὰ καὶ συγκατέθου πᾶσιν αὐτοῖς ὥς καὶ
 ἀρίστοις καὶ ἀναγκαίοις δῆλον ὅτι οὖσιν. οὐ γάρ που
 2 καὶ παρρησίας ἐνδεῆς ἦσθα· πολλὰ γοῦν καὶ μάτην
 ὑλάκτεῖς. οὐ μὴν οὐδὲ ἐφοβήθης τινά· πῶς γὰρ αὖ
 ἔδεισας τὸν γυμνὸν ὁ μὴ φοβούμενος τὸν ὀπλισμένον
 πῶς τὸν μόνον ὁ μὴ τὸν τοσσύτους στρατιώτας ἔχον-
 τα; καίτοι σύγε καὶ ἐπὶ τούτῳ σεμνύνῃ, ὅτι πάν-
 τοῦ θανάτου, ὥς γε καὶ φῆς, καταφρονεῖς.
 3 οὕτω δὲ τούτων ἐχόντων πότερος ὑμῖν ἀδικεῖ
 δοκεῖ, Ἀντώνιος ὁ τὰς δυνάμεις τὰς δοθείσας αὐτῷ
 παρ' ὑμῶν διοικῶν, ἢ Καῖσαρ ὁ τοσαύτην ἰσχὺν ἰδίᾳ

περιβεβλημένος; Ἀντώνιος ὁ πρὸς τὴν ἐπιτραπείσαν
 αὐτῷ παρ' ὑμῶν ἀρχὴν ἀπεληλυθώς, ἢ Βροῦτος ὁ
 κωλύων αὐτὸν τῆς χώρας ἐπιβῆναι; Ἀντώνιος ὁ τοὺς 4
 συμμάχους ὑμῶν ἀναγκάσαι ἐθέλων τοῖς ψηφίσμασιν
 ὑμῶν πεισθῆναι, ἢ ἐκεῖνοι οἱ τὸν μὲν πεμφθέντα
 ὑφ' ὑμῶν ἄρχοντα μὴ προσδεδεγμένοι, τῷ δὲ ἀπε-
 ψηφισμένῳ προστεθειμένοι; Ἀντώνιος ὁ τοὺς στρα- 5
 τιώτας τοὺς ὑμετέρους συνέχων, ἢ οἱ στρατιῶται οἱ
 τὸν ἄρχοντα αὐτῶν ἐγκαταλελοιπότες; Ἀντώνιος ὁ
 μηδὲνα τούτων τῶν στρατιωτῶν τῶν ὑφ' ὑμῶν αὐτῷ
 δοθέντων ἐς τὴν πόλιν ἐσαγαγών, ἢ Καῖσαρ ὁ τοὺς
 πάλαι ἐστρατευμένους ἀναπείσας χρήμασι δεῦρο ἐλ-
 θεῖν; ἐγὼ μὲν γὰρ οὐδὲ λόγου τινὸς ἔτι δεῖν ἡγοῦ- 6
 μαι πρὸς τὸ μὴ οὐκ ἐκεῖνον μὲν πάντα τὰ προσταχ-
 θέντα αὐτῷ ὑφ' ὑμῶν ὀρθῶς δοκεῖν διοικεῖν, τούτους
 δὲ καὶ δίκην ὧν αὐτοὶ καθ' αὐτοὺς ἐτόλμησαν ὑπο-
 σχεῖν ὀφείλειν. διὰ γὰρ τοῦτο καὶ τὴν παρὰ τῶν 7
 στρατιωτῶν φυλακὴν ἐλάβετε, ἵν' ἀσφαλῶς ὑπὲρ
 τῶν παρόντων, οὐκ Ἀντωνίου ἕνεκα τοῦ μήτε ἰδίᾳ
 τι πεποιηκότες μήτ' ἐν τινι ὑμᾶς πεφοβηκότες, ἀλλ'
 ἐκείνου τοῦ καὶ δύναιμι ἐπ' αὐτὸν συνειλοχότες καὶ
 πολλοὺς στρατιώτας καὶ ἐν αὐτῇ τῇ πόλει πολλάκις
 ἐσχηκότες, βουλευσῆσθε.

ταῦτα μὲν οὖν διὰ Κικέρωνα εἶπον, ἐπειδὴ περ 27
 ἀδίκων ἐς ἡμᾶς λόγων ὑπῆρξεν· οὔτε γὰρ ἄλλως
 φιλαπεχθήμων εἰμὶ ὥσπερ οὗτος, οὔτ' ἐμοὶ μέλει
 τᾶλλότρια κακὰ πολυπραγμονεῖν, ὅπερ οὗτος ἀεί-
 ποιῶν σεμνύνεται. ἃ δ' ὑμῖν παραινῶ μήτ' Ἀντω-
 νίῳ τι χαριζόμενος μήτε Καῖσαρα ἢ Βροῦτον διαβάλ-
 λων, ἀλλ' ὑπὲρ τῶν κοινῇ συμφερόντων, ὥσπερ που
 προσήκει, βουλεύων, νῦν ἤδη φράσω. φημὶ γὰρ δεῖν 2
 μήτε ἐχθρόν πω μηδὲνα τούτων τῶν τὰ ὅπλα ἔχόν-

- των ποιήσασθαι, μήτ' ἀκριβῶς ἐξετάζειν τί καὶ πῶς
 ὑπ' αὐτῶν πέπρακται. οὔτε γὰρ ὁ παρῶν καιρὸς
 ἐπιτήδειός ἐστι πρὸς τοῦτο, καὶ πολιτῶν αὐτῶν ἡμε-
 τέρων πάντων ὁμοίως ὄντων, ἂν τε καὶ τις πταίση
 σφῶν, ἡμῖν ἀπολείται, ἂν τε καὶ κατορθώσῃ, ἐφ'
 3 ἡμᾶς ἀνέξηθήσεται. δι' οὖν ταῦτα καὶ πολιτικῶς καὶ
 φιλικῶς αὐτοὺς ἡγοῦμαι χρῆναι μεταχειρίσασθαι, καὶ
 πέμψαι μὲν πρὸς πάντας ὁμοίως κελεύοντας αὐτοῖς
 ἐκ τε τῶν ὅπλων ἀπαλλαγῆναι καὶ ἐφ' ἡμῖν καὶ ἐαυ-
 τοὺς καὶ τὰ στρατόπεδα ποιήσασθαι, πόλεμον δὲ μη-
 δέπω πρὸς μηδένα αὐτῶν ἐξευεγκεῖν, ἀλλ' ἐκ τῶν ἀπαγ-
 γελθησομένων τοὺς μὲν ἐθελήσαντας ἡμῖν πειθαρχῆσαι
 4 ἐπαινέσαι, τοῖς δ' ἀπειθήσασιν πολεμῆσαι. τοῦτο γὰρ
 καὶ δίκαιον καὶ συμφέρον ἡμῖν ἐστι, μήτε ἐπειχθῆ-
 ναι μήτε προπετῶς τι πράξαι, ἀλλ' ἐπισχεῖν, καὶ
 καιρὸν τινα καὶ αὐτοῖς ἐκείνοις καὶ τοῖς στρατιώταις
 ἐς τὸ μετανοῆσαι δόντας ἔπειθ' οὕτως, ἂν τοῦ πολέ-
 μου δεήσει, τοῖς ὑπάτοις αὐτὸν προστάξαι.
- 28 καὶ σοὶ δέ, ὦ Κικέρων, παραινῶ μήτε γυναικείως
 θρασύνεσθαι μήτε τὸν Βαμβάλωνα μιμεῖσθαι, μηδὲ
 πολεμοποιεῖν, μήτε διὰ τὴν ἰδίαν πρὸς τὸν Ἀντώνιον
 ἐχθρὰν δημοσίᾳ πᾶσαν τὴν πόλιν ἐς κίνδυνον αὐτίς
 2 καθιστάναι. καλῶς μὲν γὰρ ποιήσεις, ἂν καὶ ἐκείνῳ
 συναλλαγῆς μεθ' οὗ πολλὰ δὴ πολλάκις φιλικὰ
 ἔπραξας· εἰ δ' οὖν ἀκαταλλάκτως αὐτῷ ἔχῃς, ἀλλ'
 ἡμῶν γε φεῖσαι, μηδὲ ἐσηγητῆς ἡμῖν τῆς πρὸς ἀλλή-
 3 λους φιλίας γεγονῶς νῦν αὐτὴν καταλύσης, ἀλλ'
 ἀναμνησθεὶς τῆς τε ἡμέρας ἐκείνης καὶ τῶν λόγων
 ὧν ἐν τῷ τῆς Γῆς τεμένει ἐποιήσω, χάρισαί τι καὶ
 τῇ Ὀμονοίᾳ ταύτῃ παρ' ἧς νῦν βουλευόμεθα, ἵνα μὴ
 καὶ ἐκεῖνα διαβάλλῃς ὥς οὐκ ἀπ' ὀρθῆς διανοίας ἀλλ'
 4 ὑπὸ τινος ἄλλου λεχθέντα. τοῦτο γὰρ καὶ τῇ πόλει

συμφέρει καὶ σοὶ πλείστην δόξαν οἶσει. μὴ γάρ
 τοι νομίσῃς ὅτι τὸ θρασύνεσθαι ἢ εὐκλεές ἐστιν
 ἢ ἀσφαλές, μηδ' ἂν εἴπῃς ὅτι τοῦ θανάτου κα-
 ταφρονεῖς, καὶ ἐπαινείσθαι ἐπὶ τούτῳ πιστεύῃς.
 τοὺς μὲν γὰρ τοιούτους ὥς καὶ κακὸν ἂν τι ὑπ' ἑ
 ἀπονοίας τολμήσαντας καὶ ὑποπτεύουσι πάντες καὶ
 μισοῦσιν· οὗς δ' ἂν ἴδωσι περὶ πλείστου τὴν ἑαυ-
 τῶν σωτηρίαν ποιουμένους, καὶ ἐπαινοῦσι καὶ ἐγκω-
 μάζουσιν ὥς μηδὲν ἂν ἐκόντας ἄξιον θανάτου
 ποιήσαντας. καὶ σὺ οὖν, εἴπερ ὄντως σῶξαι τὴν ἑ
 πατρίδα ἐθέλεις, τοιαῦτα καὶ λέγε καὶ πράττε ἐξ
 ὧν καὶ αὐτὸς σωθήσῃ, μὴ μὰ Δί' ἐξ ὧν καὶ ἡμᾶς
 συναπολέσεις."

τοιαῦτα τοῦ Καλήνου εἰπόντος ὁ Κικέρων οὐκ ἔ
 ἤνεγκεν· αὐτὸς μὲν γὰρ καὶ ἀκράτῳ καὶ κατακορεῖ
 τῇ παρρησίᾳ αἰεὶ πρὸς πάντας ὁμοίως ἐχρήτο, παρὰ
 δὲ δὴ τῶν ἄλλων οὐκ ἡξίου τὴν ὁμοίαν ἀντιλαμβάνειν.
 καὶ τότε οὖν ἀφελὶς τὸ τὰ δημόσια διασκοπεῖν ἐς λαιδο-
 ρίας αὐτῷ κατέστη, ὥστε τὴν ἡμέραν ἐκείνην καὶ διὰ
 τοῦτο οὐχ ἡκιστα μάτην κατατριβῆναι. τῇ δ' οὖν ὕστε- 2
 ραίᾳ καὶ τῇ τρίτῃ πολλῶν καὶ ἄλλων ἐφ' ἐκάτερα λε-
 χθέντων ἐκράτησαν οἱ τὰ τοῦ Καίσαρος πράττοντες,
 καὶ τοῦτο μὲν αὐτῷ ἐκείνῳ καὶ εἰκόνα καὶ τὸ βουλεύειν
 ἐν τοῖς τεταμιενκόσι, τό τε τὰς ἄλλας ἀρχὰς δέκα ἔτεσι
 θᾶσσον παρὰ τὸ νενομισμένον αἰτῆσαι, καὶ τὸ τὰ χρή- 3
 ματα ἃ τοῖς στρατιώταις ἀναλώκει, παρὰ τῆς πόλεως,
 ὅτι δὴ καὶ καθ' ἑαυτὸν ὑπὲρ αὐτῆς δὴ παρεσκεύασέ
 σφας, λαβεῖν, τοῦτο δὲ καὶ τοῖς στρατιώταις, καὶ
 ἐκείνοις καὶ τοῖς τὸν Ἀντώνιον ἐγκαταλιποῦσι, τὸ
 μὴτ' ἄλλον τινὰ πόλεμον πολεμῆσαι καὶ χώραν εὐθύς
 δοθῆναι ἐψηφίσαντο. πρὸς τε τὸν Ἀντώνιον πρεσ- 4
 βείαν ἐπεμψαν κελεύουσάν οἱ τὰ τε στρατόπεδα καὶ

- τὴν Γαλατίαν ἀφείναι καὶ ἐς τὴν Μακεδονίαν ἀπελθεῖν· καὶ τοῖς συστρατευομένοις αὐτῷ προείπον οἰκαδε ἐντὸς ῥητῆς ἡμέρας ἀναχωρῆσαι, ἣ εἰδέναι ὅτι ἐν πολεμίων μόρα γενήσονται. καὶ προσέeti καὶ τοὺς βουλευτὰς τοὺς ἀρχαῖς τῶν ἐθνῶν παρ' αὐτοῦ λαβόντας καταλύσαντες ἑτέρους ἀντ' αὐτῶν ἀντιπεμ-
- 5 φθῆναι ἐγνώσαν. τότε μὲν ταῦτ' ἐκυρώθη· ὕστερον δὲ οὐ πολλῶ, πρὶν καὶ τὴν γνώμην αὐτοῦ μαθεῖν, ταραχὴν τε εἶναι ἐψηφίσαντο καὶ τὴν ἐσθῆτα τὴν βουλευτικὴν ἀπεδύσαντο, τὸν τε πόλεμον τὸν πρὸς αὐτὸν καὶ τοῖς ὑπάτοις καὶ τῷ Καίσαρι, στρατηγοῦ
- 6 τινα ἀρχὴν δόντες, προσέταξαν, καὶ σφισι καὶ τὸν Λέπιδον Λούκιόν τε Μοινατίον Πλάγκον ἐν μέρει τῆς ὑπὲρ τὰς Ἄλπεις Γαλατίας ἄρχοντα βοηθῆσαι ἐκέλευσαν.
- 30 οὕτω μὲν τῷ Ἀντωνίῳ καὶ ἄλλως πολεμῶσιν αὐτοὶ τὴν πρόφασιν τῆς ἐχθρας παρέσχον. ἄσμενος γὰρ τῶν ἐψηφισμένων λαβόμενος αὐτίκα τε τοῖς πρέσβεσιν ἐξωνείδισεν ὥς οὐτ' ὀρθῶς οὐτ' ἰσως οἱ
- 2 πρὸς τὸ μειράκιον, τὸν Καίσαρα λέγων, ἐχρήσαντο, καὶ ἀντιπέμψας ἑτέρους, ὅπως ἐς ἐκείνους τὴν αἰτίαν τοῦ πολέμου περιστήσῃ, ἀντιπροτείνεινά τινα, ἃ αὐτῷ μὲν εὐπρέπειαν ἔφερον, ἀδύνατα δ' ἦν καὶ ὑπὸ τοῦ Καίσαρος καὶ ὑπὸ τῶν ἄλλων τῶν συναι-
- 3 ρομένων οἱ πραχθῆναι. ἔμελλε μὲν γὰρ οὐδὲν τῶν προσταχθέντων ποιήσῃν, εὐ δὲ ἐπιστάμενος ὅτι οὐδὲ ἐκεῖνοί τι τῶν προβληθέντων ὑπ' αὐτοῦ πράξουσιν, ὑπισχνεῖται δῆθεν πάντα τὰ δεδογμένα σφίσι ποιῆσιν, ὅπως αὐτός τε ἀναφυγὴν ὥς καὶ πρᾶξας αὐτὰ ἔχῃ, καὶ τὰ τῶν ἐναντίων, ἀρνησαμένων ἃ ἐπήγγε-
- 4 λεν, αἷτια τοῦ πολέμου φθάσῃ γενόμενα. τὴν τὴν γὰρ Γαλατίαν ἐκλείψειν καὶ τὰ στρατόπεδα ἀφῆσει

ἔλεγεν, ἂν τούτοις τε τὰ αὐτὰ ἅπερ τοῖς τοῦ Καίσαρος ἐψηφίσαντο δῶσι, καὶ τὸν Κάσσιον τὸν τε Βρούτον τὸν Μάρκον ὑπάτους ἔλωνται. καὶ γὰρ τοῦτ' ἦτησε προσποιούμενος τοὺς ἄνδρας, ἵνα μηδεμίαν αὐτῷ ὀργὴν τῶν πρὸς τὸν Δέκιμον τὸν συνωμότην σφῶν πραττομένων ἔχοιεν.

Ἀντώνιος μὲν ταῦτα προῖσχετο, σαφῶς εἰδὼς 31
μηδέτερον αὐτῶν ἐσόμενον· ὁ γὰρ Καῖσαρ οὐκ ἂν ποτε ὑπέμεινεν οὔτε τοὺς σφαγέας τοὺς τοῦ πατρὸς ὑπάτευσαι, οὔτε τοὺς στρατιώτας τοὺς τοῦ Ἀντωνίου τὰ αὐτὰ τοῖς ἑαυτοῦ λαβόντας προσφιλεστέρους αὐτῷ μᾶλλον γενέσθαι. οὔκουν οὐδὲ ἐκυρώθη τι 2
αὐτῶν, ἀλλὰ τῷ τε Ἀντωνίῳ τὸν πόλεμον πάλιν ἐπήγγειλαν, καὶ τοῖς συνοῦσιν οἱ προηγόρευσαν αὐθις ἐγκαταλιπεῖν αὐτόν, ἑτέραν τινὰ ἡμέραν τάξαντες. τὰς τε χλαμύδας τὰς στρατιωτικὰς πάντες, καὶ οἱ μὴ ἐκστρατεύσοντες, ἡμπίσχοντο, καὶ τοῖς ὑπάτοις τὴν φυλακὴν τῆς πόλεως ἐπέτρεψαν, ἐκεῖνο δὲ τὸ εἰθισμένον τῷ δόγματι προσγράψαντες, τὸ μηδὲν ἀπ' αὐτῆς ἀποτριβῆναι. ἐπειδὴ τε πολλῶν χρημάτων ἐς 3
τὸν πόλεμον ἐδέοντο, πάντες μὲν τὸ πέμπτον καὶ εἰκοστὸν τῆς ὑπαρχούσης σφίσιν οὐσίας ἐπέδωκαν, οἱ δὲ δὴ βουλευται καὶ τέσσαρας ὀβολοὺς καθ' ἑκάστην κεραμίδα τῶν ἐν τῇ πόλει οἰκιῶν, ὅσας ἢ αὐτοὶ ἐκέκτηντο ἢ ἄλλων οὕσας ᾤκουν. καὶ χωρὶς ἕτερα 4
οὐκ ὀλίγα οἱ πάντῃ πλούσιοι συνετέλεσαν, τὰ τε ὅπλα καὶ τὰ ἄλλα τὰ πρὸς τὴν στρατείαν ἀναγκαῖα συχνὰ μὲν πόλεις συχνοὶ δὲ καὶ ἰδιῶται προῖκα ἐξεποίησαν· τοσαύτη γὰρ ἀχρηματία τὸ δημόσιον τότε ἔσχεν ὥστε μηδὲ τὰς πανηγύρεις τὰς ἐν τῷ καιρῷ ἐκεῖνῳ γενέσθαι ὀφειλούσας ἐπιτελεσθῆναι, ἔξω βραχέων τινῶν οὐσίας ἔνεκα. ταῦτα δὲ ὅσοι μὲν τῷ τε Καίσαρι ἔχα- 32

- ριζοντο καὶ τὸν Ἀντώνιον ἐμίσουν προθύμως ἔπρατ-
 τον· οἱ δὲ δὴ πλείους, ἅτε καὶ ταῖς στρατείαις ἅμα
 καὶ ταῖς ἐσφοραῖς βαρύνμενοι, ἐδυσχέρανον, καὶ
 μάλισθ' ὅτι ἄδηλον μὲν ἦν ὁπότερος αὐτῶν κρατήσει,
 2 πρόδηλον δὲ ὅτι τῷ νικήσαντι δουλεύσουσι. συχνοὶ
 δ' οὖν καὶ τὰ τοῦ Ἀντωνίου βουλόμενοι, οἱ μὲν ἄν-
 τικρυς πρὸς αὐτόν, ἄλλοι τε καὶ δήμαρχοι στρατηγοὶ
 τέτινες, ἀπῆλθον, οἱ δὲ καὶ κατὰ χώραν μέιναντες,
 ὧν καὶ ὁ Καλῆνος ἦν, ἔπραττον ὑπὲρ αὐτοῦ πάνθ'
 ὅσα ἐδύναντο, τὰ μὲν ἐπικρυπτόμενοι, τὰ δὲ καὶ ἐκ
 3 τοῦ φανεροῦ διαδικαιοῦντες. οὐκ οὐδὲ τὴν ἐσθῆ-
 τα εὐθὺς ἡλλάξαντο, ἀλλὰ καὶ ἔπεισαν αὐτοῖς τὴν
 γερουσίαν πρέσβεις πρὸς τὸν Ἀντώνιον ἄλλους τε
 καὶ τὸν Κικέρωνα πέμψαι, πρόφασιν μὲν ὥς καὶ πει-
 σοντα αὐτόν ὁμολογῆσαι, ἔργῳ δὲ ἴν' ὑπεξαίρεθῇ
 4 σφίσι. συννοήσας οὖν τοῦτ' ἐκεῖνος ἐφοβήθη καὶ
 οὐκ ἐτόλμησεν ἑαυτὸν ἐς τὰ τοῦ Ἀντωνίου ὄπλα
 ἐκδοῦναι. καὶ καὶ τούτου οὐδ' ἄλλος τις τῶν πρεσβευ-
 τῶν ἀπῆρεν.
- 33 ἐν ὅσῳ δὲ ταῦτ' ἐπράττετο, τέρατα αὐτοῖς οὐ
 σμικρὰ καὶ τῇ πόλει καὶ αὐτῷ τῷ ὑπάτῳ τῷ Οὐμβρίῳ
 ἐγένετο. ἐν γὰρ τῇ ἐσχάτῃ ἐκκλησίᾳ, μεθ' ἣν ἐς τὸν
 πόλεμον ἐξώρμησεν, ἄνθρωπός τις τὴν νόσον που
 τὴν ἱερὰν καλουμένην ἔχων δημηγοροῦντός τι αὐτοῦ
 2 κατέπεσε· καὶ ἀνδριᾶς αὐτοῦ χαλκοῦς ἐν τῷ τῆς
 οἰκίας προθύρῳ ἐστῶς ἀνετράπη αὐτόματος τῇ ἡμέρᾳ
 τῇ τε ὥρᾳ ἣ ἐξεστράτευσε. τὰ τε ἱερὰ τὰ προπολέμια
 οἱ μάντιες οὐκ ἠδυνήθησαν ὑπὸ τοῦ πλήθους τοῦ
 αἵματος διαγινῶναι· καὶ τις ἐν τούτῳ φοῖνικα αὐτῷ
 προσφέρων ἐν τε τῷ αἵματι τῷ προκεχυμένῳ ὥλισθε
 3 καὶ πεσὼν τὸν φοῖνικα ἐμίλανεν. ἐκείνῳ μὲν δὴ ταῦτα
 ἐγένετο. ἀλλ' εἰ μὲν ἰδιωτεύοντί οἱ συνενήνεκτο,

ἐς μόνον ἂν αὐτὸν ἔτεινευ, ἐπεὶ δ' ὑπάτευε, καὶ ἐς
 πάντας ὁμοίως ἤνεγκεν, ὥσπερ τό τε τῆς Μητρὸς τῶν
 θεῶν ἄγαλμα τὸ ἐν τῷ παλατίῳ ὄν, πρὸς γάρ τοι τὰς τοῦ
 ἡλίου ἀνατολὰς πρότερον βλέπον πρὸς δυσμὰς ἀπὸ ταύ-
 τομάτου μετεστράφη, καὶ τὸ τῆς Ἀθηνᾶς τὸ πρὸς τῇ 4
 Μουτινῇ, παρ' ἣ καὶ τὰ μάλιστα ἐμαχέσαντο, τιμώ-
 μενον, αἰμά τε γὰρ πολὺ καὶ μετὰ τοῦτο καὶ γάλα
 ἀνῆκε, καὶ προσέτι καὶ τὸ τοὺς ὑπάτους τὴν ἔξοδον
 πρὸ τῶν Λατίνων ἀνοχῶν ποιήσασθαι· οὐ γὰρ ἔστιν
 ὅποτε τούτου γενομένου καλῶς ἀπήλλαξαν. ἀμέλει 5
 καὶ τότε οἱ ὑπατοὶ ἀμφοτέρω καὶ ἐκ τοῦ ὁμίλου πάμ-
 πολυ πλῆθος, τὸ μὲν ἐν τῷ παρόντι τὸ δὲ καὶ μετὰ
 ταῦτα, τῶν τε ἱππέων καὶ τῶν βουλευτῶν πολλοί,
 καὶ οἱ μάλιστα ἀνὰ πρῶτους ὄντες, ἀπώλοντο. τοῦτο 6
 μὲν γὰρ αἱ μάχαι, τοῦτο δὲ καὶ αἱ οἰκοὶ σφαγαὶ τὸν
 Σύλλειον τρόπον αὐθις γενόμεναι πᾶν ὅ,τιπερ ἦν
 ἄνθος αὐτῶν, ἔξω τῶν δρώντων σφᾶς, ἐφθειραν.

αἷτιοι δὲ τῶν κακῶν τούτων αὐτοὶ ἑαυτοῖς οἱ 34
 βουλευταὶ ἐγένοντο. -δέον γὰρ αὐτοὺς ἓνα τινὰ τὸν
 τὰ ἀμείνω φρονοῦντα προστήσασθαι καὶ ἐκείνῳ διὰ
 παντὸς συναίρεσθαι, τοῦτο μὲν οὐκ ἐποίησαν, ὑπο-
 λαβόντες δὲ δὴ τινὰς καὶ ἐπὶ τοὺς ἑτέρους ἐπαυξή-
 σαντες ἔπειτα καὶ ἐκείνους ἀντικαθελεῖν ἐπεχείρη-
 σαν, καὶ τούτου φίλον μὲν οὐδένα ἐχθροὺς δὲ πάντας
 ἔσχον. οὐ γὰρ τὸν αὐτὸν τρόπον πρὸς τε τοὺς λυπή- 2
 σαντάς τινες καὶ πρὸς τοὺς εὐεργετήσαντας διατίθεν-
 ται, ἀλλὰ τῆς μὲν ὀργῆς καὶ ἄκοντες μνημονεύουσι,
 τῆς δὲ δὴ χάριτος καὶ ἐκόντες ἐπιλανθάνονται, τὸ μὲν
 τι ἀπαξιούντες εὖ πεπονθέναι δοκεῖν ὑπὸ τινων, ὥς
 καὶ ἀσθενέστεροί σφων δόξοντες εἶναι, τὸ δὲ ἀγανακ-
 τοῦντες εἴπερ ἀνατὶ κεκακῶσθαι νομισθῆσονται πρὸς
 τινος, ὥς καὶ ἀνανδρίαν ὀφλήσοντας. καὶ ἐκείνοι 3

- οὖν ἓνα μὲν μηδένα προσδεξάμενοι, ἄλλω δὲ καὶ ἄλλω
 ἐν μέρει προσθήμενοι, καὶ τὰ μὲν ὑπὲρ αὐτῶν τὰ δὲ καὶ
 κατ' αὐτῶν καὶ ψηφισάμενοι καὶ πράξαντες, πολλὰ μὲν
 4 δι' αὐτοὺς πολλὰ δὲ καὶ ὑπ' αὐτῶν ἔπαθον. ἡ μὲν γὰρ
 ὑπόθεσις τοῦ πολέμου μία πᾶσι σφισιν ἦν, τόν τε δῆμον
 καταλυθῆναι καὶ δυναστείαν τινὰ γενέσθαι· μαχόμε-
 νοι δὲ οἱ μὲν ὅτῳ δουλεύουσιν, οἱ δὲ ὅστις αὐτῶν δεσ-
 πόσει, τὰ μὲν πράγματα ἀμφοτέρω ὁμοίως ἔφθειρον,
 πρὸς δὲ δὴ τὴν τύχην διάφορον ἑκάτεροι δόξαν ἐκτῆ-
 5 σαντο. οἱ μὲν γὰρ εὖ πράξαντες καὶ εὐβουλοι καὶ
 φιλοπόλιδες ἐνομίσθησαν, οἱ δὲ δὴ πταίσαντες καὶ
 πολέμιοι τῆς πατρίδος καὶ ἀλιτήριδι ὠνομάσθησαν.
 ἐς τοῦτο μὲν δὴ τότε τὰ τῶν Ῥωμαίων πράγματα
 προήχθη, λέξω δὲ καὶ καθ' ἕκαστον τῶν γενομένων·
 35 καὶ γὰρ καὶ παιδευσίς ἐν τούτῳ τὰ μάλιστα εἶναι
 μοι δοκεῖ, ὅταν τις τὰ ἔργα τοῖς λογισμοῖς ὑπολέγων
 τὴν τε ἐκείνων φύσιν ἐκ τούτων ἐλέγῃ καὶ τούτους
 ἐκ τῆς ἐκείνων ὁμολογίας τεκμηριοῖ.
- 2 ἐπολιόρκει μὲν ὁ Ἀντώνιος τὸν Δέκιμον ἐν τῇ
 Μουτίνῃ ὄντα, ὥς μὲν τὰκριβὲς εἰπεῖν, ὅτι οὐ παρῆ-
 κεν αὐτῷ τὴν Γαλατίαν, ὥς δ' αὐτὸς ἐπλάττετο, ὅτι
 τῶν τοῦ Καίσαρος σφαγέων ἐγεγόνει. ἐπειδὴ γὰρ
 οὔτε κόσμον οἱ ἡ ἀληθὴς τοῦ πολέμου αἰτία ἔφερε,
 καὶ ἅμα καὶ τὰ τοῦ δῆμου πρὸς τὸν Καίσαρα ἐπὶ τῇ
 τοῦ πατρὸς αὐτοῦ τιμωρίᾳ ἀποβλέποντα ἑώρα, τοῦτο
 3 τὸ πρόσχημα τοῦ πολέμου προεβάλετο. ὅτι γὰρ ἐσκή-
 πτετο αὐτὸ ἵνα τὴν Γαλατίαν κατάσῃ, καὶ αὐτὸς
 ἐδήλωσε τόν τε Κάσσιον καὶ τὸν Βροῦτον τὸν Μάρκον
 ὑπάτους ἀποδειχθῆναι αἰτήσας· πρὸς γὰρ τοι τὰ ἑαυ-
 τοῦ συμφέροντα ἑκάτερον ἐκ τοῦ ἐναντιωτάτου προσ-
 4 ποιεῖτο. Καῖσαρ δὲ ἐστράτευσεν μὲν ἐπ' αὐτὸν πρὶν
 καὶ ψηφισθῆναι οἱ τὸν πόλεμον, οὐ μὴν καὶ ἐπεποιήκει

λόγου ἄξιον οὐδέν. μαθὼν δὲ δὴ καὶ τὰ δεδογμένα
 τὰς μὲν τιμὰς ἀπεδέχετο καὶ ἔχαιρεν, ἄλλως τε καὶ
 ὅτι θύοντι αὐτῷ, ὅτε τὸν κόσμον καὶ τὴν ἐξουσίαν
 τοῦ στρατηγοῦ ἔλαβε, διττὰ τὰ ἥπατα ἐν πᾶσι τοῖς
 ἱερείοις δώδεκα οὖσιν εὐρέθη· τῷ δὲ δὴ καὶ πρὸς 5
 τὸν Ἀντώνιον καὶ πρέσβεις καὶ λόγους πεμφθῆναι,
 ἀλλὰ μὴ οὐκ ἀκήρυκτον εὐθύς αὐτῷ τὸν πόλεμον
 ἐπαγγελθῆναι, ἥσχαλλε, καὶ μάλισθ' ὅτι καὶ τοὺς 6
 ὑπάτους ἐκέλευε τι ἰδίᾳ τι περὶ τῆς ὁμονομίας ἐπεσταλ-
 κότας, καὶ γράμματα παρ' αὐτοῦ πρὸς τινὰς τῶν
 βουλευτῶν πεμφθέντα καὶ ἀλόντα τούτοις τε ἀπο-
 δόντας καὶ ἑαυτὸν ἀποκρυψαμένους, τὸν τε πόλεμον
 μήτε σπουδῇ μήτε παραχρῆμα τῇ τοῦ χειμῶνος προ-
 φάσει ποιουμένους ἥσθετο. οὐ μέντοι ἔχων ὅπως 7
 ἐκφήνειεν αὐτά, οὔτε γὰρ ἀλλοτριῶσαι σφας ἠθέλεν
 οὔτ' αὖ πείσαι τι ἢ καὶ βιάσασθαι ἐδύνατο, ἥσυχίαν
 καὶ αὐτὸς ἐν τῇ Κορινθίου ἀγορᾷ χειμάζων ἦγε,
 μέχρις οὗ περὶ τῷ Δεκίμῳ ἐφοβήθη. ἐκεῖνος γὰρ 36
 πρότερον μὲν ἰσχυρῶς τὸν Ἀντώνιον ἡμύνετο, καί
 ποτε ὑποτοπήσας τινὰς ἐς τὴν πόλιν ὑπ' αὐτοῦ ἐπὶ
 διαφθορᾷ τῶν στρατιωτῶν ἐσπεπέμφθαι συνεκάλεσε
 μὲν πάντας τοὺς παρόντας, καὶ βραχέα ἅττα ὑπειπὼν
 ἐκήρυξε, δείξας τι χωρίον, τοὺς μὲν ἐν τοῖς ὅπλοις
 ἐπὶ τάδε τοὺς δὲ ἰδιώτας ἐπὶ θάτερα αὐτοῦ ἀπελ-
 θεῖν, καὶ οὕτως ἀπορήσαντας τοὺς τοῦ Ἀντωνίου
 ὅπῃ τράπωνται καὶ μονωθέντας κατεφώρασε καὶ
 συνέλαβεν· ἔπειτα παντελῶς ἀπετειχίσθη. δείσας 2
 οὖν ὁ Καῖσαρ μὴ βία ἄλῃ ἢ καὶ ἀπορίᾳ τῶν ἐπιτη-
 δειῶν ὁμολογήσῃ, ἠνάγκασε τὸν Ἰρτιον συνεπιστρα-
 τεῦσαι· ὁ γὰρ Οὐίβιος ἐν τῇ Πρώμῃ ἔτι τοὺς τε κατα-
 λόγους ἐποιεῖτο καὶ τοὺς νόμους τῶν Ἀντωνίων
 κατέλυεν. ὁρμήσαντες οὖν Βονωνίαν μὲν ἐκλειφθεῖ- 3

- σαν ὑπὸ τῶν φρουρῶν ἅμαχ' ἀπαρτίσαντας σφισιν ἐτρέψαντο, ὑπὸ δὲ τοῦ πρὸς τῇ Μουτίνῃ ποταμοῦ τῆς τε ἐπ' αὐτῷ φυλακῆς οὐχ οἷοί τε ἐγένοντο περαιτέρω
 4 προχωρῆσαι. βουλόμενοι οὖν καὶ ὥς τὴν γε παρουσίαν σφῶν τῷ Δεκιμῷ, μὴ καὶ φθάσῃ τι συμβάς, δηλῶσαι, τὸ μὲν πρῶτον ἀπὸ τῶν ὑψηλοτάτων δένδρων ἐφρυκτώρουν, ἐπεὶ δὲ οὐ συνίει, ἐς ἐλασμόν μολύβδου λεπτόν ἐγγράψαντές τινα ἐπέλιξαν αὐτὸν ὥσπερ τι χαρτίον, καὶ κολυμβητῇ νυκτὸς ὑφ' οὗρου
 5 διενεγκεῖν ἔδωκαν. καὶ οὕτως ὁ Δέκιμος τὴν τε παρουσίαν ἅμα αὐτῶν καὶ τὴν ὑπόσχεσιν τῆς ἐπικουρίας μαθὼν ἀντεπέστειλέ σφισι τὸν αὐτὸν τρόπον, καὶ τούτου συνεχῶς ἤδη πάντα ἀλλήλοις διεδήλουν.
 37 ὁ οὖν Ἀντώνιος ἰδὼν ὅτι ὁ Δέκιμος οὐκ ἐνδασείλει, ἐκείνῳ μὲν Λούκιον τὸν ἀδελφὸν παρακατέλιπεν, αὐτὸς δὲ ἐπὶ τε τὸν Καῖσαρα καὶ ἐπὶ τὸν Ἰρτιον ἐχώρησε. καὶ αὐτῶν ἀντιστρατοπεδευομένων ἐπὶ πολλὰς ἡμέρας ἱππομαχίαι τινὲς βραχεῖαι καὶ
 2 ἰσοπαλεῖς ἐγίνοντο, μέχρις οὐ οἱ Κελτικοὶ ἱππεῖς, οὓς μετὰ τῶν ἐλεφάντων ὁ Καῖσαρ προσεπεποίητο, πρὸς τε τὸν Ἀντώνιον αὐθις ἀπέκλιναν, καὶ τοῦ στρατοπέδου μετὰ τῶν ἄλλων ἐξελθόντες προεξώρμησαν μὲν ὥς καὶ καθ' ἑαυτοὺς τοῖς ἀντιπροσελάσουσι προσμύξοντες, ὑπέστρεψαν δὲ δι' ὀλίγον, καὶ παρὰ δόξαν μὴ προσδεχομένοις τοῖς ἐφεπομένοις
 3 σφίσι προσπεσόντες συχνοὺς αὐτῶν ἀπέκτειναν. καὶ μετὰ ταῦτα προνομούμεντές τινες ἀπ' ἀμφοτέρων ἐς χειρὰς ἦλθον, καὶ τούτου καὶ τῶν λοιπῶν ἐπιβοηθήσαντων ἑκατέροις μάχῃ τέ σφῶν ὄξεϊα ἐγένετο καὶ ἐκράτησεν ὁ Ἀντώνιος. τούτοις τε οὖν ἐπαιρόμενος, καὶ τὸν Οὐίβιον πλησιάζοντα αἰσθόμενος, προσέβαλε

πρὸς τὸ ἔρυμα τῶν ἀντικαθεσθηκότων, εἴ πως προεξε-
 λῶν αὐτὸ ῥᾶον τοῦ λοιποῦ πολεμήσειε. καὶ ἐπειδὴ 4
 τὰ τε ἄλλα πρὸς τε τὰς συμφορὰς καὶ πρὸς τὴν ἐλπί-
 δα τὴν παρὰ τοῦ Οὐίβιον διὰ φυλακῆς ἐποιούντο
 καὶ οὐκ ἀντεπεξῆγον, κατέλιπε καὶ ἐκεῖ μέρος τι τοῦ
 στρατοῦ, προσμειγνύναι τέ σφισι κελεύσας, ὅπως καὶ
 αὐτὸς ὅτι μάλιστα παρεῖναι δοκοίη, καὶ ἐπιφυλάττειν
 ἅμα μὴ τινες κατὰ νότου οἱ προσπέσωσι. διατάξας 5
 τε ταῦτα ἀπῆρε νυκτὸς λαθὼν ἐπὶ τὸν Οὐίβιον ἀπὸ
 Βονωνίας προσιόντα, καὶ αὐτόν τε ἐνεδρεύσας κατέ-
 τρωσε καὶ τοὺς πλείους τῶν στρατιωτῶν ἀπέκτεινε,
 τοὺς δὲ λοιποὺς ἐς τὰ ταφρεύματα κατέκλεισε. καὶ
 ἐξείλεν αὐτούς, εἰ καὶ ἐφ' ὅποσονοῦν προσηδρεύκει
 σφίσι. νῦν δ' ἐπειδὴ τῇ πρώτῃ προσβολῇ οὐδὲν 6
 ἐπέρανεν, ἐφοβήθη μὴ καὶ χρονίσῃ καὶ τι ἐν τούτῳ
 πρὸς τοῦ Καίσαρος καὶ πρὸς τῶν ἄλλων πλεονεκτη-
 θῇ, καὶ ἐπ' ἐκείνους αὐθις ἐτράπετο. καὶ αὐτῷ ὁ 7
 Ἰρτιος ἐκ τε τῆς πορείας ἐκατέρως καὶ ἐκ τῆς μάχης
 πεπονηκότι, καὶ προσέτι καὶ ἐν ἀνελπίστῳ ὄντι μὴ
 ποτ' ἂν πολέμιόν τινα νενικηκότι οἱ προσμῆλαι, ἀπαν-
 τήσας πολὺ ἐκράτησεν· ὥς γὰρ ἔγνωσαν τὸ γιγνό-
 μενον, Καῖσαρ μὲν ἐπὶ τῇ τοῦ στρατοπέδου φυλακῇ
 κατέμεινεν, ἐκεῖνος δὲ ἐπὶ τὸν Ἀντώνιον ὥρμησεν.
 ἡττηθέντος δὲ αὐτοῦ αὐτοκράτορες οὐ μόνον ὁ Ἰρτιος 38
 ἀλλὰ καὶ ὁ Οὐίβιος, καίπερ κακῶς ἀπαλλάξας, ὃ τε
 Καῖσαρ, καίτοι μὴδὲ μαχεσάμενος, καὶ ὑπὸ τῶν στρα-
 τιωτῶν καὶ ὑπὸ τῆς βουλῆς ἀνομάσθησαν. τοῖς τε 2
 συναγωνισαμένοις σφίσι καὶ τελευτήσασι ταφὴ τε
 δημοσία καὶ τὸ τοῖς παισὶ τοῖς τε πατράσιν αὐτῶν
 πάντα τὰ γέρα, ὅσα ἂν αὐτοὶ ἐκεῖνοι ζήσαντες ἔλαβον,
 ἀποδοθῆναι ἐψηφίσθη.

ὥς οὖν ταῦτ' ἐγένετο, καὶ Πόντιος Ἀκύλας, ἐκ 3

- τε τῶν σφαγέων ὧν καὶ τῷ Δεκίμῳ ὑποστρατηγῶν,
 Τίτον Μουνάτιον Πλάγκον ἀντιπολεμοῦντα αὐτῷ μά-
 χαις ἐνίκησεν, ὃ τε Δέκιμος βουλευτοῦ τινος αὐτομολή-
 σαντος πρὸς τὸν Ἀντώνιον οὐχ ὅσον οὐκ ὀργὴν αὐτῷ
 4 ἔσχεν, ἀλλὰ καὶ τὰ σκευὴ τὰ τε ἄλλα ὅσα ἐν τῇ Μουτίνῃ
 ὑπελέλειπτο πάντα ἀπέπεμψε, καὶ τούτου οἱ τε στρα-
 τιῶται οἱ Ἀντωνίου ἡλλοιοῦντο καὶ τῶν δήμων τινὲς
 τῶν ὁμοφρονούντων οἱ πρότερον ἐστασίαζον, ὁ μὲν
 5 Καῖσαρ ὃ τε Ἰρτιος ἐπήρουντό τε ἐπὶ τούτοις, καὶ πρὸς
 τὸ ἔρυμα τὸ τοῦ Ἀντωνίου προσιόντες προεκαλοῦντο
 αὐτὸν ἐς χεῖρας, ἐκεῖνος δὲ τέως μὲν κατεπέπληκτο
 καὶ ἡσύχαζεν, ἔπειτα ἐπειδὴ δυνάμεις τις αὐτῷ παρὰ
 6 τοῦ Λεπίδου πεμφθεῖσα ἦλθεν, ἀνεθάρσυσεν. αὐτὸς
 μὲν γὰρ ὁ Λέπιδος οὐκ ἀπεσάφησεν ὁποτέρους τὸ
 στράτευμα πέμψει· τὸν τε γὰρ Ἀντώνιον συγγενῇ
 ὄντα ἠγάπα, καὶ ὑπὸ τῆς βουλῆς ἐπ' αὐτὸν ἐκέκλητο,
 καὶ διὰ τε ταῦτα, καὶ ἅμα καὶ ἀναχώρησιν ἑαυτῷ
 πρὸς ἀμφοτέρους σφᾶς προπαρασκευάζων, οὐδὲν σα-
 7 φὲς Μάρκῳ Σιλανῷ τῷ στρατιάρχῳ ἐνετείλατο· ἐκεῖ-
 νος δὲ ἀκριβῶς πού τὴν γνώμην αὐτοῦ εἰδὼς πρὸς τὸν
 Ἀντώνιον αὐτοκέλευστος ἀφίκετο. τούτου οὖν ἐπι-
 κουρήσαντος αὐτῷ θαρσύνσας ἐπεκδρομὴν αἰφνιδίαν
 ἐποιήσατο, καὶ φόνου παρ' ἀμφοτέρων πολλοῦ γενο-
 μένου τραπεῖς ἔφυνγε.
- 39 μέγρι μὲν οὖν τούτων ὁ Καῖσαρ καὶ πρὸς τοῦ
 δήμου καὶ πρὸς τῆς βουλῆς ἠϋξέτο, καὶ τούτου τὰ
 τε ἄλλα τιμηθῆσέσθαι καὶ ὕπατος εὐθύς ἀποδειχθῆ-
 σέσθαι προσεδόκα· συνέβη γὰρ τὸν τε Ἰρτιον ἐν τῇ
 τοῦ Ἀντωνίου στρατοπέδου καταλήψει καὶ τὸν Οὐί-
 βιον ἐκ τῶν τραυμάτων μὴ πολλῷ ὕστερον φθαρῆναι,
 ὅθεν αἰτίαν τοῦ θανάτου αὐτῶν πρὸς τὴν τῆς ἀρχῆς
 2 διαδοχὴν ἔσχεν. ἡ δὲ γερουσία πρότερον μὲν, ἔως

ἐτι ἄδηλον ἦν ὁπότερός σφων κρατήσει, πάνθ' ὅσα
 ἐν τῷ πρὶν δυναστείας τισὶν ἔξω τῶν πατρῶν δο-
 θέντα παρεσκευάκει προκατέλυσαν, ἐπ' ἀμφοτέροις
 μὲν που ταῦτα ψηφισάμενοι ὥς καὶ προκαταληφ-
 μένοι δι' αὐτῶν τὸν νικήσοντα, τὴν δὲ αἰτίαν ἐς
 τὸν ἕτερον τὸν ἡττηθησόμενον μέλλοντες ἀναφέρειν.
 τοῦτο μὲν γὰρ ἀπέειπον μηδὲνα ἐπὶ πλείω χρόνον 3
 ἐνιαυτοῦ ἄρχειν, τοῦτο δὲ ἀπηγόρευσαν μήτε τινα
 σίτου ἐπιμελητὴν μήτε τροφῶν ἐπιστάτην ἓνα αἰρεῖ-
 σθαι. ἐπειδὴ δὲ τὰ πραχθέντα ἐμάθον, τῇ μὲν τοῦ
 Ἀντωνίου ἡττῇ ἔχαιρον, καὶ τὰς τε στολὰς μετενέ-
 δυσαν καὶ ἱερομηνίας ἐπὶ ἐξήκοντα ἡμέρας ἤγαγον,
 τοὺς τε συνεξετασθέντας αὐτῷ πάντας ἐν τε πολε-
 μίῳ μοίρᾳ ἐνόμισαν καὶ τὰς οὐσίας, ὥσπερ που καὶ
 τὴν αὐτοῦ ἐκείνου, ἀφείλοντο· τὸν δὲ δὴ Καίσαρα 40
 οὐχ ὅτι μεγάλου τινὸς ἔτ' ἠξίωσαν, ἀλλὰ καὶ κατα-
 λύνειν ἐπεχείρησαν, πάνθ' ὅσα ἐκεῖνος ἠλπίζε λήψε-
 σθαι τῷ Δεκίμῳ δόντες. οὐ γὰρ ὅτι βουθυσίας, ἀλλὰ
 καὶ ἐπινίκια αὐτῷ ἐψηφίσαντο, τὰ τε λοιπὰ τοῦ
 πολέμου καὶ τὰ στρατόπεδα, ἅλλα τε καὶ τὰ τοῦ
 Οὐβίλου, προσέταξαν· τοῖς τε στρατιώταις τοῖς συμ- 2
 πολιορκηθεῖσιν οἱ καὶ ἐπαίνους καὶ τᾶλλα ὅσα τοῖς
 τοῦ Καίσαρος πρότερον προεπήγγελλτο, καίπερ μηδὲν
 ἐς τὴν νίκην συμβαλομένοις ἀλλ' ἀπὸ τῶν τειχῶν
 αὐτὴν ἰδοῦσι, δοθῆναι ἔγνωσαν. καὶ τὸν Ἀκύλαν
 ἀποθανόντα ἐν τῇ μάχῃ εἰκόνι ἐτίμησαν· τὰ τε χρή-
 ματα ἃ ἐς τὴν παρασκευὴν τῶν τοῦ Δεκίμου στρα-
 τιωτῶν οἰκοθεν ἀναλῶκει, τοῖς κληρονόμοις αὐτοῦ
 ἀπέδωκαν. τό τε σύμπαν ὥς εἰπεῖν, ὅσα τῷ Καίσαρι 3
 ἐπὶ τὸν Ἀντώνιον ἐργόνοι, ταῦτα ἐπ' αὐτὸν ἐκείνον
 ἄλλοις ἐψηφίσθη. καὶ ὅπως γε ἂν μηδ' ἂν τὰ μά-
 λιστα βουλευθῇ τι κακὸν δρᾶσαι καὶ δυνηθῇ, πάντας

αὐτῷ τοὺς ἐχθροὺς ἐπήσκησαν· τῷ τε γὰρ Ποππλίῳ τῷ
 Σέξτῳ τὸ ναυτικὸν καὶ τῷ Βρούτῳ τῷ Μάρκῳ τὴν Μα-
 κεδονίαν τῷ τε Κασσίῳ τὴν τε Συρίαν καὶ τὸν πόλεμον
 4 τὸν πρὸς τὸν Δολοβέλλαν ἐνεχείρισαν. πάντως δ'
 ἂν καὶ τὰς δυνάμεις ἃς εἶχε προσπαρείχοντο, εἰ μή-
 περ ἐφοβήθησαν φανερώς αὐτὸ ψηφίσασθαι διὰ τὸ
 εὖνους οἱ τοὺς στρατιώτας ἐπίστασθαι ὄντας. στα-
 σιάσαι δ' οὖν σφας καὶ ὧς καὶ πρὸς ἀλλήλους καὶ
 5 πρὸς ἐκείνον ἐπεχείρησαν. οὔτε γὰρ ἐπαινέσαι τε
 καὶ τιμῆσαι πάντας αὐτοὺς ἠθέλησαν, μὴ καὶ τὸ
 φρόνημα αὐτῶν ἐπὶ μείζον ἄρῳσιν, οὔτ' ἀτιμάσαι καὶ
 παριδεῖν πάντας, μὴ καὶ μᾶλλον αὐτοὺς ἀλλοτριώ-
 σωσι καὶ κατὰ τοῦτο καὶ συμφρονεῖν ἀναγκάσωσι.
 6 διὰ μέσον οὖν ἐποίησαν, καὶ τοὺς μὲν ἐπαινέσαντες
 αὐτῶν τοὺς δ' οὐ, καὶ τοῖς μὲν στέφανον ἐλάας ἐν
 ταῖς πανηγύρεσι φορεῖν δόντες τοῖς δ' οὐ, καὶ προσ-
 ἐτί καὶ χρήματα τοῖς μὲν δισχιλίαις καὶ πεντακοσίαις
 δραχμαῖς τοῖς δὲ οὐδὲ χαλκοῦν ψηφισάμενοι, συγκρο-
 σειν τε αὐτοὺς ἀλλήλοις καὶ τούτου καὶ ἀσθενώσκειν
 41 ἤλπισαν. καὶ τοὺς γε δὴ ἀγγελοῦντάς σφισι ταῦτα
 οὐ πρὸς τὸν Καίσαρα ἀλλὰ πρὸς ἐκείνους ἐπεμψαν.
 περιοργῆς οὖν καὶ ἐπὶ τούτοις γενόμενος ἐπέτρεψε
 μὲν τῷ λόγῳ τοῖς πρεσβευταῖς ἄνευ ἑαυτοῦ τῷ στρα-
 τεύματι συμμῖξαι, προπαραγγείλας μὴτ' ἀπόκρισιν
 τινα αὐτοῖς δοθῆναι καὶ ἑαυτὸν παραχρηῖμα μετα-
 πεμφθῆναι· ἐλθὼν δὲ ἐς τὸ στρατόπεδον, καὶ συνα-
 κούσας σφίσι τὰ ἐπεσταλμένα, πολὺ μᾶλλον αὐτοὺς
 2 ἐξ αὐτῶν ἐκείνων ὠκείωσατο. οἳ τε γὰρ προτετιμη-
 μένοι οὐ τοσοῦτον τῇ πλεονεξίᾳ ἔχαιρον ὅσον ὑπώπ-
 τευον τὸ γινόμενον, τοῦ Καίσαρός σφας ὅτι μάλιστα
 ἐνάγοντος· καὶ οἱ ἠτιμασμένοι ἐκείνοις μὲν οὐδὲν
 ὠργίζοντο, προσδιαβάλλοντες δὲ τὴν διάνοιαν τῶν

ἐψηφισμένων τὴν τε ἀτιμίαν σφῶν ἐπὶ πάντας ἥγον
καὶ τὴν ὀργὴν αὐτοῖς ἐκοινοῦντο. μαθόντες οὖν 3
ταῦθ' οἱ ἐν τῇ πόλει, καὶ φοβηθέντες, ὕπατον μὲν
οὐδ' ὥς αὐτὸν ἀπέδειξαν, οὐπερ πού τὰ μάλιστα
ἐγλίχeto, ταῖς δὲ δὴ τιμαῖς ταῖς ὑπατικαῖς ἐκόσμη-
σαν, ὥστε καὶ γνῶμην ἐν τοῖς ὑπατευκόσιν ἤδη
τίθεσθαι. ἐπειδὴ τε ἐν οὐδενὶ λόγῳ τοῦτ' ἔσχε,
στρατηγὸν τε αὐτὸν ἐν τοῖς πρῶτον καὶ μετὰ τοῦτο
καὶ ὕπατον αἰρεθῆναι ἐψηφίσαντο. καὶ οἱ μὲν οὕτω 4
τὸν Καίσαρα, ὥσπερ ὡς ἀληθῶς μειράκιόν τε τι καὶ
παῖδα, ἅπερ πού διεθρύλουν, ὄντα, σοφῶς μετακε-
χειρίσθαι ἔδοξαν· ἐκεῖνος δὲ ἐπὶ τε τοῖς ἄλλοις καὶ
ἐπ' αὐτῷ τούτῳ, ὅτι παῖς ἦκουε, δεινῶς ἀγανακτῶν
οὐκέτ' ἐς ἀναβολὰς ἐποίησατο, ἀλλ' ἐπὶ τε τὰ ὄπλα
καὶ ἐπὶ τὴν ἰσχὺν αὐτῶν ἐτράπετο. καὶ πρὸς τε τὸν 5
Ἀντώνιον κρύφα διεκηρυκεύσατο, καὶ τοὺς διαφυ-
ρόντας ἐκ τῆς μάχης, οὓς αὐτός τ' ἐνενικῆκει καὶ ἡ
βουλὴ πολεμίους ἐψηφίστο, συνήθροιζε, καὶ κατηγο-
ρίας παρ' αὐτοῖς καὶ κατὰ τῆς γερουσίας καὶ κατὰ
τοῦ δῆμου πολλὰς ἐποιεῖτο.

ἀκούοντες δὲ ταῦτα οἱ ἐν τῷ ἄστει τέως μὲν ἐν 42
ὀλιγωρίᾳ αὐτὸν ἥγον, ἐπεὶ δὲ τὸν τε Ἀντώνιον καὶ
τὸν Λέπιδον συμπεφρονηκότας ἥσθοντο, θεραπεύειν
τε αὐτίς ἤρξαντο, ἀγνοοῦντες τοὺς λόγους οὓς πρὸς
τὸν Ἀντώνιον ἐπεποίητο, καὶ τῷ πολέμῳ τῷ πρὸς
ἐκείνους προσέταξαν. ὁ οὖν Καῖσαρ καὶ τοῦτον μὲν, 2
εἰ πως ὕπατος δι' αὐτὸν ἀποδειχθείη, ὑπεδέξατο·
πάνν γάρ τι ἐπρασσε διὰ τε ἄλλων καὶ διὰ τοῦ Κι-
κέρωνος ὅπως χειροτονηθείη, οὕτως ὥστε καὶ συνύ-
πατον αὐτὸν ὑποσχέσθαι οἱ ποιήσειν. ἐπεὶ δὲ οὐδ' 3
οὕτως ἠρέθη, ἡτοιμάζετο μὲν ὡς καὶ πολεμήσων κα-
τὰπερ ἐδέδοκτο, παρασκευάσας δὲ ἐν τούτῳ τοὺς

στρατιώτας αὐτοῦ, ἐφ' ἑαυτῶν δῆθεν, ὁμόσαι αἰφνι-
δίως πρὸς μηδὲν τῶν στρατοπέδων τῶν τοῦ Καίσαρος
γενομένων πολεμήσειν, ὅπερ πού πρὸς τὸν Λέπιδον
4 καὶ πρὸς τὸν Ἀντώνιον ἔφερον· τὸ γὰρ πλεῖστον
τῶν συστρατευομένων σφίσιν ἐξ ἐκείνων ἦν· ἀνέσχε,
καὶ πρέσβεις ἐπὶ τούτῳ πρὸς τὴν βουλὴν ἐξ αὐτῶν
43 τῶν στρατιωτῶν τετρακοσίους ἐπεμψε. τοῦτο μὲν
δὴ πρόσχημα τῆς πρεσβείας αὐτοῖς ἦν, τὸ δ' ὅλον
τά τε ἄχρημάτα τὰ ἐψηφισμένα σφίσιν ἀπῆτουν καὶ
2 ὑπατον τὸν Καίσαρα ἀποδειχθῆναι ἐκέλευον. ἀνα-
βαλλομένων οὖν αὐτῶν τὴν ἀπόκρισιν ὥς καὶ σκέ-
ψεως δεομένην, ἄδειάν τινι τῶν τὰ τοῦ Ἀντωνίου
πραξάντων ἐκ τῆς τοῦ Καίσαρος, ὥσπερ εἰκὸς ἦν,
ἐντολῆς ἤτησαν, οὐχ ὅτι καὶ ἐβούλοντο αὐτῆς τυχεῖν,
ἀλλ' ἵνα ἀποπειραθῶσί τε αὐτῶν εἰ ταύτην γε δώ-
σουσί σφισι, καὶ ἀφορμὴν ὀργῆς λάβωσι τὸ καὶ δι'
3 ἐκείνην δοκεῖν χαλεπαίνειν. ἀποτυχόντες γοῦν αὐ-
τῆς, ἀντεῖπε μὲν γὰρ οὐδεὶς, πολλῶν δὲ τὸ αὐτὸ
τοῦτο ὑπὲρ ἑτέρων ἅμα ἀξιωσάντων, καὶ τὸ κατ'
ἐκείνους ὥς πολὺ ἐγίγνετο, εὐπρεπῶς πῶς διε-
4 κρούσθη, οἳ τε ἄλλοι φανερώς ὠργίζοντο, καὶ εἰς τις
αὐτῶν ἐξῆλθέ τε ἐκ τοῦ βουλευτηρίου, καὶ τὸ ξίφος
λαβὼν, ἄοπλοι γὰρ ἐσεληλύθησαν, ἤψατό τε αὐτοῦ
καὶ εἶπεν ὅτι, ἂν ὑμεῖς τὴν ὑπατεῖαν μὴ δῶτε τῷ
Καίσαρι, τοῦτο δώσει. καὶ αὐτῷ ὁ Κικέρων ὑπολα-
βὼν "ἂν οὕτως" ἔφη "παρακαλῆτε, λήψεται αὐτήν."
5 ἐκείνῳ μὲν καὶ τοῦτο τὸν ὀλεθρον παρεσκεύασεν·
ὁ δὲ δὴ Καῖσαρ τὸ μὲν ὑπὸ τοῦ στρατιώτου πραχθὲν
οὐκ ἐμέμψατο, ὅτι δὲ τά τε ὅπλα ἐς τὸ συνέδριον
ἐσιόντες ἀποθέσθαι ἠναγκάσθησαν, καὶ τις αὐτῶν
ἐπύθετο πότερον παρὰ τῶν στρατοπέδων ἢ παρὰ τοῦ
6 Καίσαρος ἐπέμφθησαν, ἐγκλημα ἐποιεῖτο, καὶ τὸν τε

Ἀντώνιον καὶ τὸν Λέπιδον, καὶ γὰρ ἐκείνον κατὰ τὴν φιλίαν αὐτοῦ τὴν πρὸς τὸν Ἀντώνιον προσετέθειτο, σπουδῇ μετεπέμψατο, καὶ αὐτὸς ἐπὶ τὴν Ῥώμην, ἐκβιασθεὶς δῆθεν ὑπὸ τῶν στρατιωτῶν, μετὰ πάντων αὐτῶν ὤρμησε. καὶ τῶν τε ἱππέων τινὰ 44 καὶ ἄλλους ὑποτοπήσαντες ἐπὶ κατασκοπῇ σφῶν παρεῖναι ἔσφαξαν, καὶ τὰ χωρία τῶν ἀντιγινωμονούντων σφίσιν ἐλυμαίνοντο, ἐπὶ τε τῇ προφάσει ταύτῃ καὶ ἄλλα πολλὰ ἐκακούργουν. πυθόμενοι οὖν οἱ 2 βουλευταὶ τὴν ἔφοδον αὐτῶν, τὰ τε χρήματα αὐτοῖς πρὶν πλησιάσαι σφᾶς ἔπεμψαν, εἰ πως λαβόντες αὐτὰ ἀναχωρήσειαν, καὶ ἐπειδὴ καὶ ὥς ἡπείγοντο, ὕπατον τὸν Καίσαρα ἀπέδειξαν. οὐδὲν μέντοι οὐδὲ ἐκ τούτου 3 ἀπάναντο· ὧν γὰρ οὐχ ἐκόντες ἀλλ' ἀναγκασθέντες ἔπραξαν, οὐδεμίαν σφίσι χάριν οἱ στρατιῶται ἔσχον, ἀλλὰ καὶ ἐπὶ πλεῖον, ἅτε καὶ ἐκπεφοβηκότες αὐτούς, ἔθρασύνοντο. μαθοῦσα οὖν ταῦθ' ἡ γερούσια μετε- 4 βάλετο, καὶ ἐκείνοις τε ἀπηγόρευσε μὴ πελάσαι τῇ πόλει, ἀλλ' ὑπὲρ πεντήκοντα καὶ ἑπτακοσίους σταδίους ἀπ' αὐτῆς ἀποσχεῖν, καὶ αὐτοὶ τὴν τε ἐσθῆτά αὐτῆς ἡλλάξαντο καὶ τοῖς στρατηγοῖς τὴν φυλακὴν τῆς πόλεως ἐνεχείρισαν, ὥσπερ εἰθιστο. καὶ τὰ τε 5 ἄλλα ἐν φρουρᾷ ἐποιήσαντο, καὶ τὸ Ἰανίκουλον μετὰ τε τῶν αὐτόθι στρατιωτῶν καὶ μεθ' ἐτέρων ἐκ τῆς Ἀφρικῆς ἐπελθόντων προκατέλαβον.

ἕως μὲν δὴ ἐν ὁδῷ ἔθ' ὁ Καίσαρ ἦν, ταῦτά τε 45 οὕτως ἐγίνετο, καὶ ὁμοθυμαδὸν αὐτῶν πάντες οἱ ἐν τῇ Ῥώμῃ τότε ὄντες ἀντελαμβάνοντο, ὥσπερ πού φηλουσιν οἱ πολλοί, πρὶν ἔς τε τὴν ὄψιν καὶ ἔς τὴν πείραν τῶν δεινῶν ἀφικέσθαι, θρασύνεσθαι. ἐπεὶ 2 δὲ ἐν τῷ προαστείῳ ἐγένετο, ἐφοβήθησαν, καὶ πρῶτον μὲν τῶν βουλευτῶν τινες, ἔπειτα δὲ καὶ τοῦ

- δήμου συχνοὶ πρὸς αὐτὸν μετέστησαν. καὶ τοῦτου
 καὶ οἱ στρατηγοὶ ἐκ τε τοῦ Ἰανικούλου κατέβησαν
 καὶ τοὺς τε στρατιώτας καὶ ἑαυτοὺς αὐτῷ παρέδω-
 3 καν. τὴν τε οὖν πόλιν οὕτως ὁ Καῖσαρ ἀμαχὶ κατέ-
 σχε, καὶ ὑπάτος καὶ πρὸς τοῦ δήμου ἀπεδείχθη, δύο
 τινῶν ἀντὶ ὑπάτων πρὸς τὰς ἀρχαιρεσίας αἰρεθέν-
 των, ἐπειδὴ ἀδύνατον ἦν μεσοβασιλέα δι' ὀλίγου
 οὕτως ἐπ' αὐτάς κατὰ τὰ πάτρια γενέσθαι, πολλῶν
 ἀνδρῶν τῶν τὰς εὐπατριδας ἀρχὰς ἐχόντων ἀποδη-
 4 μούντων. τοῦτο γὰρ τῶν δύο ἀνδρῶν διὰ τοῦ στρα-
 τηγοῦ τοῦ ἀστυνόμου ψηφισθῆναι μᾶλλον ἢ τὸ τοὺς
 ὑπάτους δι' αὐτοῦ χειροτονηθῆναι ὑπέμειναν, ὅτι
 μηδὲν πλέον τῶν ἀρχαιρεσιῶν ποιήσιν ἔμελλον, καὶ
 κατὰ τοῦτο μὴδ' ἀρχὴν τινα ἰσχυροτέραν αὐτῶν
 5 ἐσχηκέναι δόξειν. καὶ ἐρίγνετο μὲν πού ταῦθ' ὑπὸ
 τῶν ὄπλων· ὁ δὲ δὴ Καῖσαρ, ἵνα δὴ μὴ βεβιάσθαι
 τι αὐτοὺς δόξῃ, οὐκ ἀπήντησεν ἐς τὴν ἐκκλησίαν,
 ὥσπερ τινῶν τὴν παρουσίαν ἄλλ' οὐ τὴν δύναμιν
 αὐτοῦ φοβουμένων.
- 46 οὕτω μὲν οὖν ὑπάτος ἡρέθη, καὶ αὐτῷ καὶ συν-
 ἀρχων, εἶγε τοῦτο δεῖ, ἀλλὰ μὴ ὑπαρχον αὐτὸν
 2 εἰπεῖν, ὁ Πέδιος ὁ Κύντος ἐδόθη. καὶ ἐπὶ τε τούτῳ
 μέγιστον ἐφρόνει, ὅτι ἐν ἐκείνῃ τῇ ἡλικίᾳ, ὃ μὴ πώ-
 ποτέ τινι ἐγεγόνει, ὑπατεύσειν ἔμελλε, καὶ ὅτι τῇ
 πρώτῃ τῶν ἀρχαιρεσιῶν ἐς τὸ πεδῖον τὸ Ἀρειον ἐβελ-
 θὼν γυῖπας ἕξ καὶ μετὰ ταῦτα δημηγορῶν τι πρὸς
 3 τοὺς στρατιώτας ἄλλους δῶδεκα εἶδε· πρὸς τε γὰρ
 τὸν Ῥωμύλον καὶ πρὸς τὸ οἰάνισμα τὸ ἐκεῖνον γενό-
 μενον ἀναφέρων καὶ τὴν μοναρχίαν αὐτοῦ λήψεσθαι
 προσεδόκησεν. οὐ μέντοι ὥς καὶ δεύτερον ὑπατεύων,
 ὅτι ταῖς τιμαῖς ταῖς ὑπατικάς ἐκεκόσμητο, ἐσεμνύ-
 νατο. καὶ τοῦτο καὶ ἔπειτα ἐπὶ πάντων τῶν ὁμοίων

μέχρις ἡμῶν ἐτηρήθη· Σευήρος γὰρ αὐτοκράτωρ 4
 πρῶτος Πλαυτιανὸν ὑπατικαῖς τιμαῖς τιμήσας, καὶ
 μετὰ τοῦτο ἔς τε τὸ βουλευτικὸν ἐσαγαγὼν καὶ ὕπα-
 τον ἀποδείξας, ὥς καὶ δεύτερον ὑπατεύσαντα ἀνεκή-
 ρυξε, καὶ ἀπ' ἐκείνου καὶ ἐφ' ἐτέρων τὸ αὐτὸ ἐγέ-
 νετο. ὁ δ' οὖν Καῖσαρ τὰ τε ἄλλα τὰ ἐν τῇ πόλει 5
 πρὸς τὸ δοκοῦν αὐτῷ κατεστήσατο, καὶ χρήματα τοῖς
 στρατιώταις, τοῖς μὲν ὅσα τε καὶ ὅθεν ἐψηφίστο, τοῖς
 δὲ λοιποῖς ὥς ἐκάστοις, λόγῳ μὲν οἰκοθὲν ἔργῳ δὲ
 ἐκ τῶν κοινῶν ἔδωκε.

τότε μὲν οὕτω τε καὶ ἐκ τοιαύτης αἰτίας οἱ στρα- 6
 τῶται τὸ ἀργύριον ἔλαβον· παρακούσαντες δέ τινες
 τοῦτο ἔδοξαν αἰεὶ πᾶσιν ἀπλῶς τοῖς πολιτικοῖς στρα-
 τοπέδοις, ὅσα ἂν ἔς τὴν Ῥώμην μεθ' ὀπλῶν ἀφίκη-
 ται, τὰς δισχιλίαις καὶ πεντακοσίαις δραχμαῖς ἀναγ-
 καῖον εἶναι δίδοσθαι. καὶ διὰ ταῦτα καὶ οἱ μετὰ 7
 τοῦ Σευήρου ἐπὶ τῇ τοῦ Ἰουλιανοῦ καθαιρέσει ἔς
 τὸ ἄστυ ἐλθόντες φοβερῶτατοι αὐτῷ τε ἐκείνῳ καὶ
 ἡμῖν ἐρέοντο ἀπαιτοῦντες αὐτάς· καὶ σφας, οὐδ'
 εἰδότεων τῶν ἄλλων ὅ,τι ποτὲ ἤξιουν, ἐθεράπευσεν
 ὁ Σευήρος πεντήκοντα καὶ διακοσίαις δραχμαῖς.

ὁ δ' οὖν Καῖσαρ τοῖς μὲν στρατιώταις τὰ τε 47
 χρήματα ἔδωκε καὶ χάριν καὶ πλείστην καὶ ἀληθε-
 σιάντην ἔργῳ· ἄνευ γὰρ τῆς παρ' αὐτῶν φρουρᾶς
 οὐδ' ἔς τὸ βουλευτήριον ἐσφοιτᾶν ἐτόλμα· τῇ δὲ δὴ
 γερονσίᾳ χάριν μὲν πού, πλαστῶς δὲ δὴ καὶ προσ-
 ποιήτως ἔσχεν· ἃ γὰρ βιασάμενός σφας εὗρητο,
 ταῦθ' ὥς καὶ παρ' ἐκόντων αὐτῶν εἰληφῶς ἐν εὐερ-
 γείας μέρει δῆθεν ἐτίθετο. καὶ ἐκείνοι οὖν ἐπὶ τε 2
 τούτοις, ὥς καὶ ἐθελονταὶ αὐτὰ δεδωκότες, ἐσεμνύ-
 νοντο, καὶ προσέτι ὃν οὐδ' ὕπατον ἐλέσθαι πρότερον
 ἠδελήκεσαν, τούτῳ καὶ μετὰ τὴν ἀρχὴν πάντων τῶν

- ἀεὶ ὑπατεούντων, ὅσῳ ἂν ἐν στρατοπέδῳ ἦ, προ-
 3 τιμᾶσθαι ἔδοσαν· ὃ τε δίκας ἐπάξεν ὅτι δυνάμεις
 καθ' ἑαυτὸν μηδενὸς ψηφισαμένου συνέστησεν ἡπει-
 λήκεσαν, τούτῳ καὶ ἑτέρας προσκαταλέξει προσέτα-
 ξαν· καὶ ἐφ' οὗ τῇ τε ἀτιμίᾳ καὶ τῇ καταλύσει τῷ
 Δεκίμῳ πρὸς τὸν Ἀντώνιον πολεμῆσαι ἐκεκελεύεσαν,
 4 τούτῳ καὶ τὰ ἐκείνου στρατόπεδα προσέθεσαν. καὶ
 τέλος τὴν τε φυλακὴν τῆς πόλεως, ὥστε πάνθ' ὅσα
 βούλοιο καὶ ἐκ τῶν νόμων ποιεῖν ἔχειν, παρέλαβε,
 καὶ ἐς τὸ τοῦ Καίσαρος γένος κατὰ τὰ νομιζόμενα
 ἐσεποιήθη, καὶ διὰ τοῦτο καὶ τὴν ἐπικλήσιν μετέθετο.
 5 ἀνώνμαξε μὲν γὰρ καὶ πρότερον αὐτὸς ἑαυτόν, ὥς γέ
 τισι δοκεῖ, Καίσαρα, ἐξ οὗ τὸ ὄνομα αὐτῷ τοῦτο
 μετὰ τοῦ κλήρου κατελείφθη· οὐ μέντοι οὐτ' ἀκριβῆ
 τὴν προσηγορίαν οὔτε ἐπὶ πάντας εἶχε, πρὶν δὴ καὶ
 ἐκ τῶν πατρῴων αὐτὴν τότε ἐβεβαίωσατο, καὶ οὕτως
 ἐξ ἐκείνου Γάιος Ἰούλιος Καῖσαρ Ὀκταουιανὸς ἐπε-
 6 κλήθη· νενομίσταί γάρ, ἂν τις ἐσποιηθῇ, τὴν μὲν
 ἄλλην αὐτὸν πρόσθεσιν ἀπὸ τοῦ ποιησαμένου λαμ-
 βάνειν, ἐν δέ τι τῶν προτέρων ὀνομάτων σχηματι-
 7 σθὲν πως τηρεῖν. τοῦτο μὲν οὖν οὕτως ἔχει· ἐγὼ
 δὲ οὐκ Ὀκταουιανὸν ἀλλὰ Καίσαρα αὐτόν, ὅτι πᾶσι
 τοῖς τὸ τῶν Ῥωμαίων κράτος λαμβάνουσιν ἢ προση-
 8 γορία αὕτη ἐκνεύκηκεν, ὀνομάσω. προσεκτῆσατο
 μὲν γὰρ καὶ ἑτέραν τὴν τοῦ Αὐγούστου, καὶ αὐτὴν
 διὰ τοῦτο καὶ οἱ ἔπειτα αὐτοκράτορες τίθενται· ἀλλ'
 ἐκεῖνη μὲν ὅταν ἐς τὴν συγγραφὴν ἔλθῃ λελέξεται,
 μέχρι δὲ δὴ τότε ἀρκούντως ἢ τοῦ Καίσαρος ἐπικλή-
 σις τὴν τοῦ Ὀκταουιανοῦ δῆλωσιν ἀποπληρώσει.
 48 οὗτος οὖν ὁ Καῖσαρ ἐπειδὴ τάχιστα τοὺς τε στρα-
 τιώτας ᾤκειώσατο καὶ τὴν βουλὴν ἐδουλώσατο, πρὸς
 τε τὴν τοῦ πατρὸς τιμωρίαν ἐτράπετο, καὶ φοβηθεὶς

μή πη τὸν ὄμιλον διὰ τοῦτ' ἐκταράξῃ, οὐ πρότερον τὴν ἑαυτοῦ γνώμην ἐξέφηνε πρὶν τὴν ἀπόδοσιν τῶν καταλειφθέντων σφίσι ποιήσασθαι. ὥς δὲ καὶ ἐκεῖ-
 νοι τοῖς χρήμασι, καίπερ ἔκ τε τῶν κοινῶν οὖσι καὶ
 ἐπὶ τῇ τοῦ πολέμου προφάσει συναχθεῖσι, κατελήφ-
 θησαν, οὕτω δὴ τοὺς σφαγέας μετήλθε. καὶ ἵνα γε
 μὴ βιάως ἀλλ' ἐν δίκῃ τινὶ ποιῇν αὐτὸ δόξη, νόμον
 τέ τινα περὶ τῆς κρίσεως αὐτῶν ἐσήνεγκε καὶ δικα-
 στήρια καὶ ἀποῦσί σφισιν ἐκάθισεν. οἳ τε γὰρ πλεί-
 ουσ αὐτῶν ἀπεδήμουν, καὶ τινες καὶ ἡγεμονίας ἐθνῶν
 εἶχον· καὶ οἱ παρόντες οὗτ' ἀπήντησαν ὑπὸ τοῦ
 δέους, καὶ προσέτι καὶ διαλαθόντες ἐξεχώρησαν.
 ἐρήμην οὖν οὐχ ὅπως οἳ τε αὐτόχειρες τοῦ Καίσαρος
 γενόμενοι καὶ οἱ συνομόσαντές σφισιν, ἀλλὰ καὶ
 ἄλλοι πολλοί, οὐχ ὅτι μὴ ἐπιβουλεύσαντες τῷ Καί-
 σαρι ἀλλ' οὐδὲ ἐν τῇ πόλει τότε ὄντες, ἤλωσαν.
 τοῦτο δὲ ἐπὶ τὸν Πομπήιον τὸν Σέξτον μάλιστα κα-
 τεσκευάσθη· καὶ γὰρ ἐκεῖνος ἥμισυ τῆς ἐπιθέσεως
 μετασχὼν ὅμως κατὰ τὸ πολέμιον αὐτοῦ κατεψηφίσθη.
 καὶ αὐτοὶ τε πυρὸς καὶ ὕδατος εἰρχθησαν, καὶ αἱ
 οὐσαι αὐτῶν ἐδημεύθησαν· τὰ τε ἔθνη, οὐκ ἐκεῖνα
 μόνον ὧν τινες αὐτῶν ἦρχον, ἀλλὰ καὶ τὰ λοιπὰ
 πάντα τοῖς τοῦ Καίσαρος φίλοις ἐπετράπη.

ἐν τούτοις δὲ τοῖς ὑπαιτίοις καὶ ὁ Κάσκας ὁ 49
 Πούπλιος ὁ Σερουίλιος ὁ δήμαρχος ἐγένετο· καὶ
 ἐπειδὴ προὔποτοπῆσας τὸν Καίσαρα ὑπεξῆλθε πρὶν
 καὶ εἰς τὴν πόλιν αὐτὸν ἐσελθεῖν, τῆς τε ἀρχῆς ὥς
 καὶ παρὰ τὰ πάτρια ἀποδημήσας ἐπανάθη, τοῦ πλήθους
 ὑπὸ Πονπλίου Τιτίου συνάρχοντος αὐτῷ ἀθροισθέν-
 τος, καὶ οὕτως ἐάλω. ἐπειδὴ τε ὁ Τίτιος οὐκ ἐς 2
 μακρὰν ἐτελεύτησεν, ἐβεβαιώθη τὸ ἀπὸ τοῦ ἀρχαίου
 τετηρημένον· οὐδεὶς γὰρ ἐς ἐκεῖνο τοῦ χρόνου συν-

ἀρχοντά τινα καταλύσας ἀπηνιαύτισεν, ἀλλὰ τοῦτο μὲν ὁ Βροῦτος ἐπὶ τῇ τοῦ Κολλατίνου καταπαύσει ἐπαπέθανε, τοῦτο δὲ ὁ Γράκχος ἐπὶ τῇ τοῦ Ὀκταουίου καταλύσει ἀπεσφάγη, ὃ τε Κίννας ὁ τὸν τε Μάρυλλον καὶ τὸν Φλαούιον ἀπαλλάξας οὐκ ἐς μακρὰν ἀπεφθάρη.

- 3 ταῦτα μὲν οὕτω τετήρηται, τῶν δὲ δὴ τοῦ Καίσαρος φονέων συχνοὶ μὲν ἐς τὴν τοῦ παιδὸς αὐτοῦ χάριν συχνοὶ δὲ καὶ ὑπὸ τῶν ἄλλων προσαναπειθόμενοι κατηγόρουν· χρήματά τε γὰρ ἐκ τῆς τοῦ ἀλόντος οὐσίας καὶ τὴν τιμὴν τὴν τε ἀρχὴν τὴν ἐκείνου, εἴ τινα ἄρα ἔχων ἦν, τό τε μηκέτι μὴτ' αὐτοὶ μήτε τοὺς υἱεῖς τοὺς τε ἐγγόνους αὐτῶν στρα-
4 τεύεσθαι ἐλάμβανον. τῶν γε μὴν δικασάντων σφίσιν οἱ μὲν πλείους τῇ τε χάριτι καὶ τῷ δέει τῷ τοῦ Καίσαρος κατεψηφίζοντο αὐτῶν, ἐνδεικνύμενοί πη ὡς καὶ δικαίως αὐτὸ ποιοῦντες· εἰσὶ δὲ οἱ τὴν ψῆφον οἱ μὲν τῷ νόμῳ τῷ περὶ τῆς τιμωρίας σφῶν γεγραμμένῳ, οἱ δὲ καὶ τοῖς ὅπλοις τοῖς τοῦ Καίσαρος ἔδο-
5 σαν. καὶ τις Σιλίκιος Κορωνᾶς βουλευτὴς ἄντικρυς τὸν Βροῦτον τὸν Μάρκον ἀπέλυσε. καὶ τότε μὲν αὐτός τε ἐπὶ τούτῳ μέγα ἠϋχεῖ καὶ παρὰ τῶν ἄλλων ἐπαίνους κρύφα ἐλάμβανε, τῷ τε Καίσαρι, ὅτι μὴ εὐθὺς ἀπέθανε, δόξαν ἐπιεικείας παρέσχεν, ὕστερον δὲ ἐκ προγραφῆς ἐθανατώθη.

- 50 ταῦτ' οὖν πράξας ὁ Καῖσαρ ἐπὶ τε τὸν Λέπιδον καὶ ἐπὶ τὸν Ἀντώνιον δῆθεν ἐστράτευσεν. ὁ γὰρ Ἀντώνιος, ὡς τότε ἐκ τῆς μάχης ἐφῆγε καὶ αὐτὸν οὐδ' ὁ Καῖσαρ, διὰ τὸ τῷ Δεκίμῳ τὸν πόλεμον ἐγχειρισθῆναι, οὔτε ἐκεῖνος, διὰ τὸ μὴ βούλεσθαι τὸν ἀντίπαλον τῷ Καίσαρι ὑπεξαιρεθῆναι, ἐπεδίωξε,
2 συνελέξατο ὅσους ἠδυνήθη τῶν ἐκ τῆς μάχης περισωθέντων, καὶ πρὸς τὸν Λέπιδον ἀφίκετο παρα-

σκευασάμενον μὲν ὥς καὶ αὐτὸν ἐς τὴν Ἰταλίαν κατὰ
 τὸ δόγμα στρατεύσοντα, προσταχθέντα δὲ αὐθις κατὰ
 χώραν μείναι. οἱ γὰρ βουλευταὶ ἐπειδὴ ἐπύθοντο ³
 τὸν Σιλανὸν τὰ τοῦ Ἀντωνίου πράξαντα, ἐφοβήθη-
 σαν τὸν τε Λέπιδον καὶ τὸν Πλάγκον τὸν Λούκιον,
 μὴ καὶ ἐκεῖνοι αὐτῷ συνάρωνται, καὶ πέμψαντες
 πρὸς αὐτοὺς οὐδὲν ἔτι δεῖσθαί σφων ἔφασαν. ἵνα ⁴
 τε μηδὲν ὑποτοπήσωσι καὶ τούτου τι κακουργήσωσιν,
 ἐκέλευσαν αὐτοῖς τοὺς ἐκ Οὐιέννης τῆς Ναρβωνη-
 σίας ὑπὸ τῶν Ἀλλοβρόγων ποτὲ ἐκπεσόντας καὶ ἐς
 τὸ μεταξὺ τοῦ τε Ῥοδανοῦ καὶ τοῦ Ἀράριδος, ἧ συμ-
 μίγνυνται ἀλλήλοις, ἰδρυθέντας συνοικίσαι. καὶ ⁵
 οὕτως ἐκεῖνοι ὑπομείναντες τὸ Λουγούδουνον μὲν
 ὀνομασθὲν νῦν δὲ Λούγδουνον καλούμενον ἔκτισαν,
 οὐχ ὅτι οὐ καὶ ἐς τὴν Ἰταλίαν σὺν τοῖς ὅπλοις ἡδυ-
 νήθησαν ἂν ἔλθειν, εἰπερ ἡθελήκεσαν, ἀσθενέστατα
 γὰρ ἦδη τὰ ψηφίσματα πρὸς τοὺς τὰς δυνάμεις ἔχον-
 τας ἤγρετο, ἀλλ' ὅτι τὴν ἐκβασιν τοῦ Ἀντωνίου ⁶
 πολέμου περισκοποῦντες τῇ τε βουλῇ πεπειθαρχη-
 κέναι δόξαι καὶ τὰ σφέτερα ἅμα κρατύνασθαι ἐβού-
 λοντο. ἀμέλει τὸν τε Σιλανὸν ὁ Λέπιδος ἐπὶ τῇ τοῦ ⁵¹
 Ἀντωνίου συμμαχίᾳ διεμέμψατο, καὶ αὐτῷ ἐκείνῳ
 ἐλθόντι οὐκ εὐθύς ἐς λόγους ἀφίκετο, ἀλλὰ καὶ τῇ
 γερουσίᾳ προσκατηγοῶν αὐτοῦ ἐπέστειλεν, ὥστε
 καὶ ἐπαίνους ἐκ τούτου καὶ τὴν ἡγεμονίαν τοῦ πρὸς
 αὐτὸν πολέμου λαβεῖν. τὸν μὲν δὴ ἄλλον χρόνον ²
 διὰ ταῦτα οὔτε προσέλετο τὸν Ἀντώνιον οὔτε ἀπεω-
 θεῖτο, ἀλλὰ περιεώρα μὲν ἐγγὺς ὄντα καὶ τοῖς συστρα-
 τευομένοις οἱ προσομιλοῦντα, οὐ μέντοι καὶ ἐς λόγους
 αὐτῷ ἦει· ἐπειδὴ δὲ τὴν ὁμολογίαν αὐτοῦ τὴν πρὸς
 τὸν Κάισαρα ἐπύθετο, τότε καὶ αὐτὸς ἀμφοτέροις
 σφίσι συνηνέχθη. μαθὼν δὲ τὸ γιγνόμενον Μάρκος ³

Ἰουονέντιος ὑποστράτηγος αὐτοῦ τὰ μὲν πρῶτα ἀπο-
 τρέπεεν αὐτὸν ἐπειρᾶτο, ὥς δ' οὐκ ἔπεισεν, αὐτὸς
 4 ἑαυτὸν τῶν στρατιωτῶν ὀρώντων κατεχρήσατο. καὶ
 ἐκείνῳ μὲν ἐπαίνους τε ἐπὶ τούτῳ ἢ βουλὴ καὶ ἀν-
 δριάντα τὴν τε ταφὴν τὴν δημοσίαν ἐψηφίσατο, τὸν
 δὲ δὴ Λέπιδον τὴν τε εἰκόνα τὴν ἐν τῷ βήματι
 ἰδρυμένην ἀφείλοντο καὶ πολέμιον ἐποίησαντο· καί
 τινα καὶ ἡμέραν τοῖς συνοῦσιν αὐτῷ προέθεντο,
 πόλεμόν σφισιν ἀπειλήσαντες ἂν μὴ ἐντὸς ἐκείνης
 5 ἐγκαταλείπωσιν αὐτόν. πρὸς δ' ἔτι τὴν τε ἐσθῆτα
 αὐτῷ μετέβαλον, ἐπὶ γὰρ τῇ τοῦ Καίσαρος ὑπατείας
 τὴν ἀστικὴν ἀνελήφεσαν, καὶ τὸν Βρούτον τὸν
 Μάρκον τὸν τε Κάσσιον καὶ τὸν Σέξτον ἐπ' αὐτοὺς
 μετεπέμψαντο· ἐπειδὴ τε ἐκεῖνοι χρονιεῖν ἐδόκουν,
 τῷ Καίσαρι, ἀγνοίᾳ τῆς συνωμοσίας αὐτῶν, τὸν πό-
 52 λεμον ἐπέτρεψαν. καὶ ὃς τῷ μὲν λόγῳ ὑπεδέξατο
 αὐτόν, καίτοι τοὺς στρατιώτας συμβοῆσαι ποιήσας
 ἄπερ εἴρηται, ἔργον δ' οὐδὲν ἐχόμενον αὐτοῦ ἔπραξεν,
 οὐχ ὅτι καὶ ἐκεκοινολόγητο τῷ τε Ἀντωνίῳ καὶ δι'
 ἐκείνου καὶ τῷ Λεπίδῳ, βραχὺ γὰρ τι τούτου ἐφρόν-
 2 τιξεν, ἀλλ' ὅτι ἰσχυροὺς τε αὐτοὺς ἐώρα ὄντας καὶ
 συμφρονοῦντας ὑπὸ τῆς συγγενείας ἡσθάνετο, καὶ
 οὔτε βιάσασθαι σφας ἐδύνατο, καὶ ἐπήλπισε τὸν τε
 Κάσσιον καὶ τὸν Βρούτον μέγα ἤδη δυναμένους δι'
 αὐτῶν κατεργάσεσθαι, καὶ μετὰ τοῦτο καὶ ἐκείνους
 3 δι' ἀλλήλων χειρώσεσθαι. διὰ μὲν δὴ ταῦτα καὶ
 ἄκων τὰς συνθήκας πρὸς αὐτοὺς ἐφύλαξε, καὶ σφισι
 καὶ καταλλαγὰς πρὸς τε τὴν βουλὴν καὶ πρὸς τὸν
 δῆμον ἐπρυτάνευσεν, οὐκ αὐτὸς ἐσηγησάμενος, ἵνα
 μὴ καὶ ὑποπτευθεῖ τι τῶν γεγονότων, ἀλλ' ὁ μὲν
 ἔξεστράτευσεν ὥς καὶ πολεμήσων αὐτοῖς, ὁ δὲ δὴ
 Κύντος τὴν τε ἄδειαν καὶ τὴν καθοδὸν σφισιν, ὥς

καὶ ἀφ' ἑαυτοῦ γνώμης, δοθῆναι συνεβούλευσεν. οὐ μέντοι καὶ ἔλαβεν αὐτὴν πρὶν τῷ τε Καίσαρι τὴν 4 γερούσιαν ὥς καὶ ἀγνοοῦντι τὸ γιγνόμενον κοινώσασθαι, καὶ ἐκείνον ἄκουτα δῆθεν ὑπὸ τῶν στρατιωτῶν ἀναγκασθῆναι συγκαταθέσθαι.

ἐν ᾧ δὲ ταῦτ' ἐπράττετο, ὁ Λέκιμος τὸ μὲν 53 πρῶτον ὥς καὶ πολεμῆσων αὐτοῖς ὤρμησε, καὶ τὸν γε Πλάγκον τὸν Λούκιον, ἐπειδὴ καὶ συννύπάτος οἱ ἐς τὸ ἐπιὸν ἔτος προαπεδέδεικτο, προσηταιρίσατο· μαθὼν δὲ δὴ τὴν τε ἑαυτοῦ καταψήφισιν καὶ τὴν 2 ἐκείνων συναλλαγὴν ἠθέλησε μὲν ἐπὶ τὸν Καίσαρα ἐπιστρατεῦσαι, ἐγκαταλειφθεὶς δὲ ὑπὸ τοῦ Πλάγκου τὰ τε τοῦ Λεπίδου καὶ τὰ τοῦ Ἀντωνίου φρονήσαντος, τὴν τε Γαλατίαν ἐκλιπεῖν καὶ ἐς τὴν Μακεδονίαν πρὸς τὸν Βροῦτον περὶ δι' Ἰλλυριῶν ἐπειχθῆναι ἔγνω, καὶ τινὰς στρατιώτας, ἐν ᾧ δὲ τὰ ἐν χερσὶ καθίστατο, προέπεμψεν. ὥς δὲ ἐκεῖνοί τε τὰ τοῦ 3 Καίσαρος ἀνθείλοντο, καὶ τοὺς λοιποὺς ὃ τε Λέπιδος καὶ ὁ Ἀντώνιος ἐπιδιώξαντες δι' ἐτέρων προσέθεντο, συνελήφθη τε μονωθεὶς ὑπ' ἐχθροῦ τινος, καὶ μέλλων σφαγῆσεσθαι ἔδεινοπάθει καὶ ὠδύρετο, μέχρις οὐ Ἐλούϊός τις Βλασίων, εὐνοικῶς οἱ ἐκ συστρατείας ἔχων, ἑαυτὸν ἐκὼν ὀρῶντος αὐτοῦ προαπέκτεινε.

καὶ ὁ μὲν οὕτως ἐκαπέθανεν, ὁ δὲ δὴ Ἀντώνιος 54 ὃ τε Λέπιδος ἐν μὲν τῇ Γαλατίᾳ ὑποστρατήγους κατέλιπον, αὐτοὶ δὲ ἐς τὴν Ἰταλίαν πρὸς τὸν Καίσαρα ὤρμησαν, τό τε πλείστον καὶ τὸ κράτιστον τοῦ στρατοῦ ἐπαρόμενοι. οὔτε γὰρ ἀκριβῶς πῶ ἐπίστευον 2 αὐτῷ, οὔτε εὐεργεσίαν τινὰ ὀφείλειν ἤθελον, ὥς καὶ δι' ἑαυτοὺς τὴν τε σφετέραν ἰσχύν, ἀλλ' οὐ δι' ἐκεῖνον καὶ τῆς ἀδείας καὶ τῆς καθόδου τετυχηκότες· καὶ προσέτι καὶ ἠλπίζον, πάνθ' ὅσα ἐβούλοντο, καὶ

τὸν Καίσαρα καὶ τοὺς ἄλλους τοὺς ἐν τῷ ἄστει τῇ
 τῶν στρατοπέδων σφῶν περιουσίᾳ ἐξεργάσεσθαι.
 3 τοιαύτῃ μὲν οὖν γνώμῃ ὥς καὶ διὰ φιλλίας τῆς χώρας
 ᾗεσαν· ἐκακουργεῖτο δὲ ὑπὸ τοῦ πλήθους τῆς τε
 θρασύτητος αὐτῶν οὐδενὸς πολέμου βραχύτερα. καὶ
 αὐτοῖς καὶ ὁ Καῖσαρ μετὰ πολλῶν στρατιωτῶν ἀπήν-
 τησε περὶ Βουωνίαν, μάλα εὖ παρεσκευασμένους
 4 ἀμύνασθαι σφας, ἂν τι βίαιον πάσχη. οὐ μέντοι καὶ
 ἐδεήθη τότε τῶν ὀπλων ἐπ' αὐτοὺς οὐδέν· ἐμίσουν
 μὲν γὰρ δεινῶς ἀλλήλους, τῷ δὲ δὴ τὰς τε δυνάμεις
 ἀντιπάλους πῶς ἔχειν, καὶ τοὺς ἄλλους ἐχθροὺς προ-
 τιμωρήσασθαι δι' ἀλλήλων βούλεσθαι, προσποίητον
 55 ὁμολογίαν ἐποιήσαντο. συνῆλθον δὲ ἐς τοὺς λόγους
 οὐ μόνοι, ἀλλὰ στρατιώτας ἰσαριθμούς ἔχοντες, ἐν
 νησιδίῳ τινὶ τοῦ ποταμοῦ τοῦ παρὰ τὴν Βουωνίαν
 παραρρέοντος, ὥστε μηδένα ἄλλον μηδετέροις προσ-
 2 γενέσθαι· καὶ οὕτω πολὺ ἀπὸ τῶν παρόντων σφίσιν
 ἀποστάντες ἀλλήλους τε διηρεύνησαν, μὴ καὶ ξιφί-
 διόν τις ὑπὸ μάλης ἔχοι, καὶ διαλεξάμενοί τινα ἡσυχῇ
 τὸ μὲν σύμπαν ἐπὶ τε τῇ δυναστείᾳ καὶ κατὰ τῶν
 ἐχθρῶν συνώμοσαν, ἵνα δὲ δὴ μὴ καὶ τῆς ὀλιγαρχίας
 ἄντικρυς ἐφίεσθαι δόξωσι, καὶ τις αὐτοῖς φθόνος
 κακ' οὗτου καὶ ἐναντίωσις παρὰ τῶν ἄλλων γένηται,
 3 τὰδε διωμολογήσαντο, κοινῇ μὲν τοὺς τρεῖς πρὸς τε
 διοίκησιν καὶ πρὸς κατάστασιν τῶν πραγμάτων ἐπι-
 μελητάς τε τινας καὶ διορθωτάς, καὶ τοῦτο οὐκ ἐς
 αἰὲ δῆθεν ἀλλ' ἐς ἔτη πέντε, αἰρεθῆναι, ὥστε τὰ τε
 ἄλλα πάντα, καὶ μὴδὲν ὑπὲρ αὐτῶν μήτε τῷ δήμῳ
 μήτε τῇ βουλῇ κοινώσωσι, διοικεῖν, καὶ τὰς ἀρχὰς
 4 τὰς τε ἄλλας τιμὰς οἷς ἂν ἐθελήσωσι διδόναι, ἰδίᾳ
 δὲ δὴ, ὅπως μὴ καὶ πᾶσαν τὴν ἀρχὴν σφετερίζεσθαι
 νομισθῶσι, Καῖσαρι μὲν τὴν τε Λιβύην ἐκατέραν

καὶ Σαρδῶ καὶ Σικελίαν, Λεπίδῳ δὲ τὴν τε Ἰβηρίαν
 πᾶσαν καὶ τὴν Γαλατίαν τὴν Ναρβωνησίαν, Ἀντωνίῳ
 δὲ τὴν λοιπὴν Γαλατίαν, τὴν τε ἐντὸς τῶν Ἀλ-
 πεων καὶ τὴν ὑπὲρ αὐτὰς οὖσαν, ἄρχειν δοθῆναι.
 ἐκαλεῖτο δὲ ἐκείνη μὲν τογᾶτα, ὥσπερ εἶπον, ὅτι τε
 εἰρηνικωτέρα παρὰ τὰς ἄλλας ἐδόκει εἶναι καὶ ὅτι
 καὶ τῇ ἐσθῆτι τῇ Ῥωμαϊκῇ τῇ ἀστικῇ ἐχρῶντο ἥδη,
 αὕτη δὲ δὴ κομᾶτα, ὅτι οἱ Γαλάται οἱ ταύτη ἐς κόμην
 τὸ πλεῖστον τὰς τρίχας ἀνιέντες ἐπίσημοι κατὰ τοῦτο
 παρὰ τοὺς ἄλλους ἦσαν. ταῦτά τε οὖν οὕτω διέλαχον, 56
 ἵνα αὐτοὶ τε τὰ ἰσχυρότατα λάβωσι καὶ τοῖς ἄλλοις
 δόξαν τοῦ μὴ καὶ τῶν πάντων ὀριγνᾶσθαι παρά-
 σχωσι, καὶ προσσυνέθεντο τῶν τε ἐχθρῶν σφῶν
 σφαγὰς ποιήσασθαι, καὶ Λέπιδον μὲν ἐς τὴν τοῦ
 Δεκίμου χώραν ὑπατον ἀποδειχθέντα τὴν τε Ῥώμην
 καὶ τὴν λοιπὴν Ἰταλίαν διὰ φυλακῆς ἔχειν, ἐκείνους
 δὲ ἐπὶ τε τὸν Βροντον καὶ ἐπὶ τὸν Κάσσιον στρατεύ-
 σασθαι. καὶ αὐτὰ καὶ ὄρκοις ἐπιστάσαντο. καὶ μετὰ
 τοῦτο τοὺς στρατιώτας, ὅπως καὶ ἐπήκοοι δῆθεν καὶ
 μάρτυρες τῶν ὁμολογημένων σφίσι γένωνται, συγ-
 καλέσαντες ἐδημηγόρησαν ὅσα καὶ εὐπρεπὲς καὶ
 ἀσφαλὲς ἦν αὐτοῖς εἰπεῖν. κἂν τούτῳ οἱ τοῦ Ἀντωνί- 3
 οῦ στρατιῶται τὴν θυγατέρα τὴν τῆς Φουλουίας
 τῆς γυναικὸς αὐτοῦ, ἣν ἐκ τοῦ Κλωδίου εἶχε, τῷ
 Καίσαρι καίτοι ἑτέραν ἡγγυημένῳ προεξένησαν,
 τοῦ Ἀντωνίου δῆλον ὅτι τοῦτο κατασκευάσαντος.
 καὶ ὃς οὐκ ἀπερνήσατο· οὐδὲ γὰρ ἐμποδισθήσεσθαι
 4 τι ἐκ τῆς ἐπιγαμίας πρὸς ἃ κατὰ τοῦ Ἀντωνίου πρά-
 ξειν ἤμελλεν ἐνόμισε· τὰ τε γὰρ ἄλλα καὶ τὸν πα-
 τέρα τὸν Καίσαρα οὐθέν τι ἤττον ἐκ τῆς πρὸς τὸν
 Πομπήιον συγγενείας κἀνθ' ὅσα ἠθέλησε κατ' αὐτοῦ
 πράξαντα ἠπίστατο.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΖ.

- Ταῦτ' οὖν συνθήμενοι καὶ συνομόσαντες ἐς τὴν Ῥώμην, δόξῃ μὲν ὥς καὶ πάντες ἀπὸ τῆς Ἰσῆς ἄρξοντες, γνώμῃ δὲ ὥς καὶ αὐτὸς ἕκαστος πᾶν τὸ κράτος ἔξων, ἡπείγοντο, καίπερ ἐναργέστατα μὲν καὶ πρότερον, σαφέστατα δὲ καὶ τότε τὸ μέλλον ἔσεσθαι προμαθόντες· τῷ μὲν γὰρ Λεπίδῳ ὄφρις τέ τις ξίφει ἑκατοντάρχου περιπλακεὶς καὶ λύκος ἐς τε τὸ στρατόπεδον καὶ ἐς τὴν σκηνὴν δειπνοποιουμένου αὐτοῦ ἐσελθὼν καὶ τὴν τράπεζαν καταβαλὼν τὴν τε ἰσχὺν αἶμα καὶ τὴν δυσχέρειαν τὴν ἐπ' αὐτῇ προσήμνηε, τῷ δ' Ἀντωνίῳ γάλα τε πέριξ περὶ τι τάφρευμα περιρρυὲν καὶ συνφθία τις νυκτὸς περιηγήσασα τὰς τε θυμηδίας καὶ τὸν ὄλεθρον τὸν ἀπ' αὐτῶν προέδειξεν. ἐκείνοις μὲν οὖν ταῦτα πρὶν ἐς τὴν Ἰταλίαν ἐλθεῖν ἐγένετο· τῷ δὲ δὴ Καίσαρι τότε εὐθὺς ἐπὶ ταῖς συνθήκαις αἰτὸς ὑπέρ τε τῆς σκηνῆς αὐτοῦ ἰδρυθεὶς, καὶ δύο κόρακας προσπесόντας οἱ τίλλειν τε τῶν πτερῶν πειρωμένους ἀποκτείνας, τὴν νύκην κατ' ἀμφοτέρων αὐτῶν ἔδωκε.
- ² καὶ οἱ μὲν οὕτως ἐς τὴν Ῥώμην, πρότερος μὲν ὁ Καίσαρ ἔπειτα δὲ καὶ ἐκεῖνοι, χωρὶς ἑκάτερος, μετὰ τῶν στρατιωτῶν ἀπάντων ἦλθον, καὶ παραχρῆμα τὰ δόξαντά σφισι διὰ τῶν δημάρχων ἐνομοθέτησαν.
- ² ἃ γὰρ ἐπέταττον καὶ ἐβιάζοντο, τό τε ὄνομα τὸ τοῦ

νόμου ἐλάμβανε καὶ προσέτι καὶ παράκλησιν αὐτοῖς ἔφερε· πάνν γὰρ ἰκετευθῆναι σφας ἔδει ἵνα αὐτὰ ποιήσωσι. καὶ διὰ τοῦτο καὶ θυσίαι ἐπ' αὐτοῖς ὥς καὶ ἐπ' εὐτυχήμασί τισιν ἐψηφίσθησαν, καὶ ἡ ἐσθὴς ὥς καὶ εὐδαιμονούντων σφῶν μετεβλήθη, καίπερ πολλοῦ μὲν καὶ ἐξ αὐτῶν τῶν πραττομένων, πολλῷ δὲ ἔτι πλείονος ἐκ τεράτων δέους αὐτοῖς ὄντος. τὰ τε γὰρ σημεῖα τοῦ 3 στρατεύματος τοῦ τὴν πόλιν φυλάττοντος ἀραχνίων ἀνεπλήσθη, καὶ ὅπλα ἐκ τῆς γῆς ἐς τὸν οὐρανὸν ἀνιόντα ὤφθη, κτύπος τε ἀπ' αὐτῶν πολὺς ἠκούσθη, καὶ ἐν τοῖς Ἀσκληπιείοις μέλισσαι ἐς τὴν ἄκραν πολλὰι συνεστράφησαν, γυνῆς τε ἐπὶ τε τοῦ νεῷ τοῦ Γενίου τοῦ δήμου καὶ ἐπὶ τοῦ τῆς Ὀμονοίας παμπληθεῖς ἰδρύθησαν. καὶ αὐτῶν ἐνταῦθα ἔτι ὥς εἰπεῖν ὄντων αἷ τε σφαγαὶ 3 ἐκεῖναι αἷς ποτε ὁ Σύλλας ἐκ τῶν προγραφῶν ἐκέχρητο ἐποιήθησαν, καὶ ἡ πόλις ἅπασα νεκρῶν ἐπληρώθη· πολλοὶ μὲν γὰρ ἐν ταῖς οἰκίαις πολλοὶ δὲ καὶ ἐν ταῖς ὁδοῖς ἐν τε ταῖς ἀγοραῖς καὶ πρὸς τοῖς ἱεροῖς σποράδην ἀπεκλίνοντο, καὶ αἷ τε κεφαλὰι αὐτῶν 2 ἐπὶ τὸ βῆμα αὐθις ἀντίθεντο, καὶ τὰ λοιπὰ σώματα τὰ μὲν αὐτοῦ τε ἐρριπτεῖτο καὶ ὑπὸ κυνῶν ὀρνίθων τε ἡσθίετο, τὰ δὲ ἐς τὸν ποταμὸν ἐνεβάλλετο. τὰ τε ἄλλα ὅσα ἐπὶ τοῦ Σύλλου πρότερον ἐπέπρακτο, καὶ τότε συνεφέρετο, πλὴν ὅτι δύο μόνῃ λευκώματα, χωρὶς μὲν τῶν βουλευτῶν χωρὶς δὲ τῶν ἄλλων, ἐξετέθη. καὶ τὸ μὲν αἷτιον δι' ὃ τοῦτ' ἐγένετο, οὔτε 3 παρ' ἑτέρου τινὸς μαθεῖν οὔτ' αὐτὸς εὐρεῖν ἠδυνήθη· ὃ γάρ τοι μόνον ἂν τις, τό γε ἐλάττους θανατωθῆναι, ἐνενόησεν, ἥμιστα ἀληθές ἐστι· πολλῷ γὰρ πλείους, ἅτε καὶ ὑπὸ πλειόνων, ἐσεγράφησαν. τοῦτο δ' οὖν παρὰ τὰς σφαγὰς τὰς ἐν τῷ πρὶν γενομένας παρήλλαξεν· ἐπεὶ ὅτι γε οὐκ ἀναμιξ τὰ ὀνόματα τῶν 4

πρώτων τοῖς πολλοῖς ἀλλὰ χωρὶς ἐξετέθη, λῆρόν που
 πολὺν τοῖς γε ἐκ τοῦ ὁμοίου σφαγησομένοις ἔφερεν.
 ἀντ' ἐκείνου δὲ δὴ ἕτερα καὶ πάνυ δυσχερῇ, καίπερ
 μηδεμίαν τῶν προτέρων ὑπερβολήν, ὥς γε καὶ ἐδόκει,
 4 λιπόντων, οὐκ ὀλίγα αὐτοῖς συνηνέχθη. ἐπὶ μὲν γὰρ
 τοῦ Σύλλου οἱ τέ τι δρωῖντες τάς τε τόλμας πρόσχη-
 μα, ἄτε καὶ πρῶτον τοῦ τοιούτου πειρώμενοι καὶ
 οὐκ ἐκ προβουλήs, ἐποιοῦντο, καὶ διὰ τοῦθ' ἦττον
 τὰ πλείω κακοτρόπως, οἷα οὐκ ἐκ προνοίας ἀλλ' ἐκ
 συντυχίης, ἔπραττον· καὶ οἱ πάσχοντες ἑξαπιναίαις
 τε καὶ ἀνηκούστοις συμφοραῖς περιπίπτοντες ῥαστώ-
 νην τινὰ ἐκ τοῦ ἀνελπίστου τῶν παθῶν ἐλάμβανον.
 2 τότε δὲ πάντα μὲν τὰ προτολμηθέντα οἱ μὲν αὐτοὶ
 χειρουργήσαντες οἱ δὲ ἰδόντες, οἱ δ' ἀκοῇ γοῦν ὑπο-
 γύω ἀκριβοῦντες, πολλὰ δ' οὖν ἐν τῷ διὰ μέσου τῇ
 προσδοκίᾳ τῶν ὁμοίων οἱ μὲν ὥς δράσουσι προσεπι-
 3 νοήσαντες, οἱ δ' ὥς πείσονται προσδεδισαντες, ἐκεῖνοί
 τε πλείστην ἀτοπίαν τῇ τε ζηλώσει τῶν προτέρων
 ἔργων καὶ τῇ ἀπ' αὐτῶν ἐς τὸ καινῶσαι πως τὰ ἐπι-
 βουλευματα ἐξ ἐπιτεχνήσεως παρεῖχον, καὶ οἱ ἕτεροι
 πάνθ' ὅσα παθεῖν ἐδύναντο λογιζόμενοι πολὺ ταῖς
 ψυχαῖς καὶ πρὸ τῶν σωμάτων, ὥς καὶ ἐν αὐτοῖς ἦδη
 5 ὄντες, διεκναίοντο. καὶν τε τούτῳ χαλεπωτέως ἢ
 πρὶν ἀπήλλαττον, καὶ διότι τότε μὲν μόνοι οἱ τοῦ
 Σύλλου τῶν τε περὶ αὐτὸν δυνατῶν ἐχθροὶ διώλοντο,
 τῶν δὲ δὴ φίλων αὐτοῦ τῶν τε ἄλλων ἀνθρώπων
 οὐδεὶς ἐκείνου γε κελεύσαντος ἐφθάρη, ὥστε ἔξω
 2 τῶν πάνυ πλουσίων, τούτοις γὰρ οὐκ ἔστιν ὅτε
 εἰρήνη πρὸς τὸν ἰσχυρότερον ἐν τοῖς τοιούτοις γίγνε-
 ται, οἳ γε λοιποὶ ἐθάρσουν· ἐν δὲ δὴ ταῖς δευτέραις
 ταύταις σφαγαῖς οὐχ ὅπως οἱ ἐχθροὶ αὐτῶν ἦ καὶ οἱ
 πλούσιοι, ἀλλὰ καὶ οἱ πάνυ φίλοι καὶ παρὰ δόξαν

ἐκτείνοντο. ἄλλως μὲν γὰρ ἢ τις ἢ οὐδεὶς ἐς ἐχθραν 3
ἀπ' ἰδίας τινὸς αἰτίας τοῖς ἀνδράσιν ἐκείνοις, ὥς καὶ
σφαγῆναι πρὸς αὐτῶν, ἐληλύθει· τὰ δὲ δὴ κοινὰ
πράγματα καὶ αἱ τῶν δυναστειῶν διαλλαγὰι καὶ τὰς
φίλλας τὰς τε ἐχθρας τὰς σφοδράς αὐτοῖς ἐπεποιήκε-
σαν. πάντας γὰρ τοὺς τῷ πέλας συναραμένους τέ 4
τι καὶ συμπράξαντας ἐν πολεμίου μοίρᾳ οἱ ἕτεροι
ἐτίθεντο· καὶ οὕτω συνέβαινε τοὺς αὐτοὺς καὶ φί-
λους τινὲς αὐτῶν καὶ ἐχθροὺς πάντως γεγονέναι ὥστε,
ἐν ᾧ ἰδίᾳ ἕκαστος τοὺς ἐπιβουλεύσαντας οἱ ἡμύνετο,
καὶ τοὺς φιλιτάτους κοινῇ συναπώλλυσαν. ἐκ γὰρ 5
τῶν πρὸς ἀλλήλους πραγμάτων τό τε οἰκειωθὲν σφισι
καὶ τὸ ἀλλοτριωθὲν ἐν λόγῳ τινὲς τιθέμενοι οὔτε τὸν
ἑαυτοῦ τις αὐτῶν ἐχθρὸν τιμωρήσασθαι, φίλον ἐτέ-
ρου ὄντα, ἐδύνατο μὴ ἀντιδιδούς ἄλλον, καὶ ἐκ τῆς
τῶν γεγονότων ὀργῆς τῆς τε ἔπειτα ὑποψίας παρ'
οὐδὲν τὴν τοῦ ἐταιρικοῦ σωτηρίαν πρὸς τὴν τοῦ
διαφόρου τιμωρίαν ποιούμενοι ῥαδίως σφᾶς ἀντεδί-
δοσαν. καὶ τούτου τοὺς τε φιλιτάτους ἀντὶ τῶν 6
ἐχθίστων ἀλλήλοις προέβαλλον, καὶ τοὺς πολεμιω-
τάτους ἀντὶ τῶν ἐταιροτάτων, τοῦτο μὲν ἴσους πρὸς
ἴσους, τοῦτο δὲ ἀνθ' ἑνός τινος πλείονας ἢ καὶ ἀντὶ
πλείονων ἐλάττονας, ἡλλάττοντο, τὰ τε ἄλλα ἐν ἀγο-
ρᾷ τρόπῳ ποιούμενοι, καὶ ὑπερβάλλοντες ὥσπερ ἐν
πρατηρίῳ. εἰ μὲν εἰς τις ἑνός τινος ἀντάξιός ᾤσθ' 2
ἰσομοιρεῖν εὗρίσκετο, ἀπλῇ ἢ ἀντίδοσις ἐγίγνετο·
ὅσους δὲ δὴ ἀρετὴ τις ἢ ἀξίωσις ἢ καὶ συγγένεια
ἀντιέμα, ἀντὶ πλείονων ἀπώλλυντο. ἅτε γὰρ ἐν
ἐμφυλίοις πολέμοις, καὶ πολλῶ μὲν χρόνῳ πολλὰς
δὲ καὶ πράξεσι γενομένοις, συχνοὶ καὶ τοῖς πάνυ
συγγενέσι κατὰ τὸ στασιωτικὸν προσεκεκρούκεσαν.
ἀμέλει τῷ τε Ἀντωνίῳ καὶ ὁ θεῖος Λούκιος Καῖσαρ 3

- καὶ τῷ Λεπίδῳ καὶ ὁ ἀδελφὸς Λούκιος Παῦλος ἐπεπο-
λέμωτο. ἀλλ' οὗτοι μὲν ἐσώθησαν, τῶν δὲ δὴ ἄλλων
πολλοὶ καὶ παρ' αὐτοῖς τοῖς τε φίλοις καὶ τοῖς ἀναγ-
καίοις, ὅφ' ὦνπερ ἐς τὰ μάλιστα καὶ σωθήσεσθαι
4 καὶ τιμηθήσεσθαι προσεδόκων, ἐσφάγησαν. ὅπως
γὰρ μηδεὶς στερηθήσεσθαι τῶν ἄθλων φοβηθείς,
ὅτι τοὺς ἐπὶ τοῦ Σύλλου φονεύσαντάς τινας ὁ Κάτων
ὁ Μάρκος ταμιεύσας ἀπήτησε πάνθ' ὅσα ἐπ' αὐτοῖς
εἰλήφεσαν, ἥττόν τινα ἀποκτείνῃ, προηγόρευσαν ὅτι
οὐδένα αὐτῶν ἐς τὰ δημόσια γράμματα ἐσγράψουσι.
5 τοὺς τε οὖν ἄλλους ἐτοιμότερον διὰ τοῦτ' ἐσφαζον
καὶ τοὺς εὐπόρους, εἰ καὶ μηδενὶ αὐτῶν ἀπήχθοντο·
παμπόλλων τε γὰρ χρημάτων δεόμενοι, καὶ οὐκ ἔχον-
τες ὁπόθεν ἄλλοθεν τὰς ἐπιθυμίας τῶν στρατιωτῶν
ἀποπληρώσωσι, κοινὴν τινα κατὰ τῶν πλουσίων
6 ἔχθραν προσέθεντο. καὶ ἄλλα τε διὰ τοῦτο πολλὰ
παρηνομήθη, καὶ παιδίσκον τινὰ ἐς ἐφήβους ἐσή-
γαγον, ἣν ὥς ἐς ἄνδρας ἦδη τελεῶν ἀποθάνῃ.
7 ταῦτα δὲ ἐπράττετο μὲν ὑπὸ τε τοῦ Λεπίδου καὶ
ὑπὸ τοῦ Ἀντωνίου μάλιστα· πρὸς τε γὰρ τοῦ Καί-
σαρος τοῦ προτέρου ἐπὶ μακρότατον τιμηθέντες, καὶ
ἐν ταῖς ἀρχαῖς ταῖς τε ἡγεμονίαις ἐπὶ πλείστον γενό-
2 μενοι, πολλοὺς ἐχθροὺς εἶχον· ἐδόκει δὲ καὶ ὑπὸ τοῦ
Καίσαρος κατὰ τὴν τῆς δυναστείας κοινωνίαν γίγνε-
σθαι, ἐπεὶ αὐτὸς γε οὐδέν τι συχνοὺς ἀποκτείνει
ἐδεήθη· τῇ τε γὰρ φύσει οὐκ ὠμὸς ἦν, καὶ ἐν τοῖς
τοῦ πατρὸς ἥθεσιν ἐνετέθραπτο. πρὸς δ' ἔτι νέος
τε ὢν καὶ ἄρτι ἐς τὰ πράγματα παριῶν οὗτ' ἄλλως
ἀνάγκην πολλοὺς σφοδρῶς μισεῖν εἶχε καὶ φιλεῖσθαι
3 ἥθελε. σημεῖον δὲ ὅτι, ἅφ' οὗ τῆς τε πρὸς ἐκείνους
συναρχίας ἀπηλλάγη καὶ τὸ κράτος μόνος ἔσχεν,
οὐδὲν ἔτι τοιοῦτον ἐπραξε. καὶ τότε δὲ οὐχ ὅσον

πολλοὺς οὐκ ἐφθειρεν, ἀλλὰ καὶ ἔσωσε πλείστους, τοῖς τε προδοῦσι τοὺς δεσπότας ἢ τοὺς φίλους χαλεπάτατα καὶ τοῖς συναραμένοις τισὶν ἐπιεικέστατα ἐχρήσατο. τεκμήριον δέ, Τανουσία γυνὴ ἐπιφανὴς τὸν ἄνδρα Τίτον Οὐίνιον ἐπικηρυχθέντα τὸ μὲν πρῶτον ἐς κιβωτὸν παρὰ ἀπελευθέρῳ τινὶ Φιλοποίμενι κατέκρυπεν, ὥστε καὶ πίστιν τοῦ τεθνηκέναι αὐτὸν παρασχεῖν· μετὰ δὲ τοῦτο δημοτελεῇ ἐορτήν, ἣν συγγενὴς τις αὐτῆς ποιήσειν ἔμελλε, τηρήσασα, τὸν τε Καίσαρα διὰ τῆς Ὀκταουσίας τῆς ἀδελφῆς ἐς τὸ θέατρον μόνον τῶν τριῶν ἐσελθεῖν διεπράξατο, κἀν-
ταῦθα ἐσπηδήσασα τό τε πραχθὲν ἀγνοοῦντί οἱ ἐμήνυσε, καὶ τὴν κιβωτὸν αὐτὴν ἐσκομίσασα ἐκείθεν τὸν ἄνδρα ἐξήγαγεν, ὥστε τὸν Καίσαρα θαυμάσαντα πάντας μὲν αὐτοὺς ἀφείναι, καὶ γὰρ τοῖς συγκρύψασί τινα θάνατος προεῖρητο, τὸν δὲ Φιλοποίμενα καὶ ἐς τὴν ἱππᾶδα κατατάξαι.

ἐκεῖνος μὲν οὖν πολλοὺς, ὅσους γε καὶ ἡδυνήθη, διεσώσατο· ὃ τε Λέπιδος τῷ τε ἀδελφῷ τῷ Παύλῳ ἐς Μίλητον ἐκδραῖναι ἐπέτρεψε, καὶ πρὸς τοὺς ἄλλους οὐκ ἀπαραίτητος ἦν· ὁ δὲ Ἀντώνιος ὡμῶς καὶ ἀνηλεῶς οὐχ ὅτι τοὺς ἐκτεθέντας ἀλλὰ καὶ τοὺς ἐπικουρῆσαι τινι αὐτῶν ἐπιχειρήσαντας ἐκτείνει. τὰς τε κεφαλὰς σφῶν, εἰ καὶ σιτούμενος ἐτύγχανεν, ἐπεσκόπει, καὶ ἐπὶ πλείστον τῆς τε ἀνοσιωτάτης καὶ τῆς οἰκτροτάτης αὐτῶν ὄψεως ἐνεπίμπλατο. καὶ ἡ γε Φουλουία πολλοὺς καὶ αὐτὴ καὶ κατ' ἐχθραν καὶ διὰ χρήματα, καὶ ἔστιν οὗς οὐδὲ γινωσκομένους ὑπὸ τοῦ ἀνδρός, ἐθανάτωσεν· ἐνὸς γοῦν τινος κεφαλὴν ἰδὼν εἶπεν ὅτι τοῦτον οὐκ ἠπιστάμην. ὥς δ' οὖν καὶ ἡ τοῦ Κικέρωνός ποτε ἐκομίσθη σφίσι, φεύγων γὰρ καὶ καταληφθεὶς ἐσφάγη, ὁ μὲν Ἀντώνιος πολλὰ

αὐτῷ καὶ δυσχερῇ ξονειδίσας ἔπειτ' ἐκέλευσεν αὐ-
 τὴν ἐκφανέστερον τῶν ἄλλων ἐν τῷ βήματι προτε-
 θῆναι, ἔν' ὅθεν κατ' αὐτοῦ δημηγορῶν ἠκούετο, ἐν-
 ταῦθα μετὰ τῆς χειρὸς τῆς δεξιᾶς, ὥσπερ ἀπετέμνητο,
 4 ὀφῶτο· ἡ δὲ δὴ Φουλουλὰ ἔς τε τὰς χεῖρας αὐτὴν
 πρὶν ἀποκομισθῆναι ἐδέξατο, καὶ ἐμπικραναμένη οἱ
 καὶ ἐμπτύσασα ἐπὶ τε τὰ γόνατα ἐπέθηκε, καὶ τὸ
 στόμα αὐτῆς διοίξασα τὴν τε γλῶσσαν ἐξείλκυσε καὶ
 ταῖς βελόναις αἷς ἐς τὴν κεφαλὴν ἐχρήτο κατεκέν-
 5 τησε, πολλὰ ἄμα καὶ μιὰ προσεπισκώπτουσα. καὶ
 οὔτοι δ' οὖν ὅμως ἔσωσάν τινας, παρ' ὧν γε καὶ
 πλείω χρήματα ἔλαβον ἢ τελευτησάντων εὐρήσειν
 ἤλπισαν· καὶ ἵνα γε μὴ κεναὶ αἱ ἐν τοῖς λευκώμασι
 χῶραι τῶν ὀνομάτων αὐτῶν ᾧσιν, ἐτέρους ἀντενέγρα-
 ψαν. πλήν γε ὅτι τὸν θεῖον ὁ Ἀντώνιος, πολλὰ τῆς
 μητρὸς τῆς ἑαυτοῦ τῆς Ἰουλίας ἱκετευσάσης, ἀφῆκεν,
 οὐδὲν ἄλλο χρηστὸν εἰργάσατο.

9 πολύτροποι μὲν οὖν διὰ ταῦτα αἱ σφαγαί, πολυ-
 ειδεῖς δὲ καὶ σωτηρίαι τισὶν ἐγένοντο. συχνοὶ μὲν
 γὰρ καὶ πρὸς τῶν φιλάτων ἀπώλοντο, συχνοὶ δὲ
 καὶ ὑπὸ τῶν ἐχθίστων ἐσώθησαν. ἄλλοι σφᾶς αὐ-
 τοὺς ἀπέκτειναν, ἄλλους αὐτοὶ οἱ ἐπελθόντες ὥς καὶ
 φρονεύουσιν ἀπέλυσαν. προδόντες δὲ τινες δεσπότας
 ἢ καὶ φίλους ἐκολάσθησαν, καὶ ἕτεροι δι' αὐτὸ τοῦτο
 ἐτιμήθησαν· οἳ τε περιποιήσαντές τινας οἱ μὲν δίκην
 2 ἔδοσαν οἱ δὲ καὶ γέγρα ἔλαβον. οἷα γὰρ οὐχ ἑνὸς ἀν-
 δρὸς ἀλλὰ τριῶν πρὸς τε τὴν ἐπιθυμίαν τὴν ἑαυτοῦ
 ἐκάστου καὶ πρὸς τὸ ἴδιον συμφέρον πάντα ποιούν-
 των, καὶ μήτε τοὺς αὐτοὺς ἐχθροὺς ἢ φίλους ἡγου-
 μένων, σωθῆναι τε πολλάκις ὃν ὁ ἕτερος ἀπολέσθαι,
 καὶ φθαρῆναι αὐ' ὃν ὁ ἕτερος περιγενέσθαι ἤθελε,
 σπουδαζόντων, πολλὰ καὶ ποικίλα συνέβαινε, ὥς που

καὶ εὐνοίας ἢ μίσους πρὸς τινὰ ἔχοντες ἦσαν. ἐγὼ 10
οὖν τὸ μὲν πάντα αὐτὰ ἀκριβῶς καθ' ἑκαστον ἐπεξελ-
θεῖν παραλείψω, πᾶμπολύ τε γὰρ ἔργον ἂν εἴη, καὶ
οὐδὲν μέγα τῇ συγγραφῇ παρέξεται, ἃ δὲ ἀξιωμα-
νόμεντα μάλιστα εἶναι νομίζω, διηγῆσομαι. τοῦτο 2
μὲν γὰρ ἐς σπήλαιόν τις τὸν δεσπότην κατακρύψας,
εἰτ' ἐπειδὴ καὶ ὥς καθ' ἑτέρου τινὸς μῆνυσιν ἀπο-
λεῖσθαι ἐμελλε, τὴν τε ἐσθῆτα πρὸς αὐτὸν ἡλλάξατο,
καὶ μετ' αὐτῆς τοῖς ἐπιούσιν ὥς καὶ αὐτὸς ἐκείνος
ὣν προαπήντησε καὶ ἐσφάγη· καὶ οὕτως οἱ μὲν ἀπε-
τράποντο, νομίσαντες ὃν ἐβούλοντο πεφονευκέναι, ὃ
δὲ ἀπελθόντων αὐτῶν ἐτέρωσε διέφυγε. τοῦτο δὲ 3
ἄλλος τις τὴν σκευὴν ὁμοίως ἅπασαν πρὸς τὸν δεσπό-
την διαλλάξας αὐτὸς τε ἐς φορεῖον κατὰστέγον ἐσῆλθε
καὶ ἐκείνον διφροφορεῖν ἐποίησε· καὶ τοῦτου κατα-
ληφθέντες ὁ μὲν οὐδ' ὄφθεις ἐφονεύθη, ὁ δὲ ἄς τις
σκευοφόρος διεσώθη. καὶ ταῦτα μὲν ἐκείνοι ἐξ εὐερ- 4
γείας τινὸς προὑπαρχούσης σφίσι τοῖς εὖ ποιήσασιν
ἀνταπέδοσαν· στιγματίας δὲ τις οὐχ ὅσον οὐ προέ-
δωκε τὸν στίξαντα, ἀλλὰ καὶ πάνυ προθύμως ἔσωσεν.
ὥς γοῦν ὑπεκκομίζων ποι αὐτὸν ἐφωράθη καὶ ἐδιώ-
κετο, ἀπέκτεινέ τε τινὰ ἐντυχόντα οἱ κατὰ τύχην,
καὶ τὴν στολὴν αὐτοῦ τῷ δεσπότην δοὺς τὸν μὲν ἐπὶ 5
πυρὰν ἐπέθηκεν, αὐτὸς δὲ τὴν τε ἐσθῆτα καὶ τὸν
θακτύλιον τοῦ δεσπότου λαβὼν ἀπήντησε τοῖς διώ-
κουσι, καὶ πλασάμενος ὥς καὶ φεύγοντα αὐτὸν ἀπε-
κτονῶς ἐπιστεύθη ἐκ τε τῶν σκύλων καὶ ἐκ τῶν στιγ-
μάτων, καὶ ἐκείνόν τε ἅμα ἔσωσε καὶ αὐτὸς ἐτιμήθη.
ταῦτα μὲν οὖν ἐς οὐδεμίαν ὀνόματος μνήμην ἀνήκει· 6
Ὀσίδιον δὲ δὴ Γέταν ὁ υἱός, ἐκφορὰν δὴ τινὰ αὐτοῦ
ὥς καὶ τεθνηκότος σκευάσας, ἐξέσωσε, καὶ Κύνιτον
Κικέρωνα τὸν τοῦ Μάρκου ἀδελφὸν ὁ παῖς ἐξέκλεψε

7 καὶ ὅσον ἐφ' ἑαυτῷ ἔσωσεν. αὐτὸς μὲν γὰρ καὶ κατέκρουσε τὸν πατέρα ὥστε μὴ εὐρεθῆναι, καὶ στρεβλωθεὶς ἐπὶ τούτῳ πάσαις βασάνοις οὐδὲν ἐξελάλησε· μαθὼν δὲ ἐκεῖνος τὸ γιγνόμενον, καὶ θαυμάσας τε ἅμα τὸν παῖδα καὶ ἐλεήσας, ἦλθεν ἐθελοντῆς ἐς τὸ ἐμφανὲς καὶ αὐτὸς ἑαυτὸν τοῖς σφαγεῦσι παρέδωκεν.

- 11 ἀρετῆς μὲν δὴ καὶ εὐσεβείας τοσαῦτα τότε ἐπιφανῇ ἔργα ἐγένετο· Πομπήλιος δὲ δὴ Λαίνας τὸν Κικέρωνα τὸν Μάρκον ἀπέκτεινε καίπερ εὐεργέτην
 2 αὐτοῦ ἐκ συνηγορήματος ὄντα, καὶ ἵνα γε μὴ ἀκούμενος μόνον ἀλλὰ καὶ ὁρώμενος πίστιν τοῦ πεφονευκέναι αὐτὸν λάβῃ, εἰκόνα ἑαυτοῦ πλησίον τῆς ἐκείνου κεφαλῆς ἐστεφανωμένην ἔθηκε, καὶ τὸ ὄνομα καὶ τὸ ἔργον αὐτοῦ ἐπιγεγραμμένον ἔχουσιν. καὶ οὕτω γε καὶ τῷ Ἀντωνίῳ διὰ τούτ' ἤρεσεν ὥστε καὶ χρήματα
 3 πλείω τῶν ἐπηγγελημένων λαβεῖν. Μάρκος δὲ Τερέντιος Οὐάρεων ἠδίκησε μὲν οὐδέν, ὁμῶννυμος δὲ δὴ τινι τῶν ἐπικεκηρυγμένων πλὴν μιᾶς προσηγορίας ὦν, καὶ δείσας μὴ τι κατὰ τοῦτο, οἷα καὶ ὁ Κίννας, πάθῃ, ἐξέθηκε γράμμα αὐτὸ τοῦτο δηλοῦν· ἐδημάρ-
 4 χει δέ. καὶ ὁ μὲν διατριβὴν καὶ γέλωτα ἐπὶ τούτῳ ὠφλίσκανε· τὸ δὲ δὴ ἀστάθμητον τοῦ βίου καὶ ἐξ ἐκείνου ἐτεκμηριώθη, ὅτι Λούκιος μὲν Φιλούσκιος ὑπὸ τε τοῦ Σύλλου πρότερον ἐπικηρυχθεὶς καὶ διαφυγὼν ἐς τε τὸ λεύκωμα αὐθις τότε ἐσεγράφη καὶ ἀπέθανε, Μάρκος δὲ Οὐαλέριος Μεσσάλας ὑπὸ τοῦ Ἀντωνίου θανατωθεὶς οὐχ ὅπως ἐν ἀσφαλείᾳ διεβίω, ἀλλὰ καὶ ὑπατος ἀντ' αὐτοῦ ἐκείνου ὕστερον ἀπε-
 5 δείχθη. οὕτως ἐκ τε τῶν ἀπορωτάτων πολλοὶ περιγίγνονται καὶ ἐκ τῶν θαρσούντως ἐχόντων οὐκ ἐλάττους ἀπόλλυνται· καὶ διὰ τοῦτο χρὴ μήτε ἐς τὸ ἀνέλπιστον πρὸς τὰς αὐτίκα συμφορὰς ἐκπλήττεσθαι

τινα μήτε ἐς τὸ ἀφρόντιστον ὑπὸ τοῦ παραχρῆμα
 περιχαροῦς ἐπαίρεσθαι, ἀλλ' ἐς τὸ μέσον ἐπ' ἀμφο-
 τερα τὴν ἐλπίδα τοῦ μέλλοντος τιθέμενον ἀσφαλεῖς
 ἐφ' ἐκάτερα τοὺς λογισμοὺς ποιεῖσθαι. καὶ τότε 12
 γοῦν ταῦτά τε οὕτως ἐγένετο, καὶ πλείστοι μὲν τῶν
 μὴ προγραφέντων διὰ τε ἔχθραν καὶ διὰ χρήματα
 παραπώλοντο, πλείστοι δὲ τῶν ἐπικηρυχθέντων οὐχ
 ὅτι περιεγένοντο ἀλλὰ καὶ κατῆλθον αὐτοῖς, καὶ τινες
 αὐτῶν καὶ ἀρχὰς ἔσχον. ἡ δ' ἀναχώρησις σφισι
 πρὸς τε τὸν Βροῦτον καὶ πρὸς τὸν Κάσσιον τὸν τε
 Σέξτον ἐρίγνετο. καὶ οἱ γε πλείους πρὸς τοῦτον 2
 συγκατέφυγον· ναυαρχεῖν τε γὰρ πρότερον αἰρεθεῖς
 καὶ χρόνον τινὰ ἐν τῇ θαλάσῃ δυνηθεῖς ἰσχύν τε
 οἰκείαν, καίπερ τῆς ἀρχῆς μετὰ τοῦθ' ὑπὸ τοῦ Καί-
 σαρος ἀποστερηθεῖς, περιεβάλετο, καὶ τὴν Σικελίαν
 κατασχών, ἔπειθ' ὥς καὶ ἐκεῖνῳ ἐπεκηρύχθη αἱ τε
 ἄλλαι σφαγαὶ ἐρίγνοντο, πλείστον τοῖς ὁμοίοις συνή-
 ρατο. τῇ γὰρ Ἰταλίᾳ ἐγγύθεν ἐφορμῶν διέπεμπεν 3
 ἐς τὴν Ῥώμην καὶ ἐς τὰς ἄλλας πόλεις, τὰ τε ἄλλα
 καὶ τοῖς τινα περισώσασι διπλάσια τῶν τοῖς φονεύ-
 σουσι προκειμένων ἐπαγγελλόμενος, καὶ αὐτοῖς ἐκεί-
 νοις καὶ ὑποδοχὴν καὶ ἐπικουρίαν καὶ χρήματα καὶ
 τιμὰς ὑπισχνούμενος. ὅθενπερ συχνοὶ πρὸς αὐτὸν
 ἦλθον. ἀριθμὸν γὰρ οὔτε τῶν προγραφέντων οὔτε 13
 τῶν φονευθέντων ἢ καὶ διαφυγόντων οὐδὲ νῦν ἔγρα-
 ψα, ὅτι πολλοὶ μὲν τῶν τὸ πρῶτον ἐς τὰ λευκώματα
 ἐγγραφέντων ἀπηλίφθησαν, πολλοὶ δὲ ὕστερον ἀντ'
 αὐτῶν ἐνεγράφησαν, καὶ τούτων τε οὐκ ὀλίγοι διεσώ-
 θησαν καὶ ἄλλοι συχνοὶ διεφθάρησαν. καὶ αὐτοὺς 2
 οὐδὲ πενθεῖν τισιν ἐξουσία ἦν, ἀλλὰ πολλοὶ καὶ ἐκ
 τούτου παραπώλοντο. καὶ τέλος, ὥς τό τε πεπλα-
 σμένον αὐτῶν πᾶν αἱ συμφοραὶ ἐξενίκων, καὶ οὐδεὶς

- οὐδὲ τῶν πάνυ ἀνδρικῶν ἀντικαρτερεῖν πρὸς αὐτὰς ἐδύνατο, ἀλλ' ἐν τε τοῖς ἄλλοις πᾶσι καὶ ἔργοις καὶ λόγοις ἐσκυθρῶπαζον καὶ ἐν τῇ ἀρχῇ τοῦ ἔτους οὐκ ἤμελλον, ὥσπερ εἰώθασιν, ἐορτάσειν, ἐκελεύσθησαν διὰ προγραφῆς εὐθυμεῖσθαι, θάνατον ὀφλήσοντες ἂν μὴ πειθαρχήσωσιν· οὕτω που, ὥς καὶ ἐπ' ἀγα-
- ³ θοῖς, τοῖς κοινοῖς κακοῖς χαίρειν ἠναγκάζοντο. καὶ τί τοῦτο εἶπον, ὁπότε καὶ ἐκείνοις, τοῖς τρισὶν ἀνδράσι λέγω, ἄλλα τε ὥς εὐεργέταις καὶ σωτήρσι τῆς πόλεως γεγονόσι καὶ τοὺς στεφάνους τοὺς πολιτικούς ἐψηφίσαντο; οὐ γὰρ ὅτι τινὰς ἐφόνεον, αἰτίαν ἔχειν ἤξιουν, ἀλλ' ὅτι μὴ πλείονας, προσεπαινείσθαι ἤθε-
- ⁴ λον. καὶ πρὸς γε τὸν δῆμον φανερώς ποτε εἶπον ὅτι οὕτε τὴν τοῦ Μαρίου τοῦ τε Σύλλου ὁμότητα, ὥστε καὶ μισηθῆναι, οὐτ' αὖ τὴν τοῦ Καίσαρος ἐπιείκειαν, ὥστε καὶ καταφρονηθῆναι καὶ ἀπ' αὐτοῦ καὶ ἐπιβουλευθῆναι, ἐξηλώκασιν.
- ¹⁴ τοιαῦτα μὲν περὶ τὰς σφαγὰς ἐγίνετο, πολλὰ δὲ δὴ καὶ ἄτοπα καὶ περὶ τὰς τῶν ἄλλων οὐσίας συνέβαινε. καίτοι ταῖς τε γυναιξὶ ταῖς τῶν φονευομένων τὰς προίκας καὶ τοῖς τέκνοις τοῖς μὲν ἄρρεσι τὸ δέκατον ταῖς δὲ θηλείαις τὸ εἰκοστὸν τῆς ἐκάστου σφῶν οὐσίας δώσειν, ὥς καὶ δὴ δίκαιοι φιλάνθρωποι
- ² τε ὄντες, ἐπηγγείλαντο. ἀλλ' οὕτε ταῦτα πλὴν ὀλίγων ἐδόθη, τὰ τε τῶν λοιπῶν καὶ πάνυ πάντα ἀδεῶς ἐπορθεῖτο. τοῦτο μὲν γὰρ ἐνοίκιον ἐνιαύσιον πασῶν τῶν τε ἐν τῷ ἄστει καὶ τῶν ἐν τῇ ἄλλῃ Ἰταλίᾳ οἰκῶν, ὧν μὲν ἐμεμισθώκεσάν τινες, ὅλον, ὧν δὲ αὐτοὶ ὥκουν, ἐξ ἡμισείας, πρὸς τὴν τῆς καταγωγῆς ἀξίαν ἐσέπραξαν· τοῦτο δὲ τοὺς τὰ χωρία ἔχοντας τὸ ἥμισυ
- ³ τῶν προσόδων αὐτῶν ἀφείλοντο. καὶ προσέτι καὶ τοὺς στρατιώτας τὴν τε τροφήν παρὰ τῶν πόλεων,

ἐν αἷς ἐχείμαζον, προῖκα λαμβάνειν ἐποίησαν, καὶ κατὰ τὴν χώραν, ὥς ἐπὶ τὰ δεδημευμένα τὰ τε τῶν ἀνθισταμένων ἔτι, διαπέμποντες, καὶ γὰρ ἐκείνους, ὅτι μὴ ἐντὸς τῆς προορηθείσης σφίσιν ἡμέρας μετέστησαν, πολεμίους ἐποίησαντο, πάντα καὶ τὰ λοιπὰ προσδιήραζον. ἵνα γὰρ καὶ πρὸ τῶν ἔργων τοὺς μισθοὺς ⁴ ἔχοντες πᾶν τὸ πρόθυμόν σφισι παρέχωνται, ταῦτά τε αὐτοῖς πράττειν ἐπέτρεπον καὶ πόλεις χώρας τε δώσειν ὑπισχνοῦντο· καὶ ἐπὶ τούτῳ καὶ γεωνόμους ὁμοῦ καὶ οἰκιστὰς αὐτοῖς προσαπέδειξαν. τὸ μὲν οὖν πλῆθος τῶν στρατιωτῶν τούτοις ἀνηρτῶντο, τῶν δὲ δὴ λογιμωτέρων τοὺς μὲν τοῖς κτήμασι τοῖς τῶν ἀπολλυμένων ἐδελέαζον, τὰ μὲν ἐπενωνλίζοντες τὰ δὲ καὶ προῖκά σφισι χαριζόμενοι, τοὺς δὲ καὶ ταῖς ἀρχαῖς ταῖς τε ἱερωσύναις αὐτῶν ἐτίμων. ὅπως γὰρ ⁵ ἀδεῶς αὐτοῖ τε τὰ κάλλιστα καὶ τῶν χωρίων καὶ τῶν οἰκοδομημάτων λαμβάνωσι καὶ ἐκείνοις ὅσα βούλονται διδῶσι, προσεῖπον μηδένα τῶν ἄλλων μὴ ὠνησεῖοντα ἐς τὸ πρατήριον ἀπαντᾶν, εἰ δὲ μή γε, θνήσκειν τὸν τοῦτο ποιήσαντα. καὶ ἐκείνους γε οὕτως μετεχειρίζοντο ὥστε τι καταφωρᾶν καὶ πλείστου ὅσου ἀγοράζειν ὧν ἔχρηζον, καὶ διὰ τοῦτο μηδ' ὠνητιᾶν ἔτι.

περὶ μὲν οὖν τὰ κτήματα τοῦθ' οὕτως ἐγίγνετο, ¹⁵ τὰς δὲ ἀρχὰς τὰς τε ἱερωσύνας τῶν θανατωθέντων οὐ πρὸς τὸ νομιζόμενον ἐκ τῶν νόμων, ἀλλ' ὥς πού καὶ ἔδοξεν αὐτοῖς, διέδοσαν. καὶ ὑπάτους τε, τοῦ ² μὲν Καίσαρος τὴν ἀρχὴν ἀπειπόντος, ἧς γὰρ οὕτως ἐπεθύμησεν ὥστε καὶ πολεμῆσαι δι' αὐτήν, ταύτης ἐκὼν ἐξέστη, τοῦ δὲ συνάρχοντος αὐτοῦ μεταλλάξαντος, ἄλλον τέ τινα καὶ τὸν Οὐεντίδιον τὸν Πούπλιον καίπερ στρατηγοῦντα ἀπέδειξαν, ἐς τε τὴν

στρατηγίαν αὐτοῦ τῶν ἀγορανομούντων τινὰ ἐδήγα-
 3 γον· καὶ πάντας μετὰ τοῦτο τοὺς στρατηγούς, πέντε
 ἡμέρας ἔτι ἄρχοντας, παύσαντες ἐκείνους μὲν ἐς τὰς
 ἡγεμονίας τῶν ἐθνῶν ἔστειλαν, ἑτέροισ δὲ ἀντ' αὐ-
 τῶν ἀντικατέστησαν. νόμους τε τοὺς μὲν ἀπῆλειψαν
 τοὺς δὲ ἀντενέγραψαν. καὶ συνελόντι εἰπεῖν, καὶ
 τᾶλλα πάντα ὅπως ποτὲ καὶ ἐδόκει αὐτοῖς ἐπρασσόν·
 4 τῶν μὲν γὰρ ἐπικλήσεων τῶν ἐπιφθόνων καὶ διὰ
 τοῦτο καταλυθεῖσων οὐκ ἀντεποίησαντο, τὰ δὲ δὴ
 πράγματα πρὸς τε τὸ βούλημα καὶ πρὸς τὸ ἐπιθύμη-
 μα τὸ ἑαυτῶν διῆγον, ὥστε χρυσὸν τὴν τοῦ Καίσα-
 ρος μοναρχίαν φανῆναι.

τὸν μὲν οὖν ἐνιαυτὸν ἐκείνον ταῦτά τε οὕτως
 ἐποίησαν, καὶ νεῶν τῷ τε Σαράπιδι καὶ τῇ Ἰσιδι
 16 ἐψηφίσαντο· τοῦ δὲ δὴ Λεπίδου τοῦ Μάρκου τοῦ τε
 712^{a.u.} Πλάγκου τοῦ Λουκίου ὑπατευσάντων λευκώματα αὐ-
 θις ἐξετέθη, θάνατον μὲν μηδενὶ ἔτι φέροντα, τὰς
 2 δὲ οὐσίας τῶν ζώντων ἀποσυλῶντα· προσδεόμενοι
 γὰρ χρημάτων, ἅτε πολλὰ μὲν καὶ πολλοῖς στρατιώ-
 ταις προοφειλήσαντες, πολλὰ δὲ καὶ ἐπὶ τοῖς γιγνο-
 μένοις δι' αὐτῶν θαπανῶντες, πολλῷ δὲ ἔτι πλείω
 ἐς τοὺς προσδοκώμενους πολέμους ἀναλώσειν νομί-
 3 ζοντες, ἡργυρολόγουν. οὐ μὴν ἄλλα τὸ μὲν τῶν τε-
 λῶν τῶν πρότερον μὲν ποτε καταλυθέντων τότε δὲ
 αὐθις ἐπαναχθέντων ἢ καὶ ἐκ καινῆς προσκαταστάν-
 των, τό τε τῶν συντελειῶν, ἃς πολλὰς μὲν ἐπὶ τῇ
 γῇ πολλὰς δὲ καὶ ἐπὶ τοῖς οἰκέταις ἐπράττοντο, με-
 4 τρίως πως τοὺς ἀνθρώπους ἐλύπει· τὸ δὲ δὴ τοὺς
 καὶ ἐφ' ὅποσον οὖν ἔτι οὐ μόνον τῶν βουλευτῶν ἢ
 καὶ τῶν ἱππέων, ἀλλὰ καὶ τῶν ἐξελευθέρων, καὶ ἀν-
 δρῶν ὁμοίως καὶ γυναικῶν, εὐποροῦντας ἐς λευκώ-
 ματα ἐσγραφῆναι καὶ δεκατεῖαν τινὰ καινὴν δεκα-

τευθῆναι σφόδρα πάντας ἡνίασε. τῷ μὲν γὰρ λόγῳ 5
 τὸ δέκατον τῆς οὐσίας παρ' ἐκάστου σφῶν ἐπράχθη,
 ἐργῶ δὲ οὐδὲ τὸ δέκατόν τιμι κατελείφθη· ἐπειδὴ
 γὰρ οὐ ῥητόν τι ἀργύριον πρὸς τὴν τῶν κτημάτων
 ἀξίαν ἐσενεγκεῖν ἐκελεύσθησαν, ἀλλ' ἐπ' αὐτοῖς αἱ
 τιμήσεις τῶν σφετέρων ἐγένοντο, καὶ τούτου ὥς οὐκ
 ὀρθῶς αὐτὰ τιμημένοι διεβάλλοντο, καὶ τὰ λοιπὰ
 προσαπώλλυσαν. εἰ δ' οὖν τινες τοῦτο πῶς διεφυ- 17
 γον, ἀλλ' ὑπὸ τε τῶν τάξεων ἐς στενὸν κατακλειό-
 μενοι καὶ ἀργυρίου δεινῶς σπανίζοντες πάντων καὶ
 αὐτοὶ τρόπον τινὰ ἀπεστεροῦντο. καὶ μέντοι καὶ ἑτε-
 ρόν τι τοιόνδε, βαρὺ μὲν καὶ ἀκούσαι βαρύντατον δὲ
 πραχθῆναι, ἐγένετο· τῷ γὰρ βουλομένῳ σφῶν ἐδό- 2
 θη, πάσης τῆς οὐσίας ἐκστάντι, τὸ τρίτον μετὰ ταῦτα
 αὐτῆς ἀπαιτῆσαι, τοῦτ' ἔστι μήτε τι λαβεῖν καὶ προσ-
 εῖ καὶ πράγματα σχεῖν. ὁπότε γὰρ βίᾳ τὰ δύο μέρη
 φανερώς ἐσυλῶντο, πῶς ἂν τὸ τρίτον ἀπέλαβον, ἄλ-
 λως τε καὶ ἐλαχίστου αὐτῶν πωλουμένων; τοῦτο μὲν 3
 γὰρ πολλῶν ἅμα ἀποκηρυττομένων, καὶ τῶν ἀνθρώ-
 πων τῶν πλειόνων καὶ ἀχρύσων καὶ ἀναργύρων ὄν-
 των, τῶν δὲ λοιπῶν μὴ τολμώντων ὥς καὶ ἐχόντων
 τι ἀγοράσαι, ἵνα μὴ καὶ ἐκεῖνο προσαπολέσωσιν, αἱ
 τιμαὶ ἀνεῖντο· τοῦτο δὲ τοῖς στρατιώταις πολὺ παρὰ
 τὴν ἀξίαν πάντα ἐπιπράσκετο. ὥστε τῶν μὲν ἰδιω- 4
 τῶν οὐδεὶς οὐδέν, ὅ,τι καὶ ἄξιον εἶπεῖν, διεσώσατο·
 πρὸς γὰρ αὐτοῖς ἄλλοις ἔς τε τὸ ναυτικὸν οἰκέτας,
 εἰ καὶ μὴ εἶχόν τινες, ὠνούμενοί γε ἐδίδοσαν, καὶ
 τὰς ὁδοὺς οἰκείοις οἱ βουλευταὶ δαπανήμασιν ἐπε-
 σκεύαζον. μόνοι δὲ δὴ οἱ τὰ ὄπλα ἔχοντες ὑπερεπλού-
 τησαν. οὐδὲ γὰρ οὐδὲ ἐξήρκει σφίσιν οὔτε ἡ μισθο- 5
 φορὰ καίπερ ἐντελὴς οὐσα, οὔτε αἱ ἔξωθεν ἐπιφοραὶ
 καίτοι παμπληθεῖς γενόμεναι, οὐ τὰ ἄθλα τῶν φό-

νων μέγιστα δὴ δοθέντα, οὐχ αἱ κτήσεις τῶν χωρίων προικιμαῖαι τρόπον τινὰ αὐτοῖς ὑπάρξασαι· ἀλλὰ καὶ προσέτι οἱ μὲν τὰς οὐσίας τῶν τελευτώντων ὅλας καὶ ἦτον καὶ ἐλάμβανον, οἱ δὲ καὶ ἐς τὰ τῶν ζώντων
 6 ἔτι γερόντων τε καὶ ἀτέκνων γένη ἐσεβιάζοντο. ἐς τοσοῦτο γὰρ τῆς τε ἀπληστίας καὶ τῆς ἀναισχυντίας ἐχώρησαν ὥστε τινὰ καὶ τὴν τῆς Ἀττίας τῆς τοῦ Καίσαρος μητρὸς οὐσίαν, ἀποθανούσης τότε δημοσίᾳ τε ταφῇ τιμηθείσης, παρ' αὐτοῦ τοῦ Καίσαρος αἰ-
 τῆσαι.

- 18 ταῦτά τε οὖν οὕτως οἱ ἄνδρες ἐκείνοι οἱ τρεῖς ἐποιοῦν, καὶ ἅμα καὶ τὸν Καίσαρα τὸν πρότερον ἐπὶ πλεῖστον ἐσέμνυνον. ἅτε γὰρ τῆς μοναρχίας ἐφιέμε-
 2 νοι καὶ πρὸς αὐτὴν ἐπειγόμενοι τοὺς τε σφαγέας αὐ-
 2 τοῦ τοὺς λοιποὺς ὀργῇ μετήεσαν, ὥς καὶ ἐκ τούτου τὴν τε ἄδειάν σφισιν ὧν ἐποιοῦν καὶ τὴν ἀσφάλειαν πόρρωθεν προπαρασκευάζοντες, καὶ πάνθ' ὅσα ἐς τιμὴν αὐτοῦ ἔφερε, προθύμως ἔπραττον ἐς ὑποδο-
 χὴν τοῦ καὶ αὐτοὶ ποτε τῶν ὁμοίων ἀξιωθῆναι· καὶ διὰ τοῦτο τοῖς τε ἐψηφισμένοις ἡγαλλον αὐτὸν καὶ
 3 ἐτέροις ἃ τότε προσέθεσαν. ἔν τε γὰρ τῇ πρώτῃ τοῦ ἔτους ἡμέρᾳ αὐτοὶ τε ὤμοσαν καὶ τοὺς ἄλλους ὥρκω-
 σαν βέβαια νομίζειν πάντα τὰ ὑπ' ἐκείνου γενόμενα, καὶ τοῦτο καὶ νῦν ἐπὶ πᾶσι τοῖς τὸ κράτος ἀεὶ ἰσχυ-
 σιν, ἢ καὶ ἐπ' αὐτοῦ ποτε γενομένοις καὶ μὴ ἀτιμω-
 4 θείσι, γίγνεται, καὶ ἡρῶόν οἱ ἐν τε τῇ ἀγορᾷ καὶ ἐν τῷ τόπῳ ἐν ᾧ ἐκέκαντο προκατεβάλλοντο, καὶ τι καὶ ἄγαλμα αὐτοῦ ἐν ταῖς ἱπποδρομίαις μεθ' ἐτέρου Ἀφροδισίου ἔπεμπον. εἰ τε νίκη τις ἡγγέλθη ποθέν, χωρὶς μὲν τῷ κρατήσαντι χωρὶς δὲ ἐκείνῳ καὶ τε-
 5 θνεῶτι τιμὴν ἱερομηνίας ἔνεμον. τὰ τε γενέσια αὐ-
 τοῦ δαφνηφοροῦντας καὶ εὐδνυμουμένους πάντας

ἐφορτάζειν ἡνάγκασαν, νομοθετήσαντες τοὺς μὲν ἄλ-
 λους τοὺς ἀμελήσαντας αὐτῶν ἐπαράτους τῷ τε Διὶ
 καὶ αὐτῷ ἐκείνῳ εἶναι, τοὺς δὲ δὴ βουλευτὰς τοὺς
 τε υἱεῖς σφῶν πέντε καὶ εἴκοσι μυριάδας ὀφλισκά-
 νειν. καὶ συνέβαινε γὰρ ἐν τῇ αὐτῇ ἡμέρᾳ καὶ τὰ 6
 Ἀπολλώνεια γίνεσθαι, ἐψηφίσαντο τῇ προτεραίᾳ τὰ
 γενέσια ἀγάλλεσθαι, ὥς καὶ λογίου τινὸς Σιβυλλείου
 ἀπαγορεύοντος μηδενὶ θεῶν τότε πλὴν τῷ Ἀπόλλωνι
 ἐφορτάζεσθαι. ταῦτά τε οὖν αὐτῷ ἔδωκαν, καὶ τὴν 19
 ἡμέραν ἐν ᾗ ἐφονεύθη, κυρίαν αἰεί ποτε ἔδραν βου-
 λῆς ἔχουσαν, ἀποφράδα ἐνόμισαν. τό τε οἶκημα ἐν ᾧ
 ἐσφάγη, παραχρῆμά τε ἐκλείσαν καὶ ὕστερον ἐς ἄφο-
 δον μετεσκεύασαν· καὶ τὸ βουλευτήριον τὸ Ἰούλιον
 ἐπ' αὐτοῦ κληθὲν παρὰ τῷ Κομίτῳ ὠνομασμένῳ
 ᾠκοδόμουν, ὥσπερ ἐψηφίστο. πρὸς δὲ τούτοις ἀπει- 2
 πον μὲν μηδεμίαν εἰκόνα αὐτοῦ, καθάπερ θεοῦ τι-
 νος ὡς ἀληθῶς ὄντος, ἐν ταῖς τῶν συγγενῶν αὐτοῦ
 ἐκφοραῖς πέμπεσθαι, ὅπερ ἐκ τοῦ πάνυ ἀρχαίου καὶ
 τότε ἔτι ἐγίγνετο· ἀπηγόρευσαν δὲ μηδένα ἐς τὸ
 ἡρώων αὐτοῦ καταφυγόντα ἐπ' ἀδεία μῆτε ἀνδρηλα-
 τεῖσθαι μῆτε συλαῖσθαι, ὅπερ οὐδενὶ οὐδὲ τῶν θεῶν,
 πλὴν τῶν ἐπὶ τοῦ Ῥωμύλου γενομένων, ἐδεδώκεσαν. 3
 καίτοι καὶ ἐκεῖνο τὸ χωρίον ὀνόματι τὴν ἀσυλίαν,
 μετὰ τὴν τῶν ἀνδρῶν ἄθροισιν, ἄνευ τοῦ ἔργου αὐ-
 τῆς ἔσχευ· οὕτω γὰρ περιεφράχθη ὥστε μηδένα ἔτι
 τὸ παράπαν ἐσελθεῖν ἐς αὐτὸ δυννηθῆναι.

τῷ μὲν δὴ Καίσαρι ταῦτ' ἔδωκαν, ταῖς δὲ ἀει- 4
 παρθένοις ῥαβδούχῳ ἐνὶ ἐκάστη χρῆσθαι, ὅτι τις
 αὐτῶν ἀπὸ δελίνου πρὸς ἐσπέραν οἶκαδε ἐπανιούσα
 ἡγνοήθη τε καὶ ὑβρίσθη. τὰς τε ἀρχὰς τὰς ἐν τῇ
 πόλει ἐπὶ πλείῳ ἔτη προαπέδειξαν, τοὺς τε ἐπιτη-
 δείλους σφίσιν ἅμα δι' αὐτῶν τιμῶντες, καὶ τὰ πρᾶ-

γματα ἐπὶ μακρότερον ταῖς τῶν ἀρξόντων διαδοχαῖς κρατυνόμενοι.

- 20 πρᾶξαντες δὲ ταῦτα, Λέπιδος μὲν αὐτοῦ, τὴν τε πόλιν καὶ τὴν ἄλλην Ἰταλίαν διάξων, ὥσπερ εἶπον, ὑπέμεινε, Καῖσαρ δὲ καὶ Ἀντώνιος ἐξεστράτευσαν. ὃ τε γὰρ Βρούτος καὶ ὁ Κάσσιος τὸ μὲν πρῶτον μετὰ τὴν ὁμολογίαν τὴν πρὸς τὸν Ἀντώνιον τοὺς τε ἄλλους σφίσι γενομένην καὶ ἐς τὴν ἀγορὰν ἐσήεσαν, καὶ τὰς στρατηγίας ἐν τῷ αὐτῷ ᾧ καὶ πρὶν κόσμῳ
- 2 διώκουν· ἐπεὶ δ' ἤρξαντό τινες ἐπὶ τῇ τοῦ Καίσαρος σφαγῇ χαλεπαίνειν, ἐξεχώρησαν ὡς καὶ ἐπὶ τὰς ἔξω ἀρχάς, ἃς προσετετάχατο, ἐπειγόμενοι. καίτοι καὶ ἀστυνόμενος ὁ Κάσσιος ἦν, τὰ τε Ἀπολλώνεια οὐδέπω διεωρτάκει. ἀλλ' ἐκεῖνα μὲν δι' Ἀντωνίου τοῦ συστρατήγου καὶ ἀπὸν ἐκπρεπέστατα ἐπετέλεσεν, αὐτὸς δὲ οὐκ εὐθύς ἐκ τῆς Ἰταλίας ἀπέπλευσεν, ἀλλ' ἐν τῇ Καμπανίᾳ μετὰ τοῦ Βρούτου χρονίσας ἐπετήρει τὰ γιγνόμενα. καὶ τινα καὶ γράμματα ἐς τὴν Ῥώμην, ἅτε καὶ στρατηγοῦντες, πρὸς τὸν δῆμον ἐπεμπον, μέχρις οὐ ὁ Καῖσαρ ὁ Ὀκταουιανὸς τῶν τε πραγμάτων ἀντιλαμβάνεσθαι καὶ τὸ πλῆθος σφετερί-
- 4 ζεσθαι ἤρξατο. τότε γὰρ τῆς τε δημοκρατίας ἅμα ἀπογνόντες καὶ ἐκείνον φοβηθέντες ἀπῆραν. καὶ αὐτοὺς οἱ Ἀθηναῖοι λαμπρῶς ὑπεδέξαντο· ἐτιμῶντο μὲν γὰρ καὶ ὑπὸ τῶν ἄλλων σχεδόν τι πάντων ἐφ' οἷς ἐποίησαν, ἐκεῖνοι δὲ καὶ εἰκόνας σφίσι χαλκᾶς παρὰ τε τὴν τοῦ Ἀρμοδίου καὶ παρὰ τὴν τοῦ Ἀριστογέιτονος, ὡς καὶ ζηλωταῖς αὐτῶν γενομένοις, ἐψηφί-
- 21 σαντο. κὰν τούτῳ πυθόμενοι τὸν Καῖσαρα ἐπὶ μείζον αἰρεσθαι, Κρητῶν μὲν καὶ Βιθυνῶν, ἐφ' οὓς ἐστέλλοντο, ἡμέλησαν, οὐδεμίαν ἐν αὐτοῖς ἀξιοχρεῶν ὠφέλειαν ὀρῶντες οὖσαν, πρὸς δὲ δὴ τὴν τε Συρίαν

καὶ τὴν Μακεδονίαν, καίπερ μηδὲν σφισι προσηκού-
 σας, ἀλλ' ὅτι τῷ καιρῷ καὶ τοῖς χρήμασι ταῖς τε δυ-
 νάμεσιν ἤκμαζον, ἐτράποντο. καὶ Κάσσιος μὲν πρὸς 2
 τοὺς Σύρους ὥς καὶ συνήθεις οἱ καὶ φίλους ἐκ τῆς
 μετὰ τοῦ Κράσσου στρατείας ὄντας ὥρμησε, Βρού-
 τος δὲ τὴν τε Ἑλλάδα καὶ τὴν Μακεδονίαν συνίστη.
 ἄλλως τε γὰρ ἐκ τῆς δόξης τῶν πεπραγμένων καὶ 3
 ἐπὶ ταῖς ἐλπίσι τῶν ὁμοίων προσεῖχον αὐτῷ, καὶ
 διότι καὶ στρατιώτας συχνοὺς, τοὺς μὲν ἐκ τῆς πρὸς
 Φαρσάλῳ μάχης ἐκεῖ που καὶ τότε ἔτι περιπλανωμέ-
 νους, τοὺς δὲ καὶ ἐκ τῶν τῷ Δολοβέλλα συνεξελθόν-
 των ὑπολειφθέντας ἢ διὰ νόσον ἢ δι' ἀταξίαν, προσ-
 λαβὼν εἶχε· καὶ οἱ καὶ χρήματα ἐκ τῆς Ἀσίας παρὰ
 τοῦ Τρεβωνίου ἦλθε. τὸ μὲν οὖν Ἑλληνικὸν ἀπονη- 4
 τότατα ἐκ τούτων, ἅτε μηδὲ δυνάμιν τινα ἀξιόλογον
 ἔχον, προσεποίησατο· ἐς δὲ δὴ τὴν Μακεδονίαν ἦλθε
 μὲν ἐν ἐκείνῳ τῷ καιρῷ ἐν ᾧ ὁ τε Ἀντώνιος ὁ Γάιος
 ἄρτι ἀφῆκτο καὶ Κύντος Ὀρτήσιος ὁ προάρχας αὐτῆς
 ἀπαλλαγῆσεσθαι ἔμελλεν, οὐ μέντοι καὶ πρᾶγμα τι 5
 ἔσχευ. οὗτός τε γὰρ εὐθὺς αὐτῷ προσεχώρησε, καὶ
 ὁ Ἀντώνιος κωλυθεὶς κατὰ τὴν τοῦ Καίσαρος ἐν τῇ
 Ρώμῃ ἐπικράτησιν πράσσειν τι τῶν τῇ ἀρχῇ προσ-
 ηκόντων ἀσθενὴς ἦν. ὃ τε Οὐατίνιος ἦρχε μὲν Ἰλ- 6
 λυριῶν τῶν πλησιοχώρων, καὶ τό τε Δυρράχιον ἐκεῖ-
 θεν ἐπελθὼν προκατέλαβε καὶ ἦν αὐτῷ κατὰ τὸ στα-
 σιωτικὸν διάφορος, οὐ μὴν ἡδυνήθη τι αὐτὸν βλά-
 ψαι· οἱ γὰρ στρατιῶται ἀχθόμενοί τε αὐτῷ καὶ προσ-
 καταφρονήσαντες αὐτοῦ διὰ νόσον μετέστησαν. κα- 7
 ταλαβὼν οὖν καὶ τούτους ἐπὶ τε τὸν Ἀντώνιον ἐν τῇ
 Ἀπολλωνίᾳ ὄντα ἐστράτευσε, καὶ προαπαντήσαντός
 οἱ αὐτοῦ τοὺς τε στρατιώτας ὤκειώδατο, καὶ ἐκείνον
 ἐς τὸ τεῖχος προκαταφυγόντα ἀπετείχισε μὲν καὶ ἐξώ-

- γρησεν ἐκ προδοσίας, κακὸν δὲ οὐδὲν εἰργάσατο.
- 22 πράξας δὲ ταῦτα, καὶ τὴν τε Μακεδονίαν μετὰ τοῦτο
 παῖσαν καὶ τὴν Ἑπειρον προσλαβὼν, ἐπέστειλε τῇ γε-
 ρουσίᾳ, τὰ τεπραχθέντα οἱ δηλῶν καὶ ἑαυτὸν τὰ τε
- 2 ἔθνη καὶ τοὺς στρατιώτας ἐπ' αὐτῇ ποιούμενος. οἱ
 δέ, ἔτυχον γὰρ ὑπόπτως ἤδη πρὸς τὸν Καίσαρα ἔχον-
 τες, ἰσχυρῶς τε αὐτὸν ἐπήνεσαν καὶ πάντων τῶν ἐκεῖ
 χωρίων ἄρχειν ἐκέλευσαν. ὥς οὖν καὶ ἐκ τοῦ δόγμα-
 τος τὴν ἡγεμονίαν ἐβεβαιώσατο, αὐτὸς τε ἐπὶ πλείον
 προεθυμῆθη καὶ τὸ ὑπήκοον ἀπροφασίστως συναιρό-
- 3 μενον ἔσχε. καὶ τέως μὲν τῷ τε Καίσαρι πέμπων,
 ὅτε ἐδόκει τῷ Ἀντωνίῳ πολεμεῖν, παρήναι ἐκείνῳ τε
 ἀνθίστασθαι καὶ ἑαυτῷ συναλλαγῆναι, καὶ αὐτὸς ἐς
 τὴν Ἰταλίαν πλεῦσαι παρεσκευάζετο, ὅθεν ἡ γερουσία
- 4 μετέπεμψεν αὐτόν· ἐπεὶ δὲ ὁ Καίσαρ τὰ τε ἐν τῇ
 Ρώμῃ ἀκριβῶς κατέσχε καὶ τοὺς τοῦ πατρὸς φονέας
 φανερῶς ἐτιμωρεῖτο, κατὰ χώραν ἔμεινε, καὶ διεσκό-
 πει ὅπῃ ποτὲ ἐπιόντα αὐτὸν καλῶς ἀμύναιτο, καὶ τὰ
 τε ἄλλα ἄριστα δὴ τὴν τε Μακεδονίαν διήγαγε, καὶ
 τὰ στρατεύματα στασιασθέντα οἱ ὑπὸ τοῦ Ἀντωνίου
- 23 κατεστήσατο. ἐκείνος γάρ, καίτοι ὑπ' αὐτοῦ οὐδὲ
 τοῦ στρατηγικοῦ κόσμου στερηθεὶς, οὐκ ἡγάπησε τὴν
 ἡσυχίαν ἐν τε ἀδείᾳ καὶ ἐν τιμῇ ἔχων, ἀλλ' ἐς τοὺς
- 2 τοῦ Βρούτου στρατιώτας ἐπραττεν ἀπόστασιν· φωρα-
 θεὶς τε ἐπὶ τούτῳ πρὶν μέγα τι κακὸν θραῦσαι, καὶ
 τῶν τε ἐπισήμων τῆς στρατηγίας ἀφαιρεθεὶς καὶ φν-
 λακῇ τινι ἀδέσμῳ, ἵνα μηδὲν νεοχμώσῃ, παραδοθεὶς
 οὐδ' ὥς ἡσύχασεν, ἀλλὰ καὶ ἐπὶ μᾶλλον ἢ πρὶν ἐνεω-
 τέρισεν, ὥστε καὶ τῶν στρατιωτῶν τοὺς μὲν ἀλλήλοις
 ἐς χεῖρας ἐλθεῖν, τοὺς δὲ καὶ ἐπ' ἐκείνον ἐς τὴν
- Ἀπολλωνίαν, ὅπως ἐξαρκάσωσιν αὐτόν, ὀρμηῆσαι.
- 3 καὶ τοῦτο μὲν οὐκ ἡδυνήθησαν ποιῆσαι· ὁ γὰρ

Βρούτος ἐκ γραμμάτων τινῶν ἀλόντων προμαθὼν τὸ
γενησόμενον ὑπεξήγαγεν αὐτόν, ὥς καὶ νοσοῦντά
τινα ἐς δίφρον κατὰστεγον ἐμβαλὼν· οὔτε δὲ ἐκεῖ-
νον εὐρεῖν δυνάμενοι καὶ τὸν Βρούτον φοβούμενοι
λόφον ὑπὲρ τῆς πόλεως κατέλαβον. καὶ αὐτοὺς ὁ 1
Βρούτος ἐς τε ὁμολογίαν ὑπαγαγόμενος, καὶ ὀλίγους
τῶν θρασυτάτων τοὺς μὲν θανατώσας τοὺς δὲ ἀπαλ-
λάξας ἐκ τῆς συστρατείας, οὕτω διέδθηκεν ὥστε σφᾶς
τούς τε ἀποπεμφθέντας ὥς καὶ τῆς στάσεως αἰτιωτά-
τους συλλαβεῖν καὶ ἀποκτεῖναι, καὶ τὸν ταμίαν τοὺς
τε ὑποστρατήγους τοῦ Ἀντωνίου ἐξαιτῆσαι. ὁ οὖν 24
Βρούτος ἐκείνων μὲν οὐδένα σφίσιν ἐξέδωκεν, ἀλλ'
ἐς πλοῖα αὐτοὺς ἐμβαλὼν ὥς καὶ καταποντώσων ἐς
τὸ ἀσφαλὲς ἀπέπεμψε· φοβηθεὶς δὲ μὴ καὶ αὐτίς
τῶν ἐν τῇ Ῥώμῃ πράττομένων ἐπὶ τὸ φοβερώτερον
ἀγγελλομένων πυνθανόμενοι μεταβάλλωνται, τὸν μὲν 2
Ἀντώνιον ἐν τῇ Ἀπολλωνίᾳ κατέλιπε, Γαῖῳ τινὶ
Κλωδίῳ παραδοὺς φυλάσσειν, αὐτὸς δὲ τό τε πλεῖ-
στον καὶ τὸ ἰσχυρότατον τοῦ στρατοῦ λαβὼν ἐς τε
τὴν ἄνω Μακεδονίαν ἀνεχώρησε, κἀντεῦθεν ἐς τὴν
Ἀσίαν ὕστερον ἐπλευσεν, ὅπως σφᾶς ὅτι τε πορρω-
τάτω τῆς Ἰταλίας ἀπαγάγῃ καὶ τῶν ἐκεῖ ὑπηκόων
διατρέφῃ. καὶ ἄλλους τε ἐν τούτῳ συμμάχους προσ- 3
εποιήσατο καὶ τὸν Δημόταρον, καίπερ ὑπεργήρων τε
ὄντα καὶ τῷ Κασσίῳ ἀπειπόντα τὴν βοήθειαν. δια-
τρίβοντος δὲ αὐτοῦ ταύτῃ, ἐκείνῳ τε Γέλλιος Ποπι-
κόλας ἐπεβούλευσε καὶ τὸν Ἀντώνιον ὁ ἀδελφὸς ὁ
Μάρκος ἐξαρκάσαι, πέμψας τινάς, ἐπεχείρησε. καὶ 4
τοῦτον μὲν ὁ Κλωδίος ὥς οὐκ ἡδυνήθη σῶν φυλά-
ξαι, ἀπέκτεινεν, εἴτ' αὐτογνωμονήσας εἶτε καὶ ἐξ ἐν-
τολῆς τοῦ Βρούτου· καὶ γὰρ λόγος ἔχει ὅτι πρότερον
μὲν ἐν παντὶ τὴν σωτηρίαν αὐτοῦ ἐποιεῖτο, ὕστερον

- δέ, μαθὼν τὸν Δέκιμον ἀπολωλότα, παρ' οὐδέν ἀν-
 5 τήν ἤγαγεν. ὁ δὲ δὴ Γέλλιος ἐφωράθη μὲν, ἔπαθε δὲ
 δεινὸν οὐδέν· ὁ γὰρ Βροῦτος ἐκείνόν τε ἐν τοῖς φιλ-
 τάτοις αἰεί ποτε νομίσας εἶναι, καὶ τὸν ἀδελφὸν αὐ-
 τοῦ Μάρκον Μεσσίαλαν πάντῳ τῷ Κασσίῳ προσκεί-
 μενον εἰδώς, ἀφῆκεν αὐτόν. καὶ ὃς ἐπέθετο μὲν καὶ
 6 τῷ Κασσίῳ, οὐδέν δὲ οὐδὲ τότε κακὸν ἔπαθεν. αἰ-
 τιον δὲ ὅτι ἡ μήτηρ αὐτοῦ Πόλλα προμαθοῦσα τὴν
 ἐπιβουλήν, καὶ δείσασα περὶ τε τῷ Κασσίῳ μὴ προ-
 καταληφθῇ, σφόδρα γὰρ αὐτὸν ἠγάπα, καὶ περὶ τῷ
 υἱῷ μὴ καταφωραθῇ, τό τε ἐπιβούλευμα αὐτῇ ἐκοῦσα
 τῷ Κασσίῳ προεμήνυσσε καὶ τὴν σωτηρίαν τοῦ παι-
 δὸς ἀντέλαβεν. οὐ μέντοι καὶ βελτίῳ αὐτὸν ἐποίη-
 σε· πρὸς τε γὰρ τὸν Καίσαρα καὶ πρὸς τὸν Ἀντώ-
 25 νιον ἀπὸ τῶν εὐεργετῶν ἀπηυτομόλησεν. ὁ δ' οὖν
 Βροῦτος ὡς τάχιστα τὴν τε τοῦ Ἀντωνίου τοῦ Μάρ-
 κου πείρασιν καὶ τὴν τοῦ ἀδελφοῦ αὐτοῦ σφαγὴν
 ἔμαθεν, ἔδεισε μὴ καὶ ἄλλο τι ἐν τῇ Μακεδονίᾳ πα-
 ρὰ τὴν ἀπουσίαν αὐτοῦ νεωτερισθῇ, καὶ εὐθύς ἐς
 τὴν Εὐρώπην ἐπειχθεὶς τὴν τε χώραν τὴν τοῦ Σα-
 δάλου γενομένην παρέλαβεν, ἅπαις γὰρ τελευτῶν
 τοῖς Ῥωμαίοις αὐτὴν κατέλιπε, καὶ ἐς Βησσοὺς ἐμ-
 2 βαλὼν, εἰ πῶς ἀμύναιτό τε ἅμα αὐτοὺς ὧν ἐκακούρ-
 γουν, καὶ ὄνομα ἀξιώμα τε αὐτοκράτορος, ὡς καὶ
 ῥᾶον ἐκ τούτου τῷ τε Καίσαρι καὶ τῷ Ἀντωνίῳ
 προσπολεμήσων, περιβάλοιτο, ἀμφοτέρω διεπράξατο,
 Ῥασκυπόριδός οἱ δυνάστου τινὸς ἐς τὰ μάλιστα βοη-
 θήσαντος. ἐντεῦθεν δὲ ἐς τὴν Μακεδονίαν ἐλθὼν
 καὶ πάντα τὰ ἐκεῖ κρατυνόμενος ἐς τὴν Ἀσίαν αὐτίς
 ἀνεκομίσθη.
- 8 Βροῦτος μὲν ταῦτά τε ἔπρασσε, καὶ ἐς τὰ νομί-
 σματα ἃ ἐκόπτετο εἰκόνα τε αὐτοῦ καὶ πιλίον ξιφίδι-

τε δύο ἐνετύπου, δηλῶν ἐκ τε τούτου καὶ διὰ τῶν
 γραμμάτων ὅτι τὴν πατρίδα μετὰ τοῦ Κασσίου ἤλευ-
 θερωκῶς εἶη· ἐν δὲ τοῖς αὐτοῖς ἐκείνοις χρόνοις ὁ 26
 Κάσσιος ἐς τε τὴν Ἀσίαν πρὸς τὸν Τρεβώνιον, φθά-
 σας τὸν Δολοβέλλαν, ἐπεραιώθη, καὶ λαβὼν παρ'
 αὐτοῦ χρήματα, τῶν τε ἱππέων συγχούς, οὓς ὁ Δο-
 λοβέλλας ἐς τὴν Συρίαν προεπεπόμφει, καὶ ἑτέρους
 πολλοὺς τῶν τε Ἀσιανῶν καὶ τῶν Κιλικῶν προσέ-
 θετο. καὶ τούτου καὶ τὸν Ταρκονδίμοτον τοὺς τε 2
 Ταρσεάς καὶ ἄκοντας ἐς τὸ συμμαχικὸν προσηγάγετο·
 οὕτω γὰρ προσφιλῶς τῷ Καίσαρι τῷ προτέρῳ, καὶ
 δι' ἐκείνον καὶ τῷ δευτέρῳ, οἱ Ταρσεῖς εἶχον ὥστε
 καὶ Ἰουλιόπολιν σφας ἀπ' αὐτοῦ μετονομάσαι. ταῦτ'
 οὖν ὁ Κάσσιος πράξας ἐς τὴν Συρίαν ἦλθε, καὶ
 ἀμαχίᾳ πάντα τὰ τε τῶν δήμων καὶ τὰ τῶν στρατευ-
 μάτων προσεποιήσατο. ἡ δὲ δὴ κατάστασις ἡ ἐν τῇ 3
 Συρίᾳ τότε τοιαύδε ἦν. Καικίλιος Βάσσος ἱππεὺς
 στρατεύσας τε τῷ Πομπηίῳ καὶ ἀναχωρήσας ἐς Τύ-
 ρον, ἐκεῖ ἐν τῷ ἐμπορίῳ τὰς διατριβὰς λανθάνων
 ἐποιεῖτο. ἦρχε δὲ τῶν Σύρων Σέξτος· τούτῳ γὰρ
 καὶ ταμίᾳ καὶ συγγενεῖ αὐτοῦ ὄντι ὁ Καῖσαρ πάντα
 τὰ τῇδε κατὰ τὴν ἐκ τῆς Αἰγύπτου ἐπὶ τὸν Φαρνά-
 κην ἔλασιν ἐπέτρεψεν. ὁ οὖν Βάσσος τὸ μὲν πρῶτον 4
 ἡσυχίαν ἤγεν, ἀγαπῶν εἰ τις αὐτὸν ζῆν ἐάσειεν· ὥς
 δὲ τῶν τε ὁμοίων τινὲς πρὸς αὐτὸν συνελέγησαν, καὶ
 τῶν τοῦ Σέξτου στρατιωτῶν ἄλλοτε ἄλλους ἐς φυ-
 λακὴν τῆς πόλεως φοιτῶντας ἀνηρτήσατο, περὶ τε
 τοῦ Καίσαρος πολλὰ καὶ δεινὰ ἐκ τῆς Ἀφρικῆς ἡγγέλ-
 λετο, οὐκ ἐτι τοῖς παροῦσιν ἔστερξεν, ἀλλ' ἢ τοῖς 5
 ἀμφὶ τὸν Σκιπίωνα τόν τε Κάτωνα καὶ τοὺς Πομ-
 πηίους συναιρούμενος, ἢ καὶ ἑαυτῷ δυναστείαν τινὰ
 περιβαλλόμενος, ἐνεόχμου. φωραθεὶς τε ὑπὸ τοῦ

Σέξτου πρὶν παρασκευάσασθαι, ἔφη τε τῷ Μιθρι-
 δάτῃ τῷ Περγαμηνῷ τὴν ἐπικουρίαν ἐπὶ τὸν Βόσπο-
 6 ρον ἀθροίζειν, καὶ πιστευθεὶς ἀπελύθη· καὶ οὕτω
 μετὰ ταῦτα γράμματά τινα συνέπλασεν ὥς καὶ παρὰ
 τοῦ Σικιλιανός οἱ πεμφθέντα, καὶ ἐξ αὐτῶν τὸν τε
 Καίσαρα ἐν τῇ Ἀφρικῇ ἡττησθαι καὶ ἀπολωλέναι
 διήγγελλε, καὶ ἑαυτῷ τὴν ἀρχὴν τῆς Συρίας προστε-
 7 τάχθαι ἔλεγε. καὶ τούτου τὴν τε Τύρον μετὰ τῶν
 προπαρασκευασμένων κατέλαβε, κἀντεῦθεν πρὸς τὰ
 τοῦ Σέξτου στρατόπεδα προσχωρῶν περιέπεσεν αὐτῷ
 καὶ ἡττηθεὶς ἐτρώθη. παθὼν δὲ τοῦτο κατὰ μὲν τὸ
 ἰσχυρὸν οὐκέτ' αὐτοῦ ἐπείρασε, τοῖς δὲ δὴ στρατιώ-
 ταις προσπέμπων τινὰ τρόπον οὕτω τινὰς αὐτῶν
 ἐσφετερίσατο ὥστε καὶ αὐτόχειρας τοῦ Σέξτου γενέ-
 27 σθαι. ἀποθανόντος δὲ ἐκείνου τό τε στρατεύμα πᾶν
 πλὴν ὀλίγων προσηταιρίσατο, τοὺς γὰρ ἐν Ἀπαμεία
 χειμάζοντας ἐπεδίωξε μὲν ἐς Κιλικίαν προαποχωρή-
 σαντας, οὐ μὴν καὶ προσεποιήσατο, καὶ ἐς τὴν Συρίαν
 ἐπανελθὼν στρατηγός τε ὠνομάσθη καὶ τὴν Ἀπά-
 μειαν ἐκρατύνατο, ὅπως ὀρμητηρίον οἱ τοῦ πολέμου
 2 γένηται. τὴν τε ἡλικίαν οὐχ ὅτι τὴν ἐλευθέραν ἀλλὰ
 καὶ τὴν τῶν δούλων κατέλεγε, καὶ χρήματα ἡθροίζε
 καὶ ὅπλα κατεσκευάζετο. πρᾶσσοντα δὲ αὐτὸν ταῦτα
 Γαίος τις Ἀντίστιος ἐς πολιορκίαν κατέκλεισε. καὶ
 μετὰ τοῦτο ἀγχώμαλα ἀγωνιζόμενοι, καὶ μηδέτεροι
 ἰσχυρὸν τι παραβαλεῖν δυνάμενοι, ἀσπὸνδρ διοκωχῇ
 3 πρὸς συμμάχων ἐπαγωγὴν διελύθησαν. καὶ Ἀντιστίω
 μὲν ἐκ τε τῶν περιχώρων οἱ τὰ τοῦ Καίσαρος φρο-
 νοῦντες καὶ ἐκ τῆς Ῥώμης στρατιῶται ὑπ' αὐτοῦ
 πεμφθέντες προσεγένοντο, τῷ δὲ δὴ Βάσσω ὁ Ἀλχαν-
 δόνιος ὁ Ἀράβιος· οὗτος γὰρ τῷ τε Λουκούλλῳ πρό-
 τερον, ὥσπερ εἴρηται μοι, ὁμολογήσας, καὶ τοῖς Πάρ-

θοις μετὰ τοῦτο κατὰ τοῦ Κράσσου συναράμενος, τότε παρεκλήθη μὲν ὑπ' ἀμφοτέρων, ἐλθὼν δὲ ἐς τὸ μέσον τῆς τε πόλεως καὶ τῶν στρατοπέδων, πρὶν τι ἀποκρίνασθαί σφισι, τὴν τε συμμαχίαν ἀπεκήρυξε, καὶ ἐπειδὴ ὁ Βάσσος ὑπερέβαλε τοῖς χρήμασιν, ἐπεκούρησέ τε αὐτῷ καὶ ἐν τῇ μάχῃ πολὺ τοῖς τοξεύμασιν ἐπεκράτησεν. οἱ δὲ δὴ Πάρθοι ἤλθον μὲν καὶ αὐτοὶ τῷ Βάσσῳ ἐπικλητοὶ, οὐ μέντοι καὶ ἐπὶ πολὺ αὐτῷ διὰ τὸν χειμῶνα συνεγένοντο, καὶ διὰ τοῦτο οὐδὲ ἐπραξάν τι ἀξιόλογον. καὶ ὁ μὲν δυνηθεὶς τινα χρόνον, ἔπειτα ὑπὸ τε Μάρκου Κρίσπου καὶ ὑπὸ Λουκίου Στατίου Μούρκου αὐτίς κατείρχθη.

τοιούτων δὲ δὴ τῶν πραγμάτων αὐτοῖς ὄντων, ὁ Κάσσιος ἐπελθὼν τὰς τε πόλεις πάσας εὐθύς πρὸς τε τὴν δόξαν ὣν ἐν τῇ ταμιεῖα ἐπεποιήκει καὶ πρὸς τὴν λοιπὴν εὐκλειαν φκείωσατο, καὶ τὰ στρατόπεδα τὰ τε τοῦ Βάσσου καὶ τὰ τῶν ἐτέρων οὐδὲν ἐπιπονήσας προσέθετο. καὶ αὐτῷ καθ' ἐν μετὰ πάντων αὐτῶν ἀνελιζομένῳ ὕδωρ ἐκ τοῦ οὐρανοῦ αἰφνίδιον πολὺ ἐπεγένετο, καὶ τούτῳ σύες ἄγριοι ἐς τὸ στρατόπεδον κατὰ πάσας ἅμα τὰς πύλας ἐσπεσόντες πάντα τὰ ἐν αὐτῷ ὄντα συνέχεαν καὶ συνετάραξαν, ὥστε τινὰς ἐκ τούτων τὴν τε ἰσχὺν αὐτοῦ τὴν αὐτίκα καὶ τὴν μετὰ ταῦτα καταστροφὴν τεκμήρασθαι. παραλαβὼν οὖν τὴν Συρίαν ἐς τὴν Ἰουδαίαν ὤρμησε, πυθόμενος τοὺς ἐν τῇ Αἰγύπτῳ ὑπὸ τοῦ Καίσαρος καταλειφθέντας προσιέναι, καὶ ἐκείνους τε ἀκονιτὶ καὶ τοὺς Ἰουδαίους παρεστήσατο. καὶ μετὰ τοῦτο τὸν μὲν Βάσσον καὶ τὸν Κρίσπον, τοὺς τε ἄλλους τοὺς οὐκ ἐθελήσαντάς οἱ συστρατεῦσαι, ἀπέπεμψε μηδὲν ἀδικήσας, τῷ δὲ δὴ Στατίῳ τό τε ἀξίωμα μεθ' οὗ ἀφῆκτο ἐτήρησε, καὶ προσέτι καὶ τὸ ναυτικὸν ἐπέτρεψεν.

- 5 οὕτω μὲν καὶ ὁ Κάσσιος ἰσχυρὸς διὰ ταχέων ἐγένετο, καὶ τῷ τε Καίσαρι περὶ τῶν συναλλαγῶν καὶ τῇ γερούσια περὶ τῶν παρόντων ὁμοία τῷ Βρούτῳ ἐπέστειλε. καὶ αὐτῷ διὰ ταῦτα ἡ βουλὴ τὴν τε ἀρχὴν τῆς Συρίας ἐβεβαίωσε καὶ τὸν τοῦ Δολοβέλλου πό-
- 29 λεμον ἐψηφίσατο. οὗτος γὰρ ἐτέτακτο μὲν τῆς Συρίας ἄρχειν καὶ τὴν ἔξοδον ὑπατεύων ἐποιεῖτο, χρόνιος δὲ διὰ τε τῆς Μακεδονίας καὶ διὰ τῆς Θράκης ἐς τὴν
- 2 Ἀσίαν τὸ ἔθνος κομισθεὶς καὶ ἐκεῖ ἐνδιέτριψεν. ἐπειδὴ τε ἐνταῦθα ἔτι ὄντι αὐτῷ τὸ δόγμα ἠγγέλθη, πρὸς μὲν τὴν Συρίαν οὐ προεχώρησεν, αὐτοῦ δὲ δὴ καταμείνας τὸν Τρεβώνιον οὕτω μετεχειρίσατο ὥστε δόξαν οἱ εὐνοίας πλείστην παρασχεῖν, καὶ τὴν τε τροφὴν τοῖς στρατιώταις παρ' ἐκόντος αὐτοῦ λαβεῖν
- 3 καὶ τὴν δίκαιταν ἀδεῶς σὺν αὐτῷ ποιεῖσθαι. ἐπειδὴ τε ἐν τε τῷ θαρσοῦντι διὰ ταῦτ' ἐγένετο καὶ φυλακὴν οὐδεμίαν ἑαυτοῦ ἐποιεῖτο, τὴν τε Σμύρναν, ἐν ἣ ἦσαν, νυκτὸς ἑξαπινάλως κατέλαβε, καὶ ἐκείνον ἀποκτείνας τὴν κεφαλὴν αὐτοῦ πρὸς τὴν τοῦ Καίσαρος εἰκόνα ἔρριψε, καὶ τούτου πᾶσαν τὴν Ἀσίαν
- 4 κατέσχε. πυνθόμενοι δὲ ταῦτα οἱ ἐν οἴκῳ Ῥωμαῖοι πόλεμον αὐτῷ ἐπήγγειλαν· οὐδέπω γὰρ ὁ Καίσαρ οὔτε τὸν Ἀντώνιον ἐνευικήκει οὔτε τὰ ἐν τῷ ἄστει διὰ χειρὸς ἐπεποίητο. καὶ τοῖς τε συνοῦσιν οἱ ῥήτην ἡμέραν ἐς ἔκλειψιν τῆς φιλίας αὐτοῦ προεῖπον, ἵνα
- 5 μὴ καὶ ἐκεῖνοι ἐν ἐχθρῶν μοίρᾳ γένωνται, καὶ τὴν ἀντίταξιν τὸν τε πόλεμον τὸν πρὸς αὐτὸν τὸ μὲν σύμπαν τοῖς ὑπάτοις προσέταξαν, ἐπειδὰν τὰ παρόντα κατορθώσῃσι, ποιήσασθαι, τὸν γὰρ Κάσσιον οὐδέπω τὴν Συρίαν ἔχοντα ᾔδεσαν, ἵνα δὲ δὴ ἐπὶ μείζον ἐν τῷ μεταξὺ χρόνῳ αὐξηθῇ, τοῖς τῶν προσόρων ἐθνῶν
- 6 ἄρχουσιν ἐνεχειρίσαν. καὶ μετὰ τοῦτο μαθόντες τὰ

κατὰ τὸν Κάσσιον, πρὶν καὶ ὅτιοῦν ὑπ' ἐκείνων
 πραχθῆναι, ταῦθ' ἅπερ εἶπον ἐψηφίσαντο. ὁ δ' οὖν 30
 Δολοβέλλας ἐγκρατὴς οὕτω τῆς Ἀσίας γενόμενος ἐς
 τὴν Κιλικίαν ἦλθε, τοῦ Κασσίου ἐν τῇ Παλαιστίνῃ
 ὄντος, καὶ τοὺς Ταρσέας ἐκουσίους προσλαβὼν φρου-
 ρούς τινας αὐτοῦ ἐν Αἰγείαις ὄντας ἐνίκησε, καὶ ἐς
 τὴν Συρίαν ἐνέβαλε. καὶ τῆς μὲν Ἀντιοχείας ὑπὸ 2
 τῶν ἐμφρουρούντων αὐτὴν ἀπεκρούσθη, τὴν δὲ δὴ
 Λαοδίκειαν ἀμαχί διὰ τὴν φιλίαν αὐτῶν, ἣν πρὸς
 τὸν Καίσαρα τὸν πρότερον εἶχον, προσεποιήσατο.
 καὶ τούτων ἡμέρας τινὰς ἰσχύσας, τὰ τε γὰρ ἄλλα
 καὶ τὸ ναυτικὸν αὐτῷ διὰ ταχέων ἐκ τῆς Ἀσίας
 ἐπῆλθε, διέβαλεν ἐς Ἀραδον, ὅπως καὶ παρ' ἐκείνων
 καὶ χρήματα καὶ ναῦς λάβῃ· κἀνταῦθα ἀποληφθεὶς 3
 μετ' ὀλίγων ἐκινδύνευσε. διαφυγὰν δ' οὖν ἀπήντησέ
 τε τῷ Κασσίῳ προσελαύνοντι, καὶ συμβαλὼν αὐτῷ
 ἦττήθη. κατακλεισθεὶς τε ἐς τὴν Λαοδίκειαν ἐπορ-
 θείτο, τῆς μὲν ἡπείρου παντελῶς εἰργόμενος, ἄλλοι
 τε γὰρ τῷ Κασσίῳ καὶ Πάρθοι τινὲς ἐβοήθησαν, ταῖς 4
 δὲ δὴ ναυσὶ ταῖς τε Ἀσιαναῖς καὶ ταῖς Αἰγυπτιαῖς,
 ἃς ἡ Κλεοπάτρα αὐτῷ ἐπεμψε, καὶ προσέτι καὶ τοῖς
 χρήμασι τοῖς παρ' αὐτῆς ἐλθοῦσιν ἰσχύων, μέχρις
 οὐ ὁ Στάτιος τό τε ναυτικὸν συνεκρότησε, καὶ ἐς τὸν
 τῶν Λαοδικέων λιμένα ἐσπλεύσας τοὺς τε ἀνταναχ-
 θέντας ἐκράτησε καὶ ἀπέκλεισέν οἱ καὶ τὴν θάλασσαν.
 τότε γὰρ ἀμφοτέρωθεν τῆς ἐπαγωγῆς τῶν ἐπιτηδείων 5
 εἰρχθεὶς ἐπεκδρομὴν μὲν σπάνει τῶν ἀναγκαίων
 ἐποιήσατο, καταραχθεὶς δὲ διὰ ταχέων ἐς τὸ τεῖχος,
 καὶ προδιδόμενον αὐτὸ ἰδὼν, ἐφοβήθη μὴ ζῶν ἀλοίῃ
 καὶ ἑαυτὸν κατεχρήσατο. ὅπερ πού καὶ Μάρκος Ὀκ-
 ταύιος ὑποστράτηγος αὐτοῦ ἐπραξε. καὶ οἱ μὲν 6
 ταφῆς ὑπὸ τοῦ Κασσίου, καίπερ τὸν Τρεβώνιον ἄτα-

φον ῥίψαντες, ἡξιώθησαν· οἳ τε συστρατεύσαντες σφισι καὶ περιγεγόμενοι καὶ σωτηρίας καὶ ἀδείας, καίτοι πολέμιοι ὑπὸ τῶν οἰκοι Ῥωμαίων νομισθέντες, 7 ἔτυχον. οὐ μέντοι οὐδ' οἱ Λαοδικεῖς κακόν τι πλὴν συντελείας χρημάτων ἔπαθον. ἀλλ' οὐδὲ ἄλλος οὐδεὶς, συχνῶν μετὰ τοῦτο ἐπιβουλευσάντων τῷ Κασσίῳ, ἐκολάσθη.

- 31 ἔν ᾧ δὲ ταῦτ' ἐγίνετο, οἱ Ταρσεῖς Τίλλιον Κίμβρον φονέα τε τοῦ Καίσαρος ὄντα καὶ τότε Βιθυνῶν ἄρχοντα, πρὸς τε τὴν τοῦ Κασσίου ἐπικουρίαν ἐπειγόμενον ἐπεχείρησαν τῶν τοῦ Ταύρου διόδων εἰρξαι, προεκλιπόντες τε αὐτὰς ὑπὸ δέους παραχρῆμα μὲν ἐσπείσαντο αὐτῷ, νομίσαντες ἰσχυρὸν αὐτὸν εἶναι, μετὰ δὲ τοῦτο τὴν ὀλιγότητα τῶν στρατιωτῶν κατανοήσαντες οὔτε τῇ πόλει αὐτὸν ἐδέξαντο οὔτε τὰ ἐπι- 2 τήδειά οἱ παρέσχον. ἐπειδὴ τε φρονύριόν τι ἐπιτεχίσας σφίσιν ἐς τὴν Συρίαν ἀπήρε, προτιμότερον τὸ τῷ Κασσίῳ βοηθῆσαι τοῦ τὴν πόλιν αὐτὸς ἐξελεῖν ποιησάμενος, τοῦτό τε ἐπιστρατεύσαντες αὐτῷ παρεστήσαντο, καὶ πρὸς τὰ Ἄδανα ὁμορὰ τέ σφισι καὶ διάφορα αἰεὶ ὄντα ὥρμησαν, πρόφασιν ὥς καὶ τὰ τοῦ 3 Κασσίου πράσσοντα ποιησάμενοι. πυθόμενος δὲ ταῦτα ἐκεῖνος πρότερον μὲν, ὥς ἐτι ὁ Δολοβέλλας ἔξη, Λούκιον Ῥούφον ἐπ' αὐτοὺς ἐπεμψεν, ὕστερον δὲ καὶ αὐτὸς ἦλθε, καὶ ἤδη γὰρ ἀμαχί τῷ Ῥούφῳ προσεκεχωρήκεσαν, ἄλλο μὲν σφας οὐδὲν δεινὸν εἰργάσατο, τὰ δὲ χρήματα τὰ τε ἴδια καὶ τὰ δημόσια πάντα ἀφεί- 4 λετο. καὶ τούτου Ταρσεῖς ἐπαίνους τε παρὰ τῶν τριῶν ἀνδρῶν· ἐκεῖνοι γὰρ τὰ πράγματα ἤδη τὰ ἐν τῇ Ῥώμῃ εἶχον, καὶ ἐλπίδα ἀντιλήψεσθαι τι ἀντὶ τῶν 5 ἀπολωλότων ἔλαβον· ἥ τε Κλεοπάτρα διὰ τὴν συμμαχίαν ἣν τῷ Δολοβέλλᾳ ἐπεμψεν, εὗρετο τὸν υἱόν,

ὃν Πτολεμαῖον μὲν ὠνόμαζεν, ἐπλάττετο δὲ ἐκ τοῦ Καίσαρος τετοκέναι καὶ κατὰ τοῦτο Καισαρίωνα προσηγόρευε, βασιλέα τῆς Αἰγύπτου κληθῆναι.

Κάσσιος δὲ ἐπειδὴ τά τε ἐν τῇ Συρίᾳ καὶ τὰ ἐν τῇ 32
Κιλικίᾳ κατεστήσατο, ἐς τὴν Ἀσίαν πρὸς τὸν Βροῦτον
ἀφίκετο. ὥς γὰρ τὴν τε συνωμοσίαν τῶν τριῶν ἀνδρῶν
ἔμαθον καὶ τὰ πραττόμενα ὑπ' αὐτῶν κατὰ σφῶν ἤσ-
θοντο, συνῆλθόν τε ἐκεῖ καὶ τὰ πράγματα ἔτι καὶ μᾶλ-
λον ἐκοινώσαντο· τὴν τε γὰρ αἰτίαν τὴν τοῦ πολέμου 2
τὴν αὐτὴν ἔχοντες καὶ τὸν κίνδυνον τὸν αὐτὸν προσ-
δεχόμενοι, τὴν τε ὑπὲρ τῆς τοῦ δήμου ἐλευθερίας
γνώμην μηδὲ τότε ἐξιστάμενοι, καὶ ἐκείνους ἄτε καὶ
τρεῖς ὄντας καὶ τοιαῦτα δρωῦντας προσκαταλῦσαι γλι-
χόμενοι, πολλῷ προθυμότερον κοινῇ πάντα καὶ ἐβου-
λεύοντο καὶ ἐποιοῦν. καὶ τὸ μὲν σύμπαν ἔγνωσαν ἐς 3
τε τὴν Μακεδονίαν ἐλθεῖν καὶ περαιωθῆναι αὐτοὺς
ἐκεῖσε κωλυῖσαι, ἣ καὶ ἐς τὴν Ἰταλίαν προδιαβῆναι·
ἐπεὶ δὲ τά τε ἐν τῇ Ῥώμῃ καθίστασθαι ἔτ' ἐλέγοντο,
καὶ πρὸς τὸν Σέξτον ἄτε καὶ ἐγγύθεν ἐφεδρεύοντά
σφισιν ἀσχολίαν ἔξειν ἐνομίζοντο, οὐκ εὐθύς ταυτ' 4
ἐποίησαν, ἀλλ' αὐτοὶ τε περιμόντες καὶ ἐτέρους δια-
πέμποντες τοὺς τε μηδέπω ὁμοφρονοῦντάς σφισι
προσεκτιῶντο καὶ χρήματα καὶ στρατιώτας ἤθροιζον.
καὶ αὐτοῖς οἱ μὲν ἄλλοι ταύτῃ πάντες, καὶ οἱ πρόσθεν 33
περιορώμενοι, παραχρῆμα ὡμολόγησαν, ὃ δὲ δὴ Ἀριο-
βαρξάνης οἱ τε Ῥόδιοι καὶ οἱ Λύκιοι ἄλλως μὲν οὐκ
ἀνθίσταντο, οὐ μέντοι καὶ συμμαχῆσαι ἤθελον. ὑπο- 2
πεύσαντες οὖν αὐτοὺς τὰ τῶν ἐναντίων, ἐπειδὴ
εὐ ὑπὸ τοῦ Καίσαρος τοῦ προτέρου ἐπεπόνθεσαν,
φρονεῖν, καὶ φοβηθέντες μὴ αὐτοὶ τε ἀπελθόντων
σφῶν ταραξώσι τι καὶ τοὺς ἄλλους συναποστήσωσι,
γνώμην ἐποίησαντο ἐπ' ἐκείνους πρῶτον τραπέσθαι,

- ἐλπίσαντές σφας, ἅτε καὶ τοῖς ὅπλοις πολὺ αὐτῶν
 ὑπερέχοντες καὶ ταῖς εὐεργεσίαις ἀφθόνως χρῶμενοι,
 3 διὰ βραχέος πείσειν ἢ καὶ βιάσεσθαι. καὶ Κάσσιος
 μὲν Ῥοδίους, καίτοι τοσοῦτον ἐπὶ τῷ ναυτικῷ φρο-
 νοῦντας ὥστε ἐς τε τὴν ἡπειρον ἐπ' αὐτὸν προδια-
 πλεῦσαι καὶ τὰς πέδας ἅς ἐκόμιζον ὥς καὶ ζῶντας
 πολλοὺς αἰρήσοντες ἐπιδεικνύναι σφίσι, ναυμαχίᾳ
 πρότερον μὲν περὶ Μύνδον, ἔπειτα δὲ πρὸς αὐτῇ τῇ
 Ῥόδῳ διὰ τοῦ Στατίου, τῷ τε πλήθει καὶ τῷ μεγέθει
 τῶν νεῶν τὴν ἐμπειρίαν σφῶν κρατήσας, ἐνίκησε·
 4 καὶ μετὰ τοῦτο καὶ αὐτὸς ἐς τὴν νῆσον περαιωθεὶς
 ἄλλο μὲν κακὸν οὐδὲν αὐτοὺς ἔδρασεν, οὔτε γὰρ
 ἀντέστησάν οἱ, καὶ εὐνοίαν αὐτῶν ἐκ τῆς διατριβῆς
 ἣν ἐκεῖ κατὰ παιδείαν ἐπεποίητο εἶχε, τὰς δὲ δὴ
 ναῦς καὶ τὰ χρήματα καὶ τὰ ὄσια καὶ τὰ ἱερά, πλὴν
 τοῦ ἄρματος τοῦ ἡλίου, παρεσπάσατο. καὶ μετὰ ταῦτα
 καὶ τὸν Ἀριοβαρζάνην συλλαβὼν ἀπέκτεινε.
- 34 Βροῦτος δὲ τό τε κοινὸν τῶν Λυκίων στράτευμα
 ἀπαντῆσαν αὐτῷ πρὸς τὰ μεθόρια μάχῃ τε ἐκράτησε
 καὶ συγκαταφυγὼν ἐς τὸ ἔρυμα αὐτοβοεὶ εἶλε, καὶ
 τῶν πόλεων τὰς μὲν πλείους ἀμαχίᾳ προσηγάγετο,
 2 Ξάνθον δὲ ἐς πολιορκίαν κατέκλεισε. καὶ αὐτῶν
 ἐξαίφνης ἐκδραμόντων καὶ πῦρ ἐς τὰς μηχανὰς ἐμβα-
 λόντων, τὰ τε τοξεύματα καὶ ἀκόντια ἅμα ἐφέντων,
 ἐς πᾶν κινδύνου ἀφίκετο. καὶ πασσοῦδι ἀπώλετο,
 εἰ μὴ δι' αὐτοῦ τοῦ πυρὸς ὥσάμενοι οἱ στρατιῶται
 προσέμιξαν αὐτοῖς ἀπροσδόκητοι γυμνητεύουσι, καὶ
 3 ἐκείνους τε ἐς τὸ τεῖχος κατήραξαν, καὶ αὐτοὶ συνεσ-
 πεσόντες σφίσι τοῦ τε πυρὸς ἐς οἰκίας τινὰς ἐνέβα-
 λον, καὶ τοὺς μὲν ὀρώντας τὸ γιγνόμενον προκατέ-
 πληξαν, τοῖς δ' ἄπωθεν οὔσι δόξαν ὥς καὶ πάντα
 ἄρδην ἥρηκότες παρέσχον· ἐκ γὰρ τούτου καὶ οἱ

ἐπιχώριοι τὰ λοιπὰ ἐθέλονται συγκατέπρηνσαν καὶ ἀλλήλους οἱ πλείους ἀνεχρήσαντο. μετὰ δὲ τοῦτο 4 πρὸς τὰ Πάταρα ὁ Βρουῦτος ἦλθε, καὶ προεκαλέσατο μὲν αὐτοὺς ἐς φιλίαν, ὥς δ' οὐχ ὑπήκουσαν, οἳ τε γὰρ δοῦλοι καὶ τῶν ἐλευθέρων οἱ πένητες, οἱ μὲν ἐλευθερίας οἱ δὲ χρεῶν ἀποκοπῆς προτετυχηκότες, ἐκώλύον σφας συμβῆναι, τὸ μὲν πρῶτον τοὺς αἰχμαλώτους τῶν Ξανθίων, καὶ γὰρ ἐν γένει αὐτοῖς κατ' ἐπιγαμίαν πολλοὶ ἦσαν, ἔπεμψέ σφισιν, ἐλπίδα ἔχων δι' ἐκείνων αὐτοὺς προσάξεσθαι· ἐπεὶ δ' οὐδὲν 5 μᾶλλον ἐνέδοσαν καίπερ προῖκα αὐτοῦ τοὺς ἀναγκαίους ἐκάστῳ διδόντος, πρατήριόν τι ὑπ' αὐτὸ τὸ τεῖχος ἐν ἀσφαλεῖ κατεστήσατο, καὶ παράγων ἕνα ἕκαστον τῶν πρώτων ἀπεκήρυττεν, εἰ πως διὰ γε τούτου τοὺς Παταρέας ὑπαγάγοιτο. ὥς δ' οὐδὲ τότε αὐτῷ προσεχώρησαν, ὀλίγους ἀποδόμενος τοὺς λοιποὺς ἀφῆκεν. ἰδόντες δὲ τοῦτο οἱ ἔνδον οὐκέτ' ἀντήρην, 6 ἀλλ' εὐθύς αὐτῷ ὥς καὶ ἀρετὴν ἔχοντι προσέθεντο, μηδὲν ἔξω τῶν χρημάτων ζημιωθέντες. καὶ τοῦτο καὶ οἱ Μυρεῖς ἐποίησαν, ἐπειδὴ τὸν στρατηγὸν αὐτῶν ἐν τῷ ἐπινείῳ λαβὼν ἀπέλυσε. καὶ οὕτω καὶ τᾶλλα δι' ὀλίγου παρεστήσατο.

ταῦτ' οὖν ἀμφοτέροι προῆξαντες ἐς τε τὴν Ἀσίαν 35 αὐθις ἦλθον, καὶ πάνθ' ὅσα ἐκ διαβολῶν, οἷα ἐν τοῖς τοιούτοις φιλεῖ συμβαίνειν, ὑποπτα πρὸς ἀλλήλους εἶχον, ἐς τε τὸ μέσον καὶ κατὰ μόνας προενεγκόντες καὶ διαλυσάμενοι ἐς τὴν Μακεδονίαν ἤπειγοντο. καὶ αὐτοὺς Γαίος τε Νωρβανὸς καὶ Δεκίδιος 2 Σάξας ἐφθησαν τὸν τε Ἰόνιον, πρὶν τὸν Στάτιον ἔλθειν, περαιωθέντες, καὶ πᾶσαν τὴν μέχρι τοῦ Παγαίου γῆν προκατασχόντες, καὶ πρὸς τοῖς Φιλίπποις στρατοπεδευσάμενοι. τὸ δὲ δὴ ἄστν τοῦτο παρὰ τε 3

τῷ Παγγαίῳ καὶ παρὰ τῷ Συμβόλῳ κεῖται· Σύμ-
 βολον γὰρ τὸ χωρίον ὀνομάζουσι καθ' ὃ τὸ ὄρος
 ἐκεῖνο ἐτέρῳ τινὶ ἐς μεσόγειαν ἀνατείνοντι συμβάλλ-
 λει, καὶ ἐστὶ μεταξὺ Νέας πόλεως καὶ τῶν Φιλίππων·
 ἡ μὲν γὰρ πρὸς τῇ θαλάσῃ κατ' ἀντιπέρας Θάσου
 ἦν, ἡ δ' ἐντὸς τῶν ὁρῶν ἐπὶ τῷ πεδίῳ πεπόλισται.
 4 καὶ ἔτυχον γὰρ τὴν συντομωτάτην αὐτοῦ ὑπερβολὴν
 ὃ τε Σάξας καὶ ὁ Νωρβανὸς προκαταλαβόντες, ταύ-
 τη μὲν ὁ Βροῦτος ὃ τε Κάσσιος οὐδὲ ἐπείρασαν δια-
 βῆναι, ἐτέραν δὲ τινα μακροτέραν κατὰ τὰς Κρηνί-
 δας ὀνομασμένας περιελθόντες φυλακῇ μὲν καὶ ἐκεῖ
 5 ἐνέτυχον, βιασάμενοι δὲ αὐτὴν ἔσω τε τῶν ὁρῶν
 ἐγένοντο, καὶ πρὸς τὴν πόλιν κατὰ τὰ μετέωρα ἐπι-
 παρελθόντες ἐνταῦθα χωρὶς ἐκάτερος, ὥς γε τῷ λόγῳ
 εἰπεῖν, ἐστρατοπεδεύσατο· τῷ γὰρ ἔργῳ καθ' ἐν
 6 ἡύλισαντο. τὰ μὲν γὰρ στρατόπεδα, ὥς καὶ εὐτακτό-
 τεροι οἱ στρατιῶται καὶ ῥάους ἄρχειν ὥσι, διχῇ κα-
 τέστη, παντὸς δὲ δὴ καὶ τοῦ διὰ μέσου αὐτῶν καὶ
 τέφρῳ καὶ σταυρώματι περιληφθέντος, εἰς τε ὁ πᾶς
 περίβολος ἀμφοτέρων ἐγένετο, καὶ ἐν κοινῷ τὴν ἀπ'
 36 αὐτοῦ ἀσφάλειαν εἶχον. ἦσαν δὲ πολὺ τῷ πλήθει
 τῶν ἐναντίων τῶν τότε παρόντων καθυπέρτεροι, καὶ
 διὰ τοῦτο τό τε Σύμβολον ἐκκρούσαντες αὐτοὺς κα-
 τέλαβον, καὶ τὰ ἐπιτήδεια ταύτῃ τε δι' ἐλάττονος ἐκ
 τῆς θαλάσσης ἐπήγοντο καὶ ἐκ τοῦ πεδίου καταθέ-
 2 οντες ἐλάμβανον. ὁ γὰρ Νωρβανὸς ὃ τε Σάξας παν-
 στρατιᾷ μὲν οὐδὲ ἐτόλμησαν αὐτοῖς προσμῖξαι, ἐκ-
 πέμποντες δ' ἱππέας ἐκδρομούςς ὃπῃ πωρεῖκοι οὐδὲν
 ἐπέραινον, ἀλλ' αὐτοὶ τε διὰ φυλακῆς μᾶλλον ἢ διὰ
 κινδύνων τὸ στρατόπεδον ἐποιοῦντο, καὶ τὸν Καῖσαρα
 3 τὸν τε Ἀντώνιον σπουδῇ μετεπέμποντο. οὗτοι γὰρ
 τέως μὲν περὶ τε τοὺς Ῥοδίους καὶ περὶ τοὺς Ἀνκί-

οὓς τὸν τε Κάσσιον καὶ τὸν Βρούτον ἀσχόλους ὄντας
 ἐκυνθάνοντο, ἐπὶ πλείον τε αὐτοὺς ἐδοξάν σφισι
 προσπολεμήσειν, καὶ οὐκ ἠπείχθησαν ἀλλὰ τὸν τε
 Σάξαν καὶ τὸν Νωρβανὸν ἐς τὴν Μακεδονίαν προ-
 ἐπεμψαν· αἰσθόμενοι δὲ αὐτοὺς ἐαλωκότας, τοῖς 4
 μὲν Λυκίοις καὶ τοῖς Ῥοδίοις ἐπαίνους τε ἐδοσαν καὶ
 χρήματα χαριεῖσθαι ὑπέσχοντο, αὐτοὶ δὲ ἐκ μὲν
 τῆς πόλεως εὐθύς ἐξώρμησαν, ἐγγρονίσαντες δὲ Ἀν-
 τώνιος μὲν περὶ Βρεντέσιον, ὑπὸ γὰρ τοῦ Στατίου
 καθείργετο, Καῖσαρ δὲ περὶ Ῥήγιον, πρὸς γὰρ τὸν
 Σέξτον τὴν τε Σικελίαν ἔχοντα καὶ τῆς Ἰταλίας πει-
 ρῶντα προαπεστράπετο, διετρίβησαν. ὥς δ' οὖν οὐ- 37
 τὸς τε οὐ καθαιρετὸς ἐδοξεν εἶναι σφισι, καὶ τὰ τοῦ
 Κασσίου τοῦ τε Βρούτου μᾶλλον αὐτοὺς ἠπειξε, μέρος
 μὲν τι τοῦ στρατοῦ πρὸς φρουρὰν τῆς Ἰταλίας κατέ-
 λιπον, τῷ δὲ δὴ πλείονι τὸν Ἰόνιον ἀσφαλῶς ἐπεραι-
 ῶθησαν. καὶ Καῖσαρ μὲν ἐν Λυρραχίῳ νοσήσας ὑπε- 2
 λείφθη, Ἀντώνιος δὲ πρὸς τοὺς Φιλίππους ἦλασε,
 καὶ παραντίκα μὲν ῥώμην τινὰ τοῖς σφετέροις παρέ-
 σchein, ἐνεδρεύσας δὲ τινὰς τῶν ἐναντίων σιταγωγοῦν-
 τας καὶ σφαλεῖς οὐκέτ' οὐδ' αὐτὸς ἐθάρσει. ὁ οὖν 3
 Καῖσαρ πυθόμενος τοῦτο καὶ δείσας ἐκάτερον, εἴτε
 τι ἐλαττωθεῖη κατὰ μόνας συμβαλὼν εἴτε καὶ κρα-
 τήσειεν, ἐκ μὲν γὰρ τοῦ τὸν τε Βρούτον καὶ τὸν
 Κάσσιον, ἐκ δὲ τοῦ τὸν Ἀντώνιον πάντως ἐφ' ἑαυτὸν
 ἰσχύσειν ἐνόμισεν, ἠπείχθη καίπερ καὶ τότε ἔτι ἀρ-
 ρωστῶν. καὶ τούτου ἀνεθάρσησαν μὲν οἱ περὶ τὸν 4
 Ἀντώνιον· ἐπεὶ δ' οὐκ ἀσφαλὲς ἐφαίνετο τὸ μὴ οὐχ
 ἅμα πάντας αὐτοὺς ἀνάλξεσθαι, ἔς τε χωρὶον ἐν καὶ
 ἐς ἔρυμα ἐν τὰ τρία στρατεύματα συνήγαγον. ἀντι- 5
 καθημένων δὲ αὐτῶν ἀλλήλοις ἐκδρομαὶ μὲν καὶ ἀν-
 τεπεξοδοὶ παρ' ἀμφοτέρων ὥς ἔτυχεν ἐγίννοντο,

- μάχη δὲ ἐκ παρατάξεως οὐδεμία χρόνον τινὰ συνη-
νέχθη, καίτοι καὶ τοῦ Καίσαρος καὶ τοῦ Ἀντωνίου
6 πάννυ συμβαλεῖν σπουδαζόντων. ταῖς τε γὰρ δυνά-
μεσι μᾶλλον τῶν ἐναντίων ἔρρωντο, καὶ τῶν ἐπιτη-
δείων οὐχ ὁμοίως αὐτοῖς ἡγύπορουν διὰ τὸ τῆς θα-
λάσσης, ἅτε τοῦ ναυτικοῦ σφωὶ τῷ Σέξτῳ προσπο-
λεμοῦντες, μὴ κρατεῖν.
- 38 οὗτοι μὲν οὖν δὴ διὰ τε ταῦτα καὶ διὰ τὸν Σέξ-
τον τὴν τε Σικελίαν ἔχοντα καὶ τῆς Ἰταλίας πειρῶντα,
μὴ καὶ χρονισάντων αὐτῶν τὴν τε Ἰταλίαν καταλάβῃ
2 καὶ ἐς τὴν Μακεδονίαν ἔλθῃ, ὥρων. ὁ δὲ δὴ Κάσ-
σιος ὃ τε Βροῦτος ἄλλως μὲν οὐκ ὤκνουσιν τὴν μάχην,
ὅσον γὰρ τῇ ῥώμῃ τῶν στρατιωτῶν ἡλαττοῦντο, το-
σοῦτον τῷ πλήθει ἐπλεονέκτουσιν, ἐκλογιζόμενοι δὲ τὰ
τε ἐκείνων καὶ τὰ σφέτερα, σύμμαχοί τε γὰρ αὐτοῖς
3 καὶ ἑκάστην ἡμέραν προσεγίγνοντο, καὶ τὴν τροφὴν
ἄφθονον ὑπὸ τῶν νεῶν εἶχον, ἀνεβάλλοντο, εἴ πως ἄνευ
κινδύνου καὶ φθόρου τινῶν ἐπικρατήσειαν· ἅτε γὰρ
δημεράσται τε ἀκριβῶς ὄντες καὶ πρὸς πολίτας ἀγω-
νιζόμενοι ἐκείνων τε οὐδὲν ἤττον ἢ τῶν συνόντων
σφίσι διεσκόπουν, καὶ ἐπεθύμουν ἑκατέρους ὁμοίως καὶ
4 τὴν σωτηρίαν καὶ τὴν ἐλευθερίαν παρασχεῖν. χρόνον
μὲν οὖν τινα διὰ ταῦτα ἀνέσχον, οὐκ ἐθέλοντές σφισιν
ἐς χεῖρας ἔλθειν· ὥς μέντοι τὰ στρατεύματα, ἅτε ἐκ τοῦ
ὑπηκόου τὸ πλεῖστον ὄντα, τῇ τε τριβῇ βαρυνόμενα καὶ
τῶν ἀντιπολεμούντων καταφρονήσαντα, ὅτι τὸ κα-
θάρσιον τὸ πρὸ τῶν ἀγῶνων γιγνόμενον ἐντὸς τοῦ
5 ἐρύματος ὥς καὶ δεδιότες ἐποιήσαντο, ἕς τε τὴν μάχην
ὥρμησαν καὶ διελάλουν ὅτι, ἂν ἐπὶ πλεῖον διατριφ-
θῶσι, τό τε στρατόπεδον ἐκλείψουσι καὶ διασκεδα-
σθήσονται, οὕτω δὴ καὶ ἄκοντες συνέμιξαν.
- 39 μέγιστον δὴ τὸν ἀγῶνα τοῦτον καὶ ὑπὲρ πάντας

τοὺς ἐμφυλίους τοὺς τοῖς Ῥωμαίοις γεγονότας οὐκ ἀπεικότως ἂν τις συμβῆναι νομίσειεν, οὐχ ὅτι καὶ τοῖς πλήθεσιν ἢ καὶ ταῖς ἀρεταῖς τῶν μαχεσαμένων διήνεγκαν αὐτῶν, πολλῷ γὰρ καὶ πλείους καὶ ἀμείνους σφῶν πολλαχόθι ἡγωνίσαντο, ἀλλ' ὅτι περὶ τῆς ἐλευθερίας καὶ περὶ τῆς δημοκρατίας τότε ὥς οὐπώποτε ἐπολέμησαν. συνέπεσον μὲν γὰρ καὶ αὐτίς 2 ἀλλήλοις, ὥσπερ καὶ πρότερον· ἀλλ' ἐκείνους μὲν τοὺς ἀγῶνας ὑπὲρ τοῦ τίνος ἐπακούσωσιν ἐποίησαντο, τότε δὲ οἱ μὲν ἐς δυναστείαν αὐτοὺς ἤγον, οἱ δὲ ἐς αὐτονομίαν ἐξηροῦντο. ὅθεν οὐδ' ἀνέκυψεν ἔτι πρὸς ἀκριβῆ παρρησίαν ὁ δῆμος καὶ περ ὑπ' οὐδενὸς ἀλλοτρίου ἡττηθεῖς, τὸ γὰρ τοι ὑπήκοον τό τε συμμαχικὸν 3 τὸ τότε αὐτοῖς παραγεγόμενον ἐν προσθήκης μέρει τοῦ πολιτικοῦ ἦν, ἀλλ' αὐτός τε ἑαυτοῦ κρείττων τε ἅμα καὶ ἡττων γενόμενος καὶ ἐσφηλεν ἑαυτὸν καὶ ἐσφάλη, καὶ τούτου τό τε δημοκρατικὸν συμπαράναλῳσε καὶ τὸ μοναρχικὸν ἐκράτυνε. καὶ οὐ λέγω 4 ὥς οὐ συνήνεγκεν αὐτοῖς ἡττηθεῖσι τότε· τί γὰρ ἂν τις ἄλλο περὶ αὐτῶν ἀμφοτέρωθεν μαχεσαμένων εἴποι ἢ ὅτι Ῥωμαῖοι μὲν ἐνικήθησαν, Καῖσαρ δὲ ἐκράτησεν; ὁμοφρονῆσαι μὲν γὰρ ἐν τῷ καθεστῶτι τρόπῳ τῆς πολιτείας οὐκέθ' οἷοί τε ἦσαν· οὐ γὰρ 5 ἔστιν ὅπως δημοκρατία ἄκρατος, ἐς τοσοῦτον ἀρχῆς ὄγκον προχωρήσασα, σωφρονῆσαι δύναται· πολλοὺς δ' ἂν ἐπὶ πολλοῖς καὶ αὐτίς ἀγῶνας ὁμοίους ἀνελόμενοι πάντως ἂν ποτε ἐδουλώθησαν ἢ καὶ ἐφθά-
ρησαν.

πᾶρεστι δὲ καὶ ἐκ τῶν σημείων τῶν τότε συμ- 40
βάντων σφίσι τεκμήρασθαι ὅτι μέγιστος διαφανῶς ὁ ἀγὼν αὐτοῖς ἐγένετο· τὸ γὰρ δαιμόνιον, ὥσπερ
που καὶ αἰετὸς πρὸ τῶν ἀτοπωτάτων φιλεῖ προσημαίνειν,

- πάντα σφίσιν ἀκριβῶς καὶ ἐν τῇ Ῥώμῃ καὶ ἐν τῇ Μακεδονίᾳ τὰ ἐκβάντα ἀπ' αὐτοῦ προεμαντεύσατο.
- 2 ἐν γὰρ τῷ ἄστει ὃ τε ἥλιος τοτὲ μὲν ἡλαττοῦτο καὶ ἐλάχιστος ἐρίγνετο, τοτὲ δὲ καὶ μέγας καὶ τριττὸς ἐξεφαίνετο, καὶ ποτε καὶ νυκτὸς ἐξέλαμψε· καὶ κεραινοὶ ἄλλοσέ τε πολλαχόσε καὶ ἐς τὸν τοῦ Νικαίου Διὸς βωμὸν ἐφέροντο, λαμπάδες τε ἐνταῦθα ἀκείσει ἦττον, καὶ σαλπύγγων ἡχαὶ ὄπλων τε κτύποι καὶ στρατοπέδων βοαὶ νυκτὸς ἔκ τε τῶν τοῦ Καίσαρος καὶ ἐκ τῶν τοῦ Ἀντωνίου κήπων, ὁμοχώρων ἀλλήλοις
- 3 παρὰ τῷ Τιβέριδι ὄντων, ἡκούοντο. καὶ προσέτι καὶ κύων κυνὸς σῶμα πρὸς τὸ Δημήτριον προσελκύσας τὴν τε γῆν τοῖς ποσὶν ὥρυξε καὶ κατέχωσεν αὐτό. καὶ τι παιδάριον δεκαδακτύλους χεῖρας ἔχον ἐγεννήθη, ἡμιόνος τε διφυῆς τέρας ἔτεκε· τὰ μὲν γὰρ
- 4 πρόσθια ἵππῳ τὰ δὲ λοιπὰ ἡμιόνῳ ἐφύκει. καὶ ὁ τῆς Ἀθηναῖς ὁχὸς πρὸς τὸ Καπιτώλιον ἐξ ἱπποδρομίας τινὸς ἐπανιῶν συνετρίβη, τό τε ἄγαλμα τὸ τοῦ Διὸς τὸ ἐν τῷ Ἀλβανῷ ὃν αἶμα παρ' αὐτὰς τὰς ἀνοχὰς ἐκ τε τοῦ δεξιοῦ ὄμου καὶ ἐκ τῆς δεξιᾶς χειρὸς ἀνέ-
- 5 δωκε. καὶ ταῦτα μὲν ἐκ τοῦ δαιμονίου σφίσι προεδείχθη, ποταμοὶ τε ἐν τῇ χώρᾳ αὐτῶν οἱ μὲν παντάπασιν ἐξέλιπον οἱ δ' ἀνάπαλιν ρεῖν ἤρξαντο· συνε-
- 6 νηρέχθαι δὲ πως ἐς ταὐτὸ καὶ ὅσα παρὰ τῶν ἀνθρώπων κατὰ συντυχίαν ἐπράχθη ἔδοξεν· ἐν τε γὰρ ταῖς ἀνοχαῖς ὁ πολίταρχος τὰ Λατιάρια, οὗτ' ἄλλως προσήκοντα αὐτῷ οὗτ' ἐν τῷ καιρῷ ἐκείνῳ γίνεσθαι εἰωθότα, ἐποίησε, καὶ οἱ ἀγορανόμοι τοῦ πλήθους ὀπλομαχίας ἀγῶνας ἀντὶ τῆς ἱπποδρομίας τῇ Διή-
- 7 μητρι ἐπετέλεσαν. ἐν μὲν οὖν τῇ Ῥώμῃ ταῦτ' ἐρίγνετο, καὶ τινα καὶ λόγια καὶ πρὸ αὐτῶν καὶ ἐπ' αὐτοῖς ἐς τὴν κατάλυσιν τῆς δημοκρατίας συμβαί-

νοντα ἤδετο· ἐν δὲ δὴ τῇ Μακεδονίᾳ, ταύτης γὰρ τό
τε Πάγγαιον καὶ ἡ περὶ αὐτὸ γῆ νομίζεται, μέλισσαι
τε πολλαὶ τὸ τοῦ Κασσίου στρατόπεδον περιέσχον,
κάν τῷ καθαρσίῳ αὐτοῦ τὸν στέφανόν τις τραπέμπα-
λιν αὐτῷ ἐπέθηκε, παῖς τε ἐν πομπῇ τινι, οἷας οἱ 8
στρατιῶται ἄγουσι, νίκην φέρων ἔπεσε. καὶ ὁ γε
μάλιστα τὸν ὀλεθρὸν σφισιν ἐσήμηνεν ὥστε καὶ τοῖς
ἐναντίοις ἐκδηλον γενέσθαι, πολλοὶ μὲν γῦπες, πολ-
λοὶ δὲ καὶ ἄλλοι ὄρνιθες νεκροφάγοι ὑπὲρ τε ἐκεί-
νων μόνων διεφοίτων καὶ ἐς αὐτοὺς κατέβλεπον,
δεινὸν τέ τι καὶ φρικῶδες κλάζοντές τε καὶ τρίζοντες.

τούτοις μὲν δὴ ταῦτα τὸ κακὸν ἔφερε, τοῖς δὲ 41
ἑτέροις τέρας μὲν οὐδέν, ὅσα γε ἡμεῖς ἴσμεν, ἐγένετο,
ὅψεις δὲ δὴ ὄνειρων τοιαῖδε ἐφάνησαν. ἀνὴρ Θεσ- 2
σαλὸς ἔδοξεν οἱ τὸν Καίσαρα τὸν πρότερον κεκελευ-
κέναι εἰπεῖν τῷ Καίσαρι ὅτι τε ἐς ἔννης ἡ μάχη γενή-
σοιτο, καὶ ἵνα ἀναλάβῃ τι ὧν δικαιοφρέων αὐτὸς
ἐφόρει· καὶ διὰ τοῦτο τὸν δακτύλιον αὐτοῦ τότε τε
εὐθὺς περιέθετο καὶ ἔπειτα πολλάκις ἔφερεν. οὗτος 3
μὲν δὴ τοῦτο εἶδεν, ὁ δ' ἰατρὸς ὁ συνῶν τῷ Καί-
σαρι ἐνόμισεν οἱ τὴν Ἀθηνᾶν προστάσσειν ἐκ τε τῆς
σκηνῆς αὐτόν, καίτοι καὶ τότε ἔτι κακῶς ἀρρωστοῦντα,
ἐξαγαγεῖν καὶ ἐς τὴν παράταξιν καταστήσαι· ὑφ' οὗ-
περ καὶ ἐσώθη. ὁ γὰρ τοι τοῖς ἄλλοις ἐν μὲν τῷ στρα-
τοπέδῳ τῷ τε ἐρύματι αὐτοῦ μένουσι σωτηρίαν, ἐς
δὲ δὴ τὰ ὄπλα τὰς τε μάχας ἰοῦσι κίνδυνον φέρει,
τοῦτο τότε ἐπὶ τοῦ Καίσαρος διηλλαγῇ· ἐκ τε γὰρ 4
τῆς ἐξόδου τῆς ἐκ τοῦ ταφρεύματος καὶ ἐκ τῆς πρὸς
τοὺς μαχομένους ὁμιλίας περιφανέστατα, καίπερ χα-
λεπῶς καὶ ἄνευ τῶν ὀπλῶν ὑπὸ τῆς ἀσθενείας ἐστῶς,
περιεγένετο.

ἐπράχθη δὲ ὧδε. οὐχ ὡμολόγησαν μὲν ὁπότε 42

τὴν μάχην ποιήσονται, ὥσπερ δὲ ἀπὸ συγκειμένου
 τινὸς πάντες ἅμα ἔφ' ἐξωπλίσαντο, καὶ ἐς τε τὸ μεταί-
 χμιόν σφων καθάπερ ἀγωνιστὰί τινες σχολῇ προῆλθον,
 2 κἀνταῦθα ἡσυχῇ παρετάξαντο. ὥς δ' ἀντικατέστησαν,
 παραινέσεις, τοῦτο μὲν ἀθρόοις τοῦτο δὲ καὶ καθ'
 ἐκάστους, ἀμφοτέροις ἀπὸ τε τῶν στρατηγῶν καὶ
 ἀπὸ τῶν ὑποστρατήγων τῶν θ' ὑπομειόνων ἐγένοντο,
 πολλὰ μὲν πρὸς τὸ αὐτίκα τοῦ κινδύνου ἀναγκαῖα
 πολλὰ δὲ καὶ ἐς τὸ ἔπειτα ἀρμόζοντα αὐτῶν λεγόν-
 των, οἷα ἂν τινες ἐν τε τῷ παραχρῆμα κινδυνεύουσιν
 3 τες καὶ τῷ μέλλοντι προκείμενοι εἴποιεν. καὶ τὰ
 μὲν ἄλλα ὁμοιοτροπώτατα, ἅτε καὶ Ῥωμαίων ἀμφο-
 τέρωθεν ὁμοίως μετὰ τῶν συμμάχων σφῶν ὄντων,
 ἐρρήθη· διήλλαξε δὲ ὅτι οἱ μὲν περὶ τὸν Βροῦτον
 τὴν τε ἐλευθερίαν καὶ τὴν δημοκρατίαν τό τε ἀτυ-
 ράννευτον καὶ τὸ ἀδέσποτον τοῖς σφετέροις προεβάλ-
 4 λοντο, καὶ τὰ τε ἐν ἰσονομίᾳ χρηστὰ καὶ τὰ ἐν μο-
 ναρχίᾳ ἄτοπα, ὅσα ποτὲ αὐτοὶ τε ἐπεπόνθεσαν καὶ
 περὶ ἐτέρων ἡκηκόεσαν, προέφερον, παραδεικνύντες
 τε καθ' ἐν ἑκάστον ἐκάτερα καὶ ἰκέτευνόν σφας τῶν
 μὲν ὀριγνήσασθαι τὰ δὲ ἐκκλίνειν καὶ τῶν μὲν ἔρωτα
 5 λαβεῖν τὰ δὲ μὴ παθεῖν φυλάξασθαι, οἳ δὲ ἕτεροι
 τῷ σφετέρῳ στρατῷ τοὺς τε σφαγέας τιμωρήσασθαι
 καὶ τὰ τῶν ἀντικαθεστώτων σχεῖν, ἄρξαι τε πάντων
 τῶν ὁμοφύλων ἐπιθυμῆσαι, παρήνουν, καὶ ὃ γε μά-
 λιστα αὐτοὺς ἐπέφρωσε, καὶ κατὰ πεντακισχιλίας
 43 σφίσι δραχμὰς δώσειν ὑπέσχοντο. καὶ τοῦτου πρῶ-
 τον μὲν τὰ συνθήματα αὐτοῖς διῆλθεν, ἣν δὲ τοῖς
 μὲν ἀμφὶ τὸν Βροῦτον ἐλευθερία, τοῖς τε ἑτέροις ὅτι
 ποτὲ καὶ ἐδόθη, ἔπειτα σαλπικτῆς εἰς ἐκατέρωθεν
 2 ὑπεσήμνηε, καὶ οὕτω καὶ οἱ λοιποὶ ἐπήχησαν, πρῶτοι
 μὲν οἱ τό τε στάσιμον καὶ τὸ παρασκευαστικὸν ἐν

τόπῳ τινὶ κυκλοτερεῖ διὰ σαλπίνγων μελωδοῦντες, ἔπειτα δὲ καὶ οἱ ἄλλοι οἱ τὸν τε θυμὸν τῶν στρατιωτῶν ἐπεγείροντες καὶ ἐπὶ τὴν σύνοδον αὐτοὺς ἐξοτρύνοντες. καὶ μετὰ τοῦτο σιωπὴ τε ἐξαπίνης πολλὴ ἐγένετο, καὶ σμικρὸν ἐπισχόντες αὐτοὶ τε διάτορον ἐξεφώνησαν καὶ αἱ τάξεις ἐκατέρωθεν συνεβόησαν. καὶ τοῦτου ἀλαλάξαντες οἱ ὀπλίται τάς τε ἀσπίδας³ τοῖς δορατίοις ἐκρουσαν καὶ ἐκεῖνα ἐπ' ἀλλήλους ἐξηκόντισαν, καὶ οἱ σφενδονῆται οἷς τε τοξόται βέλη καὶ λίθους ἤκαν. καὶ μετὰ ταῦτα τό τε ἱππικὸν ἀντεξήλασε καὶ τὸ θωρακοφόρον συνεπισπόμενόν σφισιν ἐν χειρὶν ἐγένετο. καὶ πολλῷ μὲν ὠθισμῷ πολλῷ⁴⁴ δὲ καὶ ξιφισμῷ ἐχρήσαντο, τὰ μὲν πρῶτα περισκοπῶντες ὅπως τε τρώσουσί τινας καὶ ὅπως αὐτοὶ μὴ τρωθῶσι, τοὺς τε γὰρ ἀνθεστηκότας ἅμα ἀποκτείνειν καὶ ἑαυτοὺς σῶσαι ἐβούλοντο, ἔπειτα δὲ ὥς ἦ τε ὁρμὴ σφῶν ἠυξήθη καὶ ὁ θυμὸς ἐφλέγμηνεν, ὁμόσε τε ἀπερισκέπτως χωροῦντες καὶ μηδεμίαν ἔτ' ἀσφάλειαν ἑαυτῶν ποιοῦμενοι, ἀλλ' ἐπιθυμία τοῦ τοῦς ἀντιπάλους ἀπολέσαι καὶ ἑαυτοὺς προτέμενοι. καὶ² τινες τάς τε ἀσπίδας ἀπερρίπτουν καὶ ἀντιλαμβανόμενοι τῶν ἀντιτεταγμένων οἱ μὲν ἔκ τε τῶν κραυγῶν αὐτοὺς εἴλκον καὶ κατὰ νότου ἔπαιον, οἱ δὲ τὰ τε προβλήματα ἀπέσπων καὶ ἐς τὰ στήθη ἔτυπτον. ἄλλοι τῶν ξιφῶν αὐτῶν λαμβανόμενοι τὰ σφέτερα ὥς καὶ ἐς ἀόπλους σφᾶς ἐώθουν· καὶ ἕτεροι τρωθῆναι τι μέρος τῶν σωματῶν σφῶν προβάλλοντες ἐτοιμότερον τῷ λοιπῷ ἐχρῶντο. συμπλεκόμενοί τε τινες³ τὸ μὲν παλεῖν ἀλλήλους ἀφηροῦντο, τῇ δὲ δὴ συμμίξει καὶ τῶν ξιφῶν καὶ τῶν σωματῶν διώλλυντο. καὶ οἱ μὲν μιᾷ πληγῇ οἱ δὲ καὶ πολλαῖς ἔθνησκον, καὶ οὕτε τῶν τραυμάτων αἰσθησιν εἶχον, τὸ γὰρ

ἀλγῆσον ὁ θάνατος προελάμβανεν οὔτε τοῦ ὀλέθρου
 σφῶν ὀλοφυρμὸν ἐποιοῦντο, ἐς γὰρ τὸ λυπῆσον οὐκ
 1 ἐξικνοῦντο. ἄλλος τις ἀποκτείνας τινὰ οὐδ' ἀποθα-
 νείσθαι ποτε ὑπὸ τῆς αὐτῆς περιχαρείας ἠλπίζε.
 καὶ ὁ αἰὲς πίπτων ἐς τε τὸ ἀναίσθητον καθίστατο
 45 καὶ σύνεσιν τοῦ πάθους οὐκ ἐλάμβανεν. ἔμενον
 δὲ κατὰ χώραν ἀκριβῶς ἀμφοτέροι, καὶ οὐδ' ὑπα-
 γωγαῖς οὔτε διώξεσιν οὐδέτεροι ἐχρήσαντο, ἀλλ' αὐ-
 τοῦ, ὥσπερ εἶχον, ἐτίτρωσκον ἐτιτρώσκοντο, ἐφόνευον
 2 ἐφονεύοντο μέχρι πόρρω τῆς ἡμέρας. καὶ εἶγε πάντες
 πᾶσιν, οἷα ἐν τῷ τοιούτῳ συμβαίνει, συνεμεμίχεσαν,
 ἢ Βρούτος μὲν κατὰ Ἀντώνιον Κάσσιος δὲ κατὰ
 Καίσαρα ἀντετέτακτο, ἰσοπαλεῖς αὖ ἐγεγόνεσαν· νῦν
 δὲ ὅ τε Βρούτος τὴν τοῦ Καίσαρος ἀρρωστίαν ἐξεβιά-
 σατο, καὶ ὁ Ἀντώνιος τὸν Κάσσιον οὐδέν οἱ ὅμοιον
 3 τὰ πολέμια ὄντα ἐξενίκησε. καὶ τότε δὲ τῷ μὴ πάν-
 τας ἅμα τοὺς ἐτέρους, ἀλλ' ἐν τῷ μέρει ἀμφοτέρους
 καὶ ἡττηθῆναι καὶ κρατῆσαι ταῦτόν ὥς εἶπειν ἐγέ-
 νετο· καὶ γὰρ ἐνίκησαν ἀμφοτέροι καὶ ἡττήθησαν,
 ἐτρεψάν τε τοὺς ἀντιτεταγμένους σφίσις ἑκάτεροι
 καὶ ἐτράποντο, καὶ αἷ τε διώξεις καὶ αἱ φυγαὶ ἀμ-
 φοῖν ὁμοίως συνέβησαν, καὶ τὰ στρατόπεδα ἀμφο-
 4 τέρωθεν ἐάλω. τοῦ τε γὰρ πεδίου ἐπὶ πλείστον,
 ᾧτε καὶ πολλοὶ ὄντες, ἐπέσχον, ὥστε μὴ καθορᾶν
 ἀλλήλους· καὶ οὔτε ἐν τῇ μάχῃ πλήν τὸ καθ' ἑαυτὸν
 ἕκαστος ἔγνω, ἐπεὶ τε ἡ τροπὴ ἐγένετο, ἐς τε τὰ οἰ-
 κεῖα ἐρύματα πολὺ ἀπ' ἀλλήλων ἀφεστηκότα τὴν
 5 ἐναντίαν ἑκάτεροι ἀμεταστρεπτί ἔφυγον, καὶ ἀπὸ τε
 τούτου καὶ ἐκ τοῦ κονιορτοῦ ἀπλέτου γενομένου ἡγνό-
 ησαν τὸ τέλος τῆς μάχης, καὶ οἱ τε νενικηκότες
 πάντα κεκρατηκέναι καὶ οἱ ἡττημένοι πάντα νενικῆ-
 σθαι ἐνόμισαν, καὶ οὐ πρότερον τὸ γεγονὸς ἔμαθον

πρὶν τὰ τε ταφρεύματα διαπορθηθῆναι καὶ ἀλλήλοις τοὺς νενικηκότας πρὸς τὸ οἶκελον ἐκατέρους ἀναχωροῦντας συντυχεῖν.

τῆς μὲν δὴ οὖν μάχης ἔνεκα καὶ ἐκράτησαν οὐ- 46
τως ἀμφοτέρω καὶ ἡττήθησαν· οὐδὲ γὰρ οὐδὲ ἐς
χείρας ἔτι τότε ἀφίκοντο, ἀλλ' ἐπειδὴ τάχιστα ἰδόν-
τες ἐν τῇ ὑποστροφῇ ἀλλήλους καὶ τὸ συμβεβηκὸς
ἔγνωσαν, ἀντιπαρεξῆλθον μηδὲν μηδέτεροι τολμή-
σαντες. ἐπλεονέκτησαν δὲ καὶ ἡλαττώθησαν ἀλλή- 2
λων τῷ τὸ τε τάφρευμα τὸ τοῦ Καίσαρος τοῦ τ' Ἀν-
τωνίου πᾶν καὶ τὰ ἐν αὐτῷ πάντα ἀλῶναι, ἀφ' οὐ-
περ καὶ τὰ μάλιστα τέκμαρσιν τὸ ὄναρ ἔσχευ· εἰ γάρ
τοι κατὰ χώραν ὁ Καῖσαρ ἐμεμενήκει, πάντως ἂν ἅμα
τοῖς ἄλλοις ἀπωλώλει, καὶ τῷ τὸν Κάσσιον ἐκ μὲν 3
τῆς μάχης σωθῆναι, τοῦ τε ἐρύματος στρεφθέντα ἄλ-
λοσέ ποι διαφυγεῖν, ὑποτοπήσαντα δὲ καὶ τὸν Βρού-
τον ἐσφάλλαι καὶ τινὰς τῶν κεκρατηκότων ἐφ' ἑαυ-
τὸν ἐπιέναι, ἐπειχθῆναι πρὸς τὸν θάνατον. ἔπεμψε 4
μὲν γὰρ ἐκατόνταρχον κατασκεψόμενον καὶ ἀναγγε-
λοῦντα αὐτῷ ὅπου τε ὁ Βρούτος εἴη καὶ ὅ, τι ποιολή-
ῃ· ἐπεὶ δὲ ἐκεῖνος συμβαλὼν ἱππεύσιν οὓς ὁ Βρούτος
ζητήσοντας αὐτὸν ἀπεστάλκει ἀνέστρεψε, καὶ σχολῇ
μετ' αὐτῶν ὥς οὐδενὸς ἐπείγοντος, ἄτε μηδενὸς δει-
νοῦ ὄντος, ἦει, ὑπώπτειν τε αὐτοὺς πόρρωθεν ὀρῶν
πολεμίους εἶναι, καὶ Πινδάρῳ τινὶ ἐξελευθέρῳ ἀπο- 5
κτεῖναι ἑαυτὸν προσέταξε. καὶ αὐτῷ καὶ ὁ ἐκατόν-
ταρχος, μαθὼν ὅτι διὰ τὴν βραδυτητα αὐτοῦ διώ-
λετο, ἐπαπέθανεν.

ὁ δ' οὖν Βρούτος τὸ μὲν τοῦ Κασσίου σῶμα ἐς 47
Θάσον εὐθύς κρούφα ἔπεμψε, ὀκνήσας κατὰ χώραν
αὐτὸ θάψαι, μὴ τῷ στρατῷ πένθος τε ἅμα καὶ ἀθυ-
μίαν ἐκ τῆς τῶν ποιουμένων ὄψεως ἐμβάλλῃ· τοὺς δὲ

- 2 λοιπούς τῶν στρατιωτῶν αὐτοῦ παραλαβών, καὶ λόγοις τέ σφας παραμυθούμενος καὶ δόσει χρημάτων ἀνδ' ὧν ἀπωλωλέκεσαν ἀνακτησάμενος, ἔς τε τὴν ταφρεῖαν αὐτῶν μετεστρατοπεδεύσατο ἐπιτηδειοτέραν οὔσαν, καὶ ἐκεῖθεν ὁρμώμενος τὰ τε ἄλλα τοὺς ἐναντίους ἐλύπει καὶ τῷ στρατοπέδῳ σφῶν νυκτὸς προσ-
 3 ἔμισγε. μάχη μὲν γὰρ αὐτοῖς ἐκ παρατάξεως οὐ διενόετο αὐθις συνενεχθῆναι, πολλὴν δὲ δὴ ἐλπίδα ἀκινδύνως ἐν τῷ χρόνῳ κατεργάσεσθαι σφας ἔχων θορυβεῖν τε αὐτοὺς ἄλλως καὶ ταράττειν νύκτωρ ἐπειράτο, καὶ ποτε καὶ τὸν ποταμὸν παρατρέψας πολὺ τοῦ ἐρύ-
 4 ματος αὐτῶν κατέκλυσεν. ὁ δὲ δὴ Καῖσαρ ὃ τε Ἀντώνιος ἐσπάνιζον μὲν καὶ τροφῆς καὶ χρημάτων, ὅθεν οὐδὲ τοῖς στρατιώταις τι ἀντὶ τῶν διαρπασθέντων ἔδωκαν· καὶ προσέτι καὶ τὴν δύναμιν τὴν ἐκ τοῦ Βρεντεσίου ἐπιδιαπλέουσαν ἐν ὀλκάσιν ἀπώλεσαν
 5 ὑπὸ τοῦ Στατίου· οὐ μέντοι καὶ ἀσφαλῶς οὔτε ἄλλοσέ ποι μετानαστῆναι οὔτ' ἐς τὴν Ἰταλίαν ἀνακομισθῆναι δυνάμενοι, ἀλλ' ἐν τοῖς ὅπλοις καὶ τότε ἔτι μόνον τὰς ἐλπίδας οὐχ ὅτι τῆς νίκης ἀλλὰ καὶ τῆς σωτηρίας ποιούμενοι, ὥρμηντο καὶ διακινδυνεῦσαι πρὶν ἔκπυστον τοῖς τε σφετέροις καὶ τοῖς ἐναντίοις
 48 τὸ θαλάσσιον πάθος γενέσθαι. μὴ βουλομένου δὲ τοῦ Βρούτου συμμῖξαι σφίσι βιβλία ἐς τὸ χαράκωμα αὐτοῦ τρόπον τινα ἐνέβαλον, προκαλούμενοι τοὺς στρατιώτας ἢ τὰ σφέτερα φρονῆσαι, καὶ γὰρ ὑπισχνούντο τινα αὐτοῖς, ἢ ἐς χεῖρας ἐλθεῖν, ἂν γε καὶ τὸ βρα-
 2 χύτατον ἰσχύωσι. κὰν τῇ διατριβῇ ταύτῃ ἠντομόλησαν μὲν καὶ παρ' ἐκείνων πρὸς τὸν Βρούτον ἐκ τοῦ Κελτικῷ τινες, ἠντομόλησαν δὲ καὶ πρὸς αὐτοὺς Ἀμύντας τε ὁ τοῦ Δηιοτάρου στρατηγὸς καὶ ὁ Ῥασκύπορις. καὶ οὗτος μὲν οἴκαδε εὐθύς, ὥς τινὲς φα-

σιν, ἀπεχώρησε· δείσας δ' οὖν ἐκ τούτων ὁ Βροῦτος
μὴ καὶ ἐπὶ πλείον τι νεωτερισθῇ, συμμίξει σφίσι
ἐγνώ. καὶ ἐπειδὴ πολλοὶ τε αἰχμάλωτοι ἐν τῷ στρα- 3
τοπέδῳ αὐτοῦ ἦσαν, καὶ οὐκ εἶχεν οὐδ' ὅπως διὰ
φυλακῆς αὐτοὺς ἐν τῷ τῆς μάχης καιρῷ ποιήσεται
οὐδ' ὅπως πιστεύσῃ σφίσι μηδὲν λυμανεῖσθαι, διέ-
φθειρε τοὺς πλείους, τῇ ἀνάγκῃ καὶ παρὰ γνώμην
δουλεύσας, ἄλλως τε καὶ ὅτι οἱ ἐναντίοι τοὺς ζωορη-
θέντας τῶν στρατιωτῶν αὐτοῦ ἀπεκτόνεσαν. πράξας 4
δὲ τοῦτο ἐξωπλίσατο. καὶ αὐτῶν ἀντιπαρατεταγμέ-
νων ἤδη αἰτοὶ δύο ὑπὲρ ἀμφοτέρων ὑπερπτόμενοι
ἀλλήλοισ τε ἐμαχέσαντο καὶ ἐκείνοις τὸ τέλος τοῦ πο-
λέμου προέφηναν· ὥσπερ γὰρ ὁ αἰτὸς ὁ κατὰ τὸν
Βροῦτον ὢν ἡλαττώθη τε καὶ ἐφυγεν, οὕτω τό τε
ὀπλιτικὸν αὐτοῦ ἀγχώμαλα ἐπὶ πλείστον ἀγωνισάμε-
νον ἡττήθη, καὶ τούτου πεσόντων πολλῶν καὶ τὸ
ἱππικόν, καίτοι γενναίως μαχόμενον, ἐνέδωκε. καὶ 5
μετὰ τοῦτο φυγόντας αὐτοὺς ἄλλους ἄλλῃ ἐπεδίωξαν
μὲν οἱ κεκρατηκότες, οὔτε δὲ ἀπέκτειναν οὐδ' εἰλόν
τινα, ἀλλὰ προσεδρεύσαντες αὐτοῖς τὴν νύκτα ὥς
ἐκάστοις οὐκ εἶασαν αὐθις σφας συστραφῆναι.

ὁ οὖν Βροῦτος ἐπεχείρησε μὲν ἐς τὸ στρατόπε- 49
δὸν πη διαπεσεῖν, ἐς γὰρ χωρίον τι ἐρυμνὸν ἀναπε-
φευγὼς ἦν, μὴ δυνηθεὶς δέ, καὶ προσέτι καὶ μαθὼν
ὅτι τινὲς τῶν στρατιωτῶν τοῖς νικήσασιν ὠμολογή-
κασιν, οὐδεμίαν ἔτ' ἐλπίδα ἔσχεν, ἀλλ' ἀπογνοὺς μὲν
τὴν σωτηρίαν ἀπαξιῶσας δὲ τὴν ἄλωσιν ἐς τὸν θά-
νατον καὶ αὐτὸς κατέφυγε. καὶ ἀναβοήσας τοῦτο δὴ
τὸ Ἡράκλειον

ὦ τλήμων ἀρετή, λόγος ἄρ' ἦσθ', ἐγὼ δέ σε 2
ὥς ἐργον ἦσκουν· σὺ δ' ἄρ' ἐδούλευες τύχῃ
παρεκάλεσέ τινα τῶν συνόντων, ἵνα αὐτὸν ἀποκτείνῃ.

καὶ αὐτοῦ τὸ μὲν ἄλλο σῶμα ταφῆς ὑπὸ τοῦ Ἀντωνίου ἔτυχεν, ἡ δὲ δὴ κεφαλὴ ἐπέμφθη μὲν ἐς τὴν Ῥώμην, χεიმῶνι δ' ἐν τῷ ἀπὸ τοῦ Λυρραχίου διά-
 3 πλῳ περιπεσοῦσα ἐς τὴν θάλασσαν ἐρρίφη. τελευτή-
 σαντος δὲ αὐτοῦ τὸ μὲν πλῆθος τῶν στρατιωτῶν αὐ-
 τیکا ἀδείας σφίσι κηρυχθείσης μετέστη, ἡ δὲ δὴ
 4 Πορκία ἄνδρακα διάπυρον καταπιοῦσα ἀπέθανε. τῶν
 δὲ ἀνδρῶν τῶν πρώτων τῶν ἀρχάς τινας σχόντων ἢ
 καὶ ἐκ τῶν σφαγέων τῶν τε ἐπικεκηρυγμένων ἔτι ὄν-
 των οἱ μὲν πλείους ἑαυτοὺς παραχρῆμα ἀπέκτειναν
 ἢ αἰλόντες, ὥσπερ καὶ ὁ Φαυώνιος, ἐφθάρησαν, οἱ
 δὲ λοιποὶ τότε ἐπὶ τὴν θάλασσαν διέφυγον καὶ μετὰ
 τοῦτο τῷ Σέξτῳ προσέθεντο.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΗ.

Ὁ μὲν οὖν Βρούτος ὃ τε Κάσσιος οὕτως ἀπώλοντο, τοῖς ξίφεσιν οἷς τὸν Καίσαρα ἀπεχρήσαντο σφαγέντες· οἱ τε ἄλλοι οἱ τῆς ἐπ' αὐτὸν ἐπιβουλῆς μετασχόντες, οἱ μὲν πρότερον οἱ δὲ τότε οἱ δὲ μετὰ ταῦτα, πλὴν πάνυ ὀλίγων ἐφθάρησαν, ὥς που τό τε δίκαιον ἔφερε καὶ τὸ δαιμόνιον ἦγεν ἄνδρα αὐτοὺς εὐεργέτην σφῶν, ἐς τοσοῦτο καὶ τῆς ἀρετῆς καὶ τῆς τύχης προχωρήσαντα, ἀποκτείναντας παθεῖν. ὁ δὲ δὴ Καίσαρ καὶ 2 ὁ Ἀντώνιος τοῦ μὲν Λεπίδου παραχρῆμα, ἅτε μὴ συννικήσαντός σφισιν, ἐπλεονέκτησαν, ἔμελλον δὲ καὶ ἐπ' ἀλλήλους οὐκ ἐς μακρὰν τρέψεσθαι· χαλεπὸν γὰρ ἄνδρας τρεῖς ἢ καὶ δύο ὁμοτίμους, ἐγκρατεῖς τηλικούτων ἐκ πολέμου πραγμάτων γενομένους, ὁμολογεῖν. καὶ διὰ τοῦτο ὅσα τέως ἐπὶ τῇ τῶν ἀνθιστα- 3 μένων σφίσι καταλύσει συμφρονήσαντες κατέπραξαν, ταῦτα τότε ἅθλα τῆς πρὸς ἀλλήλους φιλοτιμίας ἤρξαντο ποιεῖσθαι. τὴν τε γὰρ ἀρχὴν αὐτίκα ἀνεδύσαντο, καὶ Καίσαρι μὲν ἡ τε Ἰβηρία καὶ ἡ Νουμιδία, Ἀντωνίῳ δὲ ἡ τε Γαλατία καὶ ἡ Ἀφρικὴ ἐγένετο· καὶ συνέθειτο ὥστ', ἂν τινα ἀγανάκτησιν ὁ Λέπιδος ἐπὶ τούτῳ ποιήσῃται, τῆς Ἀφρικῆς αὐτῷ ἐκστῆναι. ταῦτα δὲ δὴ μόνα διέλαχον, ὅτι Σαρδὼ μὲν καὶ Σι- 2 κελίαν ὁ Σέξτος ἔτι κατεῖχε, τὰ δ' ἄλλα τὰ ἔξω τῆς Ἰταλίας ἐν ταραχῇ ἔτι ἦν. ἐκείνης γὰρ δὴ πέρι οὐ-

- δὲν δέομαι λέγειν ὅτι ἐξαίρετος αἰεὶ ποτε ἐν τοῖς τοιούτοις ἔμενεν· οὐδὲ γὰρ οὐδ' ὥς περὶ αὐτῆς ποτε, ἀλλ' ὥς ὑπὲρ αὐτῆς ἀγωνιζόμενοι τοὺς λόγους ἐποι-
- 2 οῦντο. ἐν κοινῷ οὖν ταῦτα ἀφέντες, Ἀντώνιος μὲν τὴν τε κατάστασιν τῶν ἀντιπολεμησάντων σφίσι καὶ τὴν ἀργυρολογίαν τὴν ἐς τὰ χρήματα τὰ τοῖς στρατιώταις ἐπαγγελθέντα ἀνεδέξατο, Καῖσαρ δὲ τὸν τε Λέπιδον, ἃν τι παρακινή, κολοῦσαι, καὶ τῷ Σέξτῳ
- 3 προσπολεμῆσαι, τὴν τε χώραν ἣν τοῖς συστρατευομένοις σφίσιν ὑπέσχηντο κατανεῖμαι τοῖς ἔξω τῆς ἡλικίας αὐτῶν οὔσιν, οὓς καὶ εὐθύς διῆκαν. καὶ προσέτι οὗτος μὲν δύο τῷ Ἀντωνίῳ στρατόπεδα τῶν συνόντων οἱ συνέπεμψεν, ἐκεῖνος δὲ ἕτερα ἐκ τῶν ἐν τῇ Ἰταλίᾳ τότε ὄντων ἴσα ἀντιδώσειν αὐτῷ ἐπηγ-
- 4 γείλατο. ταῦθ' οὕτω κατὰ μόνας συνθήμενοι καὶ γράψαντες καὶ κατασημηνάμενοι, τὰ τε γραμματεῖα ἀλλήλοισι ἀντέδωκαν, ἵν', ἃν τι παραβαθῇ, ἐξ αὐτῶν ἐλεγχθῇ, καὶ μετὰ τοῦτο Ἀντώνιος μὲν ἐς τὴν Ἀσίαν,
- 5 Καῖσαρ δὲ ἐς τὴν Ἰταλίαν ἀφωρμήθη. καὶ αὐτὸν ἡ νόσος ἐν τε τῇ πορείᾳ καὶ ἐν τῷ πλῶ ἰσχυρῶς ἐπλήσεν, ὥστε καὶ θανάτου δόξαν τοῖς ἐν τῇ Ῥώμῃ παρ᾿ αὐτοῦ. οὐ μέντοι καὶ ὑπὸ τῆς ἀρρωστίας τοσοῦτον ὅσον ἐπὶ παρασκευῇ κακοῦ τινος χρονίζειν αὐτὸν ἐνόμιζον, καὶ τοῦτου πάνθ' ὅσα ἐνεδέχετό σφας παθεῖν
- 2 ὑπετόπουν. καίτοι ἄλλα τε ἐπὶ τῇ νίκῃ πολλὰ αὐτοῖς ἐψηφίσαντο, ἅπερ πού καὶ τοῖς ἑτέροις ἄν, εἰ ἐκεκρατήκεσαν, ἐδέδοτο, ἐν γὰρ δὴ τοῖς τοιούτοις τό τε ἀπολωλὸς πάντες αἰεὶ κατατρέχουσι καὶ τὸ κρατῆσαν τιμῶσι, καὶ δὴ καὶ ἱερομηνίας ἐν ᾧ παντὶ ὥς εἰπεῖν τῷ ἔτει καὶ ἄκοντες ἄγειν ἐγνωσαν· τοῦτο γὰρ σφισιν ὁ Καῖσαρ ἐπὶ τῇ τῶν σφαγῶν τιμωρίᾳ ἀντικρὺς ποιῆ-
- 3 σαι ἐκέλευσε. χρονίζοντος δ' οὖν αὐτοῦ λόγοι τε

παντοδαποὶ ἐθρολοῦντο καὶ παθήματα ἀπ' αὐτῶν
παντοῖα συνέβαινε. τὰ τε γὰρ ἄλλα καὶ οἱ μὲν ὥς
τέθνηκε διεθρόουν· καὶ ἡδονὴν πολλοῖς ἐνέβαλλον,
οἱ δὲ ὥς κακόν τι βουλευόιτο, καὶ φόβον συχνοῖς
ἐνεποίουν. καὶ διὰ τοῦτο οἱ μὲν τὰ σφέτερα συνέ- 4
κρυπτον καὶ ἐαντούς ἐν φυλακῇ ἐποιοῦντο, οἱ δὲ ὅπη
ποτὲ ἀποδράσوينτο διεσκόπων. ἄλλοι, καὶ οἳ γε πλεί-
ους, οὐδὲ ἐπινοῆσαι τι ὑπὸ τοῦ σφοδροῦ δέους δυ-
νάμενοι, παρεσκευάζοντο ὥς καὶ πάντως ἀπολούμε-
νοι. βραχύ τέ τι καὶ κομιδῇ σμικρὸν τὸ θαρσοῦν ἦν· 5
ἐκ γὰρ δὴ τῆς πρόσθεν πολλῆς καὶ ποικίλης καὶ τῶν
ἀνθρώπων καὶ τῶν χρημάτων φθορᾶς οὐδὲν ὅ,τι οὐχὶ
καὶ τῶν ὁμοίων καὶ τῶν χειρόνων, ἅτε καὶ παντελῶς
κεκρατημένοι, προσεδέχοντο. ὅθεν περ καὶ ὁ Καῖσαρ 6
φοβηθεὶς μή τι ἄλλως τε καὶ τοῦ Λεπίδου παρόντος
νεοχμῶσασιν, ἐπέστειλε τῇ γερουσίᾳ θαρσεῖν τε αὐτῇ
παραινῶν, καὶ προσυπισχνούμενος πάντα καὶ πράως
καὶ φιλανθρωπῶς κατὰ τὸν πατέρα ποιήσειν.

τότε μὲν δὴ ταῦτ' ἐγένετο, τῷ δὲ ἐχομένῳ ἔτει 4
ὀνόμασι μὲν ὃ τε Σερουίλιος ὁ Πούπλιος καὶ ὁ Ἄν- 713
τώνιος ὁ Λούκιος, ἔργῳ δὲ οὗτός τε καὶ ἡ Φουλουία
ὑπάτευσαν· τοῦ τε γὰρ Καίσαρος πενθερὰ καὶ τοῦ
Ἀντωνίου γυνὴ οὖσα τὸν τε Λέπιδον ὑπὸ νωθείας
παρ' οὐδὲν ἤγε καὶ αὐτῇ τὰ πράγματα διεχειρίζεν,
ᾧστε μήτε τὴν βουλὴν μήτε τὸν δῆμον ἄλλο τι παρὰ
τὸ ἐκείνη δοκοῦν χρηματίζειν. τοῦ γοῦν Λουκίου αὐ- 2
τοῦ σπουδάζοντος ἐπινικία τινων ἐν ταῖς Ἀλπεσιν
οἰκούντων, ὥς καὶ νικήσαντός σφας, πέμψαι, τέως
μὲν ἡ Φουλουία ἀντέλεγεν, οὐδεὶς οἱ συνεχώρησεν,
ἐπεὶ δὲ ἐκείνη θεραπευθεῖσα ἐπέτρεψε, πάντες ἐψη-
φίσαντο, ᾧστε τῷ μὲν λόγῳ τὸν Ἀντώνιον καθ' ὧν 3
περ κεκρατημέναι ἔλεγεν, οὔτε γὰρ ἐπραξέ τι νικη-

τηρίων ἄξιον, οὐδ' ὅλως ἡγεμονίαν ἐν τοῖς χωρίοις
ἐκείνοις ἔσχε, τῇ δ' ἀληθείᾳ τὴν Φουλουίαν . . .

καὶ πομπεῦσαι. πολὺ γοῦν πλεῖον ἐκείνου, ἅτε καὶ
4 ἀληθέστερον, ἐσεμνύνετο· τὸ γὰρ δοῦναί τιμι ξου-
σίαν τῆς τῶν νικητηρίων πέμψεως μείζον τοῦ διανο-
τάσαι αὐτὰ παρ' ἐτέρου λαβόντα ἦν. πλήν γε ὅτι τὴν
τε σκευὴν τὴν ἐπινίκιον ὁ Λούκιος ἐνεδύσατο καὶ
τοῦ ἄρματος ἐπέβη, τὰ τε ἄλλα τὰ καθήκοντα ἐπὶ
τοῖς τοιούτοις ἔπραξεν, αὐτῇ ἡ Φουλουία τὴν πανή-
5 γυριν, ὑπηρέτη ἐκείνῳ χρωμένη, ποιεῖν ἔδοξεν. ἡχθῇ
δὲ ἐν τῇ πρώτῃ τοῦ ἔτους ἡμέρᾳ. καὶ ἐπὶ τε τούτῳ
ὁ Λούκιος ἐξ ἴσου τῷ Μάρκῳ ἐσεμνύνετο, ὅτι ἐν τῇ
νουμηνίᾳ αὐτὴν, ἐν ἣ ὑπατεύειν ἤρξατο, ἐπετέλεσε·
καὶ προσέτι καὶ ὑπὲρ ἐκείνου ἡγάλλετο, λέγων αὐτὸς
μὲν ἐθελοντῆς τὰ τε τῆς πομπῆς κοσμήματα ἀποτε-
θεῖσθαι καὶ τὴν βουλὴν ἐν τῇ ἀγοραίῳ στολῇ ἡθρο-
κέναι, τὸν δὲ δὴ Μάριον ἄκοντα αὐτὰ πεποιηκέναι.
6 προσετίθει τε ὅτι ἐκείνῳ μὲν ἢ τις ἢ οὐδεὶς στέφα-
νος ἐδόθη, αὐτὸς δὲ ἄλλους τε καὶ παρὰ τοῦ δήμου
κατὰ φυλὴν, ὃ μηδενὶ τῶν προτέρων ἐγεγόνει, διὰ
τε τὴν Φουλουίαν καὶ διὰ τὰ χρήματα ἃ λάθρα τισὶν
ἀνάλωσεν, ἔλαβεν.

5 ἐν δ' οὖν τῷ ἔτει τούτῳ ἔς τε τὴν Πρώμην ὁ Καί-
σαρ ἀφίκετο, καὶ τὰ νομιζόμενα ἐπὶ τῇ νίκῃ ποιήσας
πρὸς τε τὴν διοίκησιν καὶ πρὸς τὴν διαγωγὴν τῶν
πραγμάτων ἐτράπετο. ὃ τε γὰρ Αἰπίδος, τὰ μὲν τῷ
φόβῳ αὐτοῦ τὰ δὲ καὶ τῇ τῆς γνώμης ἀσθενείᾳ, οὐ-
δὲν ἐνεωτέρισε· καὶ ὁ Λούκιος ἢ τε Φουλουία, ὡς
καὶ συγγενεῖς καὶ κοινωνοὶ τῆς ἡγεμονίας αὐτῷ ὄν-

τες, ἡσύχασαν τὴν γε πρώτην. προλόντος γὰρ δὴ τοῦ 2
 χρόνου διηνέχθησαν, οἱ μὲν ὅτι τοῦ μέρους τῆς τῶν
 ἀγρῶν νομῆς τοῦ τῷ Ἀντωνίῳ προσήκοντος οὐ μετέ-
 σχον, ὁ δὲ ὅτι τὰ στρατεύματα παρ' αὐτῶν οὐκ ἀν-
 τέλαβε. καὶ τούτων ἢ τε συγγένεια αὐτῶν ἢ ἐκ τῆς
 ἐπιγαμίας διελύθη, καὶ πρὸς πόλεμον ἐμφανῆ προ-
 ῆχθησαν. ὁ γὰρ Καῖσαρ τὴν χαλεπότητα τῆς πενθε- 3
 ρας μὴ φέρων, ἐκείνη γὰρ μᾶλλον ἢ τῷ Ἀντωνίῳ
 διαφέρεσθαι δοκεῖν ἐβούλετο, τὴν θυγατέρα αὐτῆς
 ὥς καὶ παρθένον ἔτι οὔσαν, ὃ καὶ ὄρκῳ ἐπιστάσαστο,
 ἀπεπέμψατο, οὐκ ὀκνήσας οὔτε εἰ τοσοῦτον ἄλλως ἢ
 γυνὴ πεπαρθινεῦσθαι παρ' αὐτῷ χρόνον νομισθεῖη,
 οὔτε πρὸς τὴν παρασκευὴν τῶν ἐσομένων εἰ ἐκ πολ-
 λοῦ δόξειεν αὐτὸ προβεβουλευκέναι. γενομένου δὲ 4
 τούτου οὐδὲν ἔτι φίλιον ἐποιοῦν, ἀλλ' ὃ τε Λούκιος
 μετὰ τῆς Φουλουλίας τῶν τε πραγμάτων, ὥς καὶ ὑπὲρ
 τοῦ Μάρκου ταῦτα δρῶν, ἀντελαμβάνετο καὶ οὐδενὸς
 αὐτῷ ὑφίετο, διὰ γὰρ τὴν πρὸς τὸν ἀδελφὸν εὐσέ-
 βειαν καὶ ἐπαυνομίαν ἑαυτῷ Πίεταν ἐπέθετο, καὶ ὁ 5
 Καῖσαρ τὸν μὲν Μάρκον οὐδὲν δῆθεν ἡτιᾶτο, μὴ καὶ
 ἐκπολεμώσειεν αὐτὸν τὰ ἐν τῇ Ἀσίᾳ ἔθνη διέποντα,
 ἐκείνοις δὲ δὴ καὶ ἐπεκάλει καὶ ἀντέπραττεν ὥς καὶ
 παρὰ τὴν γνώμην αὐτοῦ πάντα ποιοῦσι καὶ δυνα-
 στείας ἰδίας ἐπιθυμοῦσιν.

ἦν δὲ ἐν τῇ κληρουχίᾳ ἀμφοτέροις ἢ πλείστη τῆς 6
 δυνάμεως ἑλπίς, καὶ διὰ τοῦθ' ὑπὲρ αὐτῆς πρῶτον
 ἀρξάμενοι διεφέροντο. ὃ τε γὰρ Καῖσαρ αὐτὸς πᾶσι
 τοῖς τε ἑαυτῷ καὶ τοῖς τῷ Ἀντωνίῳ συστρατευσαμέ-
 νοις ἠθέλεν αὐτὴν κατὰ τὰς συνθήκας τὰς μετὰ τὴν
 νίκην αὐτοῖς γενομένης, ὅπως ἐς εὐνοϊάν σφας ὑπα-
 γάγεται, ποιήσασθαι· καὶ ἐκεῖνοι τὴν τε ἐπιβάλλου- 2
 σαν τοῖς σφετέροις κληρουχῆσαι καὶ τὰς πόλεις αὐ-

τοὶ ἀποικίσαι ἤξιουν, ἵνα τὴν ἰσχὺν αὐτῶν σφετερί-
 σονται. καὶ γὰρ ἐτοιμότατον ἀμφοτέροις ἐδόκει εἶ-
 ναι τὰ τῶν ἀόπλων τοῖς συμπολεμήσασι χαρίσασθαι.
 ὥς γοῦν παρὰ τὴν δόξαν αὐτῶν πολλὴ ταραχὴ ἐρί-
 3 γνετο καὶ τὸ πρᾶγμα ἐς πόλεμον προήγετο, πᾶσαν γὰρ
 κατ' ἀρχὰς τὴν Ἰταλίαν, πλὴν εἰ τί τις τῶν ἐστρα-
 τευμένων ἐν δωρεᾷς μέρει λαβὼν ἢ καὶ ἐκ τοῦ δη-
 μοσίου πριάμενος εἶχε, μετὰ τε τῆς δουλείας καὶ
 μετὰ τῆς ἄλλης κατασκευῆς τοὺς δεσπότας ὁ Καῖσαρ
 ἀφηρεῖτο καὶ ἐκείνοις ἐδίδου, καὶ διὰ τοῦτο τῶν
 κτημάτων ἀποστερούμενοι δεινῶς πρὸς αὐτὸν ἡγα-
 4 νάκτου, μετεβάλοντο ἢ τε Φουλονία καὶ ὁ ὕπατος,
 πλείω δύνάμιν ἐν τοῖς ἐτέροις τοῖς ἀδικουμένοις
 σχήσειν ἐλπίσαντες, καὶ τῶν μὲν ληψομένων τοὺς
 ἀγροὺς ἡμέλησαν, πρὸς δὲ ἐκείνους, ἅτε καὶ πλείονας
 ὄντας καὶ ὀργὴν δικαίαν ὑπὲρ ὧν ἀπεστεροῦντο ποι-
 5 ουμένους, ἐτράποντο. καὶ κ τούτου ὑπολαμβάνοντες
 αὐτοὺς ὥς ἐκάστους καὶ συνήρουντο καὶ συνίσταν,
 ὥστε καὶ τοὺς ἐν τῷ πρὶν τὸν Καῖσαρα φοβουμένους
 τότε προστατῶν ἐπιλαβομένους ἀναθαρσῆσαι καὶ μη-
 δενὸς ἔτι τῶν οἰκείων ἀφλέσθαι· καὶ γὰρ καὶ τῷ
 7 Μάρκῳ ταῦτα συνδοκεῖν ἐνόμιζον. τοὺτους τε οὖν
 ὃ τε Λούκιος καὶ ἡ Φουλονία προσεποιοῦντο, καὶ
 τοῖς ἐτέροις τοῖς ἀμφὶ τὸν Καῖσαρα οὐδὲν προσέκρου-
 ον. οὐ γὰρ ὥς οὐ δέον αὐτοὺς κληρουχῆσαι τινα
 προεβάλλοντο, ἀλλὰ ἀρκοῦντα αὐτοῖς τὰ τῶν ἀντιπο-
 2 λεμησάντων σφίσιν ἀπέφαινον, καὶ μάλισθ' ὅτι καὶ
 χωρία καὶ ἐπιπλα τὰ μὲν ἔτι τότε ὄντα τὰ δὲ καὶ
 πεπραμένα ἀπεδείκνυσαν, ὧν τὰ μὲν αὐτὰ τῶν δὲ
 τὴν τιμὴν ἑφασκον αὐτοῖς δοθῆναι χρῆναι. εἰ δ'
 οὐν μηδὲ ταῦτά σφισιν ἀρκέσειε, ταῖς γε ἐκ τῆς
 3 Ἀσίας ἐλπίσι πάντας αὐτοὺς ἀνῆρτωντο. ὥστε ταχὺ

ἐκ τούτων συνέβη Καίσαρα μὲν, ἅτε καὶ βία τῶν
κεκτημένων τι ἀφαιρούμενον καὶ πόρους ὑπὲρ αὐτῶν
καὶ κινδύνους πᾶσιν ὁμοίως προσάγοντα, ἀμφοτέροις
αὐτοῖς προσκροῦσαι, ἐκείνους δὲ δῆ, οἷα μήτε τι
ἀποστεροῦντάς τινα καὶ ἐκ τῶν ὑπαρχόντων σφίσι
τὴν πλήρωσιν τῶν ἐπαγγελιῶν ἀμαχὶ τοῖς ληψομένοις
αὐτὰ ὑποδεικνύοντας, ἐκατέρους προσθέσθαι. ἔκ τε 4
οὖν τούτων καὶ ἐκ τοῦ λιμοῦ, ὃς τότε τῆς θαλάσσης
τῆς μὲν κατὰ Σικελίαν ὑπὸ τοῦ Σέξτου τῆς δ' ἐν τῷ
Ἰονίῳ κόλπῳ ὑπὸ Γναίου Δομίτιου Ἀθηνοβάρβου κα-
τεχομένης δεινῶς αὐτοὺς ἐπίεσεν, ἐν πολλῇ ἀμυχα-
νία ὁ Καίσαρ ἐγένετο. ὁ γὰρ Δομίτιος ἦν μὲν τῶν 5
σφαγῶν, ἐκ δὲ δῆ τῆς μάχης τῆς πρὸς Φιλίπποις
γενομένης διαφυγὼν ναυτικόν τι συνεκρότησε, καὶ
τοῦ τε κόλπου χρόνον τινὰ ἐκράτησε καὶ τὰ τῶν
ἐναντίων ἐπὶ πλεῖστον ἔφθειρε.

ταῦτά τε οὖν τὸν Καίσαρα δεινῶς ἐλύπει, καὶ 8
ὅτι ἐν ταῖς διαφοραῖς ταῖς πρὸς τοὺς βουλευτὰς καὶ
πρὸς τὸ λοιπὸν πλῆθος τὸ τοὺς ἀγροὺς κεκτημένον
τοῖς ἐστρατευμένοις συμβαινούσαις, πλεῖσται δὲ δῆ
ἅτε καὶ ὑπὲρ τῶν μεγίστων ἀγωνιζομένοις σφίσι
ἐγίνοντο, οὐδετέροις ἀκινδύνως προσετίθετο. ἀμφο- 2
τέροις μὲν γὰρ ἀδύνατον ἦν αὐτῷ χαρίζεσθαι· οἱ
μὲν γὰρ ὑβρίζειν οἱ δ' ἀπαθεῖς εἶναι, καὶ οἱ μὲν καὶ
τὰ ἀλλότρια λαβεῖν, οἱ δὲ τὰ ἑαυτῶν ἔχειν ἤθελον.
ὁσάκις δὲ δῆ τὰ τούτων ἢ τὰ ἐκείνων, ὥς πού καὶ
ἠναγκάζετο, προσέλοιτο, τοῖς ἑτέροις ἀπήχθετο, καὶ
οὐ τοσαύτης γε χάριτος ἐξ ὧν ὑπούργει τιςί, ὅσης
ὀργῆς ἐξ ὧν μὴ συνεχώρει, ἐτύγχανεν· οἱ μὲν γὰρ 3
ὥς καὶ ὀφειλόμενά σφίσι πάντα τὰ διδόμενα λαμβά-
νοντες ἐν οὐδεμιᾷ αὐτὰ εὐεργεσία ἐτίθεντο, οἱ δὲ
ὥς καὶ τῶν οἰκείων στερισκόμενοι ἐχαλέπαινον. καὶ

ἐκ τούτου διετέλει ἢ τούτοις ἢ ἐκείνοις προσκρούων
 καὶ τοτὲ μὲν ὥς φιλόδημος, τοτὲ δὲ ὥς φιλοστρατιώ-
 4 τῆς ἐγκαλούμενος. καὶ διὰ ταῦτα ἐπειδὴ μήτε τι
 ἦνυτε, καὶ προσέτι καὶ ἐξ αὐτῶν τῶν ἔργων ἔμαθεν
 ὅτι οὐδὲν τὰ ὄπλα πρὸς τὸ τοῦς ἀδικουμένους εὖ νοί-
 κῶς οἱ ἔχειν ἐδύνατο, ἀλλ' ἀπολέσθαι μὲν πᾶν τὸ
 μὴ ὑπείκον δι' αὐτῶν οἷόν τε ἦν, ἀναγκασθῆναι δέ
 5 τινα φιλεῖν ὃν μὴ βούλεται ἀδύνατον ὑπάρχοι, οὕτω
 δὴ καὶ ἄκων ὑποκατέκλινε, καὶ οὐκέτ' οὔτε τῶν βου-
 λευτῶν τι ἀφείλετο· πρότερον γὰρ καὶ τὰ ἐκείνων
 πάντα κατανεῖμαι ἡξίου, διερωτῶν σφας "πόθεν οὖν
 τὰ γέρα τοῖς ἐστρατευμένοις ἀποδώσομεν;" ὥσπερ τι-
 νὸς αὐτῷ πολεμεῖν ἢ καὶ τοσαῦτά σφισιν ὑπὸ σφαιρῶν
 κεκελευκότος· τῶν τε ἄλλων ὅσα ἢ γυναικες ἐς τὰς
 προῖκας ἐντετιμημένα ἢ καὶ ἑτεροὶ τινες ἐλάττω τῆς
 9 κατ' ἄνδρα τοῖς ἐστρατευμένοις διδομένης γῆς ἐκέ-
 κτηντο, ἀπέσχετο. πραχθέντος δὲ τούτου ἢ μὲν γερου-
 σία καὶ οἱ ἄλλοι οἱ μηθενὸς στερόμενοι πρῶτως πῶς
 πρὸς αὐτὸν ἔσχον, οἱ δὲ ἐστρατευμένοι τὴν τε φειδῶ
 καὶ τὴν τιμὴν τὴν ἐς ἐκείνους ἀτιμίαν τε ἅμα καὶ
 2 ξημίαν ἑαυτῶν, ὥς καὶ ἐλάττω ληψομένων, νομίζον-
 τες εἶναι ἐδυσχέραινον, καὶ τῶν τε ἑκατοντάρχων
 καὶ τῶν ἄλλων τῶν ἐπιτηδείως τε τῷ Καίσαρι ἐχόν-
 των καὶ θορυβεῖν αὐτοὺς κωλύοντων συχνοὺς ἀπέ-
 κτειναν, αὐτόν τε ἐκείνον παρ' ὀλίγον ἤλθον ἀποχρή-
 3 σασθαι, πᾶσαν αὐτάρκη πρόφασιν τῆς ὀργῆς ποιού-
 μενοι. καὶ οὐ πρότερόν γε ἐπαύσαντο χαλεπαίνοντες
 πρὶν τοῖς τε συγγενέσι σφῶν καὶ τοῖς τῶν ἐν ταῖς
 μάχαις πεσόντων πατράσι καὶ παισὶ τὴν χώραν, ὅσην
 4 τινὲς αὐτῶν εἶχον, ἀφεθῆναι. ἐκ δὲ τούτου τὰ μὲν
 τῶν στρατιωτῶν ἐπιτηδειότερά οἱ αὐθις ἐγένετο, ὃ
 δὲ δῆμος κατ' αὐτὸ δὴ τοῦτο πάλιν ἡγανάκτει. καὶ

ἐς τε χεῖρας αὐτοῖς ἦσαν καὶ μάχαι σφῶν συνεχεῖς ἐγίνοντο, ὥστε καὶ τιτρώσκεσθαι καὶ ἀποθνήσκειν παρ' ἀμφοτέρων ὁμοίως πολλούς. οἱ μὲν γὰρ δὴ τῇ τε τῶν ὀπλῶν παρασκευῇ καὶ τῇ τῶν πολέμων ἐμπειρίᾳ, οἱ δὲ τῷ τε πλήθει καὶ τῷ ἀπὸ τῶν τεγῶν αὐτοὺς βάλλειν ἐπεκράτουν, ὥστε καὶ οἰκίας διὰ τοῦτο συχνὰς καταπρησθῆναι, καὶ τὸ ἐνόμιον τοῖς 5 μὲν ἐν τῷ ἄστει μέχρι πεντακοσίων δραχμῶν οἰκοῦσι κᾶν, τοῖς δ' ἐν τῇ λοιπῇ Ἰταλίᾳ κατὰ τὸ τέταρτον ἐνιαυτοῦ ἐνὸς ἀνεθῆναι. ἐν πάσαις γὰρ δὴ ταῖς πόλεσιν ὁμοίως, ὅπῃ ποτὲ συντύχοιεν ἀλλήλοις, ἐμάχοντο.

ὥς οὖν ταῦτά τε οὕτως ἐγίνετο, καὶ στρατιῶται 10 ἐς Ἰβηρίαν ὑπὸ τοῦ Καίσαρος προπεμφθέντες θόρον βὸν τέ τινα ἐν Πλακεντίᾳ ἐποίησαν, καὶ οὐ πρότερον πρὶν χρήματα παρὰ τῶν ἐπιχωρίων λαβεῖν κατέστησαν, καὶ προσέει καὶ ὑπὸ τοῦ Καλήνου τοῦ τε Οὔεντιδίου τὴν Γαλατίαν τὴν ὑπὲρ τὰς Ἄλπεις ἐχόντων ἐκωλύθησαν ὑπερβαλεῖν αὐτάς, ἐφοβήθη τε ὁ Καῖσαρ μὴ καὶ σφαλῇ τι, καὶ καταλλαγῆναι τῇ τε Φουλουίᾳ καὶ τῷ ὑπάτῳ ἠθέλησεν. ἐπειδὴ τε οὐδὲν 2 ἰδίᾳ καὶ καθ' ἑαυτὸν προσπέμπων σφίσις ἐπέβαινε, ἐπὶ τοὺς ἐστρατευμένους ὥρμησε καὶ δι' αὐτῶν τὰς συναλλαγὰς ἔπραττεν. ἐκεῖνοι δὲ τούτοις ἐπαιρό- 3 μενοι καὶ τοὺς στερομένους τῆς χώρας προσποιούμενοι, Λούκιος μὲν πανταχόσε συνιστάς τε αὐτοὺς καὶ ἀπὸ τοῦ Καίσαρος ἀποσπῶν περιήει, Φουλουία δὲ τό τε Πραινέστε κατέλαβε καὶ προσεταιριστοὺς βουλευτάς τε καὶ ἱππέας ἔχουσα τὰ τε ἄλλα πάντα μετ' αὐτῶν ἐβουλεύετο, καὶ τὰς παραγγέλσεις ὡς ἐκασταχόσε ἐχορῇ ἐπεμπε. καὶ τί ταῦτα θαυμάσειεν 4 ἂν τις, ὅποτε καὶ ξίφος παρεξώννυτο καὶ συνθήματα

- τοῖς στρατιώταις ἐδίδου, ἐδημηγόρει τε ἐν αὐτοῖς
πολλάκις, ὥστε καὶ ἐκεῖνα τῷ Καίσαρι προσίστασθαι.
- 11 οὐ μέντοι ἔχων ὅπως αὐτοὺς καταλύσῃ, οὐ γὰρ μόνον
τῇ δυνάμει ἀλλὰ καὶ τῇ παρὰ τῶν ἄλλων εὐνοίᾳ
πολὺ αὐτῶν ἡλαττοῦτο, αὐτὸς μὲν γὰρ πολλοὺς
ἐλύπει, ἐκεῖνοι δὲ πάντα ἐπήλπιζον, πολλάκις μὲν
σφας ἰδίᾳ διὰ τῶν φίλων ἐς τὰς καταλλαγὰς προεκα-
λέσατο, ὥς δ' οὐδὲν ἦνυτεν, ἐκ τῶν ἐστρατευμένων
- 2 πρέσβεις πρὸς αὐτοὺς ἀπέστειλε. μάλιστα μὲν γὰρ
τεύξεσθαι τε αὐτῶν καὶ τὰ παρόντα καταστήσεσθαι
ἕς τε τὸ ἔπειτα ἀντισχύσειν ἐκ τούτου ἡλπισεν· ἂν
δὲ δῇ καὶ διαμάρτη σφῶν, τὴν γοῦν αἰτίαν τῆς δια-
- 3 φοραῆς οὐκ αὐτὸς ἀλλ' ἐκείνους ἔξειν ἐνόμισεν. ὃ καὶ
ἐγένετο. ἐπειδὴ γὰρ οὐδὲν οὐδὲ διὰ τῶν στρατιω-
τῶν ἐπέρανε, βουλευτὰς ἔστειλε, τὰς τε συνθήκας
σφίσι τὰς πρὸς τὸν Ἀντώνιον αὐτῷ γενομένας ἐκφί-
νας καὶ δικαστὰς τῶν διαφορῶν δῆθεν αὐτοὺς ποιή-
- 4 σας. ὥς δ' οὐδὲν οὐδὲ τότε ἐπράχθη, καὶ γὰρ ἐκεῖνοι
τοῦτο μὲν πολλὰ καὶ ὅσα ὁ Καῖσαρ οὐκ ἔμελλε ποιή-
σειν ἀντιπροετίνοντο, τοῦτο δὲ πάνθ' ὅσα ἐποίουν,
ἐκ τῆς τοῦ Ἀντωνίου τοῦ Μάρκου ἐντολῆς πράττειν
ἔλεγον, οὕτω δὲ πρὸς τοὺς ἐστρατευμένους αὐτοῖς
- 12 ἀπέκλινε. καὶ μετὰ τοῦτο ἐς τὴν Ῥώμην ἐκεῖνοι
πλήθει πολλῷ, ὥς καὶ τῷ δήμῳ τῇ τε βουλῇ κοινω-
σόμενοι τι, συνελθόντες τούτων μὲν οὐδὲν ἐφρόντι-
σαν, ἄθροισθέντες δ' ἐς τὸ Καπιτώλιον τὰς τε συν-
θήκας, ἃς ὁ τε Ἀντώνιος καὶ ὁ Καῖσαρ ἐπεποιήντο,
ἀναγνώσθηναί σφισιν ἐκέλευσαν, καὶ ἐκείνας τε
ἐπεκύρωσαν, καὶ περὶ ὧν διεφέροντο ἑαυτοὺς δικα-
- 2 στὰς γενέσθαι ἐψηφίσαντο. καὶ ταῦτά τε ἐς δέλτους
γράψαντες καὶ κατασημνήμενοι ταῖς ἀειπαρθένοις
φυλάττειν ἔδοσαν, καὶ τῷ μὲν Καίσαρι παρόντι, τοῖς

δὲ ἑτέροις διὰ πρεσβείας, ἐς Γαβίου ἐν ῥητῇ τινὶ
 ἡμέρᾳ πρὸς τὴν δίκην ἀπαντῆσαι προσέταξαν. ἐπει- 3
 δὴ τε ὁ μὲν Καῖσαρ ἑτοιμος διαδικασθῆναι ἐγένετο,
 ἐκεῖνοι δὲ ὑπέσχοντο μὲν ἀφίξεσθαι, οὐκ ἦλθον δέ,
 φοβηθέντες ἢ καὶ ἀπαξιώσαντες, διέσκηπτον γοῦν
 σφας, ἅλλα τε καὶ βουλὴν καλιγᾶταν ἀπὸ τῆς τῶν
 στρατιωτικῶν ὑποδημάτων χρήσεως ἀποκαλοῦντες,
 τοῦ τε Λουκίου καὶ τῆς Φουλουλίας ὥς καὶ ἀδικούν-
 των τι κατεψηφίσαντο καὶ τὰ τοῦ Καίσαρος ἐπρέσβευ-
 σαν. καὶ τούτου πολλάκις αὐτοῖς βουλευσάμενοι τὸν 4
 τε πόλεμον αὐτοῖς ἀνείλοντο καὶ τὰ πρὸς αὐτὸν οὐχ
 ἥσυχῃ ἡτοιμάζοντο. τὰ τε γὰρ ἅλλα καὶ χρήματα
 ἀπανταχόθεν καὶ ἐκ τῶν ἱερῶν ἤθροισαν· τὰ γὰρ
 ἀναθήματα, ὅσα γε καὶ ἐξαργυρισθῆναι ἐδύνατο, τὰ
 τε ἐν τῇ ἄλλῃ Ἰταλίᾳ τῇ ἐν τῇ ἐπικρατείᾳ αὐτῶν
 οὔσῃ καὶ τὰ ἐν αὐτῇ τῇ Ῥώμῃ ἀνακείμενα καθείλον.
 καὶ αὐτοῖς καὶ ἐκ τῆς Γαλατίας τῆς τογάτης, ἢ καὶ 5
 ἐς τὸν τῆς Ἰταλίας ἡδὴ νομόν, ὥστε μηδένα ἄλλον
 προφάσει τῆς ἐνταῦθα ἀρχῆς στρατιώτας ἐντὸς τῶν
 Ἀλπεων τρέφειν, ἐσεγγράπτο, καὶ χρήματα καὶ στρα-
 τιῶται ἦλθον.

ὁ τε οὖν Καῖσαρ παρεσκευάζετο, καὶ ἡ Φουλουλία 13
 καὶ ὁ Λούκιος τὰ τε πρόσφορα ἐπορίζοντο καὶ τὰς
 δυνάμεις συνεκρότουν. καὶ τούτῳ καὶ ἀντεπρεσβευ-
 οντο καὶ διέπεμπον ἑκασταχόσε καὶ στρατιώτας καὶ
 στρατιάρχους ἐκάτεροι, καὶ τὰ μὲν προκατελάμβανον
 τῶν δ' ἀπεκρούοντο. καὶ αὐτῶν ἐγὼ τὰ μὲν πολλά,
 καὶ ἐν οἷς οὔτε τι μέγα οὔτ' ἀξιόλογον ἐπράχθη,
 παρήσω, τὰ δὲ δὴ λόγου μάλιστα ἄξια συντόμως
 διηγῆσομαι.

ὁ Καῖσαρ ἐπὶ Νουρσίαν ἐς τοὺς Σαβίνους στρα- 2
 τεύσας τὴν μὲν φρουρὰν τὴν προκαθημένην σφῶν

ἐτρέψατο, τῆς δὲ δὴ πόλεως ὑπὸ Τισιήνου Γάλλον
 ἀπεκρούσθη. μεταστὰς οὖν ἐς τὴν Ὀμβρικήν Σεντι-
 νάτας ἐπολιόρκησε μὲν, οὐ μέντοι καὶ εἶλεν αὐτούς·
 3 τοῦ γὰρ Λουκίου ἐν τούτῳ τὸ μὲν πρῶτον στρατιώτας
 λάθρα κατ' ἄλλην καὶ ἄλλην πρόφασιν ἐς τὴν Ῥώμην
 πρὸς τοὺς φίλους πέμπαντος, ἔπειτα δὲ καὶ αὐτοῦ
 ἐξαίφνης ἐπελθόντος, καὶ τό τε ἱππικὸν ἀπαντῆσάν
 οἱ κρατήσαντος καὶ τοὺς πεζοὺς ἐς τὸ τεῖχος κατα-
 4 ράξαντος, καὶ τούτου καὶ τὸ ἄστυ, συννεπιθεμένων
 τοῖς ἐνδοθεν ἀμυνομένοις τῶν προαφιγμένων, λαβόν-
 τος, οὔτε γὰρ ὁ Λέπιδος ὁ τὴν φυλακὴν αὐτοῦ ἐπι-
 τετραμμένος ἀντέπραξέ τι ὑπὸ τῆς ἐμφύτου νωθείας,
 οὔτε ὁ Σερουίλιος ὁ ὕπατος ἡσυχαιτερός πως ὢν,
 πυθόμενος ταῦθ' ὁ Καῖσαρ τοῖς μὲν Σεντινάταις
 Κύντον Σαλονιδιήνον Ῥουφον παρακατέλιπεν, αὐ-
 5 τὸς δὲ πρὸς τὴν Ῥώμην ὤρμησε. μαθὼν οὖν τοῦτο
 ὁ Λούκιος προὔπεξῆλθε, διαπραξάμενος ψηφισθῆναι
 οἱ ὥς ἐπὶ πολέμῳ τινὶ ἐκστρατεῦσαι· καὶ ἐν γε τῇ
 στρατιωτικῇ σκευῇ ἐδημηγόρησεν, ὃ μηδεὶς ἄλλος
 ἐπεποιήκει. καὶ οὕτως ὁ Καῖσαρ ἀμαχί τε ἐς τὸ ἄστυ
 ἐσεδέχθη, καὶ ἐπειδὴ ἐπιδιώξας αὐτὸν οὐ κατέλαβεν,
 ἀνέστρεψε, καὶ φρουρὰν τῆς πόλεως ἀκριβεστέραν
 6 ἐποίησατο. καὶν τούτῳ ὁ Ῥουφός, ὥς τάχιστα ἐκεῖνός
 τε ἀπὸ τῶν Σεντινατῶν ἀπεχώρησε καὶ Γάιος Φούρ-
 νιος ὁ τὸ τεῖχος φρουρῶν ἐπεξῆλθεν ἐπὶ πολὺ διώκων
 αὐτόν, προσέβαλέ τε ἀπροσδοκῆτοίς τοῖς ἐνδον οὔσι,
 καὶ ἔλων τὴν πόλιν διήρπασε καὶ κατέκαυσε. Νουρ-
 σῖνοι δὲ ἐς μὲν ὁμολογίαν μηδὲν κακὸν παθόντες
 ἦλθον, ἐπεὶ μέντοι τοὺς ἐν τῇ μάχῃ τῇ πρὸς τὸν
 Καῖσαρά σφισι γενομένη πεσόντας θάψαντες ἐπέγρα-
 ψαν τοῖς μνημείοις αὐτῶν ὅτι ὑπὲρ τῆς ἐλευθερίας
 ἀγωνιζόμενοι ἐτελεύτησαν, παμπόλλοις χρημασιν ἐξη-

μωώθησαν, ὥστε καὶ τὴν πόλιν καὶ τὴν χώραν ἅμα
πᾶσαν ἐκλιπεῖν.

καὶ οἱ μὲν ταῦτ' ἐπραττον, ὁ δὲ Λούκιος ὡς τότε 14
ἐκ τῆς Ῥώμης ἀπῆρεν, ὥρμησε μὲν ἐς τὴν Γαλατίαν,
εἰρχθεὶς δὲ τῆς ὁδοῦ πρὸς Περουσίαν Τυρσηνίδα
πόλιν ἀπετράπετο· καὶ αὐτὸν ἐνταῦθα πρότερον μὲν
οἱ ὑπαρχοὶ τοῦ Καίσαρος, ἔπειτα δὲ καὶ αὐτὸς ἐκεῖ-
νος ἀπολαβόντες ἐπολιόρκουν. χρόνιου δὲ δὴ τῆς 2
προσεδρείας σφίσι γιγνομένης, τό τε γὰρ χωρίον τῇ τε
φύσει καρτερόν ἐστι καὶ τοῖς ἐπιτηδεύουσιν ἱκανῶς πα-
ρεσκεύαστο, καὶ ἱππεῖς προσκεμφοθέντες ὑπ' αὐτοῦ,
πρὶν παντελῶς περιστοιχισθῆναι, δεινῶς σφας ἐλύ-
πουν, καὶ προσέτι καὶ ἕτεροι πολλοὶ σπουδῇ ἄλλος
ἄλλοθεν ἐπήμυνον αὐτῷ, πολλὰ μὲν πρὸς τούτους 3
ὡς ἐκάστους, πολλὰ δὲ καὶ πρὸς τοῖς τείχεσιν ἐπράχ-
θη, μέχρις οὗ καί τοι πλεονεκτοῦντες τὰ πλείω οἱ
περὶ τὸν Λούκιον ὁμῶς ὑπὸ λιμοῦ ἐάλωσαν. καὶ
αὐτὸς μὲν ἄλλοι τέ τινες ἄδειαν εὗροντο, οἱ δὲ δὴ
πλείους τῶν τε βουλευτῶν καὶ τῶν ἱππέων ἐφθάρη-
σαν. καὶ λόγος γε ἔχει ὅτι οὐδ' ἀπλῶς τοῦτο ἐπαθον, 4
ἀλλ' ἐπὶ τὸν βωμὸν τὸν τῷ Καίσαρι τῷ προτέρῳ
ὠσιωμένον ἀχθέντες ἱππεῖς τε τριακόσιοι καὶ βουλευ-
ται ἄλλοι τε καὶ ὁ Κανούτιος ὁ Τιβέριος, ὅς ποτε ἐν
τῇ δημαρχίᾳ τὸ πλῆθος τῷ Καίσαρι τῷ Ὀκταουιανῷ
ἤθροισεν, ἐτύθησαν. τῶν δὲ Περουσίνων καὶ τῶν 5
ἄλλων τῶν ἐκεῖ ἀλόντων οἱ πλείους ἀπώλοντο, καὶ
ἡ πόλις αὐτὴ πλὴν τοῦ Ἡφαιστείου τοῦ τε τῆς Ἥρας
ἔδους, πᾶσα κατεκαύθη. τοῦτο δέ, ἐσώθη γὰρ πῶς 6
κατὰ τύχην, ἀνήχθη τε ἐς τὴν Ῥώμην ἐξ ὅψεως ὀνεί-
ρου ἣν ὁ Καίσαρ εἶδε, καὶ παρέσχε καὶ τῇ πόλει πρὸς
τῶν βουλομένων συννοικισθῆναι, πλὴν ὅτι τῆς χώρας
οὐδὲν ὑπὲρ ἐπτὰ καὶ ἡμισυ σταδίους ἐκτῆσαντο.

15 ἐκείνης δ' οὖν ἐπὶ τε Γναίου Καλονίνου δευ-
α. u. 14ρον καὶ ἐπ' Ἀσινίου Πολλίωνος ὑπάτων αἰούσης
14 καὶ ἄλλα τὰ ἐν τῇ Ἰταλίᾳ, τὰ μὲν βία τὰ δὲ ἐθε-
λοντί, τῷ Καίσαρι προσεχώρησε· καὶ διὰ τοῦθ' ἦ
τε Φουλουλία πρὸς τὸν ἄνδρα μετὰ τῶν τέκνων ἀπέδρα,
2 καὶ τῶν ἄλλων τῶν πρώτων συχνολοί μὲν πρὸς ἐκεί-
νον οἱ δὲ καὶ πρὸς τὸν Σέξτον ἐς τὴν Σικελίαν ἀπε-
χώρησαν. ἦ τε Ἰουλίᾳ ἡ τῶν Ἀντωνίων μήτηρ τὸ
μὲν πρῶτον ἐνταῦθα ἦλθε, καὶ πάννυ φιλικῶς ὑπὸ
τοῦ Σέξτου ὑπεδέχθη, ἔπειτα δὲ πρὸς τὸν υἱὸν τὸν
Μάρκον ὑπ' αὐτοῦ ἐπέμφθη, λόγους τὲ οἱ ὑπὲρ φι-
3 λίας καὶ πρέσβεις ἄγουσα. μετὰ τούτων τῶν τότε
πρὸς τὸν Ἀντωνίου ἐκ τῆς Ἰταλίας ἐκχωρησάντων
καὶ Κλαύδιος Τιβέριος Νέρων ἐφυγε. φρουρὰν γάρ
τινα ἐν τῇ Καμπανίᾳ εἶχε, καὶ ἐπειδὴ καθυπέρετρα
τὰ τοῦ Καίσαρος ἐγένετο, ἀπῆρε σὺν τε τῇ γυναικὶ
Λιουλίᾳ Δρουσίλλῃ καὶ σὺν τῷ υἱεὶ Τιβερίῳ Κλαυ-
4 δίῳ Νέρωνι, ὥστε καὶ τοῦτο ἐν τοῖς παραδοξοτάτοις
συμβῆναι· ἦ τε γὰρ Λιουλία αὕτη ἡ τὸν Καίσαρα
τότε φυγοῦσα μετὰ ταῦτα αὐτῷ ἐγγήματο, καὶ ὁ Τι-
βέριος οὗτος ὁ σὺν τοῖς τοκεῦσι τότε ἐκδράς τὴν αὐ-
τοκράτορα ἀρχὴν αὐτοῦ διεδέξατο.

16 ταῦτα μὲν ὕστερον ἐγένετο· τότε δὲ τὴν τε εἰ-
ρηνικὴν ἐσθῆτα οἱ ἐν τῇ Ῥώμῃ ὄντες ἀνέλαβον,
ἐκδεδυκότες γὰρ αὐτὴν ἄνευ ψηφίσματος ἀνάγκῃ
τοῦ δήμου ἦσαν, καὶ αὐτοὶ τε ἐώρταζον, καὶ τὸν
Καίσαρα ἐν τε στολῇ ἐπινικίῳ ἐς τὸ ἄστυ ἐσεκόμισαν
καὶ δαφνίνῳ στεφάνῳ ἐτίμησαν, ὥσθ' ὅσάκις οἱ τὰ
νικητήρια πέμπαντες εἰώθεσαν αὐτῷ χρῆσθαι, καὶ
2 ἐκεῖνόν οἱ κοσμεῖσθαι. Καίσαρ δέ, ἐπειδὴ τὰ τε ἐν
τῇ Ἰταλίᾳ κατείργαστο καὶ ὁ κόλπος ὁ Ἰόνιος ἡλευ-
θέρωτο, ὁ γὰρ Δομίτιος, ἀπογνοὺς μηκέτι καθ' ἐαυ-

τὸν ἰσχύσειν, ἀπέπλευσε πρὸς τὸν Ἀντώνιον, παρεσκευάζετο μὲν ὥς ἐπὶ τὸν Σέξτον ὀρμήσων, αἰσθόμενος δὲ τὴν τε δύναμιν αὐτοῦ, καὶ ὅτι τῷ Ἀντωνίῳ διὰ τε τῆς μητρὸς καὶ διὰ τῶν πρέσβων ἐκεκοινολόγητο, ἔδεισε μὴ καὶ ἀμφοῖν ἅμα πολεμήσῃ, καὶ τὸν Σέξτον ὥς καὶ πιστότερον ἢ καὶ ἰσχυρότερον τοῦ Ἀντωνίου προτιμήσας τὴν τε μητέρα αὐτῷ Μουκίαν ἐπεμψε, καὶ τὴν τοῦ πενθεροῦ αὐτοῦ Λουκίου Σκριβωνίου Αἰβανος ἀδελφὴν ἐγημεν, εἰ πως ἐκ τε τῆς εὐεργεσίας καὶ ἐκ τῆς συγγενείας φίλον αὐτὸν ποιήσαιο.

ὁ γὰρ Σέξτος ὥς τότε ἐκ τῆς Ἰβηρίας κατὰ τὰς 17 πρὸς τὸν Λέπιδον συνθήκας ἀπηλλάγη καὶ μετὰ τοῦτο ναύαρχος οὐ πολλῷ ὕστερον κατέστη, τῆς μὲν ἀρχῆς ὑπὸ τοῦ Καίσαρος παρελύθη, τοῦ δὲ δὴ ναυτικοῦ καὶ ὥς ἀντεχόμενος ἐτόλμησε μὲν ἐς τὴν Ἰταλίαν πλεῦσαι, ἐπικρατούντων δὲ ἤδη τῶν ἀμφὶ τὸν Καίσαρα αὐτῆς, μαθὼν ὅτι ἐν τοῖς σφαγεῦσι τοῖς τοῦ 2 πατρὸς αὐτοῦ ἐάλωκε, τῆς μὲν ἡπείρου ἀπέσχετο, κατὰ δὲ δὴ τὰς νήσους περιπλέων τὰ τε γιγνόμενα ἐκαρὰδόκει καὶ τὴν τροφὴν οὐκ ἐξ ἀδικημάτων ἐπορίζετο· ἅτε γὰρ μὴ μετεσχηκῶς τοῦ φόνου, καὶ ὑπ' αὐτοῦ τοῦ Καίσαρος ἤλπιζε καταχθῆσεσθαι. ἐπεὶ 3 μέντοι καὶ ἐν τῷ λευκώματι τὸ ὄνομα αὐτοῦ ἐξετέθη καὶ ἔγνω καὶ ἐπ' αὐτῷ ἐπικεκηρυγμένον, ἀπέγνω τε τὴν δι' αὐτοῦ κάθοδον καὶ πρὸς πόλεμον ἡτοιμάζετο· ναυπηγίαν τε γὰρ τριήρων ἐποιεῖτο καὶ τοὺς αὐτομολοῦντας ἐδέχετο, τοὺς τε καταποντιστὰς 4 προσηταιρίζετο καὶ τοὺς ἐκπίπτοντας ὑπελάμβανε. καὶ τούτων ἐν ὀλίγῳ τε ἰσχυρὸς ἐγένετο καὶ τῆς πρὸς τῇ Ἰταλίᾳ θαλάσσης ἐκράτησεν, ἕς τε τοὺς λιμένας αὐτῆς ἀπέβαινε καὶ τὰ πλοῖα ἀπέσπα, ἀρπαγὰς τε ἐποιεῖτο. προχωρούντων δὲ αὐτῷ τῶν πραγμάτων

- ὥστε καὶ στρατιώτας καὶ χρήματα ἀπ' αὐτῶν πορίζειν,
 εἰς Σικελίαν ἐπλευσε, καὶ Μύλας μὲν τὴν τε Τυνδα-
 ρίδα ἀμαχί κατέσχε, τῆς δὲ Μεσσήνης ὑπὸ Πομπηίου
 Βιθυνικοῦ τοῦ τότε τῆς Σικελίας ἄρχοντος ἀπεκρού-
 5 σθη. οὐ μέντοι καὶ παντελῶς αὐτῆς ἀπέστη, ἀλλὰ
 τὴν τε χώραν κατατρέχων καὶ τὴν ἐσκομιδὴν τῶν
 ἐπιτηδείων κωλύων, τῶν τε προσβοηθησάντων σφίσι
 τοὺς μὲν φόβῳ μὴ καὶ τὰ αὐτὰ πάθωσι, τοὺς δὲ καὶ
 εἰς ἐνέδρας τινὸς κακώσει προσθέμενος, τὸν τε ταμίαν
 σὺν τοῖς χρήμασι προσεποιήσατο, καὶ τέλος καὶ τὴν
 Μεσσήνην τὸν τε Βιθυνικὸν ὥς καὶ ἀπὸ τῆς ἰσῆς οἱ
 6 ἄρξοντα καθ' ὁμολογίαν ἔλαβε. καὶ τοῦτον μὲν
 οὐδὲν τότε γε κακὸν εἰργάσατο, ἐκείνους δὲ τὰ τε
 ὄπλα καὶ τὰ χρήματα ἀφείλετο. καὶ μετὰ τοῦτο τὰς
 τε Συρακούσας καὶ ἄλλας τινὰς πόλεις ὑπηγάγετο,
 καὶ στρατιώτας τε ἀπ' αὐτῶν πλείους καὶ ναυτικὸν
 ἰσχυρότατον συνήγαγε· καὶ τινὰ αὐτῷ δύναμιν καὶ
 Κύντος Κορνουφίκιος ἐκ τῆς Ἀφρικῆς ἐπεμψε.
- 18 καὶ ὁ μὲν οὕτως ἠϋξέτο, Καῖσαρ δὲ τέως μὲν
 οὐδεμίαν ἐπιστροφὴν αὐτοῦ τῇ τε ἐκείνου καταφρο-
 νήσει καὶ τῇ τῶν ἐν χερσὶν ἀσχολίᾳ ἐποιήσατο· ἐπεὶ
 δ' ὑπὸ τε τοῦ λιμοῦ φθορὰ πολλὴ ἐν τῷ ἄστει ἐγένετο
 καὶ ὁ Σέξτος καὶ τῆς Ἰταλίας ἐπείρασεν, οὕτω δὲ
 ναυτικὸν τέ τι κατασκευάζεσθαι ἤρξατο, καὶ τὸν
 Ροῦφον τὸν Σαλουιδιῆνον σὺν δυνάμει πολλῇ εἰς
 2 Ῥήγιον προέπεμψε. καὶ ὅς ἐκ μὲν τῆς Ἰταλίας τὸν
 Σέξτον ἀπεώσατο, ἀναχωρήσαντος δὲ αὐτοῦ εἰς τὴν
 Σικελίαν δερμάτινα πλοῖα κατὰ τοὺς ἐν τῷ ὠκεανῷ
 πλέοντας ἐκποιῆσαι ἐπεχείρησεν, ἐνδοθεν μὲν ῥάβδοις
 αὐτὰ κούφαις διαλαμβάνων, ἔξωθεν δὲ βοὸς δέρμα
 ὠμὸν εἰς ἀσπίδος κυκλωτεροῦς τρόπον περιτείνων.
- 3 ὥς δὲ γέλωτά τε ὠφλίσκανε καὶ κινδυνεύσειν, εἰ

πειραθείη αὐτοῖς διὰ τοῦ πορθμοῦ χρήσασθαι, ἐπί-
 στευσεν, ἐκείνων μὲν ἄφεῖτο, τῷ δὲ δὴ ναυτικῷ τῷ
 κατασκευασθέντι τε καὶ ἐλθόντι ἐπετόλμησε μὲν δια-
 πλεῦσαι, οὐκ ἠδυνήθη δέ· τό τε γὰρ πλῆθος καὶ τὸ
 μέγεθος τῶν νεῶν αὐτοῦ πολὺ τῆς τῶν ἐναντίων καὶ
 ἐμπειρίας καὶ τόλμης ἡλαττώθη. αὐτόπτης οὖν τῆς 4
 ναυμαχίας ὁ Καῖσαρ γενόμενος, κατὰ γὰρ τὴν στρα-
 τείαν αὐτοῦ τὴν ἐς τὴν Μακεδονίαν ταῦθ' οὕτως
 ἐπράχθη, χαλεπῶς ἤνεγκε, καὶ μάλισθ' ὅτι τότε πρῶ-
 τον συμβαλὼν ἦττητο. καὶ διὰ τοῦτο κατὰ μὲν τὸ
 ἰσχυρὸν οὐκέτι, καίτοι τοῦ πλείονος ναυτικοῦ σωθέν-
 τος οἱ, περαιωθῆναι ἐτόλμησε· λάθρα δὲ πολλάκις 5
 ἐπιχειρήσας, ὥς πάντως, ἂν τῆς νήσου ἐπιβῇ, πολὺ
 τῷ πεζῷ κρατήσων, ἔπειθ' ὥς οὐδέν, ἅτε καὶ ἰσχυ-
 ρᾶς πανταχόθεν φυλακῆς αὐτοῦ οὔσης, ἐπέβαινε, τῇ
 μὲν Σικελίᾳ ἄλλους τινὰς ἐφεδρεύειν προσέταξεν,
 αὐτὸς δὲ πρὸς τε τὸν Ἀντώνιον ἐς τὸ Βρεντέσιον
 ἀφίκετο, ἀντεῦθεν τῇ τῶν νεῶν βοηθείᾳ τὸν Ἰόνιον
 διέβαλε. γενομένου δὲ τούτου τὴν τε νῆσον πᾶσαν 10
 ὁ Σέξτος κατέσχε, καὶ τὸν Βιθυνικὸν ὥς καὶ ἐπιβου-
 λεύσαντα αὐτῷ ἀπέκτεινε, θείας τε ἐπινικίους ἤγαγε,
 καὶ ναυμαχίαν τῶν αἰχμαλώτων ἐν τῷ πορθμῷ παρ'
 αὐτὸ τὸ Ῥήγιον, ὥστε καὶ τοὺς ἐναντίους ὁρᾶν, ἐπόλ-
 ησε, πλοιάριά τινα ξύλινα πρὸς ἕτερα βύρσινα ἐς τὸν
 τοῦ Ῥούφου κατάγελων συμβαλῶν. καὶ μετὰ τοῦτο 2
 ναῦς τε πλείους ἐναυπηγήσατο καὶ τῆς πέριξ θαλάσ-
 σης ἐκράτησε, δόξαν τέ τινα καὶ φρόνημα ὥς καὶ
 τοῦ Ποσειδῶνος παῖς ὢν, ὅτι πάσης ποτὲ ὁ πατήρ
 αὐτοῦ τῆς θαλάσσης ἦρξε, προσέθετο. ταῦτα μὲν,
 ἕως ἔτι τὰ τε τοῦ Κασσίου καὶ τὰ τοῦ Βρούτου συν-
 ειστήκει, ἐπραξε· φθαρέντων δὲ ἐκείνων ἄλλοι τε 3
 πρὸς αὐτὸν συγκατέφυγον καὶ ὁ Στάτιος ὁ Λούκιος.

καὶ αὐτὸν τὰ μὲν πρῶτα ἀσμένως ἐδέξατο, καὶ γὰρ τὴν δύναμιν ἧς ἦρχεν ἐπηγάγετο, ἔπειτα δὲ καὶ δραστήριον καὶ φρονηματώδη ἰδὼν ὄντα ἀπέκτεινεν, 4 ἔγκλημα αὐτῷ προδοσίας ἐπενεγκών. καὶ τούτου τό τε ἐκείνου ναυτικὸν καὶ τὸ τῶν δούλων τῶν ἐκ τῆς Ἰταλίας ἀφικνουμένων πλῆθος προσλαβὼν πάμπολυ ηὐξήθη· τοσοῦτοι γὰρ δὴ ἡντομόλουν ὥστε καὶ τὰς ἀειπαρθένους καθ' ἰερῶν εὖξασθαι ἐπισχεθῆναι σφεν τὰς αὐτομολίας.

- 20 διὰ τε οὖν ταῦτα καὶ διὰ τὸ τοὺς φεύγοντας αὐτὸν ὑποδέχεσθαι τὴν τε τοῦ Ἀντωνίου φιλίαν πράττειν καὶ τῆς Ἰταλίας πολλὰ πορθεῖν, καταλλαγῆναι οἱ ὁ Καῖσαρ ἐπεθύμησε· διαμαρτῶν δὲ τούτου ἐκείνῳ μὲν Μάρκον Οὐΐψάνιον Ἀγρίππαν πολεμήσαι 2 ἐκέλευσεν, αὐτὸς δὲ ἐς Γαλατίαν ἀπῆρε. μαθὼν οὖν τοῦτο ὁ Σέξτος ἐτήρησε τὸν Ἀγρίππαν περὶ τὰ Ἀπολλώνια ἔχοντα· ἐστρατήγει γάρ, καὶ ἄλλα τε πολλά, ἅτε καὶ πάνν φίλος ὢν τῷ Καίσαρι, ἐλαμπρύνετο, καὶ τὴν ἱπποδρομίαν ἐπὶ δύο ἡμέρας ἐποίησε, τῇ τε Τροίᾳ καλουμένη διὰ τῶν εὐγενῶν παιδῶν ἐγαυρώθη. ταῦτ' οὖν αὐτοῦ πράττοντος ἐπεραιώθη 3 τε ἐς τὴν Ἰταλίαν καὶ ἐνέμεινεν ἐν αὐτῇ λεηλατῶν, μέχρις οὗ ἐκεῖνος ἀφίκετο· τότε γὰρ φρουρὰν ἐν χωρίοις τισὶ καταλιπὼν ἀνέπλευσεν. ὁ δὲ δὴ Καῖσαρ τὴν Γαλατίαν πρότερον μὲν δι' ἐτέρων, ὥσπερ εἴρηται, καταλαβεῖν ἐπεχείρησε, μὴ δυνηθεὶς δὲ διὰ τε τὸν Καλῆνον καὶ διὰ τοὺς ἄλλους τοὺς τὰ τοῦ Ἀντωνίου πράττοντας αὐτὸς τότε κατέσχε, τὸν τε Καλῆνον τεθνηκότα νόσῳ· εὐρὼν καὶ τὸ στράτευμα αὐτοῦ 4 ἀκονιτὶ προσθέμενος. καὶν τούτῳ τὸν Λέπιδον ἀγανακτοῦντα τῇ τῆς ἀρχῆς τῆς ἐπιβαλλούσης αὐτῷ στερήσει ἰδὼν ἐς τὴν Ἀφρικὴν ἐπεμψεν, ἵν' ὥς παρ'

ἐαυτοῦ μόνου αὐτήν, ἀλλ' οὐ καὶ παρὰ τοῦ Ἀντωνίου λαβὼν οἰκειότερόν οἱ προσφέρηται.

δύο μὲν δὴ ἔθνη τοῖς Ῥωμαίοις ἐν τῇ Λιβύῃ 21
ἐκείνῃ, ὥσπερ εἶπον, ἦν· ἤρχον δὲ πρὸ τῆς τῶν
τριῶν ἀνδρῶν συνωμοσίας τοῦ μὲν Νομαδικοῦ Τί-
τος Σέξτιος, τοῦ δὲ ἑτέρου ὃ τε Κορνούφικιος καὶ
Δέκιμος Λαίλιος, ὁ μὲν τὰ τοῦ Ἀντωνίου, οἱ δὲ τὰ
τοῦ Καίσαρος φρονοῦντες. καὶ τέως μὲν ὁ Σέξτιος 2
ἀνέμενεν ὡς καὶ ἐκείνων, πολὺ γὰρ πλείω δύναμιν
εἶχον, ἐς τὴν ἀρχὴν αὐτοῦ ἐσβαλόντων, καὶ παρε-
σκευάζετο ὡς καὶ ἐνταῦθα αὐτοὺς ἀμυνόμενος·
ἐπεὶ δὲ διέμελλον, κατεφρόνησέ τε αὐτῶν, καὶ προσ-
επαρθεὶς ὑπὸ τε βοδὸς φθερξαμένης, ὥς φασιν, ἀν-
δρωπλήνῃ φωνῇ καὶ κελευσάσης αὐτῷ τῶν προκειμέ-
νων ἔχεσθαι, καὶ ἐξ ἐνυπνίου δι' οὗ ταῦρός τις κα- 3
τορρωγυγμένος ἐν τῇ πόλει Τούκκῃ παρηνεκέναι οἱ
ἔδοξε τὴν κεφαλὴν αὐτοῦ ἀνελέσθαι καὶ ἐπὶ κάμα-
κος, ὡς καὶ ἐκ τούτου νικήσουσι, περιφέρειν, οὐκ
ἐμέλλησεν, ἄλλως τε καὶ ὅτι τὸν ταῦρον ἐν τῷ χω-
ρίῳ ἐν ᾧ τὸ ἐνύπνιον εἶναι ἔφη εὗρεν, ἀλλ' αὐτὸς
ἐς τὴν Ἀφρικὴν προενέβαλε. καὶ τὸ μὲν πρῶτον τό 4
τε Ἀδρύνητον καὶ ἄλλα ἄττα χωρία, ἀνεπίστοις
σφίσι προσπεσών, κατέσχευ· ἔπειτα δὲ ἀφυλάκτως
δι' αὐτὸ τοῦτ' ἔχων ἐλοχίσθη τε ὑπὸ τοῦ ταμίου, καὶ
πολὺ μέρος τοῦ στρατοῦ ἀποβαλὼν ἐς τὴν Νουμιδίαν
ἀνεχώρησε καὶ ἔτυχε γὰρ ἄνευ τῆς τοῦ ταύρου κε-
φαλῆς δυστυχήσας, τὴν τε ἦτταν ἐς τοῦτο ἀνέφερε,
καὶ παρεσκευάζετο ὡς καὶ αὐθις στρατεύσων. κὰν 5
τούτῳ φθάσαντες οἱ ἐναντιοὶ ἀντεσέβαλον ἐς τὴν ἀρ-
χὴν αὐτοῦ· καὶ οἱ μὲν ἄλλοι Κίρταν ἐπολιόρουν, ὁ
δὲ δὴ ταμίης ἐπ' ἐκείνον σὺν τοῖς ἱππεύσιν ὤρμησε,
καὶ τισὶν ἱππομαχίαις κρατήσας τὸν συνταμίαν προσ-

εποιήσατο. πραχθέντων δὲ τούτων ὁ Σέξτιος νεαλὴ
 τινα ἐπικουρίαν προσλαβὼν ἀνεκινδύνευσε, καὶ τὸν
 τε ταμίαν ἀντενίκησε καὶ τὸν Αἰλίον κατατρέχοντα
 6 τὴν χώραν ἐς τὸ ἔρυμα κατέκλεισε. τὸν τε Κορνού-
 φίκιον ἐπαμνυοῦντα ἀπατήσας ὥς καὶ ἐαλωκὸς
 ἐκείνου καὶ ἐς ἀδυμίαν ἐμβαλὼν ἤττησε, καὶ αὐτὸν
 τε ἐν τῇ μάχῃ ἀπέκτεινε καὶ τὸν Αἰλίον ἐπεξελθόντα
 22 ὥς καὶ κατὰ νώτου σφίσι προσπεσοῦμενον. πράξας
 δὲ ταῦτα τὴν τε Ἀφρικὴν κατέσχε καὶ ἐκατέρου τοῦ
 ἔθνους ἀδεῶς ἦρχε, μέχρις οὗ ὁ Καῖσαρ ἐκ τῶν συν-
 θηκῶν τῶν πρὸς τε τὸν Ἀντώνιον καὶ τὸν Λέπι-
 δὸν οἱ γενομένων τὴν ἀρχὴν αὐτῶν λαβὼν Γαίον
 σφίσι Φουφίκιον Φάγγωνα προσέταξε· τότε γὰρ ἐκὼν
 2 δὴ τῶν ἔθνων ἐξέστη. ὥς μέντοι ἢ τε μάχῃ ἢ κατὰ
 τὸν Βροῦτον τὸν τε Κάσσιον ἐγένετο, καὶ ὁ Καῖσαρ
 ὃ τε Ἀντώνιος τὰ τε ἄλλα ἀνεδάσαντο, καὶ τῆς Λι-
 βύης Καῖσαρ μὲν τὴν Νουμιδίαν Ἀντώνιος δὲ τὴν
 Ἀφρικὴν ἔλαβεν, ὁ γὰρ Λέπιδος ἐν τοῖς τρισὶν ὀνό-
 ματι μόνον, ὥσπερ εἶπον, ἦρχε, καὶ πολλάκις γε οὐδὲ
 3 τοῦτο ἐν τοῖς γράμμασι προσεγεγράφετο, ὥς οὖν
 ταῦτά τε οὕτως ἐγένετο καὶ ἡ Φουλουία τὴν Ἀφρι-
 κὴν αὐτῷ παραλαβεῖν ἐκέλευσεν, ἐν γὰρ τῇ Λιβύῃ
 καὶ τότε ἔτι, πρόφασιν μὲν διὰ τὸν χειμῶνα, ἔργῳ
 δὲ εὖ εἰδὼς ὅτι νεωτερισθήσοιτό τι, ἐνδιέτριψε, τὸν
 μὲν Φάγγωνα οὐκ ἐπεισε τῆς χώρας ἐκστῆναι, τοὺς
 δὲ ἐπιχωρίους ἀχθομένους οἱ, ἐν τε γὰρ τῷ μισθο-
 φορικῷ ἐστράτευτο· πολλοὶ γὰρ καὶ τῶν τοιούτων ἐς
 τὸ βουλευτήριον, ὥσπερ εἰρηταί μοι, κατελελέχато·
 1 καὶ κακῶς αὐτῶν ἦρχε· προσηταιρίσατο. γενομένου
 δὲ τούτου ὁ Φάγγων ἐς τὴν Νουμιδίαν ἀνεχώρησε,
 καὶ τοὺς τε Κιρτησίους καταφρονήσαντας αὐτοῦ πρὸς
 τὰ παρόντα κακῶς μετεχειρίσατο, καὶ Ἀραβίωνά τινα

δυναστεύοντα ἐν τοῖς προσοικοῦσί σφισι βαρβάροις,
 καὶ πρότερον μὲν τῷ Αἰλίῳ συναράμενον, ὕστερον
 δὲ τῷ Σεξτίῳ προσθήμενον, ἐξέβαλεν ἐκ τῆς ἀρχῆς,
 ἐπειδὴ οἱ μὴ ἡθέλησε συμμαχῆσαι. καταφυγόντα τε
 αὐτὸν πρὸς τὸν Σεξτίον ἐξαιτήσας καὶ μὴ λαβὼν ὄρ-
 γήν τε ἐποιήσατο, καὶ ἐς τὴν Ἀφρικὴν ἐμβαλὼν τῆς
 μὲν χώρας ἐκάκωσεν, ἀντιστρατοπεδευσάμενον δὲ
 αὐτῷ τοῦ Σεξτίου μάχαις βραχείαις μὲν πολλαῖς δ'
 οὖν ἡττήθη, καὶ διὰ τοῦτ' ἐς τὴν Νουμιδίαν αὐτῷ
 ἀνεκομίσθη. καὶ αὐτῷ ὁ Σεξτίος ἀντεπελθὼν ἐλπίδα
 μὲν ὥς καὶ διὰ βραχείας τῇ τοῦ Ἀραβίωνος μάλιστα
 ἱππεῖα νικήσων ἔσχευ, ὑποτοπήσας δὲ τι καὶ δολο-
 φονήσας ἐκείνουν οὐδὲν ἔτι τότε γ' ἐπραξεν· οἱ γὰρ
 ἱππεῖς χαλεπῶς ἐπὶ τῷ ὀλέθρῳ αὐτοῦ σχόντες ἐγκα-
 τέλιπον αὐτόν, καὶ οἱ γε πλείους σφῶν τὰ τοῦ Φάγ-
 γανος ἀνθείλοντο. ἀλλ' ἐν μὲν τῷ παρόντι φιλίαν, 23
 ὥς καὶ τῆς προφάσεώς σφισι τοῦ πολέμου ὑπέξηρη-
 μένης, συνέθεντο· μετὰ δὲ ταῦτα τηρήσας ὁ Φάγ-
 γαν τὸν Σεξτίον ἀδεῶς ὑπὸ τῶν σπονδῶν ἔχοντα ἐς
 τὴν Ἀφρικὴν ἐσέβαλε. κἀνταῦθα συμμίζαντες ἀλλή- 2
 λους τὸ μὲν πρῶτον καὶ ἐνίκησαν ἀμφοτέρω καὶ ἡτ-
 τήθησαν, ὁ μὲν γὰρ τῷ ἱππικῷ τῷ Νομαδικῷ, ὁ δὲ
 τῇ ἀσπίδι τῇ πολιτικῇ ἐκράτησεν, ὥστε καὶ τὰ στρα-
 τόπεδα αὐτοὺς τὰ ἀλλήλων διαρπάσαι, μηδὲν μηδε-
 τέρους περὶ τῶν συστρατιωτῶν εἰδότες· ὥς δ' ἐπα- 3
 ναχωροῦντες ἦσθοντο τὸ γεγονός, ἐς χεῖρας αὐτῷ
 ἦλθον, καὶ τροπῆς τῶν Νομάδων γενομένης ὁ Φάγ-
 γαν τότε μὲν ἐς τὰ ὄρη ἀνέφυγε, τῆς δὲ νυκτὸς βου-
 βαλίδων διαδραμουσῶν ᾤκηθη τε τὴν πολεμίαν ἱπ-
 πον παρεῖναι καὶ ἑαυτὸν κατεχρήσατο. καὶ οὕτως ὁ 4
 Σεξτίος τὰ μὲν ἄλλα ἀπόνως ἔλαβε, Ζάμην δὲ ἐπὶ
 πλείστον ἀντισχοῦσαν λιμῷ κατεστρέψατο. καὶ τοῦ-

του ἀμφοτέρων αὐθις τῶν ἐθνῶν ἦγετο, μέχρις οὗ
 5 ὁ Λέπιδος ἐπέμφθη· ἐκείνῳ γάρ, ὥς καὶ τῷ Ἀντωνίῳ συνδοκοῦν, ἥ καὶ ὅτι ταῖς δυνάμεσι πολὺ αὐτοῦ ἡλαττοῦτο, οὐδὲν ἀντέπραξεν, ἀλλ' ὥς καὶ ἑαυτοῦ χάριν τὴν ἀνάγκην τιθέμενος ἡσύχαζε. καὶ οὕτως ὁ Λέπιδος ἀμφοτέρα τὰ ἔθνη κατέσχε.

- 24 ταῦτα μὲν οὕτως ἐγένετο, κατὰ δὲ δὴ τοὺς αὐτοὺς τούτους χρόνους, μετὰ τὴν μάχην τὴν πρὸς τοῖς Φιλίπποις συμβᾶσαν, ὁ Ἀντώνιος ὁ Μάρκος ἔς τε τὴν Ἀσίαν τὴν ἡπειρον ἦλθε, κἀνταῦθα τὰ μὲν αὐτὸς περιών, ἔς δὲ τὰ ἄλλους πέμπων, τὰς τε πόλεις
 2 ἡργυρολόγει καὶ τὰς δυναστείας ἐπίπρασκε. κἀν τούτῳ τῆς Κλεοπάτρας ἐν Κιλικίᾳ οἱ ὀφθείσης ἐρασθεῖς οὐκέτ' οὐδεμίαν τοῦ καλοῦ φροντίδα ἐποιήσατο, ἀλλὰ τῇ τε Αἰγυπτίᾳ ἐδοῦλευε καὶ τῷ ἐκείνης ἔρωτι ἐσχόλαζε. καὶ ἄλλα τε διὰ τοῦτο πολλὰ καὶ ἄτοπα ἐπραξε, καὶ τοὺς ἀδελφοὺς αὐτῆς ἀπὸ τοῦ ἐν
 3 Ἐφέσῳ Ἀρτεμισίου ἀποσπάσας ἀπέκτεινε. καὶ τέλος Πλάγκον μὲν ἐν τῇ Ἀσίᾳ τῷ ἔθνει, Σάξαν δὲ ἐν τῇ Συρίᾳ καταλιπὼν ἔς τὴν Αἰγυπτον ἀπῆρεν. ὁθενπερ καὶ τὰ μάλιστα ἄλλα τε ταραχώδη πολλὰ ἐπεγένετο, ὥστε καὶ τοὺς Ἀραδίους τοὺς νησιώτας μὴδ' ὑπακοῦσαι τι τοῖς ὑπ' αὐτοῦ πρὸς σφᾶς ἐπὶ χρήματα πεμφθεῖσι, καὶ προσέτι καὶ φθεῖραι τινας αὐτῶν,
 4 καὶ οἱ Πάρθοι καὶ πρὶν κινούμενοι, τότε δὴ καὶ μᾶλλον τοῖς Ῥωμαίοις ἐπέθεντο. ἦγον δὲ αὐτοὺς Λαβήννος καὶ Πάκορος, οὗτος μὲν Ὀρώδου τοῦ βασιλέως, ἐκεῖνος δὲ τοῦ Λαβιήνου τοῦ Τίτου παῖς ὦν. ἦλθε δὲ ὧδε ἔς τοὺς Πάρθους, καὶ τάδε σὺν τῷ Πακόρῳ
 5 ἐπραξεν. ἐτύγγανε μὲν τῷ τε Κασσίῳ καὶ τῷ Βροντῳ συμμαχῶν, πεμφθεῖς δὲ πρὸς τὸν Ὀρώδην πρὸ τῆς μάχης, ὅπως τινὰ βοήθειαν λάβη, συχνὸν ὑπ' αὐ-

τοῦ χρόνον διετρίβη περιορώμενος, κατοκνοῦντος μὲν
 συνθέσθαι οἱ, δεδιότος δὲ ἀπαρνήσασθαι. καὶ μετὰ 6
 τοῦτο ὥς ἦ τε ἀγγελία τῆς ἡττῆς ἀφίκετο καὶ οἱ κρα-
 τήσαντες ἐδόκουν μηδενὸς τῶν ἀντιπολεμησάντων
 σφίσι φείσεσθαι, κατέμεινε παρὰ τοῖς βαρβάροις, τὸν
 μετ' αὐτῶν βίον πρὸ τοῦ οἴκοι ὀλέθρου προτιμήσας.
 οὗτος οὖν ὁ Λαβιῆνος ἐπειδὴ τάχιστα τὴν τε ἐκλυσιν
 τοῦ Ἀντωνίου καὶ τὸν ἔρωτα τὴν τε ἐς τὴν Αἰγυπτον
 ὁδὸν ἦσθετο, ἔπεισε τὸν Πάρθον τοῖς Ῥωμαίοις ἐπι-
 χειρῆσαι. τὰ τε γὰρ στρατεύματα αὐτῶν τὰ μὲν παν- 7
 τελῶς ἐφθάρθαι τὰ δὲ κεκακῶσθαι, καὶ τοὺς λοιποὺς
 ἐν στάσει τε εἶναι καὶ πολεμήσειν αὐτοῖς ἔφη· καὶ
 τούτου παρήνεσεν αὐτῷ τὴν τε Συρίαν καὶ τὰ ὄμορα
 αὐτῇ καταστρέψασθαι, ἐν ᾧ Καῖσαρ μὲν ἐν τε τῇ 8
 Ἰταλίᾳ καὶ περὶ τὸν Σέξτον ἀσχολίαν ἤγεεν, Ἀντών-
 νιος δὲ ἐν τῇ Αἰγύπτῳ ἦρα. ἡγεμῶν θ' ὑπέσχετο
 τοῦ πολέμου γενήσεσθαι, καὶ πολλὰ καὶ κατὰ τοῦτο
 τῶν ἐθνῶν, ἅτε καὶ ἀλλοτρίως τοῖς Ῥωμαίοις διὰ τὴν
 συνεχῇ κάκωσιν ἔχοντα, μεταστήσειν ἐπηγγέλματο.
 τοιαῦτ' οὖν εἰπὼν, καὶ πείσας αὐτὸν πολεμῆσαι, καὶ 25
 δύναμιν πολλὴν καὶ τὸν υἱὸν αὐτοῦ τὸν Πάκορον
 ἐπετράπη, καὶ μετ' αὐτῶν ἐς τε τὴν Φοινίκην ἐνέβα-
 λε, καὶ πρὸς τὴν Ἀπάμειαν προσελάσας τοῦ μὲν τεί-
 χους ἀπεκρούσθη, τοὺς δὲ ἐν τῇ χώρᾳ φρουροὺς
 ἐθελοντὰς προσέθετο. ἐκ γὰρ τῶν τῷ τε Κασσίῳ καὶ 2
 τῷ Βρούτῳ συνεστρατευμένων ἦσαν· ἐς τε γὰρ τὰ
 ἑαυτοῦ στρατόπεδα Ἀντώνιος αὐτοὺς κατέταξε, καὶ
 τότε τὴν Συρίαν ὥς καὶ ἐμπείρως αὐτῆς ἔχοντας
 φρουρεῖν ἐκέλευσε. τούτους τε οὖν ὁ Λαβιῆνος ῥα-
 δίως ὥς καὶ συνήθεις οἱ ὄντας, πλὴν τοῦ Σάξου τοῦ
 τότε αὐτῶν ἡγουμένου, ἐσφετερίσατο, ἐκεῖνος γὰρ
 καὶ ἀδελφὸς τοῦ στρατιάρχου ὦν καὶ ταμιεύων μόνος

- 3 αὐτῷ οὐ προσεχώρησε, καὶ τὸν Σάξαν τὸν ἄρχοντα
 μάχῃ τε ἐκ παρατάξεως καὶ τῷ πλήθει καὶ τῇ ἄρετῇ
 τῶν ἱππέων ἐνίκησε, καὶ μετὰ τοῦτο ἐκδράντα νυ-
 κτὸς ἐκ τῆς ταφρείας ἐπεδίωξεν· ὁ γὰρ Σάξας φοβη-
 θείς μὴ καὶ οἱ συνόντες οἱ τὰ τοῦ Λαβιήνου, ὑπαγο-
 μένου σφᾶς διὰ βιβλίων τινῶν ἃ ἐς τὸ στρατόπεδον
 4 ἐσετόξευε, φρονησῶσιν, ἔφυγε. καταλαβὼν οὖν αὐ-
 τοὺς ὁ Λαβιήνος τοὺς μὲν πλείους ἐφθειρε, τοῦ δὲ
 δὴ Σάξου ἐς Ἀντιόχειαν διαφυγόντος τήν τε Ἀπά-
 μειαν, οὐδὲν ἔτι ὥς καὶ τεθνεῶτος αὐτοῦ ἀντάρασαν,
 ἔλαβε, καὶ μετὰ τοῦτο καὶ τὴν Ἀντιόχειαν ἐκλειφθεῖ-
 σαν ὑπ' αὐτοῦ παρεστήσατο, καὶ τέλος καὶ αὐτὸν
 ἐκεῖνον ἐς Κιλικίαν φυγόντα ἐπιδιώξας καὶ συλλα-
 26 βὼν ἀπέκτεινε. τελευτήσαντος δὲ αὐτοῦ ὁ μὲν Πά-
 κορος τὴν Συρίαν ἐχειροῦτο, καὶ πᾶσάν γε αὐτὴν
 πλὴν Τύρου κατεστρέψατο· ταύτην γὰρ οἱ τε Ῥω-
 μαῖοι οἱ περιλιπεῖς καὶ οἱ ἐπιχώριοι οἱ ὁμοφρονούν-
 τες σφισι προκατέλαβον, καὶ οὐτ' ἀναπεισθῆναι οὔτε
 βιασθῆναι, ναυτικὸν γὰρ οὐδὲν εἶχεν, ἡδυνήθησαν.
 2 οὗτοι μὲν οὖν ἀνάλωτοι ἔμειναν· τὰ δ' ἄλλα ὁ Πά-
 κορος λαβὼν ἐς Παλαιστίνην ἐσέβαλε, καὶ τὸν τε
 Ἱερικὸν, ὃς τότε τὰ πράγματα αὐτῶν παρὰ τῶν Ῥω-
 μαίων ἐπιτραπείς εἶχεν, ἔπαυσε, καὶ τὸν Ἀριστόβου-
 λον τὸν ἀδελφὸν αὐτοῦ ἄρχοντα κατὰ τὸ ἐκείνων
 3 ἔθος ἀντικατέστησεν. ὁ δὲ δὴ Λαβιήνος ἐν ταύτῃ
 τήν τε Κιλικίαν κατέσχε, καὶ τῆς Ἀσίας τὰς ἡπειρω-
 τιδας πόλεις, ὁ γὰρ Πλάγκος φοβηθείς αὐτὸν ἐς τὰς
 νήσους ἐπεραιώθη, παρεστήσατο πλὴν Στρατονικείας,
 τὰ μὲν πλεῖστα ἄνευ πολέμου, Μύλασα δὲ καὶ Ἀλά-
 4 βανδα διὰ κινδύνων ἐλῶν. οὗτοι γὰρ ἐδέξαντο μὲν
 παρ' αὐτοῦ φρουρούς, φονεύσαντες δὲ αὐτοὺς ἐν
 ἐορτῇ τινι ἀπέστησαν· καὶ διὰ τοῦτο τοὺς μὲν Ἀλα-

βανδέας αὐτὸς λαβὼν ἐκόλασε, τὰ δὲ δὴ Μύλασα ἐκλειφθέντα κατέσκαψε. τῇ γὰρ Στρατονικείᾳ προσήδρευσε μὲν πολὺν χρόνον, οὐδένα δὲ αὐτὴν τρόπον εἰλεῖν ἡδυνήθη.

καὶ ὁ μὲν χρήματά τε ἐπὶ τούτοις ἐπράσσετο καὶ 5
τὰ ἱερὰ ἐσύλα, αὐτοκράτορά τε αὐτὸν καὶ Παρθικόν γε ἐκ τοῦ ἐναντιωτάτου τοῖς Ῥωμαίοις ἔθους ὠνόμα-
ξεν· οὓς γὰρ κατ' αὐτῶν ἐπήγεν, ἀπὸ τούτων ἑαυ-
τόν, ὥς καὶ ἐκείνους ἄλλ' οὐ τοὺς πολίτας νικῶν, ἐπεκάλει· Ἀντώνιος δὲ ἐπυνθάνετο μὲν καὶ ταῦτα 27
ὥσπερ πον καὶ τὰ ἄλλα τὰ ἐν τῇ Ἰταλίᾳ δρωμένα, οὐδὲν γὰρ αὐτῶν τὸ παράπαν ἡγνόει, οὐ μέντοι καὶ
κατὰ καιρὸν οὐδετέροις ἤμυνεν, ἀλλ' ὑπὸ τε τοῦ ἔρωτος καὶ ὑπὸ τῆς μέθης οὔτε τῶν συμμάχων τι
οὔτε τῶν πολεμίων ἐφρόντισε. τέως μὲν γὰρ κάτω τε 2
ἔέτακτο καὶ τῶν πρωτείων ἐφίετο, ἐντόνως τοῖς πράγμασι προσεΐχεν· ἐπεὶ δὲ ἐν τῷ κράτει ἐγένετο, οὐκέτ' οὐδενὸς αὐτῶν ἀκριβῶς ἐπεμελήθη, ἀλλὰ τῇ
τε Κλεοπάτρᾳ καὶ τοῖς ἄλλοις Αἰγυπτίοις συνετρώφα, μέχρῃς οὐ παντελῶς κατελύθη. ὁψὲ δ' οὐν ποτε ἀναγ- 3
κασθεὶς ἐξαναστῆναι ἐπλευσε μὲν πρὸς τὴν Τύρον ὥς καὶ βοηθήσων σφίσιν, ἰδὼν δὲ δὴ τὰ ἄλλα προ-
κατειλημμένα ἐγκατέλιπεν αὐτούς, πρόφασιν τὸν τοῦ Σέξτου πόλεμον ποιησάμενος· καίτοι καὶ τῆς πρὸς
ἐκεῖνον βραδυτήτος τὰ τῶν Πάρθων σκηπτόμενος προεβάλλετο. καὶ οὕτως οὔτε τοῖς συμμάχοις διὰ τὸν 4
Σέξτον δῆθεν οὔτε τῇ Ἰταλίᾳ δι' ἐκείνους ἐπεκού-
ρησεν, ἀλλὰ παρὰ τὴν ἡπειρον μέχρι τῆς Ἀσίας πα-
ρακομισθεὶς ἐς τὴν Ἑλλάδα διέβαλε, κἀνταῦθα τῇ τε
μητρὶ καὶ τῇ γυναικὶ συμμῖξας τὸν τε Καίσαρα πο-
λέμιον ἐποίησατο καὶ τῷ Σέξτῳ φιλίαν ἐσπέισατο.
καὶ μετὰ τοῦτο ἐς τὴν Ἰταλίαν περαιωθεὶς Σειφοῦντα 5

μὲν ἔσχε, Βρεντέσιον δὲ μὴ ἐθελήσαν οἱ προσχωρήσαι ἐπολιόρκει.

- 28 πρᾶσσοντος δὲ αὐτοῦ ταῦτα ὁ Καῖσαρ τὰς τε δυνάμεις, ἐκ γὰρ τῆς Γαλατίας ἤδη παρῆν, ἤθροισε, καὶ Πούπλιον μὲν Σερούλιον Ῥούλλον πρὸς Βρεντέσιον, Ἀγρίππαν δὲ ἐπὶ Σειφούντα ἐπεμψε· καὶ οὗτος μὲν βίᾳ τὴν πόλιν εἴλε, τῷ δὲ δὴ Σερουίῳ ὁ Ἀντώνιος ἐξαίφνης προσπεσὼν πολλοὺς μὲν ἔφθειρε, 2 πολλοὺς δὲ καὶ παρεστήσατο. συνερρωγόντων τε αὐτῶν ἐς τὸν πόλεμον, καὶ διαπεμπόντων πρὸς τε τὰς πόλεις καὶ πρὸς τοὺς ἐστρατευμένους, ὁπόθεν τινὰ ὠφέλειαν προσλήψεσθαι ἐνόμιζον, ἥ τε ἄλλη Ἰταλία αὐτίς ἐταράσσετο καὶ ἡ Ῥώμη ὅτι μάλιστα, καὶ οἱ μὲν ἤδη πρὸς ἑκάτερον μεθίσταντο, οἱ δὲ ἔμελλον. μετεώρων δὲ αὐτῶν τε ἐκείνων καὶ τῶν συμπολεμησόντων σφίσιν ὄντων, ἡ Φουλουλία ἐν Σικυῶνι, ἐν ἣ 3 ἦν, ἐτελεύτησε. καὶ αἰτίαν μὲν ὁ Ἀντώνιος τοῦ θανάτου αὐτῆς πρὸς τε τὸν τῆς Κλεοπάτρας ἔρωτα καὶ πρὸς τὴν ἐκείνης ἀσέλγειαν ἔσχε· ὥς δ' οὖν τοῦτ' ἠγγέλθη, τὰ τε ὅπλα ἀμφοτέροι κατέθεντο καὶ συνηλλάγησαν, εἰτ' οὖν ὄντως ἐκπολεμούμενοι πρότερον ὑπὸ τῆς Φουλουλίας, εἴτε καὶ πρόφασιν τὸν θάνατον αὐτῆς πρὸς τὸ παρ' ἀλλήλων δέος, ὥς γε καὶ ἀντιπάλους καὶ τὰς δυνάμεις καὶ τὰς ἐλπίδας ἔχοντες, 4 ποιησάμενοι. κὰν τούτῳ Καῖσαρ μὲν Σαρδῶ τε καὶ Δελματίαν τὴν τ' Ἰβηρίαν καὶ τὴν Γαλατίαν, Ἀντώνιος δὲ πάντα τᾶλλα τὰ ὑπὲρ τὸν Ἰόνιον, τὰ τε ἐν τῇ Εὐρώπῃ καὶ τὰ ἐν τῇ Ἀσίᾳ τοῖς Ῥωμαίοις ὄντα, ἀπέλαχε· τὰ τε γὰρ ἐν τῇ Λιβύῃ ἔθνη ὁ Λέπιδος καὶ τὴν Σικελίαν ὁ Σέξτος εἶχε.
- 29 τὴν μὲν οὖν ἀρχὴν οὕτως αὐτίς διεδάσαντο, τὸν δὲ δὴ πόλεμον τὸν πρὸς τὸν Σέξτον ἐκοινώσαντο,

καίτοι τοῦ Ἀντωνίου ὄρκους πρὸς αὐτὸν δι' ἀγγέλων ἐπὶ τῷ Καίσαρι πεποιημένου. καὶ διὰ τοῦτο γε οὐχ ἦμιστα ὁ Καῖσαρ ὑπέμεινε πάντας μὲν τοὺς ἐν τῷ πολέμῳ τῷ κατὰ τὸν Λούκιον τὸν τοῦ Ἀντωνίου ἀδελφὸν μεταστάντας πρὸς αὐτόν, καὶ ἐξ αὐτῶν γε τῶν σφαγέων ἔστιν οὓς ὄντας, ἄλλους τε καὶ τὸν Δομίτιον, πάντας δὲ καὶ τοὺς ἐκτεθέντας ἐν τοῖς λευκώμασιν, ἣ καὶ ἄλλως πως τῷ τε Βρούτῳ καὶ τῷ Κασσίου συμπολεμήσαντας καὶ μετὰ τοῦτο τὰ τοῦ Ἀντωνίου πράξαντας, καταδέξασθαι ἐπ' ἀδεία. τοσοῦτος μὲν δὴ καὶ τῶν στάσεων καὶ τῶν πολέμων παράλογός ἐστι, δίκη μὲν οὐδὲν τῶν τὰ πράγματα ἔχοντων νομιζόντων, πρὸς δὲ δὴ τὰς τε αἰεὶ χρείας καὶ τὰ συμφέροντά σφων τό τε φίλιον καὶ τὸ πολέμιον ἐκταζόντων, καὶ διὰ τοῦτο τοὺς αὐτοὺς τοτὲ μὲν ἐχθροὺς τοτὲ δὲ ἐπιτηδέλους σφίσι πρὸς τὸν καιρὸν ἡγουμένων.

συνθήμενοι δ' οὖν ταῦτ' ἐν τοῖς στρατοπέδοις τοῖς περὶ τὸ Βρεντέσιον εἰστίλασαν ἀλλήλους, Καῖσαρ μὲν στρατιωτικῶς τε καὶ ῥωμαϊκῶς, Ἀντώνιος δὲ ἄσιανῶς τε καὶ αἰγυπτίως. κατηλλαγμένων δὲ αὐτῶν, ὥς γε ἐδόκουν, περιστάντες τὸν Ἀντώνιον οἱ στρατιῶται οἱ τότε τῷ Καίσαρι συνόντες ἀπήτουν παρ' αὐτοῦ τὰ χρήματα ἢ πρὸ τῆς μάχης τῆς πρὸς τοῖς Φιλίπποις γενομένης ὑπέσχητό σφίσι· δι' ἃ καὶ ἐς τὴν Ἀσίαν, ὅπως ὅτι πλεῖστα ἀθροίσειεν, ἔσταλτο. καὶν ἐξεργάσαντό τι αὐτὸν μηδὲν διδόντα, εἰ μὴ σφας ὁ Καῖσαρ ἐπεπλίσας πῃ κατέσχε. καὶ μετὰ τοῦτο τοὺς τε ἀφηλικεστεροὺς τῶν στρατιωτῶν ἐς τὰς ἀποικίας, μὴ καὶ ἐπὶ πλεῖον στασιάσωσιν, ἐξέπεμψαν, καὶ τοῦ πολέμου ἤπτοντο. ὁ γὰρ Σέξτος ἦλθε μὲν ἐς τὴν Ἰταλίαν κατὰ τὰς συνθήκας τὰς πρὸς τὸν Ἀντώνιον

- οἱ γενομένους ὥς καὶ τῷ Καίσαρι μετ' αὐτοῦ πολεμή-
 σων, μαθὼν δὲ τὴν σύμβασιν σφῶν αὐτὸς μὲν ἐς
 τὴν Σικελίαν ἀνεκομίσθη, Μηνᾶ δὲ ἐξελευθέρῳ οἱ,
 ᾧ πᾶν προσέκειτο, ἐκέλευσε μέρει τοῦ ναυτικοῦ πε-
 5 ριπλέοντι κακουργεῖν τὰ τῶν ἐναντίων. καὶ ὃς τῆς
 τε Τυρσηνίας πολλὰ ἐκάκωσε, καὶ Μάρκον Τίτιον
 Τίτιον, τῶν τε ἐπικηρυχθέντων καὶ τότε τῷ Σέξτῳ
 συνόντων, υἱὸν ὄντα καὶ ναῦς ἐπὶ ἰδίᾳ δυναστεία
 συγκροτοῦντα, κἂν τῷ Ναρβωνησίῳ ἔδναι ναυλο-
 χούντα, ἐξώργησε. καὶ ὃς ἑπαθε μὲν κακὸν οὐδέν,
 6 διὰ τε γὰρ τὸν πατέρα, καὶ διότι τὸ ὄνομα τοῦ Σέξ-
 του ἐν ταῖς ἀσπίσιν οἱ στρατιῶται αὐτοῦ ἔφερον,
 ἐσώθη, οὐ μέντοι καὶ καλῶς τὸν εὐεργέτην ἡμέλφατο,
 ἀλλὰ καὶ κατεπολέμησεν αὐτὸν καὶ κατεφόνευσεν,
 ὥστε καὶ τοῦτ' ἐν τοῖς μάλιστα τῶν ὁμοίων μνημο-
 7 νευθῆναι. ὁ δ' οὖν Μηνᾶς ταῦτά τε οὕτως ἐπραξε,
 καὶ ἐπὶ Σαρδῶ πλεύσας συνέβαλε Μάρκῳ Λουρίῳ
 τῷ ἄρχοντι αὐτῆς, καὶ τὰ μὲν πρῶτα ἐτράπετο, ἐπει-
 τα δὲ παρὰ δόξαν αὐτὸν ἀπερισκέπτως ἐπιδιώκοντα
 8 ὑποστὰς ἀντεπεκράτησε. καὶ μετὰ τοῦτο ἐκλιπόντος
 αὐτοῦ τὴν νῆσον κατέσχε τὰ μὲν ἄλλα ὁμολογία, τὴν
 δὲ Κάραλιν πολιορκία· συχνοὶ γὰρ ἐκ τῆς μάχης ἐς
 αὐτὴν κατεπεφεύγεσαν. τῶν γε μὴν ἀλόντων ἄλλους
 τε καὶ Ἑλενον, ἐξελεύθερόν τε τοῦ Καίσαρος ὄντα
 καὶ ἀρέσκοντα αὐτῷ τὰ μάλιστα, ἀφῆκεν ἄνευ λύ-
 τρων, εὐεργεσίαν τε ἐς τὸν Καίσαρα πόρρωθεν προ-
 κατατιθέμενος καὶ καταφυγὴν ἑαυτῷ προπαρασκευά-
 ζων, εἴ τι παρ' αὐτοῦ δεηθείη.
- 31 καὶ ὁ μὲν ταῦτ' ἐποίει· οἱ δὲ ἐν τῇ Ρώμῃ, ὥς ἡ
 τε Σαρδῶ εἶχετο καὶ ἡ παραλία ἐπορθεῖτο, τῆς τε
 σιτοπομπίας ἐστέρηντο, καὶ ὁ λιμὸς τὰ τε τέλη πολλὰ
 καὶ παντοῖα καθιστάμενα καὶ προσέτι καὶ συντέλεια

τοῖς τοὺς δούλους ἔχουσι προστασσόμεναι δεινῶς αὐ-
 τοὺς ἐλύπουν, οὐκέθ' ἡσύχαζον, ἀλλ' ὅσον ἐπὶ ταῖς 2
 τοῦ Ἀντωνίου καὶ τοῦ Καίσαρος καταλλαγαῖς, ὥς καὶ
 σφετέρας εἰρήνης τῆς ἐκείνων ὁμονοίας οὔσης, ἡσθη-
 σαν, τοσοῦτον ἢ καὶ πλεον ἐπὶ τῷ πρὸς τὸν Σέξτον
 σφῶν πολέμῳ ἡσχαλλον. ἐν δ' οὖν τῷ τότε ἐπὶ τὰς 3
 ἵπκων αὐτοὺς ὥσπερ ἐν ἐπινικίοις τισὶν ἐσαγαγόντες,
 καὶ τῇ νικητηρίᾳ στολῇ ἐξ ἰσοῦ τοῖς πέμψασιν αὐτὰ
 κοσμήσαντες, τὰς τε πανηγύρεις ἐπὶ τῶν ἀρχικῶν δι-
 φφρων θεωρεῖν ποιήσαντες, καὶ τὴν Ὀκταουρίαν τὴν
 τοῦ Καίσαρος ἀδελφὴν γυναῖκα τῷ Ἀντωνίῳ, ἐπειδὴ
 ὁ ἀνὴρ αὐτῆς ἐτετελευτήκει, καὶ κυοῦσαν προμνησά- 4
 μνοι, τοσαύτη μεταβολὴ ἐχρήσαντο ὥστε τὸ μὲν πρῶ-
 τον κατὰ συστάσεις γιγνόμενοι ἢ καὶ ἐπὶ θάνατι τινὰ
 ἀφροῖζόμενοι παρεκάλουν σφᾶς εἰρηνῆσαι καὶ πολλὰ
 ἐπὶ τούτῳ ἐπεβόων, ὥς δὲ οὐκ ἐπέλθοντο, ἡλλοτριώθη-
 σάν τε αὐτοῖς καὶ πρὸς τὸν Σέξτον ἀπέκλιναν. καὶ 5
 ἄλλα τε ἐπὶ θεραπείᾳ αὐτοῦ διεθρόουν, καὶ ἐν ταῖς
 ἱκποδρομίαις κρότῳ τε πολλῷ τὸ τοῦ Ποσειδῶνος
 ἄγαλμα πομπεῦον ἐτίμων καὶ ἡδονὴν ἐπ' αὐτῷ πολ-
 λὴν ἐποιοῦντο. ἐπεὶ τε ἡμέραις τισὶν οὐκ ἐσῆχθη,
 τοὺς τε ἐν ταῖς ἀρχαῖς ὄντας λίθοις ἐκ τῆς ἀγορᾶς
 ἐξήλασαν καὶ ἐκείνων τὰς εἰκόνας κατέβαλον, καὶ
 τέλος, ἐπειδὴ μηδ' ὥς τι ἐπεραίνετο, σπουδῇ ἐπ' αὐ-
 τοὺς ὥς καὶ ἀποκτενοῦντές σφας ὤρμησαν. καὶ ὁ 6
 μὲν Καῖσαρ, καίτοι τρωθέντων τῶν ἀμφ' αὐτὸν ὄν-
 των, τὴν τε ἐσθῆτα περιεσφύξατο καὶ πρὸς ἱκετεῖαν
 αὐτῶν ἐτρέπετο, ὁ δ' Ἀντώνιος βιαίτερόν σφισι προσ-
 ηνέχθη. καὶ διὰ τοῦτο ὅτι μάλιστα ὀργισθέντων τῶν
 σφῶν καὶ ἐπὶ τούτῳ καὶ δεινόν τι πράξειν προσδο-
 κηθέντων, ἠναγκάσθησαν τῷ Σέξτῳ καὶ ἄκοντες ἐπι-
 κηρυκεύεσθαι.

- 32 *κάν τούτῳ τούς τε στρατηγούς καὶ τοὺς ὑπάτους, καίπερ ἐπ' ἐξόδῳ ἤδη τοῦ ἔτους ὄντος, παύσαντες ἄλλους ἀντικατέστησαν, βραχὺ φροντίσαντες εἰ καὶ*
2 ἐπ' ὀλίγας ἡμέρας ἄρξουσιν. καὶ εἰς γε τῶν τότε ὑπα-
τευσάντων Λούκιος Κορνήλιος Βάλλβος ἐγένετο, Γα-
δειρεὺς τε ὢν καὶ πλούτῳ καὶ μεγαλονοίᾳ τοσαύτη
τοὺς καθ' ἑαυτὸν ἀνθρώπους ὑπερενεγκὼν ὥστε καὶ
3 τελευτῶν καταλιπεῖν. τοῦτό τε οὖν ἐποίησαν, καὶ ἐν
τῇ τελευταίᾳ τοῦ ἔτους ἡμέρᾳ ἀγορανόμου τινὸς ἀπο-
θανόντος ἕτερον ἐς τὰς λοιπὰς ὥρας ἀνθείλοντο. κἀν
τῷ αὐτῷ τούτῳ χρόνῳ τό τε ὕδωρ τὸ Ἰούλιον ὠνο-
4 μασμένον ἐς τὴν πόλιν ἐπωχετεύθη, καὶ ἡ πανήγυρις
ἡ ἐπὶ τῷ πολέμῳ τῷ πρὸς τοὺς σφαγέας εὐχθεῖσα
ὑπὸ τῶν ὑπάτων ἐποιήθη. τὰ τε τοῖς ἐπτά ἀνδράσιν
ὠνομασμένοις προσήκοντα οἱ ποντίφικες, ἐπειδὴ μη-
δεὶς ἐκείνων παρῆν, ἐπετέλεσαν· καὶ τοῦτο καὶ ἄλ-
λοτε πολλάκις ἐγένετο.
- 33 *ταῦτά τε οὖν οὕτως ἐν τῷ ἔτει ἐκείνῳ ἐπράχθη,*
καὶ Σφαίρον ὁ Καῖσαρ παιδαγωγόν τε καὶ ἐξελεύθε-
ρον αὐτοῦ γενόμενον δημοσίᾳ ἔθαψε. τὸν τε Ροῦφον
τὸν Σαλουιδιῆνον ὥς καὶ ἐπιβουλεύσαντά οἱ ἀπέκτει-
2 νεν. οὗτος δὲ ἦν μὲν ἐξ ἀφανεστάτων, καὶ αὐτῷ ἡ
κεφαλὴ ποιμαίνοντι φλόγα ἀνέδωκεν· ἐς τοσοῦτο δὲ
ὑπὸ τοῦ Καίσαρος προήχθη ὥστε αὐτόν τε ὕπατον
μηδὲ βουλευόντα ἀποδειχθῆναι, καὶ τὸν ἀδελφὸν
αὐτοῦ προαποθανόντα διὰ τοῦ Τιβερίδος, γεφύρας
3 ἐπ' αὐτὸ τοῦτο ποιηθείσης, ἐξενεχθῆναι. ἀλλ' οὐδὲν
γὰρ τῶν ἀνθρωπίνων βέβαιόν ἐστι, κατηγορήθη τε
ἐν τῷ βουλευτηρίῳ ὑπ' αὐτοῦ τοῦ Καίσαρος, καὶ ὥς
πολέμιος ἐκείνου καὶ τοῦ δήμου παντὸς ἐσφάγη, λε-
ρομηνίαι τε ἐπ' αὐτῷ ἐγένοντο, καὶ προσέτι καὶ ἡ

φυλακὴ τῆς πόλεως τοῖς τρισὶν ἀνδράσι μετὰ τῆς εἰ-
 δισμένης προσθήκης, τοῦ μηδὲν ἀπ' αὐτῆς ἀποτρι-
 βῆναι, ἐπετράπη. ἔν τε τῷ πρὸ τούτου ἔτει θηρία τε ⁴
 ἐν τῇ τῶν Ἀπολλωνείων ἱπποδρομίᾳ ἄνδρες ἐς τὴν
 ἱππᾶδα τελοῦντες κατέβαλον, καὶ ἡμέρα ἐμβόλιμος
 παρὰ τὰ καθεστηκότα ἐνεβλήθη, ἵνα μὴ ἡ νουμηνία
 τοῦ ἐχομένου ἔτους τὴν ἀγορὰν τὴν διὰ τῶν ἐννέα
 ἡμερῶν ἀγομένην λάβῃ, ὅπερ ἀπὸ τοῦ πάνυ ἀρχαίου
 σφόδρα ἐφυλάσσετο· καὶ δῆλον ὅτι ἀνθυπηρέθη αὐ-
 θις, ὅπως ὁ χρόνος κατὰ τὰ τῷ Καίσαρι τῷ προτέρῳ
 δόξαντα συμβῇ. Κάστορ τε τινι ἢ τε τοῦ Ἀττάλου ⁵
 καὶ ἡ τοῦ Ἀθησιάρχου ἀρχὴ ἐν τῇ Γαλατίᾳ τελευτη-
 σάντων ἐδόθη· καὶ ὁ νόμος ὁ Φαλκίδιος ὠνομασμέ-
 νος, πλείστην καὶ νῦν ἔτι ἰσχὺν ἐς τὰς τῶν κλήρων
 διαδοχάς, ὥστε τινὰ τὸ τέταρτον τῆς καταλειφθείσης
 οἱ οὐσίας, ἂν γέ πη βαρύνηται, λαβόντα τὸ λοιπὸν
 ἀφείναι, ἔχων, ὑπὸ Πονπλίου Φαλκιδίου δημαρχοῦν-
 τος ἐτέθη.

ταῦτα μὲν ἐν τοῖς δύο ἔτεσιν ἐγένετο, τῷ δ' ἐπι- ³⁴
 γνυμένῳ, ἐν ᾧ Λούκιος τε Μάρκιος καὶ Γάιος Σε- ^{α. α. 715}
 βίνος ὑπάτευσαν, τὰ τε ὑπὸ τῶν τριῶν ἀνδρῶν πρα-
 χθέντα ἀπ' οὗ ἐς τὴν ὀλιγαρχίαν ἐσῆλθον κῦρος πα- ²
 ρὰ τῆς βουλῆς ἔλαβε, καὶ τέλη τινὰ ὑπ' αὐτῶν προσ-
 κατέστη διὰ τὸ τὰ ἀναλώματα πολλῷ πλείω ἢ περ ἐπὶ
 τοῦ προτέρου Καίσαρος ἐτέτακτο γίνεσθαι· πάμ-
 πολλα γὰρ αὐτοὶ καὶ μάλιστα ἐς τοὺς στρατιώτας δα-
 πανῶντες ἡσχύονοντο μόνοι παρὰ τὸ καθεστικὸς ἀνα-
 λίσκοντες. ἀμέλει τὸν πώγωνα ὁ Καίσαρ τότε πρῶ- ³
 τον ξυράμενος αὐτός τε μεγάλως ἐώρτασε καὶ τοῖς
 ἄλλοις ἅπασι δημοτελεῖ ἑορτὴν παρέσχε. καὶ ὁ μὲν
 καὶ ἔπειτα ἐπελειοῦτο τὸ γένειον, ὥσπερ οἱ ἄλλοι·
 ἦδη γὰρ καὶ τῆς Λιουλίας ἐρᾶν ἤρχετο, καὶ διὰ τοῦτο

καὶ τὴν Σκριβωνίαν τεκοῦσάν οἱ θυγάτριον ἀπεπέμ-
 4 ψατο αὐθημερόν. τῶν δ' οὖν ἀναλωμάτων πολὺ μεί-
 ζόνων ἢ πρότερον γιγνομένων, καὶ τῶν προσόδων
 οὐτ' ἄλλως ἀρκουσῶν καὶ τότε ἐλαττόνων διὰ τὰς
 στάσεις προσιουσῶν, καινὰ τινα τέλη ἐσήγαγον, ἐς τε
 τὸ βουλευτήριον πλείστους ὅσους οὐχ ὅτι τῶν συμ-
 μάχων ἢ καὶ στρατιώτας παιδᾶς τε ἀπελευθέρων,
 5 ἀλλὰ καὶ δούλους ἐνέγραψαν. Μάξιμον γοῦν τινα
 ταμιεύειν μέλλοντα ἐγνώρισέ τε ὁ δεσπότης καὶ ἀπή-
 γαγε. καὶ τούτῳ μὲν ἀδελὸς ἐγένετο τολμήσαντι τὴν
 ἀρχὴν αἰτῆσαι· ἕτερος δὲ ἐν τοῖς στρατευομένοις φω-
 ραθεὶς κατὰ τῶν τοῦ Καπιτωλίου πετρῶν ἐώσθη,
 προσελευθερωθεὶς ἵνα ἀξίωμα ἢ τιμωρία αὐτοῦ λάβῃ.
 35 πρόφασιν δὲ σφισι τοῦ τῶν βουλευσόντων πλή-
 θους ἢ τοῦ Ἀντωνίου στρατεία, ἣν ἐπὶ τοὺς Πάρθους
 ἡτοιμάζετο, παρέσχεν· ἀφ' οὐπερ καὶ ἀρχὰς ἄλλας
 τε ἐπὶ πλείω ἔτη καὶ τὴν τῶν ὑπάτων ἐς ὅτῳ ὅλα
 προκατεστήσαντο, τοὺς μὲν ἀμειβόμενοι τῶν συναρα-
 2 μένων σφίσι, τοὺς δὲ ὑπαγόμενοι. ὑπάτους δὲ οὐ
 δύο ἔτησίους, ὥσπερ εἰδιστο, ἀλλὰ πλείους τότε πρῶ-
 τον εὐθύς ἐν ταῖς ἀρχαιρεσίαις εἴλοντο. καὶ πρότε-
 ρον μὲν γὰρ μεθ' ἐτέρους τινὲς μῆτ' ἀποθανόντας
 μῆτ' ἐκ' ἀτιμίας ἢ καὶ ἄλλως πῶς παυθέντας ἤρξαν·
 ἀλλ' ἐκεῖνοι μὲν, ὥς που τοῖς ἐς ὅλον τὸν ἐνιαυτὸν
 χειροτονηθεῖσιν ἔδοξε, κατέστησαν, τότε δὲ ἐνιαύσιος
 μὲν οὐδεὶς ἡρέθη, πρὸς δὲ θὴ τὰ τοῦ χρόνου μέρη
 3 ἄλλοι καὶ ἄλλοι ἀπεδείχθησαν. καὶ οἱ μὲν πρῶτοι καὶ
 τὸ ὄνομα τῆς ὑπατείας κατὰ παντὸς τοῦ ἔτους, ὥσπερ
 καὶ νῦν γίγνεται, ἔσχον· τοὺς δ' ἐτέρους αὐτοὶ μὲν
 οἱ ἐν τῇ πόλει τῇ τε ἄλλῃ Ἰταλίᾳ ἐν ἐκάστῳ τῷ τῆς
 ἀρχῆς αὐτῶν χρόνῳ ὠνόμαζον, ὃ καὶ νῦν ποιεῖται, οἱ

δὲ λοιποὶ ἢ τινες αὐτῶν ἢ οὐδένας ἤδεσαν, καὶ διὰ τοῦτο μικροτέρους σφῶς ὑπάτους ἐπεκάλουν.

οἴκοι μὲν δὴ ταῦτ' ἐπραττον, τῷ δὲ δὴ Σέξτῳ 36
 πρῶτον μὲν διὰ τῶν ἐταίρων, καὶ ὅπως καὶ ἐφ' οἷς
 καταλλαγῇσιντο, συνέβησαν, ἔπειτα δὲ καὶ αὐτοὶ
 πρὸς Μισσηνῶ ἐς λόγους ἦλθον. εἰστήκεσαν δὲ οἱ μὲν
 ἐν τῇ ἡπαίρῳ, ὃ δὲ ἐν χώματι τινι ἐν τῇ θαλάσῃ ἐπ'
 αὐτὸ τοῦτο περιρρένῃ οὐ πόρῳ σφῶν πρὸς ἀσφά-
 λειαν αὐτῷ πεποιημένῳ· καὶ παρῇν πᾶς μὲν ὁ τοῦ- 2
 του ναυτικὸς πᾶς δὲ ὁ ἐκείνων περὶκὸς ὄχλος, οὐχ
 ἀπλῶς, ἀλλ' οἱ μὲν ἐπὶ τῆς γῆς οἱ δὲ ἐπὶ τῶν νεῶν
 ἐκωπλισμένοι παρετετάχατο, ὥστε καὶ ἀπ' αὐτοῦ
 τούτου δῆλον πᾶσι γενέσθαι ὅτι ἐκ τε τοῦ φόβου τῆς
 παρασκευῆς σφῶν καὶ ἐξ ἀνάγκης, οἱ μὲν διὰ τὸν
 δῆμον ὃ δὲ διὰ τοὺς συνόντας οἱ, ἐσπείσαντο. αἱ δὲ 3
 δὴ συνθῆκαι ἐπὶ τοῖσδε ἐγένοντο, τοὺς τε αὐτομολή-
 σαντας τῶν δούλων ἐλευθέρους εἶναι, καὶ τοὺς ἐκ-
 πεσόντας πλὴν τῶν σφαγῶν κατελθεῖν· τούτους γὰρ
 δῆθεν ὑπεξείλοντο, ἐπεὶ τῷ γε ἔργῳ καὶ ἐκείνων τι-
 νὲς κατιέναι ἐμελλον· καὶ γὰρ αὐτὸς ὁ Σέξτος εἰς ἐξ
 αὐτῶν γεγονέναι ἐδόκει. ἀλλ' ἐγράφη γε τοὺς ἄλλους 4
 πλὴν τούτων πάντας ἐπὶ τε ἀδείᾳ καὶ ἐπὶ τῷ τετάρ-
 τῳ τῆς δημευθείσης σφῶν οὐσίας ἐπανελθεῖν, καὶ
 ἐκείνων μὲν τισι καὶ δημαρχίας καὶ στρατηγίας λε-
 ρωσύνας τε εὐθὺς δοθῆναι, αὐτὸν δὲ τὸν Σέξτον
 ὑπατόν τε αἰρεθῆναι καὶ οἰωνιστὴν ἀποδειχθῆναι,
 ἐκ τε τῆς οὐσίας τῆς πατρῴας χιλίας καὶ ἐπτακοσίας 5
 καὶ πεντήκοντα μυριάδας δραχμῶν κομίσασθαι, καὶ
 Σικελίας καὶ Σαρδονίης τῆς τε Ἀχαΐας ἐπὶ πέντε ἔτη
 ἄρξαι μὴτ' αὐτομόλους δεχόμενον μήτε ναῦς ἐπικτιώ-
 μενον μήτε τινα φρούρια ἐν τῇ Ἰταλίᾳ ἔχοντα, ἀλλὰ 6
 τὴν τε εἰρήνην αὐτῇ τὴν ἐκ τῆς θαλάσσης πρυτα-

νεύοντα καὶ σίτον τοῖς ἐν τῇ πόλει τακτὸν πέμποντα. τὸν δὲ δὴ χρόνον αὐτῷ τοῦτον προσέγραψαν, ὅτι καὶ αὐτοὶ πρόσκαιρον δὴ τινα τὴν ἐξουσίαν ἀλλ' οὐκ αἰδιον ἔχειν δοκεῖν ᾔθελον.

- 37 ταῦτα μὲν οὖν συνθέμενοι καὶ συγγραφάμενοι τὰ τε γραμματεῖα ταῖς ἱερδαῖς ταῖς ἀειπαρθένοις παρακατέθεντο, καὶ μετὰ τοῦτο δεξιὰς τέ σφισιν ἔδωσαν καὶ ἐφίλησαν ἀλλήλους. γενομένου δὲ τούτου πολλὴ καὶ ἄπλετος βοή καὶ ἐκ τῆς ἡπείρου ἅμα καὶ ἐκ τῶν
- 2 νεῶν ἠγέρθη. πολλοὶ μὲν γὰρ στρατιῶται πολλοὶ δὲ καὶ ἰδιῶται παρόντες ἀθρόον καὶ ἐξαπινάλως, ἅτε καὶ τῷ πολέμῳ δεινῶς ἀχθόμενοι καὶ τῆς εἰρήνης ἰσχυρῶς ἐπιθυμοῦντες, ἐξέκραγον, ὥστε καὶ τὰ ὄρη συνηχῆσαι, καὶ τούτου καὶ φοβικὴν σφίσι καὶ ἐκπληξιν μεγάλην ἐγγενέσθαι, καὶ πολλοὺς μὲν ὑπ' αὐτῶν τούτων ἐκθανεῖν, πολλοὺς δὲ συμπατηθέντας ἢ καὶ
- 3 ἀποπνιγέοντας ἀπολέσθαι. οἳ τε γὰρ ἐν τοῖς σκάφεσιν ὄντες οὐκ ἀνέμειναν τῇ γῇ αὐτῇ προσελθεῖν ἀλλ' ἐξεπήδων ἐς τὴν θάλασσαν, καὶ οἱ ἕτεροι ἐς αὐτὸν τὸν βυθὸν ἐπεσέβαινον. καὶ τούτῳ ἡσπάζοντό τε ἀλλήλους ἅμα νηχόμενοι καὶ περιέβαλλον κολυμβῶντες, ὥστε ποικίλην μὲν αὐτῶν θέαν ποικίλην δὲ καὶ
- 4 ἀκοὴν συμβῆναι. οἱ μὲν γὰρ τοὺς τε συγγενεῖς καὶ τοὺς ἐταίρους ζῶντας εἰδότες καὶ τότε παρόντας ὀρῶντες ἀπλήστῳ τῇ ἡδονῇ ἐχρῶντο· οἱ δὲ ἀπολωλέναι τέ σφας πρότερον νομίζοντες καὶ τότε παρὰ δόξαν θεωροῦντες ἄποροί τε ἐπὶ πολὺ ἐγίνοντο καὶ ἀφασίᾳ συνείχοντο, ἀπιστοῦντές τε ἅμα τῇ ὄψει καὶ εὐχόμενοι ἀληθῆ ταύτην εἶναι· καὶ οὐ πρότερόν γε ἐγνώριζόν σφας πρὶν τὰ τε ὀνόματα αὐτῶν ἀνακαλέ-
- 5 σαι καὶ φθεγγομένων τι ἀκοῦσαι. οὕτω δὲ ἔχαιρον μὲν ὥς καὶ ἀναβιωσκομένων σφῶν, ἀναγκασόμενοι δὲ

ἀδρόως ἡδεσθαι οὐκ ἄδακρυτὶ διηγόν. καὶ ἕτεροι ἀγνοοῦντές τε τοὺς φιλάτους ἀπολωλότας, καὶ ξὴν παρεῖναι τε αὐτοὺς ἡγούμενοι, ἐξήτουν τέ σφας ἅμα περιφοιτῶντες, καὶ πάντα τὸν προστυγχάνοντα περὶ αὐτῶν ἐπηρώτων· καὶ τέως μὲν οὐδὲν ἀκριβὲς ἐμάν- 6 θανον, μαινομένοις τε ἐφώκεσαν καὶ ἐν ἀπόρῳ καθεστῆκεσαν, ἐλπίζοντές τε ἅμα αὐτοὺς εὐρήσειν καὶ φοβούμενοι μὴ τεθνήκασι, καὶ μὴτ' ἀπογνῶναι πρὸς τὴν ἐπιθυμίαν μὴτ' ἀπαλγῆσαι πρὸς τὴν ἐλπίδα δυνατόμενοι· μαθόντες δὲ τὴν ἀλήθειαν τὰς τε τρίχας 7 ἐσπαράττοντο καὶ τὰς ἐσθῆτας περιερρήγγνυντο, ὀνομαστί τε αὐτοὺς ἀνεκάλουν ὥς καὶ ἐπακοῦσαι τι δυναμένους, καὶ πένθος ὥς καὶ τότε τελευτώντων αὐτοῦ τέ που κειμένων σφῶν ἐποιοῦντο. καὶ εἶγε τισὶ 8 μὴδὲν αὐτοῖς τοιοῦτο παρῆν, ἀλλ' ἐπὶ γε τοῖς τῶν ἄλλων παθήμασιν ἐταράττοντο· ἢ γὰρ χαίροντί τινι συνήδοντο ἢ πενθοῦντι συνελυποῦντο, καὶ οὕτως εἰ καὶ ἔξω οἰκείου πάθους ἦσαν, ὅμως οὐκ ἡδύναντο διὰ τὴν πρὸς τοὺς ἄλλους ὀμιλίαν ἡσυχάζειν. καὶ 9 ἐκ τούτου οὔτε κόρον οὔτ' αἰσχύνην, ἄτε καὶ τοῖς αὐτοῖς συμφερόμενοι, ἐλάμβανον, ἀλλὰ τὴν τε ἡμέραν ὅλην καὶ τῆς νυκτὸς τὰ πλείω ἐς ταῦτα κατανάλωσαν.

μετὰ δὲ δὴ ταῦθ' οἳ τε ἄλλοι ὑπεδέχοντο ἀλλή- 38 λους καὶ ἀνθιστίων καὶ αὐτοὶ ἐκεῖνοι, πρότερος μὲν ὁ Σέξτος ἐν τῇ νηὶ, ἔπειτα δὲ καὶ ὁ Καῖσαρ ὃς τε Ἀντώνιος ἐν τῇ ἡλείῳ· τοσοῦτο γὰρ ὁ Σέξτος τῇ δυνάμει σφῶν περιῆν ὥστε μὴ πρότερον αὐτὸν ἐς τὴν ἡπειρον ἐκβῆναι πρὶν ἐκείνους ἐς τὴν ναῦν ἐσελθεῖν. καὶ τοῦτο μέντοι ποιήσας, δυνηθεὶς τ' ἂν ἀμφοτέ- 2 ρους ἐν τῷ σκάφει σὺν ὀλίγοις παρόντας, ὥσπερ που καὶ ὁ Μηνᾶς αὐτῷ συνεβούλευε, φονεῦσαι, οὐκ ἠθέ-

λησεν, ἀλλὰ καίπερ πρὸς τὸν Ἀντώνιον, ἐπειδὴ τὴν οἰκίαν αὐτοῦ τὴν πατρῴαν τὴν ἐν ταῖς Καρίναις κατεῖχε, τόπος γάρ τις τῆς τῶν Ῥωμαίων πόλεως οὕτω καλούμενός ἐστιν, ἀποσκόψας τρόπον τινα ἡδιστον, 3 ταῖς γὰρ τροπίσι ταῖς τῶν νεῶν τῆς αὐτῆς ὀνομασίας οὔσης, ἐν ταῖς Καρίναις αὐτοὺς ἐστιᾶν ἔφη, ὅμως οὐδὲν ὥς καὶ μνησικακῶν σφισιν ἔπραξεν, ἀλλὰ τῇ τε ὑστεραλὰ ἀνθειστιᾷθη, καὶ τὴν θυγατέρα Μάρκῳ Μαρκέλλῳ τῷ τοῦ Καίσαρος ἀδελφιδῷ ἡγγύησεν.

- 39 οὗτος μὲν οὖν ὁ πόλεμος ἀνεβέβλητο, τὰ δὲ δὴ τοῦ Λαβιήνου τῶν τε Πάρθων ὧδε διεπολεμήθη. ὁ Ἀντώνιος αὐτὸς μὲν ἐς τὴν Ἑλλάδα ἀπὸ τῆς Ἰταλίας ἐπανελθὼν ἐνταῦθα ἐπὶ πλείστον ἐνεχρόνισε, τὰς τε ἐπιθυμίας ἅμα ἀποπιμπλᾶς καὶ τὰς πόλεις κακῶν, 2 ἵνα ὅτι ἀσθενέσταται τῷ Σέξτῳ παραδοθῶσι. καὶ ἄλλα τε ἐν τούτῳ πολλὰ ἔξω τῶν πατρίων ἐξεδιηγήθη, καὶ Διόνυσον ἑαυτὸν νέον αὐτός τε ἐκάλει καὶ ὑπὸ τῶν ἄλλων ὀνομάζεσθαι ἤξιον· ἐπειδὴ τε οἱ Ἀθηναῖοι πρὸς τε τοῦτο καὶ πρὸς τὰ ἄλλα τὴν Ἀθηναῖαν αὐτῷ κατηγγύησαν, δέχεσθαι τε τὸν γάμον ἔφη καὶ προῖκα μυριάδας ἑκατὸν παρ' αὐτῶν ἐξέπραξεν. αὐτὸς μὲν οὖν περὶ ταῦτα εἶχε, τὸν δὲ δὴ Οὐεντί- 3 διον τὸν Πούπλιον ἐς τὴν Ἀσίαν προῦπεμψε. καὶ ὃς ἦλθε τε ἐπὶ τὸν Λαβιήνον πρὶν ἔκπυστος γενέσθαι, καὶ καταπλήξας αὐτὸν τῷ τε αἰφνιδίῳ τῆς ἐφόδου καὶ τοῖς στρατεύμασιν, ἄνευ γὰρ τῶν Πάρθων μετὰ τῶν αὐτόθεν στρατιωτῶν μόνων ἦν, ἐκεῖθεν τε μηδὲ ἐς χεῖράς οἱ ὑπομείναντα ἐλθεῖν ἐξέωσε, καὶ φεύγοντα ἐς τὴν Συρίαν ἐπεδίωξε, τὸ κουνφότατον τοῦ 4 στρατοῦ λαβῶν. καὶ αὐτὸν πρὸς τῷ Ταύρῳ καταλαβὼν οὐκέτι περαιτέρω προχωρῆσαι εἰασεν, ἀλλ' ἐνταῦθα ἐπὶ πλείους ἡμέρας καταστρατοπεδευσάμενοι

ἡσύχαζον· Λαβιήνος μὲν γὰρ τοὺς Πάρθους, Οὐεν-
 τίδιος δὲ τοὺς ὀπλίτας ἀνέμεινεν. ὥς οὖν καὶ οὗτοι 40
 ἐν ταῖς αὐταῖς ἅμα ἀμφοτέροισι ἡμέραις ἦλθον, Οὐεν-
 τίδιος μὲν δέσσι τῆς ἵππου τῶν βαρβάρων ἐν τῷ με-
 τεώρῳ, οὐπὲρ ἠϋλίσζετο, κατέμεινεν, οἱ δὲ δὴ Πάρθοι 2
 ἐκ τε τοῦ πλήθους σφῶν καὶ ἐκ τοῦ προνευικηκέναι
 ποτὲ καταφρονήσαντες πρὸς τε τὸν γήλοφον ἅμα τῇ
 ἔῳ, πρὶν καὶ τῷ Λαβιήνῳ συμμῖξαι, προσήλασαν, καὶ
 ὥς οὐδεὶς σφισιν ἀντεπεξῆει, καὶ πρὸς τὸ ὄρθιον αὐτὸ
 προσέβαλον. καὶ αὐτοὺς ἐνταῦθα ἤδη ὄντας οἱ Ῥω- 3
 μαῖοι ἐπιδραμόντες ῥαδίως πρὸς τὸ κάταντες ἐτρέ-
 ψαντο. καὶ σφῶν πολλοὶ μὲν ἐν χερσὶν ἀπέθανον,
 τὸ δὲ δὴ πλεῖον ἐν τῇ ἀναστροφῇ περὶ ἀλλήλοις, οἱ
 μὲν ἤδη τετραμμένοι οἱ δὲ ἔτι προσιόντες, ἐσφάλη-
 σαν· οἳ τε περιλειφθέντες οὐ πρὸς τὸν Λαβιήνον
 ἀλλ' ἐς Κιλικίαν ἔφυγον. ὁ οὖν Οὐεντίδιος ἐπεδίωξε 4
 μὲν αὐτοὺς μέχρι τοῦ στρατοπέδου, ἰδὼν δὲ ἐνταῦθα
 τὸν Λαβιήνον ἐπέσχε. καὶ ὃς παρετάξατο μὲν ὥς καὶ
 ἐς χεῖρας αὐτῷ ἦξων, αἰσθόμενος δὲ τοὺς στρατιώ-
 τας ἀθύμως διὰ τὴν τῶν βαρβάρων φυγὴν ἔχοντας
 οὔτε τότε ἐθάρσυσεν οἱ ἀντῆραι, καὶ τῆς νυκτὸς
 ἀποδρᾶναι ποὶ ἐπεχείρησε. προγνοὺς οὖν τοῦτο ἐξ 5
 ἀντομόλων ὁ Οὐεντίδιος πολλοὺς μὲν ἐν τῇ ἀποχω-
 ρῆσει ἐνεδρεύσας ἔκτεινε, πάντας δὲ τοὺς λοιποὺς
 ἐγκαταλειφθέντας ὑπὸ τοῦ Λαβιήνου παρεστήσατο.
 καὶ ἐκεῖνος δὲ τότε μὲν τὴν ἐσθῆτα μετεκδὺς διέφυγε,
 καὶ χρόνον τινα ἐν τῇ Κιλικίᾳ διέλαθεν, ὕστερον δὲ
 ὑπὸ Ἀθημηρίου ἐάλω· οὗτος γὰρ ἐξελεύθερός τε τοῦ 6
 Καίσαρος τοῦ προτέρου ὦν, καὶ τότε τῇ Κύπρῳ πρὸς
 τοῦ Ἀντωνίου προστεταγμένος, ἀνεξήτησέ τε αὐτὸν
 μαθὼν ὅτι κρύπτοιο, καὶ συνέλαβε.

μετὰ δὲ δὴ τοῦτο ὁ Οὐεντίδιος τὴν τε Κιλικίαν 41

- ἐκομίσατο, καὶ αὐτὸς μὲν ταύτην καθίστατο, Που-
 πήδιον δὲ δὴ Σίλωνα μεθ' ἱππέων πρὸς τὸν Ἀμανὸν
 2 προὔπεμψε. τοῦτο δὲ τὸ ὄρος ἐν τε τῇ μεθορίᾳ τῆς τε
 Κιλικίας καὶ τῆς Συρίας ἐστὶ, καὶ στενοπορίαν τοσαύ-
 την δὴ τινα ἔχει ὥστε καὶ πύλας ποτὲ ἐν αὐτῇ μετὰ
 3 τείχεως ἐνοικοδομηθῆναι καὶ τὸ χωρίον ἀπ' αὐτῶν
 ἐπονομασθῆναι. οὐ μέντοι καὶ κατασχεῖν αὐτὸ ὁ
 Σίλων ἠδυνήθη, ἀλλὰ καὶ ἐκινδύνευσεν ὑπὸ Φαρνα-
 πάτου ὑπάρχου τε τοῦ Πακόρου ὄντος καὶ τὴν δίοδον
 φυλάττοντος ἀπολέσθαι. καὶ ἐπαθε τοῦτο, εἰ μὴ ὁ
 Οὐεντίδιος μαχομένῳ αὐτῷ κατὰ τύχην ἐπιστὰς ἐπῆ-
 4 μυνεν· ἀνελπίστοις τε γὰρ ἅμα καὶ ἐλάττωσι τοῖς
 βαρβάροις σφῶν οὔσι προσπεσὼν τὸν τε Φαρναπάτην
 καὶ ἄλλους πολλοὺς ἐφόνευσεν, καὶ οὕτω τὴν τε Συ-
 ρίαν ἐκλειφθεῖσαν ὑπὸ τῶν Πάρθων ἀμαχί πλὴν
 τῶν Ἀραδίων παρέλαβε, καὶ μετὰ τοῦτο τὴν Παλαι-
 στίνην, Ἀντίγονον τὸν βασιλεύοντα αὐτῆς ἐκφοβήσας,
 5 ἀπόνως κατέσχε. καὶ ὁ μὲν ταῦτά τε διῆγε, καὶ χρή-
 ματα πολλὰ μὲν παρὰ τῶν ἄλλων ὥς ἐκάστων, πολλὰ
 δὲ καὶ παρὰ τοῦ Ἀντιγόνου τοῦ τε Ἀντιόχου καὶ
 Μάλχου τοῦ Ναβαταίου, ὅτι τῷ Πακόρῳ συνήραντο,
 ἐσέπραξε. καὶ αὐτὸς μὲν οὐδὲν ἐπ' αὐτοῖς παρὰ τῆς
 βουλῆς, ἅτε οὐκ αὐτοκράτωρ ὢν ἄλλ' ἐτέρῳ ὑποστρα-
 τηγῶν, εὗρετο, ὁ δὲ Ἀντώνιος καὶ ἐπαίνους καὶ
 6 ἱερομηνίας ἔλαβεν. οἳ γε μὴν Ἀράδιοι δεισάντες μὴ
 καὶ δίκην ὦν ἐς τὸν Ἀντώνιον ἐτετολήμηνεσαν ὑπό-
 σχωσιν, ἐκείνῳ μὲν, καίτοι χρόνον ὑπ' αὐτοῦ πολιορ-
 κηθέντες, οὐ προσεχώρησαν, ὕστερον δὲ ὑπ' ἄλλων
 μόλις ποτὲ ἐάλωσαν.
 7 κατὰ δὲ τὸν αὐτὸν τοῦτον χρόνον ἐγένετο μὲν
 καὶ ἐν Ἰλλυριοῖς τοῖς Παρθηνοῖς κίνησις, καὶ αὐτὴν
 ὁ Πολλίων μάχαις ἔπαυσεν, ἐγένετο δὲ καὶ ἐν Ἰβη-

ρίᾳ Κερητανῶν, καὶ αὐτοὺς ὁ Καλουῖνος κατεστρέ- 42
ψατο, προκατορθώσας τέ τι καὶ προδυστιυχήσας διὰ
τοῦ ὑποστρατήγου λοχισθέντος τε ὑπὸ τῶν βαρβάρων
καὶ ἐγκαταλειφθέντος ὑπὸ τῶν στρατιωτῶν. καὶ οὐ 2
πρότερόν γε ἐπεχείρησε τοῖς πολεμίοις πρὶν ἐκείνους
τιμωρήσασθαι· συγκαλέσας γὰρ αὐτοὺς ὥς καὶ ἐπ’
ἄλλο τι τῷ λοιπῷ στρατῷ περιέσχε, καὶ δύο τε ἑκα-
τονταρχίας ἐδεκάτευσε, καὶ ἑκατοντάρχους συχνούς,
ἄλλους τε καὶ τὸν ἐν τῷ πρώτῳ πέλῳ καλουμένῳ
στρατευόμενον, ἐκόλασε. ταῦτα δὲ ποιήσας ὥστε 3
καὶ ὄνομα κατὰ τὸν Κράσσον τὸν Μάρκον ἐπὶ τῇ
τοῦ στρατοῦ δικαιοῦσαι λαβεῖν, πρὸς τε τοὺς ἐναντί-
ους ὥρμησε καὶ οὐ χαλεπῶς αὐτοὺς κατειργάσατο.
τυχῶν τε τῶν ἐπινικίων καίτοι τῆς Ἰβηρίας τῷ Καί- 4
σαρι προστεταγμένης, πρὸς γὰρ τὰς τῶν κρατούντων
βουλήσεις καὶ αἱ τιμαὶ τοῖς ὑποστρατηγουσὶ σφισιν ἐρί-
γνοντο, τό τε χρυσίον τὸ παρὰ τῶν πόλεων ἐς αὐτὰ εἰω-
θὸς δίδοσθαι ἐκ μόνων τῶν Ἰβηρικῶν ἔλαβε, καὶ ἀπ’
αὐτοῦ τὸ μὲν τι ἐς τὴν ἐορτὴν ἀνάλωσε, τὸ δὲ δὴ
πλεῖον ἐς τὸ βασίλειον. κατακαυθὲν γὰρ αὐτὸ ἀνφ- 5
κοδόμησε καὶ καθιέρωσεν, ἄλλοις τέ τισι λαμπρῶς
κοσμήσας καὶ εἰκόσιν, ἃς παρὰ τοῦ Καίσαρος ὥς καὶ
ἀποδώσων ἡτήσατο. καὶ αὐτὰς ἀπαιτηθεὶς ὕστερον
οὐκ ἀπέδωκεν, εὐτραπελίᾳ χρησάμενος· ὥς γὰρ οὐκ 6
ἔχων ἱκανοὺς ὑπηρέτας “πέμψον τινάς” ἔφη “καὶ
ἄρον αὐτάς”, καὶ οὕτως ἐκεῖνος ὀκνήσας τὴν ἱεροσυ-
λλαν ἀνακείσθαι σφας εἰλασε.

ταῦτα μὲν ἐν τῷ χρόνῳ τούτῳ ἐγένετο· ἐπὶ δ’ 43
Ἀππίου τε Κλαυδίου καὶ Γαίου Νωρβανοῦ ὑπάτων, 716
οἷς πρώτοις δύο ἑκατέροις ταμίαι συνεγένοντο, τό τε
πληθὺς πρὸς τοὺς τελώνας βαρύντατά σφισιν ἐγκειμέ-
νους ἐστασίασε, καὶ αὐτοῖς τε ἐκείνοις καὶ τοῖς ὑπη-

ρέταις τοῖς τε στρατιώταις τοῖς συνεσπράσσουσί σφισι
 2 τὰ χρήματα ἐς χεῖρας ἤεσαν, καὶ στρατηγοὶ ἐπὶ καὶ
 ἐξήκοντα ἄλλοι ἐκ' ἄλλοις ἀποδειχθέντες ἦρξαν.
 ταμιεῦσαί τέ τις ἐν παισὶν αἰρεθεῖς ἔπειτα τῆς ὕστε-
 ραίας ἐς ἐφήβους ἐσῆλθε, καὶ ἕτερος ἐς τὸ βουλευ-
 3 τικὸν ἐσγραφεῖς μονομαχῆσαι ἠθέλησε· καὶ ἐκεῖνός
 τε ἐκωλύθη τοῦτο ποιῆσαι, καὶ προσαπηγορεύθη μήτε
 βουλευτὴν μονομαχεῖν μήτε δοῦλον ραβδουχεῖν, μήτε
 τὰς καύσεις τῶν νεκρῶν ἐντὸς πεντεκαίδεκα ἀπὸ τῆς
 πόλεως σταδίων γίνεσθαι.

4 πολλὰ μὲν δὴ καὶ πρὸ ἐκείνου τοῦ χρόνου τερα-
 τώδη συνηνέχθη, ἅλλα τε γὰρ καὶ ἔλαιόν τι παρὰ
 τῷ Τιβέριδι ἀνέβλυσε, πολλὰ δὲ καὶ τότε. ἥ τε
 γὰρ σκηνὴ ἡ τοῦ Ῥωμύλου ἐξ ἱερουργίας τινός, ἣν
 οἱ ποντίφικες ἐν αὐτῇ ἐπεποιήκεσαν, ἐκαύθη· καὶ
 ἀρετῆς ἄγαλμα πρὸ πυλῶν τινων ἐστὸς ἔπεσεν ἐπὶ
 στόμα, κάτοχοί τέ τινες ἐκ τῆς μητρὸς τῶν θεῶν
 5 γενόμενοι ὀργίζεσθαι σφισι τὴν θεῶν ἔφρασαν. καὶ
 ἀνεγνώσθη μὲν ἐπὶ τούτῳ τὰ Σιβύλλεια ἔπη· ὥς δὲ
 καὶ ἐκείνων ταῦτά τε εἰπόντων, καὶ τὸ ἄγαλμα
 ἐπὶ τε τὴν θάλασσαν καταχθῆναι καὶ τῷ ὕδατι αὐ-
 τῆς καθαρθῆναι προσταξάντων, ἡ θεὸς πλειστόν τε
 ὅσον ἀπὸ τῆς γῆς ἐς τὸν βυθὸν ἐχώρησε καὶ ἐν αὐτῷ
 6 ἐνεχρόνισε καὶ μόλις ὀψέ ποτε ἀνεκομίσθη, φόβος αὐ-
 καὶ ἐκ τούτου οὐ σμικρὸς τοὺς Ῥωμαίους ἔλαβεν,
 οὐδ' ἀνεθάρσυσαν πρὶν φοίνικας τέσσαρας περὶ τε
 τὸν νεῶν αὐτῆς καὶ ἐν τῇ ἀγορᾷ ἀναφῦναι.

ταῦτά τε οὖν τότε ἐγένετο, καὶ ὁ Καίσαρ τὴν
 44 Λιουίαν ἐγῆμεν. ἦν δὲ θυγάτηρ μὲν Λιουλίου Δρύν-
 σου, ὃς ἐν τε τοῖς ἐκτεθειῖσιν ἐν τῷ λευκώματι ἐγε-
 γόνει καὶ ἑαυτὸν μετὰ τὴν ἐν τῇ Μακεδονίᾳ ἦταν
 κατεχρήσατο, γυνὴ δὲ τοῦ Νέρωνος, μεθ' οὗ συν-

διέφυγεν, ὥσπερ εἴρηται· καὶ ἐκύει γε ἐξ αὐτοῦ
 μῆνα ἕκτον. δισταζόντος οὖν τοῦ Καίσαρος, καὶ 2
 πυθομένου τῶν ποντιφίκων εἰ οἱ ὅσιον ἐν γαστρὶ
 ἔχουσιν αὐτὴν ἀγαγέσθαι εἴη, ἀπεκρίναντο ὅτι εἰ
 μὲν ἐν ἀμφιβόλῳ τὸ κύημα ἦν, ἀναβληθῆναι τὸν
 γάμον ἔχρην, ὁμολογουμένου δὲ αὐτοῦ οὐδὲν κωλύει
 ἤδη αὐτὸν γενέσθαι, τάχα μὲν που καὶ ὄντως ἐν τοῖς
 πατρίοις τοῦτο εὐρόντες, πάντως δ' ἂν, εἰ καὶ μὴ
 εὖρον αὐτό, εἰπόντες. ἐξέδωκε δὲ αὐτὴν αὐτὸς ὁ 3
 ἄνθρωπος ὥσπερ τις πατήρ. καὶ τι καὶ τοιοῦτον ἐν τῇ
 ἐστιάσει σφῶν συνηνέχθη· παιδίον τι τῶν ψιδύρων,
 οἷα αἱ γυναῖκες γυμνὰ ὥς πλήθει ἀθύρουσαι τρέ-
 φουσιν, ἰδὼν χωρὶς μὲν τὴν Λιουίαν μετὰ τοῦ Καί-
 σαρος χωρὶς δὲ τὸν Νέρωνα μεθ' ἐτέρου τινὸς κατα-
 κείμενον, προσῆλθέ τε αὐτῇ καὶ ἔφη "τί ποιεῖς ἐν-
 ταῦθα, κυρία; ὁ γὰρ ἄνθρωπος σου" δείξας αὐτόν "ἐκεῖ
 κατὰκειται." ταῦτα μὲν οὖν οὕτως ἐπράχθη, συνοί- 4
 κούσα δὲ ἤδη ἡ γυνὴ τῷ Καίσαρι τίκει Κλαύδιον
 Δροῦσον Νέρωνα. καὶ αὐτὸν ὁ Καῖσαρ καὶ ἀνείλετο
 καὶ τῷ πατρὶ ἐπεμψεν, αὐτὸ τοῦτο ἐς τὰ ὑπομνήματα
 ἐγγράψας, ὅτι Καῖσαρ τὸ γεννηθὲν Λιουίᾳ τῇ ἑαυτοῦ
 γυναικὶ παιδίον Νέρωνι τῷ πατρὶ ἀπέδωκε. καὶ 5
 ἐκεῖνος τελευτῶν οὐ πολλῷ ὕστερον ἐπίτροπον καὶ
 τούτῳ καὶ τῷ Τιβερίῳ αὐτὸν τὸν Καῖσαρα κατέλιπεν,
 ὁ δ' οὖν ὁμιλος ἄλλα τε ἐπὶ τούτῳ πολλὰ διεθρύλει,
 καὶ τοῖς εὐτυχοῦσι τρίμηνα παῖδια γενναῖσθαι ἔλεγεν,
 ὥστε καὶ ἐς παροιμίαν τὸ ἔπος χωρῆσαι.

ἐν μὲν δὴ τῇ πόλει ταῦτα ἐρίγνετο, ὑπὸ δὲ τὸν 45
 αὐτὸν τοῦτον χρόνον ὁ Βορούας ὁ Μαῦρος ἐς τὴν
 Ἰβηρίαν, εἰτ' οὖν κατ' ἐντολὴν τοῦ Ἀντωνίου εἶτε
 καὶ ἄρ' ἑαυτοῦ γνώμης, πλεύσας πολλὰ μὲν ἐλυμή-
 νατο πολλὰ δὲ καὶ ἀντέπαθε, κἂν τούτῳ τῶν οἰκοὶ 2

τῶν περὶ τὴν Τίγγιν ἐπαναστάντων αὐτῷ τῆς τε Ἰβηρίας ἐξέστη καὶ τὴν οἰκίαν οὐκ ἐχομίσατο· οἷ τε γὰρ τὰ τοῦ Καίσαρος ἐν τῇ Ἰβηρίᾳ πράσσοντες καὶ ὁ Βόκχος προσγενόμενός σφισι κρείττους αὐτοῦ ἐγένοντο. καὶ ἐκεῖνος μὲν πρὸς τὸν Ἀντώνιον ἀπῆλθεν, ὁ δὲ δὴ Βόκχος τὴν βασιλείαν αὐτοῦ ἀντίκα τε κατέσχε καὶ μετὰ τοῦτο καὶ παρὰ τοῦ Καίσαρος ἐβεβαίωσατο· τοῖς τε Τίγγιτανοῖς πολιτεία ἐδόθη.

ἐν δὲ τούτῳ, καὶ ἔτι πρότερον, καὶ ὁ Σέξτος ὁ τε Καίσαρ ἐπολέμησαν· οἷα γὰρ οὐκ ἐθελονταὶ οὐδὲ ἐκ προαιρέσεως ἀλλὰ ἀναγκαστοὶ τὴν ὁμολογίαν πεποιημένοι, χρόνον οὐδένα αὐτῇ ὥς εἶπειν ἐνέμειναν, ἀλλ' εὐθύς τὰς σπονδὰς λύσαντες διηνέχθησαν. ἐμελλον μὲν γάρ που καὶ ἄλλως, εἰ καὶ μηδεμίαν σκῆψιν εὖρον, πολεμήσειν· αἰτία δ' οὖν αἶδε αὐτοῖς ἐγένοντο. ὁ Μηνᾶς ἐν τῇ Σαρδοῖ καὶ τότε ἔτι καθάπερ τις στρατηγὸς ὦν ὑπωπτεύθη τε ὑπὸ τοῦ Σέξτου διὰ τὴν τοῦ Ἐλένου ἄφρσιν καὶ ὅτι καὶ τῷ Καίσαρι ἐκεκοινολόγητο, καὶ πῃ καὶ ὑπὸ τῶν ὁμοίων φθόνῳ τῆς δυναστείας διεβλήθη. καὶ τούτου μεταπεμφθεὶς ὑπ' αὐτοῦ, πρόφασιν ὅπως περὶ τε τοῦ σίτου καὶ περὶ τῶν χρημάτων ὧν διωκῆται ἀπολογήσεται, οὐχ ὑπήκουσεν ἀλλὰ τοὺς μὲν κατὰ τοῦτο πεμφθέντας συλλαβὼν ἀπέκτεινε, πρὸς δὲ τὸν Καίσαρα προκηρυκευσάμενος τὴν τε νῆσον αὐτῷ καὶ τὸ ναυτικὸν τό τε ἄλλο στράτευμα καὶ ἑαυτὸν παρέδωκε. καὶ αὐτὸν ἐκεῖνος ἀσμένως ἰδὼν, ἐπειδὴ καὶ τὸν Σέξτον τοὺς τε αὐτομολοῦντας παρὰ τὰ συγκείμενα ὑποδέχεσθαι καὶ ναυπηγίαν τριήρων ποιεῖσθαι ἐν τε τῇ Ἰταλίᾳ φρουρὰς ἔχειν ἔλεγεν, οὔτε ἐξέδωκεν ἐξαιτηθέντα καὶ προσέτι καὶ ἐν τιμῇ μεγάλη ἤγαγε δακτυλίοις τε χρυσοῖς ἐκόσμησε καὶ ἐς τὸ τῶν ἱππέων τέλος

ἔδῃγραφε. τὸ δὲ δὴ τῶν δακτυλίων τοιόνδε ἐστίν. 8
οὐδενὶ τῶν παλαιοῦν Ῥωμαίων, οὐχ ὅτι τῶν δουλευσάν-
των ποτέ, ἀλλ' οὐδὲ τῶν ἐν ἐλευθέρῳ γένει τραφέν-
των, δακτυλίοις χρυσοῖς πλήν τῶν τε βουλευτῶν καὶ
τῶν ἱππέων χρῆσθαι, ὥσπερ εἰρηται μοι, ἐξῆν· καὶ 9
διὰ τοῦτο τοῖς ἐξελευθέροις, οἷς ἂν ὁ τὸ κράτος ἔχων
ἐθελήσῃ, καίτοι καὶ ἄλλως χρυσοφοροῦσιν, ὅμως ἐν
τιμῇ μέρει, ὡς καὶ βελτίοσιν ἢ κατὰ ἀπελευθερίαν
ἱππεύειν τε δυναμένοις, δίδονται.

τοῦτο μὲν δὴ τοιούτον ἐστίν, ὁ δὲ δὴ Σέξτος 46
ταῦτά τε τῷ Καίσαρι ἐγκαλῶν, καὶ ὅτι ἡ Ἀχαΐα
ἐκεκάνωτο καὶ οὔτε αὐτῷ οὔτε τοῖς κατελθούσι τὰ
ὁμολογηθέντα ἐγίνυστο, ἐπεμψε Μενεκράτην ἐς τὴν
Ἰταλίαν, ἐξελεύθερον καὶ αὐτὸν ἑαυτοῦ ὄντα, καὶ δι'
ἐκείνου ἄλλα τε τῆς Καμπανίας καὶ Ουόλτουρον
ἐπόρθησεν. ὁ οὖν Καῖσαρ μαθὼν τοῦτο τὰ τε γραμ- 2
ματεῖα τὰ τῆς συμβάσεως ἀνείλστο παρὰ τῶν ἀειπαρ-
θένων, καὶ τὸν Ἀντώνιον τὸν τε Λέπιδον μετεπέμ-
ψατο. καὶ αὐτῷ Λέπιδος μὲν οὐκ εὐθύς ὑπήκουσεν,
Ἀντώνιος δὲ ἦλθε μὲν ἐς τὸ Βρεντέσιον, ἐν γὰρ τῇ 3
Ἑλλάδι ἔτι ὦν ἐτύγγανε, πρὶν δὲ ἢ συμμίξαι τῷ
Καίσαρι ἐν Τυρσηνίᾳ ὄντι, δεισας ὅτι λύκος ἐς τε
τὸ στρατήγιον αὐτοῦ ἐσῆλθε καὶ στρατιώτας ἐφθειρεν,
ἐς τὴν Ἑλλάδα αὐτίς, πρόφασιν τὰ τῶν Πάρθων ὡς
κατεπείγοντα ποιησάμενος, ἀπέπλευσε. πρὸς οὖν 4
τοῦτο ὁ μὲν Καῖσαρ, εἰ καὶ τὰ μάλιστα ἐγκαταλε-
λειφθαι ὑπ' αὐτοῦ, ὅπως μόνος τῷ πολέμῳ συσχεθῇ,
ἐνόμιζεν, ἀλλ' οὔτι γε καὶ φανερώς ὠργίζετο· ὁ δὲ δὴ
Σέξτος ἐθρύλει τε ὡς μὴ δικαιούντος τοῦ Ἀντωνίου
αὐτόν, καὶ προθυμότερον τῶν προκειμένων εἶχετο,
καὶ τέλος τῇ τε Ἰταλίᾳ ἐπέπλει καὶ ἀποβάσεις ποιού-
μενος πολλὰ μὲν ἐκάκου πολλὰ δὲ καὶ ἀντέπασχε.

- 5 κὰν τούτῳ ναυμαχία πρὸς Κύμη τοῦ τε Μενεκράτους
 καὶ Καλονισίου Σαβίνου γίνεται· καὶ ἐν αὐτῇ νῆες
 μὲν πλείους τοῦ Καίσαρος, ἅτε πρὸς θαλασσοφυγούς
 ἀντικαθισταμένους, ἀπώλοντο, ὁ δὲ δὴ Μενεκράτης τῷ
 6 Μηνᾷ συμπεσὼν ἐκ φιλονεικίας καὶ φθαρεὶς ἀντίρ-
 6 ροπον τὴν συμφορὰν τῷ Σέξτῳ παρέσχε. καὶ διὰ
 τοῦτο οὔτε ἐκεῖνος προσεποιήσατό τι τῆς νίκης, καὶ
 47 ὁ Καίσαρ παρεμυθεῖτο ἑαυτὸν τῆς ἥττης. καὶ ἔτυχε
 γὰρ ἐν τῷ Ῥηγίῳ τὸν χρόνον τοῦτον ὦν, δεισαντες
 οἱ Σέξτειοι μὴ καὶ ἐς τὴν Σικελίαν περαιωθῇ, καὶ
 τι καὶ πρὸς τὸν τοῦ Μενεκράτους θάνατον ἀθυμήσαν-
 2 τες, ἀπῆραν ἐκ τῆς Κύμης. ὁ οὖν Σαβίνος ἐπιδιώ-
 κων αὐτοὺς μέχρι μὲν Σκυλλαίου τοῦ τῆς Ἰταλίας
 ἀκρωτηρίου ἀπόνως ἦλθε· ὑπερβάλλοντι δ' αὐτῷ
 ἐκεῖνο ἄνεμος μέγας προσπεσὼν πολλὰς τῶν νεῶν
 τὰς μὲν πρὸς τὴν ἄκραν προσήραξε, τὰς δὲ καὶ με-
 τεωόρους κατέδυνσε, πάσας δὲ τὰς λοιπὰς διεσκέδασε.
 3 πυθόμενος οὖν τοῦτο ὁ Σέξτος ἐπεμψεν ἐπ' αὐτὰς
 τὸ ναυτικόν, Ἀπολλοφάνει προστάξας. καὶ ὃς εὐρών
 τὸν Καίσαρα ταύτῃ που παραπλέοντα, ἵνα μετὰ τοῦ
 Σαβίνου ἐς τὴν Σικελίαν διαβάλῃ, ἐπ' αὐτὸν ᾔξε.
 καὶ τούτου ἐκεῖνος τὰς τε ναῦς συνορμίσας καὶ τοὺς
 ὀπλίτας ἐπ' αὐτῶν παρατάξας τὸ μὲν πρῶτον πάννυ-
 4 γενναίως αὐτὸν ἀπεκρούσατο· αἱ τε γὰρ νῆες ἀντί-
 προφοι τεταγμέναι οὐδεμίαν οἱ ἀσφαλῆ ἔμβολὴν
 ποιήσασθαι ἐπέτρεπον, ἀλλ' οἷα καὶ παχύτεραι καὶ
 ὑψηλότεραι οὔσαι πλεῖον τοὺς πλησιάσαντας ἔβλα-
 πτον, καὶ οἱ ὀπλίται ἐς χειρὰς σφισιν ἰόντες πολὺν
 5 κρεῖττους ἐγίγνοντο. ἔπειτα δὲ τοῦ Ἀπολλοφάνους
 τοὺς μὲν τραυματίας τοὺς τε αἰὲν πονομένους ἐς
 ἐτέρας ναῦς ἐπιτεταγμένους οἱ μετεκβιβάζοντος ἐξ
 ἀνακρούσεως, ἄλλους δὲ ἀκραιφνεῖς μεταλαμβάνον-

τος, καὶ τοὺς τε πρόσπλους συνεχεῖς ποιουμένου καὶ πυρφόροις βέλεσι χρωμένου, ἐτράπετο καὶ πρὸς τὴν γῆν καταφυγὼν καθωρμίσατο. καὶ ἐπειδὴ καὶ ὡς οἱ ἐναντίοι σφίσιν ἐνέκειντο, τὰς τε ἀγκύρας τινὲς ἐξαίφνης ἀπέκωσαν καὶ ἐς αὐτοὺς ἀπροσδόκητοι ἀντεώρμησαν. καὶ τοῦτό τε ἐπέσχε μὴ πάσας τὰς ναῦς τὸν Ἀπολλοφάνη τὰς μὲν καταπρῆσαι τὰς δ' ἀναδήσασθαι, καὶ ὅτι νῦν τῷ ἔργῳ ἐπεγένετο.

τούτου δὲ τοιούτου συμβάντος, ἄνεμός τις τῇ 48 ὑστεραίᾳ ἐξαίσιος τῷ τε Καίσαρι καὶ τῷ Σαβίνῳ καθ' ἓν ὁρμουσίην ἐπιπεσὼν σμικρὸν τὸ πρότερον πάθος αὐτῶν ἀπέφηνε. καὶ τὸ μὲν τοῦ Σαβίνου ναυτικὸν ἦττον ἐπόνησεν· ὁ γὰρ Μηνῆς, ἅτε ἐκ πολ- 2 λοῦ θαλαττουργὸς ᾧν, τὸν τε χειμῶνα προείδετο καὶ ἐς τὸ πέλαγος εὐθύς τὰς ναῦς ἀνώρμισε, καὶ αὐτὰς ἀγκύραις χαλαραῖς, ἵνα μὴ τὰ σχοινία τεινόμενα διαρραγῇ, διαλαβὼν πρὸς αὐτὸν τὸν ἄνεμον ἀντήρειτε, καὶ οὕτως οὔτε τι σχοινίον ἔτεινε καὶ ἐν τῷ αὐτῷ αἰεῖ ἔμενε, πᾶν ὅσον ὑπὸ τοῦ πνεύματος ἀπεωθεῖτο, ἐκ τῆς εἰρεσίας ἀνοκωχεύων. οἱ δ' ἕτεροι, ἅτε τῇ 3 προτεραίᾳ δεινῶς τεταλαιπωρηκότες καὶ τὰ θαλάττια μηδέπω ἀκριβῶς εἰδότες, πρὸς τε τὴν γῆν ἐγγὺς οὕσαν ἐξεβράσθησαν καὶ πολλὰς ναῦς ἀπέβαλον. ἥ τε νῦν ὥσπερ πρότερον οὐκ ἐλάχιστα αὐτοῖς ἐβεβοηθήκει, οὕτω τότε ἐς τὰ μάλιστα ἐλυμήνατο· ὁ γὰρ ἄνεμος καὶ δι' αὐτῆς πολὺς γενόμενος ἀπερρήγνυ τε ἀπὸ τῶν ἀγκυρῶν τὰ σκάφη καὶ πρὸς τὰς πέτρας ἐξεώθει. καὶ ἐκεῖνά τε οὕτω διώλλυτο, καὶ οἱ 4 ναῦται οἳ τε ἐπιβάται μῆτε προῖδεῖν τι ὑπὸ τοῦ σκότους μῆτ' ἐπακοῦσαι διὰ τὸν θόρυβον καὶ διὰ τὴν ἡχὴν τὴν ἐκ τῶν ὀρῶν ἄλλως τε καὶ τοῦ πνεύματος ἀντιπαταγοῦντός σφισι, δυνάμενοι μάτην προσ-

- 5 ἀπώλλυντο. καὶ διὰ τοῦτο ὃ τε Καῖσαρ τῆς μὲν
 Σικελίας ἀπέγνω, τῆς δ' ἠπείρου τῆς παραθαλασσίας
 φυλακὴν ἀγαπητῶς ἐποιήσατο, καὶ ὁ Σέξτος ἔτι καὶ
 μᾶλλον ἤρθη, καὶ τοῦ τε Ποσειδῶνος υἱὸς ὄντως
 ἐπίστευεν εἶναι, καὶ στολὴν κυανοειδῇ ἐνεδύσατο,
 ἵππους τε, καὶ ὥς γέ τινές φασι, καὶ ἄνδρας ἐς τὸν
 6 πορθμὸν ζῶντας ἐνέβαλε. καὶ αὐτὸς μὲν τὴν Ἰταλίαν
 ἤγε καὶ ἔφερεν, ἐς δὲ Λιβύην τὸν Ἀπολλοφάνην
 ἐπεμψε. καὶ τοῦτον μὲν ὁ Μηνᾶς ἐπιδιώξας καὶ
 καταλαβὼν ἐκάκωσε· μεθισταμένων δὲ τῶν περὶ τὴν
 Σικελίαν νησιωτῶν πρὸς τὸν Σέξτον ὁ Καῖσαρ τοὺς
 Λιπαραιούς προκατέλαβε, καὶ ἐκ τε τῆς νήσου ἐξανέ-
 στησε καὶ ἐς Καμπανίαν ἐκόμισε, καὶ ἐκεῖ ἐν Νεᾷ
 πόλει κατοικεῖν μέχρις οὗ ἂν πόλεμος ἦ ἠνάγκασε.
 49 καὶν τούτῳ πλοῖα τε κατὰ πᾶσαν ὥς εἰπεῖν τὴν Ἰτα-
 λίαν ἐναυπηγεῖτο, καὶ ἐρέτας τὰ μὲν πρῶτα παρὰ
 τῶν φίλων ὥς καὶ ἐκόντων διδόντων, ἔπειτα δὲ καὶ
 παρὰ τῶν ἄλλων τῶν τε βουλευτῶν καὶ τῶν ἱππέων
 τῶν τε δημοτῶν τῶν εὐπόρων δούλους συνέλεγεν,
 ὀπλίτας τε κατελέγετο, καὶ χρήματα παρὰ τε τῶν
 πολιτῶν καὶ παρὰ τῶν συμμάχων τῶν τε ὑπηκόων,
 τῶν τε ἐν τῇ Ἰταλίᾳ καὶ τῶν ἔξω πάντων, ἤθροιζε.
 2 καὶ τὸν γε ἐνιαυτὸν τοῦτόν τε καὶ τὸν ὕστερον ἐς
 a. u. 717 τε τὴν ναυπηγίαν τῶν νεῶν καὶ ἐς τὴν ἄθροισιν τὴν
 717 τε ἄσκησιν τῶν ἐρετῶν κατανάλωσεν, αὐτὸς μὲν
 ἐφορῶν καὶ διατάττων ταῦτά τε καὶ τὰ ἄλλα τὰ τε
 ἐν τῇ Ἰταλίᾳ καὶ τὰ ἐν τῇ Γαλατίᾳ, κίνησις γάρ τις
 παρ' αὐτοῖς ἐγένετο, τῷ δ' Ἀγρίππᾳ τὴν τοῦ ναντι-
 3 κοῦ παρασκευὴν ἐγχειρίσας. τοὺς γὰρ Γαλάτας αὐ-
 τὸν τοὺς νεωτερίσαντας προσπολεμούμενον, ὅτε περ
 καὶ τὸν Ῥῆνον δεύτερος δὴ Ῥωμαίων ἐπὶ πολέμῳ
 διέβη, μετεπέμψατο, καὶ τῇ τε δόσει τῶν νικητηρίων

ἐτίμησε καὶ ἐκπονήσαι ἐξασκῆσαι τε τὸ ναυτικὸν ἐκέ-
 λευσε. καὶ ὅς, ὑπάτερε δὲ μετὰ Λουκίου Γάλλου, 4
 τὰ μὲν ἐπινίκια οὐκ ἐπεμψεν, αἰσχρὸν εἶναι νομίσας
 τοῦ Καίσαρος κακῶς πεπραγόντος γανρωθῆναι, τὸ δὲ
 δὴ ναυτικὸν πάννυ προθύμως ἐξεργάσατο. ἐρίγνεται
 μὲν γὰρ ἐν πάσῃ τῇ παραθαλασσίῳ Ἰταλία τὰ σκά-
 φη· ὥς δ' οὐδείς αἰγιαλὸς ἐγκαθορμίσασθαι αὐτοῖς 5
 ἀσφαλῆς εὐρίσκετο, ἀλλόμενα γὰρ ἔτι καὶ τότε τὰ
 πλείω τῆς ἡπείρου ταύτης ἦν, ἔργον μεγαλοπρεπὲς
 καὶ ἐνενόησε καὶ ἐξεποίησεν, ὃ ἐγὼ διὰ πλείονων
 ἐξηγησάμενας ἐκεῖνό τε ἐπιδείξω τῷ λόγῳ καὶ ἄλλα
 τὰ κατ' αὐτὸ νῦν ὄντα.

ἐν τῇ Κύμῃ τῇ Καμπανίδι χωρίον τι μεταξὺ 50
 Μισσηνοῦ καὶ Ποντεόλων μηνοειδές ἐστιν· ὄρεσί τε
 γὰρ μικροῖς καὶ ψιλοῖς, πλήν βραχέων, περιελλή-
 πται, καὶ θάλασσαν τριπλὴν κολπώδῃ ἔχει. ἡ μὲν γὰρ 2
 ἔξω τε καὶ πρὸς ταῖς πόλεσιν ἐστιν, ἡ δ' ὀλίγη δια-
 φνῇ ἀπ' αὐτῆς διείργεται, ἄλλη ἐν αὐτῷ τῷ μυχῷ
 λιμνωδὴς ὁράται. καὶ καλεῖται αὕτη μὲν Ἀουερνίς,
 ἡ δὲ μέση Λουκρινίς· ἡ γὰρ ἔξω τοῦ Τυρσηνικοῦ
 οὐσα ἐς ἐκεῖνο καὶ τὴν ἐπωνυμίαν τελεῖ. ἐν ταύτῃ 3
 δὴ τῇ θαλάσῃ τῇ ἐντὸς ἐκατέρας, στενοῖς τότε ἔσπλοις
 τὸ διεῖργον τὴν Λουκρινίδα ἀπὸ τοῦ πελάγους ἐπ'
 ἀμφοτέρω παρ' αὐτὴν τὴν ἡπείρου ὃ Ἀργίππας συν-
 τρήσας λιμένας ναυλοχωτάτους ἀπέδειξεν. ἐργαζομέ- 4
 νων δ' αὐτῶν εἰκῶν τις ὑπὲρ τῆς Ἀουερνίδος, εἴτ'
 οὖν τῆς Καλυψοῦς, ἢ τὸ χωρίον ἀνατιθέασιν, ἐς ὃ
 καὶ τὸν Ὀδυσσεᾶ ἐσπλευῦσαι λέγουσιν, εἴτε καὶ ἐτέρας
 τινὸς ἡρώϊνης οὐσα, ἰδρωτὸς ὥσπερ τι σῶμα ἀνθρώ-
 πινον ἀνεπλήσθη. καὶ τοῦτο μὲν ὅπη ποτὲ συμβαί-
 νει, οὐκ ἔχω εἰπεῖν· τὰ δ' ἄλλα ὅσα ἐν τῷ τόπῳ
 ἐκείνῳ ἀξιοφήγητα ἐθεασάμην, φράσω. τὰ ὅρη ταῦτα 51

- πρὸς ταῖς ἐνδον θαλάσσαις ὄντα πηγὰς πυρὸς τε ἄμα πολλοῦ καὶ ὕδατος συμμιγοῦς ἔχει· καὶ αὐτὸ μὲν καθ' ἑαυτὸ ἐκάτερον οὐδαμοῦ εὐρίσκεται, οὔτε γὰρ πῦρ αὐτὸ οὐθ' ὕδωρ ψυχρὸν αὐτὸ φαίνεται, ἐκ δὲ δὴ τῆς ὁμίλλας σφῶν τό τε ὕδωρ θερμαίνεται·
- 2 καὶ τὸ πῦρ ὑγραίνεται· καὶ ἐκεῖνο μὲν πρὸς τὴν θάλασσαν διὰ τῶν προπόδων ἐς τὰς δεξαμενὰς χωρεῖ, τὴν δ' ἀτμίδα αὐτοῦ ἐς τε οἰκήματα μετέωρα διὰ σωλήνων ἀνάγουσι, κἀνταῦθα αὐτῇ πυριῶνται· ὅσῳ γὰρ ἂν ἐπὶ πλεῖον ἀπὸ τε τῆς γῆς καὶ ἀπὸ τοῦ ὕδατος ἀναδράμῃ, ξηροτέρα γίνεται. κατασκευαί τε οὖν περὶ ἀμφοτέρω πολυτελεῖς ἤσκηνται, καὶ ἔστιν ἐς τε βίου διαγωγὴν καὶ ἐς ἄκесιν ἐπιτηδειότατα.
- 3 ταῦτά τε οὖν τὸ ὄρος ἐκεῖνο καὶ προσέτι καὶ γῆς φύσιν τοιάνδε παρέχεται. τοῦ πυρὸς τὸ μὲν κάειν οὐκ ἔχοντος, ὑπὸ γὰρ τῆς τοῦ ὕδατος συνουσίας πᾶν τὸ φλογῶδες αὐτοῦ σβέννυται, διακρίνειν δὲ δὴ καὶ διατήκειν τὰ προστυχόντα οἱ καὶ ὥς δυναμένον, συμβαίνει τῆς γῆς τὸ μὲν λιπαρὸν ἐκτῆκεσθαι ὑπ' αὐτοῦ, τὸ δὲ τραχὺ καὶ ὀστῶδες ὥς εἰπεῖν ὑπολείπεσθαι.
- 4 σηραγγώδεις τε οὖν οἱ ὄγκοι ἐξ ἀνάγκης γίνονται, καὶ ἀνῆμῳ μὲν δοθέντες ἐς κόνιν διαλύονται, ὕδατι δὲ σὺν κονίᾳ φυραθέντες συνίστανται, καὶ ἐφ' ὅσον γ' ἂν ἐν τῷ ὑγρῷ ᾧσι, πῆγνυνται τε καὶ πετροῦνται. αἴτιον δὲ ὅτι τὸ μὲν κραῦρον αὐτῶν ὑπὸ μὲν τοῦ πυρὸς ὁμοφυοῦς οἱ ὄντος ἐπιτείνεται τε καὶ θραύεται, τῇ δὲ δὴ συμμίζει τῆς νοτίδος ἀναψύχεται, καὶ τούτου ἕσω διὰ παντὸς συμπιληθὲν ἄλντον γίνεται.
- 5 τοιαῦται μὲν αἱ Βαβαί εἰσι, καὶ ἐς αὐτὰς τότε ὁ Ἀγρίππας, ἐπειδὴ τάχιστα τοὺς ἑσπλους ἐξεποίησε, τὰς τε ναῦς καὶ τοὺς ἐρέτας ἤθροισε, καὶ τὰς μὲν κατέφραττε, τοὺς δὲ ἐπὶ ἰκρίων ἐρέττειν ἤσκει.

οἱ δὲ ἐν τῇ Ῥώμῃ ἐταράττοντο μὲν καὶ ὑπὸ ση- 52
 μείων. ἄλλα τε γὰρ συχνὰ σφισιν ἐσηγγέλη, καὶ
 ὅτι δελφῖνες πολλοὶ περὶ τὴν Ἀσπίδα τὴν τῆς Ἀφρι-
 κῆς πόλιν ἐμαχέσαντό τε ἀλλήλοις καὶ διεφθάρησαν·
 καὶ τι καὶ αὐτοῦ πρὸς τῷ ἄστει αἷμα ἐκ τοῦ οὐρανοῦ 2
 ῥυέν ὄρνιθες διεφόρησαν. ἐπειδὴ τε ἐν τῇ πανηγύ-
 ρει τῇ τῶν Ῥωμαίων οὐδεὶς τῶν βουλευτῶν ἐν τῷ
 Καπιτωλίῳ, ὥσπερ εἰθιστο, εἰστιάθη, ἐν τέρατος
 λόγῳ καὶ τοῦτ' ἔλαβον. τό τε τῇ Λιουίᾳ συμβὰν 3
 ἐκείνη μὲν καθ' ἡδονὴν ἐγένετο, τοῖς δ' ἄλλοις δέος
 ἐνεποίησε· λευκὴν γὰρ ὄρνιθα, κλωνίον δάφνης
 ἐγκάρπου φέρονσαν, ἀετὸς ἐς τὸν κόλπον αὐτῆς ἐνέ-
 βαλε. καὶ ἐδόκει γὰρ οὐ σμικρὸν τὸ σημεῖον εἶναι,
 τὴν τε ὄρνιθα ἐν ἐπιμελείᾳ ἦγε καὶ τὴν δάφνην ἐφύ-
 τευσε. καὶ ἡ μὲν ριζωθεῖσα ἠῤῥξησεν ὥστε καὶ τοῖς 4
 τὰ ἐκινύκια μετὰ τοῦτο πέμψασιν ἐπὶ πλεῖστον ἑξαρ-
 κέσαι, ἣ τε Λιουία ἐγκολπώσεσθαι καὶ τὴν τοῦ Καί-
 σαρος ἰσχὺν καὶ ἐν πᾶσιν αὐτοῦ κρατήσῃν ἔμελλε·
 τοὺς δὲ δὴ ἄλλους τοὺς ἐν τῇ πόλει ταῦτά τε καὶ αἱ 53
 διαλλάγαι τῶν ἀρχόντων ἰσχυρῶς ἐτάρασσον· οὐ
 γὰρ ὅπως οἱ τε ὕπατοι καὶ οἱ στρατηγοί, ἀλλὰ καὶ
 οἱ ταμίαι ἐπ' ἀλλήλοις ἀντικαθίσταντο, καὶ τοῦτ'
 ἐπὶ χρόνον ἐγένετο. αἴτιον δὲ ὅτι πάντες οὐχ οὕτως 2
 ἢ οἱκοὶ ἐπὶ πλεον ἄρξεσιν, ὥς ἵνα ἐν τοῖς ἄρξασιν
 ἀριθμῶνται καὶ ἀπ' αὐτοῦ καὶ τὰς τιμὰς καὶ τὰς θυ-
 νάμεις τὰς ἔξω λαμβάνωσιν ἐσπούδαζον. οὐκ οὖν
 οὐδὲ ἐς ῥητὸν ἔτι τινὲς χρόνον ἡροῦντο, ἀλλ' ὥστε
 ἐπιβῆναι τε τοῦ ὀνόματος τῆς ἀρχῆς καὶ ἀποστῆναι
 ὅταν τοῖς τὸ κράτος ἔχουσι δόξη· καὶ πολλοὶ γε ἐπὶ 3
 τῆς αὐτῆς ἡμέρας ἐκάτερον ἐπραξαν. εἰσὶ δὲ οἱ καὶ
 παντάπασιν τὰς ἀρχὰς ὑπὸ πενίας ἐγκατέλιπον· τῶν
 γὰρ σὺν τῷ Σέξτῳ τότε ὄντων, ὥς καὶ κατὰ δίκην δὴ

- ⁴ *τινα ἀτιμασθέντων, οὐ μνημονεύω. βουλομένου δ' οὖν καὶ Μάρκου τινὸς Ὀππίου ἀγορανομίας ὑπ' ἀπορίας, ἐκ γὰρ τῶν ἐπικεκηρυγμένων καὶ αὐτὸς καὶ ὁ πατήρ αὐτοῦ ἦν, ἐκστῆναι τὸ πλῆθος οὐκ ἐπέτρεψεν, ἀλλ' ἐς τε τὰ ἄλλα τὰ πρὸς τὸν βίον ἀναγκαῖα καὶ ἐς τὸ τῆς ἀρχῆς ἀνάλωμα ἀργύριον αὐτῷ συνεδ-
⁵ ἤνεγκε. καὶ λόγος γε ἔχει καὶ τῶν κακούργων τινὰς ἐς αὐτὸ τὸ θέατρον ἐν προσωπείοις, ὥς καὶ ὑποκρινομένους τι, ἐσελθόντας συγκαταβαλεῖν τὰ χρήματα. καὶ ὁ μὲν οὕτω ζῶν τε ὑπὸ τοῦ ὀμίλου ἡγαπήθη, καὶ ἀποθανὼν οὐ πολλῷ ὕστερον ἐς τε τὸ Ἄρειον πεδῖον
⁶ ἐκομίσθη καὶ ἐκεῖ καὶ ἐκαύθη καὶ ἐτάφη· ἡ δὲ δὴ βουλὴ ἀγανακτήσασα τῇ πάσῃ τοῦ πλῆθους περὶ αὐτὸν σπουδῇ τὰ ὅστα αὐτοῦ, ὥς οὐχ ὁσίων ἐν τῷ ἱερῷ χωρίῳ κείμενα, ἀνέλετο, πεισθεῖσα τοῖς ποντίφιξι, καίπερ πολλοὺς ἄλλους ἐν αὐτῷ καὶ πρότερον καὶ μετὰ ταῦτα θάψασα.*
- ⁵⁴ *κὰν τῷ αὐτῷ τούτῳ χρόνῳ καὶ ὁ Ἀντώνιος ἦλθε μὲν ἐς τὴν Ἰταλίαν αὐθις ἐκ τῆς Συρίας, πρόφασιν μὲν ὥς καὶ τοῦ Σεξτείου πολέμου διὰ τὰς τοῦ Καίσαρος συμφορὰς μεθέξων, οὐ μέντοι καὶ παρέ-
² μεινεν αὐτῷ, ἀλλ' ὅτε ἐς κατασκοπὴν αὐτοῦ μᾶλλον ἢ καὶ ἔργου τινὸς ἔνεκα ἀφιγμένος, ἐκείνῳ μὲν ναὺς ἔδωκε καὶ ἐτέρας πέμψειν ὑπέσχετο, ἀνθ' ὧν ὀπί-
³ τας ἀντέλαβεν, αὐτὸς δὲ ὥς καὶ ἐπὶ τοὺς Πάρθους στρατεύσων ἀπῆρε. πρὶν δὲ ἢ ἀποπλεῖν αὐτὸν ἡτιά-
⁴ σαντο ἄλλήλους, πρότερον μὲν διὰ τῶν ἐταίρων, ἔπειτα δὲ καὶ δι' ἑαυτῶν· καὶ οὐ γὰρ πῶ σχολὴν πολεμῆσαι σφισιν ἦγον, συνηλλάγησαν τρόπον τινά, τῆς Ὀκταουσίας ὅτι μάλιστα τοῦτο πρᾶσσούσης. καὶ ὅπως γε πλείοσι τοῖς τῆς συγγενείας συνδέσμοις συν-
 ἔχοντο, ὅτε τε Καῖσαρ Ἀντύλλῳ τῷ τοῦ Ἀντωνίου*

υίει τὴν θυγατέρα, καὶ ἐκεῖνος τῷ Δομιτίῳ, καίτοι
 τοῦ Καίσαρος σφαγεῖ τε γενομένῳ καὶ ἐν τοῖς ἀπο-
 λουμένοις ἐκτεθέντι, τὴν ἑαυτοῦ τὴν ἐκ τῆς Ὀκταονίας
 οἱ γεννηθεῖσαν ἡγγύησε. ταῦτά τε ἅμα πρὸς ἀλλή-
 λους ἐπλάσσοντο· οὐ γάρ που καὶ ποιήσῃν τι αὐτῶν
 ἡμελλον, ἀλλ' ἐς τὴν χρεῖαν τῶν παρόντων σφίσι
 πραγμάτων ὑπεκρίνοντο. ἀμέλει καὶ τὴν Ὀκταονίαν
 αὐτὴν εὐθύς ἐκ τῆς Κερκύρας ὁ Ἀντώνιος ἐς τὴν
 Ἰταλίαν, ἵνα δὴ μὴ συγκινδυνεύσῃ οἱ τοῖς Πάρθοις
 πολεμοῦντι, ἀπέπεμψεν. οὐ μὲν ἄλλ' ἐν γε τῷ τότε
 ἐκεῖνά τε οὕτως ἐπραξαν, καὶ τὸν μὲν Σέξτον τῆς
 τε Ιερωσύνης ἅμα καὶ τῆς ὑπατείας ἐς ἣν ἀπεδέδεικτο
 ἐπαυσαν, ἑαυτοῖς δὲ τὴν ἡγεμονίαν ἐς ἄλλα ἔτη
 πέντε, ἐπειδὴ τὰ πρότερα ἐξεληλύθει, ἐπέτρεψαν.
 καὶ μετὰ τοῦτο Ἀντώνιος μὲν ἐς τὴν Συρίαν ἡπέλγετο,
 Καῖσαρ δὲ ἐς τὸν πόλεμον καθίστατο. καὶ τὰ μὲν
 ἄλλα κατὰ γνώμην αὐτῷ ἐχῶρει, ὁ δὲ δὴ Μηνᾶς
 ἄπιστός τε φύσει ὢν καὶ τὰ τοῦ κρείττονος ἀεὶ θε-
 ραπεύων, καὶ προσέτι καὶ ἀγανακτήσας ὅτι μηδεμίαν
 ἀρχὴν εἶχεν ἀλλὰ τῷ Σαβίνῳ ὑπετέτακτο, πρὸς τὸν
 Σέξτον αὐτὸς ἡὔτομόλησεν.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ ΜΘ.

a. u. 748 Ἐν μὲν οὖν τῷ χειμῶνι ἐν ᾧ Λούκιος τε Γέλλιος καὶ Κοκκήιος Νερούας ὑπάτευσαν, ταῦθ' οὕτως ἐγένετο· Καίσαρ δέ, ὥς τό τε ναυτικὸν ἡτοίμαστο καὶ τὸ ἔαρ ἐνέστη, ἤρθε τε ἐκ τῶν Βαιῶν καὶ παρὰ τὴν Ἰταλίαν ἐκομίζετο, ἐλπίδα οὐκ ἐλαχίστην ἔχων ἀπανταχόθεν περὶ τὴν Σικελίαν περισχῆσειν. αὐτὸς τε γὰρ πολλὰς ναυσὶν ἐπέπλει, καὶ αἱ τοῦ Ἀντωνίου ἐς τὸν πορθμὸν ἤδη παρῆσαν· ὃ τε Λέπιδος ἄκων 2 μὲν, ὑπέσχετο δ' οὖν αὐτῷ βοηθήσειν. μέγιστον δὲ τῷ τε ὕψει τῶν σκαφῶν καὶ τῇ παχύτητι τῶν ξύλων ἐθάρσει· ὑπερπαχῇ τε γὰρ καὶ ὑπερμεγέθη κατεσκευάσθη, ὥστε ἐπιβάτας τε πλείστους ὅσους ἄγειν, καὶ γὰρ πύργους ἔφερον, ὅπως ὥσπερ ἀπὸ τείχους ἐξ ὑπερδεξίων ἀγωνίζωνται, καὶ αὐτὰ πρὸς τε τὰς ἐμβολὰς τῶν ἐναντίων ἀντέχειν, καὶ τοὺς ἐμβόλους αὐτῶν, ἅτε καὶ βιαιοτέραν τὴν σύγκρουσιν ποιον- 3 μένων, ἀποστρέφειν. τοιούτοις μὲν λογισμοῖς ὁ Καίσαρ ἐς τὴν Σικελίαν ἠπείγετο. καὶ αὐτῷ τὸ ἀκρωτήριον τὸ Παλίνουρον ὀνομαζόμενον ὑπερβάλλοντι χειμῶνι μέγας ἐπέπεσε· καὶ οὗτός τε πολλὰς ναῦς ἔφθειρε, καὶ ὁ Μηναῦς ταραττομέναις ταῖς λοιπαῖς

ἐπιγεγνόμενος συχνὰς τὰς μὲν ἔκαυσε τὰς δ' ἀνεδή-
 σατο. εἰ δὲ μὴ αὐτῷ ἐπὶ τῇ ἀδείᾳ καὶ ἐπ' ἄλλαις 4
 τισὶν ἐλπίσι μετέστη, καὶ τριήρεις ψευδαντομόλους
 δεξάμενος πᾶν τὸ ναυτικὸν οὐ ἤρχε προέδωκε, διὰ
 κενῆς ἂν καὶ τότε ὁ ἐπίπλους τῷ Καίσαρι ἐγένετο.
 τοῦτο δὲ ἐπραξεν, ὅτι οὔτε τῷ Λεπίδῳ πολεμῆσαι
 ὑπὸ τοῦ Σέξτου ἐπετράπη καὶ πρὸς πάντα τᾶλλα
 ὑπώπτευτο. Καῖσαρ δὲ προσήκατο μὲν αὐτὸν καὶ 5
 τότε ἀσμενέστατα, οὐ μέντοι καὶ ἐπίστυσε τι ἐτ'
 αὐτῷ. ὥς δ' οὖν τὰς τε πεποννηκυίας ναῦς ἐπε-
 σκευάσατο, καὶ τοὺς δούλους τοὺς τριηρίτας ἡλευ-
 θέρωσε, τοὺς τε περίνεως, πολλοὶ γὰρ φθειρομένων
 ἐν τῇ ναυαγίᾳ τῶν σκαφῶν ἀπεκολύμβησαν, ἐς τὸ
 τοῦ Ἀντωνίου ναυτικὸν ὀλιγανδροῦν κατέταξεν, ἐς 6
 τε Λιπάραν ἦλθε, κἀνταῦθα τὸν τε Ἀγρίππαν καὶ
 τὰς ναῦς καταλιπὼν ἐς τὴν ἡπειρον ἐκομίσθη, ἵνα
 καὶ τὸν πεζὸν ἐς τὴν Σικελίαν, ὅταν καιρὸς γένηται,
 περαιώσῃ.

μαθὼν δὲ ταῦτα ὁ Σέξτος αὐτὸς μὲν ἐν Μεσ- 2
 σήνῃ ὑφώρμει, τὸν διάπλουν αὐτοῦ τηρῶν, τῷ δ'
 Ἀγρίππᾳ Δημοχάρην ἀνθορμεῖν ἐν Μύλαις ἐκέλευσεν.
 οὗτοι οὖν τὸ μὲν πλεῖστον τοῦ χρόνου ἀποπειρώμενοι 2
 μὲν ἀλλήλων κατὰ τὸ παρεῖκον, οὐ μέντοι καὶ ἐναπο-
 κινδυνεύσαι παντὶ τῷ στόλῳ τολμῶντες κατανάλω-
 σαν· οὔτε γὰρ τὰς δυνάμεις ἀλλήλων ἥδεσαν, καὶ
 πάντα πρὸς τε τὸ μείζον καὶ πρὸς τὸ φοβερώτερον
 παρ' ἀμφοτέροις περὶ τῶν ἐτέρων ἐλογοποιεῖτο. τέλος 3
 δὲ ὁ Ἀγρίππας συνιὲς ὅτι οὐ συμφέρει οἱ διατρίβειν,
 οἱ γὰρ τοῦ Σέξτου, ἅτε ἐν τῇ οἰκείᾳ ναυλοχοῦντες,
 οὐδὲν ἐδέοντο σπεύδειν, τὰς τε ἀρίστας τῶν νεῶν
 ἔλαβε, καὶ ἐπὶ τὰς Μύλας πρὸς κατασκοπὴν τοῦ τῶν
 ἐναντίων πλήθους ὥρμησε. καὶ ἐπειδὴ μῆτε πάντας

- αὐτοὺς ἰδεῖν ἡδυνήθη μῆτ' ἀναχθῆναι τις αὐτῶν
 ἡθέλησε, κατεφρόνησεν αὐτῶν, καὶ ἐπανελθὼν παρε-
 σκευάζετο ὥς καὶ πάσαις ταῖς ναυσὶ τῆς ὑστεραίας
- 1 ἐπὶ τὰς Μύλας ἐπιπλευσόμενος. τὸ δ' αὐτὸ τοῦτο
 καὶ ὁ Δημοχάρης ἔπαθε· μόνας τε γὰρ τὰς ἀφικο-
 μένας ναὺς ὑποτοπήσας εἶναι, καὶ βραδύτατα αὐτὰς
 ὑπὸ τοῦ μεγέθους πλεούσας ἰδὼν, τὸν τε Σέξτον
 τῆς νυκτὸς μετεπέμψατο, καὶ ἡτοιμάζετο ὥς καὶ αὐτῇ
 τῇ Λιπάρᾳ προσμύξων. ἡμέρα τε ὑπέφηνε, καὶ ἀμ-
 φότεροι ἅμα ὥς καὶ ἐπ' ἐλάττους σφῶν ἀλλήλους
- 3 ὄντας ἔπλεον. ἐγγὺς δὲ δὴ γενόμενοι, καὶ παρὰ
 δόξαν πολλῶ πλείους τοὺς ἐναντίους ἐκάτεροι ὦν
 ᾤοντο εἶναι ἰδόντες, τὰ μὲν πρῶτα ἐταράχθησαν
 ὁμοίως ἀμφοτέρω, καὶ τινες καὶ πρύμναν ἀνεκρού-
 σαντο· ἔπειτα δὲ τὴν φυγὴν τῆς μάχης μᾶλλον φο-
 βηθέντες, καὶ ἐν μὲν ταύτῃ καὶ κρατήσειν ἐλπίσαν-
 τες, ἐν δὲ ἐκείνῃ πασσυδὶ ἀπολεισθαι προσδοκῆσαν-
 τες, ἀντεξώρμησαν καὶ συμμύξαντες ἐναυμάχησαν.
- 2 ἦσαν δὲ οἱ μὲν τῷ πλήθει τῶν νεῶν οἱ δὲ ταῖς ἐμ-
 πειρίαις τῶν ναυτῶν προφέροντες, καὶ τοῖς μὲν τό-
 τε ὕψος τῶν σκαφῶν καὶ τὸ πάχος τῶν ἐπωτίδων
 οἷ τε πύργοι συνήφοντο, τοὺς δ' ἑτέρους οἷ τε διέκ-
 πλοι ἀνέφερον, πρὸς τε τὴν ῥώμην τῶν τοῦ Καίσα-
 ρος ἐπιβατῶν ἢ τόλμα αὐτῶν ἀντήρκει· αὐτόμολοι
 γὰρ οἱ πλείους ἐκ τῆς Ἰταλίας ὄντες ἀπονοία πολλῇ
- 3 ἐχρῶντο. καὶ τούτου πλεονεκτοῦντές τε ἅμα ἀλλή-
 λων καὶ ἐλαττούμενοι οἷς εἶπον, ἴσῃν τὴν ἰσχὺν ἐκ
 τοῦ τῶν ὑπαρχόντων σφίσιν ἀντιπάλου εἶχον· καὶ
 διὰ τοῦτο καὶ ἀγχώμαλα ἐπὶ πλεῖστον ἡγωνίσαντο.
- 4 οἷ τε γὰρ Σέξτειοι τοὺς μὲν ἄνδρας τοὺς ἐναντίους
 τῷ ῥοθίῳ ἐξέπλησσον. καὶ τινες ναὺς, ῥύμη τέ σφισι
 προσπίπτοντες καὶ τὰς παρεξαιρεσίας αὐτῶν ἀναρρη-

γνύντες, ἐτίτρωσκον, ἀπὸ δὲ δὴ τῶν πύργων ἐν τῇ
 προσμίξει βαλλόμενοι καὶ χειρῶν ἐπιβολαῖς σιδηρῶν
 προσαρτώμενοι οὐδὲν ἔλαττον ὢν ἔδρων ἐπασχον·
 καὶ οἱ Καισάρειοι ἐς χεῖρας μὲν σφισιν ἰόντες καὶ
 ἐς τὰς ναῦς σφῶν μετεκβαίνοντες κρείττους ἐγίνοντο,
 ἐκπηδῶντων δὲ αὐτῶν ἐς τὴν θάλασσαν ὁπότε βαπτί-
 ζοιντο, καὶ ἐτέρων σκαφῶν ῥαδίως ἐκ τε τοῦ καλῶς
 νεῖν καὶ ἐκ τοῦ κούφως ἐσκευάσθαι ἐπιβαινόντων, ἀν-
 τιρρόπως ἤλαττοῦντο. κἂν τούτῳ καὶ τῶν νεῶν ἥ τε τῆς
 ναυτιλίας τῶν ἐτέρων ὀξύτης ἰσοπαλὴς τῇ τῶν ἐναν-
 τίων βεβαιότητι καὶ ἡ τούτων βαρύτερης ἰσοστασία τῇ
 ἐκείνων λεπτότητι ἐγίνετο. ὅψῃ δ' οὖν ποτε καὶ πρὸς
 νύκτα ἤδη οἱ τοῦ Καίσαρος ἐκράτησαν, οὐ μέντοι καὶ
 ἐπεδίωξάν τινα, ὥς μὲν ἐμοὶ δοκεῖ καὶ τὸ εἶκος συμ-
 βάλλεται, ὅτι μήτε καταλαβεῖν αὐτοὺς ἐδύναντο, καὶ
 ἐς τὴν γῆν βράχῃ ὢν ἄπειροι ἦσαν ἔχουσιν, ἐφοβή-
 θησαν ἐξοκεῖλαι· ὥς δέ τινες λέγουσιν, ὁ Ἀγρίππας,
 ἅτε καὶ ὑπὲρ τοῦ Καίσαρος ἄλλ' οὐχ ὑπὲρ ἑαυτοῦ
 μαχόμενος, ἐξαρκεῖν οἱ τὸ τρέψαι τοὺς ἀντιπάλους
 ἤγειτο. καὶ γὰρ εἰώθει λέγειν πρὸς τοὺς πάννυ ἐταί-
 ρους ὅτι οἱ πλείους τῶν ἐν ταῖς δυναστείαις ὄντων
 οὐδένα ἐθέλουσι κρείττω σφῶν εἶναι, ἀλλὰ τὰ μὲν
 πλεῖω, ὅσα γε καὶ πρόχειρον τὴν νίκην ἔχει, αὐτοὶ
 δι' ἑαυτῶν ποιοῦνται τὰ δὲ δὴ χεῖρω καὶ ἀτοπώτερα
 ἄλλοις προστάττουσι. κἂν ἄρα ποτὲ τῶν ἀμεινόνων
 τι ἀναγκασθῶσί σφισιν ἐπιτρέψαι, βαρύνονται τε καὶ
 ἄχθονται τῇ εὐδοξίᾳ αὐτῶν· ἡττάσθαι μὲν γὰρ σφας
 καὶ κακῶς πράττειν οὐκ εὖχονται, οὐ μέντοι καὶ παν-
 τελῶς τι καταπράξαντας τὴν δόξαν αὐτοὺς λαβεῖν
 αἰροῦνται. δεῖν οὖν παρήναι τὸν ἄνδρα τὸν σωθῆ-
 σόμενον τῆς μὲν δυσχερείας αὐτὸν τῶν πραγμάτων
 ἀπαλλάττειν, τὴν δὲ δὴ κατόρθωσίν σφῶν ἐκείνοις

φυλάττειν. ἐγὼ δὲ ὅτι μὲν ταῦθ' οὕτω πέφυκε καὶ ὅτι καὶ ὁ Ἀγρίππας ἐπεμελεῖτο αὐτῶν οἶδα, οὐ μὴν ἔν γε τῷ τότε παρόντι τοῦτ' αἴτιον τῆς οὐ διώξεως αὐτοῦ γράφω· οὐδὲ γὰρ οὐδ' εἰ πάνυ ἐβούλετο, οἷός τε ἦν ἐπισπένδαι σφίσιν.

- 5 ἐν ᾧ δ' οὖν ἡ ναυμαχία ἐγίνετο, ὁ Καῖσαρ ὡς τάχιστα τὸν τε Σέξτον ἐκ τῆς Μεσσηνίας ἀπεληλυθότα καὶ τὸν πορθμὸν φυλακῆς ἔρημον ὄντα ἤσθετο, τὸν μὲν καιρὸν τοῦ πολέμου οὐ παρέλιπεν, ἀλλ' εὐθύς ἐπιβὰς τῶν Ἀντωνιείων νεῶν πρὸς Ταυρομένιον ἐπεραιώθη, οὐ μὴν καὶ ἐν τύχῃ αὐτῷ ἐχρή-
- 2 σατο. πλεοντα μὲν γὰρ οὐδ' ἀποβαίνοντα αὐτὸν οὐδεὶς ἐκώλυσεν, ἀλλὰ καὶ πάνυ καθ' ἡσυχίαν τὰ τε ἄλλα καὶ τὸ στρατόπεδον ἐποιήσατο· ἐπεὶ δὲ ἡ τε ναυμαχία ἐγένετο, καὶ ὁ Σέξτος ἐς τε τὴν Μεσσηνίαν σπουδῇ ἀφίκετο, καὶ μαθὼν παρόντα αὐτὸν ἄλλους τε διὰ ταχέων ἀκραιφνεῖς ἐς τὰς ναῦς ἀντενεβίβασε
- 3 καὶ ἐκείναις τε αὐτῷ ἅμα καὶ τοῖς ὀπλίταις κατὰ γῆν προσέμιξε, τούτοις μὲν οὐδ' ἐπεξῆλθεν, ἀνταναγκάσει δὲ καταφρονήσει τῆς τε ὀλιγότητος τῶν ἐναντίων νεῶν καὶ ὅτι καὶ προήτηντο, τοῦ τε ναυτικοῦ τὸ πλεῖον ἀπέβαλε καὶ αὐτὸς ὀλίγου προσδιεφθάρη.
- 4 οὐκ οὖν οὐδ' ἠδυνήθη πρὸς τοὺς ἑαυτοῦ τοὺς ἐν τῇ Σικελίᾳ ὄντας διαφυγεῖν, ἀλλ' ἀγαπητῶς ἐς τὴν ἡπειρον ἀπεσώθη. καὶ αὐτὸς μὲν ἐν ἀσφαλεῖ ἦν, ὁρῶν δὲ τὸ στράτευμα ἐν τῇ νήσῳ ἀπειλημμένον δεινῶς
- 5 ἤχθετο. καὶ οὐ πρότερον ἀνεθάρσυνε πρὶν ἰχθύν τινα ἐκ τῆς θαλάσσης αὐτόματον ἀναθορόντα πρὸς τοὺς πόδας αὐτοῦ προσπεσεῖν· ἐκ γὰρ τούτου πιστεύσας τοῖς μάντεσιν, εἰποῦσίν οἱ ὅτι δουλώσεται αὐτήν, ἀνεθάρσυνε.

- 6 καὶ ὁ μὲν τὸν Ἀγρίππαν σπουδῇ πρὸς τὴν ἐπι-

κουρίαν αὐτῶν μετεπέμπετο, ἐκεῖνοι δὲ ἐπολιορκοῦντο. καὶ ἐπειδὴ τὰ τε ἐπιτήδεια ἐπιλείπειν σφᾶς ἤρχετο καὶ βοήθεια οὐδεμία πω ἐφαίνετο, φοβηθεὶς ὁ Κορνονφίκιος, οὗτος γὰρ αὐτῶν ἤρχε, μὴ καὶ ὑπὸ λιμοῦ τῷ χρόνῳ κατὰ χώραν μένων ἐκπολιορκηθῇ, καὶ νομίσας διατρίβοντι μὲν οἱ αὐτοῦ ταύτῃ μηδέν² τῶν πολεμίων ἐς χεῖρας, ἅτε καὶ κρείττονι τοῖς ὀπλίταις ὄντι, ἦξιεν, ἂν δέ πῃ προχωρῇ, δυοῖν θάτερον, ἢ προσμύξαντάς σφισιν αὐτοὺς κρατήσῃν, ἢ μὴ βουληθέντων αὐτῶν τοῦτο ποιῆσαι πρὸς τε τὸ ἀσφαλὲς ἀποχωρήσῃν καὶ τῶν ἐπιτηδείων εὐπορήσῃν καὶ τινα καὶ ὠφέλειαν παρὰ τοῦ Καίσαρος ἢ καὶ τοῦ Ἀγρίππου σχήσῃν, τὰ τε σκάφη ὅσα ἔκ τε τῆς ναυμαχίας³ ὑπελείπετο καὶ πρὸς τὸ τάφρευμα ἔξεπεπτῶκει κατέκαυσε, καὶ αὐτὸς ἄρας ὡς πρὸς τὰς Μύλας ἐπορεύετο. καὶ αὐτῷ προσβαλόντες καὶ ἱππεῖς καὶ ψιλοὶ πόρρωθεν, οὐ γὰρ δὴ καὶ ὁμόσε χωρῆσαι ἐτόλμων, ἄποροι δεινῶς ἐγίνοντο. αὐτοὶ μὲν γὰρ καὶ ἐπήεσαν⁴ ὁπότε καιρὸς εἶη, καὶ ἀνέστρεφον διὰ βραχέος· οἱ δέ, ὥς γε ὀπλῖται, οὐτ' ἄλλως ἐπιδιώκειν σφᾶς ὑπὸ τοῦ βάρους ἐδύναντο, καὶ τοὺς ἀόπλους τοὺς ἐκ τοῦ ναυτικοῦ σωθέντας περιέστελλον. καὶκ τούτου ἐπασχον μὲν πολλὰ καὶ δεινὰ, ἀντέδρων δὲ οὐδέν· εἰ γάρ που καὶ ἐπ'ἀξειάν τιςιν, ἔτρεπον μὲν αὐτούς, πέρα δ' οὐ δυνάμενοι διώκειν χαλεπωτέρους σφᾶς ἐν τῇ ἀναστροφῇ, ἅτε καὶ μονούμενοι ταῖς ἐκδρομαῖς, εἶχον. ἐν τε οὖν τῇ ἄλλῃ πορείᾳ καὶ ἐν ταῖς διαβάσεσι τῶν⁵ ποταμῶν μάλιστα ἰσχυρῶς ἐταλαιπώρουν· περιστοιχιζόμενοι γὰρ αὐτοὺς οἱ ἐναντίοι καὶ κατ' ὀλίγους οἶα ἐν τῷ τοιούτῳ, σπουδῇ ἀτάκτως χωροῦντας, ἔς τε τὰ καίρια παραγνυνομένους ἔπαιον, καὶ ἐς τὰ πηλώδη τὰ τε ῥοώδη ἐσπίπτοντας ὡς καὶ ἐνισχομένους ἢ

7 καὶ παραφερομένους ἔβαλλον. καὶ τοῦτ' ἐπὶ τρεῖς
 ὅλας ἡμέρας ἐποίησαν, καὶ τῇ γε τελευταίᾳ παντελῶς
 αὐτοὺς ἐκάκωσαν, ἄλλως τε καὶ τοῦ Σέξτου τῷ ὀπλι-
 τικῷ προσγενομένου σφίσιν, ὥστε τῶν μὲν ἀπολλυ-
 μένων οὐδένα ἔτι λόγον ἐποιοῦντο, ἀλλὰ καὶ ἐν κέρ-
 δει τὸ μηκέτ' αὐτοὺς κακοπαθεῖν ἐτίθεντο, καὶ ἦθε-
 λον καὶ αὐτοὶ τῶν ἤδη τεθνηκότων ὑπὸ τῆς ἀνελπι-
 2 στίας εἶναι. οἱ δὲ δὴ τραυματαῖαι πολλοὶ τε καὶ πλεί-
 ους τῶν τελευτώντων ὄντες, ἅτε γὰρ καὶ λίθοις καὶ
 ἀκοντίοις πόρρωθεν βαλλόμενοι, καὶ μηδεμίαν ἐκ
 χειρὸς πληγὴν ὑπομένοντες, πολλαχῇ τε καὶ οὐ πάντῃ
 καιρίαν ἐτιτρώσκοντο, αὐτοὶ τε δεινῶς ἐταλαιπώ-
 3 ρουν, καὶ τοῖς περιλοίποις πολὺ πλείω πόνον ἢ οἱ
 πολέμιοι παρεῖχον· εἴτε γὰρ φέροντο, καὶ τοὺς ἀνέ-
 χοντάς σφας προσαπώλλυσαν, εἴτε καὶ κατελείποντο,
 τὸ στράτευμα πᾶν ἐς ἀθυμίαν ὀλοφυρόμενοι καθί-
 στασαν. κἂν πασσυδὶ διεφθάρησαν, εἰ μὴ περ οἱ πο-
 4 λέμιοι καὶ ἄκοντές σφων ἀπέσχοντο. ὃ τε γὰρ Ἀργίπ-
 πας τότε μὲν νικήσας τὴν ναυμαχίαν πρὸς τὴν Λι-
 πάραν ἀνέπλευσεν, μαθὼν δὲ τὸν τε Σέξτον ἐς τὴν
 Μεσσήνην πεφευγότα καὶ τὸν Δημοχάρην ἄλλοσέ ποι
 ἀπεληλυθότα, ἐπεραιώθη ἐς τὴν Σικελίαν καὶ κατα-
 λαβὼν τὰς τε Μύλας καὶ τὴν Τυνδαρίδα σίτον τέ
 5 σφισι καὶ στρατιώτας ἐπεμψε· καὶ ὁ Σέξτος οἰήθεις
 καὶ αὐτὸν ἐκεῖνον ἦξειν ἐφοβήθη καὶ σπουδῇ προα-
 νεχώρησεν, ὥστε καὶ σκευὴ τινὰ καὶ ἐπιτήδεια ἐν τῷ
 ἐρύματι καταλιπεῖν, ἐξ ὧν τὴν τροφήν ἀφθονον οἱ
 περὶ τὸν Κορνουφίκιον ἔχοντες πρὸς τὸν Ἀργίππην
 6 ἀπεσώθησαν. καὶ αὐτοὺς ὁ Καῖσαρ καὶ ἐπαίνοις καὶ
 δωρεαῖς ἀνεκτήσατο, καίπερ ὑπεροπτικώτατά σφίσιν
 ἐπὶ τῇ τοῦ Ἀργίππου ναυκρατίᾳ, ὥς καὶ διαπεπο-
 λεμηκός, χρησάμενος. τοσοῦτον γὰρ πού καὶ ὁ Κορ-

νουφίκιος ἐπὶ τῇ τῶν στρατιωτῶν σωτηρίᾳ ἐφρόνει ὥστε καὶ ἐν τῇ Ῥώμῃ ἐπὶ ἐλέφαντος, ὅσάκις ἔξω τῆς οἰκίας ἐδείπνει, ἀνακομίζεσθαι.

τῷ δ' οὖν Καίσαρι ἐς τὴν Σικελίαν μετὰ τοῦτ' 8
ἐλθόντι ὁ Σέξτος περὶ τὸ Ἀρτεμίσιον ἀντεστρατοπε-
δεύσατο· καὶ μάχην μὲν οὐδεμίαν εὐθὺς μεγάλην
ἐμαχέσαντο, ἱππομαχίας δὲ τινας βραχείας ἐποιοῦντο.
ἀντικαθημένων δὲ αὐτῶν ἀλλήλοις, τῷ μὲν Σέξτῳ ὁ
Γάλλος ὁ Τισιῆνος, τῷ δὲ Καίσαρι ὁ Λέπιδος σὺν
ταῖς δυνάμεσι προσεγένοντο. οὗτός τε γὰρ περιπε- 2
σὼν τῷ χειμῶνι οὐπερ' ἐμνημόνευσα καὶ τῷ Δημοχά-
ρει, ναὺς τε συχνὰς ἀπέβαλε καὶ οὐκ εὐθὺς πρὸς τὸν
Καίσαρα ἦλθεν, ἀλλ' εἶτε δὴ διὰ τὸ πάθος, εἰδ' ὅπως
καθ' ἑαυτὸν ἐκεῖνος πονοίτο, εἶτε καὶ ἀπαγαγεῖν τὸν
Σέξτον ἀπ' αὐτοῦ βουληθείς, Λιλυβαίῳ προσέβαλε·
καὶ ὁ Γάλλος ἐνταῦθα αὐτῷ πεμφθείς ὑπὸ τοῦ Σέξ-
του προσεπολέμει. καὶ οὕτως ἐκεῖθεν ἀμφοτέρω, 3
ἐπειδὴ μηδὲν ἐπέραινον, πρὸς τὸ Ἀρτεμίσιον ἀφί-
κοντο. καὶ ὁ μὲν Γάλλος ἐπέρρωσε τὸν Σέξτον, ὁ δὲ
δὴ Λέπιδος τῷ τε Καίσαρι διηνέχθη, αὐτός τε γὰρ
ἐκ τοῦ ἴσου πάντα αὐτῷ διοικεῖν ὥς καὶ συνάρχων
ἦξιον, καὶ ἐκεῖνος ἐς πάντα αὐτῷ ὥς καὶ ὑποστρα-
τήγῳ οἱ ἐχρήτο, καὶ τούτου πρὸς τε τὸν Σέξτον ἀπέ-
κλινε καὶ ἐκοινολογεῖτο αὐτῷ δι' ἀπορρήτων. ὑποτο- 4
πήσας οὖν τοῦτο ὁ Καίσαρ, καὶ μήτε ἐκφῆναι τολ-
μῶν, μὴ καὶ ἐκ τοῦ φανεροῦ αὐτὸν πολεμώσεται,
μῆτ' αὖ ἀποκρῦψασθαι ἀσφαλῶς δυνάμενος, ὑποπτον
μὲν γὰρ ἐνόμιζεν εἰ μὴ συμβουλευόιτό τι αὐτῷ, δει-
νὸν δ' εἰ πάντα ἀνακοινοίτο, διακινδυνεύσαι ὅτι τά-
χιστα, πρὶν νεοχμωθῆναι τι, ἔγνω, καίτοι τῶν ἄλλων
ἐνεκα ἦκιστα ἐπείγόμενος· οὔτε γὰρ σίτος οὔτε χρή- 5
ματα τῷ Σέξτῳ ὑπῆν, ἐξ ὧν ἥλπιζεν αὐτὸν ἀμαχί οὐ

πολλῶ ὕστερον καταλύσειν. ἐπεὶ δ' οὖν ἔκρινε τοῦτο,
 αὐτός τε κατὰ γῆν τὸν στρατὸν ἐξάγων πρὸ τοῦ στρα-
 τοπέδου προπαρέτασσε καὶ ὁ Ἀγρίππας ἅμα ἐπιπλέων
 ἀπεσάλευεν· ὁ γὰρ Σέξτος πολὺ ταῖς δυνάμεσιν αὐ-
 6 τῶν ἐλαττούμενος οὐδετέρωσσε ἀντεπεξῆει. καὶ τοῦτο
 καὶ ἐπὶ πλείους ἡμέρας ἐγένετο. τέλος δὲ δείσας μὴ
 καὶ καταφρουνηθεὶς διὰ ταῦθ' ὑπὸ τῶν συμμάχων
 ἐγκαταλειφθῆ, ἀνταναχθῆναί ποτε ταῖς ναυσὶ προσ-
 ἔταξε· καὶ γὰρ τινα ἐλπίδα ἐν ταύταις μᾶλλον εἶχεν.
 9 ὥς οὖν τό τε σημεῖον ἦρθη καὶ ἡ σάλπιγξ ὑπεσήμη-
 νεν, ἐκείναι τε ἅπασαι πρὸς τῇ γῇ συνέμιξαν καὶ ὁ
 πεζὸς ἀμφοτέρων ὁμοίως ἐπ' αὐτῆς τῆς ῥαχίας παρ-
 2 ετάξατο, ὥστε τὴν θέαν ἀξιολογωτάτην γενέσθαι. ἡ
 τε γὰρ θάλασσα ἡ ἐκεῖ πᾶσα τῶν νεῶν ἐπεπλήρωτο,
 πολλαὶ γὰρ οὔσαι ἐπὶ πλείστον ἐπέσχον, καὶ ἡ χώρα
 ἡ μὲν ἐγγὺς αὐτῆς ὑπὸ τῶν ὀπλισμένων, ἡ δ' ἄλλη
 ἡ προσεχὴς ὑπὸ τοῦ λοιποῦ ἐκατέρων ὁμίλου κατεί-
 χετο. ὅθεν περ καὶ ὁ ἀγὼν ἐδοξε μὲν τῶν ναυμαχούν-
 των μόνων εἶναι, τῇ δ' ἀληθείᾳ καὶ τῶν ἄλλων ἐγέ-
 3 νετο· οἳ τε γὰρ ἐν ταῖς ναυσὶν ὄντες προθυμότερον
 ἐς τὴν τῶν ὀρώντων σφᾶς ἐπιδείξιν ἡμιλλῶντο, καὶ
 ἐκεῖνοι, εἰ καὶ τὰ μάλιστα ἀπείχοντο ἀλλήλων, ἀλλὰ
 καὶ πρὸς γε τὴν τῶν δρωμένων ὄψιν καὶ αὐτοὶ τρώ-
 πον τινα ἡγωνίζοντο. ἀντιπάλου γὰρ ἐπὶ πολὺ τῆς
 μάχης γενομένης, ὁμοιοτροπώτατα γὰρ τοῖς πρόσθεν
 ἐναυμάχησαν, ἰσορρόπως καὶ αὐτοὶ συστάσει τῆς γνώ-
 4 μης συνέσχοντο. μάλιστα μὲν γὰρ καὶ τὸν πόλεμον
 πάντα ἐν αὐτῇ καταλυθῆσεσθαι ἠλπίζον· εἰ δὲ μή,
 οἳ μὲν, εἰ καὶ τότε κρατήσειαν, οὐδὲν ἔτι μέγα ἐπι-
 πονήσειν, οἳ δέ, εἰ τότε γε νικήσειαν, οὐκέθ' ἥττη-
 5 θῆσεσθαι προσδοκῶντες ἔρρωντο. καὶ διὰ τοῦτο καὶ
 σιωπῇ, ὅπως αὐτοὶ τε πρὸς τὰ γιγνόμενα ἀποβλέ-

πασι καὶ τοὺς ἐν τῷ ἔργῳ μὴ ἀποτρίβωσι, καὶ κρα-
 γῇ μικρὰ ἐχρῶντο, τοὺς τε ναυμαχοῦντας ἀνακαλοῦν-
 τες καὶ τοὺς θεοὺς ἐπιβοῶμενοι, καὶ τοὺς μὲν κρα-
 τοῦντάς σφον ἐπαινοῦντες τοὺς δ' ἡττωμένους λοι-
 δοροῦντες, καὶ πολλὰ μὲν ἐκείνοις ἀντιπαρακελευό- 6
 μενοι πολλὰ δὲ καὶ ἀλλήλοις ἀντιβοῶντες, τοῦ τε
 τοὺς σφετέρους ῥᾶον τὰ λεγόμενα ἀκούειν καὶ τοῦ
 τοὺς ἐναντίους ἡττον τῶν οἰκείων ἐπατεῖν. τέως μὲν 10
 οὖν ἰσοπαλεῖς ἦσαν, οὕτω τε ταῦτα παρ' ἀμφοτέρων
 ὁμοίως ἐγίνετο, καὶ τι καὶ τοῖς σώμασιν ὥς καὶ ἰδεῖν
 καὶ νοῆσαι δυναμένοις σφίσιν ἐνεδείκνυντο· ἐπεὶ δὲ
 ἐκράποντο οἱ τοῦ Σέξτου, ἐνταῦθα ἤδη ἀθρόοι καὶ
 ἀπὸ μιᾶς ὁρμῆς οἱ μὲν ἐπαιώνισαν οἱ δὲ ὠλοφύραντο.
 καὶ οὗτοι μὲν, ὥς καὶ αὐτοὶ συννενικημένοι, πρὸς 2
 τὴν Μεσσήνην εὐθὺς ἀπεχώρησαν· ὁ δὲ δὴ Καῖσαρ
 τοὺς τε ἐκκρίπτοντας τῶν ἡττωμένων ἐς τὴν γῆν ἐξε-
 δέχeto, καὶ ἐς αὐτὴν τὴν θάλασσαν ἐπεσβαίνων πάντα
 τὰ σκάφη τά γε ἐς τὸ τεναγῶδες ὀκέλλοντα κατεπίμ-
 πρη, ὥστε μήτε τοῖς ἔτι πλέουσιν ἀσφάλειαν εἶναι, 3
 πρὸς γὰρ τοῦ Ἀργίππου ἐκόπτοντο, μήτε τοῖς προσίσ-
 χουσὶ πη, πρὸς γὰρ τοῦ Καίσαρος διώλλυντο, πλὴν ὀλί-
 γων, ὅσοι ἐς τὴν Μεσσήνην προκατέφυγον. κἂν τούτῳ
 τῷ πόνῳ ὁ μὲν Δημοχάρης ἀλισκόμενος ἑαυτὸν ἀπέ-
 σφαξεν, ὁ δ' Ἀπολλοφάνης ἄθραυστον τὴν ναῦν ἔχων 4
 καὶ δυνηθεὶς ἂν φυγεῖν προσεχώρησε τῷ Καίσαρι.
 τὸ δ' αὐτὸ τοῦτο καὶ ἄλλοι, ὃ τε Γάλλος καὶ οἱ ἰπ-
 πεῖς οἱ σὺν αὐτῷ πάντες, καὶ μετὰ ταῦτα καὶ πεξοί-
 τινες ἐποίησαν. ἀφ' οὗπερ οὐχ ἦκιστα ὁ Σέξτος ἀπο- 11
 γνούς τὰ παρόντα φυγεῖν ἐβουλεύσατο, καὶ παραλα-
 βὼν τὴν τε θυγατέρα καὶ ἄλλους, τά τε χρήματα καὶ
 τὰ λοιπὰ τὰ πλείστου ἄξια ἐς τὰς ναῦς τὰς ἄριστα τῶν
 σωθεῖσων πλεούσας ἐσθόμενος, νυκτὸς ἀπῆρεν. οὐδὲ

- ἐπεδίωξέ τις αὐτόν· ἐκείνός τε γὰρ λάθρα ἐξέπλευσε, καὶ ὁ Καῖσαρ ἐν μεγάλῃ ταραχῇ παραχρῆμα ἐγένετο.
- 2 ὁ γὰρ Λέπιδος τῇ τε Μεσσήνῃ προσέπεσε, καὶ ἐσδεχθεὶς ἐς αὐτὴν τὰ μὲν ἐνεπίμπρη τὰ δ' ἥρπαξεν· ἐπειδὴ τε ἐκεῖνος αἰσθόμενος τοῦτ' ἐπῆλθέ τε οἱ διὰ ταχέων καὶ ἐμποδῶν ἐγίγνετο, τῆς μὲν πόλεως ὑπεξῆλθε φοβηθεὶς, ἐπὶ δὲ λόφον τινὰ καρτερόν ἀναστρατοπεδευσάμενος ἐγκλήματα ἐποιεῖτο, καταλέγων
- 3 πάνθ' ὅσα ἐλαττοῦσθαι ἐνόμιζε, καὶ τὰ τε ἄλλα ἀπῆγει ὅσα αὐτῷ κατὰ τὴν πρώτην σφῶν συνωμοσίαν ἐδέδοτο, καὶ τῆς Σικελίας ὡς καὶ συγκαταστρεψάμενος αὐτὴν ἀντεποιεῖτο· καὶ ὁ μὲν ταῦτά τε τῷ Καίσαρι πέμπων τινὰς ἐπεκάλει, καὶ ἐς δίκην αὐτὸν προυκαλεῖτο, εἶχε δὲ τὰς τε θυνάμεις ἅς ἐκ τῆς Λιβύης ἐπῆκτο, καὶ τοὺς ἐγκαταλειφθέντας ἐν τῇ Μεσσήνῃ πάντας, ἐπειδὴ καὶ πρώτως ἐς αὐτὴν ἐσεληλύθει καὶ τινὰ καὶ ἐλπίδα νεωτέρων σφίσι πραγμάτων
- 12 ὑπεβέβληκει· Καῖσαρ δὲ πρὸς μὲν ταῦτα οὐδὲν ἀντεῖπε, νομίσας δὲ δὴ πάντα τὰ δίκαια παρὰ τε ἑαυτῷ καὶ παρὰ τοῖς ὅπλοις, ἅτε καὶ ἰσχυρότερος αὐτοῦ ὢν, ἔχειν, εὐθύς ἐπ' αὐτὸν μετ' ὀλίγων τινῶν ὤρμησεν ὡς καὶ ἐκείνόν τε ἐκ τοῦ αἰφνιδίου, οἷα μηδὲν δραστήριον ἔχοντα, καταπλήξων, καὶ τοὺς στρα-
- 2 τιώτας αὐτοῦ προσποιησόμενος. καὶ ἐσῆλθε μὲν ἐς τὸ στρατόπεδον δόξας σφίσι διὰ τὴν ὀλιγότητα τῶν συνακολουθούντων οἱ εἰρηνικόν τι πράξειν· ὡς δ' οὐδὲν κατὰ γνώμην αὐτοῖς ἔλεγε, παρωξύνθησαν καὶ ἐπέθεντο αὐτῷ, καὶ τινας τῶν ἄλλων καὶ ἀπέκτειναν· ἐκεῖνος γὰρ ἐν τάχει βοηθείας τυχὼν ἐσώθη.
- 3 καὶ μετὰ τοῦτ' ἐπῆλθέ τε αὐτίς αὐτοῖς μετὰ παντὸς τοῦ στρατοῦ, καὶ κατακλείσας σφᾶς ἐς τὸ τάφρευμα ἐπολιόρκει. φοβηθέντες οὖν τὴν ἄλωσιν κοινῇ

μὲν οὐδὲν διὰ τὴν τοῦ Λεπίδου αἰδῶ ἐνεόχμωσαν, ἰδίᾳ δὲ κατ' ὀλίγους ὥς ἕκαστοι ἐγκατέλιπον αὐτὸν καὶ μεθίσταντο· καὶ οὕτω καὶ ἐκεῖνος ἠναγκάσθη ἐθελοντῆς δὴ ἐν ἐσθῆτι φαιᾷ ἰκέτης αὐτοῦ γενέσθαι. καὶ ὁ μὲν ἐκ τούτου τῆς τε ἐξουσίας πάσης παρελύ-⁴ θη, καὶ δίαιταν ἐν τῇ Ἰταλίᾳ οὐκ ἄνευ φυλακῆς εἶχε· τῶν δὲ δὴ τὰ τοῦ Σέξτου πραξάντων οἱ μὲν ἱππεύοντες ἢ καὶ βουλευόντες ἐκολάσθησαν πλὴν ὀλίγων, τοῦ δὲ ἐν τῷ τεταγμένῳ ὄντος τὸ μὲν ἐλεύθερον ἐς τὰ τοῦ Καίσαρος στρατόπεδα κατελέχθη, τὸ δὲ δεδουλευκὸς τοῖς δεσπόταις πρὸς τιμωρίαν ἀπεδόθη· εἰ δὲ του μηδεὶς κύριος εὐρίσκετο, ἀνεσκολοπίζετο.⁵ τῶν τε πόλεων αἱ μὲν ἐκούσiai οἱ προσχωρήσασαι συγγνώμης ἔτυχον, αἱ δ' ἀντάρασαι ἐδικαιώθησαν.

πράσσοντι δ' αὐτῷ ταῦτα οἱ στρατιῶται ἐστασία-¹³ σαν· ἄλλως τε γὰρ οὐκ ὀλίγοι ὄντες πρὸς τὴν ὄψιν τοῦ πλήθους σφῶν ἐθρασύνοντο, καὶ τοὺς κινδύνους τὰς τε ἐλπίδας τὰς ἐπ' αὐτοῖς ἐκλογιζόμενοι πρὸς τε τὰ γέρα ἀπλήστως εἶχον, καὶ συλλεγόμενοι κατ' ἀλλήλους ἦτουν ὅ,τι τις ἐπόθει. ἐπειδὴ τε μάτην ἐθρύ-² λουν, ὁ γὰρ Καίσαρ, ἅτε μηδενὸς ἔτι πολεμίον οἱ παρόντος, ἐν ὀλιγωρίᾳ αὐτοὺς ἐποιεῖτο, ἐθορύβουν· καὶ αὐτῷ καὶ προφέροντες πάνθ' ὅσ' ἐτεταλαιπώ-³ ρηντο, καὶ προβάλλοντες εἰ τί που ὑπέσχητό σφισι, πολλὰ ἐπηπείλουν, καὶ ἐνόμιζον καὶ ἄκοντα αὐτὸν καταδουλώσεσθαι. ἐπεὶ δ' οὐδὲν ἐπέβαινον, τῆς γοῦν³ στρατείας ὥς καὶ κεκμηκότες ἀφεσθῆναι ἤξιουν, θυμῷ καὶ βοῇ ἀπλέτῳ χρῶμενοι, οὐχ ὅτι καὶ ἐβούλουντο αὐτῆς ἀπαλλαγῆναι, καὶ γὰρ ἡκμαζόν σφῶν οἱ πλείονες, ἀλλ' ὅτι τὸν πόλεμον τὸν πρὸς τὸν Ἀντωνίων οἱ ἐσόμενον ὑπετόποιον καὶ διὰ τοῦθ' ἐαυτοὺς ἀντιτίμων· ὦν γὰρ ἀπαιτοῦντες οὐκ ἐτύγχανον, ταῦτ' ἐγκατα-

- λείψειν αὐτὸν ἀπειλοῦντες λήψεσθαι προσεδόκων.
 4 οὐ μὴν οὐδὲ τοῦτό σφισι προυχώρησεν· ὁ γὰρ Καί-
 σαρ, εἰ καὶ τὰ μάλιστα τὸν τε πόλεμον ἀκριβῶς ᾔδει
 γενησόμενον καὶ τὰ ἐκείνων βουλήματα σαφῶς συν-
 ίει, ἀλλ' οὗτοι καὶ ὑπεῖξεν αὐτοῖς, νομίζων μηδὲν
 δεῖν τὸν ἄρχοντα παρὰ γνώμην ὑπὸ τῆς τῶν στρα-
 τιωτῶν βίας ποιεῖν, ὥς καὶ ἄλλο τι αὐτίς σφων διὰ
 14 τοῦτο πλεονεκτῆσαι ἐθελήσόντων. προσποιησάμενος
 οὖν εὐλογά τε αὐτοὺς ἀξιοῦν καὶ ἀνθρωπίνων δεῖ-
 σθαι, διῆκε πρώτους μὲν τοὺς ἐπὶ τὸν Ἀντώνιον πρὸς
 τὴν Μούτιναν στρατεύσαντας αὐτῶ, ἔπειτα δὲ ὥς
 καὶ οἱ ἄλλοι ἐνέκειντο, καὶ ἐξ ἐκείνων πάντας τοὺς
 δέκατον ἔτος ἐν τῇ στρατείᾳ ἔχοντας. καὶ ἵνα γε τοὺς
 λοιποὺς ἐπίσχη, προσανείπεν ὅτι οὐδενὶ ἔτ' αὐτῶν,
 2 οὐδ' ἂν τὰ μάλιστα ἐθελήσῃ, χρησεται. ἀκούσαντες
 δὲ τοῦτο οὐδὲν ἔτ' ἐφθέγγαντο, ἀλλὰ καὶ πάννυ προσ-
 ἔχειν αὐτῶ ἤρξαντο, ὅτι τοῖς τε ἀφειμένοις, οὐ πᾶσι,
 πλὴν τῶν προτέρων, ἀλλὰ τοῖς ἀξιωτάτοις, τὰ τε ἄλλα
 ὅσα ὑπέσκητο δώσειν καὶ χώραν νεμεῖν ἐπηγγείλατο,
 καὶ σφισι πᾶσι μὲν πεντακοσίας δραχμάς, τοῖς δὲ δὴ
 3 ναυκρατήσασι καὶ στέφανον ἐλάας ἔδωκε. καὶ τοῦ-
 του τοὺς τε ἄλλους πολλὰ ὥς ἐκάστους, καὶ τοὺς
 ἑκατοντάρχους ὥς καὶ ἐς τὰς βουλάς αὐτοὺς τὰς ἐν
 ταῖς πατρίσι καταλέξων, ἐπήλπισε. τοῖς τε ὑποστρα-
 τήγοις ἄλλοις τε ἄλλα καὶ τῶ Ἀγρίππᾳ στέφανον
 χρυσοῦν ἐμβόλοις ἡσκημένον ἔδωκ' ἵνα τοῦτο· ὃ μῆτε πρό-
 4 τερον μὴτ' αὐτίς ἄλλῳ τῷ ἐγένετο. καὶ ὅπως γε διὰ
 παντός, ὅσάκις οἱ τινα ἐπινίκια πέμπαντες τὸν στέ-
 φανον τὸν δάφνινον..., ἐκεῖνος τούτῳ τῶ ναυκρατη-
 κῶ χρῶτο, δόγματι ὕστερον ἐβεβαιώθη. οὕτω μὲν
 τότε τοὺς στρατιώτας κατέστησε· καλὸν μὲν ἀργύριον
 αὐτοῖς αὐτίκα, τὴν δὲ χώραν οὐ πολλῶ ὕστερον ἔδω-

κεν. ἐπειδὴ γὰρ οὐκ ἐξήρακεσεν ἡ ἐν τῷ δημοσίῳ ἔτι 5
τότε οὕσα, προσεξεπρίατο ἄλλην τε καὶ παρὰ Καμ-
πανῶν τῶν ἐν τῇ Καπύῃ οἰκούντων συκνήν, καὶ γὰρ
ἐποίκων ἡ πόλις πολλῶν ἐδεῖτο, καὶ αὐτοῖς τό τε
ὔδωρ τὸ Ἰούλιον ὠνομασμένον, ἐφ' ᾧ καὶ τὰ μάλιστα
διὰ πάντων ἀγάλλονται, τὴν τε χώραν τὴν Κνωσίαν,
ἣν καὶ νῦν ἔτι καρποῦνται, ἀντέδωκε.

ταῦτα μὲν οὖν ὕστερον ἐγένετο· τότε δὲ τὰ τε ἐν 6
τῇ Σικελίᾳ διώκησε, καὶ τὴν Λιβύην ἐκατέραν ἀμαχῇ
διὰ Σπατιλίου Ταύρου παρεστήσατο, τῷ τε Ἀντωνίῳ
τὸν ἴσον ἀντὶ τῶν ἀπολομένων νεῶν ἀριθμὸν ἀντέ-
πεμψε. καὶν τούτῳ τὰ τε τῶν Τυρσηνῶν στασιάσαν- 15
τα ἔπειτα ἅμα τῷ τῆς νίκης αὐτοῦ πυθῆσθαι κατέστη,
καὶ οἱ ἐν τῷ ἄστει ἐπαίνους τε αὐτῷ ὁμοθυμαδὸν καὶ
εἰκόνας καὶ προεδρίαν ἀψιδὰ τε τροπαιοφόρον, καὶ τὸ
ἐφ' ἵππου ἐσελάσαι τό τε στεφάνῳ δαφνίνῳ ἀεὶ χρῆ-
σθαι, καὶ τὸ τῇ ἡμέρᾳ ἐν ἣ ἐνευικήκει, ἱερομηνία
αἰδίῳ οὔσῃ, ἐν τοῦ Διὸς τοῦ Καπιτωλίου μετὰ τε
τῆς γυναικὸς καὶ μετὰ τῶν παίδων ἐστιᾶσθαι ἔδω-
καν. ταῦτα μὲν εὐθύς σφισι μετὰ τὴν νίκην ἔδοξεν, 2
ἡγγεῖλαν δὲ αὐτὴν πρῶτον μὲν στρατιώτης τις τῶν
ἐν τῇ πόλει τότε ὄντων, κάτοχος ἐν αὐτῇ ἐκείνῃ τῇ
ἡμέρᾳ ἐκ θεοῦ δὴ τινος γενόμενος, καὶ ἄλλα τε πολ-
λὰ καὶ εἰπῶν καὶ πράξας, καὶ τέλος ἔς τε τὸ Καπι-
τώλιον ἀναδραμῶν καὶ τὸ ξίφος πρὸς τοὺς τοῦ Διὸς
πόδας ὡς μηκέτ' αὐτοῦ χρείας οὔσης θείας, ἔπειτα
δὲ καὶ οἱ ἄλλοι οἱ παραγενόμενοί τε ἐν αὐτῇ καὶ
πεμφθέντες ἐς τὴν Ῥώμην ὑπὸ τοῦ Καίσαρος. ἐπεὶ 3
δὲ καὶ αὐτὸς ἀφίκετο, καὶ σφας συναγαγὼν ἔξω τοῦ
πωμαηρίου κατὰ τὰ πάτρια τὰ τε πεπραγμένα οἱ ἀπε-
λογίσατο καὶ τῶν ψηφισθέντων τινὰ παρήκατο, τὸν
τε φόρον τὸν ἐκ τῶν ἀπογραφῶν, καὶ εἰ δὴ τι ἄλλο

ἔτι τῷ δημοσίῳ ἐς τὸν πρὸ τοῦ ἐμφυλίου πολέμου χρόνον ἐπαφείλετο, ἀφῆκε, τέλη τέ τινα κατέλυσε, καὶ τὴν τοῦ Λεπίδου ἱερωσύνην διδομένην οἱ οὐκ ἔλαβεν, οὐδὲ γὰρ ἐξῆν ζῶντά τινα ἀφελέσθαι, καὶ
 4 ἄλλα πολλὰ αὐτῷ προσεψηφίσαντο. ἤδη μὲν γάρ τινες διεθρόησαν ὅτι ἐπὶ τε τῇ τοῦ Ἀντωνίου καὶ ἐπὶ τῇ τοῦ Λεπίδου διαβολῇ, καὶ ὥστε τὴν αἰτίαν τῶν πρότερον ἀδίκως γενομένων ἐς ἐκείνους μόνους ἀπώσασθαι, ταῦθ' οὕτω τότε ἐμεγαλοφρονήσατο· ἄλλοι δὲ ὅτι, ἐπειδὴ μηδένα τρόπον ἀπολαβεῖν τὰ ὀφειλόμενα ἐδύνατο, χάριν τινὰ ἑαυτοῦ ἀξήμιον τὴν ἐκείνων ἀδυναμίαν ἐποιήσατο. ἄλλὰ ταῦτα μὲν ἄλλως
 5 ἐθρυλεῖτο, τότε δὲ οἰκίαν τε αὐτῷ ἐκ τοῦ δημοσίου δοθῆναι ἔγνωσαν· τὸν γὰρ τόπον ὃν ἐν τῷ Παλατίῳ, ὥστ' οἰκοδομῆσαί τινα, ἐώνητο, ἐδημοσίωσε καὶ τῷ Ἀπόλλωνι ἱέρωσεν, ἐπειδὴ κεραννὸς ἐς αὐτὸν ἐγκατέσκηψε. τὴν τε οὖν οἰκίαν αὐτῷ ἐψηφίσαντο, καὶ
 6 τὸ μήτε ἔργῳ μήτε λόγῳ τι ὑβρίζεσθαι· εἰ δὲ μή, τοῖς αὐτοῖς τὸν τοιοῦτό τι θράσαντα ἐνέχεσθαι οἷσπερ ἐπὶ τῷ δημάρχῳ ἐτέτακτο. καὶ γὰρ ἐπὶ τῶν αὐτῶν βάθρων συγκαθέζεσθαι σφισιν ἔλαβε.

16 τῷ μὲν οὖν Καίσαρι ταῦτα παρὰ τῆς βουλῆς ἐδόθη, αὐτὸς δὲ τὸν τε Μεσσήλαν τὸν Οὐαλέριον, ὃν πρότερον ἐν ταῖς προγραφαῖς ἐτεθανατώκει, ἐς τοὺς οἰωνιστὰς ὑπὲρ τὸν ἀριθμὸν ἐσέγραψε, καὶ τοὺς Οὐτικησίους πολίτας ἐποιήσατο, τὴν τε ἐσθῆτα τὴν ἁλουργγῇ μηδένα ἄλλον ἔξω τῶν βουλευτῶν τῶν τε ἐν ταῖς ἀρχαῖς ὄντων ἐνδύεσθαι ἐκέλευσεν· ἤδη γὰρ
 2 τινες καὶ τῶν τυχόντων αὐτῇ ἐχρῶντο. κὰν τῷ αὐτῷ τούτῳ ἔτει οὗτ' ἀγορανόμος τις ἀπορία τῶν αἰρεθησομένων ἐγένετο, ἀλλ' οἱ στρατηγοὶ οἳ τε δήμαρχοι τὰ προσήκοντα αὐτοῖς ἐπραξαν, οὔτε πολίαι-

χος ἐς τὰς ἀνοχὰς ἀπεδείχθη, ἀλλ' ἐκ τῶν στρατηγῶν
τινες τὰ ἐπιβάλλοντα αὐτῷ διήγαγον. τὰ τε ἄλλα τὰ
ἐν τῇ πόλει τῇ τε λοιπῇ Ἰταλίᾳ Γάιος τις Μαικήνας,
ἀνὴρ ἱππεύς, καὶ τότε καὶ ἔπειτα ἐπὶ πολὺ διώκησεν.

ὁ δὲ δὴ Σέξτος ἐκ τε τῆς Μεσσήνης ἐξαναχθεὶς 17
καὶ τὴν δίωξιν φοβηθεὶς, προδοσίαν τέ τινα ἀπὸ τῶν
συνακολουθούντων οἱ ἔσσεσθαι ὑποτοπήσας, προείπε
μὲν σφισιν ὥς διὰ πελάγους τὸν πλοῦν ποιησόμενος,
ἀποσβέσας δὲ τὸ φῶς ὃ ἐν τοῖς νυκτερινοῖς πλοῖς αἱ 2
στρατηγίδες νῆες, ὅπως καὶ αἱ λοιπαὶ κατὰ πόδας
αὐτῶν ἐφέπωνται, προδεικνύουσι, παρὰ τε τὴν Ἰτα-
λίαν παρῆπλευσε, καὶ διαβαλὼν ἐπὶ Κέρκυραν ἐς Κε-
φαλληνίαν ἐκείθεν ἦλθε· κἀνταῦθα καὶ οἱ ἄλλοι κατὰ
τύχην ὑπὸ χειμᾶνος ἐκπεσόντες αὐτίς αὐτῷ συνεγέ-
νοντο. συγκαλέσας οὖν αὐτοὺς τὴν τε σκευὴν τὴν 3
στρατηγικὴν ἀπεθύσατο, καὶ εἰπὼν ἄλλα τε καὶ ὅτι
ἄνθρωποι μὲν ὄντες οὔτε ὠφέλειάν τινα ἀλλήλοις διαρκῆ
παρέξουσιν οὔτε λήσουσι, σκεδασθέντες δὲ ῥᾶω τὴν
διάφευξιν ποιήσονται, παρήνεσέ σφισιν ἰδίᾳ καὶ καθ'
ἑαυτὸν ἐκάστῳ τῆς σωτηρίας προσκοπῆσαι. καὶ τοῦ- 4
του πεισθέντων οἱ τῶν πλειόνων, καὶ ἄλλων ἄλλοσε
ἀποχωρησάντων, αὐτὸς ἐς τὴν Ἀσίαν μετὰ τῶν λοι-
πῶν ἐπεραιώθη, γνώμην ἔχων πρὸς τὸν Ἀντώνιον
εὐθὺς ὀρμῆσαι. γενόμενος δὲ ἐν Λέσβῳ, καὶ ἐκείνόν
τε ἐπὶ Μήδους ἐστρατευκέναι καὶ τὸν Καίσαρα καὶ
τὸν Λέπιδον πεπολεμῶσθαι μαθὼν, διανοεῖτο μὲν
κατὰ χώραν χειμάσαι· τῶν δὲ Λεσβίων προθυμότατα 5
αὐτὸν διὰ τὴν τοῦ πατρὸς αὐτοῦ μνήμην καὶ δεξα-
μένων καὶ κατεχόντων, ἐπειδὴ τὸν τε Ἀντώνιον δυσ-
τυχήσαντα ἐν τῇ Μηδίᾳ ἐπύθετο καὶ Γάιος Φούρ-
νιος ὁ τῆς Ἀσίας τότε ἄρχων οὐκ εὐνοϊκῶς οἱ ἐχρήτο,
οὐ κατέμεινεν, ἀλλὰ ἐλπίσας τὴν τοῦ Ἀντωνίου ἀρ- 6

- χὴν διαδέξεσθαι, ὅτι τε ἐκ τῆς Σικελίας συχνοὶ πρὸς
 αὐτὸν ἀφίκοντο καὶ ὅτι καὶ ἑτεροὶ, οἱ μὲν κατὰ τὴν
 τοῦ πατρὸς αὐτοῦ δόξαν οἱ δὲ καὶ βίου δεόμενοι,
 συνελέγησαν, τό τε σχῆμα τὸ στρατηγικὸν ἀνέλαβε,
 καὶ παρεσκευάζετο ὥς καὶ τὴν περαίαν καταληψόμε-
 18 νος. καὶν τούτῳ τοῦ Ἀντωνίου ἐς τε τὴν φιλίαν ἀπο-
 σωθέντος καὶ τὰ πραττόμενα ὑπ' αὐτοῦ μαθόντος,
 καὶ τὴν τε ἄδειαν αὐτῷ καὶ τὴν εὐνοίαν, ἃν τὰ ὅπλα
 κατάδηται, ὑποσχομένου δώσειν, ἀντέγραψε μὲν ὥς
 καὶ πεισθησόμενός οἱ, οὐ μέντοι καὶ ἐποίησε τοῦτο,
 ἀλλ' ἐκ τε τῶν συμφορῶν αὐτοῦ, καὶ ἐπειδὴ πρὸς
 τὴν Αἴγυπτον αὐτίκα ἀπῆρε, καταφρονήσας τῶν τε
 παρόντων εἶχετο καὶ πρὸς τοὺς Πάρθους διεκηρυ-
 2 κεύετο. πυθόμενος δὲ ταῦτα ὁ Ἀντώνιος οὐκ ἀν-
 ἐστρεψεν, ἀλλὰ τό τε ναυτικὸν καὶ τὸν Τίτιον τὸν
 Μάρκον, μεταστάντα τε πρὸς ἑαυτὸν πρότερον ἀπὸ
 τοῦ Σέξτου καὶ τότε συνόντα οἱ, ἐπ' αὐτὸν ἐπεμφε.
 καὶ ὃς προαισθόμενός τε τοῦτο καὶ φοβηθείς, οὐδέπω
 3 γὰρ ἱκανῶς παρεσκευάστο, ἐξανήχθη καὶ προχωρῶν ἢ
 μάλιστα διαφεύξεσθαι ἐδόκει, ἐς τε Νικομήδειαν
 ἀφίκετο, καὶνταῦθα καταληφθεὶς ἐπεκηρυκεύσατο μὲν
 αὐτῷ, ὅτε καὶ ἐλπίδα αὐτοῦ ἐκ τῆς εὐεργεσίας ἦν
 εὐηργέτητο ἔχων· ὥς δὲ ἐκεῖνος οὐκ ἔφη οἱ σπείσε-
 σθαι ἂν μὴ τὰς τε ναῦς καὶ τὴν λοιπὴν δύναμιν αὐ-
 τοῦ προπαραλάβῃ, τῆς τε κατὰ θάλασσαν σωτηρίας
 ἀπέγνω, καὶ τὰ σκεύη τὰ βαρύτερα ἐς τὰς ναῦς ἐμ-
 βαλὼν ταύτας τε κατέκαυσε καὶ ἐς τὴν μεσόγειον
 4 ὥρμησε. καὶ αὐτὸν ἐπιδιώξαντες ὁ τε Τίτιος καὶ ὁ
 Φούρνιος ἐν τε Μιδαίῳ τῆς Θρυγίας κατέλαβον καὶ
 περισχόντες ἐξώρρησαν. μαθὼν δὲ τοῦτο ὁ Ἀντώνιος
 εὐθὺς μὲν ὑπ' ὀργῆς ἐπέστειλέ σφισιν ἵνα ἀποθάνῃ,
 αὐτίς δ' οὐ πολλῷ ὕστερον μετανοήσας ἵνα σωθῇ

· · · · · του οὖν δ
 δευτέρου γραμματοφόρου τὸν πρότερον φθάσαντος,
 ὕστερον τὰ περὶ τοῦ θανάτου αὐτοῦ γράμματα ὁ Τί-
 τιος λαβὼν, καὶ νομίσας ὅντως δεύτερα εἶναι, ἣ καὶ
 γνοὺς μὲν τὴν ἀλήθειαν, οὐκ ἐθέλησας δὲ αὐτῇ πι-
 στεῦσαι, τῇ τάξει τῆς κομιδῆς αὐτῶν ἀλλ' οὐ τῇ γνώ-
 μῃ προσέσχε. καὶ οὕτως ὁ τε Σέξτος ἐπὶ τε τοῦ Κορ- 6
 νουφιλίου τοῦ Λουκίου καὶ ἐπὶ Σέξτου τινὸς Πομ- 719
 πηλίου ὑπάτων ἀπέθανε, καὶ διὰ τοῦτο καὶ ὁ Καῖσαρ
 ἱπποδρομίαν τε ἐποίησε καὶ τῷ Ἀντωνίῳ ἄρμα τε
 ἐμπροσθεν τοῦ βήματος καὶ εἰκόνας ἐν τῷ Ὀμονοεῖῳ
 ἔστησε, τό τε ἔξουσίαν σὺν τε τῇ γυναικὶ καὶ
 τοῖς τέκνοις ἐστιᾶσθαι ἐνταῦθα ἔχειν ἔδωκεν, ὥσπερ
 ποτὲ καὶ αὐτῷ ἐψήφιστο· φίλος τε γὰρ ἔτι οἱ εἶναι 7
 ἐπλάττετο, καὶ ἐκεῖνόν τε ἐπὶ ταῖς ἀπὸ τῶν Πάρθων
 συμφοραῖς παρεμυθεῖτο δῆθεν, καὶ ἑαυτοῦ τὸ ἐπί-
 φθονον πρὸς τε τὴν νίκην καὶ πρὸς τὰ ψηφισθέντα
 ἐπ' αὐτῇ ἐξηκείτο.

καὶ ὁ μὲν ταῦτα ἔπραττε, τὰ δὲ δὴ τοῦ Ἀντω- 19
 νίου τῶν τε βαρβάρων ὥδε ἔσχεν. ὁ Οὐεντίδιος ὁ 716
 Πούπλιος τὸν Πάκονον στρατεύμα τε ἀθροίζειν καὶ
 ἐς τὴν Συρίαν ἐμβαλεῖν μαθὼν ἔδεισεν, ἐπειδὴ μήτε
 αἱ πόλεις πῶ καθειστήκεσαν καὶ τὰ στρατόπεδα ἐν
 τοῖς χειμαδίοις ἔτι διέσπαρτο, καὶ τοιόνδε τι ἐς τε
 τὴν διατριβὴν αὐτοῦ καὶ ἐς τὴν βραδυτῆτα τῆς στρα-
 τίας ἐποίησε. Χανναῖόν τινα δυνάστην γνωρίμως 2
 μὲν καὶ αὐτῷ ἔχοντα, τὰ δὲ δὴ τῶν Πάρθων μᾶλλον
 φρονοῦντα εἰδώς, τὰ τε ἄλλα ὥς καὶ πιστότατόν οἱ
 ὄντα ἐτίμα καὶ σύμβουλον ἔστιν ὧν ἐποιεῖτο, ἐξ ὧν
 αὐτὸς μὲν οὐδὲν βλαβήσεσθαι, ἐκείνῳ δὲ δὴ πίστιν
 τοῦ καὶ τὰ ἀπορρητότατα δῆθεν αὐτῷ συνειδέναι
 παρῆξεν ἔμελλεν. ἐπειδὴ τε ἐνταῦθα ἦν, φοβεῖσθαι 3

τε ἐπλάσατο μή πως οἱ βάρβαροι τὴν συνήθη σφίσι
 διάβασιν τοῦ Εὐφράτου, παρ' ἧ τὸ Ζεῦγμα ἡ πόλις
 ἐστί, παραλιπόντες ἑτέρα τινὶ ὁδῷ κάτω τοῦ ποτα-
 μου χρήσονται, τῇ μὲν γὰρ πεδία τοῖς πολεμίοις ἐπι-
 τήδεια, τῇ δὲ γηλόφους ἑαυτοῖς πρέποντας εἶναι
 4 ἔλεγε, καὶ τοῦτο αὐτόν τ' ἀνέπεισε πιστεῦσαι, καὶ
 τὸν Πάκορον δι' αὐτοῦ προσεξηπάτησε· τὴν γὰρ πε-
 διάδα ἣν προσεποιεῖτο ὁ Οὐεντίδιος μὴ βούλεσθαι
 αὐτὸν ἐλθεῖν, μακροτέραν τῆς ἑτέρας οὖσαν τραπεῖς
 20 παρέσχε· οἱ καιρὸν τὰς δυνάμεις ἀθροῖσαι. καὶ οὕ-
 τως ἐν τῇ Συρίᾳ αὐτῷ τῇ Κυρρηστικῇ γενομένῃ
 συμβαλὼν ἐνίκησεν. ἐπειδὴ γὰρ οὔτε τὸν ποταμὸν
 διαβῆναι σφας ἐκώλυσεν οὔτ' αὐτὸν διαβάσιν εὐθὺς
 ἐπέθετο, μαλακίαν τέ τινα καὶ ἄρρωστίαν τῶν Ῥω-
 μαίων κατέγνωσαν, καὶ τούτου πρὸς τὸ ἔρυμα αὐ-
 τῶν καίπερ ἐν μετεώρῳ ὃν προσήλασαν ὥς καὶ αὐ-
 2 τοβοεῖ σφας αἰρήσοντες. ἐπεκδρομῆς τε αἰφνιδίου
 γενομένης κατὰ τε τοῦ πρᾶνου ὃν χαλεπῶς, ἅτε καὶ
 ἱππεῖς ὄντες, ἀπεώσθησαν, κἀνταῦθα ἀνδρείως μὲν
 ἀμυνόμενοι, κατάφρακτοι γὰρ οἱ πλείους αὐτῶν ἦσαν,
 ταραττόμενοι δὲ πρὸς τε τὸ ἀνέλπιστον καὶ περὶ ἀλ-
 λήλοις, ὑπὸ τε τῶν ὀπλιτῶν καὶ ὑπὸ τῶν σφενδονη-
 τῶν μάλιστα ἡττήθησαν· πόρρωθεν γὰρ σφοδραῖς
 ταῖς βολαῖς ἐξικνούμενοι χαλεπώτατοι αὐτοῖς ἐγί-
 3 γνοντο. κἀν τῷ πόνῳ τούτῳ καὶ ὁ Πάκορος πεσὼν
 πλείστον αὐτοῦς ἐβλαψεν· ὥς γὰρ τάχιστα τὸν ἄρ-
 χοντὰ σφῶν ἀπολωλὸτα ἦσθοντο, ὀλίγοι μὲν περὶ
 τοῦ σώματος αὐτοῦ προθύμως ἡγωνίσαντο, φθαρέν-
 των δὲ καὶ τούτων πάντες οἱ λοιποὶ ἐνέδοσαν. καὶ
 αὐτῶν οἱ μὲν διὰ τῆς γεφύρας οἰκαδὲ διαφυγεῖν
 ἐθελήσαντες οὐκ ἡδυνήθησαν, ἀλλὰ προκαταληφθέν-
 τες ἀπώλοντο, οἱ δὲ καὶ πρὸς τὸν Ἀντίοχον ἐς τὴν

Κομμαγηνὴν κατέφυγον. Οὐεντίδιος δὲ τὰ μὲν ἄλλα 4
τὰ ἐν τῇ Συρίᾳ μετέωρα πρὸς τὴν τοῦ πολέμου ἐκ-
βασιν γενόμενα, τὸν γὰρ Πάκον ὅμοια τοῖς μάλιστα
τῶν πώποτε βασιλευσάντων καὶ ἐπὶ δικαιοσύνῃ καὶ
ἐπὶ πραότητι ὑπερηγάπων, ῥαδίως, τὴν κεφαλὴν αὐ-
τοῦ κατὰ τὰς πόλεις περιπέμψας, κατεστήσατο· αὐ- 5
τὸς δὲ ἐπὶ τὸν Ἀντίοχον, πρόφασιν μὲν ὅτι τοὺς ἰκέ-
τας οἱ οὐκ ἐξέδωκε, τῇ δ' ἀληθείᾳ διὰ τὰ χρήματα ἃ
πάμπολλα εἶχεν, ἐπεστράτευσεν.

ἐνταῦθα δὲ ἤδη αὐτῷ ὄντι ὁ Ἀντώνιος ἐξαίφνης 21
ἐπιστάς οὐ μόνον οὐχ ἦσθη ἀλλὰ καὶ ἐφθόνησεν, ὅτι
ἐδοξέ τι καθ' ἑαυτὸν ἠνδραγαθῆσθαι· καὶ διὰ τοῦτο
καὶ τῆς ἀρχῆς αὐτὸν ἐπαυσε, καὶ ἐς οὐδὲν ἔτι οὐτ'
αὐτίκα οὐδ' ὕστερον αὐτῷ ἐχρήσατο, καίτοι καὶ λε-
ρομηνίας ἐπ' ἀμφοτέροις τοῖς ἔργοις καὶ ἐπινίκια δι'
αὐτὸν λαβών. οἱ γε μὲν ἐν τῷ ἄστει Ῥωμαῖοι ἐψη- 2
φίσαντο μὲν τῷ Ἀντωνίῳ ταῦτα πρὸς τε τὸ προὔχον
αὐτοῦ καὶ ἐκ τοῦ νόμου, ὅτι ἡ στρατηγία ἐκείνου ἦν,
ἐψηφίσαντο δὲ καὶ τῷ Οὐεντιδίῳ, ἅτε καὶ τὴν συμ-
φορὰν τὴν ἐπὶ τοῦ Κράσσου σφίσι γενομένην ἱκανώ-
τατα τοῖς Πάρθοις διὰ τοῦ Πακόρου, καὶ μάλισθ'
ὅτι ἐν τῇ αὐτῇ ἡμέρᾳ ἑκατέρου τοῦ ἔτους ἀμφοτέρα
συνηνέχθη, νομίζοντες ἀνταποδεδωκέναι. καὶ συνέβη 3
γε τῷ Οὐεντιδίῳ μόνῳ τε τὰ νικητήρια ἐορτάσαι
ὥσπερ καὶ μόνος ἐνίκησεν, ὁ γὰρ Ἀντώνιος προαπώ-
λετο, καὶ δόξαν ἀπὸ τε τούτου καὶ ἐκ τοῦ παραλόγου
ἅμα τῆς τύχης μεῖζω λαβεῖν· ἐν γὰρ τοῖς τοῦ Πομ-
πilio τοῦ Στράβωνος ἐπινικίοις πομπεύσας ποτὲ
μετὰ τῶν ἄλλων αἰχμαλώτων αὐτὸς ἐπινίκια τῶν
Πάρθων πρῶτος Ῥωμαίων ἤγαγε.

ταῦτα μὲν χρόνῳ ὕστερον ἐγένετο, τότε δὲ ὁ Ἀν- 22
τώνιος προσέβαλε μὲν τῷ Ἀντιόχῳ, καὶ κατακλείσας

αὐτὸν ἐς Σαμόσατα ἐπολιόρκει· ὥς δ' οὐδὲν ἐπέβαι-
 νεν, ἀλλ' ὃ τε χρόνος ἄλλως ἀναλοῦτο καὶ τὰ τῶν
 στρατιωτῶν ἀλλοτριῶς οἱ διὰ τὴν τοῦ Οὐεντιδίου
 ἀτιμίαν ἔχειν ὑπώπτεισε, διεκηρυκέυσατο αὐτῷ κρύ-
 φα, καὶ πλαστὰς πρὸς αὐτὸν συνθήκας, ὅπως εὐπρε-
 2 πῶς ἀπαναστῇ, ἐποιήσατο. ἀμέλει αὐτὸς μὲν οὔτε
 ὁμήρους, πλὴν δύο καὶ τούτων οὐκ ἐπιφανῶν, οὔτε
 τὰ χρήματα ἃ ἤτησεν ἔλαβε, τῷ δ' Ἀντιόχῳ θάνατον
 Ἀλεξάνδρου τινὸς αὐτομολήσαντος παρ' αὐτοῦ πρό-
 3 τερον πρὸς τοὺς Ῥωμαίους ἐχαρίσατο. καὶ ὁ μὲν ταύ-
 τα πράξας ἐς τὴν Ἰταλίαν ἀφωρμήθη, Γάιος δὲ δὴ
 Σόσιος τὴν ἀρχὴν τῆς τε Συρίας καὶ τῆς Κιλικίας
 παρ' αὐτοῦ λαβὼν τοὺς τε Ἀραδίους πολιορκηθέντας
 τε μέχρι τότε καὶ λιμῷ καὶ νόσῳ ταλαιπωρηθέντας
 ἐχειρώσατο, καὶ τὸν Ἀντίγονον τοὺς φρουροὺς τοὺς
 παρ' ἐαυτῷ τῶν Ῥωμαίων ὄντας ἀποκτείναντα μάχῃ
 τε ἐνίκησε, καὶ καταφυγόντα ἐς τὰ Ἱεροσόλυμα πο-
 4 λιορκίᾳ κατεστρέψατο. πολλὰ μὲν δὴ καὶ δεινὰ καὶ οἱ
 Ἰουδαῖοι τοὺς Ῥωμαίους ἔδρασαν, τὸ γὰρ τοι γένος
 αὐτῶν θυμωθὲν πικρότατόν ἐστι, πολλῷ δὲ δὴ πλείω
 αὐτοὶ ἔπαθον. ἐάλωσαν μὲν γὰρ πρότεροι μὲν οἱ ὑπὲρ
 τοῦ τεμένους τοῦ θεοῦ ἀμυνόμενοι, ἔπειτα δὲ καὶ οἱ
 ἄλλοι ἐν τῇ τοῦ Κρόνου καὶ τότε ἡμέρᾳ ὠνομασμένῃ.
 5 καὶ τοσοῦτόν γε τῆς θρησκείας αὐτοῖς περιῆν ὥστε
 τοὺς προτέρους τοὺς μετὰ τοῦ ἱεροῦ χειρωθέντας πα-
 ραιτήσασθαί τε τὸν Σόσιον, ἐπειδὴ ἡμέρα αὐτίς ἢ
 τοῦ Κρόνου ἐνέσθη, καὶ ἀνελθόντας ἐς αὐτὸ πάντα
 6 μετὰ τῶν λοιπῶν τὰ νομιζόμενα ποιῆσαι. ἐκείνους
 μὲν οὖν Ἡρώδῃ τιμὴ ὁ Ἀντώνιος ἄρχειν ἐπέτρεψε,
 τὸν δ' Ἀντίγονον ἐμαστίγωσε σταυρῷ προσδήσας, ὃ
 μηδεὶς βασιλεὺς ἄλλος ὑπὸ τῶν Ῥωμαίων ἐπεπόνθει,
 καὶ μετὰ τοῦτο καὶ ἀπέσφαξεν.

ἐπὶ μὲν δὴ τοῦ τε Κλαυδίου τοῦ τε Νωρβανοῦ
 τοῦθ' οὕτως ἐγένετο, τῷ δ' ἐπιγιγνομένῳ ἔτει οἱ μὲν ²³
 Ῥωμαῖοι οὐδὲν ἐν τῇ Συρίᾳ λόγου ἄξιον ἐπραξαν· ^{a. u. 717}
 Ἀντώνιος μὲν γὰρ ἔς τε τὴν Ἰταλίαν ἀφικνούμενος
 καὶ ἐκεῖσε αὐθις ἐπανιῶν πάντα τὸν ἐνιαυτὸν κατέ-
 τριψε, Σόσιος δέ, ἅτε τὰ ἐκείνου ἄλλ' οὐ τὰ ἑαυτοῦ ²
 ἐπαύξων, καὶ διὰ τοῦτο καὶ τὸν φθόνον τὴν τε ὀρ-
 γὴν αὐτοῦ φοβούμενος, διετέλεσε διασκοπῶν οὐχ
 ὅπως προσκατορθώσας τι ἀπεχθήσοιτό οἱ, ἀλλ' ὅπως
 ἡσυχίαν ἄγων χαρίσαιο· τὰ δὲ δὴ τῶν Πάρθων
 ἰσχυρῶς αὐτὰ καθ' ἑαυτὰ ἐκ τοιοῦδέ τινος ἐνεωτερί-
 σθη. ὁ Ὀρώδης ὁ βασιλεὺς αὐτῶν ἐπειδὴ τῇ τε ἡλι- ³
 κία καὶ τῷ πένθει τῷ τοῦ Πακόρου ἔκαμνε, Φραάττη
 τῷ πρεσβυτάτῳ τῶν λοιπῶν παιδῶν τὴν ἀρχὴν ζῶν
 ἔτ' ἐνεχείρισε, καὶ ὃς παραλαβὼν αὐτὴν ἀνοσιώτατος
 ἀνθρώπων ἐγένετο· τοὺς τε γὰρ ἀδελφούς τοὺς ἐκ ⁴
 τῆς τοῦ Ἀντιόχου θυγατρὸς γεγεννημένους ἐδολοφό-
 νησεν, ὅτι καὶ τὴν ἀρετὴν καὶ τὸ γένος τὸ μητρόθεν
 ἀμείνους αὐτοῦ ἦσαν, καὶ αὐτὸν ἐκείνον δυσανασχε-
 τοῦντα ἐπὶ τούτῳ ἐπαπέκτεινε, καὶ μετὰ ταῦτα καὶ
 τῶν ἄλλων τοὺς γενναιοτάτους ἐφθειρε, καὶ πολλὰ ⁵
 ἕτερα καὶ δεινὰ ἐποίει, ὥστε συχνούς τῶν πρώτων
 ἐγκαταλιπόντας αὐτὸν τοὺς μὲν ἄλλοσε τοὺς δὲ καὶ
 πρὸς τὸν Ἀντώνιον ἀποχωρῆσαι, ἐν οἷς καὶ ὁ Μοναί-
 σης ἦν. τοῦτο μὲν ἐπὶ τοῦ Ἀργίππου καὶ ἐπὶ τοῦ
 Γάλλου ὑπατευόντων ἐγένετο· ἐν δὲ δὴ τῷ λοιπῷ ²⁴
 χειμῶνι, τοῦ τε Γελλίου καὶ τοῦ Νερούα ἀρχόντων, ^{a. u. 718}
 Πούπλιος Κανίδιος Κράσσος ἐπὶ Ἰβήρας τοὺς ταύτη
 στρατεύσας μάχῃ τε τὸν βασιλέα αὐτῶν Φαρνάβαζον
 ἐνίκησε καὶ ἔς συμμαχίαν προσηγάγετο, καὶ μετ' αὐ-
 τοῦ ἔς τὴν Ἀλβανίδα τὴν ὁμορον ἐμβαλὼν, καὶ ἐκεί-
 νους τὸν τε βασιλέα αὐτῶν Ζόβηρα κρατήσας, ὁμοίως

- 2 αὐτοὺς ᾠκειώσατο. τούτοις τε οὖν ἐπαρθεῖς ὁ Ἀντώνιος, καὶ προσέτι καὶ ἐπὶ τῷ Μοναίσῃ πολλὰ ἐπέ-
 πλίσας, καὶ γὰρ ὑπέσχητο αὐτῷ τῆς τε στρατιᾶς ἡγή-
 σασθαι καὶ τὰ πλείω τῆς Παρθίας ἀκονιτὶ προσποιή-
 σειν, τὸν τε πόλεμον τὸν πρὸς αὐτοὺς ἐς χεῖρας ἦγε
 καὶ τῷ Μοναίσῃ ἄλλα τε καὶ τρεῖς τῶν Ῥωμαίων
 πόλεις, μέχρις ἂν διαπολεμήσῃ, νέμεσθαι ἔδωκε, καὶ
 3 προσέτι καὶ τὴν τῶν Πάρθων βασιλείαν ὑπέσχετο.
 πραττόντων δὲ αὐτῶν ταῦτα δείσας ὁ Φραάτης, ἄλ-
 λως τε καὶ τῶν Πάρθων χαλεπῶς ἐπὶ τῇ τοῦ Μο-
 ναίσου φυγῇ φερόντων, ἐπεκηρυκεύσατό τε αὐτῷ
 οὐδὲν ὅ,τι οὐκ ἐπαγγελλόμενος, καὶ ἐπεισεν αὐτὸν
 4 ἐπαναχωρήσαι. γνοὺς οὖν τοῦτο ὁ Ἀντώνιος ὀργὴν
 μὲν, ὥσπερ εἰκός, ἐποιεῖτο, οὐ μέντοι ἀπέκτεινε τὸν
 Μοναίσην, καίπερ ἐν τῇ αὐτοῦ ἐπικρατείᾳ ἔτ' ὄντα·
 οὔτε γὰρ ἂν ἄλλον τινὰ τῶν βαρβάρων, ἂν γέ τι τοι-
 οὔτο ποιήσῃ, σφετερίσασθαι προσεδόκησε, καὶ τινα
 5 ἀπάτην ἐπ' αὐτοὺς παρεσκευάζετο. ἐκεῖνόν τε οὖν
 ἀφῆκεν ὥς καὶ τὰ τῶν Πάρθων οἱ προσποιήσονται,
 καὶ πρέσβεις μετ' αὐτοῦ πρὸς τὸν Φραάτην ἐπεμψε.
 καὶ λόγῳ μὲν τὴν εἰρήνην ἐπραττεν ἐπὶ τῷ τά τε ση-
 μεῖα καὶ τοὺς αἰχμαλώτους τοὺς ἐν τῇ τοῦ Κράσσου
 συμφορᾷ ἀλόντας κομίσασθαι, ἵνα ἀπαράσκειν τὸν
 βασιλέα διὰ τὴν τῆς συμβάσεως ἐλπίδα λάβῃ, ἐργῶ
 25 δὲ τὰ τοῦ πολέμου πάντα ἡτοιμάζετο. καὶ ἦλθε μέ-
 χρι τοῦ Εὐφράτου, νομίζων ἐρημον αὐτὸν φρουρᾶς
 εἶναι· ἐπεὶ μέντοι πάντα τὰ ταύτῃ διὰ φυλακῆς ἀκρι-
 βοὺς ὄντα εὔρεν, ἐκεῖθεν μὲν ἀπετράπετο, ἐπὶ δὲ τὸν
 τῶν Μήδων βασιλέα Ἀρταουάσδην τῷ τῆς Ἀρμενίας
 τῆς μελίζονος βασιλεῖ, ὁμωνύμῳ τέ οἱ καὶ ἐχθρῷ ὄντι,
 πεισθεὶς στρατεῦσαι πρὸς τὴν Ἀρμενίαν εὐθύς ὥσπερ
 εἶχεν ἐχώρησε, καὶ μαθὼν ἐνταῦθα τὸν Μῆδον πολὺ

ἀπὸ τῆς οἰκείας ἐπὶ τῇ τοῦ Πάρθου συμμαχίᾳ ἀπηρ-
 κώτα, τὰ μὲν σκευοφόρα καὶ τοῦ στρατοῦ μέρος μετ'
 Ὀπίου Στατιανοῦ ὑπελίπετο, ἐπακολουθεῖν σφας
 κελεύσας, αὐτοὺς δὲ τοὺς τε ἱππέας καὶ τοῦ πεζοῦ τὸ
 κράτιστον λαβὼν ἠπείχθη ὥς καὶ αὐτοβοεῖ πάντα τὰ
 τῶν ἐναντίων αἰρήσων, καὶ τοῖς Πραάσποις τῷ βα- 3
 σιλείῳ αὐτῶν προσπεσὼν χώματά τε ἔχου καὶ προσ-
 βολὰς ἐποιεῖτο. πυθόμενοι δὲ ταῦτα ὃ τε Πάρθος
 καὶ ὁ Μῆδος ἐκείνον μὲν μάτην εἶων πονεῖσθαι, τά
 τε γὰρ τείχη ἰσχυρὰ ἦν καὶ συχνοὶ ἀπ' αὐτῶν ἡμύ-
 νοντο, τῷ δὲ δὴ Στατιανῷ ἀπροσδοκῆται τε ἐν τῇ 4
 πορείᾳ καὶ κεκμηκότι προσπεσόντες πάντας, πλήν
 τοῦ Πολέμωνος τοῦ ἐν τῷ Πόντῳ βασιλεύοντος καὶ
 τότε συστρατεύοντος αὐτῷ, ἐφόνευσαν· τοῦτον γὰρ
 δὴ μόνον καὶ ἐξώγρησαν καὶ ἀπέλυσαν χρήματα λα-
 βόντες. ἡδυνήθησαν δὲ ταῦτα πράξαι, ὅτι ὁ μὲν Ἀρ- 5
 μένιος οὐ παρεγένετο τῇ μάχῃ, ἀλλὰ καὶ δυνηθεὶς
 ἂν, ὥς φασί τινες, ἐπικουρῆσαι τοῖς Ῥωμαίοις οὔτε
 τοῦτ' ἐποίησεν οὔτε πρὸς τὸν Ἀντώνιον ἀφίκετο,
 ἀλλ' ἐς τὴν οἰκείαν ἀνεχώρησεν, ὃ δ' Ἀντώνιος ἠπεί- 26
 χθη μὲν πρὸς τὴν πρώτην πεμφθεῖσάν οἱ ὑπὸ τοῦ
 Στατιανοῦ ἀγγελίαν ὥς καὶ βοηθήσων αὐτῷ, ὑστέρησε
 δέ· ἔξω γὰρ τῶν νεκρῶν οὐδένα εὔρε. καὶ κατὰ μὲν
 τοῦτ' ἐφοβήθη, ὅτι δὲ οὐδενὶ τῶν βαρβάρων ἐνέτυ-
 χεν, ὑπετόπησέ τε ἀπεληλυθέναι ποι αὐτοὺς ὑπὸ
 δέους· καὶ ἀνεθάρσυνε. καὶ τοῦτου συμβαλὼν σφισιν 2
 οὐ πολλῷ ὕστερον τροπὴν μὲν αὐτῶν ἐποιήσατο· οἱ
 γὰρ σφενδονῆται πολλοὶ τε ὄντες καὶ μακροτέραν τῶν
 τόξων ἰέντες πάντα καὶ τὸν κατάφρακτον ἰσχυρῶς
 ἐλυμαίνοντο· οὐ μέντοι καὶ ἀξιόλογόν τι πλήθος
 ἐφθειρεν· οἱ γὰρ βάρβαροι διὰ ταχέων ἵππενον. τοῖς 3
 τε οὖν Πραάσποις αὐθις προσέμιξε καὶ ἐκεῖνα ἐπο-

λιώρει, τοὺς μὲν πολεμίους μηδὲν μέγα λυπῶν, οἳ τε
 γὰρ ἔνδον ὄντες ἰσχυρῶς αὐτὸν ἀπεκρούοντο, καὶ οἱ
 ἔξωθεν οὐ ῥαδίως αὐτῷ συνέμισγον, τῶν δὲ δὴ σφε-
 τέρων πολλοὺς μὲν ἐν τῇ τῶν ἐπιτηδείων καὶ ζητή-
 σει καὶ ἐπαγωγῇ ἀποβάλλων, συχνοὺς δὲ καὶ αὐτοὺς
 4 κολάζων. τὸ μὲν γὰρ πρῶτον, ἕως ἔτι αὐτόθεν ποθὲν
 τὴν τροφὴν ἐλάμβανον, ἐξήρκουν ἐς ἀμφοτέρω, ὥστε
 καὶ τὴν προσεδρεῖαν καὶ τὴν λῆψιν αὐτῆς ἀσφαλῆ
 ποιεῖσθαι· ἐπεὶ δὲ τὰ τε ἐγγὺς πάντα καταναλάτο
 καὶ πόρρω ποι οἱ στρατιῶται προχωρεῖν ἤναγκάζον-
 5 το, συνέβαινεν αὐτοῖς, εἰ μὲν ὀλίγοι ποι πεμφθεῖεν,
 μὴ μόνον μηδὲν φέρειν ἀλλὰ καὶ προσαπόλλυσθαι,
 εἰ δὲ δὴ πλείους, ἔρημον τὸ τεῖχος τῶν πολιορκησόν-
 των καταλείπειν, καὶ πολλοὺς μὲν ἄνδρας ἐν τούτῳ
 πολλὰς δὲ καὶ μηχανάς, ἐπεξιόντων σφίσι τῶν βαρ-
 27 βάρων, ἀποβάλλειν. καὶ διὰ ταῦτα ὁ Ἀντώνιος καὶ
 κριθὴν πᾶσιν αὐτοῖς ἀντὶ τοῦ σίτου ἔδωκε καὶ ἑδεκά-
 τευσέ τινας, τό τε σύμπαν πολιορκεῖν δοκῶν τὰ τῶν
 2 πολιορκουμένων ἐπασχεν· οἳ τε γὰρ ἐν τῷ τείχει τοὺς
 καιροὺς τῶν ἐπεκδρομῶν ἀκριβῶς ἐτήρουν, καὶ οἱ ἔξω
 τοῖς τε κατὰ χώραν μένουσιν αὐτῶν, ὁπότε δίχα γέ-
 νοιντο, δεινῶς, καὶ προσελεύνοντες ἐξαπλίνης καὶ ὑπο-
 στρέφοντες δι' ὀλίγου, ἐνέκειντο, καὶ τοῖς σιταγω-
 γοῦσιν ἐπὶ μὲν τὰς κώμας ἀπιοῦσιν οὐκ ἠνώχλουν,
 σκεδαννυμένοις δὲ δὴ καὶ ἀνακομιζομένοις προσέπι-
 3 πτον ἀνέλπιστοι. προσκαθημένου δ' οὖν καὶ ὡς αὐ-
 τοῦ τῇ πόλει, δείσας ὁ Φραάτης μὴ καὶ κακόν τι αὐ-
 τὴν ἐν τῷ χρόνῳ, ἦτοι καθ' ἑαυτὸν τρόπον τινὰ ἢ
 καὶ συμμαχίαν ποθὲν προσλαβὼν, ἐργάσεται, ἐπει-
 σεν αὐτόν, ὑποπέμψας τινάς, ἐπικηρυκέυσασθαι οἱ
 4 ὡς καὶ ῥᾶστα τῶν σπονδῶν τευξόμενον. καὶ τούτου
 τοῖς τε πεμφθεῖσιν ὑπ' αὐτοῦ ἐχηρημάτισεν ἐπὶ τε

χρυσοῦ δίφρου καθήμενος καὶ τὴν νευρὰν τοῦ τόξου
ψάλλον, καὶ καταδραμὼν αὐτοὺς πολλὰ τέλος τὴν
εἰρήνην, ἂν γε παραχρῆμα ἀποστρατοπεδεύσωνται,
δώσειν ὑπέσχετο. ἀκούσας οὖν τοῦτο ὁ Ἀντώνιος, ⁵
καὶ φοβηθεὶς τε ἅμα τὴν μεγαλαυχίαν αὐτοῦ, καὶ
πιστεύσας ὅτι, ἂν ποι μεταστῇ, σπείσεται, ἀπανέστη,
μηδὲν τῶν ἐς τὴν πολιορκίαν παρεσκευασμένων ὥς
καὶ ἐν φιλίᾳ φθείρας. ποιήσαντος δὲ αὐτοῦ τοῦτο ²⁸
καὶ τὰς σπονδὰς προσδεχομένου, οἱ τε Μῆδοι καὶ τὰ
μηχανήματα κατέκαυσαν καὶ τὰ χῶματα διεσκέδασαν,
καὶ οἱ Πάρθοι λόγον μὲν οὐδένα ὑπὲρ τῆς εἰρήνης
αὐτῷ ἔπεμψαν, προσπεσόντες δὲ αἰφνίδιοι πολλὰ καὶ
δεινὰ εἰργάσαντο. ὥς οὖν ἔμαθεν ὅτι ἡπάττηται, ²
πρεσβεύσασθαι μὲν οὐκέτ' ἐτόλμησεν, οὔτε γὰρ ἐπὶ
μετρίοις τισὶ καταλύσεσθαι προσεδόκησε, καὶ τοὺς
στρατιώτας ἐς ἀθυμίαν ἐκ τῆς τῶν σπονδῶν διαμαρ-
τίας ἐμβαλεῖν οὐκ ἠθέλησεν, ἐπειχθῆναι δέ, ἐπειδή-
περ ἅπαξ ἐξανειστήκει, ἐς τὴν Ἀρμενίαν ἔγνω. καὶ ³
ἑτέραν τινὰ ὁδόν, ἣν γὰρ ἦλθον, ἀποκεκλείσθαι σφισι
παντελῶς ἐνόμιζον, ἰόντες πολλὰ καὶ ἄτοπα ἔπαθον.
ἐς τε γὰρ χωρὶα ἄγνωστα ἐσπίπτοντες ἐσφάλλοντο,
καὶ προσέτι καὶ οἱ βάρβαροι τὰ στενόπορα αὐτῶν
προκαταλαμβάνοντες τὰ μὲν ἀπέσκαπτον, τὰ δὲ ἀπε-
σταύρουν, τὴν τε ὕδρειαν πανταχοῦ ἐδυσχέραινον
καὶ τὰς νομὰς ἐξέτριβον· καὶ εἶγε πού κατὰ τύχην ⁴
δι' ἐπιτηδαιοτέρων τινῶν τόπων χωρήσειν ἔμελλον,
ἐκείνων μὲν σφας ὥς καὶ προκατειλημμένων ψευδαγ-
γελίαις ἀπέτρεπον, ἑτέρας δ' ὁδοὺς προλελοχισμένας
λέναι ἐποιοῦν, ὥστε πολλοὶ μὲν ἐν τῷ τοιοῦτῳ, πολ-
λοὶ δὲ καὶ ὑπὸ λιμοῦ ἐφθείροντο. καὶ ἐκ τούτου καὶ ²⁹
αὐτομολία τις ἐγένετο. κἂν πάντες μετέστησαν, εἰ μὴ
περ οἱ βάρβαροι τοὺς τολμήσαντας αὐτὸ ποιῆσαι ἐν

τοῖς τῶν ἄλλων ὀφθαλμοῖς κατετόξευσαν. τούτου τε
 2 οὖν ἐπέσχον, καί τι καὶ τοιόνδε παρὰ τῆς τύχης εὐ-
 ροντο. ἐσπεσόντες ποτὲ ἐς ἐνέδραν καὶ πυκνοῖς το-
 ξεύμασι βαλλόμενοι τὴν τε χελώνην ἑξαπιναίως συν-
 ασπίσαντες ἐποίησαν καὶ τὰ γόνατά σφων τὰ ἀριστε-
 3 ρὰ πρὸς τὴν γῆν ἤρεισαν. νομίσαντες οὖν αὐτοὺς οἱ
 βάρβαροι, οὐ γὰρ πῶ τοιούτον τι ἐοράκεσαν, κατα-
 πεπτωκέναι τε ὑπὸ τῶν τραυμάτων καὶ μιᾶς ἐπικο-
 πῆς εἶναι, τὰ μὲν τόξα ἀπέρριψαν καὶ ἀπὸ τῶν ἱπ-
 πων ἀπεπήδησαν, τοὺς δ' ἀκινάκας σπασάμενοι ἐγ-
 γύς σφισιν ὥς καὶ ἐπισφάξοντες αὐτοὺς προσῆλθον.
 4 καὶ τούτῳ ἑξαναστάντες οἱ Ῥωμαῖοι πᾶσάν τε ἀπὸ
 παραγγέλλεως τὴν φάλαγγα ἅμα ἀνέπτυξαν, καὶ τοῖς
 πλησίοις ἀντιπρόσωποι ὥς ἕκαστοι προσπεσόντες
 παμπληθεῖς, οἷα γυμνοὺς ὀπλισμένοι, ἀπροσδοκή-
 τους παρεσκευασμένοι, τοξότας ὀπλῖται, βαρβάρους
 Ῥωμαῖοι, κατέκοψαν, ὥστε τοὺς λοιποὺς πάντας πα-
 ραχρῆμα ἀποχωρῆσαι καὶ μηκέτι μηδὲν αὐτοῖς ἐπα-
 κολουθῆσαι.

30 ἡ δὲ δὴ χελώνη αὕτη τοιάδε τίς ἐστι καὶ τόνδε
 τὸν τρόπον γίγνεται. τὰ μὲν σκευοφόρα καὶ οἱ ψιλοὶ
 οἳ τε ἱππεῖς ἐν μέσῳ τοῦ στρατεύματος τετάχεται·
 τῶν δ' ὀπλιτῶν οἱ μὲν ταῖς προμηκέσιν ἀσπίσι ταῖς
 κοίλαις ταῖς σωληνοειδέσι χρώμενοι περὶ τε τὰ ἔσχα-
 τα ὥσπερ ἐν πλινθίῳ τινὶ τάσσονται, καὶ τοὺς ἄλλους,
 ἔξω τε βλέποντες καὶ τὰ ὄπλα περιβεβλημένοι, περι-
 2 ἔχουσιν· οἱ δ' ἕτεροι οἱ τὰς πλατείας ἀσπίδας ἔχον-
 τες ἐν τε τῷ μέσῳ συσπειροῦνται καὶ ἐκείνας καὶ
 ὑπὲρ ἑαυτῶν καὶ ὑπὲρ τῶν ἄλλων ἀπάντων ὑπεραί-
 ρουσιν, ὥστε μήτ' ἄλλο τι πλὴν ἀσπίδων διὰ πάσης
 ὁμοίως τῆς φάλαγγος ὁρᾶσθαι, καὶ ἐν σκέπη τῶν βε-
 λῶν πάντας αὐτοὺς ὑπὸ τῆς πυκνότητος τῆς συν-

τάξεως γίνεσθαι. οὕτω γάρ τοι δεινῶς ἰσχυρίζεται ³
 ὥστε καὶ βαδίζειν τινὰς ἐπ' αὐτῆς, καὶ προσ-
 ἔτι καὶ ἵππους καὶ ὀχήματα, ὅσάκις ἂν ἐν κώλῳ τινὶ
 καὶ στενῷ χωρίῳ γένωνται, ἐνελαύνεσθαι. τοιοῦτο
 μὲν δὴ τὸ σχῆμα τῆς τάξεως ταύτης ἐστί, καὶ διὰ
 τοῦτο καὶ τὴν τῆς χελώνης ἐπικλήσιν, πρὸς τε τὸ
 ἰσχυρὸν καὶ πρὸς τὸ εὐσκέπαστον αὐτῆς, εἴληφε.
 χρῶνται δὲ αὐτῇ διχῇ· ἥ γὰρ πρὸς φρούριόν τι προσ- ⁴
 μίσγοντες προσπορεύονται, καὶ πολλάκις καὶ ἐπ' αὐτὸ
 τὸ τεῖχος ἀναβιβάζουσί τινας, ἥ ὑπὸ τοξοτῶν ποτε
 περιστοιχισθέντες κυπτάζουσι πάντες ἅμα, καὶ γὰρ οἱ
 ἵπποι ὀκλάζειν καὶ κατακλίνεσθαι διδάσκονται, καὶ
 τούτῳ δόκησιν σφισιν ὥς καὶ κεκμηκότες παρασχόν-
 τες ἐξεγείρονται τε πελασάντων αὐτῶν ἐξαίφνης, καὶ
 ἐς ἐκπληξίν σφας καθιστᾶσιν.

ἡ μὲν οὖν χελώνη αὕτη τοιουτότροπός ἐστιν, Ἄν- ³¹
 τώνιος δὲ ὑπὸ μὲν τῶν πολεμίων οὐκέτ' οὐδὲν δει-
 νὸν ἐπαθεῖν, ὑπὸ δὲ δὴ τοῦ ψύχους ἰσχυρῶς ἐταλαι-
 πώρησε· χειμῶν τε γὰρ ἤδη ἦν, καὶ ἡ Ἀρμενία ἡ ἐν
 τοῖς ὄρεσι, δι' ὧν περ καὶ μόνων ἀγραπτηῶς ἐπορεύθη,
 κρουσταλλώδης αἰεὶ ποτέ ἐστι. τὰ τε τραύματα, ἃ
 πολλὰ εἶχον, ἐνταῦθα δὴ καὶ μάλιστα αὐτοῖς συνε-
 πέθετο. ὅθεν περ συχνῶν μὲν ἀπολλυμένων συχνῶν ²
 δε καὶ ἀπομάχων γιγνομένων, οὐκ ἤνεγκε τὴν καθ'
 ἕκαστον αὐτῶν πύστιν, ἀλλ' ἀπηγόρευσε μηδὲν τοι-
 οῦτο μηδένα οἱ ἀγγέλλειν. καὶ τόν τε Ἀρμένιον, καί-
 τοι ἐν ὁργῇ τε ὅτι ἐγκατέλιπέ σφας ἔχων καὶ τιμω-
 ρήσασθαι ἐπιθυμῶν, καὶ ὑπῆλθε καὶ ἐθεράπευσεν,
 ἵνα τὰ τε ἐπιτήδεια καὶ χρήματα παρ' αὐτοῦ λάβῃ·
 καὶ τέλος, ὥς οὗτ' ἀρκέσαι πρὸς πλείω πορείαν οἱ ³
 στρατιῶται, καὶ ταῦτ' ἐν χειμῶνι, ἐδύναντο, καὶ ἅμα
 καὶ μάτην ταλαιπωρήσειν ἔμελλον, ὑποστρέφαι γὰρ

- ἐς τὴν Ἀρμενίαν οὐκ ἐς μακρὰν ἐνενόει, πολλὰ μὲν ἐθώπευσεν αὐτόν, πολλὰ δὲ καὶ καθυπέσχετο αὐτῷ, ὅπως σφίσι χειμάσαι κατὰ χώραν ἐπιτρέψῃ, λέγων ὅτι τῷ ἦρι ἐπὶ τοὺς Πάρθους αὐτίς ἐπιστρατεύσει.
- 4 καὶ οἱ καὶ παρὰ τῆς Κλεοπάτρας χρήματα ἤλθεν, ὥστε τοῖς τε ὀπλίταις καθ' ἕκαστον . . . δραχμὰς καὶ τοῖς ἄλλοις τὸ ἱκνούμενον δοθῆναι. ἐπειδὴ τε οὐκ ἐξήρκεσέ σφισι τὰ πεμφθέντα, προσεπέδωκε τοῖς λοιποῖς οἰκοθεν, τὸ μὲν ἀνάλωμα ἑαυτοῦ τὴν δὲ τῆς χάριτος δόξαν τῆς Κλεοπάτρας ποιούμενος· πολλὰ μὲν γὰρ καὶ τοὺς φίλους ἡράνισε, πολλὰ δὲ καὶ παρὰ τῶν συμμαχῶν ἡργυρολόγησε.
- 32 καὶ ὁ μὲν ταῦτα πράξας ἐς τὴν Αἴγυπτον ἀπῆ-
ρεν, οἱ δὲ δὴ οἶκοι Ῥωμαῖοι ἡγνούν μὲν οὐδὲν τῶν
γεγονότων, οὐχ ὅτι ἀληθὲς ἐκεῖνος ἐπέσειλέ σφισι,
πάντα γὰρ δὴ τὰ δυσχερῆ συνέκρυπτε, καὶ ἔστιν ἃ γε
αὐτῶν καὶ ἐς τὸ ἐναντιώτατον, ὥς καὶ εὐπραγῶν,
ἔγραφεν, ἀλλ' ὅτι ἦ τε φήμῃ τὴν ἀλήθειαν ἐσήγγελλε,
- 2 καὶ ὁ Καῖσαρ οἱ τε ἄλλοι οἱ συνόντες αὐτῷ καὶ ἐπο-
λυπραγμόνουν ἀκριβῶς αὐτὰ καὶ διεθρύλουν, οὐ
μέντοι καὶ ἐν τῷ κοινῷ διήλεγchon, ἀλλὰ καὶ ἐβουθύ-
τον καὶ ἐώρταζον· τοῦ γὰρ Καίσαρος πρὸς τὸν
Σέξτον ἔτι καὶ τότε προσπταίοντος οὔτε εὐπρεπὴς
οὔτε ἐπικαιρὸς ὁ ἔλεγχος αὐτῶν γίνεσθαι ἐδύνατο.
- 3 ὁ δ' οὖν Ἀντώνιος ταῦτά τε οὕτως ἐπραξε, καὶ δυ-
ναστείας Ἀμύντα μὲν Γαλατίας, καίπερ γραμματεῖ
τοῦ Διοτάρου γενομένῳ, ἔδωκε, καὶ Λυκαονίας
Παμφυλίας τέ τινα αὐτῷ προσθείς, Ἀρχελάῳ δὲ
Καππαδοκίας, ἐκβαλὼν τὸν Ἀριαράθην. ὁ δ' Ἀρχέ-
λαος οὗτος πρὸς μὲν πατρός ἐκ τῶν Ἀρχελάων ἐκεί-
νων τῶν τοῖς Ῥωμαίοις ἀντιπολεμησάντων ἦν, ἐκ δὲ
- 4 μητρὸς ἐταίρας Γλαφύρας ἐγεγέννητο. οὐ μὴν ἀλλ'

ἐπὶ μὲν τούτοις ἥτιόν πως ὁ Ἀντώνιος, ἐν γὰρ τοῖς ἄλλοις ἐμεγαλοφρονεῖτο, κακῶς παρὰ τοῖς πολίταις ἤκουεν· ἐπὶ δὲ δὴ τῇ Κλεοπάτρᾳ μεγάλως διεβλήθη, ὅτι τε παῖδας ἐξ αὐτῆς, πρεσβυτέρους μὲν Ἀλέξανδρον καὶ Κλεοπάτραν, καὶ δίδυμοι γὰρ ἐτέχθησαν, νεώτερον δὲ Πτολεμαῖον τὸν καὶ Φιλάδελφον ἐπικληθέντα, ἀνείλετο, καὶ ὅτι πολλὰ μὲν τῆς Ἀραβίας τῆς τε Μάλχου καὶ τῆς τῶν Ἰτυραίων, τὸν γὰρ Λυσανίαν, ὃν αὐτὸς βασιλέα σφῶν ἐπεποιήκει, ἀπέκτεινεν ὡς τὰ τοῦ Πακόρου πράξαντα, πολλὰ δὲ καὶ τῆς Φοινίκης τῆς τε Παλαιστίνης, Κρήτης τε τινὰ καὶ Κυρήνην τὴν τε Κύπρον αὐτοῖς ἐχαρίσατο.

τότε μὲν ταῦτ' ἐπραξε, τῷ δ' ἐχομένῳ ἔτει, ἐν ᾧ ὁ τε ^{a. u.} 33 Πομπήιος καὶ ὁ Κορνούφιος ὑπάτευσαν, στρατεύ- ⁷¹⁹σαι ἐπὶ τὸν Ἀρμένιον ἐπεχείρησεν, ἐλπίδα τοῦ Μήδου οὐκ ἐλαχίστην ἔχων, ὅτι πρὸς τε τὸν Φραάτην ἀγανακτήσας ἐπὶ τῷ μῆτε τῶν λαφύρων πολλὰ παρ' αὐτοῦ μῆτ' ἄλλην τινὰ τιμὴν λαβεῖν, καὶ τὸν Ἀρμένιον τιμωρῆσασθαι τῆς τῶν Ῥωμαίων ἐπαγωγῆς ἐθέλησας, τὸν Πολέμωνα αὐτῷ προσέπεμψε καὶ φιλίαν καὶ συμμαχίαν αἰτῶν. οὕτω γὰρ που ὑπερήσθη τῷ ² πράγματι ὥστε καὶ ἐκείνῳ σπείσασθαι καὶ τῷ Πολέμῳ μισθὸν τῆς κηρυκείας τὴν μικροτέραν Ἀρμενίαν μετὰ ταῦτα δοῦναι. τὸν δ' οὖν Ἀρμένιον πρότερον μὲν ἐς τὴν Αἴγυπτον ὡς καὶ φίλον, καὶ ὡς ἐνταῦθα αὐτὸν ἀπόνως περιλαβὼν κατεργάσεται, μετεπέμψατο· ἐπεὶ δ' ὑποτοπήσας τοῦτ' οὐχ ὑπήκουσεν, ἕτερόν τινα τρόπον ἐξαπατῆσαι ἐπεβούλευσε. φανερώς μὲν ³ γὰρ οὐκ ὥριζέτο αὐτῷ, μὴ καὶ πολεμωθείη· ὡς δ' ἐπὶ τοὺς Πάρθους καὶ τότε στρατεύσων, ἵνα ἀπαράσκευον αὐτὸν εὗρη, ἦγε μὲν ἐκ τῆς Αἰγύπτου, μαθὼν δὲ καθ' ὁδὸν τὴν Ὀκταούλιαν ἀπὸ τῆς Ῥώμης

ἀφικνεῖσθαι, οὐκέτι περαιτέρω προεχώρησεν ἄλλ'
 4 ἀνεκομίσθη, καίτοι καὶ παραντίκα οἴκαδε αὐτῇ ἐπα-
 νελθεῖν κελεύσας, καὶ μετὰ τοῦτο τὰ θῶρα τὰ πεμ-
 φθέντα παρ' αὐτῆς, τὰ τε ἄλλα καὶ τοὺς στρατιώτας
 οὓς παρὰ τοῦ ἀδελφοῦ ἐπ' αὐτὸ τοῦτο ἡγήκει, λαβών.

καὶ ὁ μὲν ἔτι καὶ μᾶλλον τῷ τε ἔρωτι καὶ τῇ
 34 γοητεία τῇ τῆς Κλεοπάτρας ἐδούλευε. Καῖσαρ δὲ
 ἐν τούτῳ, ἐπειδὴ ὁ τε Σέξτος ἀπωλώλει καὶ τὰ ἐν
 τῇ Λιβύῃ καταστάσεως ἐδεῖτο, ἦλθε μὲν ἐς τὴν Σι-
 κελίαν ὥς καὶ ἐκεῖσε πλευσόμενος, ἐγγρονίσας δὲ
 2 ἐνταῦθα ὑπὸ τοῦ χειμῶνος οὐκέτ' ἐπεραιώθη. οἱ τε
 γὰρ Σαλασσοὶ καὶ οἱ Ταυρίσκοι Λιβυρνοὶ τε καὶ
 Ἰάπυδες οὐδὲν μὲν οὐδὲ ἐκ τοῦ πρὶν μέτριον ἐς τοὺς
 Ῥωμαίους ἐπρασσον, ἀλλὰ τὴν τε συντέλειαν τῶν
 φόρων ἐξέλιπον καὶ ἐσβάλλοντες ἔστιν ὅτε ἐς τὰ ὁμο-
 ροῦντά σφισιν ἐκακούργουν· τότε δὲ φανερώς πρὸς
 3 τὴν ἀπουσίαν αὐτοῦ ἐπανεστῆσαν. δι' οὖν τοῦτ'
 ἀναστρέψας τὰ τε ἄλλα ἐπ' αὐτοὺς παρεσκευάσατο,
 καὶ ἐπειδὴ τινες τῶν ἀφεθέντων ὅτε ἐστασίασαν καὶ
 μηδὲν λαβόντων στρατεύσασθαι αὐτοῖς ἡθέλησαν, ἐς
 ἓν σφας στρατόπεδον κατεχώρισεν, ἵνα ἰδίᾳ καὶ καθ'
 ἑαυτοὺς ὄντες μήτε προσδιαφθείρωσί τινα, καὶ ἄρα
 νωτερίσαι τι βουληθῶσιν, ἐκδηλοὶ παραχρῆμα γέ-
 4 νωνται. ὥς δ' οὐδὲν μᾶλλον ἐσωφρονίσθησαν, ὁλί-
 γους ἔξ αὐτῶν τοὺς πρεσβυτάτους ἐς Γαλατίαν κλη-
 ρουχήσοντας ἐπεμψε, νομίσας καὶ τοὺς ἄλλους ἐκ
 τούτου καὶ ἐπελπίσειν καὶ καταστήσειν. ἐπεὶ δὲ καὶ
 ὥς ἐθρασύνοντο, δίκη τινας αὐτῶν ἔδωκε. παροξυν-
 θέντων τε ἐπὶ τούτῳ τῶν λοιπῶν συνεκάλεσέ τε αὐ-
 τοὺς ὥς καὶ ἐπ' ἄλλο τι, καὶ περισχὼν τῷ στρατῷ
 5 τὰ τε ὅπλα ἀφείλετο καὶ τῆς στρατείας ἐπαυσε. καὶ
 οὕτω τὴν τε ἑαυτῶν ἀσθένειαν ἅμα καὶ τὸ τοῦ Καί-

σαρος φρόνημα μαθόντες ἀληθῶς τε μετεβάλοντο καὶ πολλὰ αὐτὸν ἱκετεύσαντες ἀνестρατεύσαντο. ὁ γὰρ Καῖσαρ στρατιωτῶν τε δεόμενος, καὶ φοβηθεὶς μὴ καὶ ὁ Ἀντώνιος αὐτοὺς σφετερίσῃται, συγγιγνώσκειν τέ σφισιν ἔφη καὶ χρησιμωτάτους πρὸς πάντα αὐτοὺς ἔσχε.

τοῦτο μὲν ὕστερον ἐγένετο, τότε δὲ τοὺς μὲν ἄλλους 35
ἑτέροις τισὶ καταστρέψασθαι προσέταξεν, αὐτὸς δὲ ἐπὶ τοὺς Ἰάπυδας ἐστράτευσε. καὶ τοὺς μὲν ἐντὸς τῶν ὁρῶν, οὐ πᾶνν πόρρω τῆς θαλάσσης, οἰκούντας ἀπουνώτερον προσηγάγετο, τοὺς δὲ ἐπὶ τε τῶν ἄκρων καὶ ἐς τὰ ἐπὶ θάτερα αὐτῶν οὐκ ἀταλαιπώρως ἐχειρώσατο. τὸ 2
γὰρ Μέτουλον, τὴν μεγίστην σφῶν πόλιν, κρατυνόμενοι πολλὰς μὲν προσβολὰς τῶν Ῥωμαίων ἀπεκρούσαντο, πολλὰ δὲ μηχανήματα κατέφλεξαν, αὐτόν τε ἐκείνουν ἀπὸ πύργου τινὸς ξυλίνου ἐπιβῆναι τοῦ περιβόλου πειρώμενον κατέστρωσαν. καὶ τέλος, ὥς οὐ- 3
δὲν μᾶλλον ἀπανίστατο ἀλλὰ καὶ δυνάμεις προσμετεπέμπετο, συμβῆναι τε βούλεσθαι ἐπλάσαντο, καὶ φρουροὺς ἐς τὴν ἄκραν ἐσδεξάμενοι ἐκείνους τε τῆς νυκτὸς ἅπαντας ἐφθειραν καὶ τὰς οἰκίας ἐνέπρησαν, καὶ οἱ μὲν ἑαυτοὺς οἱ δὲ καὶ τὰς γυναῖκας τὰ τε παι- 4
δία προσαπέκτειναν, ὥστε μὴδ' ὅτιοῦν ἀπ' αὐτῶν τῷ Καίσαρι περιγενέσθαι. οὐ γὰρ ὅτι ἐκείνοι, ἀλλὰ καὶ οἱ ζωγρηθέντες σφῶν ἐκούσιοι οὐ πολλῷ ὕστερον ἐφθάρησαν.

ἐπεὶ δ' οὖν οὗτοί τε ἀπωλώλεσαν καὶ οἱ ἄλλοι 36
κατεστράφατο μὴδὲν ἀξιόλογον πράξαντες, ἐπὶ Παννονίους ἐπεστράτευσεν, ἔγκλημα μὲν οὐδὲν αὐτοῖς ἐπιφέρων, οὐδὲ γὰρ οὐδ' ἡδίκητό τι ὑπ' αὐτῶν, ἵνα δὲ δὴ τοὺς στρατιώτας ἀσκῇ τε ἅμα καὶ ἐκ τῶν ἀλλοτριῶν τρέφῃ, πᾶν τὸ τῷ κρείττονι τοῖς ὅπλοις ἀρέ-

- 2 σκον δίκαιον ἐς τοὺς ἀσθενεστέρους ποιούμενος. οἱ
 δὲ δὴ Παννόνιοι νέμονται μὲν πρὸς τῇ Δελματία,
 παρ' αὐτὸν τὸν Ἰστρον ἀπὸ Νωρικοῦ μέχρι τῆς Μυ-
 σίας τῆς ἐν τῇ Εὐρώπῃ, κακοβιάτατοι δὲ ἀνθρώπων
 ὄντες, οὔτε γὰρ γῆς οὔτε ἀέρων εὖ ἤκουσιν, οὐκ
 3 ἔλαιον, οὐκ οἶνον, πλὴν ἐλαχίστου καὶ τούτου κακί-
 στου, γεωργοῦσιν, ἅτε ἐν χειμῶνι πικροτάτῳ τὸ πλεῖ-
 στον διαιτῶμενοι, ἀλλὰ τὰς τε κριθὰς καὶ τοὺς κέγ-
 χρους καὶ ἐσθίουσιν ὁμοίως καὶ πίνουσιν, ἀνδρείο-
 τατοι δ' οὖν διὰ πάντων ὧν ἴσμεν νομίζονται
 θυμικώτατοι γὰρ καὶ φονικώτατοι, οἷα μηδὲν ἄξιον
 4 τοῦ καλῶς ξῆν ἔχοντες, εἰσί. ταῦτα δὲ οὐκ ἀκούσας
 οὐδ' ἀναγνοὺς μόνον, ἀλλὰ καὶ ἔργῳ μαθὼν ὥς γε
 καὶ ἄρξας αὐτῶν, οἶδα· μετὰ γάρ τοι τὴν ἐν τῇ
 Ἀφρικῇ ἡγεμονίαν τῇ τε Δελματία, ἧς ποτε καὶ ὁ
 πατήρ μου χρόνον τινὰ ἥρξε, καὶ τῇ Παννονίᾳ τῇ
 ἄνω καλουμένῃ προσετάχθην, ὅθεν ἀκριβῶς πάντα
 5 τὰ κατ' αὐτοὺς εἰδὼς γράφω. ὀνομάζονται δὲ οὕτως
 ὅτι τοὺς χιτῶνας τοὺς χειριδωτοὺς ἐξ ἱματίων τινῶν
 ἐς πάννους ἐπιχωρίως πως καὶ κατατέμνοντες καὶ
 προσαγορεύοντες συρράπτουσι. καὶ οἱ μὲν εἰτ' οὖν
 διὰ τοῦτο εἰτε καὶ δι' ἄλλο τι οὕτως ὀνομάδονται·
 6 τῶν δὲ δὴ Ἑλλήνων τινὲς τάληθες ἀγνοήσαντες
 Παίονάς σφας προσεῖπον, ἀρχαίου μὲν πού τοῦ προσ-
 ρήματος τούτου ὄντος, οὐ μέντοι καὶ ἐκεῖ, ἀλλ' ἐν
 τε τῇ Ῥοδόπῃ καὶ πρὸς αὐτῇ τῇ Μακεδονίᾳ τῇ νῦν
 μέχρι τῆς θαλάσσης. ὑφ' οὐπερ καὶ ἐγὼ ἐκείνους
 μὲν Παίονας τούτους δὲ Παννονίους, ὥσπερ πού καὶ
 αὐτοὶ ἐαυτοὺς καὶ Ῥωμαῖοί σφας καλοῦσι, προσαγο-
 ρεύσω.
- 37 ἐπ' οὖν τούτους ὁ Καῖσαρ τότε στρατεύσας τὸ
 μὲν πρῶτον οὔτε τι ἐδήγου οὔτε τι ἤρπαξε, καίπερ

καὶ τὰς κώμας αὐτῶν τὰς ἐν τοῖς πεδίοις ἐκλιπόν-
των· ἤλπιξε γὰρ ἐθελοντὰς αὐτοὺς ὑπάξεσθαι· ὥς
δὲ καὶ προχωροῦντα αὐτὸν πρὸς Σισκίαν ἐλύπησαν,
ὠργίσθη καὶ τὴν τε χώραν σφῶν ἔκαε καὶ πάνθ' ὅσα
ἐδύνατο λείαν ἐποιεῖτο. πλησιάσαντος δὲ αὐτοῦ τῇ ²
πόλει οἱ ἐπιχώριοι παραντίκα μὲν ὑπὸ τῶν δυνατῶν
ἀναπεισθέντες ὁμολόγησάν τε αὐτῷ καὶ ὁμήρους
ἐδοσαν, μετὰ δὲ τοῦτο τὰς τε πύλας ἀπέκλεισαν καὶ
ἐς πολιορκίαν κατέστησαν. εἶχον μὲν γὰρ καὶ τείχη
ἰσχυρά, τὸ δ' ὅλον ποταμοῖς δύο ναυσιπόροις ἐθάρ-
σουν. ὁ γὰρ Κόλοψ ὀνομαζόμενος παρ' αὐτὸν τὸν ³
περίβολον παραρρέων ἐς τὸν Σαοῦον ὀλίγον ἀπέ-
χοντα αὐτοῦ ἐμβάλλει καὶ νῦν πᾶσαν τὴν πόλιν
ἐγκεκύκλωται, Τιβερίου τάφρῳ τινὶ μεγάλῃ ἐς τοῦτο
αὐτὸν καταστήσαντος, δι' ἧς ἐς τὸ ἀρχαῖον αὐθις
ρεῖθρον ἐπανέρχεται. τότε δὲ τῇ μὲν τοῦ Κόλοπος ⁴
παρ' αὐτὰ τὰ τείχη παρεξιόντος, τῇ δὲ τοῦ Σαοῦου
ὀλίγον ἄπωθεν παραρρέοντος διάκενόν τι κατελέ-
λειπτο, ὃ καὶ σταυρώμασι καὶ ταφρεύμασιν ὠχύρωτο.
ὁ οὖν Καῖσαρ πλοῖα παρὰ τῶν ταύτῃ συμμάχων ⁵
ποιηθέντα λαβών, καὶ διὰ τε τοῦ Ἰστρου ἐς τὸν
Σαοῦον καὶ δι' ἐκείνου ἐς τὸν Κόλοπα αὐτὰ ἀγαγών,
προσέβαλέ σφισι τῷ πεζῷ ἅμα καὶ ταῖς ναυσί, καὶ
τινας καὶ ναυμαχίας ἐν αὐτῇ ἐποιήσατο. καὶ γὰρ οἱ ⁶
βάρβαροι μονόξυλα πλοῖα ἀντικατασκευάσαντες διε-
κινδύνευον, καὶ ἐν τε τῷ ποταμῷ ἄλλους τε συκνοὺς
καὶ τὸν Μηρᾶν τὸν τοῦ Σέξτου ἐξελεύθερον ἀπέκτει-
ναν, καὶ ἐν τῇ γῇ ἰσχυρῶς αὐτὸν ἡμύνοντο, μέχρις
οὗ τῶν συμμάχων τινὰς ἐνηδρεῦσθαι τε καὶ ἐφθάρ-
θαι ἐπύθοντο· τότε γὰρ ἀθυμήσαντες ἐνέδοσαν. καὶ
οὕτως ἀλόντων ἐκείνων καὶ τὸ ἄλλο Παννονικὸν
ὁμολογία προσηγάγετο.

- 38 καὶ μετὰ ταῦτα ἐκεῖ μὲν Φούφιον Γέμινον σὺν
 δυνάμει τινὶ κατέλειπεν, αὐτὸς δὲ ἐς τὴν Ῥώμην ἀνε-
 κομίσθη, καὶ τὰ μὲν ἐπινίκια ψηφισθέντα οἱ ἀνεβά-
 λετο, τῇ δ' Ὀκταουρία τῇ τε Λιουρία καὶ εἰκόνας καὶ
 τὸ τὰ σφέτερα ἄνευ κυρίου τινὸς διοικεῖν, τό τε ἀδελ-
 2 ἐδωκεν. ὠρμημένου δὲ αὐτοῦ καὶ ἐς τὴν Βρεττα-
 νίαν κατὰ τὸν τοῦ πατρὸς ζῆλον στρατεῦσαι, καὶ ἥδη
 καὶ ἐς τὴν Γαλατίαν μετὰ τὸν χειμῶνα ἐν ᾧ ὁ τε
 a. u. 720 Ἀντώνιος τὸ δεύτερον καὶ Λούκιος Λίβων ὑπάτεον
 προκεχωρηκότος, τῶν τε νεοαλώτων τινὲς καὶ Δελ-
 3 μάται σὺν αὐτοῖς ἐπανεστήσαν. καὶ Παννονίους μὲν
 ὁ Γέμιος, καίτοι τῆς Σισκίας ἐκπεσόν, ὅμως μάχαις
 ἀνεκτῆσατο, τοὺς τε Σαλασσούς καὶ τοὺς ἄλλους τοὺς
 μετ' αὐτῶν νεωτερίσαντας ὁ Μεσσάλας ὁ Οὐαλέριος
 ἐχειρώσατο· ἐπὶ δὲ δὴ τοὺς Δελμάτας πρότερος μὲν
 ὁ Ἀγρίππας, ἔπειτα δὲ καὶ ὁ Καῖσαρ ἐπεστράτευσεν.
 4 καὶ τοὺς μὲν πλείους σφῶν αὐτοὶ πολλὰ καὶ δεινὰ
 παθόντες ὥστε καὶ τὸν Καῖσαρα τραυθῆναι καὶ τῶν
 στρατιωτῶν τισι κριθῆναι ἀντὶ τοῦ σίτου δοθῆναι, καὶ
 ἑτέρους τὴν τάξιν ἐκλιπόντας δεκατευθῆναι, κατεστρέ-
 ψαντο, τοῖς δὲ δὴ λοιποῖς ὁ Ταῦρος ὁ Στατίλιος ἐπο-
 λέμησεν.
- 39 Ἀντώνιος δὲ ἐν τούτῳ τῆς μὲν ἀρχῆς αὐθημερὸν
 ἐξέστη, Λούκιον Σεμπρώνιον Ἀτρατῖνον ἀντικαταστή-
 2 σας· ὅθεν εἰσὶν οἱ τοῦτον ἄλλ' οὐκ ἐκείνον ἐν τῇ
 τῶν ὑπάτων ἀναριθμήσει ὀνομάζουσι· πράττων δ'
 ὅπως ὅτι ἀπονώτατα τὸν Ἀρμένιον τιμωρήσεται, τὴν
 τε θυγατέρα αὐτοῦ ὥς καὶ τῷ Ἀλεξάνδρῳ τῷ υἱεῖ
 συνοικίσων ἤτησε, Κύντον τινα Δέλλιον παιδικά
 ποτε ἑαυτοῦ γενόμενον πέμψας, καὶ πολλὰ τινα αὐ-
 3 τῷ δώσειν ὑπέσχετο. καὶ τέλος ἐς τε τὴν Νικόπολιν

τὴν τοῦ Πομπηίου αἰφνίδιον ἅμα τῷ ἦρι ἦλθε,
 κἀνταῦθα αὐτὸν ὥς καὶ συμβουλευόμενον καὶ συμ-
 πράξοντά τινα κατὰ τῶν Πάρθων μετεπέμψατο.
 ἐπειδὴ τε οὐκ ἀφίκετο τὴν ἐπιβουλὴν ὑποπτεύσας,
 τὸν τε Δέλλιον αὐτίς ἐς λόγους οἱ προσέειμψε, καὶ
 αὐτὸς οὐδὲν ἦττον σπουδῇ πρὸς τὰ Ἀρτάξατα ἤλασε.
 καὶ οὕτως αὐτὸν ὁπείποτε, τὰ μὲν πείθων διὰ τῶν
 ἐταίρων, τὰ δὲ καὶ διὰ τῶν στρατιωτῶν καταπλήσ-
 σων, πάντα τε ἀπλῶς ὥς πρὸς φίλον καὶ γράφων καὶ
 πράττων, ἐπηγάγετο ἐς τὸ στρατόπεδον ἐσελθεῖν.
 κἀνταῦθα συλλαβὼν τὰ μὲν πρῶτα ἄδειόν τε εἶχε,
 καὶ κατὰ τὰ φρούρια ἐν οἷς οἱ θησαυροὶ ἦσαν πε-
 ριῆγεν, εἰ πως ἀμαχί σφας λάβοι, σκηπτόμενος δι'
 οὐδὲν ἄλλο αὐτὸν συνειληφέναι ἢ ἵνα τοὺς Ἀρμενίους
 καὶ ἐπὶ τῇ σωτηρίᾳ καὶ ἐπὶ τῇ βασιλείᾳ αὐτοῦ δα-
 σμολογήσῃ. ὥς δ' οὔτε οἱ χρυσοφύλακες προσεῖχον
 αὐτῷ καὶ οἱ τὰ ὄπλα ἔχοντες Ἀρτάξην τὸν πρεσβύ-
 τατον τῶν παίδων αὐτοῦ βασιλέα ἀνθείλοντο, ἐδησεν
 αὐτὸν ἀργυραῖς ἀλύσεσιν· αἰσχροὺς γάρ, ὥς ἔοικεν,
 ἦν βασιλέα αὐτὸν γεγνονότα σιδηραῖς δεθῆναι. καὶ
 τούτου τοὺς μὲν ἐθέλοντι τοὺς δὲ καὶ βία λαβὼν
 πᾶσαν τὴν Ἀρμενίαν κατέσχευ· ὁ γὰρ Ἀρτάξης ἐπει-
 δὴ συμβαλὼν οἱ ἡλαττοῦτο, πρὸς τὸν Πάρθον ἀπε-
 χώρησε. πράξας δὲ ταῦτα, καὶ τῷ υἱεῖ τὴν τοῦ Μήδου
 θυγατέρα, ὅπως ἔτι καὶ μᾶλλον αὐτὸν προσεταιρίζεται,
 μνηστεύσας, τὰ τε στρατόπεδα ἐν τῇ Ἀρμενίᾳ κατέλιπε
 καὶ ἐς τὴν Αἴγυπτον ἀνεκομίσθη, τὴν τε ἄλλην λείαν
 πολλὴν καὶ τὸν Ἀρμένιον μετὰ τε τῆς γυναικὸς καὶ
 μετὰ παίδων ἄγων. καὶ σφας σὺν τοῖς ἄλλοις αἰχμα-
 λώτοις καὶ ἐν ἐπινικίοις τισὶν ἐς τὴν Ἀλεξάνδρειαν
 προπέμψας αὐτὸς ἐφ' ἄρματος ἐσήλασε, καὶ τὰ τε
 ἄλλα πάντα τῇ Κλεοπάτρᾳ ἐχαρίσατο καὶ τὸν Ἀρμέ-

νιον μετὰ τῶν οἰκείων ἐν χρυσοῖς δεσμοῖς προσήγαγε. προεκάθητο δὲ ἐν μέσῳ τῷ πλήθει ἐπὶ τε βήματος
 4 ἐπαργύρου καὶ ἐπὶ δίφρου ἐπιχρύσου. οἳ γε μὴν
 βάρβαροι οὐδ' ἰκέτευσαν αὐτήν οὔτε προσεκύνησαν,
 καίτοι πολλὰ μὲν καὶ ἀναγκαζόμενοι, πολλὰ δὲ καὶ
 ἐλπίσιν ἀναπειθόμενοι, ἀλλ' ὀνομασίῃ ἐπροσαγορεύ-
 σαντες δόξαν μὲν φρονήματος ἔλαβον, κακουχία δὲ
 πολλῇ διὰ τοῦτο συνέσχοντο.

- 41 μετὰ δὲ τοῦτο ὁ Ἀντώνιος τοὺς τε Ἀλεξανδρέας
 εἰστίλασε, καὶ τὴν Κλεοπάτραν τοὺς τε παῖδας αὐτῆς
 ἐν ἐκκλησίᾳ παρεκαθίστατο, δημηγορήσας τέ τινα
 ἐκείνην τε βασιλῖδα βασιλέων καὶ τὸν Πτολεμαῖον,
 ὃν Καισαρίωνα ἐπωνόμαζον, βασιλέα βασιλέων κα-
 2 λείσθαι ἐκέλευσε. καὶ αὐτοῖς καὶ τὴν Αἴγυπτον τήν
 τε Κύπρον, ἄλλην διανομὴν τινα ποιησάμενος, ἔδωκε·
 τοῦ τε γὰρ προτέρου Καίσαρος τὴν μὲν γυναῖκα τὸν
 δὲ υἱὸν ὄντως γεγονέναι ἔλεγε, καὶ ἐς τὴν ἐκείνου
 δὴ χάριν ταῦτα ποιεῖν ἐσκήπτετο, ὅπως τὸν Καίσαρα
 τὸν Ὀκταουιανὸν ἐκ τούτου, ὅτι ποιητὸς ἄλλ' οὐ
 3 γνήσιος αὐτοῦ παῖς ἦν, διαβάλλῃ. ἐκείνοις μὲν δὴ
 ταῦτ' ἐνειμε, τοῖς δὲ δὴ αὐτοῦ παισὶ τοῖς ἐκ τῆς
 Κλεοπάτρας οἱ γεγονόσι, Πτολεμαίῳ μὲν τὴν τε Συ-
 ρίαν καὶ τὰ ἐντὸς τοῦ Εὐφράτου μέχρι τοῦ Ἑλλησ-
 πόντου πάντα, Κλεοπάτρᾳ δὲ τὴν Λιβύην τὴν περὶ
 Κυρήνην, τῷ τε ἀδελφῷ αὐτῶν Ἀλεξάνδρῳ τὴν τε
 Ἀρμενίαν καὶ τᾶλλα τὰ πέραν τοῦ Εὐφράτου μέχρις
 Ἰνδῶν δώσειν ὑπέσχετο· καὶ γὰρ ἐκεῖνα ὥς ἔχων
 4 ἤδη ἐχαρίζετο. καὶ ταῦτα οὐκ ἐν τῇ Ἀλεξανδρείᾳ
 μόνον εἶπεν, ἀλλὰ καὶ ἐς τὴν Πώμην, ἵνα καὶ παρ'
 ἐκείνων τὸ κῦρος λάβῃ, ἐπέστειλεν. οὐ μέντοι καὶ
 ἐν τῷ κοινῷ τι αὐτῶν ἀνεγνωσθῇ· ὃ τε γὰρ Δομίτιος
 a. u.
 722 καὶ ὁ Σόσιος ὑπατεύοντες ἤδη τότε, καὶ ἐς τὰ μά-

λιστα αὐτῷ προσκείμενοι, οὐκ ἠθέλησαν, καίπερ τοῦ Καίσαρος ἐγκειμένου σφίσιν, ἐς πάντα αὐτὰ ἐκφῆναι. νικησάντων δὲ ἐν τούτῳ ἐκείνων, ἀντεπεκράτησεν 5 ὁ Καῖσαρ μηδὲν τῶν περὶ τοῦ Ἀρμενίου γραφέντων δημοσιευθῆναι· τοῦτόν τε γὰρ ἡλέει ἄτε καὶ λάθρα πρὸς αὐτὸν ἐπὶ τῷ Ἀντωνίῳ κεκοινολογημένος, καὶ ἐκείνῳ τῶν νικητηρίων ἐφθόνει. τοιαῦτα δ' οὖν ὁ 6 Ἀντώνιος πράττων ἐτόλμα τῇ βουλῇ γράφειν ὅτι τῆς τε ἀρχῆς παύσασθαι καὶ ἐπ' ἐκείνῃ τῷ τε δήμῳ πάντα τὰ πράγματα ποιήσασθαι ἐθέλει, οὐχ ὅτι τι καὶ πράξειν αὐτῶν ἔμελλεν, ἀλλ' ὅπως ταῖς παρ' αὐτοῦ ἐλπίσι τὸν Καίσαρα ἦτοι ἀναγκάσωσιν, ἄτε καὶ παρόντα, τῶν ὀπλῶν προαποστῆναι, ἢ καὶ ἀπειδήσαντα μισήσωσι.

τότε μὲν δὴ ταῦτά τε ἐγένετο, καὶ τὴν πανήγυριν 42 τὴν τῇ Ἀφροδίτῃ τῇ γενεθλίῳ τελουμένην οἱ ὕπατοι ἐποίησαν· ἐν τε ταῖς ἀνοχαῖς αἰρετοὶ ὑπὸ τοῦ Καίσαρος πολίταρχοι, παῖδες, ἄνηβοι, ἐξ ἱππέων ἀλλ' οὐκ ἐκ βουλευτῶν γεγονότες, ἤρξαν. καὶ τὴν στοὰν 2 τὴν Παύλου καλουμένην Αἰμίλιος Λέπιδος Παῦλος ἰδίῳις τέλεσιν ἐξωκοδόμησε κὰν τῇ ὑπατείᾳ καθιέρωσεν· ὑπάτευσσε γὰρ ἐν μέρει τοῦ ἔτους τούτου. ὃ τε Ἀγρίππας τὸ ὕδωρ τὸ Μάρκιον ὠνομασμένον, ἐκλιπὸν φθορᾷ τῶν ὀχετῶν, καὶ ἀνεκτήσατο δαπάνῃ οἰκείᾳ καὶ ἐπὶ πολλὰ τῆς πόλεως ἐπωχέτευσεν. οὗτοι μὲν 3 οὖν, καίπερ ἐξ ἰδίων χρημάτων φιλοτιμούμενοι, καὶ ὑπεστέλλοντο καὶ ἐμετρίαζον· ἄλλοι δὲ καὶ ἐλαχίστην τινα ἀρχὴν ἔχοντες καὶ ἐπινίκια διεπράττοντό σφισιν, οἱ μὲν διὰ τοῦ Ἀντωνίου, οἱ δὲ διὰ τοῦ Καίσαρος, ψηφίζεσθαι, καὶ ἐπὶ τῇ προφάσει ταύτῃ χρυσίον πολὺ παρὰ τῶν δήμων ἐς τοὺς στεφάνους ἐσέπραττον.

τῷ δ' ὑστέρῳ ἔτει ἀγορανόμος ὁ Ἀγρίππας ἐκὼν 43

- a. u.
721 ἐγένετο, καὶ πάντα μὲν τὰ οἰκοδομήματα τὰ κοινὰ πάσας δὲ τὰς ὁδοὺς, μηδὲν ἐκ τοῦ δημοσίου λαβὼν, ἐπεσκεύασε, τοὺς τε ὑπονόμους ἐξεκάθηρε, καὶ ἐς
- 2 τὸν Τίβεριν δι' αὐτῶν ὑπέπλευσε. κἀν τῷ ἱπποδρόμῳ σφαλλομένους τοὺς ἀνθρώπους περὶ τὸν τῶν διαύλων ἀριθμὸν ὁρῶν τοὺς τε δελφίνας καὶ τὰ ῥοειδῇ δημιουργήματα κατεστήσατο, ὅπως δι' αὐτῶν αἱ περίοδοι τῶν περιδρόμων ἀναδεικνύονται. καὶ
- 3 προσέτι καὶ ἔλαιον καὶ ἄλλας πᾶσι διέδωκε, τὰ τε βαλανεῖα προῖκα δι' ἔτους καὶ τοῖς ἀνδράσι καὶ ταῖς γυναιξὶ λουῖσθαι παρέσχε· καὶ τοὺς κουρέας ἐν ταῖς πανηγύρεσιν, ἃς πολλὰς καὶ παντοδαπὰς ἐποίησεν ὥστε καὶ τοὺς τῶν βουλευτῶν παῖδας τὴν Τροίαν ἱππεῦσαι, ἐμισθώσατο, ἵνα μηδεὶς μηδὲν αὐτοῖς
- 4 ἀναλώσῃ. καὶ τέλος σύμβολά τέ τινα ἐς τὸ θέατρον κατὰ κορυφὴν ἔριψε, τῷ μὲν ἀργύριον τῷ δὲ ἐσθῆτα τῷ δὲ ἄλλο τι φέροντα, καὶ ἄλλα πάμπολλα ὥνια ἐς τὸ μέσον καταθεῖς διαρπάσαι σφίσιν ἐπέ-
- 5 τρεψεν. Ἀργίππας μὲν δὴ ταυτὰ τε ἐπολεῖ, καὶ τοὺς ἀστρολόγους τοὺς τε γόητας ἐκ τῆς πόλεως ἐξήλασεν· ὑπὸ δὲ τὰς αὐτὰς ἡμέρας δόγμα ἐγένετο μηδὲνα τῶν ἐς τὴν γερουσίαν τελούντων ἐπὶ ληστεία κρίνεσθαι, καὶ οὕτως οἳ τε τότε ἐν τοιαύτῃ τινὶ αἰτίᾳ ὄντες ἀφείθησαν, καὶ ἐς τὸ ἔπειτα ἄδειά τισι κακουργεῖν
- 6 ἐδόθη. ὁ δ' οὖν Καῖσαρ τὴν τε ὑπατείαν, ἥρξε γὰρ μετὰ Λουκίου τοῦ Τούλλου δεύτερον, τῇ πρώτῃ εὐ-
- 7 θύς ἡμέρᾳ κατὰ τὸν τοῦ Ἀντωνίου τρόπον ἀπέειπε, καὶ ἐς τὸ τῶν εὐπατριδῶν γένος ἐκ τοῦ πλήθους
- 7 τινὰς ψηφισαμένης τῆς βουλῆς ἐσήγαγεν. ἐπειδὴ τε Λούκιός τις Ἀσέλλιος στρατηγῶν τὴν ἀρχὴν διὰ μακρὰν ἀρρωστίαν ἀφεῖναι ἠθέλησε, τὸν υἱὸν αὐτοῦ ἀνταπέδειξε· καὶ στρατηγοῦ ἐτέρου τῇ τελευταίᾳ

ἡμέρᾳ ἀποθανόντος ἄλλον ἐς τὰς περιλιπεῖς ὥρας ἐφείλστο. τοῦ τε Βόκχου τελευτήσαντος οὐδενὶ τὴν βασιλείαν αὐτοῦ ἔδωκεν, ἀλλ' ἐς τὰ τῶν Ῥωμαίων ἔθνη αὐτὴν ἐσέγραψεν. ἐπειδὴ τε οἱ Δελμάται παν- 8
τελῶς ἐκεχειρῶντο, τὰς τε στοὰς ἀπὸ τῶν λαφύρων αὐτῶν καὶ τὰς ἀποθήκας τῶν βιβλίων τὰς Ὀκταוני-
ανὰς ἐπὶ τῆς ἀδελφῆς αὐτοῦ κληθείσας κατασκευάσεν.

Ἀντώνιος δὲ ἐν τούτῳ ἤλασε μὲν μέχρι τοῦ Ἀρά- 44
ξου ὡς καὶ ἐπὶ τοὺς Πάρθους στρατεύσων, ἠρκέσθη δὲ τῇ πρὸς τὸν Μῆδον ὁμολογία· συμμαχήσειν τε γὰρ ἀλλήλοις, ὁ μὲν ἐπὶ τοὺς Πάρθους ὁ δὲ ἐπὶ τὸν Καίσαρα, συνέθεντο, καὶ ἐπὶ τούτῳ στρατιώτας τέ 2
τινας ἀντέδοσάν σφισι, καὶ ὁ μὲν τῆς Ἀρμενίας τῆς νεοκτῆτου τινὰ ἔλαβεν, ὁ δὲ τὴν θυγατέρα αὐτοῦ Ἰωτάπην ὡς καὶ τῷ Ἀλεξάνδρῳ συνοικήσουσαν, καὶ τὰ σημεῖα τὰ στρατιωτικὰ τὰ ἐν τῇ τοῦ Στατιανοῦ μάχῃ ἀλόντα. καὶ τούτου ὁ μὲν Ἀντώνιος τῷ τε Πο- 3
λέμωνι τὴν μικροτέραν Ἀρμενίαν, ὥσπερ εἶπον, χαρισάμενος, καὶ Λούκιον Κλουούιον ποιήσας τε ἄμα ὕπατον καὶ παύσας, συνῆν γὰρ αὐτῷ, ἐς τε τὴν Ἰω-
νίαν καὶ ἐς τὴν Ἑλλάδα ἐπὶ τῷ τοῦ Καίσαρος πολέμῳ ὥρμησεν· ὃ τε Μῆδος τὰ μὲν πρῶτα συμμαχοῖς τοῖς 4
Ῥωμαίοις χρώμενος τοὺς τε Πάρθους καὶ τὸν Ἀρτά-
ξην ἐπελθόντας οἱ ἐνίκησε, τοῦ δ' Ἀντωνίου τοὺς τε ἑαυτοῦ στρατιώτας μεταπέμψαντος καὶ προσέτι καὶ τοὺς ἐκείνου κατασχόντος ἀνθητητῆθι τε καὶ ἐάλω, καὶ οὕτως ἡ Ἀρμενία μετὰ τῆς Μηδίας ἀπώ-
λετο.

ΔΙΩΝΟΣ

ΡΩΜΑΙΚΗΣ ΙΣΤΟΡΙΑΣ Ν.

- Ὁ δὲ δῆμος ὁ τῶν Ῥωμαίων τῆς μὲν δημοκρατίας ἀφήρητο, οὐ μέντοι καὶ ἐς μοναρχίαν ἀκριβῆ ἀπεκέκριτο, ἀλλ' ὃ τε Ἀντώνιος καὶ ὁ Καῖσαρ ἐξ ἴσου ἔτι τὰ πράγματα εἶχον, τὰ τε πλείω σφῶν διειληγότες, καὶ τὰ λοιπὰ τῷ μὲν λόγῳ κοινὰ νομίζοντες, τῷ δὲ ἔργῳ, ὥς που πλεονεκτῆσαι τι ἑκάτερος αὐτῶν
- ² ἐδύνατο, ιδιούμενοι. μετὰ δὲ δὴ τοῦτο, ὥς ὃ τε Σέξτος ἀπωλώλει καὶ ὁ Ἀρμένιος ἐαλῶκει τὰ τε προσπολεμήσαντα τῷ Καίσαρι ἡσύχαζε καὶ ὁ Πάρθος οὐδὲν παρεκίνει, καὶ ἐκεῖνοι φανερώς ἐπ' ἀλλήλους ἐτράποντο καὶ ὁ δῆμος ἀκριβῶς ἐδουλώθη. αἰτίαι δὲ τοῦ πολέμου καὶ σκήψεις αἶδε αὐτοῖς ἐγένοντο.
- ³ Ἀντώνιος μὲν Καῖσαρι ἐπεκάλει ὅτι τὸν τε Λέπιδον τῆς ἀρχῆς ἐπεπαύκει καὶ τὴν χώραν τὴν τε δύναμιν τὴν τε ἐκείνου καὶ τὴν τοῦ Σέξτου, κοινήν σφῶν ὀφείλουσαν εἶναι, ἐσφετέριστο· καὶ τούτων τε τὴν ἡμίσειαν ἀπῆτει, καὶ τῶν στρατιωτῶν οὓς ἐκ τῆς Ἰταλίας τῆς ἀμφοτέροις σφίσι προσηκούσης κατεί-
- ⁴ λεκτο. Καῖσαρ δὲ ἐκείνῳ ὅτι ἄλλα τε καὶ τὴν Αἰγυπτον μὴ λαχὼν εἶχε, τὸν τε Σέξτον ἀπεκτόνει, αὐτὸς γὰρ ἐκὼν πεφείσθαι αὐτοῦ ἔλεγε, καὶ τὸν Ἀρμένιον ἐξαπατήσας καὶ συλλαβὼν καὶ δῆσας πολλὴν τῷ δήμῳ
- ⁵ κακοδοξίαν προσετέτριπτο· τὰ τε ἡμίσεια καὶ αὐτὸς

τῶν λαφύρων ἀπήτει, καὶ παρὰ πάντα ἐπέφερεν αὐτῷ τὴν τε Κλεοπάτραν καὶ τοὺς παῖδας οὓς ἐξ αὐτῆς ἀνήρητο, τὰ τε δωρηθέντα σφίσι, καὶ ἐν τοῖς μάλιστα ὅτι τὸν Καίσαριωνα ἐπωνόμαξεν οὕτω καὶ ἐς τὸ τοῦ Καίσαρος γένος ἦγε. ταῦτά τε οὖν ἀλλή- 2
λοις ἀντενεκάλουν καὶ πῃ καὶ ἀνταπελογοῦντο, τὰ μὲν ἰδίᾳ σφίσιν ἐπιστέλλοντες, τὰ δὲ καὶ ἐν τῷ κοινῷ λέγων μὲν ὁ Καῖσαρ γράφων δὲ ὁ Ἀντώνιος· πρέσ-
βεις τε ἐπὶ τῇ προφάσει ταύτῃ συνεχῶς ἀνταπέστελ-
λον, ὅπως ὅτι μάλιστα τὰ τε ἐγκλήματα δικαιότατα ποιεῖσθαι δόξωσι καὶ τὰ ἀλλήλων ἅμα κατασκοπῶσι·
κὰν τούτῳ καὶ χρήματα ὥς καὶ ἐπ' ἄλλο τι ἤθροισον, 2
καὶ τὴν λοιπὴν τοῦ πολέμου παρασκευὴν ὥς καὶ ἐφ' ἐτέροισιν ἐποίουντο, μέχρις οὗ ὃ τε Δομίτιος ὁ ^{a. u. 722}
Γναῖος καὶ ὁ Σόσιος ὁ Γάιος, ἀμφοτέρωι τῆς τοῦ Ἀντωνίου μερίδος ὄντες, ὑπάτευσαν. τότε γὰρ οὐδὲν ἐτ' ἐπεκρύψαντο, ἀλλ' ἀντικρὺς ἐπολεμώθησαν. ἐπράχθη δὲ ὥδε.

ὁ μὲν Δομίτιος οὐδὲν φανερώς, ὥς γε καὶ συμ- 3
φορῶν πολλῶν πεπειραμένος, ἐνεόχμωσεν· ὁ δὲ δὴ Σόσιος, οἷα κακῶν ἄπειρος ὢν, πολλὰ μὲν τὸν Ἀν-
τώνιον ἐν αὐτῇ εὐθύς τῇ νοσηνίᾳ ἐπήνεσε, πολλὰ δὲ καὶ τὸν Καῖσαρα κατέδραμε. κὰν παραχρῆμα ἐπ' αὐτῷ τι ἐχρημάτισεν, εἰ μὴ Νώνιος Βάλβος δημαρ-
χῶν ἐκώλυσεν. ὁ γὰρ Καῖσαρ ὑποτοπήσας τὸ μέλλον 4
ὑπ' αὐτοῦ γενήσεσθαι, καὶ μήτε περιιδεῖν αὐτὸ μήτ' αὖ ἐναντιωθεῖς προκατάρχειν τοῦ πολέμου δόξαι ἐθέλησας, τότε μὲν οὐτε ἐς τὸ βουλευτήριον ἐσηλθεν οὐδ' ὅλως ἐν τῇ πόλει διητήθη, ἀλλὰ τινα αἰτίαν πλασάμενος ἐξεδήμησε, διὰ τε ταῦτα καὶ ἵνα κατὰ σχολὴν πρὸς τὰ ἀγγελθέντα οἱ βουλευσάμενος τὸ δέον ἐκ πλείονος λογισμοῦ πράξῃ· ὕστερον δὲ ἐπα- 5

νελθὼν τὴν τε γερουσίαν ἤθροισε, καὶ φρουρὰν τῶν
 τε στρατιωτῶν καὶ τῶν φίλων ἐγχειρίδια κρύφα
 ἔχόντων περιβαλλόμενος, καὶ ἐν μέσῳ τῶν ὑπάτων
 ἐπὶ δίφρου ἀρχικοῦ ἰξήσας, πολλὰ μὲν αὐτόθεν ἐκ τῆς
 ἔδρας καὶ μέτρια ὑπὲρ ἑαυτοῦ διελέχθη, πολλὰ δὲ
 6 καὶ τοῦ Σοσίου τοῦ τε Ἀντωνίου κατηγορήσεν. ἐπει-
 δὴ τε οὗτ' ἄλλος τις οὗτ' αὐτῶν τῶν ὑπάτων οὐδέ-
 τερος φθέγγασθαί τι ἐτόλμησεν, ἐκέλευσέ σφας ἐν
 ῥητῇ ἡμέρᾳ αὐθις συνελθεῖν ὥς καὶ διὰ γραμμάτων
 τινῶν ἀδικοῦντα τὸν Ἀντώνιον ἐξελέγξων. οἱ οὖν
 ὑπατοὶ μῆτ' ἀντειπεῖν αὐτῷ θαρσύνοντες μῆτε σιω-
 πῆσαι ὑπομένοντες τῆς τε πόλεως λάθρᾳ προεξεχώ-
 ρησαν καὶ μετὰ τοῦτο πρὸς τὸν Ἀντώνιον ἀπήλθον,
 καὶ σφισι καὶ τῶν ἄλλων βουλευτῶν οὐκ ὀλίγοι
 7 συνεφέσποντο. μαθὼν δὲ τοῦτο ὁ Καῖσαρ ἐκὼν τε
 αὐτοὺς ἐκπεπομφέναι ἔφασκεν, ἵνα μὴ καὶ ὥς ἀδικῶν
 τι ἐγκαταλελειφθαι ὑπ' αὐτῶν δοκῇ, καὶ ἐπιτρέπειν
 καὶ τοῖς ἄλλοις τοῖς ἐθέλουσι πρὸς τὸν Ἀντώνιον
 μετὰ ἀδείας ἀπαῖραι.

3 τοῦτο δ' οὖν τοιοῦτον ὑπ' ἐκείνων γενόμενον
 ἀνεσῆκωσαν παρὰ τοῦ Ἀντωνίου αὐτὸν φερόντες καὶ
 πρὸς τὸν Καῖσαρα ἐλθόντες ἄλλοι τε καὶ ὁ Τίτιος
 καὶ ὁ Πλάγκος, καίπερ ἀνὰ πρῶτους τε ὑπ' αὐτοῦ
 τιμώμενοι καὶ τὰ ἀπόρρητα αὐτοῦ πάντα εἰδότες.
 2 ἐπειδὴ γὰρ ταῦτά τε οὕτως ὑπὸ τῶν ὑπάτων ἐπέ-
 πρακτο, καὶ προσέτι καὶ ἐν τῇ ἀπουσίᾳ αὐτῶν ὁ Καῖ-
 σαρ τὴν τε γερουσίαν συνήγαγε καὶ ἀνέγνω καὶ εἶπεν
 ὅσα ἠθέλησε, καὶ αὐτὰ ὁ Ἀντώνιος ἀκούσας βουλὴν
 τέ τινα ἐκ τῶν παρόντων ἤθροισε καὶ λεχθέντων ἐφ'
 ἐκάτερα πολλῶν τὸν τε πόλεμον ἀνείλετο καὶ τὴν
 τῆς Ὀκταουίας συνοίκησιν ἀπέειπε, προσκρούσαντές
 τι αὐτῷ ἐκείνοι, ἢ καὶ τῇ Κλεοπάτρᾳ τι ἀχθεσθέντες,

ἠτόμολησαν. καὶ σφας ὁ Καίσαρ ἀσμενέστατα δεξά- 3
 μενος τὰ τε ἄλλα τὰ τοῦ Ἀντωνίου παρ' αὐτῶν πάντα,
 καὶ ἃ ἐπραττε καὶ ἃ ἐνενόει, καὶ τὰ ἐν ταῖς διαθήκαις
 αὐτοῦ γεγραμμένα τὸν τε ἔχοντα αὐτὰς ἔμαθε· καὶ γὰρ
 σεσημασμένοι σφᾶς ἦσαν. καὶ τοῦτου περιοργῆς· ἐτι 4
 καὶ μᾶλλον γενόμενος οὐκ ὤκνησεν οὐτ' ἀναζητῆσαι
 αὐτὰς οὔτε λαβεῖν οὔτε ἔς τε τὸ βουλευτήριον καὶ μετὰ
 τοῦτο καὶ ἔς ἐκκλησίαν ἐσκομίσαι καὶ ἀναγνῶναι.
 τοιαῦτα γὰρ ποὺ ἐν αὐταῖς ἀνεγέγραπτο ὥστε μηδ'
 αἰτίαν τινὰ παρ' αὐτῶν, καίτοι παρανομώτατον
 πρᾶγμα ποιήσας, σχεῖν· τῷ τε γὰρ Καισαρίῳ ὡς 5
 καὶ ἐκ τοῦ Καίσαρος ὄντως γεγονότι ἐμεμαρτυρήκει,
 καὶ τοῖς παισὶ τοῖς ἐκ τῆς Αἰγυπτίας οἱ τρεφομένοις
 ὑπερόγκους δὴ τινας δωρεὰς ἐδεδῶκει, τό τε σῶμα
 τὸ ἑαυτοῦ ἐν τε τῇ Ἀλεξανδρείᾳ καὶ σὺν ἐκείνῃ τα-
 φῆναι ἐκεκελεύκει. δι' οὖν ταῦτα ἀγανακτήσαντες 4
 ἐπίστευσαν ὅτι καὶ τᾶλλα τὰ θρυλούμενα ἀληθῆ εἴη,
 τοῦτ' ἔστιν ὅτι, ἂν κρατήσῃ, τὴν τε πόλιν σφῶν τῇ
 Κλεοπάτρᾳ χαρίζεται καὶ τὸ κράτος ἐς τὴν Αἰγυπτον
 μεταθήσει. καὶ τοσαύτῃ γε ἐπὶ τούτοις ὀργῇ ἐχρή- 2
 σαντο ὥστε πάντας, οὐχ ὅπως τοὺς διαφόρους αὐτῷ
 ἢ καὶ ἐκ μέσου ἀμφοῖν ὄντας, ἀλλὰ καὶ τοὺς πάννυ
 φίλους, δεινῶς αὐτὸν αἰτιάσασθαι· τοῖς τε γὰρ ἀνα-
 γνωσθεῖσιν ἐκπλαγέντες, καὶ πρὸς τὴν τοῦ Καίσαρος
 ὑποψίαν ἀνταγωνιζόμενοι, τὰ αὐτὰ τοῖς ἄλλοις ἔλεγον.
 καὶ τὴν τε ὑπατείαν αὐτόν, ἐς ἣν προεκεχειροτόνητο, 3
 καὶ τὴν ἄλλην ἐξουσίαν πᾶσαν ἀφείλοντο· πολέμιόν
 τε λόγῳ μὲν οὐκ ἀπέφηναν, φοβηθέντες τοὺς συνόν-
 τας αὐτῷ, ὅτι καὶ ἐκείνους ἐν ἐχθρῶν μοίρᾳ, ἂν μὴ
 προλείπωσιν αὐτόν, νομισθῆναι ἐχθρῶν, ἔργῳ δὲ παν-
 τὸς μᾶλλον ἀπέδειξαν. τοῖς μὲν γὰρ συνεξεταζομένοις 4
 οἱ τὴν τε ἄδειαν καὶ ἐπαίνους, ἂν ἐγκαταλείπωσιν

αὐτόν, ἐψηφίσαντο, τῇ δὲ Κλεοπάτρᾳ τὸν πόλεμον ἀντικρὺς ἐπήγγειλαν, καὶ τὰς τε χλαμύδας ὥς καὶ
 5 ἐν χερσὶν ὄντος αὐτοῦ μετημπίσχοντο, καὶ πρὸς τὸ Ἐννεῖον ἐλθόντες πάντα τὰ προπολέμια κατὰ τὸ νομιζόμενον, διὰ τοῦ Καίσαρος ὥς καὶ φητιαλίου, ἐποίησαν. ἅπερ πού λόγῳ μὲν πρὸς τὴν Κλεοπάτραν,
 5 ἔργῳ δὲ καὶ πρὸς τὸν Ἀντώνιον ἔτεινεν· οὕτω γάρ πού αὐτὸν ἐδεδούλωτο ὥστε καὶ γυμνασιαρχῆσαι τοῖς Ἀλεξανδρεῦσι πείσαι, βασιλὶς τε αὐτῇ καὶ δέσποινα ὑπ' ἐκείνου καλεῖσθαι, στρατιώτας τε Ῥωμαίους ἐν τῷ δορυφορικῷ ἔχειν, καὶ τὸ ὄνομα αὐτῆς πάντας
 2 σφᾶς ταῖς ἀσπίσιν ἐπιγράφειν. ἔς τε τὴν ἀγορὰν μετ' αὐτοῦ ἐσεφοίτα, καὶ τὰς πανηγύρεις οἱ συνδιετίθει, τὰς τε δίκας συνεξήταξε, καὶ συνέκπευε καὶ ἐν ταῖς πόλεσιν, ἣ καὶ ἐκείνῃ μὲν ἐν δίφρῳ τινὶ ἐφέρετο, ὃ δὲ Ἀντώνιος αὐτοποδὶ αὐτῇ μετὰ τῶν εὐνούχων ἡκολούθει. καὶ τό τε στρατήγιον βασιλῆιον ἀνό-
 3 μαξε, καὶ ἀκιννάκην ἔστιν ὅτε παρεξώννυντο, ἐσθῆτί τε ἔξω τῶν πατρῴων ἐχρῆτο, καὶ ἐπὶ κλίνῃς ἐπιγύσσου δίφρου τε ὁμοίον καὶ ἐν τῷ κοινῷ ἐωρᾶτο. συνεγράφετό τε αὐτῇ καὶ συνεπλάττετο, αὐτὸς μὲν Ὅσιρις καὶ Διόνυσος, ἐκείνῃ δὲ σελήνῃ τε καὶ Ἰαίς λέγοντες εἶναι. ἔξ οὗπερ καὶ τὰ μάλιστα ἔκφρων
 4 ὑπ' αὐτῆς ἐκ μαγγανείας τινὸς γεγονέναι ἔδοξεν. οὐ γὰρ ὅτι ἐκείνον ἀλλὰ καὶ τοὺς ἄλλους τοὺς τι παρ' αὐτῷ δυναμένους οὕτω καὶ ἐροήτευσε καὶ κατέδησεν ὥστ' αὐτὴν καὶ τῶν Ῥωμαίων ἄρξιν ἐλπίσαι, τὴν τε εὐχὴν τὴν μεγίστην, ὅποτε τι ὁμνύοι, ποιεῖσθαι τὸ ἐν τῷ Καπιτωλίῳ δικάσαι.

6 τῇ μὲν οὖν Κλεοπάτρᾳ διὰ ταῦτα τὸν πόλεμον ἐψηφίσαντο, τῷ δ' Ἀντωνίῳ οὐδὲν δῆθεν τοιοῦτον ἐπήγγειλαν, εὐ γε εἰδότες ὅτι καὶ ἄλλως πολεμωθή-

σοιτο, οὐ γάρ που προδοὺς ἐκείνην τὰ τοῦ Καίσαρος
πράξειν ἐμελλε, καὶ βουλόμενοι καὶ αὐτὸ τοῦτο προσ-
εγκαλέσαι οἱ, ὅτι τὸν ὑπὲρ τῆς Αἰγυπτίας πόλεμον
ἐκῶν κατὰ τῆς πατρίδος, μηδενὸς αὐτῷ δεινοῦ οἰκο-
θεν ἰδίᾳ συμβάντος, ἀνείλετο.

ἦ τε οὖν ἡλικία παρ' ἀμφοτέρων σπουδῇ συνή- 2
γετο καὶ χρήματα ἀπανταχόθεν συνελέγετο, τὰ τε
ἐμπολέμια πάντα κατὰ τάχος ἡθροίζετο. καὶ ἐγένετο
ἡ πᾶσα παρασκευὴ πολὺ τῶν πρὸ αὐτῆς μεγίστη.
ἔθνη γὰρ τοσάδε ἑκατέρῳ τόνδε τὸν πόλεμον συνή-
ρατο. Καίσαρι μὲν ἦ τε Ἰταλία, πάντας γὰρ καὶ τοὺς 3
ὑπὸ τοῦ Ἀντωνίου ἀποικισθέντας, τὰ μὲν ἐκφοβήσας
ἄτε ὀλίγους ὄντας, τὰ δὲ καὶ εὐεργετήσας, προσετέ-
θειτο· τὰ τε γὰρ ἄλλα καὶ τοὺς τὴν Βοιωτίαν ἐποι-
κοῦντας αὐτὸς αὐθις, ἵνα δὴ καὶ ὑφ' ἐαυτοῦ ἀπω-
κίσθαι δοκῶσι, προσκατεστήσατο· ἦ τε οὖν Ἰταλία 4
καὶ ἡ Γαλατία τό τε Ἰβηρικὸν καὶ τὸ Ἰλλυρικόν, καὶ
Αἰβυες οἱ τε ἐκ τοῦ πρὶν ῥωμαϊζόντες πλὴν τῶν περὶ
τὴν Κυρήνην καὶ οἱ τοῦ Βογούου τοῦ τε Βόκχου
γεγονότες, Σαρδῶ τε καὶ Σικελία καὶ αἱ ἄλλαι νῆσοι
αἱ ταῖς εἰρημέναις ἡπείροις προσεχεῖς συνεμάχησαν,
τῷ δ' Ἀντωνίῳ τὰ ἐν τῇ Ἀσίᾳ τῇ ἡπείρῳ τῶν Ῥω- 5
μαίων ἀκούοντα καὶ τὰ ἐν τῇ Θράκῃ, ἦ τε Ἑλλὰς
καὶ ἡ Μακεδονία, καὶ Αἰγύπτιοι οἱ τε Κυρηναῖοι
μετὰ τῶν περιχώρων, καὶ οἱ νησιῶται οἱ προσοικούν-
τές σφισιν, οἱ τε βασιλεῖς καὶ οἱ δυνάσται πάντες
ὥς εἰπεῖν οἱ τῇ τῶν Ῥωμαίων ἀρχῇ τῇ τότε ὑπ' ἐκεί-
νου οὔσῃ γειτνιῶντες, οἱ μὲν αὐτοὶ οἱ δὲ δι' ἐτέρων.
καὶ τοσαύτῃ γε προθυμίᾳ ἀμφοτέροι ὁμοίως ἐχρή- 6
σαντο ὥστε καὶ ἐνόρκους τὰς συμμαχίας σφῶν ἑκα-
τέρῳ ποιήσασθαι.

οὗτοί τε οὖν οὕτως ἐρρωντο, καὶ ὁ Ἀντώνιος 7

- τοῦτο μὲν ἀντάμωσε τοῖς ἑαυτοῦ στρατιώταις ἀκηρυκτὴν πολεμήσειν, τοῦτο δὲ ὑπέσχετο τὴν τε ἀρχὴν ἐντὸς δύο μηνῶν μετὰ τὴν νίκην ἀφήσειν καὶ τὸ πᾶν αὐτῆς κράτος τῇ τε γερουσίᾳ καὶ τῷ δῆμῳ ἀποδῶσειν. μόλις τε δὴθέν τινες ἐπεισαν αὐτὸν ἔκτῳ μηνὶ τοῦτο ποιῆσαι, ἵνα δὴ κατὰ σχολὴν τὰ πράγματα καταστήσῃται. καὶ ὁ μὲν, εἰ καὶ τὰ μάλιστα μὴ ἤμελλεν αὐτὸ πράξειν, ἀλλ' ὥς πάντῃ γε πάντως κρατήσων ἐπηγγέλλετο. τά τε γὰρ ἑαυτοῦ πολὺ τοῖς πλήθεσιν ἰσχυρότερα ἑώρα ὄντα, καὶ τὰ τῶν ἐναντίων
- 3 ἀσθενώσων δωροδοκίαις ἤλπιξε· χρυσίον γὰρ ὥς ἑκασταχόσε, καὶ οὐχ ἥκιστα ἕς τε τὴν ἄλλην Ἰταλίαν καὶ ἕς τὴν Ῥώμην ἐσπέμπων διεκίνει τε ὥς ἑκαστα καὶ σφετερίζεσθαι ἐπειράτο. ὄθεν περ καὶ ὁ Καῖσαρ τά τε ἄλλα δι' ἀκριβεστέρας φυλακῆς ἐποίησατο καὶ χρήματα τοῖς στρατιώταις ἔδωκε.
- 8 τοιαύτης δ' οὖν τῆς τε ὁρμῆς καὶ τῆς παρασκευῆς αὐτῶν οὔσης πολλὰ μὲν ὑπὸ τῶν ἀνθρώπων καὶ ποικίλα ἐθρυλεῖτο, πολλὰ δὲ καὶ παρὰ τῶν θεῶν καὶ ἐναργῇ προεδείκνυτο. πλῆθυσος τε γὰρ ἕς τὸ Δημήτριον ἐν ἱερουργίᾳ τινὶ ἐσελθὼν πάντα τὰ ἐνδον
- 2 συνέχεε, καὶ βύας πρῶτον μὲν ἕς τὸν τῆς Ὀμονοίας ναόν, ἔπειτα δὲ καὶ ἐπὶ τοὺς ἄλλους πάντας ὥς εἰπεῖν τοὺς ἀγιωτάτους ἐπέπτετο, καὶ τέλος, ἐπειδὴ πανταχόθεν ἀπηλαύνετο, ἐπὶ τε τοῦ ναοῦ τοῦ Γενίου τοῦ δήμου ἰδρῦθη καὶ οὔτε ἑάλω οὔτ' ἐξανέστη πλὴν ὀψέ ποτε. ὃ τε ὁχλὸς ὁ τοῦ Διὸς ἐν τῇ τῶν Ῥωμαίων ἱπποδρομίᾳ συνετρίβη, καὶ λαμπὰς ἐπὶ πολλὰς ἡμέρας ὑπὲρ τῆς Ἑλληνικῆς θαλάσσης αἰωρηθεῖσα ἕς
- 3 τὸν αἰθέρα ἀνέδραμε. καὶ συχνὰ μὲν ὑπὸ χειμῶνος ἐπόνησεν, ὥστε καὶ τροπαιὸν τι ἐν τῷ Ἀουεντίνῳ ἔστὸς καὶ νίκης ἄγαλμα ἀπὸ τῆς τοῦ θεάτρου σκηνῆς

πεσεῖν, τὴν τε γέφυραν τὴν ξυλλίην πᾶσαν καταρ-
 ραγῆναι· συχνὰ δὲ καὶ ὑπὸ πυρὸς ἐφθάρη, καὶ προσ-
 ἔτι καὶ ἐκ τῆς Αἰτνῆς πλεῖστόν τε ἐρρῶν καὶ πόλεσι
 καὶ χώραις ἐλυμήνατο. ταῦτ' οὖν οἱ Ῥωμαῖοι τὰ μὲν
 ὀρῶντες τὰ δ' ἀκούοντες, ἀνεμιμνήσκοντο καὶ τὸ τοῦ
 δράκοντος, ὅτι ἄρα καὶ ἐκεῖνος ἐς τὰ τότε παρόντα
 σφίσιν ἐσήμηνεν· ἐν γὰρ τῇ Τυρσηνίδι ὀλίγον πρὸ
 τούτων πρότερον δράκων δικέφαλος, μέγας ὥστε καὶ
 ἐς πέντε καὶ ὀγδοήκοντα πόδας ἐξικνεῖσθαι, αἰφνί-
 διον ἀνεφάνη καὶ πολλὰ κακώσας ἐκεραυνώθη. ταῦτα
 μὲν οὖν ἐπὶ πάντας αὐτοὺς ἔφερε· Ῥωμαῖοί τε γὰρ
 τὸ προμαχόμενον ἀμφοτέρωθεν ὁμοίως ἦν, καὶ ἐμελ-
 λον ἐν τε τῷ τότε παρόντι πολλοὶ ἐκατέρωθεν φθα-
 ρήσεσθαι, καὶ ἔπειτα τοῦ κρατήσαντος πάντες οἱ
 περιλειφθέντες γενήσεσθαι. τῷ δὲ δὴ Ἀντωνίῳ τὴν
 μὲν ἦτταν οἱ παῖδες οἱ ἐν τῇ Ῥώμῃ ὄντες προεμαν-
 τεύσαντο, δίχᾳ γὰρ γενόμενοι μηδενὸς κελεύσαντος,
 καὶ οἱ μὲν Ἀντωνιέους οἱ δὲ Καισαρείους σφᾶς ἐπι-
 καλέσαντες, συνέμιξαν ἀλλήλοις ἐπὶ δύο ἡμέρας, καὶ
 ἡττήθησαν οἱ τὸ ἐκείνου ὄνομα φέροντες, τὸν δ'
 ὀλεθρον εἰκὼν τις αὐτοῦ ἐν τῷ Ἀλβανῷ παρὰ τῷ
 Αἰλὶ ἀνακειμένη· λιθίνη γὰρ οὕσα αἷμα πολὺν ἀνῆκε.

μετεώρων δ' οὖν πάντων ὁμοίως ἐπὶ τούτοις
 ὄντων ἐν μὲν τῷ ἔτει ἐκείνῳ πλέον οὐδὲν ἐγένετο.
 ὃ τε γὰρ Καῖσαρ τὰ ἐν τῇ Ἰταλίᾳ, ἄλλως τε καὶ ἐπει-
 δὴ τὰ χρήματα παρὰ τοῦ Ἀντωνίου παρόντα ἥσθητο,
 καθιστάμενος οὐκ ἡδυνήθη πρὸ τοῦ χειμῶνος ἀπαν-
 τῆσαι· καὶ ἐκεῖνος ὥρμησε μὲν ὥς καὶ ἐν τῇ Ἰταλίᾳ
 τὸν πόλεμον ἀδοκήτοις σφίσι ποιησόμενος, ἐλθὼν δὲ
 ἐς Κέρκυραν, καὶ πυθόμενος τὰς ναῦς τὰς πρόπλους
 τὰς ἐς τὴν προσκοπὴν αὐτοῦ πεμφθείσας περὶ τὰ
 Κεραύνια ὄρη ναυλοχεῖν, ὑπετόπησεν αὐτὸν τὸν Καί-

3 σαρα μετὰ παντὸς τοῦ ναυτικοῦ ἀφίχθαι, καὶ οὐκέτι
 περαιτέρω προεχώρησεν, ἀλλ' ἐς τὴν Πελοπόννησον,
 ἥδη γὰρ ἐκ μετοπώρου ἦν, ἀναπλεύσας αὐτὸς μὲν ἐν
 Πάτραις παρεχείμεσε, τοὺς δὲ δὴ στρατιώτας παν-
 ταχόσε διέπεμψεν, ἵνα τὰ τε χωρία φυλάττωσι καὶ
 4 τῶν ἐπιτηδείων ῥᾶον εὐπορῶσι. κὰν τούτῳ ἦλθον
 μὲν καὶ ἐθελονταὶ παρ' ἀμφοτέρων αὐτῶν πρὸς ἐκα-
 τέρους καὶ βουλευταὶ καὶ ἄλλοι τινές, ἐάλω δὲ καὶ
 κατάσκοπος ὑπὸ τοῦ Καίσαρος Λούκιος Μέσσιος· καὶ
 αὐτὸν καίπερ τῶν ἐν τῇ Περουσίᾳ πρότερον ἀλόντων
 ὄντα ἀφῆκε, πᾶσάν οἱ τὴν ἑαυτοῦ δύναμιν προεπι-
 5 δείξας. τῷ τε Ἀντωνίῳ ἐπέστειλεν ὅπως ἢ ἀναχω-
 ρήσῃ ἀπὸ τῆς θαλάσσης ἵππου δρόμον ἡμερήσιον καὶ
 ἐφῇ οἱ ἀδεῶς προσπλεύσαι ἐπὶ τῷ ἐντὸς πέντε ἡμε-
 ρῶν συμμίξαι σφᾶς, ἢ αὐτὸς ἐπὶ τοῖς αὐτοῖς ἐς τὴν
 6 Ἰταλίαν περαιωθῇ, οὐχ ὅτι τι γενήσεσθαι σφῶν ἐνό-
 μιζεν, ὁ γοῦν Ἀντώνιος πολλά τε αὐτοῦ κατεγέλασε,
 καὶ εἶπε "καὶ τίς ἡμῖν δικάσει, ἂν τι παρὰ τὰ συγκέ-
 μενα πραχθῇ;" ἀλλ' ὅτι τοῖς τε ἑαυτοῦ στρατιώταις
 θάρσος καὶ τοῖς ἐναντιοῖς ἐκπληξιν ἐμβαλεῖν ἐκ τού-
 του προσεδόκησε.

10 μετὰ δὲ δὴ ταῦτα ἦσαν μὲν ὕπατοι ἐς τὸ ἐχόμε-
 a. u. νον ἔτος ὃ τε Καῖσαρ καὶ ὁ Ἀντώνιος προαποδεδειγ-
 723 μένοι τότε ὅτε ἐς τὰ ὀκτῶ ἔτη τὰς ἀρχὰς ἐδάπαξ
 προκατεστήσαντο, καὶ τό γε τελευταῖον ἐκείνο ἦν·
 παραλυθέντος δὲ τοῦ Ἀντωνίου, ὥσπερ εἶπον, ὁ
 Μεσσάλας ὁ Οὐαλέριος ὁ προγραφεῖς ποτε ὑπ' αὐτῶν
 2 ὑπάτευσε μετὰ τοῦ Καίσαρος. κὰν τούτῳ ἄνθρωπός
 τέ τις μανιώδης ἐς τὸ θέατρον ἐν πανηγύρει τινὶ
 ἐσπληνδήσας τὸν στέφανον τὸν τοῦ προτέρου Καίσαρος
 ἀνείλετο καὶ περιέθετο, καὶ διεσπάσθη ὑπὸ τῶν πε-
 ριστηκότων· καὶ λύκος τε ἐς τὸ Τυχαῖον ἐσπίπτων

συνελήφθη καὶ κατεσφάγη, κύων τε κύνα ἐν τῷ ἵπ- 3
ποδρόμῳ παρ' αὐτὴν τὴν ἄμιλλαν τῶν ἵππων κατειρ-
γάσατο καὶ κατέφαγε. καὶ πῦρ ἄλλα τε οὐκ ὀλίγα
καὶ αὐτοῦ τοῦ ἵπποδρόμου πολὺ τό τε Δημήτριον
καὶ ἕτερον ναὸν Ἑλπίδος ἐφθειρεν. ἔδοξαν μὲν γὰρ 4
οἱ ἐξελεύθεροι αὐτὸ πεποιηκέναι· πᾶσι γὰρ τοῖς ἐν
τε τῇ Ἰταλίᾳ αὐτῶν οὔσι καὶ πέντε μυριάδων οὐσίαν
ἢ καὶ πλείω κεκτημένοις τὸ ὄγδοον αὐτῆς συντελεῖσαι
ἐκελεύσθη, καὶ τούτου καὶ ταραχαὶ καὶ φόνοι καὶ
ἐμπρήσεις ὑπ' αὐτῶν πολλὰ ἐγένοντο, καὶ οὐ πρότε-
ρόν γε κατέστησαν πρὶν ἢ τοῖς ὅπλοις καταδαμα-
σθῆναι. ἂψ' οὐπερ καὶ οἱ ἐλεύθεροι οἳ τι χωρίον ἐν 5
τῇ Ἰταλίᾳ κεκτημένοι φοβηθέντες ἡσύχασαν· καὶ γὰρ
ἐκείνοις τὸ τέταρτον τῆς ἐπετησίης προσόδου δοῦναι
προσετάχθη, μελλήσαντές τε ἐπὶ τούτῳ κινήθησθεσθαι
οὐδὲν ἔτι νεοχωρῶσαι ἐτόλμησαν, ἀλλ' ἅμα καὶ ἄκου-
τες αὐτὸ συνεσήνεγκαν. ἔδοξε μὲν οὖν διὰ ταῦθ' 6
ὑπὸ τῶν ἀπελευθέρων τὸ πῦρ ἐξ ἐπιβουλῆς γεγονέ-
ναι, οὐ μέντοι ἀλλὰ καὶ αὐτὸ ἐς τὰ πάνυ τέρατα διὰ
τὸ τῶν καυθέντων πλῆθος ἐσεγράφη.

τοιούτων δὲ σημείων προφανέντων σφίσιν οὗτ' 11
ἐφοβήθησαν οὐδ' ἥττον τι ἐπολέμησαν, ἀλλὰ τὸν μὲν
χειμῶνα κατασκοπαῖς τε χρώμενοι καὶ παραλυποῦντες
ἀλλήλους διετέλεσαν· ὁ γὰρ Καῖσαρ ἐξανήχθη μὲν
ἐκ τοῦ Βρεντεσίου καὶ ἐπλευσε μέχρι τῆς Κερκύρας
ὥς καὶ ἀπροσδοκῆτοις τοῖς πρὸς τῷ Ἀκτίῳ ὁρμουσιν
ἐπιθησόμενος, χειμῶνι δὲ περιπεσὼν καὶ πονηθεὶς 2
ἀνεχώρησε· τοῦ δὲ δὴ ἦρος ὁ μὲν Ἀντώνιος οὐδαμῇ
ἐκινήθη, οἳ τε γὰρ τριηρίται, ἅτε καὶ σύμμικτοι ἐκ
παντοδαπῶν ἔθνων ὄντες καὶ πόρρω ἀπ' αὐτοῦ χει-
μάζοντες, οὔτε τινὰ ἄσκησιν ἐπεποιήντο καὶ νόσῳ
αὐτομολαῖς τε ἡλάττωντο· καὶ ὁ Ἀργίππας τὴν τε 3

Μεθώνην ἐκ προσβολῆς λαβὼν καὶ τὸν Βογούαν ἐν
 αὐτῇ κτείνας, τὰς τε κατάρσεις τῶν ὀλκάδων ἐπιτη-
 ρῶν καὶ ἀποβάσεις ἄλλοτε ἄλλη τῆς Ἑλλάδος ποιού-
 4 μενος, ἰσχυρῶς αὐτὸν ἐτάραττεν· ὁ δὲ δὴ Καῖσαρ
 ἐπὶ τε τούτοις θαρσύνσας καὶ βουλευθεὶς ὅτι τάχιστα
 τῇ τοῦ στρατεύματος ὁρμῇ λαμπρῶς ἡσκημένου χρή-
 σασθαι, τὸν τε πόλεμον καὶ ἐν τῇ Ἑλλάδι, καὶ πρὸς
 τοῖς ἐκείνου μᾶλλον ἢ ἐν τε τῇ Ἰταλίᾳ καὶ πρὸς τῇ
 5 Ῥώμῃ ποιήσασθαι, πάντας μὲν τοὺς στρατιώτας ὧν
 τι ὄφελος ἦν, πάντας δὲ τοὺς τι δυναμένους καὶ τῶν
 βουλευτῶν καὶ τῶν ἱππέων ἐς τὸ Βρεντέσιον συν-
 ἤγαγε, τοὺς μὲν ὅπως τι συμπράξωσιν αὐτῷ, τοὺς
 δ' ὅπως μηδὲν μονωθέντες νεοχμῶσωσι, τό τε μέγι-
 στον ὅπως ἐνδείξεται τοῖς ἀνθρώποις ὅτι καὶ τὸ πλεῖ-
 στον καὶ τὸ κράτιστον τῶν Ῥωμαίων ὁμογνωμονοῦν
 6 ἔχοι. κἀντεῦθεν τακτόν τε τῶν οἰκετῶν ἀριθμὸν
 πᾶσιν ἐπαγαγέσθαι καὶ τὴν τροφὴν αὐτοὺς ἑαυ-
 τοῖς, πλὴν τῶν στρατιωτῶν, ἐπιχομίσασθαι κελεύσας,
 12 ἀθρόα τῇ παρασκευῇ τὸν Ἴόνιον διέβαλεν. ἦγε δὲ
 αὐτοὺς οὐκ ἐς τὴν Πελοπόννησον οὐδ' ἐπὶ τὸν Ἀν-
 τώνιον, ἀλλὰ πρὸς τὸ Ἄκτιον, ἐν ᾧ τὸ πλεῖον αὐτῷ
 τοῦ ναυτικοῦ ὥρμαι, εἰ πῶς σφας ἐθελοντὰς ἢ καὶ
 ἄκοντας προπαραστήσαιο. καὶ διὰ τοῦτο τὸν τε
 πεζὸν ὑπὸ τὰ ὄρη τὰ Κεραύνια ἐκβιβάσας ἐκείσε
 2 ἐπεμψε, καὶ αὐτὸς ταῖς ναυσὶ τὴν Κέρκυραν ἐκλει-
 φθεῖσαν ὑπὸ τῶν ἐμφρουρούντων λαβὼν ἐς τὸν λιμένα
 τὸν γλυκὺν ὠνομασμένον κατέσχε· καλεῖται δὲ οὕτως
 ὅτι πρὸς τοῦ ποταμοῦ τοῦ ἐς αὐτὸν ἐσβάλλοντος γλυκαί-
 νεται· καὶ ναύσταθμόν τε ἐν αὐτῷ ἐποιήσατο καὶ ἐκεῖ-
 3 θεν ὁρμώμενος ἐπὶ τὸ Ἄκτιον ἐπέπλει. ὥς δ' οὐδεὶς οἱ
 οὐτ' ἀντανήγετο οὐτ' ἐς λόγους ἦει, καίτοι δυοῖν αὐτοῦ
 θάτερον ἢ πρὸς ὁμολογίαν σφᾶς ἢ πρὸς μάχην προκα-

λουμένου, τὴν μὲν γὰρ τῇ πίστει τὴν δὲ τῷ δέει οὐκ
 ἐδέχοντο, κατέλαβε τὸ χωρίον τοῦτο ἐν ᾧ νῦν ἡ Νι-
 κόπολις ἐστὶ, καὶ ἐν αὐτῷ ἐπὶ μετεώρου, ὅθεν ἐπὶ 4
 πάντα ὁμοίως τῆς τε ἔξω τῆς πρὸς Πάξοις θαλάσσης
 καὶ τῆς ἔσω τῆς Ἀμπρακικῆς τῆς τε ἐν τῷ μέσῳ αὐ-
 τῶν, ἐν ᾧ οἱ λιμένες οἱ πρὸς τῇ Νικοπόλει εἰσὶν,
 ἀποπτόν ἐστιν, ἰδρῦθη. καὶ αὐτό τε ἐκρατύνετο καὶ
 τεύχεα ἀπ' αὐτοῦ ἐς τὸν λιμένα τὸν ἔξω τὸν Κόμαρον
 καθήκε, καὶ τούτου καὶ ἐφήδρευε καὶ ἐφώρμιε τῷ 5
 Ἀκτίῳ καὶ κατὰ γῆν καὶ κατὰ θάλασσαν. ἤδη μὲν
 γὰρ ἤκουσα ὅτι καὶ τριήρεις ἐκ τῆς ἔξω θαλάσσης ἐς
 τὸν κόλπον διὰ τοῦ τειχίσματος ὑπερήνευγε, βύρσαις
 νεοδάρτοις ἀντὶ ὀλκῶν ἐλαίῳ ἐπαληλιμμέναις χρησά-
 μενος· ἔχω δ' οὐδὲν ἔργον τῶν νεῶν τούτων ἐν τῷ 6
 κόλπῳ γενόμενον εἰπεῖν, καὶ διὰ τοῦτο οὐδὲ πιστευ-
 σαι τῷ μυθολογήματι δύναμαι· οὐδὲ γὰρ οὐδὲ σμι-
 κρόν τὸ πρᾶγμα ἦν, διὰ χωρίου οὕτως ὀλίγου καὶ
 ἀνωμάλου τριήρεις ἐπὶ βυρσῶν διαγαγεῖν. τοῦτο 7
 μὲν οὖν οὕτω λέγεται γενέσθαι, τὸ δ' Ἀκτιὸν Ἀπόλ-
 λωνος ἱερόν ἐστι, καὶ πρὸ τοῦ στόματος τοῦ πορθμοῦ
 τοῦ κόλπου τοῦ Ἀμπρακικοῦ κατ' ἀντιπέρας τῶν πρὸς
 τῇ Νικοπόλει λιμένων κεῖται. ὃ τε πορθμὸς ἴσος
 ἐπὶ πολὺ διὰ στενοῦ τείνει, καὶ ἐστὶ καὶ αὐτὸς καὶ
 τὰ πρὸ αὐτοῦ πάντα καὶ ἐνορμίσασθαι καὶ ἐνναυ-
 λοχήσασθαι. ταῦτ' οὖν προκατασχόντες οἱ Ἀντωνί- 8
 εῖοι ἐπὶ τε τοῦ στόματος πύργους ἐκατέρωθεν ἐφω-
 κοδόμησαν καὶ τὸ μέσον ναυσὶ διέλαβον, ὥστε σφίσι
 καὶ τοὺς ἑκπλους καὶ τὰς ἀναχωρήσεις ἀσφαλεῖς
 εἶναι· αὐτοὶ τε ἐπὶ θάτερα τοῦ πορθμοῦ κατὰ τὸ
 ἱερόν, ἐν χωρίῳ ὁμαλῷ μὲν καὶ πλατεῖ, ἐμμάχε-
 σασθαι δὲ ἢ ἐνστρατοπεδεύσασθαι ἐπιτηδαιότερον,
 ἐνηυλίζοντο· ἐξ οὐπερ οὐχ ἥκιστα τῇ νόσῳ καὶ

ἐν τῷ χειμῶνι, καὶ ἐν τῷ θέρει πολὺ μᾶλλον, ἐπιέσθησαν.

- 13 ὁ δ' οὖν Ἀντώνιος ἐπειδὴ τάχιστα τὴν τοῦ Καίσαρος ἄφιξιν ἐπύθετο, οὐκ ἐμέλλησεν ἀλλ' ἐς τὸ Ἄκτιον μετὰ τῶν συνόντων οἱ ἠπέλχθη. καὶ ἦλθε μὲν οὐ πολλῷ ὕστερον, οὐ μέντοι καὶ ἐς ἀγῶνα εὐ-
- 2 θύς κατέστη, καίτοι ἐκείνου τὸν τε πεζὸν πρὸ τοῦ στρατοπέδου σφῶν συνεχῶς προπαρατάσσοντος καὶ ταῖς ναυσὶ πολλάκις σφίσιν ἐπιπλέοντος, τὰς τε ὀλκάδας αὐτῶν κατάγοντος, ὅπως πρὶν πᾶσαν τὴν δύναμιν αὐτῷ συνελθεῖν, μόνοις τοῖς τότε παροῦσιν οἱ
- 3 συμμύξῃ· ἐκ γὰρ αὐτοῦ τούτου οὐκ ἠθέλησεν ἐς ἅπαν ἀναρρῖψαι, ἀλλὰ πείραις καὶ ἀκροβολισμοῖς ἐπὶ πολλὰς ἡμέρας ἐχρήσατο, μέχρις οὐ τὰ στρατεύματα συνελέξατο. τούτοις δέ, ἄλλως τε καὶ τοῦ Καίσαρος μηκέθ' ὁμοίως ἐγκειμένον, τὸν τε πορθμὸν ἐπιδιέβη
- 4 καὶ οὐ πόρρω αὐτοῦ ἐστρατοπεδεύσατο, καὶ τούτον καὶ ἱππικὸν περὶ τὸν κόλπον περιπέμψας ἀμφοτέρωθεν αὐτῷ προσήδρευεν. ὁ οὖν Καῖσαρ αὐτὸς μὲν ἡσύχαζε καὶ οὐδένα ἔτι κίνδυνον αὐθαίρετον ἀνηρεῖτο, ἐς δὲ δὴ τὴν Ἑλλάδα τὴν τε Μακεδονίαν ἐπεμψέ
- 5 τινας, ὅπως τὸν Ἀντώνιον πρὸς ἐκεῖνα ἀπαγάγῃ. καὶ οἱ μὲν ταῦτ' ἐπραττον, Ἀγρίππας δὲ τότε μὲν τὴν τε Λευκάδα καὶ τὰ ἐν αὐτῇ σκάφη αἰφνιδίως ἐπεσπλεύσας ἔλαβε, καὶ Πάτρας εἰλε Κύνιντον Νασιδίον ναυμαχίᾳ νικήσας, ὕστερον δὲ καὶ τὴν Κόρινθον παρεστήσατο. ὥς οὖν ταῦτά τε συνέβη, καὶ ὁ Τίτιος ὁ Μάρκος ὁ τε Ταῦρος ὁ Στατίλιος τό τε ἱππικὸν τοῦ Ἀντωνίου ἐξαίφνης ἐπεκδραμόντες ἐκράτησαν καὶ Φιλάδελφον βασιλέα Παφλαγονίας προσεποιήσαντο,
- 6 καὶ τούτῳ καὶ ὁ Δομίτιος ὁ Γναῖος ἀχθесθελίς τι τῇ Κλεοπάτρᾳ μετέστη, καὶ χρήσιμος μὲν οὐδὲν τῷ Καί-

σαρι ἐγένετο, νοσήσας γὰρ οὐκ ἐς μακρὸν ἐτελεύτη-
 σεν, ἔδοξε δ' οὖν ὥς καὶ κατεγνωκῶς τῶν πραγμά-
 των παρ' οἷς ἦν ἡντομοληκέναι, καὶ γὰρ καὶ ἄλλοι
 αὐτὸν συχνολ ἐμιμήσαντο, οὐκ ἐθ' ὁμοίως ὁ Ἀντώνιος τ
 ἐθάρσει, ἀλλ' ὑπετόπει τε πάντας καὶ ἀπέκτεινεν ἐκ
 τούτου ἄλλους τε καὶ Ἰάμβλικον Ἀραβίων τινῶν βα-
 σιλέα βασανίσας, Κύντόν τε Ποστούμιον βουλευτὴν
 διασπάσασθαί τισιν ἐπιτρέψας. καὶ τέλος φοβηθεὶς α
 μὴ καὶ ὁ Δέλλιος ὁ Κύντος ὃ τε Ἀμύντας ὁ Γαλά-
 τῆς, ἔνυχον δὲ ἐπὶ μισθοφόρους ἔς τε τὴν Μακεδο-
 νίαν καὶ ἐς τὴν Θράκην πεπεμμένοι, τὰ τοῦ Καίσα-
 ρος ἀνθέλωνται, ὥρμησε πρὸς αὐτοὺς ὥς καὶ ἐπικου-
 ρήσων σφίσιν, ἂν τι πολέμιον προσπέσῃ. καὶ τούτῳ 14
 ναυμαχία τις ἐγένετο. ὁ γὰρ Σόσιος Λουκίου Ἀρ-
 ρουντίου ναυσὶν ὀλίγαις ἐφορμούντος σφισιν ἐλπίσας
 ἄξιόν τι λόγου πράξειν, ἂν πρὶν τὸν Ἀγρίππαν, ᾧ
 πᾶν τὸ ναυτικὸν ἐπετέτραπτο, ἐπέλθειν, συμβάλῃ
 αὐτῷ, ἐξανήχθη τε ἐξαπινάίως ὑπὸ τὴν ἑω, ὁμίχλην 2
 βαθεῖαν τηρήσας, ἵνα μὴ τὸ πλῆθος σφῶν προῖδῶν
 φύγῃ, καὶ παραχρῆμα τῇ πρώτῃ προσβολῇ τρεψάμε-
 νος αὐτὸν ἐπεδίωξε μέν, οὐχ εἶλε δέ· τοῦ γὰρ Ἀγρίπ-
 που κατὰ τύχην ἀπαντήσαντός οἱ οὐ μόνον οὐδὲν τῆς
 νίκης ἀπώνατο, ἀλλὰ καὶ προσδιεφθάρη μετὰ τε τοῦ
 Ταρκονδιμότου καὶ μετ' ἄλλων πολλῶν.

ὁ οὖν Ἀντώνιος διὰ τε τοῦτο, καὶ ὅτι καὶ αὐτὸς α
 ἐπανελθὼν ἱππομαχία τινὶ πρὸς τῆς τοῦ Καίσαρος
 προφυλακῆς ἡττήθη, οὐκ ἐθ' ἔγνω δίχα στρατοπεδεύε-
 σθαι, ἀλλ' ἐκλιπὼν τῆς νυκτὸς τὸ πλησίον τῶν ἐναν-
 τίων τάφρουμα ἀνεχώρησεν ἐπὶ θάτερα τοῦ πορθμοῦ,
 ἐνθα αὐτῷ τὸ πλεόν τοῦ στρατοῦ ἡύλίζετο. καὶ ἐπει- 4
 δὴ καὶ τὰ ἐπιτήδεια αὐτόν, ἅτε καὶ τῆς σιτοπομπίας
 εἰργόμενον, ἐπιλείπειν ἤρχετο, διαγνώμην ἐποιήσατο

- πότερον κατὰ χώραν μείναντες διακινδυνεύσωσιν ἢ
 μεταστάντες ποι χρόνῳ τὸν πόλεμον διενέγκωσιν.
- 15 εἰπόντων δὲ ἄλλων ἄλλα ἐνίκησεν ἡ Κλεοπάτρα, τὰ
 τε ἐπικαιρότατα τῶν χωρίων φρουραῖς παραδοθῆναι
 καὶ τοὺς λοιποὺς εἰς τὴν Αἴγυπτον μεθ' ἑαυτῶν ἀπα-
 ραι συμβουλεύσασα. ταύτην γὰρ τὴν γνώμην ἔσχευ,
- 2 ἐπειδὴ ὑπὸ σημείων ἐταράχθη. χελιδόνες τε γὰρ περὶ
 τε τὴν σκηνὴν αὐτῆς καὶ ἐν τῇ νηὶ τῇ στρατηγίδι,
 ἐφ' ἧς ἐπέπλει, ἐνεόττευσαν, καὶ γάλα αἷμά τε ἐκ
 κηροῦ ἐρρῦν· τὰς τε εἰκόνας αὐτῶν, αἷς οἱ Ἀθηναῖοι
 ἐν τῇ ἀκροπόλει τὸ τῶν θεῶν σχῆμα ἐχούσας ἔστη-
- 3 σαν, κεραυνοὶ εἰς τὸ θέατρον κατήραξαν. ἔκ τε οὖν
 τούτων καὶ ἐκ τῆς τοῦ στρατεύματος καὶ ἀδυναμίας ἐπ'
 αὐτοῖς καὶ ἀρρωστίας ἡ Κλεοπάτρα αὐτῇ τε ἔδεισε
 καὶ τὸν Ἀντώνιον ἐξεφόβησεν. οὐ μέντοι καὶ κρύφα,
 ἢ καὶ φανερώς ὥς καὶ φεύγοντες, ἐκπλεῦσαι, μὴ καὶ
 εἰς θάλασσαν τοὺς συμμάχους ἐμβάλωσιν, ἠθέλησαν, ἀλλ'
 ὥς ἐπὶ ναυμαχίαν παρασκευαζόμενοι, ἵνα ἅμα, ἂν τι
- 4 ἀνθίστηται, βιάσωνται τὸν ἔκπλουν. καὶ τούτου
 πρῶτον μὲν τὰ ἄριστα τῶν σκαφῶν, ἐπειδὴ ἐλάττους
 οἱ ναῦται ἔκ τε τῆς φθορᾶς καὶ ἐκ τῆς αὐτομολίας
 ἐγερόνεσαν, ἐπιλεξάμενοι τὰ λοιπὰ κατέπρησαν, ἐπει-
 τα δὲ νύκτωρ πάντα τὰ τιμιώτατα λαθραίως εἰς αὐ-
 τὰς ἐσεφόρησαν. ἐπειδὴ τε εἰτοιμα ἦν, συνενέκαλεσεν
 ὁ Ἀντώνιος τοὺς στρατιώτας καὶ εἶπε τοιάδε.
- 16 "ὅσα μὲν ὑπ' ἐμοῦ προσῆκον ἦν ἐκπορισθῆναι
 πρὸς τὸν πόλεμον, πάνθ' ἱκανῶς, ὡς ἄνδρες στρατιω-
 ται, προπαρασκευάσται. καὶ γὰρ πλῆθος πολὺ ὑμῶν
 ἐστί, πᾶν ὅ,τι περ ἄνθος καὶ παρὰ τῶν ὑπηκόων καὶ
 παρὰ τῶν συμμάχων ἐξειλεγμένον· καὶ παντὸς εἶδους
 μάχης, ὅσα γε καὶ παρ' ἡμῖν νομίζεται, ἐπὶ τοσοῦτον
 χειροτέχναι ἐστὲ ὥστε καὶ καθ' ἑαυτοὺς ἕκαστοι φο-

βεροὶ τοῖς ἀντιπάλοις εἶναι. ὁρᾶτε δέ που καὶ αὐτοὶ 2
 ὅσον μὲν καὶ οἷον ναυτικὸν ἔχομεν, ὅσους δὲ καὶ
 οἷους ὀπλίτας, ἱππέας, σφενδονήτας, πελταστιάς, το-
 ξότας, ἱπποτοξότας· ὧν τὰ μὲν πλείω οὐδ' ὑπάρχει
 ἀρχὴν τοῖς ἐναντίοις, ὅσα δὲ κέκτηνται, πολὺν ἐλάτ-
 τουνα καὶ ἀσθενέστερα τῶν ἡμετέρων ἐστὶ. καὶ μὴν 3
 καὶ τὰ χρήματα ἐκείνοις μὲν ὀλίγα καὶ ταῦτα ἐκ συν-
 τελείας βιαίου πεπορισμένα οὗτ' ἂν ἐπὶ πολὺν ἔξαφ-
 κέσειεν ἂν, καὶ τοὺς συνεσενηνοχότας αὐτὰ οἰκιοτέ-
 ρους ἡμῖν ἢ τοῖς λαβοῦσι πεποίηκεν εἶναι, ὥστε μήτ'
 ἄλλως εὐνοϊκῶς σφας αὐτοῖς ἔχειν καὶ προσέτι καὶ
 ἐκ τοῦ φανεροῦ στασιάζειν· ἡμῖν δὲ ἐκ περιουσίας
 παρεσκευασμένα οὔτε λελύπηκέ τινα καὶ πάντας ἡμᾶς
 ὠφελήσει. πρὸς δὲ τούτοις τοσούτοις τε καὶ τοιούτοις 17
 οὖσιν ὥκνησα μὲν ἄλλως αὐτὸς περὶ ἑμαυτοῦ σεμνόν
 τι εἰπεῖν· ἐπειδὴ δὲ καὶ τοῦθ' ἐν τῶν πρὸς τὸ τοῦ
 πολέμου κράτος φερόντων ἐστὶ καὶ μέγιστόν γε παρὰ
 πᾶσιν ἀνθρώποις εἶναι πεπίστευται, λέγω δὲ τὸ καὶ
 στρατηγοῦ τινος ἀρίστου τοὺς καλῶς πολεμήσοντας
 τυχεῖν, ἀναγκαιότατόν μοι τὸν περὶ ἑμαυτοῦ λόγον 2
 αὐτῇ ἢ χρεῖα πεποίηκεν, ἵν' ἔτι μᾶλλον εἰδῇτε τοῦθ'
 ὅτι αὐτοὶ τε τοιοῦτοί ἐστε οἷοι καὶ ἄνευ ἄρχοντος
 ἀγαθοῦ νικᾶν, καὶ ἐγὼ τοιοῦτος οἷος καὶ μετὰ κακῶν
 στρατιωτῶν κρατεῖν δύνασθαι. τήν τε γὰρ ἡλικίαν 3
 ταύτην ἄγω ἐν ἣ καὶ μάλιστα ἄνθρωποι καὶ τῷ σώ-
 ματι καὶ τῇ διανοίᾳ ἀκμάζουσιν, καὶ μήτε τῇ τῆς νεό-
 τητος προπετεῖα μήτε τῇ τοῦ γήρως ἐκλύσει κακύ-
 νονται, ἀλλ' αὐτὸ τὸ μέσον ἑκατέρου ἔχοντες ἔρρων-
 ται τὰ μάλιστα· καὶ προσέτι τοιαύτῃ μὲν φύσει τοι- 4
 αύτῃ δὲ καὶ παιδείᾳ κέχρημαι ὥστε καὶ γινῶναι πάντα
 τὰ προσήκοντα καὶ εἰπεῖν ῥᾶστα δύνασθαι. τήν τε
 ἐμπειρίαν, ἥπερ που καὶ τοὺς ἀνοήτους καὶ τοὺς ἀπαι-

- δεύτους λόγου τινὸς ἀξίους δοκεῖν εἶναι ποιεῖ, διὰ
 πάντων μὲν τῶν πολιτικῶν πάντων δὲ τῶν στρατιω-
 5 τικῶν προσείληφα· ἔκ τε γὰρ μειρακίον δεῦρο ἄει ἐν
 αὐτοῖς ἐξήτασμαι, καὶ πολλὰ μὲν ἤρχθην πολλὰ δὲ
 ἤρξα, ἀφ' ὧν τοῦτο μὲν ὅσα τε καὶ οἷα χρὴ προστάσ-
 σειν, τοῦτο δ' ὅσα καὶ οἷα χρὴ πειθαρχοῦντα πράτ-
 6 τειν. μεμάδηκα, ἐφοβήθην, ἐθάρσησα· ἐξ ὧν τοῦ
 μὲν τὸ μὴ ῥαδίως τι δεδιέναι, τοῦ δὲ τὸ μὴ προχεί-
 ρως ἀποτολμαῖν εἶθισμαι. εὐτύχησα, ἔπταισα· παρ'
 ὧν τὸ μήτ' ἀπογιγνώσκειν τι μήθ' ὑπερφρονεῖν ἔχω.
- 18 λέγω δὲ ταῦτα ἐν εἰδόσι, μάρτυρας ὑμᾶς τοὺς
 ἀκούοντας αὐτῶν ποιούμενος, οὐχ ἵν' ἄλλως τι περὶ
 ἑμαντοῦ κομπάσαιμι, ἱκανὸν γάρ μοι πρὸς εὐκλειαν τὸ
 συνειδὸς ὑμῶν ὑπάρχει, ἀλλ' ἵνα καὶ ἐκ τούτων κα-
 ταμάθῃτε ὅσῳ βέλτιον τῶν ἐναντίων παρεσκευάσμε-
- 2 θα. ἐλαττούμενοι γὰρ ἡμῶν καὶ τῷ πλήθει τῶν τε
 στρατιωτῶν ἅμα καὶ τῶν χρημάτων καὶ τῷ πολυειδεῖ
 τῆς παρασκευῆς, οὐδενὶ τῶν πάντων τοσοῦτον ἐλλεί-
 πουσιν ὅσον τῇ τε ἡλικίᾳ καὶ τῇ ἀπειρίᾳ τοῦ στρα-
 τηγοῦντος αὐτῶν. περὶ οὗ τὰ μὲν ἄλλα οὐδὲν δεό-
- 3 μαι καθ' ἕκαστον ἀκριβῶς εἰπεῖν, κεφαλαιώσας δὲ
 ἐρῶ τοῦτο ὃ καὶ ὑμεῖς ἐπίστασθε, ὅτι τε ἀρρωστότα-
 τος τῷ σώματί ἐστι, καὶ ὅτι οὐδεμίαν πώποτε ἐπιφα-
 νῇ μάχην οὔτε ἐν τῇ ἡπείρῳ οὔτε ἐν τῇ θαλάσῃ αὐ-
 τὸς νενίκηκεν. ἀμέλει καὶ ἐν τοῖς Φίλιπποις ἐν τῷ
 αὐτῷ ἀγῶνι ἐγὼ μὲν ἐκράτησα ἐκείνος δὲ ἠττήθη.
- 4 τοσοῦτον μὲν ἀλλήλων διαφέρομεν, τὰ δὲ δὴ πολ-
 λὰ τῶν ἁμεινον παρεσκευασμένων καὶ αἱ νῆκαι γί-
 γνονται. εἰ δ' οὖν τινα καὶ ἐκεῖνοι ἰσχὺν ἔχουσιν,
 ἀλλ' ἐν τε τῷ ὀπλιτικῷ καὶ κατὰ τὴν γῆν εὗροισι' ἂν
 αὐτὴν οὔσαν, ταῖς δὲ δὴ ναυσὶν οὐδ' ἀντᾶραι τὸ πα-
- 5 ράπαν ἡμῖν δυνήσονται. ὁρᾶτε γάρ που καὶ αὐτοὶ

καὶ τὸ μέγεθος καὶ τὸ πάχος τῶν ἡμετέρων σκαφῶν, ὥστε εἰ καὶ τὸν ἀριθμὸν ἰσοπαλεῖς αὐταῖς ἐκείναι ἦσαν, ἀλλ' ὑπὸ γε τούτων οὐδὲν ἂν οὔτε ταῖς ἐμβολαῖς οὔτε ταῖς προσβολαῖς ἐκακούργησαν· τὸ μὲν γὰρ ἡ παχύτης τῶν ξύλων, τὸ δὲ αὐτὸ τὸ ὕψος τῶν νεῶν, καὶ εἰ μηδεὶς ἀπ' αὐτῶν ἡμύνετο, πάντως ἂν ἐπέσχε. ποῦ δὴ καὶ τοξοτῶν καὶ σφενδονητῶν τοσοῦτων ἐπι- 6 πλεόντων, καὶ προσέτι καὶ ἀπὸ τῶν πύργων ἄνωθεν αὐτῶν ἐφικνουμένων, δυνήσεται τίς σφισι προσμῖξαι; εἰ δὲ δὴ καὶ πλησιάσειέ τις, πῶς μὲν ἂν οὐχ ὑπ' αὐτοῦ τοῦ πλήθους τῶν κωπῶν βαπτισθῇ, πῶς δ' οὐκ ἂν ὑπὸ πάντων τῶν τε ἀπὸ τῶν καταστρωμάτων καὶ τῶν ἀπὸ τῶν πύργων βαλλόμενος καταποντωθῇ; μὴ γάρ, ὅτι περὶ Σικελίαν Ἀργίππας ἐνανκράτησε, 19 παρὰ τοῦτο καὶ ἀρετὴν αὐτοῦς ναυτικὴν ἔχειν ἡγεῖσθε· οὔτε γὰρ πρὸς τὸν Σέξτον ἀλλὰ πρὸς τοὺς δούλους αὐτοῦ, οὔτε πρὸς ὁμοίαν ἡμῖν ἀντιπαρασκευὴν ἀλλὰ πρὸς πολὺ διάφορον ἡγωνίσαντο· εἰ τέ τις τὴν 2 εὐτυχίαν αὐτῶν ἐκείνην ἐν μεγάλῳ τιθείη, δίκαιός ἐστι καὶ τὴν ἥτταν τὴν αὐτοῦ τοῦ Καίσαρος, ἣν ὑπ' αὐτοῦ τοῦ Σέξτου ἐνικήθη, ἀντιλογίσασθαι· καὶ οὕτως οὐχ ὅπως ἴσα πρὸς ἴσα, ἀλλὰ καὶ πολὺ πλείω καὶ κρείττω πάντα τὰ ἡμέτερα τῶν ἐκείνοις ὑπαρχόντων εὐρήσει. τὸ δ' ὅλον, πόστην μὲν ἡ Σικελία 3 μερίδα τῆς ἄλλης ἀρχῆς, πόστην δὲ ἡ τοῦ Σέξτου δύναμις τῆς ἡμετέρας παρασκευῆς εἶχεν, ὥστε τινὰ εἰκότως ἂν τὰ τοῦ Καίσαρος, τὰ αὐτὰ ἐκεῖνα ὄντα καὶ μήτε πλείω μήτ' ἀμείνω γεγονότα, καταδεῖσαι μάλλον ἐξ ὧν ἠντίχησεν ἢ θαρσῆσαι ἐξ ὧν ἐπταισεν. ὅθεν πού καὶ ἐγὼ ταῦτα λογιζόμενος οὐκ ἠθέλησα τῷ 4 πεζῷ προαποκινδυνεύσαι, ἐν ᾧ δὴ δοκοῦσι τρόπον τινὰ ἰσχύειν, ἵνα μηδεὶς ὑμῶν πταίσματος πυνος ἐν

ἐκείνῳ γενομένου ἀθυμήσῃ, ἀλλὰ ταῖς ναυσίν, αἷς
 κράτιστοί τ' ἐσμέν καὶ παμπληθὲς αὐτῶν περιέσμεν,
 ἵν' ἐν ταύταις κρατήσαντες καὶ τοῦ πεζοῦ σφῶν κα-
 5 ταφρονήσωμεν. εὖ γὰρ δὴ τοῦτο ἴστε ὅτι πᾶσα ἡ
 τοῦ πολέμου ῥοπή ἐντεῦθεν ἐκ τοῦ ναυτικοῦ ἀμφοτέ-
 ροις ἡμῖν ἥρτηται· καὶ τούτῳ περιγενώμεθα, οὐδὲν
 ἔτι δεινὸν οὐδ' ὑπὸ τῶν ἄλλων πεισόμεθα, ἀλλ'
 ὥσπερ ἐν νησιδίῳ τινὶ αὐτούς, ἅτε πάντων τῶν πέ-
 ριξ ἡμετέρων ὄντων, ἀπειληφότες ἀκονιτί, καὶ μη-
 δὲν ἄλλῳ, τῷ γε λιμῷ χειρωσόμεθα.

- 20 καὶ μὴν ὅτι οὐχ ὑπὲρ μικρῶν οὐδ' ὑπὲρ φανύλων
 τινῶν ἀγωνιούμεθα, ἀλλ' ὥστε προθυμηθέντες μὲν
 τῶν μεγίστων τυχεῖν, ἀμελήσαντες δὲ τὰ δεινότατα
 2 παθεῖν, οὐδὲ λόγου προσδεῖν ἡγοῦμαι. τί γὰρ οὐκ ἂν
 ἡμᾶς, ἂν γε καὶ κρατήσωσιν, ἐργάσαιντο, πάντας μὲν
 ὡς εἶπεν τοὺς μετὰ τοῦ Σέξτου τῶν ἐλλογίμων γε-
 νομένους ἀπεκτονότες, πολλοὺς δὲ καὶ τῶν μετὰ τοῦ
 3 Λεπίδου συναραμένων σφίσιν ἀπολωλεκότες; καὶ τί
 λέγω ταῦτα, ὅποτε καὶ αὐτὸν τὸν Λέπιδον, μήτε τι
 ἀδικήσαντα καὶ προσέτι καὶ συμμαχήσαντα αὐτοῖς,
 τῆς τε ἡγεμονίας ἀπάσης παραλελύκασι καὶ ὥσπερ
 τινὰ αἰχμάλωτον ἐν φρουρᾷ ἔχουσι, καὶ τοὺς τε ἐξ-
 ελευθέρους πάντας τοὺς ἐν τῇ Ἰταλίᾳ καὶ προσέτι
 καὶ τοὺς ἄλλους τοὺς τὰ χωρία κεκτημένους ἡρῶν-
 λογήκασιν οὕτως ὥστε καὶ ἐς ὅπλα τινὰς αὐτῶν ἐλ-
 4 θεῖν ἀναγκάσαι, καὶ τούτου συχνοὺς φθεῖραι; ἀλλ'
 ἔστιν ὅπως φείδονται ἡμῶν οἱ τῶν συμμαχῶν μὴ πε-
 φεισμένοι; ἀφέξονται τῶν ἡμετέρων οἱ τὰ τῶν οἰκείων
 δεδασμολογηκότες; φιλανθρωπεύονται τι νικήσαν-
 τες οἱ καὶ πρὶν κρατῆσαι τί πεποιηκότες; καὶ ἵνα γε
 μὴ πάντα τὰ τῶν ἄλλων λέγων διατρίβω, ἀλλ' αὐτὰ
 5 τὰ ἐς ἡμᾶς αὐτοῖς τετολμημένα καταλέξω, τίς μὲν

οὐκ οἶδεν ὅτι κοινωνὸς ἐγὼ καὶ συνάρχων τοῦ Καί-
 σαρος ἀποδειχθεὶς, καὶ τήν τε προστασίαν τῶν κοι-
 νῶν ἐκ τοῦ Ἰσού αὐτῷ λαβὼν καὶ τιμῶν καὶ ἀρχῶν
 τῶν ὁμοίων τυχών, καὶ τοσοῦτον ἤδη χρόνον ἐν αὐ-
 ταῖς ᾧν, πάντων αὐτῶν, ὅσον ἐπ' ἐκείνῳ ἐστίν, ἀπε-
 στέρημαι, καὶ ἰδιώτης μὲν ἐξ ἡγεμόνος ἄτιμος δὲ ἐξ
 ὑπάτου γέγονα, οὐχ ὑπὸ τοῦ δήμου οὐδ' ὑπὸ τῆς 6
 βουλῆς, πῶς γάρ, ὅποτε καὶ ἔφυγον ἄντικρυς ἐκ τῆς
 πόλεως καὶ οἱ ὕπατοι καὶ ἄλλοι τινές, ἵνα μηδὲν τοι-
 οῦτο ψηφίσωνται; ἀλλ' ὑπὸ τε αὐτοῦ ἐκείνου καὶ
 ὑπὸ τῶν περὶ αὐτὸν ὄντων, οἵτινες οὐκ αἰσθάνονται
 μόνον αὐτὸν ἐφ' ἑαυτοὺς πρώτους ἀσχοῦντες. ὁ 7
 γάρ τολμήσας τὰς διαθήκας μου ζῶντος, δύναιμι το-
 σαύτην ἔχοντος, Ἀρμενίους νικῶντος, καὶ ζητῆσαι καὶ
 βία τοὺς λαβόντας αὐτὰς ἀφελέσθαι καὶ ἀνοῖξαι καὶ
 δημοσίᾳ ἀναγνῶναι πῶς ἂν ἡ ὑμῶν ἢ ἄλλου τινὸς
 φείσαιο; καὶ ὁ γε τοιοῦτος ἐς ἐμὲ τὸν φίλον, τὸν 8
 ὁμοτράπεξον, τὸν συγγενῇ γεγωνῶς πῶς ἂν φιλάν-
 θρωπὸν τι πρὸς τοὺς ἄλλους, πρὸς οὓς οὐδὲν αὐτῷ
 συμβόλαιόν ἐστι, ποιήσεις;

καὶ μὴν εἰ δεῖ τι τοῖς ἐψηφισμένοις ὑπ' αὐτοῦ 21
 τεκμαίρεσθαι, ὑμῖν μὲν καὶ φανερώς ἀπειλεῖ, πολε-
 μίους γοῦν ἄντικρυς τοὺς πλείονας ὑμῶν πεποίηται,
 ἐμοὶ δ' οὐδὲν αὐτῷ τοιοῦτον ἐπήγγελλε, καίτοι καὶ
 πολεμῶν μοι καὶ πάντα οὐχ ὅπως τὰ τοῦ κεκρατηκό-
 τος ἀλλὰ καὶ τὰ τοῦ πεφονευκότος με ἤδη ποιῶν.
 ὥσθ' ὅποτε ἐμέ, ὃν μηδέπω καὶ νῦν πολέμιον ἔχειν 2
 προσποιεῖται, τοιαῦτα δέδρακεν, ἥκιστα ἂν ὑμῶν ἀπό-
 σχοιτο, οἷς καὶ αὐτὸς ἐκπεπολεμῶσθαι σαφῶς ὁμολο-
 γεῖ. τί ποτ' οὖν αὐτῷ βούλεται τὸ τὰ μὲν ὅπλα πα- 3
 σιν ὁμοίως ἡμῖν ἐπιφέρειν, ἐν δὲ δὴ τῷ ψηφίσματι
 τοῖς μὲν πολεμεῖν τοῖς δὲ μὴ φάσκειν; οὐ μὰ Δί'

- οὐχ ἵνα διαφορότητα τινα ἐν ἡμῖν ἐργάσῃται, οὐδ' ἵνα τοῖς μὲν ἄλλως τοῖς δὲ ἄλλως, ἂν γε καὶ κρατήσῃ, χρήσῃται, ἀλλ' ἵνα ἡμᾶς στασιάσας συγκρούσῃ καὶ
- 4 κατὰ τοῦτ' ἀσθενεστερόνους ποιήσῃ. οὐ γὰρ ἄγνοεῖ γε ὅτι ὁμοφρονούντων μὲν ἡμῶν καὶ καθ' ἐν πάντα πρατ-
τόντων οὐδαμῇ οὐδαμῶς κρείττων ἂν γένοιτο, διενεχ-
θέντων δέ, καὶ τῶν μὲν ταῦτα τῶν δὲ ἐκεῖνα ἐλομέ-
νων, τάχα ἂν κρατήσῃς· καὶ διὰ τοῦτο τοῦτον ἡμῖν τὸν
- 22 τρόπον προσφέρεται. ὥσπερ οὖν καὶ ἐγὼ καὶ οἱ συν-
όντες μοι Ῥωμαῖοι τὸν τε κίνδυνον, καίπερ ἄδειάν
τινα τῶν ἐψηφισμένων ἔνεκα ἔχοντες, προορώμεθα
καὶ τὴν ἐπιβουλήν αὐτοῦ συνίμεν, καὶ οὔτε προέ-
μεθα ὑμᾶς οὔτ' αὐτὸν ἰδίᾳ τὸ συμφέρον ἡμῖν αὐτοῖς
- 2 προσκοποῦμεν, οὔτω που καὶ ὑμᾶς, οὐς οὐδ' αὐτὸς
ἀρνεῖται μὴ οὐκ ἐχθρούς καὶ ἐχθίστους γε ἡγεῖσθαι,
χρὴ πάντα ταῦτ' ἐνδυμηθέντας, καὶ κοινούς μὲν τοὺς
κινδύνους κοινὰς δὲ καὶ τὰς ἐλπίδας ποιησαμένους,
καὶ συνάρασθαι τὰ πράγματα παντοίως καὶ συσπου-
δάσαι προθύμως, θέντας παρ' ἄλληλα καὶ ἃ πεισό-
μεθα, ὥσπερ εἶπον, ἡττηθέντες, καὶ ὧν τευξόμεθα
- 3 κρατήσαντες. μέγα μὲν γὰρ καὶ τὸ μηδὲν μῆθ' ὑβριστι-
κὸν μῆτε πλεονεκτικὸν ἐλαττωθέντας πῃ ἡμᾶς παθεῖν,
μέγιστον δὲ τὸ νικήσαντας πάνθ' ὅσα τις ἂν εὕξαιτο
πραῖξαι. αἰσχιστον δὲ τοσούτους καὶ τοιούτους ὄντας,
καὶ ὅπλα καὶ χρήματα καὶ ναῦς καὶ ἵππους ἔχοντας,
τὰ χεῖρονα ἀντὶ τῶν ἀμεινόνων ἐλέσθαι, καὶ παρὸν
καὶ ἐκείνοις τὴν ἐλευθερίαν παρασχεῖν, συνδουλεῦ-
- 4 σαι μᾶλλον αὐτοῖς ἐθελῆσαι. τοσοῦτον γὰρ που δια-
φέρομεν ἀλλήλων ὥσθ' ὁ μὲν καὶ ὑμῶν μοναρχῆσαι
ἐπιθυμεῖ, ἐγὼ δὲ καὶ ἐκείνους ἐλευθερῶσαι βούλομαι,
καθάπερ που καὶ τοῖς ὄρκοις πεπλίστωμαι. ὥς οὖν
ὑπὲρ ἀμφοτέρων ὁμοίως ἀγωνιούμενοι, καὶ κοινὰ

τὰ γὰρ πᾶσι κατακτησόμενοι, σπουδάσωμεν, ὧ ἄνδρες στρατιῶται, ἐν τε τῷ παραχρῆμα κρατῆσαι καὶ διὰ παντὸς εὐδαιμονῆσαι.”

τοιαῦτά τινα ὁ Ἀντώνιος εἰπὼν πάντας μὲν τοὺς 23
πρώτους τῶν συνόντων οἱ ἐς τὰς ναῦς ἐσεβίβασε, μή τι νεωτερίσωσι καθ’ ἑαυτοὺς γενόμενοι, ὥσπερ ὃ τε Δέλλιος καὶ ἄλλοι τινὲς αὐτομολήσαντες, παμπληθεῖς δὲ καὶ τοξότας καὶ σφενδονήτας καὶ ὀπλίτας ἐνεβίβάσατο· ἐπειδὴ γὰρ τῷ τε μεγέθει τῶν τοῦ Καί- 2
σαρος νεῶν καὶ τῷ πλήθει τῶν ἐπιβατῶν αὐτοῦ ὁ Σέξτος οὐχ ἥκιστα ἥττητο, τὰ τε σκάφη κατεσκεύασε πολὺ τῶν ἐναντίων ὑπερέχοντα, τριήρεις μὲν γὰρ ὀλίγας, τετρήρεις δὲ καὶ δεκῆρεις καὶ τὰ λοιπὰ τὰ διὰ μέσου πάντα ἐξεποίησε, καὶ ἐπ’ αὐτὰ πύργους 3
τε ὑψηλοὺς ἐπικατεσκεύασε καὶ πληθὸς ἀνθρώπων ἐπανεβίβασεν, ὥστε καθάπερ ἀπὸ τειχῶν αὐτοὺς μάχεσθαι. Καῖσαρ δὲ καθέωρα μὲν τὴν παρασκευὴν αὐτῶν καὶ εὐτρεπίζετο, μαθὼν δὲ δὴ καὶ τὴν διανοίαν σφῶν παρὰ τε ἄλλων καὶ παρὰ τοῦ Δελλίου συνήγαγε καὶ αὐτὸς τὸ στράτευμα καὶ ἔλεξεν ὧδε.

“ὄρων, ὧ ἄνδρες στρατιῶται, καὶ ἐξ ὧν ἀκοῇ 24
μεμάθηκα καὶ ἐξ ὧν ἔργῳ πεπείραμαι, τὰ πλεῖστα καὶ μέγιστα τῶν πολεμικῶν, μᾶλλον δὲ πάντων τῶν ἐν ἀνθρώποις πραγμάτων, τοῖς τὰ τε δικαιότερα καὶ τὰ εὐσεβέστερα καὶ φρονούσι καὶ πράττουσι κατορθούμενα, τοῦτό που καὶ αὐτὸς οὐχ ἥκιστα ἐννοῶ καὶ ὑμῖν παραινῶ προσκοπεῖν. καὶ γὰρ εἰ τὰ μάλιστα 2
καὶ πολλὴν καὶ μεγάλην ἰσχύν, ἀφ’ ἧς ἂν τις καὶ τὰ ἥττον δίκαια προελόμενος κρατῆσειν ἐλπίσειεν, ἔχομεν, ὅμως πολὺ μᾶλλον ἐπὶ τῇ τοῦ πολέμου ὑποθέσει ἢ ἐπὶ ταύτῃ θαρσῶ. τὸ γὰρ τοι Ῥωμαίους τε ὄντας 3
καὶ τῆς πλείστης καὶ ἀρίστης τῆς οἰκουμένης ἄρχον-

τας καταφρονεῖσθαι καὶ καταπατεῖσθαι πρὸς γυναι-
 κὸς Αἰγυπτίας ἀνάξιον μὲν τῶν πατέρων ἡμῶν τῶν
 τὸν Πύρρον, τὸν Φίλιππον, τὸν Περσέα, τὸν Ἀντίο-
 χον καθελόντων, τῶν τοὺς Νουμαντίνους, τοὺς Καρ-
 4 χηδονίους, ἀναστησάντων, τῶν τοὺς Κίμβρους, τοὺς
 Ἀμβρωνας κατακοψάντων, ἀνάξιον δὲ καὶ ἡμῶν
 αὐτῶν τῶν τοὺς Γαλάτας κατεστραμμένων, τῶν
 τοὺς Παννονίους κεχειρωμένων, τῶν μέχρι τοῦ Ἰστρου
 προκεχωρηκότων, τὸν Ῥήνον διαβεβηκότων, ἐς Βρετ-
 5 τανίαν πεπεραιωμένων. πῶς μὲν γὰρ οὐ μέγα ἂν
 ἀλγήσειαν πάντες ἐκεῖνοι οἱ τὰ προειρημένα κατειρ-
 γασμένοι, εἰ αἰσθοῖντο ἡμᾶς ὀλέθρῳ γυναικὶ ὑπο-
 πετωκότας; πῶς δ' οὐκ ἂν ἡμεῖς μεγάλως ἀσχη-
 μονήσαιμεν, εἰ πάντων ἀρετῇ πανταχοῦ περιόντες
 6 ἔπειτα τὰς τούτων ὕβρεις πρῶτως φέρομεν, οἵτινες,
 ὧ Ἡράκλεις, Ἀλεξανδρεῖς τε καὶ Αἰγύπτιοι ὄντες,
 τί γὰρ ἂν ἄλλο τις αὐτοὺς χεῖρον ἢ ἀληθέστερον εἴ-
 πεῖν ἔχοι; καὶ τὰ μὲν ἐρπετὰ καὶ τᾶλλα θηρία ὥσπερ
 τινὰς θεοὺς θεραπεύοντες, τὰ δὲ σώματα τὰ σφέτερα
 7 ἐς δόξαν ἀθανασίας ταριχεύοντες, καὶ θρασύνεσθαι
 μὲν προπετέστατοι, ἀνδρῖσασθαι δὲ ἀσθενέστατοι
 ὄντες, καὶ τὸ μέγιστον γυναικὶ ἀντ' ἀνδρὸς δουλεύ-
 οντες, ἐτόλμησαν τῶν τε ἡμετέρων ἀγαθῶν ἀντιποιή-
 σασθαι καὶ δι' ἡμῶν αὐτὰ κατακτήσασθαι, ὥστε
 σφίσιν ἐκουσίους ἡμᾶς τῆς ὑπαρχούσης ἡμῖν εὐδαι-
 25 μονίας παραχωρῆσαι; τίς μὲν γὰρ οὐκ ἂν ὀδύραιτο
 ὁρῶν στρατιώτας Ῥωμαίους δορυφοροῦντας τὴν βα-
 σιλίδα αὐτῶν; τίς δ' οὐκ ἂν στενάξειεν ἀκούων
 ἱππέας καὶ βουλευτὰς Ῥωμαίων κολακεύοντας αὐτήν
 2 ὥσπερ εὐνούχους; τίς δ' οὐκ ἂν θορνήσειε καὶ
 ἀκούων καὶ ὁρῶν αὐτὸν τὸν Ἀντώνιον τὸν δις ὑπα-
 τον, τὸν πολλάκις αὐτοκράτορα, τὸν τὴν προστασίαν

μετ' ἐμοῦ τῶν κοινῶν ἐπιτραπέντα, τὸν τοσαύτας
 μὲν πόλεις τοσαῦτα δὲ στρατόπεδα ἐγχειρισθέντα,
 νῦν πάντα μὲν τὰ πάτρια τοῦ βίου ἔσθῃ ἐκλελοιπότα, ³
 πάντα δὲ τὰλλότρια καὶ βαρβαρικά ἐξηλωκότα, καὶ
 ἡμῶν μὲν ἢ τῶν νόμων ἢ τῶν θεῶν τῶν προγονι-
 κῶν μηδὲν προτιμῶντα, τὴν δ' ἄνθρωπον ἐκείνην
 καθάπερ τινὰ Ἴσιν ἢ σελήνην προσκυνοῦντα, καὶ ⁴
 τοὺς τε παῖδας αὐτῆς ἥλιον καὶ σελήνην ὀνομάζοντα,
 καὶ τὸ τελευταῖον καὶ ἑαυτὸν Ὅσιριν καὶ Διόνυσον
 ἐπικεκληκότα, καὶ τούτων, καθάπερ πάσης μὲν τῆς γῆς
 πάσης δὲ τῆς θαλάσσης κυριεύοντα, καὶ νήσους ὅλας
 καὶ τῶν ἡπείρων τινὰς κεχαρισμένον; ἅπιστα μὲν εὖ ⁵
 οἶδ' ὅτι καὶ θαυμαστὰ ταῦθ' ὕμιν, ὧς ἄνδρες στρατιῶ-
 ται, φαίνεται· διὰ τοῦτο δὲ δὴ μᾶλλον ἀγανακτεῖν
 ὀφείλετε. εἰ γὰρ ἂ μὴδ' ἀκούσαντες πιστεύετε, ταῦτ'
 ὄντως γίγνεται, καὶ ἐφ' οἷς οὐκ ἔστιν ὅστις οὐκ ἂν
 ἀλγήσειε μαθὼν, ταῦτ' ἐκεῖνος ποιεῖ τρυφῶν, πῶς
 οὐκ ἂν εἰκότως ὑπεροργισθείητε;

καίτοι ἔγωγε καὶ τὸ κατ' ἀρχὰς οὕτω περὶ αὐτὸν ²⁶
 ἐσπούδασα ὥστ' αὐτῷ καὶ τῆς ἡμετέρας ἡγεμονίας
 μεταδοῦναι καὶ τὴν ἑμαυτοῦ ἀδελφὴν συνοικίσαι
 καὶ στρατεύματα χαρίσασθαι· καὶ μετὰ τοῦθ' οὕτως
 ἐπιεικῶς, οὕτω φιλικῶς πρὸς αὐτὸν ἔσχον ὥστε μὴθ' ²
 ὅτι τὴν ἀδελφὴν μου ὕβρισε, μὴθ' ὅτι τῶν γεννη-
 θέντων οἱ ἐξ αὐτῆς τέκνων ἡμέλησε, μὴθ' ὅτι τὴν
 Αἰγυπτίαν αὐτῆς προετίμησε, μὴθ' ὅτι τοῖς ἐκείνης
 παισὶ πάνθ' ὥς εἶπεν τὰ ὑμέτερα ἐδωρήσατο, μήτε
 δι' ἄλλο μηδὲν ἐθελῆσαι αὐτῷ πολεμῆσαι. αἴτιον ³
 δὲ ὅτι πρῶτον μὲν ἐνόμιζον οὐ τὸν αὐτὸν δεῖν τρό-
 πον πρὸς τε τὴν Κλεοπάτραν καὶ πρὸς τὸν Ἀντώνιον
 προσφέρεισθαι· ἐκείνην μὲν γὰρ καὶ ὑπὸ τοῦ ἄλλο-
 φύλου πολεμίας εὐθύς οἷς ἔπραττεν εἶναι, τοῦτον

- δέ, ἄτε καὶ πολίτην, ἐνδέχεσθαι σωφρονισθῆναι.
- 4 ἔπειτα δὲ ἤλπιζον ὅτι εἰ καὶ μὴ ἐθελούσιος, ἀλλ' ἄκων γε ἐκ τῶν ἐπ' ἐκείνῃ ψηφισθέντων μεταγνώσεται. διὰ μὲν δὴ ταῦτα οὐδένα αὐτῷ πόλεμον ἐπήγγειλα· ἐπειδὴ δὲ ὑπεριδὼν αὐτὰ καὶ καταφρονήσας οὗτ' ἀφιέντων αὐτὸν ἡμᾶν ἀφεθῆναι οὗτ' ἐλεούντων ἐλεηθῆναι βούλεται, ἀλλ' εἴτε ὡς ἀλόγιστος εἶθ' ὡς
- 5 μαινόμενος, καὶ γὰρ τοῦτ' ἐγὼ ἀκηκῶς πεπίστευκα, ὅτι ὑπ' ἐκείνης τῆς καταράτου μεμάγευται, τῆς μὲν ἡμετέρας εὐεργεσίας καὶ τῆς παρ' ἡμῶν φιλανθρωπίας οὐδὲν προτιμᾷ, τῇ δὲ γυναικὶ δουλεύων τὸν τε πόλεμον καὶ τοὺς κινδύνους τοὺς ὑπὲρ αὐτῆς αὐθαιρέτους καὶ καθ' ἡμῶν καὶ κατὰ τῆς πατρίδος ἀναιρεῖται, τί λοιπὸν ἄλλο πλὴν ἀμύνασθαι καὶ τοῦτον
- 27 μετὰ τῆς Κλεοπάτρας ἡμῖν προσήκει; μῆτ' οὖν Ῥωμαῖον εἶναι τις αὐτὸν νομιζέτω, ἀλλὰ τινα Αἰγύπτιον, μῆτ' Ἀντώνιον ὀνομαζέτω, ἀλλὰ τινα Σαραπίωνα· μὴ ὕπατον, μὴ αὐτοκράτορα γεγενῆσθαι ποτὲ ἡγείσθω,
- 2 ἀλλὰ γυμνασίαρχον. ταῦτα γὰρ αὐτ' ἐκείνων αὐτὸς ἐθελουτῆς ἀνδείλετο, καὶ πάντα τὰ πάτρια σεμνολογήματα ἀπορρίψας εἰς τῶν ἀπὸ Κανώβου κυμβαλιστῶν γέγονε. μὴ μέντοι μηδὲ δείσῃ τις αὐτὸν
- 3 ὡς καὶ ῥοπήν τῷ πολέμῳ παρῆχοντα. ἦν μὲν γὰρ οὐδὲ ἐν τῷ πρὶν ἄξιός τινος, ὥς που σαφῶς ἴστε οἱ περὶ Μούτιναν αὐτοῦ κεκρατηκότες· εἰ δ' οὖν ποτε καὶ ἐκ τῆς σὺν ἡμῖν στρατείας ἀρετὴν τινα ἔσχεν, ἀλλ' εὖ ἴσθ' ὅτι νῦν πᾶσαν αὐτὴν ἐν τῇ τοῦ βίου
- 4 μεταβολῇ διέφθαρκεν. ἀδύνατον γὰρ ἐστὶ βασιλικῶς τέ τινα τρυφῶντα καὶ γυναικείως θρυπτόμενον ἀνδρῶδες τι φρονῆσαι καὶ πράξαι, διὰ τὸ πᾶσαν ἀνάγκην εἶναι, οἷσις ἂν τις ἐπιτηδεύμασι συνῇ, τούτοις
- 5 αὐτὸν ἐξομοιοῦσθαι. τεκμήριον δέ, ἓνα πόλεμον ἐν

παντὶ τούτῳ τῷ χρόνῳ πεπολεμηκῶς καὶ μίαν στρα-
 τεῖαν πεποιημένος παμπόλλους μὲν ἐν ταῖς μάχαις
 πολίτας ἀπολώλεκεν, αἰσχίστα δὲ ἀπὸ τῶν Πραάσπων
 ἀποκεχώρηκε, πλείστους δὲ καὶ ἐν τῇ φυγῇ προσ-
 ποβέβληκεν. ὥστ' εἰ μὲν γελοίως πως ὀρχεῖσθαι ⁶
 καὶ κορδακίζειν τινὰ ἡμῶν ἐχρῆν, πάντως ἂν ἔλαττον
 αὐτοῦ ἠνέγκατο· ταῦτα γὰρ μεμελέτηκεν· ἐπειδὴ δὲ
 ὄπλων καὶ μάχης δεῖ, τί τις ἂν αὐτοῦ φοβηθείη; τὴν
 ἀκμὴν τοῦ σώματος; ἀλλὰ παρήβηκε καὶ ἐκτεθήλυ-
 νται. τὴν ῥώμην τῆς γνώμης; ἀλλὰ γυναικίλει καὶ
 ἐκκεκιναιδίσταται. τὴν εὐσέβειαν τὴν πρὸς τοὺς θεοὺς ⁷
 ἡμῶν; ἀλλὰ πολεμεῖ καὶ ἐκείνοις καὶ τῇ πατρίδι.
 τὴν πιστότητα τὴν πρὸς τοὺς συμμάχους; καὶ τίς οὐκ
 οἶδεν ὅπως τὸν Ἀρμένιον ἔξαπατήσας ἔδησε; τὴν
 ἐπιείκειαν τὴν πρὸς τοὺς φίλους; καὶ τίς οὐχ ἑώρακε
 τοὺς ὑπ' αὐτοῦ κακῶς ἀπολωλότας; τὴν εὐδοξίαν
 τὴν παρὰ τοῖς στρατιώταις; καὶ τίς οὐχὶ καὶ ἐκείνων ⁸
 αὐτοῦ κατέγνωκε; σημεῖον δὲ ὅτι συχνοὶ καθ' ἑκά-
 στην ἡμέραν πρὸς ἡμᾶς μεθίστανται. νομίζω δὲ
 ἔγωγε ὅτι καὶ πάντες οἱ πολῖται ἡμῶν τοῦτο ποιή-
 σουσιν, ὥσπερ ποτὲ καὶ πρότερον, ὅτε ἐκ τοῦ Βρεν-
 τεσίου πρὸς τὴν Γαλατίαν ἦει. μέχρι μὲν γὰρ πλου- ⁹
 τήσειν ἀκινδύνως ἤλπιζον, καὶ μάλα ἄσμενοί τινες
 αὐτῷ συνῆσαν· μάχεσθαι δὲ δὴ πρὸς ἡμᾶς τοὺς
 ὁμοφύλους ὑπὲρ τῶν μηδέν σφισι προσηκόντων,
 ἄλλως τε καὶ ἐξὸν αὐτοῖς ἀδεῶς σὺν ἡμῖν καὶ σώζε-
 σθαι καὶ εὐδαιμονεῖν, οὐκ ἐθέλησουσιν.

ἀλλ' ἔρεε τις ὅτι καὶ συμμάχους πολλοὺς καὶ ²⁸
 χρήματα πολλὰ ἔχει. οὐκοῦν ὅπως μὲν τοὺς τὴν
 Ἀσίαν τὴν ἡπειρον οἰκοῦντας νικᾷν εἰώθαμεν, οἶδε
 μὲν ὁ Σικιπίων ἐκεῖνος ὁ Ἀσιατικός, οἶδε δὲ καὶ ὁ
 Σύλλας ὁ εὐτυχής, ὁ Λούκουλλος, ὁ Πομπήιος, ὁ Καῖ-

σαρ ὁ πατήρ ὁ ἐμός, ὑμεῖς αὐτοὶ οἱ τοὺς μετὰ τε
 τοῦ Βρούτου καὶ τοῦ Κασσίου στρατευσαμένους
 2 κεκρατηκότες. τούτου δὲ δὴ οὕτως ἔχοντος, καὶ τὸν
 πλοῦτόν σφων ὅσῳ πλείονα ἐτέρων νομίζετε εἶναι,
 τοσοῦτόν μᾶλλον σπουδάσατε σφετερίσασθαι· ὑπὲρ
 γὰρ τῶν μεγίστων ἄθλων μεγίστους καὶ τοὺς ἀγῶνας
 3 ἄξιόν ἐστι ποιεῖσθαι. καίτοι μείζον οὐδὲν ἂν ἄλλο
 φήσαιμι ὑμῖν προκεῖσθαι τοῦ τὸ ἀξίωμα τὸ τῶν
 προγόνων διασῶσαι, τοῦ τὸ φρόνημα τὸ οἰκεῖον φυ-
 λάξαι, τοῦ τοὺς ἀφεστηκότας ἀφ' ἡμῶν τιμωρήσασθαι,
 τοῦ τοῖς ὑβρίζοντας ὑμᾶς ἀμύνασθαι, τοῦ πάντων
 ἀνθρώπων νικήσαντας ἄρχειν, τοῦ μηδεμίαν γυναῖκα
 4 περιορᾶν μηδενὶ ἀνδρὶ παρισουμένην. ἢ πρὸς μὲν
 Ταυρίσκους καὶ Ἰάπυδας καὶ Δελμάτας καὶ Παννο-
 νίους προθυμώτατα αὐτοὶ ὑμεῖς οἱ νῦν παρόντες
 ὑπὲρ ὀλίγων τινῶν τειχῶν καὶ γῆς ἐρήμου πολλάκις
 ἐμαχέσασθε, καὶ πάντας αὐτοὺς καίτοι πολεμικωτά-
 τους ὁμολογουμένως ὄντας ἐχειρώσασθε, καὶ νῆ Δία
 καὶ πρὸς Σέξτον ὑπὲρ Σικελίας μόνης καὶ πρὸς αὐ-
 τὸν τοῦτον τὸν Ἀντώνιον ὑπὲρ Μουτίνης μόνης
 ὁμοίως ἡγωνίσασθε, ὥστ' ἀμφοτέρων αὐτῶν κρατῇ-
 5 σαι· πρὸς δὲ δὴ γυναῖκα πᾶσι τοῖς ὑμετέροις ἐπιβου-
 λεύουσαν, καὶ πρὸς τὸν ἄνδρα αὐτῆς τὸν τὰ ὑμέτερα
 τοῖς ἐκείνης παισὶ διαδεδωκότα, καὶ πρὸς τοὺς κα-
 λοὺς αὐτῶν ἐταίρους καὶ τραπεζεῖς, οὓς καὶ αὐτοὶ
 ἐκεῖνοι κοπρίας ἀποκαλοῦσιν, ἥττιόν τι προθυμηθή-
 6 σεσθε; διὰ τί; διὰ τὸ πλῆθος αὐτῶν; ἀλλ' οὐδὲν
 πλῆθος σωμάτων ἀρετῆς κρατεῖ. διὰ τὸ γένος; ἀλλ'
 ἀχθοφορεῖν μᾶλλον ἢ πολεμεῖν μεμελετήκασι. διὰ
 τὴν ἐμπειρίαν; ἀλλ' ἐρέττειν μᾶλλον ἢ ναυμαχεῖν
 ἴσασιν. ἐγὼ μὲν καὶ αἰσχύνομαι ὅτι πρὸς τοιούτους
 ἀνθρώπους ἀγωνίζεσθαι μέλλομεν, ὧν καὶ κρατήσαν-

τες οὐκ εὐδοκίμησομεν καὶ ἡττηθέντες ἀσχημονή-
 σομεν. μὴ γάρ που τὸ μέγεθος τῶν σκαφῶν αὐ- 29
 τῶν ἢ τὸ πάχος τῶν ξύλων ἀντίπαλον ταῖς ἀρεταῖς
 ἡμῶν εἶναι νομίζετε. ποῖα μὲν γὰρ ναῦς αὐτῇ
 καθ' ἑαυτὴν ἢ ἔτρωσέ τινα ἢ ἀπέκτεινε; πῶς
 δ' οὐ καὶ ὑπ' αὐτοῦ τοῦ τε ὕψους καὶ τοῦ πάχους
 καὶ δυσκινήτοτεραι ἔσονται τοῖς ἐλαύνουσιν αὐτάς
 καὶ ἀπειθέστεραι τοῖς κυβερνῶσι; τί δ' ἂν ὄφελος 2
 τοῖς ἅπ' αὐτῶν μαχομένοις γένοιτο μήτε διεκπλεῖν
 μήτε περιπλεῖν, ἅπερ που ναυμαχίας ἔργα ἐστί, δυ-
 ναμένοις; οὐ γάρ που πεξομαχεῖν ἡμῖν ἐν τῇ θαλάττῃ
 μέλλουσιν, οὐδ' αὖ ὥσπερ ἐν τελέσει τισι κατακε-
 κλειμένοι πολιορκηθῆναι παρεσκευάδονται, ἐπεὶ τοῦτό 3
 γε καὶ πάννυ πρὸς ἡμῶν ἂν εἴη, λέγω δὲ τὸ πρὸς
 ξύλινα παραφράγματα προσμῖξαι. ἂν τε γὰρ ἐν τῷ
 αὐτῷ καθάπερ ἐμπεπηγυῖαι αἱ νῆες αὐτῶν μένωσιν,
 ἐξέσται μὲν ἡμῖν τοῖς ἐμβόλοις αὐτάς ἀναρρηγνύναι,
 ἐξέσται δὲ καὶ μηχαναῖς πόρρωθεν τιτρώσκειν, ἐξέσται
 δὲ καὶ πυρφόροις βέλεσι καταπιμπράναι· ἂν τε καὶ 4
 κινήθῃναι πῃ τολμήσωσιν, οὐτ' ἂν διώκουσαι τινα
 καταλάβοιεν οὐτ' ἂν τραπεῖσαι ἐκφύγοιεν, ἀργόταται
 μὲν ὑπὸ τῆς βαρύτητος ἐς τὸ δρᾶσαι τι, ἐτοιμόταται
 δὲ ὑπὸ τοῦ μεγέθους ἐς τὸ παθεῖν οὔσαι. καὶ τί δεῖ 30
 πλείω λέγοντα περὶ αὐτῶν διατρέβειν, ὅποτε πολλά-
 κισ ἤδη πειραθέντες σφῶν, καὶ περὶ Λευκάδα καὶ
 ἐνταῦθα πρῶην, οὐχ ὅσον οὐκ ἡλαττώθημεν αὐτῶν,
 ἀλλὰ καὶ πανταχοῦ κρείττους ἐγενόμεθα; ὥστε μὴ
 τοῖς ἑμοῖς λόγοις μᾶλλον ἢ τοῖς ὑμετέροις αὐτῶν
 ἔργοις ἐπιρρωσθέντες ἐπιθυμήσατε παντὶ ἡδὴ τῷ
 πολέμῳ τέλος ἐπιθεῖναι. εὖ γὰρ ἴστε τοῦθ' ὅτι ἂν 2
 καὶ τήμερον αὐτοὺς νικήσωμεν, οὐδὲν ἔτι πρᾶγμα
 ἔχομεν. ἄλλως τε γὰρ φύσει πᾶν τὸ ἀνθρώπειον,

- ὅταν ἐν τοῖς πρώτοις ἀγῶσι σφαλῇ, καὶ πρὸς τὰ λοιπὰ ἀθυμότερον γίνεται· καὶ ἡμεῖς ἀναμφιλόγως ἐν τῇ γῇ ἀμείνους αὐτῶν ἐσμεν, ὥστε καὶ ἀκεραίῳν
- ³ σφῶν ὄντων κρατῆσαι. καὶ ταῦθ' οὕτω καὶ αὐτοὶ ἐκείνοι ἴσασιν ὥστε, οὐ γὰρ ἀποκρύψομαι ὑμᾶς ὅσα ἀκήκοα, ἀθυμεῖν τε ἐπὶ τοῖς ἤδη γεγενομένοι καὶ ἀπογινώσκειν κατὰ χώραν μένοντας σωθῆσθαι, καὶ διὰ ταῦτα διαδραῖναι τέ πη ἐπιχειρεῖν, καὶ τὸν ἔκπλουν τοῦτον οὐχ ὥς ἐπὶ ναυμαχίαν ἀλλ' ὥς ἐς φυγὴν
- ⁴ ποιεῖσθαι. καὶ τὰ γε ἄριστα καὶ τιμιώτατα τῶν ὑπαρχόντων αὐτοῖς κτημάτων ἐς τὰς ναῦς ἐκτέθεινται, ἵνα ἂν δυνηθῶσι, μετ' αὐτῶν διαφύγωσιν. ὥς οὖν καὶ ὁμολογοῦντας αὐτοὺς ἀσθενεστεροὺς ἡμῶν εἶναι, καὶ τὰ ἄθλα τῆς νίκης ἐν ταῖς ναυσὶ φέροντας, μὴ περιδῶμεν ἄλλοσέ ποι πλεύσαντας, ἀλλὰ αὐτοῦ ταύτῃ κρατήσαντες πάντα αὐτὰ ἀφελώμεθα.”
- ³¹ τοιαῦτα δὲ καὶ ὁ Καῖσαρ εἶπε. καὶ μετὰ τοῦτο ἐβουλεύσατο μὲν παρεξελθαι αὐτούς, ὅπως φεύγουσιν σφισι κατὰ νότου ἐπὶ ληται, αὐτὸς τε γὰρ ταχυναντῶν διὰ βραχείας σφῆς αἰρήσειν ἤλπισε, καὶ ἐκείνων ἐκδήλων ὅτι ἐκδραῖναι πη ἐπιχειροῦσι γενομένων
- ² ἀμαχί τοὺς λοιποὺς ἐκ τούτου προσάξεσθαι προσεδόκησε, κωλυθεὶς δὲ ὑπὸ τοῦ Ἀγρίππου φοβηθέντος μὴ ὑστερήσωσιν αὐτῶν ἰστίοις χρήσεσθαι μελλόντων, καὶ τι καὶ θαρσύνσας ὥς οὐ χαλεπῶς κρατήσων ὅτι ὑετός τε ἐν τούτῳ λάβρος καὶ ξάλη πολλή ἐς τε τὸ τοῦ Ἀντωνίου ναυτικὸν μόνον ἐσέπεσε καὶ πᾶν αὐτὸ
- ³ συνετάραξε, τούτου μὲν ἐπέσχε, παμπολλοὺς δὲ καὶ αὐτὸς πεξοὺς ἐπὶ τὰς ναῦς ἐπιβιβάσας, καὶ πάντας τοὺς ἐταίρους ἐς ὑπηρετικά ἐμβαλὼν, ὅπως ἐν τάχει περιπλέοντες τοῖς τε ναυμαχοῦσι τὰ δέοντα παραινέσωσι καὶ ἑαυτῷ τὰ προσήκοντα διαγγέλλωσι, τὸν ἔκ-

πλουν σφῶν ἐπετήρει. καὶ αὐτῶν ἀναχθέντων τε 4
 ὑπὸ σάλπιγγος, καὶ πυκναῖς ταῖς ναυσὶν ὀλίγον ἔξω
 τῶν στενωπῶν παραταξαμένων καὶ μηδαμῇ προδόντων
 ὤρμησε μὲν ὥς καὶ ἐστῶσί σφισι προσμύζων ἢ καὶ
 ἀναχωρῆσαι σφας ποιήσων· ἐπεὶ δ' οὐτ' ἀντεξώρμη-
 σαν οὐτ' ἀνέστρεψαν, ἀλλὰ κατὰ χώραν ἔμμενον καὶ
 προσέτι καὶ ἰσχυρῶς τῇ συντάξει ἐπεπύκνωντο, ἐν 5
 ἀπόρῳ τε ἔσχετο, καὶ τὰς κόπας ἐς τὸ ὕδωρ τοῖς
 ναύταις καθεῖναι κελεύσας ἀνέσχε χρόνον τινά, καὶ
 μετὰ τοῦτο τὰ κέρατα ἐξαίφνης ἀμφοτέρω ἀπὸ ση-
 μέλου ἐπεξαγαγὼν ἐπέκαμψεν, ἐλπίσας μάλιστα μὲν
 περιστοιχιεῖσθαι σφας, εἰ δὲ μή, τὴν γοῦν τάξιν αὐ-
 τῶν διαλύσειν. ὁ οὖν Ἀντώνιος φοβηθεὶς τὴν τε 6
 ἐπικάμψιν αὐτοῦ καὶ τὴν περισχεσθῆναι ἀντεπεξηγάγετο
 ὅσον ἐδύνατο, καὶ ἐς χεῖρας οἱ καὶ ἄκων ἦλθε.
 καὶ οὕτω συμπεσόντες ἐναυμάχησαν, πολλὰ μὲν πα- 32
 ρακελεύσματα ἐν ἑαυτοῖς ἐκάτεροι καὶ τῆς τέχνης καὶ
 τῆς προθυμίας ποιοῦμενοι, πολλὰ δὲ καὶ [κελεύματα]
 παρὰ τῶν ἐκ τῆς ἡπείρου σφίσιν ἐπιβοώντων ἐσα-
 κούοντες. ἡγωνίζοντο δὲ οὐχ ὁμοιοτρόπως, ἀλλ' οἱ 2
 μὲν τοῦ Καίσαρος, ἅτε καὶ μικροτέρως καὶ ταχυτέρας
 τὰς ναῦς ἔχοντες, ῥοθίῳ τε ἐχρῶντο καὶ ἐνέβαλλον
 πεσφραγμένοι πάντη τοῦ μὴ τιτρώσκεσθαι· καὶ εἰ μὲν
 κατέδυσάν τινα, εἰ δὲ μή, ἀνεκρούοντο πρὶν ἐς χεῖ-
 ρας ἐλθεῖν, καὶ ἤτοι τοῖς αὐτοῖς αὐτίς ἐξαίφνης 3
 ἐνέβαλλον, ἢ τοὺς μὲν εἰων ἐπ' ἄλλους δὲ ἐτρέποντο,
 καὶ τι καὶ τούτους ὥς διὰ βραχείας ἐργασάμενοι πρὸς
 ἄλλους καὶ πάλιν μάλα ἄλλους ἐχώρουν, ὅπως ὥς
 μάλιστα ἀπροσδοκῆτοισι τισὶ προσφέρονται. οἷα γὰρ 4
 φοβούμενοι μὲν τὴν ἐκ πολλοῦ αὐτῶν ἀλκὴν, φοβού-
 μενοι δὲ καὶ τὴν ἐν χειρὶ μάχην, οὕτε ἐν τῷ πρόσ-
 πλῳ οὕτε ἐν τῇ συμμύξει ἐνεχρόνιζον, ἀλλ' ὑποδρα-

- μόντες αἰφνίδιον ὥστε τὴν τοξείαν σφῶν φθῆναι,
 καὶ τρώσαντές τινα ἢ καὶ συνταράξαντες μόνον ὥστε
 5 τὴν ἀάθεξιν ἐκφυγεῖν, ἀνεχώρουν ἔξω βέλους. οἱ δ' ἔτεροι τοὺς τε προσπλέοντάς σφισι πολλοῖς καὶ πυκνοῖς
 καὶ λίθοις καὶ τοξεύμασιν ἔβαλλον, καὶ ἐς τοὺς προσ-
 6 μιν γινύμεντας χεῖρας σιδηρᾶς ἐπερρίπτουν. καὶ εἰ μὲν ἐπιτύχοιεν αὐτῶν, κρείττους ἐγίνοντο, εἰ δ' ἀμάρ-
 τοιεν, τρωθέντων ἂν σφισι τῶν σκαφῶν ἐβαπτίζοντο, ἢ καὶ περὶ τὸ μὴ παθεῖν τοῦτο ἀποδιατρίβοντες εὐ-
 επιθετώτεροι ἄλλοις τισὶν ἐγίνοντο· δύο τε γὰρ
 ἢ καὶ τρεῖς ἅμα τῇ αὐτῇ νηὶ προσπίπτουσαι αἱ μὲν
 7 ἔδρων ὅσα ἐδύναντο, αἱ δὲ ἔπασχον. ἐπονοῦντο δὲ καὶ ἔκαμνον τοῖς μὲν οἳ τε κυβερνῆται καὶ οἱ ἐρέται
 μάλιστα, τοῖς δὲ οἱ ἐπιβάται· καὶ ἐώκεσαν οἱ μὲν ἱππεῦσι τοτὲ μὲν ἐπελαύνουσι τοτὲ δὲ ἐξαναχωροῦσι
 διὰ τὸ τοὺς τε ἐπίπλους καὶ τὰς ἀνακρούσεις ἐπ' αὐτοῖς εἶναι, οἱ δὲ ὀπλίταις τοὺς τε πλησιάζοντάς
 σφισι φυλασσομένοις καὶ κατέχειν αὐτοὺς ὅτι μάλιστα
 8 πειρωμένοις. καὶ τοῦτου ἐπλεονέκτουν τε ἀλλήλων, οἱ μὲν ἕς τε τοὺς ταρσοὺς τῶν νεῶν ὑποπίπτοντες
 καὶ τὰς κώπας συναράσσοντες, οἱ δὲ ἄνωθεν αὐτοὺς καὶ πέτραις καὶ μηχανήμασι βαπτίζοντες· καὶ ἡλατ-
 τοῦντο αὖ οἱ μὲν ὅτι τοὺς προσιόντας σφίσιν οὐδὲν κακουργεῖν ἐδύναντο, οἱ δὲ ὅτι, εἰ μὴ καὶ κατέδυσάν
 τινας ἐμβαλόντες, οὐκέτ' ἐξ ἴσου σφίσιν ἐν τῇ συν-
 ἔρξει ἡγωνίζοντο.
- 33 ἀγχωμάλου οὖν ἐπὶ πολὺ τῆς ναυμαχίας οὔσης καὶ μηδετέρων ὑπερέχειν πῃ δυναμένων τέλος τοιόνδε τι ἐγένετο. ἡ Κλεοπάτρα κατόπιν τῶν μαχομένων ἀποσαλεύουσα οὐκ ἤνεγκε τὴν πολλὴν καὶ ἀκριτον
 2 τοῦ ἀδελφου μέλλησιν, ἀλλ' ἀποκναισθεῖσα, ἀπὸ τοῦ γυναικείου καὶ ἀπὸ τοῦ Αἰγυπτίου, τῇ τε ἐπὶ

πολὺν μετεώρῳ ἀγωνίᾳ καὶ τῇ αἰὶ ἐφ' ἐκάτερα περι-
 δεῖ προσδοκίᾳ αὐτῇ τε ἐς φυγὴν ἑξαπιναιῶς ὥρμησε
 καὶ τοῖς ἄλλοις τοῖς ὑπηκόοις σημείον ἤρε. καὶ 3
 οὕτω τὰ τε ἱστία αὐτῶν εὐθὺς ἀραμένων καὶ ἐς τὸ
 πέλαγος ἀφέντων, ἀνέμου τινὸς κατὰ τύχην φοροῦ
 συμβάντος, νομίσας ὁ Ἀντώνιος οὐχ ὑπὸ τῆς Κλεο-
 πάτρας αὐτοὺς ἐκ παραγγέλσεως ἀλλ' ὑπὸ δέους ὡς
 καὶ νευικημένους φεύγειν ἐφάσπετό σφισι. γενο- 4
 μένου δὲ τούτου καὶ οἱ λοιποὶ στρατιῶται καὶ ἡθύ-
 μησαν καὶ ἐταράχθησαν, καὶ προσαποδρᾶναι καὶ αὐ-
 τοὶ τρόπον τινὰ ἐθέλησαντες οἱ μὲν τὰ ἱστία ἤγειρον,
 οἱ δὲ τοὺς τε πύργους καὶ τὰ ἐπιπλά ἐς τὴν θάλασσαν
 ἐρρίπτουν, ὅπως κουφίσαντες διαφύγωσι. καὶ αὐτοῖς 5
 περὶ ταῦτα ἔχουσιν οἱ ἐναντίοι προσπесόντες, τοὺς γὰρ
 φεύγοντας, ἅτε καὶ ἄνευ ἱστίων ὄντες καὶ πρὸς τὴν
 ναυμαχίαν μόνην παρεσκευασμένοι, οὐκ ἐπεδίωξαν,
 πολλοὶ ἐκάστη νηὶ καὶ ἑκαθεν καὶ ἐν χροῶ ἐμαχέ-
 σαντο, ὥστε καὶ ποικιλώτατον καὶ ὀξύτατον ἀπ' ἀμφο-
 τέρων ὁμοίως τὸν ἀγῶνα γενέσθαι. οἱ μὲν γὰρ τὰ 6
 τε κάτω τῶν νεῶν πάντα πέριξ ἐκακούργουν καὶ τὰς
 κώπας συνέθρανον τὰ τε πηδάλια ἀπήραττον, καὶ
 ἐπαναβαλίνοντες ἐπὶ τὰ καταστρώματα τοὺς μὲν κα-
 τέσπων ἀντιλαμβανόμενοι τοὺς δὲ ἐώθουν, τοῖς δὲ
 ἐμάχοντο, ἅτε καὶ ἰσοπληθεῖς αὐτοῖς ἦδη ὄντες· οἱ δὲ 7
 τοῖς τε κοντοῖς σφας διεωθοῦντο, καὶ ταῖς ἀξίναις
 ἐκοπτον, πέτρους τε καὶ ἱλλοὺς τινὰς ὄγκους ἐπ'
 αὐτὸ τοῦτο παρεσκευασμένους ἐπικατέβαλλον, καὶ
 τοὺς τε ἀναβαλίνοντας ἀπεκρούοντο καὶ τοῖς ἐς χεῖρας
 λούσι συνεφέροντο. εἴκασεν ἄν τις ἰδὼν τὰ γιγνό- 8
 μενα, ὡς μικρὰ μεγάλους ὁμοιωῖσαι, τείχεσί τισιν ἢ
 καὶ νήσοις πολλαῖς καὶ πυκναῖς ἐκ θαλάσσης πολιορ-
 κουμέναις. οὕτως οἱ μὲν ἐπιβῆναι τε τῶν σκαφῶν


ὥσπερ ἡπείρου καὶ ἐρύματός τινος ἐπειρῶντο, καὶ πάντα τὰ ἐς τοῦτο φέροντα σπουδῇ προσήγον· οἱ δὲ ἀπεωθοῦντο αὐτούς, ὅτι ποτὲ ἐν τῷ τοιούτῳ φιλεῖ δρᾶσθαι μηχανώμενοι.

- 34 ἀντιπάλως οὖν αὐτῶν μαχομένων ὁ Καῖσαρ ἀπορήσας ὅτι πράξει, πῦρ ἐκ τοῦ στρατοπέδου μετεπέμψατο. πρότερον μὲν γὰρ οὐκ ἠθέλησεν αὐτῷ, ὅπως τὰ χρήματα περιποιήσεται, χρήσασθαι· τότε δὲ ἰδὼν ὅτι ἀδύνατόν οἱ εἶη ἄλλως πως κρατῆσαι, ἐπ' ἐκείνῳ
- 2 ὥς καὶ μόνον σφίσιν ἐπικουρῆσον κατέφυγε. κἀνταῦθα ἄλλο αὖ εἶδος μάχης συνηνέχθη. οἱ μὲν γὰρ πολλαχῇ ἅμα προσπλέοντές τισι βέλη τε πυρφόρα ἐπ' αὐτοὺς ἐξετόξουν καὶ λαμπάδας ἐκ χειρὸς ἐπηκόντιζον καὶ τινας καὶ χυτρίδας ἀνδράκων καὶ πλῆττης πλήρεις
- 3 πόρρωθεν μηχαναῖς ἐπερρίπτουν· οἱ δὲ ταῦτά τε ὥς ἕκαστα διεκροοῖοντο, καὶ ἐπειδὴ τινα αὐτῶν διεκκλίπτοντα τῶν τε ξύλων ἥπτετο καὶ φλόγα ἀντίκα πολλήν, ἅτε ἐν νηί, ἤγειρε, τὸ μὲν πρῶτον τῷ ποτίμῳ ὕδατι ὧ ἐπεφέροντο ἐχρῶντο, καὶ τινα κατέσβεσαν, ἐπεὶ δὲ
- 4 ἐκεῖνο καταναλώθη, ἤντλουν τὸ θαλάττιον. καὶ εἰ μὲν πολλῷ τε καὶ ἀθρόῳ αὐτῷ ἐχρῶντο, ἐπεὶ χόν πως τῇ βίᾳ τὸ πῦρ· ἀδύνατοι δὲ δὴ πανταχῇ τοῦτο ποιεῖν ὄντες, οὔτε γὰρ πολλὰ ἢ καὶ μεγάλα τὰ ἀντηγήρια εἶχον, καὶ ἡμιδεᾷ αὐτὰ ἅτε ταραττόμενοι ἀνέφερον, οὐχ ὅσον οὐκ ὠφελοῦντό τι, ἀλλὰ καὶ προσπαρώξουνον αὐτό· ἢ γὰρ ἄλμη ἢ θαλαττία ἂν κατ'
- 5 ὀλίγον ἐπιχέηται φλογί, ἰσχυρῶς αὐτὴν ἐκκαίει. ὥς οὖν καὶ ἐν τούτῳ ἦτους ἐρίγνοντο, τὰ τε ἱμάτια αὐτῶν τὰ παχέα καὶ τοὺς νεκροὺς ἐπέβαλλον· καὶ χρόνον μὲν τινα ἐκολούσθη τε ὑπ' αὐτῶν τὸ πῦρ καὶ ἔδοξέ πη λωφᾶν, ἔπειτα δὲ ἄλλως τε καὶ τοῦ ἀνέμου σφοδρῶς ἐπισπέρξαντος ἐπὶ πλεῖον ἐξέλαμψεν, ἅτε

καὶ ὑπ' αὐτῶν ἐκείνων αὐξανόμενον. καὶ μέχρι μὲν 6
μέρος τι νεῶς ἐκάετο, προσίσταντό τέ τινες αὐτῷ
καὶ ἐς αὐτὸ ἐσεπήδων, καὶ τὰ μὲν ἀπέκοπτον τὰ δὲ
διεφόρουν· καὶ αὐτὰ οἱ μὲν ἐς τὴν θάλασσαν οἱ δὲ
καὶ ἐπὶ τοὺς ἐναντίους ἐρρίπτουν, εἴ πως καὶ ἐκεί-
νους τι λυμῆναιντο. καὶ ἕτεροι πρὸς τὸ αἰὲ ὑγιᾶς 7
αὐτῆς μεθιστάμενοι ταῖς τε χερσὶ ταῖς σιδηραῖς καὶ
τοῖς δόρασι τοῖς μακροῖς τότε δὴ καὶ τὰ μάλιστα
ἐχρῶντο, ὅπως τινὰ ἀντίπαλον ναῦν προσαρτήσαντές
σφισι μάλιστα μὲν μετεκβῶσιν ἐς αὐτήν, εἰ δὲ μή,
καὶ ἐκείνην συγκαταφλέξωσιν. ὥς δ' οὔτε τινες 35
ἐπέλαζόν σφισιν, αὐτὸ τοῦτο φυλασσόμενοι, καὶ τὸ
πῦρ τοὺς τε τοίχους πέριξ ἐπενέμετο καὶ ἐς τὸ ἔδα-
φος κατήει, ἐνταῦθα τὰ δεινότατα αὐτοῖς ἐπεγένετο.
οἱ μὲν γὰρ ὑπὸ τοῦ καπνοῦ, καὶ μάλιστα οἱ ναῦται, 2
πρὶν καὶ πλησιάσαι σφίσι τὴν φλόγα ἐφθείροντο,
οἱ δὲ καὶ ἐν αὐτῇ μέσῃ ὥσπερ ἐν καμίνοις ὠπτῶντο.
ἄλλοι ὑπὸ τῶν ὀπλῶν πυρουμένων κατετήκοντο.
ἄλλοι πρὶν τι τοιοῦτο παθεῖν, ἢ καὶ ἡμίλκαντοι, οἱ 3
μὲν ἀπορριπτοῦντες τὰ ὅπλα ἐτιτρώσκοντο ὑπὸ τῶν
πόρρωθεν βαλλόντων, οἱ δὲ ἐς τὴν θάλασσαν ἐκη-
δῶντες ἀπεπνίγοντο ἢ καὶ παϊόμενοι ὑπὸ τῶν
ἐναντίων ἐβαπτίζοντο ἢ καὶ ὑπὸ θηρίων ἐσπαράτ-
τοντο. μόνοι τε ἀνεκτῶς, ὥς ἐν τοιούτοις παθήμα- 4
σιν, ἀπήλλαξαν ὅσοι, πρὶν τινι αὐτῶν συνενεχθῆναι,
οἱ μὲν ἀλλήλους οἱ δὲ καὶ αὐτοὺς ἀπέκτειναν· οὔτε
γὰρ κολαστήριόν τι ὑπέμειναν καὶ νεκροὶ ὥσπερ ἐν
πυρᾷ ταῖς ναυσὶ συγκατεκαύθησαν. ὁρῶντες δὲ 5
ταῦτα οἱ Καيسάρειοι πρότερον μὲν, ὥς ἔτι ἀμύνεσθαί
τινες αὐτῶν ἐδύναντο, οὐ προσέμισγόν σφισιν· ἐπεὶ
δὲ τὰ σκάφη τε τὸ πῦρ συνήρει, καὶ οἱ ἄνθρωποι
οὐδὲ ἑαυτοῖς ἔτι βοηθῆσαι, μὴ ὅτι πολέμιόν τινα

λυπῆσαι τι ἔδύναντο, σπουδῇ τε προσέπλεον αὐτοῖς,
εἴ πως τὰ χρήματα περιποιήσαιντο, καὶ κατασβεν-
νύναι τὸ πῦρ, ὃ αὐτοὶ παρεσκεύασαν, ἐπειρῶντο.
καὶ τούτου συχνοὶ καὶ ἐκείνων καὶ ὑπὸ τῆς φλογὸς
καὶ ὑπὸ τῶν ἀρπαγῶν ἀπώλοντο.







3 2044 038 409 660



